

STEVEN SPIELBERG DIGITAL YIDDISH LIBRARY

NO. 10413

ALE VERK



Sholem Aleichem



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

אלע זוערק פון שלום-עליכם

גאנץ טביה דער מילכינגער

שלום-עליכם פאלקספאנד אויסגאבע — ניו יארק, 1927

Copyright, 1918, by Olga Rabinowitz (Sholom-Aleichem), New York

נאמן מכה דער מילכונער

א י נ ה א ל ט

9	קמנתי
15	דאָס גרויסע געווינס
43	א בוידעם
67	היונטיגע קינדער
95	האָדעל
121	הוה
143	שפּרינצע
167	מבניה פאָהרט קיין ארץ־ישראל
199	לדלד
223	נדלקלקות

קטנתי

8 בריוועל פון שביח דעם מילכיגען צום מחבר.

עלשריבען אין יאָהר 1895.

קטנתִי

(א בריוועל פון מביה דעם מילכיגען צום מתבר).

ל כ ב ו ד צו מיין געליעבטען טהייערען פריינד רב שלום־עליכם, גאט זאל אײך געבען געזונט און פרנסה מיט אײער ווייב און קינדער, איהר זאלט האבען גרויס נחת וואו איהר וועט זיך קעהרען און ווענדען, אמן סלה!

ק ט נ ת י — באדארף אײך זאגען מיט'ן לשון, וואס יעקב אבינו האט געזאגט אין דער סדרה „וישלח“, בשעת ער האט זיך געלאזט געהן קעגען עשו'ן, להבדיל... נאָר טאמער איז דאָס אפשר ניט אזוי גלייך, בעט אײך אײך, פאָני שלום־עליכם, איהר זאלט אויף מיר קיין פאראיבעל נישט האבען, אײך בין אַ פראַסטער חי־וקים, איהר ווייסט אודאי מעהר פון מיר — וואָס איז דאָ וואָס צו רעדען? איז אַ דארף, משטיינס געזאָגט, מע ווערד פאַרגרעכט, ווער האָט צייט אַריינקוקען אין אַ ספר, צי אַפּלערנען אַ פרשת חומש מיט רש"י, צי וואָס? אַ שטיקעל גליק, עס קומט דער זומער, פאָהרען זיך צענויף די יעהופּעצער נגידים קיין בויבעריק אויף די דאָטשעם, קאָז מען זיך באַגעגענען אַ מאָל מיט אַיין איידעלען מענטשען, האָרכען אַ גוט וואָרט. איהר מעגט מיר גלויבען, אַז אײך דערמאָן מיר אַז יענע טעג, ווען איהר זענט געזעסען נעבען מיר אין וואָלד, אויסגעהערט מיינע נאַרישע מעשיות, איז ביי מיר גלייך, זוי אײך זאָל פאַרדיענען מי יודע וויפּיעל! אײך ווייס ניט מיט וואָס אײך האָב ביי אײך אזוי נושאַ חז געווען, איהר זאָלט זיך אַפּגעבען מיט אַזאַ קליין מענטשעל, ווי אײך, מיר שרייבען בריוולעך נאָר.

און לאַכל־שכן אַרויסשטעלען מיין נאַמען אין אַ בוך, מאַכען פון מיר אַ גאַנצען שלש־סעודות, גלייך ווי איד וואַלט דאָ געווען מי יודע ווער, — מעג איד דאָד אַרדאי זאַגען: ק ט נ ת י ... אמת, איד בין אייך טאַקי אַ גוטער פריינד, לאָז מיר גאָט העלפען אַ הונדערט־חלק, וואָס איד ווינט אייך! איהר האָט, דאַכט זיך, גוט געזעהען, ווי אַזוי איד האָב אייך געדיענט נאָד אין די גוטע יאָהרען, בשעת איהר זענט נאָד געזעסען אויף דער גרויסער דאַטשע, — געדענקט איהר? — האָב איד אייך געקויפט אַ בהמה פאַר אַ פּופֿ ציגער, איז זי געווען אַ מציאה פון אַ גנב פינף און פּופֿציג. אי, זי איז אויפֿן דריטען טאַג גע'פּנר'ט? בין איד ניט שולדיג: למאי די אַנדערע בהמה, וואָס איד האָב אייך געגעבען, איז אויך גע'פּנר'ט? ... איהר ווייסט אַליין גאַנץ גוט, ווי אַזוי דאָס האָט מיר געקערענט; איד בין דעמאָלט אַרומגעגאַנגען אַהן אַ קאַפּ! איד ווייס? דאַכט זיך, פּונ'ם שענסטען און פּונ'ם בעסטען, גאָט זאָל מיר אַזוי העלפען און אייך אויך, אַם ירצה השם, אויפֿן נייעם יאָהר, עס זאָל זיין, ווי זאַגט איהר, חדש ימינו כּקדם... און מיר זאָל גאָט העלפען אין מיין פּרנסה, איד זאָל זיין געזונט מיט מיין פּערדעל, להבדיל, און מיינע בהמות זאָלען זיך מעלקען אַזוי פּיעל, אַז איד זאָל אייך קאַנען דינען אויף ווייטער אויך מיט מיין קעז און פּוטער עַל צד היותר טוב, אייך און אַלע יעהופּעצער נגידים, גאָט זאָל זיי געבען הצלחה און פּרנסה און אַלדאָס גוטס מיט גרויס נחת, און אייך פאַר אייער טרחה, וואָס איהר זענט זיך מטריה פון מיינעטוועגען, און פאַר דעם כבוד, וואָס איהר טהוט מיר אָן דורך אייער ביכעל, זאַג איד אייך נאָד אַ מאָל: ק ט נ ת י! פאַר וואָס קומט מיר אַזאַ שטריימעל, אַז אַ וועלט מיט מענטשען זאָלען פּלוצים געוואָהרע ווערען, אַז אויף יענער זייט בויבעריק, ניט ווייט פון אַנאַטעווקע, געפינט זיך אַ איד, וואָס הייסט ט ב י ה ד ע ר מ י ל כ י ג ע ר? נאָר מסתמא ווייסט איהר דאָד וואָס איהר טהוט, קיין שכל באַדאַרף איד אייך ניט לערנען, און ווי אַזוי צו שרייבען ווייסט איהר שוין אַליין, און ווייטער מיט'ן איבעריגען דאַרטען

פארלאז איד מיד שוין אויף אייער איידעלען כאראקטער, אז איהר וועט דארטען טהון אין יעהופעץ פון מיינעטוועגען אלסדינג, עס זאל מיר פונ'ם ביכעל עפּים אַרויס אַ שטיקעל טובה צו מיין פרנסה. איד באַדאַרף טאַקי, כלעבען, איצטערט נויטיג האַבען: איד רעכען, אַם ירצה השם, אין גיכען אָנהויבען טראַכטען מכח חתונה מאַכען אַ טאַכטער; און אז גאַט וועט שענקען, ווי זאָגט איהר, דאָס לעבען, איז אפשר טאַקי צוויי מיט אַ מאַל... דערווייל זייט מיר געזונט און האַט אַ גליקליכען תמיד, ווי עס ווינשט אַיך פונ'ם גאַנצען האַרצען פון מיר אייער בעסטער פּריינד.

ט ב י ה .

יא, עיקר שכחתי! אז דאָס ביכעל וועט פאַרטיג ווערען, און איהר וועט האַלטען ביי שיקען מיר עפּים געלט, זאָלט איהר מוחל זיין שיקען קיין אַ נ א ט ע ו ו ק ע, אויפ'ן שוחט'ס נאַמען. איד האָב דאַרטען צוויי מאַל אין ווינטער יאהר־צייט: איין מאַל אַסיען־צייט, פאַר „פאַקראַווע“, און דאָס אַנדערע מאַל אַרום „נאַווע־נאַד“, — בין איד, הייסט דאָס, דעמאָלט אַ שטאַדט־איד. און ווייטער, גלאַט אַזוי בריוולעך קאַנט איהר שיקען צו מיר גלייך קיין בויבעריק, אויף מיין נאַמען, בזה הלשון: פּערעדאַט גאַספּאַדינו טעוועליו מאַלאַטשנאַהאַ יעווריו.

דאָס גרויסע געוויננס

אַ וואונדערליכע מעשה, ווי אַזוי מביה דער מילכיגער,
אַ איד אין אַרעמאָן, אַ מטופל מיט קינדער, איז
פלוצים מיט אַ מאָל בעגליקט געוואָרען דורך אַ משונה-
ווילדען פאַל, וואָס איז כדאי, מע זאָל דאָס בעשרייבען
אין אַ ביכעל. — דערצהלט פון מביה'ן אליין און
איבערגעגעבען וואָרט בוי וואָרט.

געשריבען אין יאָהר 1895.

דאָס גרויסע געווינס

מקימי מעפר דל,

מאשפות ירים אביון:

ער שמעלט אויף פון דער ערד דעם אַרעמאָן,

פונ'ם מיסט הויבט ער אויף דעם אביון.

(תהלים קי"ג, ז).

— אַז ס'איז באַשערט דאָס גרויסע געווינס, הערט איהר, פאַני
שלום-עליכם, קומט דאָס גלייך אין שטוב אַרײַן, ווי זאַגט איהר:
ל מ נ צ ח ע ל ה ג ת י ת — אַז סע געהט לויפט עס; ס'איז
נאַר נישטאַ דערביי קיין שכל מיט קיין בריה'שאַפטען. און טאַמער
חלילה פאַרקעהרט, מעגט איהר צעזעצט ווערען רעדענדיג, וועט
אייד העלפען, ווי דער פאַר-אַ-יאהריגער שניי, ווי זאַגט איהר:
א י ז ח כ מ ה ו א י ז ע צ ה נ ג ד א ש ל ע כ ט פ ע ר ד.
אַ מענטש האַרעוועט, ווערד אויסגעריסען, האַטש נעם לעג זיך,
שונאי ציון, און שטאַרב! פּלוצים, מע ווייסט ניט פון וואָס און
פון וואָנען — עס פערדעלט פון אַלע זייטען, ווי אין פּסוק שטעהט
געשריבען: ר ו ח ו ה צ ל ה י ע מ ו ד ל י ה ו ד י ס;
אַרטייטשען באַדאַרף איד אייד ניט, נאַר דער פּשט דערפון איז
אַזוי, אַז אַ איד, כל זמן שהנשמה בקרבי — עס שלאַגט זיך נאַר
אַיין אַרער, טאַר ער נישט פאַרלירען דעם בטחון. איד האַב דאָס
אַרויסגעזעהען פון זיך אַליין טאַקי, ווי אַזוי דער אויבערשטער
האַט מיט מיר געפיהרט, מיט מיין איצטיגער פּרנסה: וואָרום
ווי קום איד נאַר פאַרקויפען קען און פּוטער אין מיטען דרינען.

אז מיין באכע'ס באכע האט קיינמאל נישט געהאנדעלט מיט קיין מילכיגס? ס'איז בנאמנות כדאי, איהר זאלט אויסהארבען די גאנצע מעשה פון אנהויב ביז'ן סוף. איד וועל מיר צוזעצען אויף א וויילע אט דא נעבען אייד אויפ'ן גראז, לאז זיך דאס פערדעל דערווייל עפּים קייען, ווי זאגט איהר: נ ש מ ת כ ל ח י — אויך א באשעפעניש ביי גאט.

בקיצור, דאס איז געווען אַרום שבועות-צייט, דאָס הייסט, איד זאל אייד ניט זאָגען קיין ליגען, אַ וואָך אַדער צוויי פאַר שבועות; און אפשר, האָ? אַ פאַר וואַכען נאָך שבועות. פאַרגעסט נישט, ס'איז שוין, פאַוואַלינקע, איד זאל אייד זאָגען אַקוראַט, אזוי גרויס ווי אַ יאהר מיט אַ מיטוואַך, דאָס הייסט, פונקט נייען יאהר אַדער צעהן, און אפשר נאָך מיט אַ סמיטשיק. איד בין דעמאלט געווען, ווי איהר זעהט מיר אַטאַ, גאָר נישט דער, וואָס איצטער, דאָס הייסט, טאַקי דער אייגענער ט ב י ה, נאָר פאַרט נישט דער, ווי זאָגט איהר: די אייגענע יענטע, נאָר אַנדערש געשלייערט. דהיינו וואָס? איד בין געווען, ניט פאַר אייד געדאַכט, אַ קבצן אין זעבען פאַלעם, האַטש אפילו, אַז מע וויל שמועסען דאָס איי גענע וויעדער צוריק, בין איד נאָר איצט אויך גאַנץ ווייט פון אַ נגיד. וואָס מיר פעהלט צו בראַצקי'ן — מעגען מיר זיך דאָס ביידע ווינשען פאַרדיענען דעם היינטיגען זומער בין נאָך סוכות; נאָר וועדליג אַמאל, בין איד היינט, הייסט דאָס, אַ איד אַ נגיד, מיט אַ פערד-און-וועגעלע אַיין אייגענס, מיט, קיין עין-הרע, בהמה'לעך אַ פאַר, וואָס מעלקען זיך, מיט נאָך איינע, וואָס האַלט אַט-אַט ביי אַפקעלבען זיך. ס'איז דאָ, ניט צו פאַרוינדיגען, קען און פוטער און סמעטענע פרישע אַלע טאַג, אייגענע האַרעוואַניע, וואָרום מיר אַלע אַרבייטען, קיינער זיצט ניט לעדיג. מיין ווייב זאל לעבען מעלקט די בהמות, די קינדער טראָגען קריגלעך, שלאָגען פוטער, און איד אַליין, ווי איהר זעהט אַטאַ, פאַהר מיר אַרויס אַלע פרייה מאַרגען אויפ'ן מאַרק, געה דורך אַלע דאַטשעס אין בויבעריק, מע זעהט זיך מיט דעם, מיט יענעם, אַלע גרעסטע בעלי-בתים פון

יעהופעץ, מע רעדט זיך דורך א ביסעל מיט א מענטשען, פיהלעט מען, אז מען איז אויך עפּים א שטיקעל מענטש אויף דער וועלט, ווי זאגט איהר, נישט קיין הינקעדיגער שניידער; און ווער שמועסט שבת — בין איד דאך גאר א מלך, קוק אריין אין א אידישען ספר, א פרשה חומש, א ביסעל תרגום, תהלים, פרק, דאס, יענץ, לאקש, בוידעם — איהר קוקט מיד אזו, פאני שלום-עליכם, און טראכט זיך אדאיי בשעת־מעשה אין הארצען: „ע, אט דער טביה איז דאך עפּים טאקי גאר א איד וואס קאטארי!“...

בקיצור, וואס־זשע האב איד אײך אנגעהויבען צו דערצעהלען? יא, בין איד, הייסט דאס, דעמאלט געווען, מיט גאטס הילף, א ביטערער ארעמאז, געשטארבען, ניט פאר קיין אידען געדאכט, מיט ווייב און קינדער דריי מאל א טאג פון הונגער, אחוץ וועטשערע. געהארעוועט האב איד ווי איין אייזעל, געשלעפט קלעצער פונם וואלד צום וואגזאל א פולען וואגען, עס זאל אײך צו קיין חרפה ניט זיין, פאר צוויי גילדען א טאג, און דאס — ניט אלע טאג, און דערמיט געה האלט אויס, קיין עיז־הרע, אזא שטוב מיט פיקערס, זאלען געזונט זיין, מיט, להבדיל, א פערד אויף קעסט, וואס וויל נישט וויסען וואס רש״י מאכט, באדארף קיען אלע טאג, גאר אהן א שום תירוץ. וואס טהוט גאט? ער איז דאך, ווי זאגט איהר, א זן ומפרנס לכל — פיהרט דאס וועלטעל קלוג, מיט שכל; זעהט ער, ווי איד מוטשע מיד דא אזוי פאר'ן שטיקעל כרויט, מאכט ער צו מיר: „דו מיינסט דאך, טביה, אז ס'איז שוין אחרי ככלות הכל — עק וועלט, דער הימעל איז אויף דיר געפאלען? פע, ביזט א גרויסער נאר! און וועסט דו זעהן, ווי אזוי, אז גאט וויל נאר, טהוט זיך דאס מזל אויף א מינוט א דרעה נא ליעווא קרוגאם און עס ווערד ליכטיג אין אלע ווינקעלעך; עס קומט אויס, ווי מיר זאגען אינ'ם „ונתנה תוקף“: מ י ר ו ם ו מ י י ש פ ל — ווער סע פאהרט און ווער סע געהט צו פוס. דער עיקר איז — בטחון, א איד באדארף האפען, נאר האפען. אי וואס? טאמער ווערד מען דערווייל פארשווארצט? דערויף זענען מיר דאך עפּים

שטיקלעך אידען אויף דער וועלט, ווי זאגט איהר, אתה בחרתנו — ניט אומזיסט איז אונז די וועלט מקנא... אקעגען וואס שמועס איד דאס? איד שמועס עם אקעגען דעם, ווי אזוי גאט האט מיט מיר געפיהרט, טאקי נאך נסים ונפלאות, איהר מענט דאס הארכען. ויהי היום, איין מאָל פאר נאכט פאהר איד מיר אזוי זומער לעבען אין וואָלד, שוין צוריק אהיים, אהן די קלעצער; דער קאפ אין דער ערד, אויפ'ן האַרצען וויסט און פינסטער; דאס פערדעל, נעבאר, קוים וואס עם פלאַנטעט מיט די פיס, האַטש האַק, האַטש בראַק. "קריד, זאג איד, שלים-מזל, אין דער ערד אריין גלייך מיט מיר, ווייס אויך וואס באַדייט אַ תענית אין אַ לאַנגען זומער טאג, אַז די שטעהסט אַיין ביי טביה'ן פאַר אַ פערד!" שטיל אַרום און אַרום, יעדער קנאַק פון דער בייטש רופט זיך אַפּ אין וואָלד; די זון זעצט זיך, דער טאָג — ער גוס'עט; די שאַטענס פון די בוימער ציהען זיך אויס לאַנג, ווי דער אידישער גלות; עם הויבט אַן ווערען פינסטערליך און שטאַרק סומנע אויפ'ן האַר צען. פאַרשיעדענע געדאַנקען, מחשבות'ען קריכען אין קאָפּ אַריין, אַלערליי געשטאַלטען פון מענטשען, שוין לאַנג געשטאַרבענע, קומען מיר אַקעגען; און דאָ דערמאַן איד מיד די היים — אַז אַד און וועה אין מיר! אין שטוב איז פינסטער, הושד; די קינדערלעך, זאַלען געזונט זיין, נאַקעט און באַרוועס, קוקען אַרויס נעבאַד אויפ'ן טאַטען, דעם שלים-מזל, טאַמער וועט ער ברענגען אַ ברויטעל אַ פֿריש, און אפשר אַ בולקע אַהיים; און זי, די אַלטע מיינע, גע- וויינטליך אַ אירינע, וואַרטשעט: "קינדער באַדאַרף איד איהם האַבען, און נאָר זיעבען דערצו, האַטש נעם, גאַט זאָל ניט שטראַפען פאַר די רעד, וואַרף זיי אַריין לעבעדיגערהייד אין טייך אַריין!" גוט צו האַרכען אַועלכע דבורים? מען איז דאָך נישט מעהר ווי אַ מענטש, ווי זאָגט איהר, אַ "בשר ודגים", דעם מאַגען קאָן מען מיט קיין ווערטער ניט פאַרשטופען; מע האַפט אַ שטיקעל הערינג, גלוסט זיך טיי, און צו טיי באַדאַרף מען צוקער, און צוקער, זאָגט איהר, אין ביי בראַצקי'ן. "פאַר'ן שטיקעל ברויט, זאָגט מיין ווייב

זאל לעבען, וועט די קישקע, נישקשה, מוחל זיין, נאָר אַהן דעם גלעזעל טיי, זאגט זי, בין איד אין דערפריה גאָר אַ טוידטע; דאָס קינד, זאגט זי, אַ גאַנצע נאַכט ציהט פון מיר די קליי!" און דער ווייל איז מען דאָד עפּים אַ איד אויף דער וועלט, מנחה איז טאַקי, ווי זאגט איהר, ניט קיין ציעג, זי וועט ניט אַנטלויפען, נאָר דאוונען דאַרף מען. מאַהלט אַייד, דאָס שענע דאוונען, וואָס קאַן שוין זיין, אַז פונקט בשעת שטעלען זיך שמונה-עשרה, צעלאָזט זיך, מעשה-שטן, דאָס פערדעל משוגענערווייז; באַדאַרף מען לויפען נאַכ'ן וואַגען, אַיינהאַלטען די לייצעס און זינגען „אלהי אברהם אלהי יצחק ואלהי יעקב" — שען געשטאַנען שמונה-עשרה! און דאָ, ווי אויף-צורלהכעים, גלוסט זיך דוקא דאוונען געשמאַק, מיט האַרץ, טאַמער וועט ווערען גרינגער אויף דער נשמה...

בקיצור, איד לויף מיר אַזוי נאַכ'ן וואַגען און זאָג די שמונה-עשרה הויד, מיט אַ ניגון, ווי, להבדיל, ביי'ם עמוד: מ ב ל ב ל ח י י מ ב ח ס ד — דער דאָ טהוט טהון שפּיזען אַלע זיינע באַ-שעפענישען, ו מ ק י י מ א מ ו נ ת ו ל י ש נ י ע פ ר — אפילו די וואָס ליגען אין דער ערד און באַקען בייגעל, אוי, טראַכט איד מיר, ליגט מען אין דער ערד! אוי ווערד מען אויסגעריסען! ניט אַזוי, ווי יענע, למשל, די יעהופּעצער נגידיס מייז איד, וואָס זיצען אַ גאַנץ זומער אין בויבעריק אויף די דאַטשעס, עסען און טרינקען און באַדען זיך אין אַלדאָס גוטס. אוי, רבונן של עולם, פאַר וואָס קומט דאָס מיר? איד בין, דאַכט זיך, אַ איד גלייך מיט אַלע אידען. גוואַלד, גאַטעניו, ר א ה נ א ב ע נ י נ ו — זעה, זאָג איד, באַטראַכט, ווי מיר האַרעווען, און נעם זיך אַז די קריוודע פון די אַרעמע לייט נעבאַר, וואַרום ווער דען וועט זיך אויף זיי אַרומקוקען, ווען ניט דו? ר פ א נ ו ו נ ר פ א — שיק אונז צו די רפואה, די מכה האַבען מיר שוין אַליין... ב ר ד ע ל י נ ו — בענטש אונז מיט אַ גוט יאהר, עס זאל זיין אַ גערעט אויף אַלע מינים תבואות, פון קארן און פון ווייץ און פון גערשטען; האַטש אפילו, צוריק שמועסענדיג, וואָס וועט מיר, שְׁלִים-מוֹל.

ארויסקומען דערפון? אשטייגער, למשל, וואס קומט ארויס מיין
 פערדעל, להכדיל, צי האבער איז טייער, צי וואלוועל? ... נאר, פע,
 גאט פרעגט מען קיין קשיות ניט, ובפרט א איד באדארף דאך
 אוראי אננעמען אלסדינג פאר גוטען און זאגען „גם זו לטובה“,
 מסתמא הייסט גאט אזוי. ו ל מ ל ש י נ י ם — זינג איד מיר
 ווייטער — ולמלשינים, און די „סטיקראמען“, וואס זאגען, אז ס'איז
 ניטא קיין גאט אויף דער וועלט, וועלען האבען א שען פנים, אז
 זיי וועלען קומען א ה י ן ; זיי וועלען דאס אויסקרענקען מיט
 פראצענט, ווארום ער איז א ש ו ב ר א ו י ב י ם — א גוטער
 צאהלער, מיט איהם שפיעלט מען זיך ניט, מיט איהם באדארף
 מען געהן מיט גוטען, בעטען איהם, שרייען צו איהם: א ב
 ה ר ח מ ן — דערבארעמדיגער, הארציגער פאטער! ש מ ע
 ק ו ל נ ו — הער צו אונוערע קולות, ח ו ם ו ר ח ם ע ל י נ ו —
 האב רחמנות אויף מיין ווייב און קינדער, זיי זענען נעבאך הונד-
 געריג! ר צ ה — זאלסט באוויליגען, זאג איד, דיין ליעב פאלק
 ישראל, ווי אמאל, אין בית-המקדש, נאך בשעת די כהנים מיט די
 לויים... פלוצים — סטוי! דאס פערדעל האט זיך אנדערגע-
 שטעלט. איד האפ אפ אויף דער גיד דאס שטיקעל שמונה-עשרה, איד
 הויב אויף די אויגען און טהו א קוק — עס קומען מיר אקעגען
 גלייך פון וואלד ארויס צוויי משונה-מאדנע נפשות, פארשטעלט
 און אנגעטהאן נישט ווי געוויינטליך. „גולנים!“ — איז מיר
 דורכגעפלויען א געדאנק אין קאפ, און האב מיר אבער באלד פאר-
 האפט צוריק: „פע, טביה, ביזט א שוטה! סטייטש, דו פאהרסט
 אין וואלד שוין אזוי פיעל יאהרען, ביי טאג און ביי נאכט, וואס
 איז דיר עפס פלוצים היינט איינגעפאלען גולנים?“ — וויא!
 מאד איד צום פערדעל און נעם זיך אז מיט הארץ און געב דעם א
 פאר שמיצלעך פון הינטען, גלייך ווי ניט מיר מיינט מען.
 — רב איד! הערט נאר, רב קרוב! — מאכט צו מיר איינע
 פון די צוויי נפשות מיט א קול פון א נקבה און ווינקט צו מיר
 מיט א פאטשיילע. — אנו, שטעלט זיך נאר אפ אויף א רגע'לע,

ווארט'צו א ווילעטשקע, אנטלויפט נישט, מע וועט אייד, חלילה, גאר נישט טהון!

„אחא, א ניטגוטער!“ — קלער איד מיר, און טאקי באַלד זאָג איד צו זיך אליין: „בהמה בצורת פּערד! וואָס עפּים פּלוצים אין מיטען דרינען רוחות מיט שדים?“ און שטעל אָפּ דאָס פּערדעל. איד הויב אָן גוט איינצוקוקען זיך אין די צוויי נפשות: נקבות; איינע איין עלטערע מיט אַ זיידען טיכעל אויפ'ן קאָפּ, די אַנדערע אַ יונגערע מיט אַ פאַריק; ביידע רויט ווי פּיער און שטאַרק פאַרשוויצט.

— אַ גוטען אַבענד, סקאַצעל קומט! — מאַך איד צו זיי שטאַרק אויף אַ קול, כלומר'שט אין גוטען מוטה. — וואָס אין אייער באַגעהר? אויב איהר מיינט עפּים קויפען, וועט איהר ביי מיר נישט געפינען גאר ניט, סיידען בויכוועהטיג אויף מיינע שונאים'ס קעפּ, אדער האַרצקלעהמעניש אַ פּולע וואָר, אדער אַ ביסעל קאָפּדריעהעניש, טרוקענע שמערצען, נאַסע יסורים, סיפקע צרות?...

— שאַ, שאַ! — מאַכען זיי. — זעה נאר, ווי ער האָט זיך דאָס אַ ביסעל צעלאָזט! אַ אידען, אַז מע זאָטשעפעט מיט אַ וואָרט, איז מען ניט זיכער מיט'ן לעבען! מיר דאַרפען, זאָגען זיי, נישט קויפען גאר ניט, מיר האָבען נאָר געוואַלט אַ פרעג טהון ביי אייד, אפשר ווייסט איהר, וואו איז דאָ ערניץ דער וועג קיין בויבעריק?

— קיין בויבעריק? — מאַך איד און צעלאָך מיד כלומר'שט. — עס האָט ביי מיר, זאָג איד, אַזאָ פנים, פונקט ווי איהר זאָלט מיר, אַשטייגער, פרעגען, צי ווייס איד, אַז מע רופט מיר טביה. — אזוי? מע רופט אייד טביה? אַ גוטען אַבענד אייד, רב טביה! מיר פאַרשמעהען ניט, וואָס איז דאָ — מאַכען זיי — דער געלעכטער? מיר זענען פרעמדע, פון יעהופּעץ זענען מיר, און וואָהנען דאָ אין בויבעריק אויף אַ דאַטשע, זענען מיר, זאָגען זיי, אַרויסגעגאַנגען אויף אַ מינוטקעלע שפּאַציערען, און דרעהען

זיך ארום אזוי אין דעם דאזיגען וואָלד פּאָוואָלינקע פּון גאַנץ פּרייה און בלאַנזען און בלאַנזען און קאַנען ניט בשום-אופן זיך אַרויפֿשלאַגן גען אויפֿ'ן רעכטען וועג; דערוויילע, זאַגען זיי, האַבען מיר דער הערט עמיצער זינגט אין וואָלד, האַבען מיר לכתחילה געמיינט, אַ קשיא, אפשר איז דאָס, חלילה, אַ גולן? נאר נאכדעם, זאַגען זיי, אַז מיר האַבען דערזעהען פּון דער נאָהענט, אַז איהר זענט, דאַנקען גאָט, אַ איד, איז אונז געוואָרען אַ ביסעל גרינגער אויף דער נשמה. היינט פאַרשטעהט איהר שוין?

— האַחאַחאַ, אַ שענער גולן! — זאַג איד. — איהר האַט געהאַרט אַמאָל, זאַג איד, אַ מעשה מיט אַ אידישען גולן, וואָס איז אַנגעפאַלען אויף אַ דורכגעהער און געבעטען ביי איהם אַ שמעק טאַבעקע? אויב איהר ווילט, זאַג איד, קאָז איד אייך דער צעהלען די מעשה.

— די מעשה — זאַגען זיי — לאָזט איבער אויף איין אַנדערש מאַל; איהר ווייזט אונז בעסער אַז דעם וועג קיין בויבעריק. — קיין בויבעריק? — זאַג איד. — סטייטש, אַט דאָס איז דאָך דער אמת'ער וועג קיין בויבעריק! איהר זאָלט אפילו, זאַג איד, נישט וועלען, מוזט איהר מיט דעם שליאָד אַנקומען גלייך קיין בויבעריק.

— וואָס-זשע שווייגט איהר? — מאַכען זיי צו מיר. — וואָס-זשע זאָל איד, זאַג איד, שרייען? — ווי באַלד אזוי, מאַכען זיי צו מיר, קעהרט איהר שוין וויסען, איז עס נאָך עפּים ווייט קיין בויבעריק? — קיין בויבעריק, זאַג איד, איז נישט ווייט, עטליכע ווערסט; דאָס הייסט, זאַג איד, אַ ווערסט פינף-זעכס אַדער זיעבען, און אפשר טאַקי אַלע אַכט.

— אַכט ווערסט? — האַבען אויסגעשריגען ביידע ווייבער מיט אַ מאָל, געבראַכען די הענט און שיער נישט צעוויינט זיך אַזש. — סטייטש, וואָס דערט איהר? איהר ווייסט וואָס איהר דערט? אַ ווערטלע אויסצורעדען — אַכט ווערסט?!

— נו, וואס־זשע, זאג איד, זאל איד טהון? עס זאל זיין אין מיר געווענדט, וואלט איד דאס געמאכט א ביסעל קירצער; א מענטש באדארף, זאג איד, אלסדינג אויספרובען אויף דער וועלט. אונטערוועגענס טרעפט זיך, אז מע באדארף, זאג איד, שלעפען זיך אין א בלאטע ארויף א בארג, און נאך ערב־שבת דערצו, דער רעגען שמייסט אין פנים, די הענט קליאנקען, דאס הארץ חלש'ט, און דא — טראד! עס לאפנעט איין אקס...

— איהר רעדט עפּים גאר ווי א דולער, — זאגען זיי צו מיר, — איהר זענט גאר נישט ביי די געדאנקען, כלעבען. וואס דערצעהלט איהר פזמונות, בבא־מעשיות פון טויענדיג־אייגן־נאכט? מיר האב בען שוין קיין כח ניט צו פלאגמען מיט די פיס; א גאנצען טאג האבען מיר, אחוץ א גלעזעל קאווע מיט א פוטער־בולקע, נאך אין מויל נישט געהאט, קומט איהר צו געהן מיט אייערע מעשיות!

— אויב אזוי, — זאג איד — איז עפּים אנדערש; ווי זאגט מען, קיין טאגן געהט ניט פאר'ן עסען. דעם טעם פון הונגער פארשטעה איד גאנץ גוט, איהר באדארפט מיר נישט דערצעהלען. עס קאן זעהר שען זיין, זאג איד, אז איד האב קיין קאווע מיט קיין פוטער־בולקע נישט אנגעקוקט שוין פון א יאהר... און אזוי ווי איד רעד, שטעלט זיך מיר פאר א גלעזעל הייסע קאווע מיט מילך און מיט א פוטער־בולקע א פרישע, מיט נאך גוטע זאכען... „שליס־מזל איינער, טראכט איד מיר, ביזט טאקי אנדערש נישט געצויגען געווארען, נאר אויף קאווע מיט פוטער־בולקעלעך? און א שטיקעל ברויט מיט הערינג ביזט דו קראנק?“ און ער, דער יצר־הרע, ניט געדאכט זאל ער ווערען, אויף־צו־לחכעים קאווע, אויף־צו־לחכעים פוטער־בולקע! איד הער דעם ריח פון קאווע, איד פיהל דעם טעם פון פוטער־בולקע — פרישע, געשמאקע, מחיה־נפשות!

— ווייסט איהר גאר וואס, רב טביה? — מאכען צו מיר ביידע ווייבער. — טאמער וואלט געווען א סברה, אזוי ווי מיר שטעהען אט־א־דא, זאלען מיר זיך ארויפחאפען צו אייך אויפ'ן וואגען, און

איהר טאקי אליין זאלט זיך מטריה זיין אונז אפפיהרען מחילת אהיים, קיין בויבעריק? וואס וועט איהר זאגען דערויף?
 — סא משל, זאג איד, כחרס הנשבר; איד פאהר פו? בויבעריק, און איהר דארפט קיינ בויבעריק! ווי קומט די קאץ איבער'ן וואסער?

— נו, איז וואס? — מאכען זיי. — ווייסט איהר ניט וואס מע טהוט? א איר א למדן גיט זיך איין עצה: ער פארקערעוועט דאס וועגעלע און פאהרט צוריק. האט קיין מורא נישט, רב טביה, זאגען זיי, זייט זיכער, אם ירצה השם, אז גאט וועט אונז ברענגען אהיים בשלום, ווינשען מיר זיך דאס אויסקרענקען, וואס איהר וועט צו אונז דערלעגען.

„עפים רעדען זיי מיט מיר תרנום-לשון! — טראכט איד מיר. — פארשטעלט, גאר נישט ווי געוויינטליך!“ — און עס קומען מיר ארויף אויפ'ן זינען: מתים, מכשפות, לצים, פארשלעפטע קרענק. — „שוטה בן פיקהאלץ! — טראכט איד מיר. — וואס שטעהסט דו, ווי א פלאקען? האפ זיך ארויף אויפ'ן וואגען, ווייז דעם פערדעל א בייטש און מאד א ויברח!“ נאר מעשה-שטן האפט זיך ארויס ביי מיר נישט ווילענדיג פונ'ם מויל:

— קריכט אין וואגען!

מייע האבען דערהערט, זיך דוקא נישט געלאזט לאנג בעטען און מארש אין וואגען אריין; איד נאר זיי אויף דער קעלני, פאר קערעוועט דעם דישעל, שמיים דאס פערדעל: איינס, צוויי, דריי, פאשאל! — ווער, וואס, וועמען? א נעכטיגער טאג! פונ'ם ארט וויל דאס ניט ריהרען, האטש נעם צעשנייד דאס אויף צווייען. „נו, טראכט איד מיר, היינט פארשטעה איד שוין, וואס דאס איז פאר ווייבער... דער גוטער יאהר האט מיך געטראגען זיך אפשטעלען אין מיטען דרינען, מאכען א שמועס מיט ווייבער!“... איהר פארשטעהט — פון איין זייט דער וואלד, דאס שטילקייט מיט'ן סומנעקייט, אקעגען נאכט, און דא — די צוויי נפשות, כלומר'שט נקבות... דער כח'הרם ארבייט גאנץ געשמאק אויף אלע סטרונעס.

איד דערמאָן מיד אַ מעשה פון אַ בעל-עגלה, וואָס איז אַמאָל גע-
פאָהרען אין וואָלד איינער אַליין און דערזעהען אויפן שליאָד ליגט
אַ זעקעל האַבער. מיין בעל-עגלה האָט דערזעהען אַ זעקעל האַבער,
האָט ער זיך ניט געפויִלט, אַראָפּ פּונ'ם וואָגען, געהאַפּט דאָס זעקעל
האַבער אויף די פּלייצעס, זיך איינגעריסען דאָס געזונט, קוים
אַרויפגעלעגט דאָס זעקעל האַבער אויפ'ן וואָגען און — הלך לעולמו,
פּאַשאַל ווייטער. ער פּאַהרט אָפּ אַקעגען אַ ווערסט, ער טהוט
זיך אַ חאַפּ צום זעקעל האַבער — נישט קיין זעקעל, נישט קיין
האַבער; ס'איז גאָר אַ ציעג ליגט ביי איהם אין וואָגען, אַ ציעג
מיט אַ בערדעל; ער וויל זי אַנריהרען מיט דער האַנט, שטעלט
זי איהם אַרויס אַ צונג אויף איין אַרשין, לאָזט אַרויס אַ משונה-
ווילרען געלעכטער און ווערד פּאַרשוואַונדען...

— פאַר וואָס פּאַהרט איהר שוין ניט? — מאַכען צו מיר די
ווייבער.

— פאַר וואָס איד פּאַהר שוין ניט? איהר זעהט דאָך, זאָג
איד, פאַר וואָס: דאָס פּערדעל וויל ניט דאַוונען, ס'איז ניט
אויפגעלעגט.

— ניט דעם מיט דער בייטש, מאַכען זיי, איהר האָט דאָך אַ
בייטש.

— אַ דאַנק אייך, זאָג איד, פאַר דער עצה, גוט וואָס איהר
האָט מיר דערמאָנט. דער חסרון, זאָג איד, וואָס מיין בחור שרעקט
זיך ניט איבער פאַר אַזעלכע זאַכען; ער איז שוין אַזוי געוואָהנט
מיט דער בייטש, ווי איד מיט'ן דלות, — זאָג איד צו זיי כלומר'שט
מיט אַ ווערטעל, און עס וואָרפט מיט מיר דאָס נייעניאַהריגע
קרחת.

בקיצור, וואָס זאָל איד אייך מאַריר זיין — איד האָב אויס-
געלאָזט מיין גאַנץ ביטער האַרץ צום פּערדעל נעבאָד; אַזוי לאָנג,
אַזוי ברייט, ביז גאָט האָט געהאַלפּען, עס האָט געריהרט פּונ'ם
אַרט, ו י ס ע ר פ י ד י ם — און מיר זענען אַוועק מיט'ן

וואָלד גלייך אונזער וועג. פֿאַהרענדיג אַזוי, פֿליהט מיר דורך אין קאַפּ גאַר אַ נייע מחשבה: „אוי, טביה, ביזט דו אַ פֿערדאָטש! הַחַיִּי לָנוּ — ביזט געווען אַ קבצן, און וועסט בלייבען אַ קבצן. סטייטש, גאַט האָט דיר צוגעשיקט אַזאַ באַגעגעניש, וואָס טרעפט איין מאָל אין הונדערט יאָהר, ווי אַזוי באַדינגסט דו זיך ניט לכתחילה, דו זאָלסט וויסען מהיקר — וואָס וועסט דו האַבען דערפֿאַר? ווען מיר זאָלען שמועסען הן על־פי יושר והן על־פי סאָוועסט, הן על־פי מענשליכקייט והן על־פי דין און על־פי זאַקאַט, און אפילו ווייס איך וואָס, איז קיין עולה ניט, מע זאָל דערביי עפּים פֿאַרדיענען, און פֿאַר וואָס טאַקי ניט אַפֿלעקען אַ ביינרעל, אַז עס האָט זיך שוין יאָ אַזוי געמאַכט? שטעל אָפּ דאַס פֿערדעל, דו בהמה, זאָג זיי אַזוי און אַזוי, ברחל בתר הנאָקעמע: „האַב איך ביי אַיך אַזוי פיעל און אַזוי פיעל, איז גוט, אלא ניט, בעטען מיר אַיך, מחילה, אַראָפּ פּונ'ם וואָגען!“ נאָר צוריק קלער איך מיר: „ביזט טאַקי אַ בהמה; טביה! דו ווייסט ניט, אַז די פעל פּונ'ם בער טאַר מען אין וואָלד ניט פֿאַר־קויפען, ווי זאָגט דער גוי: ש ט ש ע נ ע פ א י מ א ו א אַ ו ז ש ע ס ק ו ב ע“...

— למאי פֿאַהרט איהר נישט אַ ביסעל גיכער? — זאָגען די ווייבער און טאַרען מיר פון הינטען.

— וואָס האָט איהר, זאָג איך, אַזוי קיין צייט ניט? פון אַיילעניש, זאָג איך, קומט קיין גוטס ניט אַרויס, — זאָג איך און האַפּ אַ קוק מוֹהצד אויף מיינע פֿאַרשווינדלעך; דאַכט זיך, ווייבער, ווי געוויינטליך, ווייבער: איינע מיט אַ זיידען טיכעל, די אַנדערע מיט אַ פֿאַריק; זיי זיצען און קומען איינס אויפ'ס אַנדערע און שושקען זיך.

— נאָר עפּים ווייט? — פֿרעגען זיי מיר.

— נעהענטער, זאָג איך, ווי פון דאָנען אָדאי ניט; אַט באַלד, זאָג איך, האַבען מיר אַ באַרג־אַראָפּ מיט אַ באַרג־אַרויף;

נאָכדעם, זאָג איד, געהט וויעדער אַ באַרג־אַראָפּ מיט אַ באַרג־אַרויף, און ערשט נאָכדעם, זאָג איד, האַבען מיר דעם גרויסען באַרג־אַרויף, און פון דאָרטען געהט שוין דער וועג גלייך, גלייך בין בויעריק...

— עפּים אַ שלים־מול! — רופט זיך און איינע צו דער אַנדערער.

— אַ פאַרשלעפּטע קרענק! — זאָגט די אַנדערע.

— אַ רעשטעל צו די צרות! — זאָגט וויעדער יענע.

— מיר שיינט, אַ משוגע'נער! — זאָגט די אַנדערע.

„אוראי — טראַכט איד מיר — בין איד אַ משוגע'נער, און איד לאָז מיר פיהרען ביי דער נאָז!“

— וואו וועט איהר זיך, אַשטייגער, כדומה למשל, מיינע

ליעבע ווייבער, הייסען אַפּוואַרפען? — רוף איד מיר און צו זיי.

— וואס הייסט, זאגען זיי, אַפּוואַרפען? וואס איז פאַר איין

אַפּוואַרפעכטס?

— עס רעדט זיך אַזוי, זאָג איד, בעל־עגלה־שפּראַך; אויף

אונזער לשון הייסט דאָס: וואוהיז וועט איהר זיך הייסען פאַר־

פיהרען, און מיר וועלען קומען, זאָג איד, קיין בויעריק, אם ירצה

השם, מיט'ן אויבערשטענס הילף, געזונט און שטאַרק, און גאָט

וועט שענקען דאָס לעבען? ווי זאָגט מען: בעסער צוויי מאָל

פרעגען איידער איין מאָל בלאַנזען.

— אַ? אַט דאָס מיינט איהר? איהר וועט אונז, זאגען זיי,

מוהל זיין צופיהרען צו דער גרינער דאַטשע, וואס ביי'ם טיך,

פון יענער זייט וואָלד. ווייסט איהר וואו דאָס איז?

— פאַר וואס זאָל איד ניט וויסען? — זאָג איד. — איד בין

איין בויעריק ווי ביי זיך אין דערהיים. לאָס איד פאַרמאָגען די

אַלפּים, זאָג איד, וויפיעל קלעצער איד האָב אַהינצו אַריינגעפיהרט.

אַט ערשט פאַראַיאַהרען זומער, זאָג איד, האָב איד געשטעלט אויף

דער גרינער דאַטשע צוויי קלאַפּטער האַלץ מיט אַ מאָל; דאָרט

איז געזעסען איינער אַ גביר אַ גרויסער, פון יעוּפּעץ, אַ מיליאָנ־

שטשיק פון אוראי א מאה אלף קארבען, און אפשר פון רי"ש אלפים!

— ער זיצט היינט אויך דארטען. — רופען זיך אן צו מיר ביידע ווייבער און קוקען איינס אויפ'ס אנדערע און שושקען זיך און לאכען.

— שא, זאג איד, אז דער צער פון טראגען איז יא אזוי גרויס, קאז דאך געמאחלט זיין, אז איהר האט מיט איהם עפּים א שטיקעל שייכות, — וואָלט אפשר געווען, זאג איד, א סכרא, איהר וואָלט זיך דארט מטריח זיין, עפּים א רעד טהון פון מיינעטוועגען, א שטיקעל טובה מיר, א פרנסה, א שטעלע, צי ווייס איד וואָס? איד קען, זאג איד, איינעם א יונגען מאן, ישראל הייסט ער, ניט ווייט פון אונזער שטערטעל, געווען א גארנישט מיט א נישט; האט ער זיך דערשלאגען אהינצו, מע ווייסט ניט פון וואָגען און ווי אזוי — בקיצור, ער איז היינט א גאנצער יאָטעביידאם, פאר דינעט אפשר צוואנציג קארבען א וואָך, צי אפשר גאר פערציג, איד ווייס? — לייט האבען גליק! צי אשטייגער, וואָס געהטאָפּ, זאג איד, אונזער שוחט'ס איידעם? וואָס וואָלט פון איהם געווען, ווען ער לאָזט זיך ניט אוועק קיין יעהופּעץ? אמת, די ערשטע עטליכע יאהר איז ער גוט פארשוואַרצט געוואָרען, שיער ניט גע- שטארבען פון הונגער. דערפאר אבער אצינד, חוץ זיין שאַדען, הלואי אויף מיר געזאגט געוואָרען; ער שיקט שוין געלט אהיים. ער האט שוין חשק ארויסנעמען אהין זיין ווייב און קינדער, לאָזט מען איהם דארט ניט זיצען. צי איז דאָך די קשיא: ווי אזוי זיצט ער? מוטשעט ער זיך טאַקי... שאַט, זאג איד, אז מע לעבט, דערלעבט מען זיך; אט האט איהר, זאג איד, דעם טיך, און אט איז די גרויסע דאַטשע, — זאג איד און פאַהר מיר אריין ברייטליך, מיט א ירגון, גלייך מיט'ן דישעל אין גאַניק אריין. מע האט אונז נאָר דערזעהען, איז געוואָרען ששון ושמה, א גע- שריי, א געפילדער: „אוי, די באַבע! די מאַמע! די מוהמע!... זיך געפונען דער שאַדען! מזל טוב!... גוואָלד, וואו זענט איהר

געווען? ... אַ גאַנצען טאָג אַהן קעפּ... צעשיקט פּאַטשט אויף
אַלע וועגען... געמיינט, אַ קשיא אויף אַ מעשה, אפשר וועלך,
גזלנים, חסד-שלום! וואָס איז די מעשה? ...

— „די מעשה איז אַ שענע מעשה: געבלאַנזעט אין וואַלד,
פּאַרבלאַנזעט העט-ווייט, אפשר צעהן ווערסט. פּלוצים אַ איד...
וואָס פאַר אַ איד? ... אַ איד אַ שלים-מזל מיט אַ פּערד און ווער
געלע... קוים מיט צרות אַיינגעבעטען זיך“... „אַלע ביזע, וויסטע
חלומות... אַליין גאַר אַהן אַ שומר? ... אַ מעשה, אַ מעשה, באַ-
דאַרפט בענטשען גומל“...

בקיצור, מע האָט אַרויסגעטראָגען לאַמפּען אויפ'ן גאַנטיק, גע-
גרייט צום טיש און אָנגעהויבען טראָגען סאַמאַוואַרען הייסע, מיט
בעקענס טיי, מיט צוקער, מיט אַיינגעמאַכטס, מיט פיינקוכענס
גוטע, מיט פוטערגעבעקס פּרישע, שמעקענדיגע, און נאַכדעם
עסענס אַלערליי, די טייערסטע מאכלים, ייכלעך פּעטע, מיט גע-
בראַטענס, מיט געזענס אַ סך, מיט די בעסטע וויינען און נאָר
סטאַיקעס. איד בין נאָר געשטאַנען פון דערווייטענס און באַ-
טראַכט, ווי אַזוי, קיין עיז-הרע, מע עסט דאָס און מע טרינקט ביי
די יעהופּעצער נגידים, קיין ביזן אויג זאָל זיי ניט שאַדטען. „אַ
משכון פאַרזעצען, טראַכט איד מיר, און אַ גביר זאָל מען זיין!“
מיר דאַכט, איד ווייס? וואָס דאָ פּאַלט אַראַפּ אויף דער ערד
וואַלט פאַר מינע קינדער גענוג געווען אויף אַ גאַנצע וואַד, ביז
שבת. גוואַלד, גאַטעניו, האַרציגע-ר-געטרייער, דו ביזט דאָך עפּים
אַיין אל אַרד אַפּים, אַ גרויסער גאַט און אַ גוטער גאַט, מיט חסד
און מיט יושר, ווי קומט דאָס, דו זאָלסט אַוועקגעבען אַיינעם גאַר,
דעם אַנדערען גאַר ניט? אַיינעם פוטער-בולקעס, דעם אַנדערען
מכות-בכורות? און צוריק אַבער באַטראַכט איד מיר: עט, ביזט
אַ גרויסער נאָר, טביה, כלעבען, וואָס איז שייך, דו ווילסט אַ י ה ם
זאָגען אַ דעה, ווי אַזוי צו פיהרען די וועלט? מסתמא, אַז ע ר
הייסט אַזוי, באַדאַרף זיין אַזוי; אַ סימן האָט איהר, אַז ווען עס
זאָל באַדאַרפען זיין אַנדערש, וואַלט דאָך געווען אַנדערש. אַי,

וואס? פאר וואס זאל טאקי ניט זיין אנדערש? איז דער תירוץ:
 ע ב ד י ם ה י י נ ו — דערויף זענען מיר דאך עפיים שטיקלעך
 אידען אויף דער וועלט. א איד באדארף לעבען מיט אמונה און
 מיט בטחון; ער באדארף גלויבען, ערשטענס, אז ס'איז דא א
 גאט אויף דער וועלט, און האפען אויף דעם, וואס לעבט אייביג,
 אז עס וועט זיך, מסתמא, אם ירצה השם, פארבעסערען...

— שא, ווארויזשע איז ערגיץ דער איד? — הער איד עמיצער
 זאגט. — שוין אוועקגעפאהרען דער שלים-מזל?

— חס ושלום! — רוף איד מיך אז פון דערווייטען. — וואס
 הייסט, איד וועל אוועקפאהרען גלאט אזוי, אהן א זייט-געזונט?
 שלום עליכם, זאג איד, א גוטען אבענד אייד, ברוכים היושבים,
 עסט געזונטערהייט, און לאז איך וואויל באקומען!

— קומט-זשע אהער, מאכען זיי צו מיר, וואס שטעהט איהר
 דארטען אין דער פינסטער? לאמיר אייד אַנקוקען האַטש, זעהען
 וואס פאר א פנים איהר האַט. אפשר וועט איהר נעמען א ביסעל
 בראַנפען?

— א ביסעל בראַנפען? אַד, זאג איד, ווער זאגט זיך דאס
 אפ פון א ביסעל בראַנפען? ווי שטעהט דארטען אין פסוק:
 א י ז ה ״ ל ח י י ם ״ ו א י ז ה ל מ ו ת — מאַכט רש״י:
 גאט איז גאט און בראַנפען איז בראַנפען. לחיים! — זאג איד
 און האַק אַרײַן אַ כוסה. — לאַז גאט געבען, זאג איד, איהר זאָלט
 תמיד זיין רײך און האַבען גרויס נחת; אידען, זאג איד, זאָלען
 תמיד זיין אידען; גאט זאָל זיי געבען, זאג איד, געזונט און כח,
 זיי זאָלען קאַנען אַרײַבערטראַגען די צרות.

— מה שמכם? — רופט זיך אַן צו מיר דער גביר אַלײן, אַ
 שענער איד מיט אַ יאַרמעלעקע. — פון וואַנעט איז אַ איד, וואו
 זיצט איהר, וואס איז אַיער פרנסה? זענט איהר אַ באַווייבטער?
 האַט איהר עפּים קינדער, און וויפּיעל קינדער?

— קינדער? — זאג איד. — ניט צו פאַרוינדיגען. אויב איט-
 ליכס קינד, זאג איד, איז ווערטה, ווי מיין גאָלדע וויל מיך אַײַנ-
 זיכען?

רעדען, א מיליאן, בין איך רייכער פונ'ם גרעסטען גביר אין יעהופעץ. דער חסרון, זאג איך, וואס ארעם איז ניט רייך, קרום איז ניט גלייך, אזוי ווי אין פסוק שטעהט: ה מ ב ד י ל ב י ז ק ו ד ש ל ה ו ל — ווער עס האט די קלינגערס דעם איז וואויל. געלט האבען טאקי די בראצקיס, און איך האב טעכטער. און אז מע האט, זאגט איהר, טעכטער, פארגעהט דער געלעכטער. נאר גאר נישט, גאט איז א פאטער. ער פיהרט אויס, דאס הייסט, ער זיצט אויבען און מיר מוטשען זיך אונטען. מע הארעוועט, מע שלעפט קלעצער, א ברירה האט מען? ווי די גמרא זאגט: ב מ ק ו מ ש א י ז א י ש — איז א הערינג פיש. דער גאנצער אומגליק איז — דאס עסען. ווי מיין באבע, עליו השלום, פלעגט זאגען: „ווען דער פיסק זאל ליגען אין דער ערד, וואלט דער קאפ געגאנגען אין גאלד“... האט קיין פאראיבעל ניט, זאג איך, עס איז ניטא קיין גלייכערס פון א קרומען לייטער און קיין קרומערס פון א גלייך ווארט, ובפרט, זאג איך, אז מע מאכט שהכל נהיה בדברו אויפ'ן ניכטערען הארצען.

— לאז מען געבען דעם אידען עפיים עסען! — רופט זיך אז דער גביר, און עס ווערד באשאפען אויפ'ן טיש פון כל-מאמינים-שהוא: פיש, און פלייש, און געבראטענס, און פערטלען עוף, און פופקעס מיט לעבערלעך אהן א שער.

— איהר וועט עפיים עסען? — מאכען זיי צו מיר. — געהט וואשט זיך.

— א קראנקען פרעגט מען, א געזונטען גיט מען; נאר וואס דען, זאג איך, א דאנק אייך. א ביסעל בראנפען, זאג איך, מהכתיתי, נאר געהן זעצען זיך אט דא מאכען א גאנצע סעודה, בשעת דארטען, אין דערהיים, מיין ווייב און קינדער, זאלען געזונט זיין... אויב אייער גוטער ווילען וועט זיין...

בקיצור, מע האט זיך, אפנים, געשטויסען וואס איך מיין, און מע האט מיר גענומען פאקען אין וואגען אריין איטליכער באזונדער: דער א בולקע, דער פיש, דער געבראטענס, דער א פערטעל

עוף, דער טיי און צוקער, דער א טעפעל שמאלץ, דער א סלאַי
איינגעמאַכטס.

— דאָס וועט איהר, מאַכען זיי, ברענגען אַהיים אַ מתנה פאַר
אייערע ווייב און קינדער. און אַצינד זאָגט, וויפיעל וועט איהר
זיך הייסען באַצאָהלען פאַר אייער טרחה, וואָס איהר האָט זיך
מטריח געווען פון אונזערטוועגען?

— סאַ משל, זאָג איד, וואָס איז שייך, איד וועל מיר הייסען
אַנמעסטען? וויפיעל אייער גוטער ווילען וועט זיין, זאָג איד, אזוי
וועט איהר מיר באַצאָהלען. מיר וועלען דורכקומען, ווי זאָגט ער,
אַ רענדעל אַראַפּ, אַ רענדעל אַרויף. „שקראַב וועט שוין שקראַבע-
דיגער ניט ווערען“...

— ניין, זאָגען זיי, מיר ווילען האַרבען פון אייך אַליין, רב
טביה! האָט קיין מורא ניט, מע וועט אייך, חלילה, נישט קעפען.
„וואָס טהוט מען דאָ? — טראַכט איד מיר. — ס'איז שלעכט:
זאָל איד זאָגען אַ קערבעל, איז איין עבירה, טאַמער קאָן איד נעמען
צוויי. זאָל איד זאָגען צוויי, האָב איד מורא, טאַמער קוקען זיי מיר
אַן ווי אַ משוגענעם: פאַר וואָס קומט דאָ צוויי קאַרבען?“
— אַ דרייערעל!!!... — האָט זיך אַרויסגעחאַפּט ביי מיר
פונ'ם מויל, און צווישען עולם איז געוואָרען אזאַ געלעכטער, אַן
איד האָב מיר שיער אין דער ערד באַגראַבען.

— האָט קיין פאַראיבעל ניט, זאָג איד, טאַמער האָב איד מיר
אַרויסגעחאַפּט מיט אַ וואַרט; אַ פּערד, זאָג איד, אויף פיער פיס,
ספּאַטיקעט זיך, ובפרט אַ מענטש מיט איין צונג... עס איז גע-
וואָרען נאָך אַ גרעסערער געלעכטער; מע האָט זיך פּשוט גע-
חאַלטען ביי די זייטען לאַכענדיג.

— לאָז שוין זיין גענוג צו לאַכען! — רופט זיך אַן דער גביר
און נעמט אַרויס פון בוזעמקעשעני אַ גרויסען טייסטער און געהט
און שלעפּט אַרויס פונ'ם טייסטער — וויפיעל מיינט איהר,
אַשטייגער? אַנו, טרעפט! — אַ צעהענערעל, אַ רויטס אזוי ווי
פיער, איד זאָל אזוי זיין געזונט מיט אייך אינאיינעם! — און

מאכט אזוי: „אט דאס האט איהר פון מיר, און איהר, קינדער, גיט אייך פון אייער קעשעני וויפיעל איהר פארשטעהט.“
 בקיצור, וואס טויג אייך — עם האבען אנגעהויבען צו פליהען אויפ'ן טיש פינפערלעך און דרייערלעך און איינערלעך — הענט און פיס האבען מיר געציטערט; איך האב געמיינט, אט פאל איך חלשות.

— נו, וואס שטעהט איהר? — מאכט צו מיר דער גביר. —
 נעמט צענויף די עטליכע קערבלעך פונ'ם טיש און פאהרט גע-
 זונטערהייר צו אייער ווייב און קינדער.

— גאט זאל אייך געבען, זאג איך, כפליכפליים, איהר זאלט פארמאגען צעהן מאל, הונדערט מאל אזוי פיעל, איהר זאלט האָ-
 בען אלדראם גוטס, מיט גרויס נחת! — און זשעברע צענויף מיט ביידע הענט דאס געלט — ווער געצעהלט? וואס געצעהלט? —
 און שטופ אין אלע קעשעניס. — א גוטע נאכט, זאג איך, א גוטען
 תמיד און זייט געזונט, און זאלט האָבען, זאג איך, גרויס נחת,
 איהר און אייערע קינדער און קינד'ס קינדער און אייער גאנצע
 משפחה, — זאג איך און לאז מיך געהן צום וואַגען. רופט זיך
 אז צו מיר די גביר'טע, יענע וואס מיט'ן זיידען טיכעל:

— שטעהט נאָר אַ וויילע, רב טביה, פון מיר באַקומט איהר
 גאָר אַ באַזונדער מתנה; אם ירצה השם, מאַרגען קומט צו פאַהרען;
 איך האָב, זאָגט זי, אַ מאָרע כהמה, געווען אַמאָל אַ טייערע כהמה,
 פלעגט געבען פיער און צוואַנציג גלעזער מילך; היינט האָט זי
 פון אַ גוט אויג אויפגעהערט צו מעלקען זיך, דאָס הייסט, מעלקען
 מעלקט זי זיך, נאָר קיין מילך גיט זי ניט...

— לאַנג לעבען זאלט איהר, זאָג איך, איהר זאלט גאָר קיין
 יסורים ניט האָבען, ביי מיר וועט זיך אייער כהמה אי מעלקען, אי
 מילך געבען; מיין אלטע איז, קיין עיז'הרע, אזא בעל'הבית'טע,
 אז פון גאָר ניט בראַקט זי לאַקשען, פון פינגער קאכט זי זאָטירקעס,
 מיט נסים מאכט זי שבת און מיט בוכענצים לעגט זי קינדער
 שלאַפען... האָט קיין פאַראיבעל ניט, זאָג איך, טאַמער האָב איך

מיד ארויסגעחאפט מיט איין איבעריג ווארט. א גוטע נאכט און א גוטען תמיד און זייט געזונט, — זאג איד און לאז מיד געהן. איד קום ארויס אין הויף צום וואגען, איד טהו מיד א חאפ צום פערדעל — אוי-וועה, איין אומגליק, א צרה, א שלאק! איד קוק אויף אלע זייטען, והילד איננו — ניטא קיין פערדעל!

„נו, טביה, טראכט איד מיר, דו ביזט אין דער ארבייט!“... און עס קומט מיר ארויף אויפ'ן זינען א שענע מעשה, וואס איד האב אמאל געלייענט ערניץ אין א ביכעל, ווי אזוי „חברה“ האבען דערטאפט אין דער פרעמד איין עהרליכען אידען, א חסיד, פאר נארט צו זיד הינטער דער שטאדט אין פאלאץ אריין, געגעבען איהם עסען און טרינקען, און נאכדעם פלוצים מיט א מאל פארשוואונדען געווארען, איהם איבערגעלאזט איינעם אליין מיט א נקבה; פון דער נקבה איז באלד געווארען א חיהרעה, פון דער חיהרעה האט זיד אויסגעלאזט א קאץ, און פון דער קאץ — א פיפערנאטער... „זעה נאר, טביה, זאג איד צו מיר אליין, צי מע פיהרט דיר ניט אין באד אריין?!“

— וואס באכרעט איהר זיד דארטען און וואס ווארטשעט איהר? — פרעגט מען מיד.

— וואס איד באכרע מיד? — ענטפער איד. — אז אד און וועה איז מיר, זאג איד, וואס איד לעב אויף דער וועלט; איד האב א שארען: דאס פערדעל מיינס...

— אייער פערדעל, מאכען זיי צו מיר, איז אין שטאל. זייט זיד מטריח אהינצו, אין שטאל אריין.

איד קום אריין אין שטאל און טהו א קוק: יא, ווי איד בין א איד! מיון בחור שטעהט זיד גאנץ פיין צווישען די נגיד'ישע פערד, שטארק פארטיעפט אינ'ם קייען, רייכט דעם האכער גע-שמאק, אויף וואס די וועלט שטעהט.

— הער נאר, זאג איד צו איהם, חכם מיינער, שוין צייט אהיים; מיט א מאל צוהאפען זיד, זאג איד, טאר מען נישט; איין איבעריגער ביסען, זאגט מען, קאן פארשארטען...

בקיצור, איך האָב איהם קוים איינגעבעטען, מחילה איינגע-
שפּאַנט איהם אין וואָגען און האָב מיר געלאָזט אַהיים לעבעדיג
פּרייליך, געזונגען אַ „מלך-עליון“ גאַר בנילופין. אויך מיין פּערדעל
איז געוואָרען גאַר נישט דאָס, וואָס פּריהער; אַ נייע פּעל אויף
דעם אויסגעוואַכסען; שוין נישט געוואָרט אויף קיין בייטש,
געלאָפּען ווי אַ מזמור. געקומען אַהיים שוין שפּעטליך אין דער
נאַכט, אויפגעוועקט מיין ווייב מיט אַ שמחה, אַ פּרייד.

— אַ גוט יום-טוב, מאָד איד צו איהר, מזל-טוב דיר, גאַלדע! —
אַ וויסטער מזל-טוב דיר אַ פינסטערער, מאַכט זי, וואָס
ביזט דו אַזוי יום-טוב'דיג, מיין טייערער ברויט-געבער? דו
פּאַהרסט דאָס פּון אַ חתונה, צי פּון אַ ברית, גאַלדשפינער מינער?
— עס איז אַ חתונה, זאָג איד, מיט אַ ברית! וואָרט אויס,
מיין ווייב, אַט וועסט דו באַלד זעהען איין אוצר, זאָג איד; נאר
קודם-כל וועק אויף די קינדער, לאָזען זיי נעבאָד אויך געניסען,
זאָג איד, פּון די יעהופּעצער מאַכלים...

— צי דו ביזט דול, צי דו ביזט חסר-דעה, צי דו ביזט גע-
ריהרט, צי דו ביזט פּונ'ם זינען? עפּיס רעדסט דו, ווי אַ משוגע-
נער, שונא-יציון! — זאָגט צו מיר מיין ווייב און שעלט, ליינענט
די תּוכחה, ווי געוויינטליך אַ אידענע.

— אַ אידענע, זאָג איד, בלייבט אַ אידענע; ניט אומזיסט
זאָגט שלמה המלך, אַז צווישען טויענער ווייבער האָט ער ניט
געפונען איינע אַ רעכטע. אַ גליק, כלעבען, וואָס ס'איז היינט גע-
וואָרען אויס מאַדע צו האַבען אַ סך ווייבער, — זאָג איד און געה
מיר אַרויס צו מיין וואָגען און טראָג אַריין פּון דאַרטען אַלע גוטע
זאַכען, וואָס מע האָט מיר איינגעפּאַקט, און שטעל דאָס אַלסדינג
אויס אויפ'ן טיש. מייענע חברה-לייט האַבען דערזעהען בולקעס,
דערשמעקט פלייש, זענען זיי באַפּאַלען דעם טיש, ווי די הונגעריגע
וועלך נעבאָד; עס איז געוואָרען צווישען זיי אַ האַפּעריי, די הענט
האַבען געציטערט, די צייהן האַבען געאַרבייט; עס איז געווען, ווי
איז פּסוק שטעהט: ו י א כ ל ו — מאַכט רש"י: מע האָט גע-

קנאקט ווי די היישעריקען. טרערען האַבען זיך מיר געשטעלט
איז די אויגען...

— נה, זאג שוין, — מאַכט צו מיר מיין פלונת'טע, — ביי
וועמען איז דאס געווען איין אַרעם מאַהל-צייט, צי אזוי אַ סעודה,
און וואָס ביזט דו אזוי האַפּערדיג?

— האָב צייט, זאג איד, גאַלדע, דו וועסט אַלץ וויסען. דו
צעבלאַז נאַר, זאג איד, דעם סאַמאוואַר, און נאַכדעם וועלען מיר
זיך אַרומזעצען אַלע אַרום טיש, זאג איד, טרינקען צו גלעזלעך
טיי, ווי עס געהר צו זיין. אַ מענטש, זאג איד, לַעבט איין מאַל
אויף דער וועלט, נישט קיין צוויי מאַל, ובפרט, זאג איד, אַז מיר
האַבען שוין איצט אונזער אייגענעם אַ בהמה פון פיער און צוואַנציג
גלעזער אַ טאַג; מאַרגען, אַם ירצה השם, ברענג איד זי צו פיהרען.
אַנו, גאַלדע, — מאַך איד צו איהר נאַכדעם, און חאַפּ אַרויס דעם
גאַנצען פאַק סינגאַציעס. — אַנו, זיי אַ בריה און טרעף וויפיעל
געלט האַבען מיר דא?

איד טהו אַ קוק אויף מיין ווייב — זי איז אויס מענטש,
טוידט ווי די וואַנט, קאַן קיין וואַרט נישט אויסרעדען.

— גאַט איז מיט דיר, גאַלדע סערדצע, זאג איד, וואָס האַסט
דו זיך אזוי דערשראַקען? אַפּשר האַסט דו מוראַ, זאג איד, טאַמער
האַב איד דאָס גע'גנב'עט אַדער גע'גזל'ט? פּע, זאג איד, מענסט
זיך שעמען! ביזט טביה'ס ווייב שוין אַזאַ צייט און קאַנסט אויף
מיר איבערטראַכטען אַזאַ מעשה? נאַרעלע, זאג איד, דאָס איז
בשר געלט, פאַרדיענט עהרליך מיט מיין אייגענעם שכל און מיט
מיין האַרעוואַניע; איד האַב, זאג איד, מציל געווען צוויי נפשות
פון אַ גרויסער סכנה, זאג איד, ווען ניט איד, גאַט ווייסט, וואָס
עס וואַלט מיט זיי געווען!...

בקיצור, איד האָב איהר דערזעהלט די גאַנצע מעשה, פון אַלע
ביז תיו, ווי אזוי גאַט דאָ מיט מיר געפיהרט אַרום און אַרום;
און מיר האַבען זיך גענומען ביידע איבערזעהלען דאָס געלט נאָר

א מאַל און נאָד אַ מאַל — דאַרט איז געווען פּונקט צוויי מאָל ח"י און איינס אַיין איבעריגס, האָט איהר אַ קיימאַלן, הייסט דאָס, פון זעבען און דרייסיג קאַרבען!... מיינע האָט זיך אַזש צע-וויינט.

— וואָס וויינסט דו, זאַג איד, נאַרישע אידנינע?

— ווי אַזוי זאַל איד ניט וויינען, זאַנט זי, אַז עס וויינט זיך? אַז דאָס האַרץ איז פּול, זאַנט זי, געהען די אויגען איבער. גאַט זאַל מיר טאַקי, זאַנט זי, אַזוי העלפען, ווי דאָס האַרץ האָט מיר געזאַגט, אַז דו וועסט קומען מיט אַ גוטער בשורה. איד געדענק שוין ניט, זאַנט זי, די צייט, ווען די באַבע צייטעל, זאַל זיין ווייט אַפּגעשיידט, זאַל מיר קומען צו חלום. איד ליג און שלאָף, פּלוצים חלום'ט זיך מיר אַ מעלקשעפעל, אַ פּולס, ווי אַיין אויג; די באַבע צייטעל, עליו השלום, טראַגט דאָס מעלקשעפעל אונטער'ן פאַר-טוד, מע זאַל חלילה ניט געבען קיין גוט אויג, און די קינדער שרייען: מאַמע, מאַני!...

— חאַפּ נאָר ניט די לאַקשען פאַר שבת, זאַג איד, נשמה מיינע; לאַז די באַבע צייטעל האַבען אַ ליכטיגען גו-ערו, זאַג איד, ווייס איד נאָר ניט, צי מיר וועלען פון איהר עפּיס האַבען; נאָר אַז גאַט, זאַג איד, האָט געקאַנט טהון אַזאַ נס, אַז מיר זאַלען האַבען אַ בהמה, וועט ער מסתמא זעהען, אַז די בהמה זאַל זיין אַ בהמה... געב מיר בעסער אַיין עצה, גאַלדע סערדצע, וואָס טהוט מען מיט'ן געלט?

— אדרבה, מאַכט זי צו מיר, וואָס רעכענסט דו צו טהון, טביה, מיט אַזוי פיעל געלט, קיין עיז-הרע?

— אדרבה ואדרבה, זאַג איד, וואָס, רעכענסט דו, קאַנען מיר מאַכען, קיין עיז-הרע, מיט אַזאַ קאַפיטאַל? — און מיר האַבען ביידע גענומען טראַכטען אַהין, אַהער, דאָס, יענץ, געבראַכען זיך דעם קאַפּ, אויסגערעכענט וואו ערגיץ אַ געשעפט אויף דער וועלט, יענע נאַכט האַבען מיר איבערגעהאַנדעלט מיט וואָס איהר ווילט;

געקויפט פערדלעך א פאר און באַלד טאַקי זיי פאַרקויפט מיט רוחים; געעפענט א באַקאַליינע קלייט אין בויבעריק, אויסגעפאַר קויפט די סחורה און באַלד געעפענט א שניטקראַם; געהאַנדעלט א שטיקעל וואַלד, געהאַפט אַפּטריט-געלט עטליכע קערבלעך און אַנטלאַפען; געפרובט אויסדינגען די אַנאַטעווקער טאַקסע, נעמען דעם „פּראַיעקט“, געמאַכט א ביסעל הלואה, אַפּגעגעבען דאַס געלט אויף פּראַצענט...

— משוגע מיינע שונאים! — רופט זיך אַז מײן ווייב. — דו ווילסט צעפּלעכטען די עטליכע גראַשענס, בלייבען מיט'ן בייטשעל? — וואָס דען, זאַג איד, האַנדלען מיט ברויט און נאַכדעם בליי- בען איין אַנזעצער איז שענער? קאַרג, זאַג איד, ווערד היינט די וועלט בדי-הדרל פון ווייץ? געה, זאַג איד, האַרד, וואָס איז אַדעס טהוט זיך!

— וואָס טויג מיר, זאַגט זי, אַדעס? מיינע אבות-אבותינן זענען דאָרט נישט געווען און מיינע קינדער וועלען דאָרט נישט זיין, בלייבן איד לעב און די פּיס טראַגען מיר. — וואָס-זשע ווילסט דו? — זאַג איד.

— וואָס איד וויל? — זאַגט זי. — איד וויל, זאַלסט ניט זיין קיין לעקיש און נישט רעדען קיין נאַרישקייטען.

— אוראי, זאַג איד, ביזט דו איצטערט א חכמה, ווי זאַגט מען: אַז עס קומען די מאות, קומען די דעות, און אַז מען איז א פ ש ר רייד, איז מען געוויס קלוג... ס'איז תמיד אַזוי! בקיצור, מיר האַבען זיך עטליכע מאַל צעקריענט און טאַקי באַלד איבערגעבעטען, און עס איז ביי אונז געבליבען דער פּלאַן, מיר זאַלען צו דער מאורע בהמה צוקויפען נאָר א בהמה א מעל- קעדיגע, וואָס ניט מילך...

וועט איהר דאָר מסתמא פרעגען א קשיא: וואָס עפּיס א בהמה, פאַר וואָס ניט קיין פּערד? וועל איד אייך ענטפּערען:

באדארה אין זינען האבען, ווי זאגט איהר, עסק, אדער ווי אין פסוק שמעהט: כ ל ע ו ר ב ל מ י נ ה ו — איטליכער צו זיינעם. איהר צו אייערע ביכלער, איד צו מיינע טעפלער און צו מיינע קריגלער... איין זאך וועל איד אייד בעטען, פאני: איהר זאלט מיר האטש ניט אריינשרייבען אין א ביכעל; און אז איהר וועט מיר אריינשרייבען, זאלט איהר האטש ניט ארויסשמעלען דעם נאמען מיינעם... זייט מיר געזונט און האט אייד א גוטען תמיד.

§ בוידעם

געשריבען אין יאהר 1899.

א בודעם

— רבות מה שבות בלב איש — אזוי, דאכט זיך, שמעהט ביי אונז געשריבען אין דער הייליגער תורה? פארטייט ש'ען דעם פסוק באדארף איד אייך ניט, רב שלום-עליכם; נאר בלשון אשכנז גערעדט, דאס הייסט אויף פראסט אידיש איז דא א ווער טעל: „דאס בעסטע פערד באדארף האבען א בייטש, דער קלינג סטער מענטש — איין עצה“. אקעגען וואס זאג איד עס, הייסט דאס? אקעגען זיך אליין טאקי, ווארום אז איד האב שכל און קום אריין צו א גוטען פריינד און דערצעהל איהם דאס און דאס, אזוי און אזוי, וואלט איד געוויס ניט געהאט אזא מיאוס'ען פסק. נאר וואס דען? ה ח י י ם ן ה מ ן ת ב י ד ה ל ש ן ז — אז גאט וויל שטראפען א מענטשען, נעמט דאס אפ ביי איהם דעם שכל. איד טראכט מיר צו זיך אליין וויפיעל מאל: „בארעכען נור, טביה, דו פערד איינער, ביזט דאך עפיס, זאגט מען, יא נישט קיין נאר, ווי קומסט דו זיך לאזען פיהרען אין באד אריין, און נאר אזוי נאריש? וואס וואלט דיר אפגעגאנגען אצינדערטאג, למשל, ביי דיין שטיקעלע פרנסה, קיין עין-הרע, מיט דיין ביסעל מילכיגס, וואס האט אזא שם אויף דער וועלט, כלעבען, אומעדום, אין בויבעריק, אין יעהרפעץ, און וואו ניט? ווי פיין און ווי זיס וואלט דאס געווען איצטערטאג, ווען די קלינגערס, אשטייגער, ליגען זיך שטילערהייד אין קאסטען, ווייט באגראבען, קיין בן-אדם ווייסט דערפון, ווארום וועמען געהט דאס אז, איד בעט אייך, צי טביה האט געלט, צי ניין? איד מיין טאקי באמת. א סך האט זיך די וועלט אינטערעסירט מיט איהם, אז ער איז גע- לעגען, ניט היינט געדאכט, נישט פאר קיין אידען געדאכט, נייען

איילען אין דער ערד, געשטארבען דריי מאל א טאג פון הונגער מיט ווייב און קינדער? ערשט נאכדעם, אז גאט האט זיך ארומ געקוקט אויף טביה'ן, איהם באגליקט מיט א מאל, און ער האט זיך קויס'קוים דערשלאגען צו א שטיקל תכלית, אגנעהויבען אפגעגען א קערבעל, איז מיט איהם געווארען פול די וועלט, און טביה איז שוין געווארען ר ב ט ב י ה גאר — א קאטאוועס א ביסעל! עם האבען זיך שוין ארויסבאוויזען גוטע פריינד א סך, ווי אין פסוק שטעהט געשריבען: כוֹלֵם אֵהוּבִים כוֹלֵם בְּרוּרִים — אז גאט גיט מיט'ן לעפעל, געבען לייטען מיט'ן שעפעל. איטליכער באזונדער קומט צו געהן מיט זיינעם: דער זאגט א שניטקראם, דער א באקאליי, דער זאגט א שטוב, א נחלה, איין אייביג געוועהר, דער קומט צו געהן — ווייץ, דער — וואלד, דער — טארגעס... „ברידערלעך! — זאג איד. — טשעפעט זיך אפ! איהר האט, זאג איד, א ווילדען טעות; איהר מיינט, אפנים, איד בין בראצקי? לאמיר דאס אלע, זאג איד, פארמאגען, וואס איד האב ווינציגער פון שי"ן קארבען, און אפילו פון רי"ש, און אפילו פון ק"ן! יענעם גוטס, זאג איד, איז גרינג צו שאצען; יעדען דאכט זיך, אז יענעם לייכט זיך, קומסט צו נאהענט, איז דאס א מעשען קנעפעל.

בקיזור, ניט געדאכט זאלען זיי ווערען, טאקי אונזערע אידע- לעך מיין איד, מע האט מיר א גוט אויג געגעבען! א קרוב האט מיר גאט צוגעשיקט, עפיים א שמעלקי, וויים איד: מיין פערד'ס בייטש-שטעקעלע, ווי מע זאגט. מנחם-מענדעל הייסט ער, א פלי- הער, א ברעכער, א לויפער, א דרעהער, א נעכטיגער מאג, אויף קיין גוט ארט זאל ער ניט שטעהן! ער האט מיר דערטאפט און פארדרעהט מיר מיין קאפ מיט חלומות, ניט געשטויגען, ניט גע- פלויגען. וועט איהר דאך פרעגען: מ ה נ ש ת נ ה — ווי קום איד, טביה, צו מנחם-מענדלען? וועל איד איד דערויף ענטפערען א תירוץ: ע ב ד י ם ה י י נ ו — ס'איז אזוי באשערט. הערט א מעשה:

איד קום צו פאהרען קיין יעהופעץ, תחילת ווינטער, מיט מיין ביסעל מילכיגס — א פונט עטליכע און צוואנציג פוטער פרישע פון פוטערלאַנד, מיט א פאר שענע וואַרעמשיקעס קען, גאלד און זילבער, לאַמיר זיך ביידע ווינשען אזא יאהר! דאָס פאַרשטעהט איהר דאָך שוין אַלײן, אז איד האָב מיין סחורה פאַרצוקערט, נישט געלאָזט זיך אַ לעק, איהר זאַלט זאַגען אויף אַ רפואה, קיין צייט געהאַט אפילו צו זיין ביי אַלע מיינע זומערדיגע קונים, די בויבע־ריקער דאַטשניקעס, וואָס קוקען אַרויס אויף מיר, ווי אויף משיח'ה, וואָרום אזוי לאַנג שמייסט מען זיי, אַייערע יעהופעצער סוחרים מיין איד, ווי זיי קאַנען גאָר געבען אזא שטיקעל סחורה, ווי טביה גיט; אַייד באַדאַרף איד נישט דערצעהלען, ווי זאַגט דער נביא: י ה ל ד ז ר — גוטע סחורה לויבט זיך אַלײן....

בקיזור, אויסגעפאַרקויפט אינגאַנצען עד לפֿ"ק און אונטערנע־וואַרפען מיין פערדעל אַ ביסעל היי, געה איד מיר אַרויס אזוי אין שטאַרט. אַ ד מ י ס ו ד ו מ ע פ ר — מען איז דאָך נישט מעהר ווי אַ מענטש, גלוסט זיך אַנקוקען אַ וועלט, האַפען לופט, זעהען די אַנט־טיקלעך, וואָס יעהופעץ שטעלט אַרויס אין די פענסטער, ווי איי־נער רעדט: מיט די אויגען נאָ, זעה, קוק, וויפיעל דו ווילסט, נאָר מיט די הענט — אַזאַס!... שטעהענדיג אזוי ביי אַ גרויסען פענסטער מיט האַלבע פריאלען און קערבלעך זילבערנע אַ סך מיט באַנקאָווע ביליעטען און מיט גלאַט סינגאַציעס אַהן אַ שיעור, טראַכט איד מיר בשעת מעשה: רבוננו של עולם! ווען איד פאַר־מאַג האַטש אַ צעהנט־חלק, וואָס אַט־דאַס־אַ באַטרעפט, וואָס וואַלט איד דעמאַלט געהאַט צו גאַט און ווער וואַלט געווען צו מיר גלייך? ראשית־חכמה וואַלט איד אַ שידוד געטהאָן מיט מיין עלטערער טאַכטער, געגעבען איהר תֿ"ק קאַרביצען נדו, אַחוץ כלה־מתנות, אַחוץ הלבשה מיט חתונה־הוצאות; דאָס פערד און וועגעלע מיט מיינע כהמ'לעך וואַלט איד פאַרקויפט, באַלד אַרויסגעפאַהרען אין שטאַרט אַרײן, געקויפט אַיין אַרט אין מזרח־וואַנט, מיין ווייב זאָל לעבען אַ ביסעל פערעל, און צדקה צעטהײלט, ווי דער שענסטער

בעל-הבית; געזעהען, דאָס בית-המדרש זאָל זיין געדעקט מיט אייזען, ניט עס זאָל שטעהן, ווי איצט, אָהן אַ דאָד, גרייט אַלע שעה אויף איינצופאַלען; איינגעפיהרט אַ שטיקעל תלמוד-תורה אין שטאָדט מיט אַ בקור-חולים, ווי אין אַלע לייטישע שטעט, ניט אַרעמע לייט זאָלען וואַלגערען זיך אויף דער הויילער ערד אין בית-המדרש; יענקל-שייגעץ וואַלט ביי מיר באַרד געוואָרען אויס גבאי אין חברה קדישא, גענוג שוין טרינקען בראַנפּען און עסען פּופּקעס מיט לעבערלעך אויף קהל'ס חשבון!...

— שלום עליכם, רב טביה! — הער איך עמיצער זאָגט מיר פון הינטען. — וואָס מאַכט אַ איד? — איך דרעה מיך אויס און טהו אַ קוק, איד וואַלט געמעגט שווערען, אַ באַקאַנטער! „עליכם שלום, זאָג איד, פון וואַנעט איז אַ איד?“ — פון וואַנען? פון כתרילעווקע, מאַכט ער צו מיר, טאַקי אייערס אַ פריינדעל, דאָס הייסט, איד קעהר מיך אָן, זאָגט ער, מיט אַיך אַ שני בשלישי, אייער ווייב גאַלדע, זאָגט ער, איז מיר אַיין אייגען גליעד-גליעד געשוועסטערקינד. „שאַט-זשע נור, זאָג איד, זענט איהר אפּשד ניט ברוד-הערש לאַהדוואַסיס אַיין איידעם?“ — כמעט ווי געטראַפּען, מאַכט ער צו מיר: איד בין ברוד-הערש לאַהדוואַסיס אַיין איידעם, און מיין ווייב הייסט שיינה-שיינדעל ברוד-הערש לאַהדוואַסיס, היינט ווייסט איהר שוין? „שאַט-זשע נור, זאָג איד, אייער שווייער גער'ס באַבע, שרה-יענטע, מיט מיין ווייב'ס מוהמע, פרומע-זלאַטע, זענען, דאָכט זיך, געווען אויב נישט קיין אייגענע געשוועסטער-קינדער, און אויב איד האָב קיין טעות ניט, זענט איהר דער מיר טעלסטער איידעם ביי ברוד-הערש לאַהדוואַסיס, נאָר וואָס דען, איד האָב פאַרגעסען ווי מע רופט אַיך, אייער נאָמען, זאָג איד, איז ביי מיר אַרויסגעפּלויגען פּונ'ם קאַפּ, מה שמכם? ווי אַזוי איז אייער אמת'ער נאָמען?“ מיר, זאָגט ער, רופט מען מנחם מענדעל ברוד-הערש לאַהדוואַסיס, אַזוי רופט מען מיר אין דער היים, איז כתרילעווקע. „אויב אַזוי, מיין לעבער מנחם-מענדעל, מאַד איד צו איהם, קומט דאָך דיר טאַקי שלום עליכם גאָר אויף

איין אנדער אופן! זאגזשע מיר, מיין טייערער מנחם־מענדעל, וואס טהוסט דו דא, וואס מאכט די שוועגער דייע און דער שווער זאל לעבען? ווי געהט דאס דיר, זאג איד, אין געזונט, און וואס מאכען עפּים דייע געשעפטען? — עט, מאכט ער, אין געזונט גאט צו דאנקען, מע לעבט; נאָר די געשעפטען, זאגט ער, זענען עפּים היינט ניט אזוי פּויגעלדיג. „גאט וועט העלפען“, מאָד איד און האַפּ אַ קוק אויף זיינע מלבושים נעבאָד: אויסגעטריפעט אין אַ סך ערטער, און די שטיוועל מחילה צעטרענט סכנות־נפשות... „נישקשה, גאט, זאג איד, וועט העלפען. עס וועט זיך מסתמא פאָר בעסערען, ווי אין פּסוק שטעהט: ה כ ל ה ב ל — געלט, זאג איד, איז קיילעכניג; היינט אזוי, מאַרגען אזוי, אַבי מע לעבט; דער עיקר, זאג איד, איז בטחון, אַ איד באַדאַרף האַפען; אַי, מע ווערד זאג איד, פאַרשוואַרצט? דערויף זענען מיר דאָך עפּים אירען אויף דער וועלט, ווי זאגט מען: ביזט דו אַ זעלנער, שמעק פּול־ווער. משל כּהרס הנשבר — די גאַנצע וועלט, זאג איד, איז אַ חלום... דו זאג מיר בעסער, מנחם־מענדעל סערדצע, ווי קומסט דו אַהער, פּלוצים אין מיטען דערניען אין יעהופּעץ נאָר? — וואָס הייסט, מאַכט ער, ווי איד קום אַהער? איד בין שוין היע, זאגט ער, פּאַוואַלינקע, אזוי גרויס, ווי אַ יאַהר אַנדערהאַלבען. „אזוי נאָר? ביזט דו, הייסט דאָס, אַ היגער, זאג איד, טאַקי אַ יעהופּעצער תּושב? — ש ש ש! — מאַכט ער צו מיר און קוקט זיך אַרום אויף אַלע זייטען. — שרייט נישט אזוי הויד, רב טביה; אַ היגער, זאגט ער, בין איד טאַקי, נאָר צווישען אונז, זאגט ער, באַדאַרף עס בלייבען... איד שטעה און קוק איהם אָן טאַקי נור ווי אַ משוגע־נעם. „ביזט אַ בורח, זאג איד, באַהאַלטט זיך אין יעהופּעץ אין מיטען מאַרק? — פּרעגט ניט, זאגט ער, רב טביה, ס'איז רעכט; איהר זענט, אַפּנים, גאָר נישט באַקאַנט מיט די יעהופּעצער דינים און מנהגים... קומט, זאגט ער, וועל איד אַייד דערצעהלען, וועט איהר פאַרשטעהן, וואָס הייסט מען איז י אַ אַ היגער און נישט קיין היגער... און ער האָט מיר אַנגעהויבען

לייענען א צעטעל, א גאנצע מגילה, ווי אזוי מע ווערד דא אביסעל אויסגעריסען... „אט פאלג מיד, מנחם-מענדעל, פאָהר זיך דורך צו מיר אין דאָרף אויף אַ טאָג, וועסט זיך אַ ביסעל אויסרוהען די ביינער האַטש; וועסט זיין, זאָג איד, אַ גאַסט, און אַיין אַנגע-לענטער דערצו, מיין אַלטע וועט זיך מיט דיר מחיה זיין“.

בקיצור, איד האב ביי איהם גע'פועל'ט: מיר פאָהרען אינ-איינעם. געקומען אַ היים — אַ גדולה! אַ גאַסט! אַיין אייגען גליעד-גליעד-געשוועסטערקינד! אַ קלייניגקייט, ווי זאָגט איהר: אייגענס איז ניט פרעמדס. עס האַט זיך אַנגעהויבען אַ חתונה: וואָס הערט זיך אין כתרילעווקע? וואָס מאַכט דער פעטער ברודר-הערש? וואָס טהוט די מוהמע לאַהדוואָסי? דער פעטער יוסיל-מנשה? די מוהמע דאָכריש? און די קינדער זייערע וואָס מאַ-כען? ווער איז געשטאַרבען? ווער האַט חתונה געהאַט? ווער האַט זיך גע'ג'ט? ווער איז געלעגען געוואָרען און ווער איז אויף דער צייט? „וואָס טויג דיר, מיין ווייב, פרעמדע חתונות, זאָג איד, מיט פרעמדע ברית'ען? דו זעה בעסער, זאָג איד, סע זאָל זיין וואָס צו נעמען איז מויל אַריין. כַּל דַּכ פֿי ז י י ת י ו י צ ר ד — פאַר'ן עסען, זאָג איד, געהט קיין טאַנץ נישט. אויב, זאָג איד, אַ באַרשט, איז מה טוב, אלא ניט — מאַכט ניט אויס, זאָג איד, קנישעס, אַדער קרעפּלעך, מאַנשקעס, צרות-קניידלעך, צי אפשר גאָר, זאָג איד, בלייב צעס, ווערטליקעס, ווערטוטען. עס מעג זיין, זאָג איד, מעהר מיט אַ געריכט, אַבי גיד“.

בקיצור, מע האַט זיך געוואָשען און גאַנץ פֿיין פאַרביסען, ווי זאָגט איהר: ו י א כ ל ו — מאַכט רש"י: ווי גאָט האַט געבאַטען. „פאַרבייס, מנחם-מענדעל, מאַד איד צו איהם, ס'איז במילא, ווי זאָגט דוד המלך, ה ב ל ה ב ל י ס, אַ נאַרישע וועלט און אַ פאַלשע, און געזונט, אַזוי פלעגט זאָגען מיין באַכע נחמה זכר לברכה, — געווען אַ קלוגע איד'ינע, אַ חכמה נפלאה — געזונט און פאַרגעניגען זאָל מען זוכען אין שיסעל“... מיין גאַסט נעבאָר, די

הענט האבען איהם אזש געציטערט, האט זיך גאר נישט געקאנט אפלובען פון מיין ווייב'ס מלאכה, געשווארען ביי אלראם גוטס, אז ער געדענקט שוין גאר ניט די צייט, ווען ער זאל עסען אזא מילכיגס, אזעלכע געראטענע קנישעס מיט אזוינע בא'טעמ'טע ווערטוטען. „נארישקייטען, זאג איד, דו זאלסט פארזוכען, מנחם מענדעל, איהר טייגעכץ, זאג איד, אדער א מאהינע, וואס זי מאכט, וואלסט דו דעמאלט ערשט געוואוסט וואס הייסט טעם גזערן אויף דער וועלט!“

בקיצור, אפגעגעסען און אפגעבענטשט, האט מען זיך א ביסעל צערעדט איטליכער פון זיינעם, ווי געוויינטליך; איד — פון מייע געשעפטען, ער — פון זיינע; איד — פון דעם, פון יענעם, לאקש, בוידעם, ציבעלע, ער — פון זיינע געשעפטען, דערצעהלט מעשות פון אדעם און פון יעהופעי, ווי אזוי ער איז שוין געווען א מאל צעהן, ווי זאגט מען, „נא קאני און פיד קאנעם“, היינט א נגיד, מארגען א קבצן, און ווייטער א מאל א נגיד און ווידער א מאל איין אביון; געהאנדעלט מסחרים עפיש אלץ אזעלכע, וואס איד האב אין מיין לעבען נישט געהערט, משונה-אומגעלומפערטע: „האס“ און „בעס“, און „אקציעס-שמאקציעס“, „פאטיווילעוו“, „מאל-צעור-שמאלצעוו“, דער גוטער יאהר ווייסט זיי דארטען, און חשבונות משוגענערווייז, צעהן טויזענד, צוואנציג טויזענד — געלט ווי האלץ! „איד זאג דיר דעם אמת, מנחם-מענדעל, זאג איד צו איהם, מילא דאס, וואס דו דערצעהלסט פון דיינע משא-מתנ'ס, איז דאס אודאי א בריה'שאפט, מע באדארף עס קאנען; נאר איין זאך פארשטעה איד ניט: ווערליג איד קען, זאג איד, דיין בחור'טע, איז מיר, זאג איד, א גרויס הרוש, וואס זי לאזט דיר אזוי פליהען און קומט נישט צו דיר, זאג איד, רייטענדיג אויף א בעזעם“. — ע! — מאכט ער צו מיר מיט א זיפץ. — דאס זאלט איהר מיר, רב טביה, גאר נישט דערמאנען, איד האב פון איהר אזוי אויך, זאגט ער, קאלט און ווארעם; איהר זאלט הארכען, זאגט ער, וואס זי שרייבט מיר, וואלט איהר אליין געזאגט, אז איד בין א צדיק. נאר דאס, זאגט

ער, איז פון די קליינע זאכען, דערויף איז זי א ווייב, זי זאל מיר באגראבען. ס'איז פארהאן, מאכט ער, א סך איין ערגערע זאך: איד האב, פארשטעהט איהר מיד, מיין אייגענס א שוויגענער! איד באדארף אייד נישט דערצעהלען, זאגט ער, איהר קענט זי!... „עס קומט אויס ביי דיר, זאג איד, ווי עס שטעהט: ע ק ו ד י ס , נ ק ו ד י ס ו ב ר ו ד י ס — דאס הייסט, א מכה אויף א מכה און אויף דער מכה א בלאטער?“ — יא, מאכט ער, רב טביה, איהר זאגט דאס גאנץ גלייך; די מכה איז טאקי א מכה, נאר דער בלאטער, זאגט ער, אוי, דער בלאטער איז ערגער פון דער מכה!...

בקיבור, מיר האבען אזוי פארוואלינקע געפלאפעלט ביז העט שפעט אין דער נאכט אריין; דער קאפ האט זיך מיר אויף געדירעט פון זיינע מעשיות מיט די ווילדע געשעפטען מיט די טויזענדער, וואס פליהען ארויף און אראפ, און מיט'ן פארמעגען, וואס בראצקי פארמאגט... עס האבען זיך מיר נאכדעם א גאנצע נאכט געפלאנטעט: יעהופעץ... האלבע פריאלען... בראצקי... מנחם-מענדעל מיט דער שוויגענער... ערשט אויף מארגען איז דער פריה האט ער אויסגעקוועמטשט זיך: וואס איז? באשר אזוי ווי עס געהט, זאגט ער, ביי אונז אין יעהופעץ א שטיקעל צייט, וואס געלט איז בחשיבות גדול, און סחורה ליגט אין דער ערד, בכך, זאגט ער צו מיר, אצינדערט האט איהר ביד, רב טביה, האפען היבשע עטליכע גראשענס, און מיר, זאגט ער, וועט איהר ממש דערהאלטען ביי'ם לעבען, פשוט מחיהמתים זיין, פון טוידט לעבעדיג. „רעדסט ווי א יונגעל, מאד איד צו איהם, מיינסט, אפנים, ביי מיר איז יעהופעצער געלטען, האלבע פריאלען? נארעלע, זאג איד, וואס מיר פעהלט צו בראצקי'ן, מעגען מיר זיך ווינשען, מיר זאלען דאס ביידע פארדיענען ביז פסח.“ — יא, מאכט ער, דאס ווייס איד אלליין; נאר איהר מיינט, זאגט ער, מע באדארף דערצו האבען גרויסע געלטען? איין הונדערטער, זאגט ער, ווען איהר גיט מיר אצינד, מאד איד אייד פון איהם אין דרייפיער טאג צוויי הונדערט, דריי הונדערט, זעכס הונדערט. זיעבען הונדערט, און פאר וואס

ניט טאקי אלע טויזענדר? „עס קאן זעהר שען געמאחלט זיין, זאג איד, עס זאל זיין, ווי אין פסוק שטעהט: ק ר ו ב ל ש כ ר ז ר ח ו ק מ ק ע ש ע נ י . נאָר ווען, זאג איד, איז דאָס גערעדט געוואָרען? אַז ס'איז דאָ וואָס אַיינצושטעלען; אָבער אַז ס'איז ניטאָ דער הונדערטער, קומט דאָד אויס, זאג איד, ב ג פ ו י ב ו א ב ג פ ו י צ א — מאַכט רש"י: אַז מע לעגט אַריין קרענק, נעמט מען אַרויס קדחת". — עט נו, מאַכט ער צו מיר, אַ הונדערטער וועט זיך נאָך ביי אַיד, רב טביה, געפינען; ביי אַיער פּרנסה, זאָגט ער, מיט אַיער נאָמען, קיין עיז־הרע... „וואָס קומט, זאג איד, אַרויס פּונ'ם נאָמען? אַ נאָמען איז אַדאָי זעהר אַ גוטע זאָד; נאָר וואָס דען? איד בלייב ביי'ם נאָמען, און געלט האָט טאָקי אַלץ בראַצקי... אויב דו ווילסט, זאג איד, וויסען אַקוראַט, פאַרמאָג איד מיין אַייגענס אַרום און אַרום קוים־קוים אַ הונדערטער, האָב איד אויף איהם אַכטצעהן לעכער: ערשטענס, חתונה מאַכען אַ טאַכטער...“ — הערסט דו, מאַכט ער, אַט דאָס מיינט דאָד טאָקי דער פּסוק! וואָרום ווען, זאָגט ער, קאָנט איהר, רב טביה, האָבען אַזאַ געלעגענהייט אַריינלעגען איין הונדערטער און אַרויס־נעמען, אַם ירצה השם, אַזוי פּיעל, אַז עס זאל אַיד, זאָגט ער, חאַפען אַי אויף חתונה מאַכען קינדער, אַי אויף עפּים נאָד? און ס'איז אַוועקגעגאַנגען אַ נייער מזמור אויף דריי זייגער שעה, מיר געבען צו פאַרשטעהן, ווי אַזוי ער מאַכט פּון אַ קערבעל דריי און פּון דריי צעהן. מע נעמט, זאָגט ער, ראשית־חכמה, און מע טראַגט אַריין אַ הונדערטער און מע הייסט זיך, זאָגט ער, קויפען אַ צעהן שטיקלעך — איד האָב שוין פאַרגעסען, ווי אַזוי מע רופּט דאָס — און מע וואַרט־צו עטליכע טעג ביז עס הויבט זיך אויף. שלאָגט מען אַ דיפּעש ערגיץ אַהין, מע זאל דאָס פאַרקויפען און פאַר'ן געלט קויפען צוויי מאָל אַזוי פּיעל; נאָכדעם הויבט זיך עס וויעדער אַ מאָל, קלאַפט מען וויעדער אַ דיפּעש; אַזוי לאַנג אַזוי ברייט, ביז עס ווערד, זאָגט ער, פּונ'ם הונדערטער — צוויי, פּון די צוויי — פּיער, פּון די פּיער — אַכט, פּון די אַכט — זעכצעהן, טאָקי ממש נסים

ונפלאות! פארהאן, זאגט ער, איז יעהופעץ אזעלכע, וואס זענען ערשט אט דא ניט לאנג ארומגעגאנגען אהן שטיוועל, געווען מעקלער, באהעלפערס, משרתים; היינט האבען זיי אייגענע הייזער, מויערען, זייערע ווייבער האבען צו טהון מיט די מאָגענס — פאָהר רען קיין אויסלאַנד זיך היילען... און אליין פליהען זיי אַרום איבער יעהופעץ אויף גומעלאַסטיקענע רעדלעך, פרפּו — דערקענען שוין נישט קיין מענטשען!...

בקיצור, וואס זאל איד אײך דאָ לאַנג מאַרײך זײן? עס האָט מײך אַנגענומען אַ חשק נײט אויף קאַטאַוועס. אַ קשיה אויף אַ מעשה, טראַכט אײך מײר, אפּשײר אײך ער דער גוטער שלײח מײנער? אַט האַרד אײך דאָך פאַרט, מענטשען ווערען גליקליך אײן יעהופעץ מיט פּינף פּיננער, — וואָס בײן אײך ערנער פּון זײ? קײן לײגנער אײז ער, דאָכט זײך, נישט, ער זאָל אויסטראַכטען פּונ'ם קאַפּ אזעלכע פּזמונות. טאַמער טאַקײ, קלער אײך מײר, טהוּט זײך עס טאַקײ אַ דרעה, ווי זאָגט אײהר, אויף דער רעכטער זײט, און טבּיח ווערד האַטש אויף דער עלטער אַ שטיקעל מענטש? בײן וואַנעט אײז טאַקײ דער שיעור צו האַרעווען, אויסגעריסען ווערען, כלעבען? טאַג ווי נאַכט וויעדער אַ מאַל דאַס פּערד־און־וועגעלע און אַבער אַ מאַל קען און פּוטער. צײט, זאָג אײך, טבּיח, זאַלסט שוין אַפּרוּהען זײך, ווערען אַ בעל־הבית צווישען בעל־יבּתים, קומען אײן אַ בית־המרשׁ, אַרײַנקוקען אײן אַ אײדישען ספּר. אײ וואָס? טאַמער חלײל, לאַ יעלח ולאַ יבּואַ, עס מאַכט מײר לעמעל, דאַס הײסט, מיט דער פּוטער אַראַפּ? לַמאַי זאַל אײך בעסער נײט קלערען דאַס אײגענע צוריק? — „האַ? ווי אזוי זאָגסט דו? — רוף אײך מײך אָן צו מײן אַלְטער. — ווי געפּעלט דײר, אַשטײגער, גאַלדע, דער פּלאַן זײַ נער?“ — וואָס זאַל אײך, מאַכט זײ, דערויף זאַגען? אײך ווײס, זאָגט זײ, מנחם־מענדעל אײז חלײלח נישט קיין אַבײווער, וואָס זאַל בײך דײר וועלען אויסנאַרען; ער אײז, חס ושלום, נײט פּון קיין שניידערס און פּון קיין שוסטערס! ער האָט, זאָגט זײ, זעהר אַ לײטישען טאַטען, און אַ זײדען, זאָגט זײ, האָט ער געהאַט גאַר אַ

צאצאקע, געזעסען יומם ולילה און בלינדערהייד געלערענט תורה. און די באבע צייטעל, זאל זיין ווייט אָפּגעשיידט, איז עפּים אויך געווען, זאָגט זי, ניט קיין פּראַסטע אירינע... „ס'איז אַ משל צו חנוכה ליכטלעך, זאָג איד, מע רעדט עסק, קומט זי צו געהן מיט דער באַבע צייטעל, וואָס האָט געבאַקען האַניג־לעקאַד, און מיט איהר זיידען, וואָס י צ א ה נ ש מ ת ו ב ג ל ע ז ע ל... אַ אירינע בלייבט אַ אירינע. נישט אומזיסט, זאָג איד, איז שלמה המלך אויסגע־פּאָהרען די גאַנצע וועלט און נישט געפונען איין אירינע מיט אַ קלעפּקע אין קאַפּ“...

בקיצור, עס איז געבליבען, אַז מיר שליסען שותפות; איד לעג אַריין געלט, און מנחם־מענדעל — שכל, און וואָס גאַט וועט געבען איז דאָס אויף דערהאַלב. — גלויבט מיר, זאָגט ער, איד וועל מיט אַייד, רב טביה, אַם ירצה השם, אויסהאַנדלען פּיין, וואָס פּיין הייסט, און וועל אַייד מיט גאַטס הילף געבען געלט און געלט און געלט! „אַמ, גַם אתם, זאָג איד, פון דיין מויל אין גאַטס אויהערען. נאָר וואָס דען, זאָג איד, איין זאָד פאַרשטעה איד דאָ ניט: ווי אַזוי קומט די קאַץ איבער'ן וואַסער? איד בין דאָ, דו ביזט דאַרט; געלט, זאָג איד, איז איין איידעלע מאַטעריע, פאַרשטעהסט דו מיר. האב קיין פאַראיבעל ניט, זאָג איד, איד מיינ דאָ חלילה קיין אויבערקעפלעך. גלאַט, ווי שטעהט דאַרט ביי אברהם אַבינו: ה ז ר ע י ם ב ד מ ע ה ב ר נ ה י ק צ ר ו — בעסער פריהער באַוואַהרענט איידער נאַכדעם באַוויינט“... — אַד! — מאַכט ער צו מיר. — אפּשר מיינט איהר צעשרייבען זיך אויף פאַפּיער? מיט'ן גרעסטען כבוד! — „שאַ, זאָג איד, אַז מע וויל שמועסען צוריק, איז אויך די אייגענע מעשה: ממה נפשך, וועסט דו מיר וועלען קוילען, וואָס וועט מיר העלפען דאָס פאַפּיער? ל א ו ע כ ב ר א ג נ ב א — נישט דאָס וועכסעל צאַהלט, דער מענטש צאַהלט, און אַז איד הענג שוין אויף איין פּוס, זאָג איד, לאָס איד הענגען אויף ביידע“ — איהר מעגט מיר גלויבען, זאָגט ער, רב טביה, איד שווער אַייד ביי מיינ הייליגע נאַמנות, גאַט זאָל מיר אַזוי העלפען, ווי איד מיינ

דא נישט קיין חכמות, חלילה אויסנארען ביי אייד, נאר פיין און ארענטליך, אם ירצה השם, זיך טהיילען אויף דערהאלב, גלייך אויף גלייך, חלק כחלק, חצי שלי וחצי שלך, מיר הונדערט, אייך הונדערט, מיר צוויי הונדערט, אייך צוויי הונדערט, מיר פיער הונדערט, אייך פיער הונדערט, מיר טויזענד, אייך טויזענד...

בקיצור, איד האב ארויסגענומען די עטליכע קערבלעך, דריי מאל איבערגעצעהלט, די הענט האבען מיר בשעת-מעשה גוט גע-טרייסעלט זיך, צוגערופען די אלטע מינע פאר איין ערות, איהם נאר א מאל קלאר געמאכט, וואס פאר א בלוטיג געלט דאס איז, און אוועקגעגעבען מנחם-מענדלען, איינגענייהט איהם אין בוועם אריין, מע זאל דאס ביי איהם חלילה אונטערוועגענעם נישט אוועק'לקח'ע-נען, און אפגערערט מיט איהם, אז אם ירצה השם, לא-יאחר פון נאך שבת'דיגער וואך באדארף ער מיר למען-השם אריינשרייבען א בריוועל פון אלסדינג באריכות, זיך אפגעזעגענט מיט איהם פיין, שען, צעקושט זיך גאר פריינדליך, ווי געוויינטליך מיט איין איי-גענעם. געבליבען אליין נאך זיין אוועקפאהרען, האבען זיך מיר אנגעהויבען פארשטעלען אלערליי מחשבות און חלומות אויף דער וואהר, און אזעלכע זיסע חלומות, אז עם האט זיך מיר געוואלט, אז זיי זאלען זיך ציהען אייביג, קיינמאל נישט אויסלאזען זיך. עם האט זיך מיר פארגעשטעלט אין מיטען שטאדט א שטוב א גרויסע, מיט בלעך געדעקט, מיט שטאלען, מיט קאמערען, קעמערלעך און שפיזארנעם מיט אלדאס גוטס, און א בעלהבית'טע מיט שליסעל דרעהט זיך ארום, דאס איז מיין ווייב גאלדע — גאר נישט צו דער-קענען זי, כלעבען: זי האט באקומען גאר איין אנדער פנים, א פנים פון א גנידת, מיט א גוידער און מיט א האלז פערעל; זי בלאזט פון זיך און שעלט די דיענסטען מיט טוירטע קללות. די קינדער מיינע דרעהען זיך ארום אלע מיט שבת'דיגע קליידער, טהוען נישט קיין האנט אין קאלט וואסער. דער הויף איז פארפלייצט מיט עופות, געזן און קאטשקעס. אינוועניג איז שטוב לייכט זיך, אין

אוינען פלאקערט א פייער, עס קאכט זיך וועטשערע, און דער סאמאוןאר זירט ווי א גולן! ביי'ס טיש אויבער-אן זיצט דער בעל-הבית אליין, טביה הייסט דאס, אין א האלאט מיט א יאר מעלקע, ארום איהם זיצען די פארנעמסטע בעל-בתים פון שטאדט און חנפ'ענע איהם: זייט-זשע מוחל, רב טביה... האט קיין פאראיבעל ניט, רב טביה... „אי, קלער איד מיר בשעת-מעשה, א רוח אין געלט'ס טאטענס טאטע אריין!...“ — וועמען שעלטס דו דאס אין טאטען אריין? — פרעגט מיד מיין גאלדע. „קינעם ניט, זאג איד, איד האב מיד א ביסעל פארטראכט, מחשבות, חלומות, א נעכטיגער טאג... זאג מיר, גאלדע סערדצע, מאד איד צו איהר, דו ווייסט נישט מיט וואס האנדעלט ער, דער קרוב דיינער, מנחם מענדעל מיין איד?“ — וואס עס האט זיך מיר, זאגט זי, גע'חלומ'ט יענע נאכט און היינטיגע נאכט און א גאנץ יאהר זאל אויסגעהן צו מיינע שונאים'ס קעפ! סטייטש, זאגט זי, מע זיצט אפ מיט א מענטשען א גאנץ מעת-לעת און מע רעדט און מע רעדט און מע רעדט, לסוף קומסט דו צו געהן און פרענסט ביי מיר מיט וואס ער האנדעלט? עפס האט איהר דאך, זאגט זי, געמאכט אינ-איינעם א געשעפט, צי וועלכע גוטע יאהר? „יא, זאג איד, גע-מאכט, זאג איד, האבען מיר, נאך ו ו א ס געמאכט — דאס ווייס איד ניט, האטש נעם מיר אראפ דעם קאפ! ס'איז, פארשטעהסט דו מיר, נישטא ביי וואס אנצונעמען; נאך פון דעסטוועגען, זאג איד, איינס צום אנדערען געהער זיך נישט אן, זאלסט זיך נאך ניט זארגען, מיין ווייב, דאס הארץ זאגט מיר צו גוטען, מיר וועלען, אס ירצה השם, אזוי דאכט זיך מיר, פארדיענען געלט, און א סך — זאגזשע אמן און קאר וועטשערע!“

בקיצור, עס געהט אוועק א וואך און צוויי און דריי — ניטא קיין בריעה פון מיין שותף! איד בין אויס מענטש, געה ארום אהן א קאפ און ווייס ניט וואס צו טראכטען. עס קאן ניט זיין, קלער איד מיר, ער זאל גלאט אזוי פארנעסען שרייבען א בריוועל; ער ווייסט גאנץ גוט, ווי אזוי מיר קוקען דא ארויס. נאך ווייטער

פליהט מיר דורך א געדאנק אין קאפ: וואס וועל איך איהם טהון, למשל, אז ער נעמט זיך דארט אראפ פון אויבען די גאנצע סמעד טענע און מיר זאגט ער, אז מע האט נאך גאר ניט פארדיענט? געה רוף איהם קנאקניסעל! עס קאן ניט זיין, מאך איך צו זיך אליין, סטייטש, היתכן?... איך באגעה מיד מיט א מענטשען טאקי נאך ווי מיט איין אייגענעם, לאז דאס מיר אקעגען קומען וואס איך ווינש איהם, זאל ער מיר אפטהון אזא שפיצעל? און וויעדער פליהט מיר דורך גאר איין אנדערע מחשבה: מילא, ריוח יאקס ריוח, איך בין איהם שוין מוחל דאס פארדיענסט, ר י ו ח ז ה ז ל ה י ע מ ו ד ל י ה ו ד י מ — גאט זאל העלפען דאס קרן זאל האטש זיין גאנץ! און עס ווערר מיר קאלט אין אלע אברים. „אלטער נאך! — זאג איך צו זיך אליין. — זיך גענייהט א בייטעל, דו טפש איינער, בהמה בצורת פערד! פאר דעם הונדערטער בעסער געווען קויפען זיך פערדלעך א פאר, אשר לא פערדלו אבותינו, און דאס וועגעלע איבערגעביטען אויף א נאטאטשאנקע מיט רעסארען...“ — טביה, למאי טראכסט דו עפיש גאר ניט? — מאכט צו מיר מיינע. — „וואס הייסט, זאג איך, איך טראכט נישט? דער קאפ ווערר מיר אקערשט צעפאלען אויף שטיקלעך טראכטענדיג, זאגט זי צו מיר, למאי איך טראכט ניט!“ — נישט אנדערש, מאכט זי, עס האט זיך אין וועג מיט איהם עפיש געטראפען: אדער גולנים, זאגט זי, זענען איהם באפאלען און באנומען פון קאפ ביז פיס, אדער ער איז חליה פארשלאפט געווארען, אדער גאר, אל תפתח פה, געשטארבען. — „וואס נאך, זאג איך, וועסט דו אויסטראכטען, נשמה מיינע? נאך דיר גאר גולנים, זאג איך, פלוצים אין מיטען דרינען!“ און אליין טראכט איך מיר: א קשיה וואס מיט א מענטשען קאן זיך טרעפען אונטערוועגענס? „דו באדארפטסט, זאג איך צו איהם, מיין ווייב, תמיד אויסלעגען צום ערגסטען!“ — ער איז, מאכט זי, פון אזא משפחה; די מאמע זיינע, זאגט זי, זאל זיין א מליץ-יושר'טע, איז ניט לאנג געשטארבען נאך גאר א יונגער, און דריי שוועסטער, זאגט זי, האט ער געהאט, זאלען זיין

ווייט אפגעשוידט פון מיר, איז איינע נאך מיידעלעוויוו געשטארבען, די אנדערע האט דוקא, זאגט זי, התונה געהאט, געהאפט א פאר קיהלונג אין באד און איז געשטארבען, און די דריטע, זאגט זי, איז תיכה נאכ'ן ערשטען קימפעט אראפ פונ'ם זינען, זיך געמוטשעט געמוטשעט און געשטארבען... „געשטארבען זאל לעבען, זאג איד, נאָלדע, מיר וועלען אלע, זאג איד, שטארבען; א מענטש, זאג איד, איז געגליבען צו א סטאָליר: א סטאָליר לעבט און לעבט און שטארבט, און א מענטש לעבט און שטארבט“.

בקיצור, עס איז ביי אונז געבליבען, אז איד פאהר זיך דורך קיין יעהופעץ. סחורה אביסעל האט זיך דערווילעלע אין דער צייט צענויפגעקלויבען, ס'איז געווארען א היבש קרעמעל פון קעז און פון פוטער און פון סמעטענע, פרימא סחורה; מיינער האט איינ געשפאנט דאס פערד-און-וועגעלע און — ו י ס ע ו מ ס ו כ ו ת — מאכט רש"י: מארש קיין יעהופעץ. פאהרענדיג אזוי, מרה שחורה'דיג געוויינטליך, מיט א ביטער הארץ, ווי איהר קאנט זיך פארשטעלען, איינער אליין אין וואַלד, געהט מיר דורך דער כחי הרם און עס שטעלען זיך מיר פאר אלערליי מחשבות און געדאַנ קען. „עס וועט זיין שען, טראכט איד מיר, אז איד קום צו פאהרען און הויב אז נאכפרעגען אויף מיין פארשוין, זאגט מען מיר: מנחם-מענדעל? טע-טע-טע! שטארק אין די פעדערען, סמאלעט א וועלט, איין אייגענעם מאווער, פאהרט אין קארעטעס, גאר ניט צו דערקענען! איד נעם מיך אן, טראכט איד מיר, מיט הארץ און לאז מיך צו איהם גלייך אין שטוב אריין. טפררו! — מאכט מען צו מיר ביי דער טיהר נאך און מע גיט מיר מיט'ן עלענבויגען אין הארצען אריין. — שטופט זיך ניט אזוי, פעטער, דא שטופט מען זיך ניט. — איד בין, זאג איד, איין אייגענער, טאקי מיין ווייב'ס א גליעד-גליעד-געשוועסטערקינד.“ מזל-טוב אייך, זאגט מען מיר, שטארק אַנגעלטיט; פון דעסטוועגען, זאגען זיי, מעגט איהר, נישט קשה, ציווארטען אביסעל אט-אידא ביי דער טיהר, עס וועט אייך חלילה גאר ניט שאדטען... איד שטויס מיך און, אז מע באדארף

עפים געבען, ווי זאגט איהר: ע ל י ם ו י ם ו י ם — אז מע שמירט, פֿאהרט מען, און לאז מיר גלייך ארויף צו איהם אליין. — „גוט מארגען אייד, זאג איר צו איהם, רב מנחם-מענדעל!“ ווער? וואס? א י ן א ו מ ר ו א י ן ד ב ר י ם — ער דערקענט מיר גאר ניט! — וואס דארפט איהר? — מאכט ער צו מיר. איר פאל שיער חלשות. — „וואס הייסט, זאג איר, פאני, איהר דערקענט שוין ניט, זאג איר, קיין קרוב? טביה הייס איר.“ — א? — מאכט ער. — טביה? עפים קענטליך דער נאָמען... „קענטליך? — מאד איר צו איהם. — אפשר איז אייד קענטליך, זאג איר, מיין ווייב'ס בלינציס, דערמאָנט זיך נאָר אָקארשט, מיט איהרע קניי שעם, צרות-קניידלעך, ווערטמען?“ — און צוריק פליהט מיר דורך א געדאָנק פונקט קאפּויר: איר קום אַרײַן צו מנחם-מענדעלען, טראַגט ער מיר אָקעגען דעם ברייטען שלום-עליכם. — א גאָסט! א גאָסט! יוצט, רב טביה, וואָס מאַכט איהר עפים, וואָס מאַכט אייער ווייב? איר קוק שוין אַרויס אויף אייד, איר וויל מיר מיט אייד צערעכענען. — און ער נעמט און שיט מיר אַן אַ פולע היטעל מיט האַלבע פּריאַלען. — דאָס, זאָגט ער, איז דאָס פּאַרדיענסט, און דאָס קרן, זאָגט ער, בלייבט שטעהן; וויפיעל מיר וועלען פאַר דינען, וועלען מיר זיך טיילען אויף דער האַלב, גלייך אויף גלייך. חלק כּהלק, חצי שלי וחצי שלך, מיר הונדערט, אייד הונדערט, מיר צוויי הונדערט, אייד צוויי הונדערט, מיר דריי הונדערט, אייד דריי הונדערט, מיר פּיער הונדערט, אייד פּיער הונדערט... אין געדאַנץ קען חאַפּ איר אַ דרימעל און זעה נישט, ווי מיין בחור שלאָגט זיך דערזווייל אַראַפּ פּונ'ם שליאַך אַן אַ זייט, פאַרטשעפעט דאָס וועגעלע אַן אַ בויים, און עס דערלאָנגט מיר אַ זעץ פון הינטען, עס פליהען אַזש פונקען פון די אויגען. „גם זו לטובה, זאָג איר צו מיר אליין, דאַנקען גאָט, וואָס חאַטש ניט צעבראַכען קיין אָקס...“

בקיצור, געקומען קיין יעחופּעץ און קודם-כּל אָפּגעזעצט דאָס ביסעל מילכיגס גיך און געשווינד, ווי געוויינטליך, לאָז איר מיר זוכען דעם נפש מיינעם. איר-דרעה מיר אַרום אַ שעה און צוויי און דריי,

והילך איננו — איד זעה איהם נישט! איד הויב אן אפשטעלען מענטשען, נאכפרעגען: „צי האָט איהר ניט געהערט, צי האָט איהר ניט געזעהען איינעם אַ אידען, וואָס הייסט מיט זיין ליעבען נאָמען מנחם־מענדעל?“ — אויב, זאָגען זיי, ער הייסט מנחם־מענדעל, מעג מען עסען פון זיין פענדעל, נאָר דאָס אַליין איז קאַרג, זאָגען זיי, מנחם־מענדעלס איז דאָ אַ סך אויף דער וועלט. — „איהר מיינט מסתמא, זאָג איד, זיין פאַרמעלי? לאָז מיר אַזוי וויסען ביז, זאָג איד, מיט אַייד אינאיינעם, אָז בסך־הכל, זאָג איד, אויב איהר ווילט וויסען, רופט מען איהם אין דערהיים, אין כתרי־לעווקע הייסט דאָס, נאָר אויף זיין שוויגענער'ס נאָמען, מנחם־מענדעל לאה־דוואָסיס; נאָר וואָס דאַרפט איהר מעהר, זאָג איד, זיין שווער איז שוין גאָר אַ באַטאַנטער איד, הייסט ער אויך אויף איהר נאָמען, ברוד־הערש לאה־דוואָסיס, און אפילו זי אַליין, לאַה־דוואָסי מיין איד, הייסט אויך לאה־דוואָסי ברוד־הערש לאַה־דוואָסיס. היינט פאַרשטעהט איהר שוין?“ — פאַרשטעהן פאַר שטעהען מיר, זאָגען זיי, נאָר דאָס איז נאָר אַליץ נישט גענוג; וואָס איז זיין געשעפט, זאָגען זיי, מיט וואָס פאַרנעמט ער זיך, אַייער מנחם־מענדעל? „מיט וואָס ער פאַרנעמט זיך? — זאָג איד. — ער האַנדעלט דאָ מיט האַלבע פּריאַלען, זאָג איד, עפּיס בעס־מת, פּאַטיווילאָון. קלאַפט, זאָג איד, דיפּעשען ערגיץ אַהין, קיין פעטערבורג, קיין וואַרשאַ“... — א? —! — מאַכען זיי צו מיר און קאַטשען זיך פאַר געלעכטער. — מיינט איהר ניט אַט יענעם מנחם־מענדעל, וואָס האַנדעלט מיט יקנה"ז? געהט זייט מוחל אַריבער, זאָגען זיי, אַהינצו, אויף יענער זייט; דאַרט לויפּען אַרום האַזען אַ סך, און אַייערער אויך בתוכם... „מעהר מע לעבט, מעהר עסט מען, — טראַכט איד מיר, — נאָ דיר גאָר האַזען? יקנה"ז?“ איד געה אַריבער אַהין, אויף יענעם טרעטאַר — אידען, קיין עיז־הרע, ווי אויף אַ יריד, ס'איז אַיין איינגשאַפט, קוים וואָס איד שטופּ מיר דורך; מע לויפּט, ווי די משוגעים, דער אַהין, דער אַהער, איינער איבער'ן אַנדערען, ס'איז אַיין עולם־התוהו, מע

דעט, מע שרייט, מע מאכט מיט די הענט: פאטיווילאָן... פעסט, פעסט!... געהאפט ביי'ם וואָרט... אַריינגערוקט איין אַדערויף... וועט זיך קראַצען... מיר קומט קאַרטאָזש... ביזט אַ גרויסער פאַרד... אַט צעשפאַלט מען דיר דעם קאַפּ... שפיי איהם אַן אין פנים... זעה נאָר, געקוילעט די קאַפּאָטע... אַ שענער שפּעגעלאַנט... אַנז זעצער!... משרת!... אין טאַטענס טאַטען!... עס האַלט כמעט בין פעטש. „ו י ב ר ח י ע ק ב, מאַד איד צו מיר אַליין, אַנטלויף, טביה, אַט האַפּסט דו אַ פאַטש! נו, נו, קלער איד מיר, גאַט אין אַ פאַטער, שמואל־שמעלקי אין זיין דיענער, יעהופּעץ אין אַ שטאַרט און מנחם־מענדעל אין אַ פאַרדיענער! אַט־אַדאַ, טראַכט איד, האַפט מען גליקען, האַלבע פּריאַלען? אַט־אַדאַס־אָ הייסט ביי זיי מע מאַכט געשעפטען? אַז אַד און וועה אין דיר, טביה, מיט דיינע מסחרים!“

בקיצור, איד שטעל מיר אַפּ נעבען אַ גרויס פענסטער מיט אַרויסגעשטעלטע הויזען אַ סך און דערזעה דורך דעם אַפּשיין פונ'ם גלאַז מיין שמעיה בעל־פּרנסה. עס האַט זיך מיר אַפּגעריסען אין האַרצען, אַז איד האַב איהם דערזעהען. ס'איז מיר פּרחהד נשמתו געוואָרען! וואו איד האַב ערגיץ אַ שונא און וואו איהר האַט אַ שונא — זאַלען מיר איהם דערלעבען זעהען אין אַזאַ הולד, ווי מנחם־מענדעל: וואָס מיר קאַפּאָטע? ווער מיר שטיוועל? און אַ פנים — טאַטעניו, אַ שענערען לעגט מען אין דער ערד אַריין. — „נו, טביה, כ א ש ר א א ב ד ת י א ב ד ת י — ביזט אין דער ערד, טראַכט איד מיר, מענסט זיך שוין געזעגענען מיט די עטליכע גראַשענס, עס אין שוין, ווי זאַגט איהר: ל א ד ו ב י ם ו ל א י ע ר — ניט קיין סחורה, ניט קיין געלט, נאָר גלאַט אַזוי צרות!“

ער פון זיין זייט איז, אַפּנים, אויך שטאַרק מבולבל געוואָרען, מחמת מיר זענען ביידע געבליבען שטעהן ווי צוגעקאוועט, נישט אויסצורעדען קיין וואָרט אפילו, און נאָר געקוקט און געקוקט, ווי

די האהנען, זיך גלייך אין די אויגען אריין, ווי איינער רעדט: פארוויסט און פארפינסטערט זענען מיר ביידע געווארען, מיר מעגען ביידע נעמען טארבעס און געהן איבער די הייזער!... — רב טביה, — מאכט ער צו מיר שטיל, קוים וואס ער רעדט, און די טרערען ווארגען איהם, — רב טביה! אהן מזל, הערט איהר, זאל מען גאר, זאגט ער, ניט געבארען ווערען אויף דער וועלט! איידער, זאגט ער, אזא לעבען... הענגען, זאגט ער, גנאטעווען!... און מעהר קאן ער קיין ווארט נישט רעדען. — „אודאי, מאך איד צו איהם, ביזט דו ווערטה, מנחם-מענדעל, פאר אזא מעשה, מע זאל דיך אנדערלעגען אט-אדא, זאג איד, אין מיטען יעהופעץ, און ברכוש גדול דיר אריינצימבלען אזוי פיעל, אז דו זאלסט דיך דערזעהען מיט דער באבע צייטעל פון יענער וועלט. בארעכען, זאג איד, דו אליין, וואס האסט דו געטהאן? האסט גענומען, זאג איד, א גאנצע שטוב מיט לעבעדיגע נפשות, צער-בעלי-חיים נעבאר, גאט די נשמה שולדיג, און האסט זיי איבערגעקוילעט דעם האלז אהן א מעסער! גוואלד, זאג איד, מיט וואס וועל איד קומען אצינדערט אהיים צו מיין ווייב און קינדער? אדרבה, זאג שוין דו אליין, קוילער איינער, גולן, רוצח!“ — אמת, — מאכט ער צו מיר, אנגעשפארט זיך צו דער וואנט, — אמת, רב טביה, גאט זאל מיר אזוי העלפען... „דער גיהנם, זאג איד, נאר איינער, דער גיהנם איז דאך קארג פון דינעטוועגען!“ — אמת, זאגט ער, רב טביה, אמת, גאט זאל מיר אזוי העלפען; איידער אזא לעבען, זאגט ער, איידער אזא לעבען, רב טביה... און לאזט אראפ דעם קאפ. איד שטעה און באטראכט איהם, דעם שלים-מזל, ווי ער שטעהט אזוי דעם קאפ אראפ, צוגעשפארט צום וואנט, דאס היטעל אויף א זייט, יעדער זיפן און יעדער קרעכץ — עס רייסט אויס א שטיק הארץ. „טא, זאג איד, אז מע וויל שמועסען דאס אייגענע וויעדער צוריק, פארשטעהט מען גאנץ גוט, דו ביזט אפשר אין דעם אויך גאט די נשמה שולדיג; ווארום לאמיר בארעכענען די זאך ארום און ארום מיט א ממהנפיש: איד זאל קלערען, זאג איד, אז דיין שלעכטיג

קייט האט דאס געטהאן, איז דאך עם נאָריש, ביזט דאך געווען, זאג איד, א שותף גלייך מיט מיר, א מחצה-שכר'ניק. איד האב אריינגעלעגט געלט, דו האסט געגעבען שכל, אז אד און וועה איז מיר! דיין מיינ איז אודאי געווען, ווי זאגט ער, לחיים וללא למות. אי, עם האט זיך אויסגעלאָזט א בוידעס? מסתמא איז ניט באַשערט, ווי זאגט איהר: א ל ת ת ה ל ל ב י ו ם מ ח ר — א מענטש טראַכט און גאט לאַכט. למאי, זאג איד, נאָרעלע, אט האַסט דו מיינ מסחר, איז, דאַכט זיך, גאָר א קאַראַנטע געשעפט, פון דעסטוועגען, אז ס'איז באַשערט געווען, זאג איד, ניט היינט געדאַכט, פאַר א יאהרען אַסיען, עם זאָל זיך ביי מיר, ניט פאַר דיר געדאַכט, אַינדערלעגען א בהמה, א מציאה געווען אויף טרפה'ס א פופציגער, און טאַקי באַלד נאָר איהר א טעלעצע א רויטע, קיין צוואַנציג קערבלעך וואַלט איד פאַר איהר ניט גענומען, — נו, האַט דען עפּים געהאַלפּען דערביי חכמות? אז סע געהט ניט, זאג איד, מאַכט קמיי-בית — מע! איד וויל דיר גאָר ניט פּרעגען, זאג איד, וואו איז מיינ געלט; איד פאַרשטעה שוין אַליין, וואו מיינ געלט שטעקט, מיינ בלוטיג געלט, וועה און ווינד איז מיר! ס'איז אַריין אין א מקום קרושה, זאג איד, ערניץ איז א יקנה"זעל, אין א נעכטיר גען טאג; און ווער איז שולדיג, ווען ניט איד אַליין, וואס האב מיר געלאָזט אַיינרעדען גרינגע פּויגעלעך, שמינדריקעס, שמאַכטע ליאַקעס? געלט, ברודער, באַדאַרף מען, זאג איד, פאַרהאַרעווען, פאַרשוואַרצט און אויסגעריסען ווערען! פעטש, זאג איד, ביזט דו, טביה, ווערטה, פעטש ווי האַלץ! נאָר וואס העלפט איצטער מיינ געשריי? ווי איז פּסוק שטעהט געשריבען: צ ע ק ה ה נ ע ר ה — שריי צעזעצטערהייר! שכל און חרטה — די ביידע זאכען קומען תמיד צו שפעט. ניט באַשערט, זאג איד, טביה זאָל זיין א נגיד, ווי זאגט איוואָן: נע בולאַ או מעקטע הראשע אי נע בודע*.

* נישט געוועזען ביי מעקטען קיין געלט און עם וועט ניט זיין.

רש"י — קום, ברודער, וועלען מיר נעמען, זאג איד, צו ביסלעך
בראנפען!"...

* * *

אט אזוי, פאני שלום-עליכם, האט זיך אויסגעלאזט פון אלע
מיינע חלומות א בוידעם! און איהר מיינט אפשר, אז איד האב
מיד אזוי שטארק גענומען צום הארצען, וואס איד האב פארלארען
מיינ געלט? לאס איד אזוי ריין זיין פון שלעכטס! מיר ווייסען
דאך יא וואס אין פסוק שטעהט: לִי הַכֶּסֶף וְלִי הַזֶּהָב —
געלט איז בלאטע! דער עיקר איז דער מענטש, דאס הייסט, אז
דער מענטש איז א מענטש. נאר וואס-זשע דען האט מיר גע-
קרענקט? דער חלום וואס ער איז אוועקגעגאנגען. עס האט זיך
מיר געוואלט, אוי האט זיך געוואלט, זיין א נגיד, האטש אויף א
וויילע! נאר עס העלפט דען דערביי חכמות? ווי זאגט דער פרק:
בַּעַל-כֶּרֶת הָאֵת הַיְמִינִי גוֹאֲלֵךְ לְעַבְסֵךְ דו און מיט
גוואלד צערייסט דו א פאר שטיוועל. דו, טביה, זאגט גאט, בא-
דארפסט אין זינען האבען קען און פוטער, נישט קיין חלומות.
אי וואס? בטחון? האפענונג? אדרבה, וואס מעהר צרות מעהר
בטחון, וואס מעהר קבצן מעהר האפענונג. והראיה?... נאר מיר
דאכט, איד האב מיר היינט אביסעל פאררעדט; צייט פאהרען,
קלערען מכה געשעפט, ווי זאגט איהר, כֹּל הָאֵדָם כּוֹזֵב —
איטליכער האט זיך זיינע מכות. זייט מיר געוונט און האט א
גוטען תמיד!

היינמיגע קינדער

געשריבען אין יאָהר 1899.

היינטיגע קינדער

— אַקעגען דעם, וואָס איהר זאָגט: היינטיגע קינדער. בנים גדלתי ורומתי — געה האב זיי, ווער פאַרשוואַרצט, זיי זיך מפקיר פון זייערטוועגען, האַרעווע טאַג ווי נאַכט, וואָס איז? מע מיינט, טאַמער אזוי און אפשר אזוי, איטליכער נאָך זיין השגה און נאָך זיין פאַרמעגען. צו בראַצקי'ן, געוויינטליך, וועל איד ניט אַנשלאַגען, נאָר איד זאָל מיר שוין אינגאַנצען אַראַפלאַזען — בין איד איד נישט מחויב, וואָרום אַליין בין איד איד נישט קיין אַבי ווער, כלעבען, און אַרויסקומען קומען מיר אַרויס, ווי מייז ווייב זאָל לעבען זאָגט, איד נישט פון קיין שניידערס און ניט פון קיין שוסטערס, האָב איד גערעכענט, אַז איד וועל מיט מיינע טעכטער געוויס אויסשפיעלען. פאַר וואָס? ערשטענס, האָט מיר גאָט געבענשט מיט שענע טעכטער, און אַ שען פנים, זאָגט איהר דאָך אַליין, איז אַ האַלבער נדן. והשנית, בין איד דאָך עפּים היינט, מיט גאָטס הילף, ניט דער טביה, וואָס אַמאָל, קאָן איד דאָך שוין גרייכען צום שענסטען שרוד אפילו אין יעהופּעץ, — הא, ווי זאָגט איהר? איז דאָך אַבער פאַרהאָן אַ גאָט אויף דער וועלט, איין אל רחום וחנוּן, וואָס באַווייזט זיינע גרויסע וואונדער און מאַכט מיט מיר זומער און ווינטער, אַרויף און אַראַפּ, מאַכט ער צו מיר: „טביה, רעד זיך נישט איין קיין נאַרישקייטען און לאַז זיך די וועלט פיהרען ווי זי פיהרט זיך!“... הערט וואָס עס קאָן זיך פאַרלויפּען אויף דער גרויסער וועלט, און ביי וועמען טרעפּען זיך אַלע גליקען? ביי טביה שלים-מזל.

בקיצור, צו וואָס זאָל איד אַיך מאַריך זיין? איהר געדענקט דאָך מז הסתם, וואָס מיר האָט געטראַפּען, ניט היינט געראַכט, די

מעשה מיט'ן קרוב מיינעם, מנחם-מענדעל ימח שמו וזכרו, ווי שען מיר האבען זיך אויסגעהאנדעלט אין יעהופעץ, מיט די האלבע פריאלען און מיט די פאטאוויליווער אקציעס, אזא יאהר אויף מיינע שונאים! איד האב דאס דענסטמאל איינגעלעגט די וועלט, וועה איז מיר! געמיינט, ס'איז איין עק, אויס טביה און אויס מילכיגס! „נאר איינער! — זאגט צו מיר איינמאל די אלטע מיינע. — גענוג צו זיין פארזארגט, דו וועסט דערמיט גאר ניט מאכען! דו וועסט זיך נאר אפעסען דאס הארץ, און גענוג. עלעהיי גולנים זענען אויף אונז אנגעפאלען און צוגענומען... דו געה זיך בעסער דורך, זאגט זי, קיין אנאטעווקע, צו לייווער-וואלף דעם קצב, ער באדארף דיר, זאגט ער, נויטיג האבען.“ — וואס איז דארטען? וואס באדארף ער מיר אזוי נויטיג? אויב ער מיינט, זאג איד, די מאורע בהמה אונזערע, מעג ער נעמען א שטעקען און ארויסשלאגען זיך פונ'ם קאפ. — וואס איז אזוינס? — מאכט זי צו מיר. — די מילך, וואס מע האט זיך אן פון איהר, מיט'ן קעז און פוטער?“ — נישט צוליעב דעם, זאג איד, נאר גלאט אזוי; ערשטענס, איז פשוט איין עבירה אזעלכעס אוועקגעבען אויף דער שחיטה, א צערבעלי-חיים. ביי אונז שטעהט געשריבען אין דער הייליגער תורה... — „אבער גענוג דיר שוין, טביה! די גאנצע וועלט, זאגט זי, ווייסט, אז דו ביזט א איד פון תורה. פאלג מיר, א ווייב, געה זיך דורך צו לייווער-וואלפ'ען. אלע דאנערשטאג, זאגט זי, ווען אונזער צייטעל קומט איז יאטקע אריין נאר פלייש, לאזט ער זי נישט לעבען; זאלסט זאגען, זאגט ער, דעם טאטען, ער זאל קומען צו געהן, איד באדארף איהם נויטיג האבען“...

בקיצור, מע באדארף פאלגען א מאל, ווי זאגט איהר, א ווייב אויך. בין איד מיר מיישב און לאז מיר איינרעדען און קום צו געהן צו לייווער-וואלפ'ען קיין אנאטעווקע, א ווערסט דריי פון אונז, און טרעה איהם נישט מסתמא אין דער היים. — וואו איז ער ערגיץ? — טהו איד א פרעג א קארנאסע אידינע, וואס דרעהט זיך ארום אין שטוב. — „אין פראיעקט, מאכט די קארנאסע, מע

קוילעט איין אכס פון גאנץ פריה און, ער באדארף באַלד אַנקומען... איד דרעה מיד ארום איינער אַליין אין שטוב און הויב אָן צו באַ-
 טראַכטען לייזער-וואַלפֿס בעל-הבתישקיים — קיין עין-הרע, אַ גוטס
 אויף אַלע מיינע ליעבע: אַ שאַפע מיט קופער, מע וועט זי נישט
 אויסקויפען מיט קיין ק"ו קערבלעד, אַ סאַמאָואַר און נאָד אַ
 סאַמאָואַר, און אַ טאַץ אַ מעשענע, און נאָד איינע אַ וואַרשאַווער,
 און לייכטער אַ פּאַר זילבערנע, און כוסות מיט כוסה'לעד געגילטע,
 און אַ חנוכה-לעמפלע אַ געגאַסענס, און נאָד זאַכען, שמאַכטעליאַ"
 קעס אַהן איין עק. רבוננו של עולם! — טראַכט איד מיר. — ווי
 דערלעב איד אַזאָ גוטס ביי מיינע קינדער זאַלען געזונט זיין!...
 אַזאָ ברמזל ווי דער קצב איז! גענוג וואָס ער איז אַזוי רייד,
 באַדארף ער האַבען זיין אייגענס אינגאַנצען צוויי קינדער, שוין
 אויסגעגעבענע, און נאָד בלייבען איין אַלמן אויך דערצו!...

בקיזור, גאַט האַט געהאַלפען, עס עפענט זיך די טהיר און עס
 קומט אַרײַן לייזער-וואַלפֿ אַין בעס, מלא רציחה אויפֿן שוּחט. ער
 האַט איהם נאָר אומגליקליך געמאַכט, פאַרשניטען איין אַכס, אַ
 דעמב די גרויס, פאַרהאַפט זאַל ער ווערען, איבער אַ קלייניגקייט
 איהם טריפה געמאַכט, געפונען אַ סרכה'לע אויף דער לונג, ווי אַ
 שפּילקע-קעפעל די גרויס, איינגעזונקען זאַל ער ווערען! — „גאַט
 העלף, רב טביה, מאַכט ער צו מיר, וואָס איז די מעשה, וואָס מע
 קאַן אייך נאָר נישט דעררופען זיך? וואָס מאַכט אַ איד?“ —
 וואָס זאַלען מיר מאַכען, זאַג איד; מע מאַכט און מע מאַכט און
 מע האַלט, זאַג איד, נאָד אַלץ פון פאַרענט, ווי אין פּסוק שטעהט:
 ל א מ ע ו ק צ ד ו ל א מ ד ו ב ש ד — נישט קיין געלט, נישט
 קיין געזונט, נישט קיין לייב און לעבען. — „איהר זינדיגט, רב
 טביה, מאַכט ער צו מיר, ווערליג אייך איז געווען אַמאַל, ניט
 היינט געראַכט, זענט איהר דאָד איצט, קיין עין-הרע, אַ גביר.“ —
 וואָס מיר פעהלט, זאַג איד, צו דעם, וואָס איהר מיינט, מעגען מיר
 דאָס ביידע פאַרמאַגען... נאָר נאָר נישט, דאַנקען גאַט דערפאַר.
 ס'איז פאַרהאַן, זאַג איד, אַ גמרא: „א ס כ ו ר ד א ד מ ס ק נ ת א

ד ק ר נ ו ס א ד פ ר ס מ כ ת א ... או או אין הארצען טראכט
 איד מיר: זאלסט אזוי זיין מיט דער נאז, קצב'ניאק, ווי ס'איז
 גאר פארהאזן אזא גמרא אויף דער וועלט... „איהר זענט, מאכט ער
 צו מיר, תמיד דא מיט דער גמרא; גוט איז אייד, רב טביה, אז
 איהר קאנט אין די קליינע אותיות. נאר צו וואס נוצט עס, זאגט
 ער, חכמות, לומד'ערייען, לאמיר בעסער שמועסען מכה אונזער
 געשעפט. זיצט, רב טביה“, — מאכט ער צו מיר און טהוט א
 געשריי: „לאז זיין טייל“ — און עס וואכסט אויס ווי פון אונטער
 דער ערד די קארנאסע אידינע, האפט דעם סאמאואאר, ווי דער רוח
 דעם מלמה, און אוועק אין קיד אריין. — „אצינד, מאכט ער צו מיר,
 אז מיר זענען דא אליין, אונטער פיער אויגען, קאנען מיר שמועסען
 עסק. די מעשה, זאגט ער, דערפון איז אזוי: איד האב שוין מיט
 אייד, רב טביה, לאנג געוואלט רעדען, איד האב צו אייד באפוילען
 דורך אייער טאכטער, וויפיל מאל געבעטען, איהר זאלט זיך מטרות
 זיין; פארשטעהט איהר מיר, איד האב געווארפען איין אויג...“ —
 איד ווייס, זאג איד, אז איהר האט געווארפען איין אויג, נאר ס'איז
 אומזיסט, זאג איד, אייער טרחה, עס וועט נישט געהן, רב לייער
 וואלף, עס וועט נישט געהן. — „פאר וואס עפיס?“ — מאכט ער
 צו מיר און קוקט אויף מיר ווי דערשראקען. — פאר שבת, זאג
 איד, איד קאז באשטעהן, עס זאל נאך געדויערען א ביסעל, דער
 טייד ברענט ניט. — „למאי, זאגט ער, זאלט איהר ווארטען, אז
 איהר קאנט אויספיהרען באלד?“ — דאס, זאג איד, איז איינמאל
 אוועק; און והשנית, זאג איד, איז גלאט א רחמנות, א צער
 בעליחיים. — „קוק איהם אז, ווי ער מאכט אַנשטעלען, זאגט
 לייער-וואלף מיט א געלעכטערעל, עמיצער זאל זיין דערביי, וואלט
 ער געמעגט שווערען, אז זי איז ביי אייך איין-און-איינציגע! מיר
 דאכט, איהר האט זיי אהן עיז'הרע גענוג, רב טביה!“ — לאזען
 זיי זיך שוין האלטען, זאג איד, ווער ס'איז מיר מקנא, דער לאז
 אליין נישט האבען... — „מקנא? ווער, זאגט ער, רעדט פון מקנא?
 ארבת, זאגט ער, ווייל זיי זענען ביי אייך אהן עיז'הרע געראטענע.

דערפאר וויל איד טאקי, איהר פארשטעהט צי ניין? פארגעסט נאר נישט, רב טביה, די טובה, וואס אייד קאן דורך דעם ארויס-קומען! — אודאי, אודאי, זאג איד, פון אייערע טובות, רב לייזער-וואלף, קאן טאקי הארט ווערען דער קאפ; ווינטער א שטיקעל אייז, דאס ווייסען מיר שוין לאנג, זאג איד, נאך פון אמאל... — „ע! — מאכט ער צו מיר זיס-צוקערדיג. — וואס גלייכט איהר, רב טביה, פון אמאל בין היינט? א מ א ל איז געווען עפּים אנדערש, און היינט איז וויערער אנדערש; עפּים ווערען מיר דאך שטיק לעך מחותנים, הא? — וואס פאר א מחותנישאפט? — זאג איד. — „געוויינטליך, זאגט ער, מחותנים!“ — וואס מיינט איהר, זאג איד צו איהם, רב לייזער-וואלף, פון וואס רעדען מיר? — „אדרבה, זאגט ער, זאגט שוין איהר, רב טביה, פון וואס רעדען מיר?“ — וואס הייסט, זאג איד, מיר רעדען דאך פון דער מאורע בהמה מיינע, וואס איהר ווילט ביי מיר קויפען! — „הא-הא-הא!“ — מאכט ער און ווערד צעגאסען פאר געלעכטער. — ס'איז נישקשה פון א בהמה, און נאך א מאורע דערצו, הא-הא-הא!“ — וואס זשע דען האט איהר געמיינט, רב לייזער-וואלף? אדרבה, זאגט, וועל איד אויך לאכען. — „פון אייער טאכטער, מאכט ער צו מיר, פון אייער צייטלען רעדען מיר דאך די גאנצע צייט! איהר ווייסט דאך, רב טביה, אז איד בין, ניט פאר איד געדאכט, געבליבען איין אלמן, האב איד מיר מיישב געווען, וואס באדארף איד זוכען אין דער פרעמד דאס גליק, נאך האבען צו טהון מיט שדכנים, רוהות און שדים, אַמערה, אַט זענען מיר דא ביידע אויפ'ן ארט, איד קען א ז י ד, איהר קענט מ י ד, דאס קרו אליין איז מיר אויך געפעלען, איד זעה זי אלע דאָנערשטאָג ביי מיר אין יאָטקע, א פּאַר מאָל אַ רעד געטהאָן מיט איהר, ווייזט אויס, נישקשה, א שטילע, און איד אליין בין, קיין עיזהרע, ווי איהר זעהט, א שטיקעל בעל-הבית, ס'איז דא א שטוב איין אייגענע, און קלייטלעך א פּאַר, און בעל-הבתישקיים, ווי איהר זעהט, נישט צו פארוינדיגען, און א ביסעל פעל אויפ'ן בוידעם אויך, און א ביסעל געלט אין קאסטען

אויך; וואס באַדאַרפֿען מיר, רב טביה, די צייגניערשע שטיק, בריה'ן זיך, חכמה'ן זיך? אַמעהר, נעמט מען און מען שלאָגט-צו אַ האַנט, איינס-צוויי-דריי, איהר פאַרשטעהט, צי ניין?"...

בקיזור, אז ער האָט מיר אויסגערעדט אַט-דאָס-אַ, בין איד געבליבען זיצען אַהן לשון, ווי איינער בשעת מען קומט און מען זאָגט איהם אַז פּלוצים אַ בשורה. לכתחילה איז מיר אפילו דורכגעפּלויגען אַ מתשבה: ליזער-וואַלף... צייטעל... ער האָט שוין אַזוינע קינדער ווי זי... נאָר באַלד האָב איד זיך אַליין אַפּגעשלאָגען: סטייטש, אַזא גליק! אַזא גליק! עס וועט דאָך איהר זיין גוט, ווי די גאַנצע וועלט! אַי טאַמער איז ער נישט אַזא צעוואַרפענער פאַרשוין? איז דאָס היינטיגע יאהרען, פאַר קעהרט, די גרעסטע מעלה, ווי זאָגט מען: אַ ד ס ק ר ו ב ל ע צ מ ו — אַז מען איז גוט פאַר יענעם, איז מען שלעכט פאַר זיך. איין חסרון נור, וואָס ער איז אַ ביסעל צו פּראָסטליך... נו, מיילא, קאָז דען אימליכער זיין אַ יודעספּר? קאַרג פאַרהאַן נגידים, פינע מענטשען אין אַנאַטעווקע, אין מאַזעפּעווקע און אפילו אין יעהופּעין, וואָס ווייסען נישט קיין צלם פאַר קיין אַלף; פון דעסטוועגען, אַז ס'איז באַשערט, לאָס איד האַבען אַזא יאהר, וואָס פאַר אַ כבוד זיי האַבען אויף דער וועלט, ווי אין פרק שטעהט: אַ מ א י ז ק מ ה א י ז ת ו ר ה — דאָס הייסט, די תורה ליגט אין קאַסטען און חכמה — אין קעשעני... — „נו, רב טביה, מאַכט ער צו מיר, וואָס שווייגט איהר?" — וואָס זאָל איד שרייען, זאָג איד צו איהם כלומר'שט, ווי איד קוויינקעל מיד; דאָס איז, רב ליזער-וואַלף, פאַרשטעהט איהר מיד, אַזא ענין, וואָס מען באַדאַרף איהם גוט באַקלערען אַרום און אַרום; ס'איז עפּיס נישט קיין קאַטאוועסעל, זאָג איד, דאָס ערשטע קינד ביי מיר! — „אדרבה, מאַכט ער, ווייל ס'איז דאָס ערשטע קינד ביי אַיך; איהר וועט שוין, זאָגט ער, נאָכדעם, אַם-יִרְצֶה-הַשֵּׁם, קאַנען חתונה מאַכען די אַנדערע טאַכטער אויך, און שפּעטער, מיט דער צייט, די דריטע, איהר פאַרשטעהט, צי ניין?" — אַמז, גם אתם! — זאָג איד. — חתונה מאַכען איז

קיין קונץ נישט, דער אויבערשטער זאל נאר צושיקען, זאג איד, איטליכען באזונדער זיין זונג... — „ניין, מאכט ער, נישט דאס מיין איד, רב טביה, איד מיין עפּים אנדערש גאר, ווארום קיין נרו, ברוד־השם, פאר אייער צייטלען באדארפט איהר שוין ניט, און אויסקליידען זי צו דער חתונה, אלץ וואס א מידעל באדארף — דאס נעם איד אויף זיד, און אייד, זאגט ער, וועט מסתמא דערפון אויך עפּים אריינפאלען אין בייטעל אריין...“ — פּע, מאך איד צו איהם, איהר רעדט דאך עפּים גאר, איהר זאלט מיר מוחל זיין, טאקי ווי איז יאטקע! וואס הייסט אין בייטעל אריין? פּע! מיין צייטעל איז חלילה נישט אועלכע, איד זאל זי פארקויפען פאר געלט, פּע־פּע! — „אז פּע איז פּע, מאכט ער צו מיר, איד האב גע־מיינט אדרבה וואדרבה; נאר אז איהר זאגט פּע, לאז זיין פּע! אז אייד איז ליעב, איז מיר נחא! דער עיקר, זאגט ער, עס זאל זיין וואס גיכער, איד מיין טאקי באַלד, ווי זאגט ער, א ב ע ל־ה ב י ת ' ט ע אין שטוב אריין, איהר פארשטעהט, צי ניין? ...“ — מהכתיתי, זאג איד, איז מיר איז קיין מניעה; מע באדארף דאך אבער איבעררעדען מיט מיין פלונג'טע, זאג איד, אין אועלכע זאכען, האט זי די דעה, נישט קיין קלייניגקייט, ווי רש"י מאכט: ר ח ל מ ב כ ה ע ל ב נ י ה — א מאמע איז א פאקרישקע. היינט זי אליין, זאג איד, צייטעל מיין איד, באדארף מען אויך א פרעג טהון, ווי זאגט מען דאס: אלע מהותנים האט מען מיט־גענומען אויף דער חתונה, און דעם חתן האט מען געלאזט אין דער היים... — „בלאטע, זאגט ער, פרעגען באדארף מען נאר? דערצעהלען, רב טביה, קומען אהיים און דערצעהלען אזוי און אזוי, און שטעלען א חופה, א ווארט און צוויי און א מאהריטש!“ — זאגט דאס נישט, זאג איד, זאגט דאס נישט, רב לייזער־וואַלף. א מידעל איז נישט קיין אלמנה חלילה. — „געוויינטליך, זאגט ער, א מידעל איז א מידעל, ניט קיין אלמנה, אט דערפאר טאקי באדארף מען, זאגט ער, באצייטענס דערפון רעדען, מחמת חלבושה, פארשטעהט איהר, דאס־יענץ־לאקש־בידעם־ציבעלע, און דערווילע,

זאגט ער, לאמיר, רב טביה, נעמען צו קאפלעך לחיים, האָ, צי ניין? — מהכתיית, זאָג איד, פאַר וואָס ניט? וואָס געהר זיך אָן שלום צו מחלוקת? ווי זאָגט ער: אַדום איז אַ מענטש און בראַנפען איז בראַנפען. ס'איז פאַרהאַן, זאָג איד, ביי אונז אַ גמרא... און האַק איהם אַריין אַ גמרא, איינע און די אַנדערע, אַ נעכטיגען טאָג, פון שירי-השירים און פון חר-גדיא...

בקיצור, מיר האָבען איינגענומען דעם ביטערען טראַפען, ככתוב — ווי גאָט האָט געבאַטען! די קאַרנאַסע האָט דערוויילע געבראַכט צו טראַגען דעם סאַמאַוואַר, און מיר האָבען געמאַכט צו גלעזלעך פונש, פאַרבראַכט גאָר פריינדליך, געווינשעוועט, גע-שמועסט, געפלאַפּעלט אַלץ פונ'ם שידוך, פון דעם און פון יענעם און וויעדער אַ מאַל פונ'ם שידוך. — איהר ווייסט דען, רב לייזער-וואַלף, זאָג איד, וואָס פאַר אַ באַרליאַנט דאַס איז? — „איד ווייס, זאָגט ער, גלויבט מיר, אָן איד ווייס; איד זאָל ניט וויסען, זאָגט ער, וואַלט איד גאָר ניט גערעדט!“ און מיר רעדען אַזוי ביידע אינאיינעם. איד שריי: אַ באַרליאַנט, אַ די-מענט! איהר זאָלט נאָר וויסען, ווי אַזוי זי צו שאַנעווען, נישט אַרויסבאַווייזען דעם קצב... און ער: „האַט קיין מורא ניט, רב טביה; וואָס זי וועט עסען ביי מיר אין דער וואַכען האָט זי ביי אַיך נישט געגעסען אים יום-טוב“... — עט, זאָג איד, עסען איז אויך אַיין עסק? דער נגיד, זאָג איד, עסט נישט קיין רענדלעך, דער אַרעמאַן עסט נישט קיין שטיינער; איהר זענט אַ פראַסטער מענטש, זאָג איד, פאַרשטעהט איהר ניט ווי צו שאַצען איהר בריה'שאַפט, איהר חלה-באַקען, איהרע פיש, רב לייזער-וואַלף, איהרע פיש! מע באַדאַרף, זאָג איד, האָבען אַ זכיה... און ער וויעדער: „רב טביה, איהר זענט, איהר זאָלט מיר מוחל זיין, שוין אויסגעוועבט, רב טביה, איהר קענט נישט קיין מענטשען, רב טביה, איהר קענט מיך נישט!“... און איד וויעדער: אויף איין וואָג גאַלד און אויף דער אַנדערער צייטלען. הערט איהר, רב לייזער-וואַלף, איהר זאָלט אפילו פאַרמאַגען אַייערע, זאָג איד,

רי"ש אלפים, זענט איהר אויך נישט ווערטה איהר פיאטע!... און ער ווידער: „גלויבט-זשע מיר, רב טביה, איהר זענט א גרויסער נאָר, האַמט איהר זענט עלטער פון מיר!“...

בקיצור, מיר האבען, אפנים, אוועקגעשריגען אַט-אַזוי-אַ היבשע וויילע און זענען געווארען רעכט מכוסמ'דיג, וואָרום און איד בין געקומען אַהיים, איז שוין געווען שפעטליך אין דער נאַכט און די פיס זענען מיר געווען ווי געפענטעט... מיין ווייב זאָל געזונט זיין האַט אבער באַלד דערקענט אין מיר, און איד בין פאַר-קנאַקט, און האַט מיר געגעבען אַ וויסען פעטשאַטעק, ווי איד בין ווערטה. — שאַ, ביזער זיך ניט, גאַלדע! — זאָג איד צו איהר גאַנץ פרייליך, און עס גלֹסט זיך מיר אַזש געהן טאַנצען. — שריי ניט, נשמה מייע, עס קומט אונז מול-טוב! — מול-טוב? אַ וויסער מול-טוב, זאָגט זי, האַסט שוין פאַרוינדיגט די מאורע בחמה, לייזער-וואַלפען זי פאַרקויפט? — נאָך ערגער! — זאָג איד. — „אויסגעביטען, זאָגט זי, אויף איין אַנדערער? אַפגענאַרט לייזער-וואַלפען, אַ רחמנות נעבאָך? — נאָך ערגער! — זאָג איד. — „נו, רעד שוין, זאָגט זי, ווערטער, קוק אָן, ווי מע באַדאַרף ביי איהם קויפען אַ וואַרט!“ — מול-טוב דיר, גאַלדע, זאָג איד נאָך אַ מאַל, מול-טוב אונז ביידען, אונזער צייטעל איז אַ כלה געוואָרען! — „אויב אַזוי, זאָגט זי, ביזט דו דאָך טאַקי גוט פאַרקלאַפט, נאָר נישט אויף קאַטאוועס, רעדסט פונ'ם וועג! האַסט, אפנים, געמאַכט, זאָגט זי, אַ רעכטע כוסה? — אַ כוסה, זאָג איד, האַבען מיר מיט לייזער-וואַלפען געמאַכט, און צו גלעזלעך פונש האַבען מיר מיט לייזער-וואַלפען גענומען, נאָר ביי די געדאַנקען, זאָג איד, בין איד נאָך. — הנה זיי וויסען, גאַלדע ברודער, אַן אונזער צייטעל איז אַן אַ גוטער, אַ מול-דיגער שעה אַ כלה געוואָרען פאַר איהם אַליין, פאַר לייזער-וואַלפען! און איד האַב איהר איבערגעגעבען די גאַנצע מעשה פון אַנהויב ביז'ן סוף, ווי אַזוי און וואָס און ווען און פון אַלץ, וואָס מיר האַבען גערעדט, נישט דורכגעלאָזט קיין האַר אפילו. — „הערסט דו, טביה, זאָגט צו מיר מיין ווייב, גאַט זאָל

מיר טאקי אזוי העלפען וואו איד וועל מיד קעהרען און ווענדען, זאגט זי, ווי דאס הארץ האט מיר געזאגט, אז דאס, וואס לייווער וואלף האט דיר גערופען, איז ניט אומזיסט. נאָר וואָס־זשע־דען? איד האב מורא געהאט דערפון צו טראַכטען, טאַמער חלילה לאַזט זיך אויס אַ בוידעם. איד דאַנק דיר, גאַטעניו, זאָגט זי, איד דאַנק דיר, האַרצעדיגער פאַטער געטרייער, סע זאָל טאָקי נאָר זיין אין אַ גוטער שעה, אַ מזל'דיגער, זי זאָל זיך עלטערען מיט איהם אין עושר און אין כבוד, וואָרום פרומע־שרה, זאָל זיין אַפגעשיידט פון מיר, האַט געהאַט ביי איהם עפּים ניט אַזאַ גוטע וועלט; זי איז, זאָל מיר מוחל זיין, נישט אַקעגען נאַכט דערמאַנענדיג, געווען אַ אירינע אַיין אַיינגעגעסענע, נישט געקאַנט אויסקומען מיט קיינעם, גאָר נישט דאָס, וואָס אינזער צייטעל, איהר צו לענגערע יאָהר. אַ דאַנק דיר, אַ דאַנק דיר, גאַטעניו! נו, טביה, זאָגט זי, וואָס האַב איד דיר געזאָגט, דו לעקיש איינער? באַדאַרף זיך אַ מענטש זאָר גען? אַז ס'איז באַשערט, זאָגט זי, קומט דאָס אַליין אין שטוב אַריין" — דאָס אַודאי, זאָג איד, ס'איז דאָך אַ בפירוש'ער פּסוק... — „וואָס טוּיג מיר דיין פּסוק, זאָגט זי, מע באַדאַרף זעהן גרייטען זיך צו דער חתונה; קודם־כּל אויסרעכענען, זאָגט זי, לייווער־וואָלפען אַ צעטעל, וואָס צייטעל באַדאַרף האַבען צו דער חתונה; מילא פון פּאַוילע, זאָגט זי, איז ניטאָ וואָס צו רעדען. זי האַט נאָך ניט קיין פּאַדעם גרעט, זאָלסט זאָגען, אַ פאַר זאַקען אפילו. היינט, זאָגט זי, מלבושים — איינס אַ זיידענס צו דער חופּה און איינס אַ וועלענס אויף זומער, דאָס אַנדערע אויף ווינטער, און פּלאַטיעס אַ פאַר, און קליידלעך אונטערשטע, און מאַנטלען, זאָגט זי, וויל איד, זי זאָל האַבען צוויי: איינעם אַ באַרנוס מיט קעץ אויף אין דערוואַכען, און איינעם אַ גוטען מיט שליאַמעס אויף שבת; היינט עפּים שטיוועלעך, מיט קולקעס, שטאַליקעלע, אַ גאַרסעט, הענטשקעלעך, נאַזטיכלעך, אַ זאַנטיקעל און די איבעריגע זאַכען דאַרטען, וואָס אַ מיידעל באַדאַרף האַבען היינטיגע צייטען..." — ווי קומט דאָס צו דיר, זאָג איד, גאַלדע סערדצע, דו

זאלסט גאר וויסען פון אַזעלכע שמאַכטעליאַקעס? — „וואָס איז? — זאָגט זי. — איד בין נישט געווען צווישען מענטשען? צי איד האָב אפשר ניט געזעהען ביי אונז אין כתרילעווקע, ווי אַזוי מע געהט אַנגעטהאָן ביי לייטען? דו, זאָגט זי, לאָז מי ד, איד וועל שוין אַליין מיט איהם אַלסדינג רעדען; לייזער-וואָלף, זאָגט זי, איז, נישקשה, אַ איד אַ נגיד, ער וועט מסתמא אַליין אויך ניט וועלען, אַז די גאַנצע וועלט זאל האַבען מיט איהם צו טהון; אַז מען עסט חזיר, לאָז האַטש רינען איבער דער באַרד“...

בקיצור, מיר האַבען אַזוי אַוועקגערעדט ביז'ן ווייסען טאַג אַריין. — נעם צענויף, זאָג איד, מיינ ווייב, דאָס ביסעל קען און פוטער און לאָס איד פאַהרען דערווייל קיין בויבעריק; עס איז טאַקיי אַלסדינג שען און פיין אַרום און אַרום, נאָר דאָס געשעפט, זאָג איד, קאַן מען נישט פאַרבויגען אויף אַ זייט, ווי שטעהט דאָרטען: ה נ ש מ ה ל ד — די וועלט איז אויך אַ וועלט. און גאַנץ פריה, כלחוד השור, עס איז נאָר געווען טונקעל, האָב איד אַיינגעשפאַנט דאָס פערד-אוו-וועגעלע און בין אַוועק קיין בויבעריק. געקומען קיין בויבעריק אויפ'ן מאַרק — אַהאַ! (ס'איז דען פאַרהאַן אַ סוד ביי אידען?) מע ווייסט שוין אַלסדינג און מע שטעקט אָפּ מזל-טוב פון אַלע זייטען: — „מזל-טוב אַיך, רב טביה, ווען האַבען מיר, אַם ירצה השם, אַ חתונה?“ — מיט מזל זאַלט איהר, זאָג איד, לעבען, עס קומט אויס, ווי מע זאָגט: דער טאַטע איז נאָך גאָר נישט געבאַרען געוואָרען, איז שוין דער זון אויסגעוואַכסען אויפ'ן דאָר... — „בלאָטע, זאָגען זיי, עס וועט אַיך גאָר נישט העלפען, רב טביה, משקה מוזט איהר שטעלען; קיין עיז-הרע אַזאַ גליק, אַ שמאַלץ-גרוב!“ — די שמאַלץ רינט אויס, זאָג איד, די גרוב בלייבט איבער. נאָר פון דעסטוועגען, זאָג איד, קאַן מען קיין חזיר ניט זיין און פון חברה ניט אַפּשטעהן. אַט פאַרטיג איד מיר אָפּ מיט אַלע מיינע יעהופּעצער בעל-בתיים, זאָג איד, וועט זיין אַ גלעזעל משקה און פאַרבייסען, חיי-געלעכט און אַיין עק, דאָס הייסט: צ ה ל ה ו ש מ ח ה — הוֹלִיע קבצן!...

בעיצור, אפגעפארטיגט זיך מיט מיין מסחר, גיך און געשווינד, ווי געוויינטליך, האב איך גענומען מיט גוטע ברידער צו ביסלעך לחיים, צוגעוויינשעוועט זיך איינס דעם אנדערען, ווי עס געהער צו זיין, און איך האב מיר אויפגעזעצט און בין אוועק אהיים לעבעדיג פרייליך, גאר בגילופין. פאהרענדיג אזוי אין וואַלד, זומער־לעבען, די זון באקט, נאָר פון ביידע זייטען וואַלד דער שאַמען פון בוימער, דער ריח פון די סאַסנעס, מוהי־נפשות. ציה איך מיר אויס ווי אַ גראַפּ אין וועגעלע, לאַז נאָר מיין חברה־מאַן די לייצעס: געה שוין, זאָג איך צו איהם, זיי מוחל, אַליין, דער וועג דאַרף דיר שוין זיין באַקענט — און אַליין צעלאַז איך מיר אויף אַ קול און זינג מיר אַ ניגונ'דעל. אויפ'ן האַרצען איז עפּיס יום־טוב'דיג; עס זינגט זיך שטיקלעך פון ימים נוראים: „וּיֵאָתֵינוּ“, „וּכֹל מֵאֲמִינִים שְׁהוּא“ און פון „הַלֵּל“. איך קוק מיר אַהין אַרויף, אין הימעל אַרײַן, און די געראַנקע־מחשבות פֿלאַנטען זיך דאָ, אויף דער ערד.

ה ש מ י ש מ י ש — די הימלען זענען פאַר גאַט, ו ה א ר ז — און די ערד, אזוי טראַכט איך מיר, האַט ער אַוועקגעגעבען ל ב נ י א ד ס — צו די קינדער פון מענטשען, זיי זאלען זיך שלאַגען קאפּ אין וואַנט, זיך רייסען ווי די קעץ פאַר גרויס „ראַסקאַש“, שלאַגען זיך פאַר גבאות, פאַר „ששי“ און פאַר „מפּטיר“... ל א ה מ ת י ש י ה ל ל ו י ה, מכות פאַרשטעהען זיי, ווי מען באַראַרף גאַט לויבען פאַר די טובות, וואָס ער טהוט מיט זיי, ו א נ ח נ ו, אַבער מיר, אַרעמע לייט, איין טאַג אַ גוטען, אַז מיר האַבען, דאַנקען מיר און לויבען גאַט און זאַגען: א ה ב ת י — איך האָב איהם ליעב גאַט, וואָרום ער הערט צו מיין קול און מיין געבעט, ער נוינט צו מיר זיין אויפהער, בשעת א פ פ ו נ י — עס רינגעלט מיר אַרום פון אַלע זייטען דלות, צרות, שלעק־פורעניות'ען: דאָס פאַלט אַ בהמה אין מיטען העלען טאַג, דאָס טראַגט אַז דער גוטער יאַהר אַ קרוב אַ שלים־מוזל, אַ מין מנחם־מענדעל פון יעהופּעי, נעמט צו דאָס לעצטע חיות, און איך מיין שוין ב ח פ ז י: איין עק, די וועלט איז שוין געפאַלען, כ ל ה א ד ס כ ו ז ב — ניטאָ קיין אמת

אויף דער וועלט. וואס טהוט גאט? שיקט ער אריין לייווער-
 וואלפען א מחשבה, ער זאל נעמען מיין צייטלען ווי זי שטעהט
 און געהט, דערום זאג איך צוויי מאל א ד ד ד — איך וועל דיר
 לויבען, גאטעניו, וואס דו האסט זיך ארומגעקוקט אויף טביה'ן און
 געקומען מיר צו הילף, איך זאל האבען האטש א שטיקעל נחת פון מיין
 קינד, אז איך וועל קומען צו איהר צוגאסט, אם ירצה השם, זי
 טרעפען א בעל-הבית'טע אויף אלעם גרייטען, פולע שאפעס מיט
 גרעט, פולע שפייזאָרנים מיט פסח'יגער שמאלץ און מיט איינגע-
 צעלאזט זיך דאס פערדעל מינס אראפ-א-באָרג, און איידער איך
 הויב אויף דעם קאפ א קוק טהון, וואו איך בין אין דער וועלט.
 ליג איך שוין אויף דער ערד מיט אלע לעדיגע טעפלעך און קריגלעך,
 און דאס וועגעלע אויף מיר! קוים מיט צרות, מיט ליידען ארויס-
 געקארטשקעט זיך, און אויפגעשטאנען א צעבראכענער, א צע-
 הרגעטער, לאז איך אויס מיין ביטער הארץ צום פערדעל. אייני-
 געזונקען זאלסט דו ווערען! ווער האט דיר געבעטען, שלים-מוזל,
 באווייזען א בריה'שאפט, אז דו קאנסט לויפען באַרג-אַראָפּ? האסט
 דאך מיד שיער, זאג איך, אומגליקליך געמאכט, דו אשמדאי! און
 איך האב איהם איינגעטהיילט וויפיעל ס'איז אין איהם אריין. מיין
 בחור האט, אפנים, אליין פארשטאנען, אז ער האט דא פארשטיעפט
 א מיאוסע מעשה, געשטאנען אראפגעלאזט די מאָרדע, האטש מעלק
 איהם אויס. — האפט דיר דער וואַטענמאכער. — זאג איך צו
 איהם און מאך צורעכט דאס וועגעלע, נעם צענויף די כלים און
 הלך לעולמו — פאָהר ווייטער. נישט קיין גוטער סימן, זאג איך
 צו זיך אליין; איך האב מורא, צי עס האט זיך נישט געטראפּען
 אין דערהיים עפּים א נייער אומגליק? ...

כך הוה. איך פאָהר-אַפּ נאָך א ווערסט צוויי, שוין ניט ווייט
 פון דערהיים, דערזעה איך אין מיטען שליאך געהט גלייך אַקעגען
 מיר א מענטש אינ'ם געשטאלט פון א נקבה. איך פאָהר-צו נעל
 הענטער, קוק מיך איין: צייטעל! ... איך ווייס נישט פאַר וואָס.

נאר עם האט זיך מיר אפגעריסען אין הארצען, אז איד האב זי דערזעהען. איד שפרינג אראפ פונ'ם וואַגען: צייטעל, ס'איז דו? וואָס טהוסט דו דאָ? פאַלט זי מיר ניט אויפ'ן האַלז מיט אַ געווייזן? גאָט איז מיט דיר, זאָג איד, טאַכטער מיינע, וואָס וויינסט דו? — „אוי, זאָגט זי, טאַטע, טאַטע!“... און באַוואַשט זיך מיט טרערען. עם איז מיר פינסטער געוואָרען אין די אויגען און פאַר קלעהמט ביי'ם האַרצען. — וואָס איז דיר, טאַכטער, זאָג מיר, וואָס איז דיר געשעהען? — זאָג איד צו איהר און נעם זי אַרום, גלעט זי, האַלז זי, קוש זי, און זי אין איין קול: — „טאַטע, טאַטע, האַר ציגעל, געטרייער, זאָגט זי, דעם דריטען טאַג אַ שטיקעל ברויט, האָב רחמנות, זאָגט זי, אויף מיינע יונגע יאָהר!“... און פאַרגעהט זיך פאַר געווייזן, קאַן מעהר קיין וואָרט נישט אויסרעדען. אז אַך און וועה איז מיר, טראַכט איד, איד שטויס מיך שוין, וואָס דאָ איז! דער רוח האָט מיך אַוועקגעטראָגען קיין בויבעריק! — וואָס באַדאַרף מען וויינען, זאָג איד צו איהר און גלעט זי ביי'ם קאַפּ, נאַרעלע, וואָס באַדאַרף מען וויינען? ממנהנפּשד, זאָג איד, ניין איז ניין, מע וועט דיר מיט גוואַלד חלילה קיינער נישט אָנהענגען אַ לונג און לעבער אויף דער נאַז. מיר האַבען, זאָג איד, געמיינט דיין טובה טאַקי, געוואַלט ווי צום בעסטען. אלא ס'איז דיר ניט צום האַרצען, וואָס זאָל מען טהון? מסתמא, זאָג איד, איז ניט באַשערט... — „א דאַנק דיר, זאָגט זי, טאַטע, לאַנג לעבען זאַלסט דו“, — און פאַלט מיר וויעדער אויפ'ן האַלז און הויבט וויעדער אַז צו קושען מיך און וויינען, גיסען מיט טרערען. — אָבער לאַז שוין זיין גענוג געוויינט, זאָג איד, ה כ ל ה ב ל — קרעפּלעך עסען קאַן אויך נמאס ווערען; קריד, זאָג איד, איז וואַגען אַריין און לאַמיר פאַהרען אַהיים, די מאַמע, זאָג איד, וועט דאַרטען איבערטראַכטען מי יודע וואָס!

בקיצור, מיר האַבען זיך ביידע אַריינגעזעצט אין וואַגען אַריין, און איד האָב אָנגעהויבען אַיינצושטילען זי מיט רעד, אַהין, אַהער. די מעשה דערפון, זאָג איד, איז דאָך אַזוי; מיר האַבען, זאָג איד,

דערביי הלילה קיין שום שלעכטע מחשבה נישט געהאט; גאט איז יודע דעם אמת, מיר האבען געוואלט, ווי זאגט ער, לעת-צרה באוואהרענען א קינד; אי, עם לאזט זיך נישט, מסתמא, זאג איד, הייסט גאט אזוי; נישט באשערט, זאג איד, דיר, טאכטער מינע, קומען אויפ'ן גרייטען, ווערען א בעלה-בית'טע אויף אלדאס גוטס, און אונז א שטיקעל נחת דערלעבען, זאג איד, אויף די עלטערע יאהרען, פאר אונזער הארעוואניע, זאג איד, טאג ווי נאכט אין דער טאטשקע איינגעשפאנט, קיין גוטע מינוט, נאר דלות, נאר דחקות, נאר שלים-שליס-מזל ארום און ארום! ... „אוי, טאטע, זאגט זי צו מיר וועדער מיט א געוויין, איד וועל מיר שטעלען, זאגט זי, פאר א דיענסט, ליהם וועל איד טראגען, ערד וועל איד גראבען!“ — וואס וויינסט דו, נאריש מיידעל, זאג איד צו איהר, איד זאג דיר דען עפוס, נארעלע? צי איד האב טענות צו דיר? גלאט, זאג איד, ס'איז ביטער און פינסטער, רעד איד מיר אויס דאס הארץ, שמועס איד מיר אויס מיט איהם, מיט'ן רבונן של עולם, ווי אזוי ער פיהרט מיט מיר; ער איז, זאג איד, איין אבי-הרחמן, האט רחמנות אויף מיר, פיינט זיך אויס קעגען מיר, זאל ניט שטראפען פאר די רעד, זאג איד, רעכענט זיך, ווי מיט א טאטען, און געה שריי היי וקיים! נאר מסתמא, זאג איד, באדארף אזוי צו זיין; ער איז אויבען, אין דער הויך, זאג איד, און מיר זענען דא, אין דער ערד, טיעף, טיעף אין דער ערד, מוזען מיר זאגען, אז ער איז גערעכט און זיין משפט איז גערעכט. ווארום אז מיר זאלען וועלען שמועסען טאקי דאס אייגענע וויעדער צוריק, בין איד דען נישט קיין גרויסער נאר? וואס שריי איד? וואס פילדער איד? וואס הייסט, זאג איד, איד, קליין ווערעמעל, וואס פויזשע ארום דא אויף דער ערד, וואס א מינדעסט ווינטעלע, אז גאט וויל נאר, מאכט פון מיר א תלעולם אין איין כהרף-עין, שטעל איד מיר ארויס מיט מיין נארישען שכל און וויל איהם זאגען דעות, ווי אזוי צו פיהרען דאס וועלטעל זיינס? מסתמא, אז ער הייסט אזוי, באדארף זיין אזוי, וואס העלפט דא טענות? פערציג טעג, זאג איד, אזוי שטעהט

געשריבען ביי אונז אין די הייליגע ספרים, פערציג טעג פאר דעם, איידער דאס קינד ווערד באשאפען ביי דער מוטער אין בויד, קומט א מלאך און שרייט אויס: בת פלוני לפלוני, לאז טביה'ס טאכטער נעמען געציל בן זרח'ל, און ליזער-וואַלף דער קצב לאז מוחל זיין פאהרען ערגיץ אנדערש זוכען זיך זיין גלייכען, זיינס וועט איהם נישט אנטלויפען, און דיר, זאג איד, לאז נאָט צושיקען דיין זיווג, נאר עפּים אַ רעכטס, און וואָס צום גיכסטען. אַמז, כּוּ יְהי רצוֹן — זאג איד, די מאמע זאל האַטש אַזוי ניט שרייען, איד וועל שוין פון איהר האפען א גוטען פסק!...

בקיצור, מיר זענען געקומען אַהיים, אויסגעשפּאַנט דאָס פּערדעל און אַוועקגעזעצט זיך ביי דער שטוב אויפ'ן גראָז עפּים צורטראַכטען אַיין עצה, אויסקלערען פאַר מיין ווייב אַ מעשה פון טויווענדיאייננאַכט, אַבי אַרויס פון אַ צרה. פאַרנאַכטליך, די זון זעצט זיך; זומער-לעבען, די זשאַבעס פון דערווייטען קוואַקען; דאָס פּערדעל, געפּענטעט אויף צוויי פּיס, שטשיפעט גראָז; די בהמ'לעך, נאַרוואָס געקומען פון דער טשערעדע, שטעהען איבער די ציבערס און וואַרטען, מען זאַל זיי אויסמעלקען; אַרום און אַרום דאָס גראָז שמעקט — נאַר אַ גי'עדן! איד זיין מיר אַזוי און באַטראַכט דאָס אַלסדינג און קלער מיר בשעת-מעשה, ווי קלוג דער רבונן של עולם האָט דאָס באַשאַפען דאָס וועלטעל זיינס, אַזוי אַז אַיטליכס באַשעפעניש, פונ'ם מענטשען ביז להבדיל אַ בהמה, זאַל זיך פאַרדיענען זיין ברויט — אומזיסט איז נישטאַ! דו, בהמה, ווילסט זיך פּרעסען — געה מעלק זיך, געב מילך, זיי מפרנס אַ איד מיט ווייב און קינדערלעך! דו, פּערדעל, ווילסט קיען — לויף אַלע מאַל היין און צוריק מיט די טעפּלעך קיין בויבעריק! און דעס-גלייכען דו, מענטש, להבדיל, ווילסט אַ שטיקעל ברויט — געה האַרעווע, מעלק די בהמות, טראַג זיך מיט די קריגלעך, שלאַג פוטער, מאַד קעז, שפּאַן דאָס פּערדעל און שלעפּ זיך אַלע פּריהמאַרגען קיין בויבעריק אויף די דאַטשעס, נויג זיך און בוק זיך צו די יעהופּעצער גבירים, שמייכעל צו זיי, חנפה זיי, קריד זיי אַיטליכען באַזונדער

אין דער נשמה אריין, געב אכטונג, זיי זאלען זיין צופריעדען, חלילה נישט אנזעהרען זיי אין כבוד!... אי, בלייבט דאך א קשיא: מה נשתנה? — וואו שטעהט דאס געשריבען, אז טביה באדארף הארעווען פון זייערטוועגען, אויפשטעהן גאנץ פריה, ווען גאט אליין שלאפט נאך, וואס איז? בכדי זיי זאלען האבען פונקט צו דער קאווע א פריש שטיקעל קעז און פוטער? וואו שטעהט דאס געשריבען, אז איד בין מחויב אויסגעריסען ווערען צוליב א שיטערען קרופניק, א קאליש מיט גרויפען, און זיי, די יעהופעצער נגידים, באדארפען אויסרוהען די ביינער אויף די דאטשעס, נישט טהון קיין האנט אין קאלט וואסער און עסען דוקא געבראמענע קאטשקעלעד, און דוקא גוטע קנישעס, מלינצים מיט ווערטומען? בין איד דען נישט זאג איד, ווי זיי? וואלט דען נישט געווען קיין יושר, כלעבען, אז טביה זאל זיך אוועקזעצן האטש איין זומער אויף א דאטשע? אי, וואו וועט מ'זען קעז און פוטער? ווער וועט מעלעקען די בהמות? טאקי זיי, די יעהופעצער סטיקראמען מיין איד... און איד צעלאך מיד אליין פון אזא משוגענעם גע-דאנק, ווי זאגט די וועלט א ווערטעל: אז גאט זאל הארכען די נאראנים, וואלט די וועלט געהאט איין אנדער פנים... — א גוטען אבענד, רב טביה! — הער איד עמיצער רופט מ'ך אז ביי'ם נאמען. איד דרעה מ'ך ארום, איד טהו א קוק — א באקאנטער: מ א ט ע ל ק א מ ז ו י ל, א שניידעריינג פון אנאטעווקע. — ברוד הבא, זאג איד, סקאצעל קומט, מען זאל דערמאנען משיח'ן. זיך, מאטעל, אויף גאטס ערד, זאג איד, ווי קומסט דו פלוצים אהער? — „ווי איד קום? מיט די פיס“. — מאכט ער צו מיר און זעצט זיך אוועק נעבען מיר אויפ'ן גראז און קוקט אהין, וואו מיינע מיידלעך דרעהען זיך ארום מיט די טעפלעך און מיט די קריגלעך. — „איד קלויב מ'ך שוין לאנג צו איד, רב טביה, מאכט ער צו מיר, נאך איד האב אלץ קיין צייט ניט; איין שטיקעל ארבייט ארויסגעלאזט, דאס אנדערע גענומען. איד בין מיר היינט אליין פאר זיך א שניידער. ארבייט איז פארהאן, ברוד'השם, גענוג,

אלע שניידערס זענען פארווארפען מיט ארבייט. ס'איז ביי אונז
 משך א זומער פון חתונות: בערעל פאנפאטש מאכט
 חתונה; יום-על שייגעץ מאכט חתונה; מענדעל
 זאאיקע מאכט חתונה; יענקעל פייסקאטש מאכט
 חתונה; משה גארגעל מאכט חתונה; מאיר קרא-
 פעווע מאכט חתונה; חיים לאשעק מאכט חתונה; און
 אפילו טריהובעכע די אלמנה מאכט אויך חתונה! —
 די גאנצע וועלט, זאג איד, מאכט חתונה, נאָר איד איינער האַלט
 נאָר נישט דערביי; מסתמא בין איד נישט ווערטה ביי גאט... —
 „ניין, מאכט ער צו מיר און קוקט אהין, וואו די מיידלעך זענען,
 איהר האט א טעות, רב טביה; איהר זאלט וועלען, וואלט איהר
 אויך געהאלטען איצט ביי חתונה מאכען, עם ווענדט זיך נאָר אַן
 אייך...“ — דהיינו, זאָג איד, וואו אַרום? אפשר מיינסט דו אַ
 שידוך פאַר מיין צייטלען? — „ווי געמאָסטען!“ — מאכט ער
 צו מיר. — האַטש עפּים אַ רעכטען שידוך? — זאָג איד און
 טראַכט מיר בשעת-מעשה: עם וועט זיין שען, טאַמער מיינט ער
 לייזער-וואַלף דעם קצב!... „טשאַקענדיג און קנאַקענדיג!“ — ענט-
 פערט ער מיר אויף שניידער-לשון און קוקט אַלין אהין, וואו די
 מיידלעך זענען. — פון וואַנען, לַמשל, איז דער שידוך דיינער,
 פּרעג איד איהם, פון וואַסערע קאַנטען? אויב ער שמעקט מיט
 יאַטקע, זאָג איד, וויל איד גאָר ניט הערען, ניט זעהען! — „הם
 זחליִה, זאָגט ער, ער הויבט נישט אַן שמעקען מיט יאַטקע; איהר
 קענט איהם, רב טביה, זעהר גוט!“... איז דאָס האַטש, זאָג איד,
 עפּים אַ גלייכע זאָך? — „נאָך אַ מיין גלייך, זאָגט ער, גלייך צו גלייך
 איז נישט גלייך; ס'איז, ווי מע זאָגט, אַגיל ואשמח — צוגעשניטען
 און אויפגענייהט!“... ווער-זשע איז דער שידוך, זאָג איד, לאַמיר
 האַרבען? — „ווער דער שידוך איז? — מאכט ער און קוקט אַלין
 אהין. — דער שידוך איז, פאַרשטעהט איהר מיד, רב טביה, טאַקי איד
 אַליין!“... ווי ער האַט דאָס מיר נאָר אויסגערעדט, אַזוי בין איד אונ-
 טערגעשפרונגען, ווי אַ אַפגעבריהטער, פון דער ערר, און ער נאָך מיר-

און אזוי זענען מיר געבליבען שטעהן איינער אקעגען אנדערען. אנגערדאדעלט, ווי די האהנען. צי דו ביזט משוגע געווארען, זאג איד צו איהם, צי דו ביזט גלאט אזוי אראפ פונ'ם זינען? ביזט אליין דער שדכן, אליין דער מחותן און אליין דער חתן, דאס הייסט, א אייגענע חתונה מיט אייגענע כליומר! איד האב נאך, זאג איד, אזעלכעם נישט געהערט אין ערגיץ, אז א בחור זאל זיך אליין רערען א שידוך! — „דאס, וואס איהר זאגט, רב טביה, מאכט ער צו מיר, אז איד בין משוגע, לאזען אונזערע שונאים משוגע ווערען; איד בין נאך, מעגט איהר מיר גלויבען, ביי אלע געדאנקען; מע באדארף גאר ניט זיין, זאגט ער, משוגע, אז מע זאל וועלען אייער צייטלען; א סימן האט איהר, אז לייזער-וואלף, וואס אין דער גרעסטער נגיד ביי אונז אין שטאדט, האט זי געוואלט נעמען ווי זי שטעהט און געהט... איהר מיינט, ס'איז א סוד? דאס גאנצע שטעדטעל ווייסט שוין!... און דאס, וואס איהר זאגט, אליין אהן א שדכן, איז מיר א חידוש, זאגט ער, אויף אייד; איהר זענט דאך, רב טביה, עפיים יא א איד וואס קאטארי קיין פינגער אין מויל באדארף מען אייד נישט אריינלעגען, איהר וועט אפבייסען... נאך וואס טויג לאנגע שמועסען? די מעשה פון דער געשיכטע, זאגט ער, איז אזוי: איד און אייער טאכטער צייטעל האבען זיך געגעבען דאס ווארט שוין לאנג, שוין העכער א יאהר, אז מיר זאלען זיך נעמען... א מעסער אין הארצען, ווען עמיצער זעצט מיר אריין, וואלט מיר געווען א סך מעהר ניהא, ווי די דאזיגע ווערטער: ערשטענס, ווי קומט ער, מאטעל שניידער, צו טביה'ן פאר איין איידעם? והשנית, וואס איז דאס פאר דבורים: זיי האבן זיך געגעבען דאס ווארט, אז זיי זאלען זיך נעמען? — נו, און וואו בין איד? — רוף איד מיר אז צו איהם. — עפיים האב איד אויך א שטיקעל דעה צו זאגען אויף מין קינד, צי מיר פרעגט מען שוין גאר נישט? — „חס והלילה, מאכט ער, דערויף בין איד דאך טאקי געקומען צו אייד איבעררעדען, אזוי ווי איד האב דערהערט, אז לייזער-וואלף שדכנ'ט זיך צו אייער

טאכטער, וואָס קאָטאָרי שוין העכער אַ יאָהר אָז אַיך האָב זי ליעב... — ס'אָ משל, זאָג אַיך, אָז טביה האָט אַ טאָכטער צייטעל, און דו הייסט מאַטעל קאַמזויל און ביזט אַ שניידער, היינט וואָס האָסט דו צו איהר, דו זאָלסט זי פיינד האָבען?... — „ניין, מאַכט ער, נישט דאָס מיין אַיך, אַיך מיין גאָר עפּים אַנדערש, אַיך האָב אַיך געוואָלט דערצעהלען, אָז אַיך האָב ליעב אַייער טאָכטער, און אַייער טאָכטער האָט מיך ליעב, שוין העכער אַ יאָהר, זיך געגעבען דאָס וואָרט מיר זאָלען זיך נעמען, האָב אַיך, זאָגט ער, עטליכע מאָל געוואָלט זיין ביי אַיך איבעררעדען, נאָר אַלץ אָפּגעלעגט אויף שפּעטער, ביז אַיך וועל מיר צענויפּשלאָגען עטליכע קערבלעך אויף אַ מאַשין, און נאָכדעם ערשט אויסקליידען זיך, ווי עס געהער צו זיין, וואָרום אַ ליאָדע בחור'על היינטיגע צייטען האָט צוויי קאָס-טיומען מיט עטליכע קאַמזוילען... — טפו זאָלט איהר ווערען, מאַד אַיך צו איהם, מיט אַייער קינדערשען שכל! און וואָס וועט איהר טהון נאָך דער חתונה — פאַרוואָרפען די צייהן אויף די בענטאַנעס, צי דו וועסט האַדעווען דיין ווייב מיט קאַמזוילען?... — „ע, מאַכט ער צו מיר, אויף אַיך איז מיר, רב טביה, אַ חידוש, איהר זאָלט אַזעלכעס זאָגען! אַיך מיין, אָז איהר האָט חתונה געהאַט, האָט איהר, דאָכט מיר, קיין אייגענעם מויער נאָך נישט געהאַט, פון דעסטוועגען זעהט איהר דאָך... ממה'נפּשד, וואָס עס וועט זיין מיט כל ישראל וועט זיין מיט רב ישראל... היינט בין אַיך דאָך אַ שטיקעל בעל-מלאכה אויך...“

בקיצור, וואָס זאָל אַיך אַיך דאָ לאַנג מאַריך זיין? ער האָט מיך איבערגערעדט, וואָרום — לַמאַי זאָלען מיר זיך נאָרען, ווי אַזוי האָבען אַלע אידישע קינדער חתונה? אָז מע זאָל וועלען קוקען אויף די זאָכען, וואָלט אונזער גראַד קיינמאָל נישט באַדאַרפט חתונה האָבען... איין זאָך האָט מיר נאָר פאַרדראַסען און האָב דאָס נישט געקאַנט פאַרשטעהן בשום-אָופן: וואָס הייסט, ז י י א ל י י ה א ב ע ז י ד ג ע ג ע ב ע ז ד א ס ו א ר ט? וואָס איז דאָס פאַר אַ וועלט געוואָרען? אַ בחור באַגעגענט זיך מיט אַ

מיידעל און זאגט צו אהר: לאַמיר זיך נעבען דאָס
 וואַרט, אַז מיר זאָלען זיך נעמען... עפּיס
 גלאַט הפּר־ציבעלעס!... נאָר אַז איד האָב אַ קוק געמאָזן אויף
 מיין מאַטלען, ווי ער שטעהט זיך אַזוי, דעם קאָפּ אַראָפּגעלאָזט,
 ווי אַ זינדיגער מענטש, מינט דאָס גאַנץ ערנסט, אַהן שום חכמות
 דערביי צו האַבען, האָב איד מיר מיישב געווען: לאַמיר זיך נאָר
 גוט באַרעכענען טאַקי דאָס אייגענע וויעדער צוריק. וואָס ברעקעל
 איד מיר אַזוי און וואָס מאַך איד דאָ אַנשטעלען? דער גרויסער
 מיוחס וואָס איד בין, רב צאַצעלעס איין אייניקעל, צי די גוזמות
 נדו, וואָס איד געב מיין טאַכטער, צי די חלבשה איהרע, משטיינס
 געזאָגט? ... מאַטעל קאַמזוויל איז טאַקי אַ שניידער, ער איז אַבער
 אַ גאַנץ פיין בחור'על, אַ אַרבייטס־יונג, קאָן געבען אַ ווייב ברויט,
 און דערצו נאָך אַ עהרליך יונגעל אויך, היינט וואָס האָב איד צו
 איהם? — טביה, זאָג איד צו מיר אַליין, מאַך נישט קיין פּוילע
 תנועות און זאָג באַם, ווי איז פּסוק שטעהט: ס'ה'ת'י
 כ'ד'ב'ר'יך — לאָז זיין מיט גליק!... יאָ, וואָס טהוט מען אַבער
 מיט מיין אַלטער? איד וועל דאָך פון איהר האַבען, ווי זאָגט ער,
 ב'ס'ו'ס'י'ם'ו'כ'ג'מ'ל'י'ם — אויף שיסעל און אויף טעלער! ווי
 אַזוי פיהרט מען זי אַרויף, אַז עס זאָל ביי איהר ווערען רעכט?...
 ווייסט דו גאָר וואָס, מאַטעל? — רוף איד מיר אַז צו מיין חתן. —
 דו געה דיר אַהיים, איד וועל מיר דאָ דערווייץ צורעכט מאַכען אַליין,
 וואָס מע באַדאַרף, איבערשמועסען מיט דעם, מיט יענעם, ווי איז
 דער מגילה שטעהט: ז'ה'ש'ת'י'ה'כ'ד'ת' — אַלסדינג דאַרף זיין
 באַטראַכט. און אַם ירצה השם מאַרגען, אויב דו וועסט ביז דעמאָלט
 קיין חרטה נישט האַבען, וועלען מיר זיך מסתמא זעהען... —
 „חרטה? — מאַכט ער צו מיר. — איד וועל האַבען חרטה? איד
 זאָל ניט דערלעבען אוועקגעהן פון דעם אַרט, עס זאָל פון מיר
 ווערען, זאָגט ער, אַ שטיין, אַ ביין!“... — צו וואָס טויג דיר נאָך
 דאָס שווערען זיך, וואָס דו שווערסט זיך, זאָג איד איהם, אַז איד
 גלויב דיר אַהן אַ שבועה? געה געזונט, זאָג איד, און אַ גוטע

נאכט, און לאזען זיך דיר חלומ'ען גוטע חלומות... און אליין לעג איד מיד אויך שלאפען, נאך עס נעמט מיד ניט קיין שלאף; דער קאפ ווערד מיר שיער ניט צעפאלען אויף שטיקלעד, טראכטענדיג אזא פלאז און אזא פלאז, ביז איד בין געפאלען אויף דעם רעכטען פלאז. וואס-זשע איז דער פלאז? אט וועט איהר הערען, ווי אזוי טביה פאלט אויף א גלייכס!

בקיצור, ארום האלבע נאכט, די גאנצע שטוב שלאפט געשמאק, דער הראפערט, דער פייפט, בין איד מיד מיישב און הויב אן צו שרייען נישט מיט מיין קול: גוואלד! גוואלד! גוואלד!... סע פארשטעהט זיך, אז אויף מיין גוואלד האט זיך די גאנצע שטוב אויפגעשאפט, און פריהער פון אלעמען גאלדע. „גאט איז מיט דיר, טביה, מאכט זי צו מיר און טרייסעלט מיד, שטעה אויף, וואס איז דיר אזעלכס, וואס גוואלדעוועסט דו?“... איד עפען אויף די אויגען, קוק מיד ארום כלומר'שט אויף אלע זייטען און רופ זיך אן מיט א ציטערניש: — וואו איז זי ערגיץ? — „ווער איז? וועמען זוכסט דו?“ — פרומע-שרה'ן, זאג איד, פרומע-שרה לייזער-וואלפ'ס איז דא נאר-וואס געשטאנען... — „דו רעדסט פון היטן, מאכט צו מיר מיין ווייב, גאט איז מיט דיר, טביה! פרומע-שרה לייזער-וואלפ'ס, זאל זיין אפגעשיידט, איז שוין לאנג אויף דער אמת'ער וועלט“. — איד ווייס, זאג איד, אז זי איז געשטארבען, נאך זי איז אבער פארט געווען נאר-וואס, אט-דא ביי מיין בעט גערעדט מיט מיר, זי האט מיד אנגענומען, זאג איד, ביי'ם גארגעל, מיד געוואלט ווארגען!... — „גאט איז מיט דיר, טביה, וואס פלא-פעלסט דו? — מאכט צו מיר מיין ווייב. — עס האט זיך דיר געקעהרט חלומ'ען א חלום; שפיי אויס דריי מאל און דערצעהל מיר וואס האט זיך דיר גע'חלומ'ט, וועל איד דיר אויסלעגען צו גוטען“. — לאנג לעבען זאלסט דו, גאלדע, מאד איד צו איהר, וואס דו האסט מיד אויפגעמונטערט, ווען ניט, וואלט איד פאר שרעק געקלאפירט אויפ'ן ארט. געב מיר, זאג איד, א טרונק וואסער, וועל איד דיר דערצעהלען דעם חלום, וואס האט זיך מיר גע'חלומ'ט.

נאָר בעטען וועל איך דיר, גאַלדע, זאַלסט זיך נישט שרעקען און נישט איבערקלערען חלילה גאָט ווייסט וואָס, וואָרום אין די הייליגע ספרים ביי אונז שטעהט געשריבען, אַז נאָר דריי חלקים פון אַ חלום קאָן אַמאָל מקוים ווערען, און דאָס איבעריגע איז בלאַטע, שקרים וכזבים, נישט געשטויגען, נישט געפֿלויגען... קודם־כל, זאָג איד, האָט זיך מיר גע'חלומ'ט, אַז ס'איז ביי אונז אַ שמחה; איד ווייס ניט, צי אַ קנס־מאָל, צי אַ חתונה. מענטשען אַ סך, אידען און ווייבער, דער רב און דער שוחט, היינט כל־זמר... דערווייל עפענט זיך די טהיר און עס קומט אַרײַן דיין באַבע צייטעל עלי השלום... מײַן ווייב האָט דערהערט די באַבע צייטעל, איז זי שוין געוואָרען טויטט ווי די וואַנט און רופט זיך אַז צו מיר: „ווי אזוי איז זי אויפ'ן פנים און איז וואָס איז זי געגאַנגען אַנגעטהאַן?“ — אַ פנים האָט זי, זאָג איד, אויף אַלע אונזערע שונאים, געל אזוי ווי וואַכס, און אַנגעטהאַן, געוויינטליך, אין וויסען, אין תכריכים... „מזל־טוב! — מאַכט צו מיר די באַבע צייטעל. — איד האָב נחת, וואָס איהר האָט אויסגעקלויבען פאַר אַייער צייטלען, וואָס זי טראַגט מײַן נאַמען, אַזאַ פיינעם חתן, אַ לייטישען; ער הייסט מאַטעל קאַמזוויל, נאָר מײַן פעטער מרדכי, און האַטש ער איז אַ שניידער, פון דעסט־וועגען איז ער זעהר אַ עהרליך קינד...“ — „פון וואָגען, רופט זיך אַז גאַלדע, האָט זיך צו אונז גענומען אַ שניידער? אין אונזער משפּחה, זאָגט זי, זענען פאַרהאַן מלמדים, חזנים, שמשים, קברות־אידען, און גלאַט אזוי אַרעמע לייט, נאָר נישט, חלילה, קיין שניידערס און נישט קיין שוסטערס...“ — שלאָג זשע מיד נישט איבער, גאַלדע, זאָג איד צו איהר, מסתמא ווייסט דיין באַבע צייטעל בעסער פון דיר... אַז איד מיר אַז צו איהר: וואָס זאָגט איהר עפּיס, באַבעניו, אַז צייטעל'ס חתן הייסט מאַטעל און ער איז אַ שניידער, אַז בסך־הכל הייסט ער לייזער־וואַלף און ער איז נאָר אַ קצב?... — „ניין, רופט זיך אַז די באַבע צייטעל נאָר אַ מאָל, ניין, טביה, דיין צייטעל'ס חתן הייסט טאַקי נאָר מאַטעל, ער איז אַ שניידער, און מיט איהם

וועט זי זיך עלטערען, אסירצה-השם, אין עושר און אין כבוד... רעכט, באבעניו, זאג איד צו איהר נאך אַ מאַל, וואָס-זשע טהוט מען מיט לייזער-וואַלפֿען? סטייטש, איד האָב דאָך איהם ערשט נעכט טען געגעבען דאָס וואָרט!... — איד האָב נאָר אויסגערעדט די דאָזיגע ווערטער, איד טהו אַ קוק — נישטאָ די באַבע צייטעל! אויף איהר אָרט איז אויסגעוואַכסען פרומע-שרה לייזער-וואַלפֿען און מאַכט צו מיר כהאי לישנא: „רב טביה! איד האָב אַיך געהאַלטען תמיד פאַר אַ עהרליכען, פאַר אַ אידען מיט תורה, סטייטש, ווי קומט דאָס, איהר זאַלט טהון אַזאַ זאַך, איהר זאַלט וועלען, אַז אַייער טאַכטער זאַל מיד ירש'ענען, זיצען אין מיין שטוב, האַלטען מינע שליסעל, אַנטהון מיין מאַנטעל, טראַגען מינע ציערונג, מינע פערעל?..." וואָס בין איד שולדיג, מאַך איד צו איהר, אַייער לייזער-וואַלפֿע האָט אַזוי געוואַלט... „לייזער-וואַלפֿע? — מאַכט זי צו מיר. — לייזער-וואַלפֿע וועט האַבען אַ וויסטען סוף, און אַייער צייטעל... אַ רחמנות נעבאָד, רב טביה, אויף אַייער טאַכטער; מעהר ווי דריי וואַכען וועט זי מיט איהם נישט לעבען; און אַז עס וועט אויסגעהן די דריי וואַכען, וועל איד קומען צו איהר ביי נאַכט און וועל זי אַננעמען ביי'ם האַלז אַט-אַזוי-אַ..." און מיט די ווערטער, זאָג איד, האָט מיד פרומע-שרה אַנגענומען ביי'ם גארנעל און האָט מיד אַנגעהויבען צו וואַרנען אַזוי, אַז ווען ניט דו זאַלסט מיד געווען אויפּוועקען, וואַלט איד שוין איצטער אַנגעד שפּאַרט ווייט-ווייט!... — „טפּרט-טפּו! — מאַכט צו מיר מיין ווייב און שפּיעט אויס דריי מאַל דריי. — אין טייך זאַל דאָס פּאַלען, אין דער ערד זאַל דאָס זינקען, אויף בוידעמס זאַל דאָס קלעטערען, אין וואַלד זאַל דאָס רוהען, נאָר אונז און אונזערע קינדער זאַל דאָס ניט שאַרטען! אַ בייזער, אַ וויסטער, אַ פינסטערער חלום אויף דעם קעצ'ס קאַפּ און אויף זיינע הענט און פּיס! לאַז ער זיין די כּפרה פאַר מאַטעל קאַמוזיל'ס מינדסטען נאַגעל, האַטש ער איז אַ שניידער, וואָרום אַז ער הייסט נאָך מיין פעטער מרדכי, איז ער געוויס נישט קיין געבאַרענער שניידער, און מסתמא אַז די באַבע עליו השלום

איז זיך מטרחה פון יענער וועלט קומען אהער צו אפגעבען מול-
טוב, באדארפען מיר זאגען, סע זאל זיין אין א גוטער שעה א
מול'דיגער, אמן סלה!"...

בקיצור, וואס זאל איך אײך לאנג מאריך זיין? איך בין
געווען שטארקער פון אייזען, אז איך האב יענע נאכט-אויסגע-
האלטען און בין נישט צעזעצט און צעשפרונגען געווארען, ליגענדיג
אונטער דער קאלדרע, פאר געלעכטער... ברוד ש לא ע ש נ י
א ש ה — א אירינע בלייבט א אירינע... סע פארשטעהט זיך, אז
אויף מארגען איז געווען ביי אונז דאס קנס-מאָל, און טאָקי באַלד
נאכדעם די התונה, אויף גמרא-לשון: ה א ג ב ר א ו ה א
ט ר ס ק א, און דאס פאַר-פאַלק, ברוד-השם, לעבט זיך גאַנץ צו-
פריעדען: ער איז זיך א שניידער, געהט אַרום אין בויבעריק פון
איין דאָטשע אין דער אַנדערער אַננעמען אַרבייט, און זי טאָג ווי
נאכט איז דער יאד, קאכט און באַקט און וואָשט און שמירט און
טראַגט וואָסער, קוים-קוים דאָס שטיקעל ברויט אין שטוב; איך
זאל איהר ניט ברענגען א מאָל א ביסעל מילכיגס, א מאָל עטליכע
גראַשענס, וואָלט געווען גאר נישט גוט — און רעד מיט איהר, זאָגט
זי, אז ס'איז איהר, קיין עיזהרע, גוט ווי די וועלט, אבי, זאָגט זי,
איהר מאַטעל זאל איהר זיין געזונט. — נו, געהט טענה'ט מיט היינטיגע
קינדער! עס קומט אויס, ווי איך האָב אײך געזאָגט פונ'ם אַנהויב:
ב נ י ם ג ד ל ת י ו ר ו מ מ ת י — האַרעווע פון קינדער'ס
וועגען, שלאָג זיך קאָפּ אין וואַנט, ו ה ם פ ש ע ו ב י — זאָגען
זיי, אז זיי פאַרשטעהען בעסער. ניין, זאָגט אײך וואָס איהר
ווילט, היינטיגע קינדער זענען צו קלוג! נאָר מיר דאָכט, אז איך
האָב אײך היינט אַנגעדולט א קאָפּ מעהר ווי אַלע מאָל. האָט מיר
קיין פאַראיבעל ניט, זייט מיר געזונט און האָט אײך א גוטען
תמיד!

הַסְּדֵל

געשריבען אין יאהר 1904.

האָדער

— אַיהר חידוש'ט זיד, פאַני שלום־עליכם, אויף טביה'ן, וואָס מע זעהט איהם נישט? ער האָט זיד, זאָגט איהר, שטאַרק אַ רוק געטהאָן, מיט אַ מאַל, זאָגט איהר, גרוי געוואָרען? עדי־עדי־ער! ווען איהר זאָלט וויסען מיט וואָס פאַר צרות, מיט וואָס פאַר וועהר טיגען אַט דער טביה טראָגט זיד אַרום! ווי אַזוי שטעהט דאָרט ביי אונז געשריבען: אַ ד מ י ס ו ד ו מ ע פ ר ו ס ו פ ו ל ע פ ר — אַ מענטש איז שוואַכער פון אַ פֿליעג און שטאַרקער פון אַייזען... טאַקי נאָר אַ באַשרייבונג מיט מיר! וואו ערגיץ אַ שלאַק, אַ צרה, אַיין אַנשיקעניש — מיך אויסמידען טאָר עס נישט. פון וואָנען נעמט זיד עס, ווייסט איהר ניט? אפשר דערפון, וואָס בטבע בין איד אַ פתי יאמין, וואָס גלויבט איטליכען אויף נאמנות? טביה פאַרגעסט, וואָס אונזערע חכמים האָבען אונז אַנגעזאָגט טויזענד מאַל: כ ב ד ה ו ח ש ד ה ו ; בלשון אַשכנז הייסט עס: „נע וויר סאַבאַקי“... נאָר וואָס זאָל איד טהון, פּרעג איד אַייד, אַז ס'איז ביי מיר פאַרט אַזאַ טבע? איד בין, ווי איהר ווייסט, אַ גרויסער בעל־בטחון און האָב צו דעם וואָס לעבט אייביג קינמאָל קיין טענות נישט. ווי אַזוי ער פיהרט, אַזוי איז גוט. וואָרום פרובט זיד, אַדרבה, פאַרקעהרט, האָט יאָ טענות, וועט זיד אַייד עפּים העלפּען? אַז ווי באַלד מיר זאָגען אין די סליחות: ה נ ש מ ה ל ד ו ה ג ו פ ש ל ד , — היינט וואָס ווייסט אַ מענטש און וואָס האָט ער פאַר אַ ווערדע? שטענדיג טענה איד אָבער מיט איהר, מיט מיינער הייסט דאָס: „גאַלדע, זאג איד, דו זינדיגסט! פאַרהאַן, זאָג איד, ביי אונז אַ מדרש...“ וואָס מיר מדרש, זאָגט זי, מיר האָבען, זאָגט זי, אַ טאַכטער אויף

חתונה צו מאכען; און נאך דער טאכטער, קיין עיז-הרע, געהען
 נאך צוויי טעכטער; און נאך די צוויי — נאך דריי, קיין ביין
 אויג זאל ניט שאדען! — „עט, זאג איד, ס'איז בלאַמע, גאלדע!
 אונזערע חכמים, זאג איד, האבען דאָס אויך באַוואַהרענט; ס'איז
 פאַרהאַן, זאג איד, דערויף אויך אַ מדרש...“ לאַזט זי זיך ניט
 רעדען: „טעכטער, זאגט זי, דערוואַכסענע, זענען אַליין אַ גוטער
 מדרש...“ און געהט טענה'ט מיט אַ אַידינע!

הקיצור, פון דעם זעהט איהר אַרויס, אַז ס'איז פאַרהאַן, ס'איז
 דאָ, קיין עיז-הרע, ביי מיר סחורה אויף אויסצוקלויבען, און דוקא
 פיינע סחורה, ניט צו פאַרזינדיגען, איינע שענער פון דער אַנ-
 דערער. ס'איז ניט שייך, אַז איד אַליין זאל לויבען מיינע קינדער,
 נאָר איד הער וואָס די וועלט זאָגט: „קראַסאָוויצעס!“ און ועל-
 כולם די עלטערע, האַדעל רופט מען זי, די אַנדערע פון צייטלען,
 די וואָס האָט זיך פאַרקאָכט, אויב איהר געדענקט, אינ'ם חייט;
 איז זי שען, זאג איד אַיך, די אַנדערע טאכטער מיינע, האַדעל
 מייז איד, וואָס זאל איד אַיך זאָגען? טאַקי ווי אין דער הייליגער
 מגילה שטעהט געשריבען: כ י ט ו ב ת מ ר א ה י א —
 שיינט ווי אַ שטיק גאלד! און צו די צרות באַדאַרף זי נאָך
 האַבען אַ קאַפּ אויך, שרייבט און לייענט אידיש און רוסיש, און
 ביכלעך — ביכלעך שליינגט זי, ווי האַלעשקעס. וועט איהר דאָך
 פרעגען אַ קשיא: וואָס פאַר אַ מחותן איז טביה'ס טאכטער מיט
 ביכלעך, אַז דער טאַטע איהרער האַנדעלט נאָר מיט קעז און מיט
 פוטער? הערסט דו, אַט דאָס פרעג איד דאָך ביי זיי, ביי די
 פיינע בחורים הייסט עס, וואָס קיין הויזען, איד בעט איבער אַייער
 כבוד, איז נישטאָ, און שטודיערען גלוסט זיך זיי, ווי מיר זאָגען
 אין דער הגדה: כ ו ל נ ו ח כ מ י ם — אַלע ווילען לערנען,
 כ ו ל נ ו נ ב ו נ י ם — אַלע ווילען שטודיערען. פרעגט זיי:
 וואָס שטודיערען? ווער שטודיערען? זאלען אַזוי ציעגען וויסען
 אין פרעמדע גערטנער שפּרינגען! אַז בסדר-הכל לאַזט מען זיי
 דאָך נאָר ניט צו, ווי זאָגט ער: א ל ת ש ל ח י ד ד — אַ

קאטע פון דער פוטער!... זאלט איהר זעהען פון דעסטוועגען, ווי מע לערענט! און ווער? בעל-מלאכה'שע קינדער. פון שניידערס, פון שוסטערס, גאט זאל מיר אזוי העלפען בכל אשר אפנה! מע לאזט זיך אוועק קיין יעהופען, אָדער קיין אַדעס, מע וואַלנערט זיך אויס אויף אַלע בוידעמס, עסען עסט מען מכות מיט בכורות, און פאַרבייסען פאַרבייסט מען מיט קדחת, גאַנצע חדשים דורכאיינאַנד קוקט מען נישט אָן קיין שטיקעל פלייש אין די אויגען, מע לעגט זיך צענויף זעכס פאַרשויןדלעך אויף איין בולקע מיט אַ הערינג און ו ש מ ח ת ב ח ג ד — הוליע קבצן!...

בקיצור, האָט זיך איינער פון דער „חברה“ פאַרהאַקט אין אונזער ווינקעל, עפּים אַ שלים-מזל, נישט ווייט פון דאַנען, איד האָב געקענט דעם טאַטען זיינעם, ער איז געווען אַ פאַפּיראַסניק און אַ קבצן, לאָז ער מיר מוחל זיין, איז זיעבען פאַלעס. מילא, בין איד אייד דערויף נישט אויסען, וואָרום אַז דעם תנא רב יוחנן הסנדלר איז אָנגעשמאַנען צו נייגען שטיוועל, מעג איהם שוין, דאַכט זיך, אַנשטעהן צו האַבען אַ טאַטען, וואָס דרעהט פאַפּיראַסען. פאַר דריסען פאַרדריסט מיר נאָר איין זאָד: לַמַּאי זאַל זיך אַ קבצן גלֹסמען לערנען, שטודיערען? פּראַוודאַ, דער גוטער יאָהר האָט איהם נישט גענומען, ער האָט אַ גוט קעפעל, גאָר אַ גוט קעפעל. פּערטשיק הייסט ער, דער שלים-מזל, האַבען מיר איבערגעלעגט אויף אידיש: פּעפּערעל. ער זעהט טאַקי אויט ווי אַ פּעפּערעל. איהר זאלט אַנקוקען — אַ וועווריקעל, אַ קליינס, אַ שוואַרץ, אַ פאַרזעהעניש, נאָר ס'איז פּול, מלאַ וגדוש, און אַ מויל — אש להבה, שוועבעל און פּער.

ויהי היום, טרעפט זיך אַ מעשה, איד פאַהר איינמאַל אַהיים פון בויבעריק, אַפּגעזעצט דאָס ביסעל סחורה, אַ גאַנצען טראַנס-פאַרט, קען און פוטער און סמעטענע און שאר ירקות. זיץ איד פאַרטראַכט, ווי דער שטייגער איז, איז הימעל-זאַכען, פון דעם, פון יענעם, און פון די יעהופּעצער נגידים, וואָס עס געהט זיי, קיין עינהרע, אזוי גוט, אזוי גוט, און פון טביה'ן דעם שלים-מזל מיט

זיין פעררעל, וואָס ווערען כל ימיו פאַרשוואַרצט, זכרומה נאָד
אַזעלכע ענינים. זומער, די זון באַקט, די פליעגען בייסען, און די
וועלט אַרום און אַרום איז מחיה, גרויס, אַפען, האַטש הויב זיך
אויף און פליה, האַטש ציה זיך אויס און שוויים!...

דערווייַל, איד טהו אַ קוק — אַ בחור'על שפּאַנט זיך מיט די
רגלים איבער'ן זאַמד, האַלט אַ פעקעל אונטער'ן אַרעם און שוויצט,
פאַכט מיט דער נשמה. „יעמוד החתן רב יאָקעל בן פּלעקעל! —
זאָג איד צו איהם. — זעך דיך אויף, הער נאָר, וועל איד דיך אַ
ביסעל אונטערפיהרען, איד פּאָהר במילא לעדיג. ווי שטעהט דאָר-
טען, זאָג איד, ביי אונז געשריבען: „דיין חבר'ס אייזעל אַז דו
באַגענענט, איז ע ז ו ב ת ע ז ו ב — דאָרפסט איהם נישט
פאַרלאָזען, היינט לאַ כּל-שכן אַ מענטש“... לאַכט ער, דער שלים-
מוז, און לאָזט זיך דוקא לאַנג נישט בעטען און קריכט אין וועגעלע
אַרײַן. „פון וואָנען, זאָג איד, שפּאַנט דאָס, למשל, אַ בחור'על?“
„פון יעהופּעץ“. „וואָס האַט, זאָג איד, אַזאַ בחור'על, ווי דו, צו
טהון אין יעהופּעץ?“ „אַזאַ בחור'על, ווי איד, זאָגט ער, גיט אַפּ
אַקזאַמענט“. „אויף וואָס, זאָג איד, שטודיערט אַזאַ בחור'על, ווי
דו?“ „אַזאַ בחור'על, ווי איד, זאָגט ער, ווייסט נאָד אַליין ניט
אויף וואָס ער שטודיערט“. „אם כּו, זאָג איד, וואָס-זשע דולט זיך
אַזאַ בחור'על, ווי דו, אומזיסט דעם קאַפּ?“ „זאַרגט זיך נישט,
רב טביה, אַזאַ בחור'על, ווי איד, זאָגט ער, ווייסט שוין, וואָס ער
האַט צו טהון“. „זאָג מיר נאָר, זאָג איד, ווי באַלד, אַז איד בין
דיר שוין יא באַקאַנט, טא ווער ביזט דו, למשל?“ „ווער איד בין?
איד בין, זאָגט ער, אַ מענטש“. „איד זעה, זאָג איד, אַז נישט קיין
פּערד; איד מײַן ו ו ע מ ע נ ס ביזט דו?“ „וועמענס, זאָגט
ער, זאַל איד זיין? איד בין גאַט'ס“. „איד ווייס, זאָג איד, אַז
גאַט'ס; עס שטעהט, זאָג איד, ביי אונז געשריבען: כּ ל ה ח י ה
ו כּ ל ה ב ה מ ה. איד מײַן, זאָג איד, פון וואָנען שטאַמסט דו,
צי ביזט דו אַ אונטעריגער, צי אפּשר פון דער ליטאַ?“ „שטאַמען,
זאָגט ער, שטאַם איד פון אַדם הראשונ'ען און אַליין בין איד, זאָגט

ער, א היגער, איהר קענט מיר". "ווער זשע, זאג איד, איז דער טאטע דיינער? לאמיר שוין הערען!" "מיין טאטע, זאגט ער, האט געהייסען פערטשיק". "טפו זאלסט דו ווערען! האסט דו, זאג איד, באדארפט אזוי לאנג מוטשען? ביזט דו הייסט דאס, פערטשיק דעם פאפיראסניק'ס א זעהנדעל?" "בין איד, זאגט ער, פערטשיק דעם פאפיראסניק'ס א זעהנדעל". "און שטודיערסט, זאג איד, אין די קלאסען?" "און שטודיער, זאגט ער, אין די קלאסען". "נרנו, מהכתיית, זאג איד, אדם א מענטש, צפור א פויגעל, קאטשקע רוק זיד. זאג זשע מיר, זאג איד, תכשיט מיינער, פון וואס, למשל, לעבסט דו, אשטייגער?" "פון דעם, זאגט ער, וואס איד עס". "אהא, זאג איד, גאנץ גוט; וואס-זשע, זאג איד, עסט דו?" "אלסדינג, זאגט ער, וואס מע גיט מיר". "איד פארשטעה, זאג איד, ביזט נישט קיין איבערקלויבער: אז ס'איז דא וואס צו עסען, עסט דו, און אז ס'איז נישטא וואס צו עסען, פארבייסט דו מיט א ליפ און לעגסט זיך שלאפען א ניכטערער. נאר וואס דען, זאג איד, ס'איז אלסדינג כדאי, אבי שטודיערען אין די קלאסען, זאג איד; גלייכסט זיך, זאג איד, צו די יעהופעצער נגידים, ווי איז פסוק שטעהט: כוֹלֵם אֱהוּבִים, כוֹלֵם בְּרוּרִים"... אזוי זאג איד צו איהם מיט א פסוק און מיט א מדרש, ווי טביה קאן. מיינט איהר דאך, אז ער שווייגט מיר אפ, פערטשיק הייסט עס? "ניט דערלעבען, זאגט ער, וועלען די נגידים, אז איד זאל זיך צו זיי גלייכען! איד האב זיי, זאגט ער, אין דער ערד!" "ביזט מיר עפיש שטארק, זאג איד, אויפגעטראגען, זאג איד, אויף די נגידים? איד האב מורא, זאג איד, אויב זיי האבען זיך ניט צעטיילט, זאג איד, מיט דיין טאטענ'ס ירושה". "זאלט איהר טאקי וויסען, זאגט ער, אז איד און איהר און מיר אלע, קאן זיין, האבען א גרויסען חלק ביי זיי אין דער ירושה"... "ווייסט דו וואס, זאג איד, לאזען שוין דיינע שונאים רעדען פאר דיר. איד זעה ארויס, זאג איד, נאר איין זאך, אז דו ביזט א יונגעל נישט קיין פארפאלענער און די צונג באדארף מען דיר נישט פיקען; אויב

דו וועסט, זאג איד, האבען צייט, קאנסט דו זיך אריינחאפן צו מיר היינט אויף דער נאכט, וועלען מיר א ביסעל שמועסען, און טאקי, בדרך הליכה, חאפען מיט אונז א וועטשערע"...

אודאי האט זיך מיינער נישט געלאזט איבער'חזר'ען די ווער-טער און איז געקומען צו גאסט, געטראפן אקוראט צום סמיטשיק, בשעת דער בארשט איז געשטאנען אויפ'ן טיש און די מילכיגע קנישעס אין אוווען האבען זיך נאך געפרעגעלט. „דו האסט, זאג איד צו איהם, א לעבעדיגע שוועגער; קאנסט זיך, זאג איד, געהו וואשען, און אז ניט, קאנסט דו, זאג איד, עסען אומגעוואשען, איד בין ניט גאט'ס סטראפטשע, זאג איד, מיר וועט מען אויף יענער וועלט פאר דיר ניט שמיסען". אזוי שמועס איד מיר אויס מיט איהם, און פיהל, אז עס ציהט מיר עפיש צו דעם דאזיגען מענטשעל, וואס — ווייס איד אליין ניט, נאר עס ציהט; איד האב ליכט, פארשטעהט איהר, א מענטשען, וואס מע קאן מיט איהם רעדען א ווארט; א מאל א פסוק, א מאל א מדרש, א מאל א שטיקעל חקירה אין הימל'זאכען, דאס, יענץ, לאקש, בודעם, ציבעלע. אט אזא מענטש איז טביה. פון יענער צייט און האט מיין בחור אַני געהויבען אריינקומען צו מיר כמעט אלע טאג. אפגעפארטיגט זיך מיט די „שטונדען", פלעגט ער קומען צו מיר זיך אפרוהען און א ביסעל פארברענגען. מאהלט אייד, אז אד און וועה איז געווען צו איהם מיט זיינע שטונדען אינאיינעם, אז בסדר־הכל, דארפט איהר וויסען, ביי אונז דער גרעסטער נגיד איז געוואוינט צו צאהלען גאנצע ח"י גילדוינים, אי דאס, זאל דער לעהרער איהם העלפען ליענען דעפעשען, שרייבען אדרייסים און טאקי פאלגען א גאנג אויד, פאר וואס נישט? א בפירוש'ער פסוק: כ כ ל ב ב ד ו ב כ ל נ פ ש ד — עסט דו ברויט, דארפסט דו וויסען פאר וואס. א שטיקעל גליק חאטש, וואס געגעסען האט ער, אייגענטליך, ביי מיר, און דערפאר האט ער אונטערגעקעלט מיט מיינע טעכטער, ווי זאגט ער: ע י ז ת ה ת ע י ז — א פאטש פאר א פאטש; און אט אזוי איז ער געווארען ביי אונז אין שטוב א גאנצער בודיבת.

די קינדער האָבען איהם אונטערנעטראָגען אַ גלעזעל מילך, און מײן אַלטע האָט אַכטונג געגעבען, ער זאָל האָבען אַ העמד אויפ'ן לײב מיט אַ פאַר זאַקען גאַנצע — און טאַקי דעמאָלט האָבען מיר דאָס איהם געקרוינט מיט'ן נאַמען „פעפערעל“, איבערגעמאַכט, הייסט דאָס, אויף אידיש פון פערטשיק, און מע קאָן זאָגען, אַז מיר האָבען איהם אַלע ליעב געקרויגען עפּים גאָר ווי אַיין אייגענעם, מחמת בטבע איז ער, דאַרפט איהר וויסען, דוקא נישקשה פון אַ מענטשעל, אַ פשוט'ער, אַ פראַסטער חייוקים הייסט דאָס, שלי שלך, שלך שלי, מײנס דײנס — הפקר ציבעלעס...

פאַר אַיין זאַך נאָר האָב איך איהם פּײנט געהאַט: פאַר זײן פאַרפאַלען ווערען. פּלוצים פּלעגט ער זיך אויפהויבען, אַוועקגעהן, און ו ה י ל ד א י נ נ ו — נישטאָ פעפערעל! „וואו ביזט דו געווען, מײן טײערער שפּיעל־פּױגעל?“ שווייגט ווי אַ פּיש... איך ווייס נישט, ווי אַזוי איהר — איך האָב פּײנט אַ מענטשען מיט סודות; איך האָב ליעב, ווי זאַגט ער: ו י ד ב ר — גערעדט און ז י א מ ר — געזאַגט. דערפאַר האָט ער אָבער אַ מעלה: צערעדט ער זיך שוין, איז מ י ב א ש ו מ י כ מ י ס — פאַר פּײער און פאַר וואַסער. אַ פּיסק — ניט געדאַכט זאָל ער ווערען! רעדט ער ה' ועל משיחו, און אויף „ננתקה"... און דער עיקר טאַקי — אויף „ננתקה"... מיט פּלאַנען אַלץ אַזעלכע ווילדע, קרומע, משוגע'נע גענג, עפּים אַלסדינג לאַקיררע, פּאַפּעריק, מיט די פּיס אַרויף. לַמשל, אַ נגיד, קומט אויס, נאָך זײן משוגע'נעם, פאַרקעהר־טען שכל, איז אַפּגעפרעגט, און אַ קבצן איז, פאַרקעהרט, אַ גאַנצער צימעם, און ווער שמועסט אַ בעל־מלאכה — דער איז גאָר דאָס אויבערשטע פּונ'ם שמויסעל, טײערער פון חרוסת, מחמת יגיע כּפּיד, זאַגט ער, דאָס איז דער עיקר. „פון דעסטוועגען, זאַג איך, צו געלט, זאַג איך, קומט דאָס נישט?“ ווערד ער מלא כּעס און וויל מיר אַיינדרײגען, אַז געלט איז אַ שחיטה פאַר דער וועלט; פון געלט, זאַגט ער, נעמען זיך אַלע פּאַלשקײטען אויף דער וועלט, און אַלסדינג, זאַגט ער, וואָס סע טהוט זיך אויף דער וועלט, טהוט

זיך עס נישט על-פי יושר. און ער ברענגט מיר צעהנטוויזענד ראיות און משלים, וואָס קלעפען זיך ביי מיר, ווי איין אַרבעס צו דער וואַנט... „קומט אויס, נאָך דיין משוגע'נעם שכל, זאָג איד, אַז דאָס, וואָס מיין בהמה מעלקט זיך, און דאָס, וואָס מיין פּערדעל פּאַהרט, איז אויך נישט על-פי יושר?“... וכדומה נאָך אַזעלכע קלאַזיקשיות פּרעג איד איהם און שטעל איהם אָפּ, ווי זאָגט ער, ע ל כ ל ד ב ר י ש י ר ו ת ו ת ש ב ח ו ת — אויף יעדען טריט, ווי טביה קאָן! מיין פעפּערעל אַבער קאָן אויך, נאָך אַ מיין קאָנען! הלואי וואַלט ער אַזוי נישט קאָנען ווי ער קאָן! און האַט ער עפּים אויפ'ן האַרצען, אַזוי זאָגט ער דאָס אַרויס! איינ-מאַל זיצען מיר אַזוי פּאַרנאַכט ביי מיר אויף דער פּרייזע און חקירה'ן אַלץ מכת די דאָזיגע ענינים, פּילאַזאָפּיע הייסט עס. רופּט ער זיך אַז צו מיר, פעפּערעל הייסט עס: „איהר ווייסט, רב טביה? איהר האַט טעכטער, רב טביה, זעהר געראַטענע.“ „טאַקי באַמת? — זאָג איד. — אַ דאַנק דיר פאַר דער בשורה; זיי האַבען, זאָג איד, אין וועמען געראַטען צו זיין.“ „איינע, זאָגט ער צו מיר ווייטער, די עלטערע, די איז גאָר, זאָגט ער, אַ ברדעט, אַ פּאַלנע מענטש.“ „איד ווייס עס אַהן דיר, זאָג איד, דאָס עפּעלע, זאָג איד, פּאַלט נישט ווייט פּונ'ם בוימעלע.“ אַזוי זאָג איד צו איהם, און דאָס האַרץ, געוויינטליך, וואַכסט פאַר תּענוּג, וואַרום וואַסער פּאַטער, איד בעט אייך, האַט נישט ליעב, אַז מע לויבט איהם זיינע קינדער? געה זיי אַ נביא, אַז פּון אַזאַ מיין לויבעניש וועט גאָר אַרויסשפּרינגן גען אַ פּאַרקאָכעניש, זאָל גאָט שומר ומציל זיין! איהר מעגט דאָס האַרבען.

בקיצור, ויהי ערב ויהי בוקר — געווען איז דאָס צווישען טאָג און נאַכט, אין בויבעריק טאַקי, פּאַהר איד מיר אַזוי מיט מיין וועגעלע איבער די דאַטשעס, שטעלט מיר עמיצער אָפּ. איד טהו אַ קוק — ס'איז אפּרים דער שדכן. אפּרים דער שדכן, דאַרפט איהר וויסען, איז זיך אַ איד אַ שדכן, ווי אַלע שדכנים, פּאַרנעמט זיך, הייסט דאָס, מיט שידוכים. דערזעהט ער מיד, אפּרים הייסט עס-

אין בויבעריק און שטעלט מיד אפ: „זייט־זשע מוחל, רב טביה, איד דארף אייך עפּיס, זאָגט ער, זאָגען“. „מהכתיתי, אבי א גוטס“, זאָג איד און שטעל־אָפּ דאָס פּערדעל. „איהר האָט, זאָגט ער, רב טביה, א טאַכטער!“ „איד האָב, זאָג איד, זיעבען, זאָלען געזונט זיין“. „איד ווייס, זאָגט ער, אַז איהר האָט זיעבען, איד האָב איד זיעבען“. „האָבען מיר, זאָג איד, אינאיינעם אַזוי גרויס ווי פּער־צעהן“. „בקיצור, ווערטלעך אויף א זייט, זאָגט ער; די מעשה, רב טביה, דערפון, זאָגט ער, איז אַזוי: איד בין דאָך, ווי אייך איז ידוע, א איד א שדכן, האָב איד, זאָגט ער, פאַר אייך א חתן. נאָר א חתן — פון חתנלאַנד א חתן, טאַקי פּערווע שבפּערווע!“ „דהיינו, זאָג איד, וואָס ווערד אָנגערופּען ביי אייך א חתן פון חתנ־לאַנד, פּערווע שבפּערווע? אויב, זאָג איד, א חייט, אָדער א סנדלך, אָדער א מלמד, מעג ער, זאָג איד, זיצען דאָרט, און איד, זאָג איד, ר י ו ה צ ל ה י ע מ ו ד — מיין גלייכען וועל איד מיר געפינען, מ מ ק ו ם א ח ר , ווי דער מדרש, זאָג איד, זאָגט...“ „ע, זאָגט ער, רב טביה, איהר הויבט שוין אַן מיט אייערע מדרשים? מיט אייך, זאָגט ער, רעדען, באַדאַרף מען זיך גוט אונטערזאָרטלעך! איהר פאַרשיט, זאָגט ער, די וועלט מיט מדרשים. איהר הערט בעסער אויס, זאָגט ער, וואָס פאַר אַ מין שידוך אפרים דער שדכן איז אַ בעלן אייך פאַרצולעגען; איהר זאָלט, זאָגט ער, נאָר האָר־כען און שווייגען“. אַזוי מאַכט ער צו מיר, אפרים הייסט דאָס, און נעמט און לייענט מיר אויס אַ צעטעל — וואָס זאָל איד אייך זאָגען? טאַקי עפּיס קפּריסין. ראשית, איז דאָס אָרט זעהר אַ שען אָרט, אַ טאַטענס אַ קינד, זאָגט ער, ניט קיין „חאַצ־רגא“. און דאָס, דאַרפט איהר וויסען, איז ביי מיר דער עיקר. וואָרום איד בין אַליין איד ניט אַבי ווער; ביי מיר אין דער משפּחה זענען פאַרהאַן אַלערליי, ווי זאָגט ער: ע ק ו ד י ם , נ ק ו ד י ם ז ב ר ו ד י ם — פאַרהאַן פּראַסטע מענטשען, פאַרהאַן בעלי־מלאכות און פאַרהאַן בעלי־בתים. היינט איז ער אַ יודע־נגן, וואָס פאַרשטעהט אין די קליינע אותיות. און דאָס איז ביי מיר אַודאי נישט פון די קליינע

זאכען, ווארום א גראכען יונג האב איך דאך פיינט, ווי חזיר!
 ביי מיר איין עס-הארץ איז ערגער טויזענד מאל פון א הולטיי;
 איהר מענט אייד געהו אהו א היטעל, און אפילו מיט'ן קאפ אראפ,
 מיט די פיס ארויף, אבי איהר ווייסט וואס רש"י מאכט, זענט
 איהר שוין פון מיינע לייט. אט אזא איד איז טביה... היינט איז
 ער, זאגט ער, רייך, אנגעשטאפט מיט געלט, פאהרט ארויס, זאגט ער,
 מיט א קארעטע, מיט א פאר ברענענדיגע סוסים, עס געהט אזש
 א רויך!... נו, מהכתיתי, טראכט איד מיר, דאס איז אויך נישט
 פון די גרויסע חסרונות. איידער א קבצן, איז שוין גלייכער א נגיד.
 ווי זאגט ער: י א ה ע נ י ו ת א ל י ש ר א ל — גאט אליין
 האט אויך פיינט א קבצן. א סימן האט איהר, אז גאט זאל ליעב
 האבען א קבצן, וואלט א קבצן קיין קבצן נישט געווען. „נה, לאמיר
 הערען ווייטער“, זאג איד. „ווייטער, זאגט ער, וויל ער מיט אייך
 א שידוך טהוה, ער געהט אויס, ער חלש'ט, זאגט ער, דאס הייסט
 נישט נאך אייך — נאך אייער טאכטער חלש'ט ער, ער וויל א
 שענע וויל ער“... „אזוי? — זאג איד. — לאז ער זיין פאר איהר
 די כפרה. ווער, זאג איד, איז ער, דער אַנטיק אייערער: א בחור?
 איין אלמן? א גרוש? א שווארץ-יאָהר? „ער איז א בחור, זאגט
 ער, א בחור, אפילו אין די יאהרען שוין, נאך א בחור“. „ווי אזוי-
 זשע, זאג איד, איז דער הייליגער נאָמען זיינער?“ וויל ער מיר
 נישט זאגען, האַטש בראַט איהם. „ברענגט זי, זאגט ער, צו פיהרען
 קיין בויבעריק, וועל איד אייך נאכרעם, זאגט ער, זאגען“. „וואס
 הייסט, זאג איד, איד זאל זי ברענגען צו פיהרען? ברענגען, זאג
 איד, ברענגט מען צו פיהרען א פערד, זאג איד, אויפ'ן יריה, אָדער
 א בהמה צו פארקויפן“...

בקיצור, די שדכנים, ווייסט איהר דאך, קאנען איבערערעדען א
 וואַנט. ס'איז געבליבען, אז אם ירצה השם נאך שבת ברענג איד זי
 צו פיהרען קיין בויבעריק. און אַלערליי גוטע, זיסע מחשבות קומען
 מיר אויף די געדאַנקען, און איד שטעל מיר שוין פאר מיין האַרלען,
 ווי זי פאהרט אין א קארעטע מיט א פאר ברענענדיגע סוסים, און

די וועלט איז מיר מקנא, ניט אזוי אויף דער קארעטע מיט די סוסים, ווי אויף די טובות, וואָס איך טהו דער וועלט דורך מיין טאכטער די נגידית, העלף־אויס די געפאלענע מיט אַ גמילות־חסד, וועמען אַ כּה־ה'ער, וועמען אַ פּופּציגער און וועמען אַ הונדערטער, ווי זאגט איהר, יענער האָט אױך אַ נשמה... אזוי טראַכט איך מיר, פּאָהרענדיג פּאַרנאַכטליך, צוריקוועגס אַהיים, און שמיים דאָס פּער־דעל און שמועס מיך דורך מיט דעם אויף פּערדיש לשון: „ל ס ו ס ת י, זאָג איך צו דעם, וויאַ! אַנז, מאַד נאָר, זאָג איך, מיט די רגלים אַ ביסעלע גיכער, באַקומסט דו דיין פּאַרציע האַכער, וואַרום א י ז ק מ ח א י ז ת ו ר ה — שטעהט ביי אונז געד שריבען — אז מע שמירט ניט, פּאָהרט מען ניט“...

און ווי איך רעד מיר דאָ אזוי מיט מיין פּערדעל, זעה איך, פּון וואָלד אַרויס שניידט זיך אַ פּאַרעל, צוויי מענטשען, ניכר, אַ זכר מיט אַ נקבה. געהן געהען זיי נאָהענט, האַרט איינער צום אַנדערען, און מע רעדט עפּים זעהר געשמאַק. ווער קאָז דאָס זיין פּלוצים אין מיטען דרינען? — קלער איך מיר און קוק מיך אײַן דורך די פייעריגע ריטער פּון דער זון. — איך וואָלט געמעגט שווערען, אז ס'איז פּעפּערעל! מיט וועמען־זשע געהט ער דאָס, דער שלים־מזל, אזוי שפּעט? איך פּאַרשטעל מיך מיט דער האַנט פּון דער זון און קוק מיך אײַן נאָך שטאַרקער: ווער איז די נקבה'קע? אוי! דאָכט זיך, האַדעל? יא, ס'איז זי, ווי איך בין אַ איד, ס'איז זי!... אזוי? אַט דאָס האָט מען אזוי געשמאַק געלערענט גראַמאַטיקעס, געלייענט ביכלעך? ! אוי, טביה, ביזט דו אַ בהמה! — אזוי טראַכט איך מיר, און שטעל־אָפּ דאָס פּערדעל און רופּ זיך אָז צו מיינע לייט: „אַ גוטען אַבענד אײַך, זאָג איך, וואָס הערט זיך עפּים מכּח מלחמה? ווי קומט איהר, זאָג איך, פּלוצים גאָר אַהער? אויף וועמען קוקט איהר דאָ אַרויס? אויפ'ן נעכטיגען טאָג?“... דערהערט אַזאַ מין ברוד־הבא, אין מיין פּאַרעל געבליבען שטעהן, ווי זאגט ער, ל א ב ש מ י ם ו ל א ב א ר ץ, דאָס הייסט: נישט אַהין, נישט אַהער, מחילה צעדערהט און רויט־

ליך אויפ'ן פנים... געשטאנען אזוי א פאר מינוט אהו ווערטער, לאזט מען אראפ די אויגען, נאכדעם הויבט מען אן קוקען אויף מיר, איך אויף זיי, זיי ביידע איינס אויף דאס אנדערע.

„נו? — זאג איך. — עפ'ס באטראכט איהר מיר, זאג איך, גלייך אזוי ווי איהר האט מיר שוין לאנג נישט געזעהען. איך בין, דאכט מיר, דער אייגענער טביה, זאג איך, וואס געווען, נישט גע- מינערט א האר.“ אזוי מאך איך צו זיי האלב פארראסיג און האלב אויף קאטאוועס. רופט זיך אן צו מיר די טאכטער מייע, האדעל הייסט דאס, און ווערד נאך רויטער ווי פריהער: „טאטע, אונז קומט מזל-טוב“... „מזל-טוב אייך, זאג איך, מיט מזל זאלט איהר לעבען. וואס איז די מעשה? איהר האט געפונען זאג איך, איין אוצר אין וואלד? צי איהר זענט נאר-וואס נוצל געווארען, זאג איך, פון א גרויסער סכנה?“ „אונז קומט, זאגט ער, מזל-טוב, מיר זענען חתז'כלה.“ „וואס הייסט, זאג איך, איהר זענט חתז'כלה?“ „חתז' כלה, זאגט ער, ווייסט איהר נישט וואס הייסט? חתז'כלה הייסט, זאגט ער, איך בין איהר חתז, זי איז מיין כלה.“ אזוי מאכט ער צו מיר, פעפערעל הייסט דאס, און קוקט מיר דוקא גלייך אין די אויגען אריין. איך קוק איהם אבער אויך גלייך אין די אויגען אריין און מאך צו איהם: „ווען איז געווען ביי אייך, זאג איך, דאס קנס-מאל? און פאר וואס האט איהר נישט גערופען מיר אויך אויף דער שמחה? איך קעהר מיר, דאכט זיך, אן דא א שטיקעל מחותן, צי ניין?“... איהר פארשטעהט, איך לאך און ווערעם עסען מיר, טאטשען מיין לייב. נאך גאר נישט, טביה איז נישט קיין אירינע, טביה האט ליעב אויסהארבען ביז'ן סוף... רוף איך מיר אן צו זיי: „איך פארשטעה ניט — א שידוך אהו א שדכן, אהו תנאים?“ „וואס דארפען מיר, מאכט ער, פעפערעל הייסט דאס, שדכנים? מיר זענען שוין לאנג, זאגט ער, חתז'כלה.“ „אזוי? גאט'ס נסים! וואס-זשע האט איהר, זאג איך, געשוויגען ביז אהער?“ „וואס זאלען מיר, זאגט ער, שרייען? מיר וואלטען אייך היינט אויך נישט דערצעהלט, נאך אזוי ווי מיר האלטען איז גיכען ביי צעשיידען

זיד, איז ביי אונז געבליבען, מיר זאלען שמעלען פריהער'ט אַ חופּה" ... דאָס האָט מיך שוין פאַרדראַסען, ווי זאָגט איהר: ב א ו מ י ם ע ד נ פ ש — דערלאַנגט אין ביין אַרײַן! מילא, וואָס ער זאָגט: חתן-כלה — איז נאָך צו דערליידען, ווי שמעהט דארטען געשריבען: אַ ה ב ת י — ער וויל זי, זי וויל איהם. אָבער חופּה? וואָס איז דאָס פאַר ווערטער: שמעלען אַ חופּה? עפּים תּרנוּם-לשוּן! ... ווייזען ווייזט אויס, אַז מיין חתן האָט פאַר-שמאַנען, אַז איד בין פון דער מעשה אַ ביסעל ממושטש; רופּט ער זיך אַז צו מיר: „פאַרשמעהט איהר, רב טביה, די מעשה דער-פון איז אַזוי: איד האַלט ביי אַפּפּאַהרען פון דאַנען.“ „ווען פּאַהרסט דו?“ „אין גיכען.“ „וואוהין, אַשטייגער?“ „דאָס קאָן איד אַיך, מאַכט ער נישט זאָגען, ס'איז, זאָגט ער, אַ סוד" ... איהר הערט? ס'איז אַ סוד! ווי געפעלט דאָס אַיך, אַשטייגער? קומט צו געהן אַ פעפּערעל, אַ קליינס, אַ שוואַרץ, אַ פאַרזעהעניש, פאַרשמעלט זיך פאַר אַ חתן, וויל שמעלען אַ חופּה, האַלט ביי אַוועקפּאַהרען און זאָגט ניט וואוהין! קאָן ניט צעזעצט ווערען די גאַל? „מילא, זאָג איד צו איהם, אַ סוד איז אַ סוד; ביי דיר איז גאַלע סודות... געב מיר אָבער צו פאַרשמעהן, ברודערעל, אַט דאָס: דו ביזט דאָך אַ מענטש, זאָג איד, פון סאַמע יושר און ביזט אַיינגעטונקען אין מענטשליכקייט פון אויבען ביז אַראַפּ, — ווי קומט דאָס, זאָג איד, צו דיר, אַז דו זאָלסט פּלוצים אין מיטען דרינען צונעמען ביי טביה'ן אַ טאַכטער און מאַכען זי פאַר אַיין עגונה? אַט דאָס הייסט ביי דיר יושר? מענטשליכקייט? אַ שטיקעל גליק, זאָג איד, וואָס דו האַסט מיך נישט באַ'גנבה'ט, אָדער אונטערגעצונ-דען" ... „טאַטע! — זאָגט זי צו מיר, האַדעל הייסט דאָס. — דו ווייסט גאָר ניט, ווי גליקליך מיר זענען, איד און ער, וואָס מיר האַבען דיר אויסגעזאָגט פּונ'ם סוד. ס'איז ביי אונז, זאָגט זי, אַראַפּ אַ שטיין פּונ'ם האַרצען. קום אַהער, לאַמיר זיך צעקושען." און נישט לאַנג געטראַכט, האַפען זיי מיך גרום ביידע, זי פון איין זייט, ער פון דער אַנדערער זייט, און מע הויבט מיר אַז קושען

און האַלזען, זיי מיך און איד זיי, און פון גרויס אימפעט, אַפנים, זיי ביידע צווישען זיך דאָוואַי קושען זיך! אַ באַשרייבונג, זאָג איד אַיך, אַ טעיאַטער מיט זיין! „טאַמער וואַלט שוין געווען, זאָג איד, גענוג קושען זיך? צייט עפּיס רעדען מכה תכלית.“ „מכה וואַסער תכלית?“ זאָגען זיי. „מכה נרו, זאָג איד, מלבושים, הוצאות-החתונה, דאָס, יענץ, לאַקש, בוידעם, ציבעלע“... „מיר דאַרפען נישט, זאָגען זיי, גאָר נישט ניט, נישט קיין לאַקשען, נישט קיין בוידעם, נישט קיין ציבעלעס“. „וואַס-זשע דען, זאָג איד, דאַרפט איהר יאָ?“ „מיר דאַרפען, זאָגען זיי, גאָר חופּה וקדוּשין“... איהר הערט ווערטער?...

בקיצור, איד וועל אַיך ניט מאַרירן זיין, עס האָט מיר געהאַל-פען, ווי דער פאַר-אַי-אַהריגער שניי — מע האָט געשמעלט אַ חופּה. אַלץ הייסט אַ חופּה! אַודאי, וואָס זאָלט איהר קלערען, נישט אזאָ חופּה, ווי טביה'ן שטעהט און. אויך מיר אַ חופּה!... אַ שטילע חתונה... אַך און וועה!... און דערצו איז גאָר פאַרהאָן אַ ווייב, ווי זאָגט איהר: אויף אַ מכה אַ בלאַטער. מוטשעט זי, איד זאָל איהר גאָר זאָגען, וואָס איז דאָס עפּיס אַזוי האַפּלאַפּ, בחפּזונ'דיג? נו, געהט ניט צו פאַרשטעהן אַ אירינע, אַז סע ברענט! וואָס טויג אַיך, איד האָב איהר געמוזט אַפּטאַקען פון דרד-שלום וועגען אַ ליגען הגדול הגבור והנורא, אַ מעשה מיט אַ ירושה, אַ רייכע מוהמע פון יעהופּעץ, נעכטיגע טעג — אַבי זי זאָל מיך לאַזען צור-רוה. און טאַקי באותו היום, דאָס הייסט אַ פאַר שעה נאָך דער שענער חופּה, שפּאַן איד אַיין דאָס פּערד-און-וועגעלע, און מיר זעצען זיך אויף זאָלבערריט, דאָס הייסט: איד און זי און ער, דער געניידעם מיינער, און ה ל ד מ ש ה מ ר ד כ י — מאַרש צום באַהן קיין בויבעריק. זיצענדיג אַזוי מיט מיין פאַרפּאַלק אין וועגעלע, האַפּ איד מיר אַ קוק מן הצד אויפ'ן דאָזיגען פאַרעל און טראַכט מיר: וואָס פאַר אַ גרויסען גאַט מיר האַכען און ווי מאַדנע שען ער פיהרט זיין וועלמעל! און וואָס פאַר מיני משונה נפשות, ווילדע ברואים, עס געפינען זיך ביי איהם! אַט האָט

איהר אייד אַ פאַרפּאָלק נאַרוואַס פון דער נאָדעל אַרויס: פּאַהרט
 ער אַוועק, דער גוטער יאָהר ווייסט איהם וואוהיין, און זי בלייבט
 איבער דאָ — און מע זאָל דאָס לאַזען אפילו אַ טרער, האַטש פון
 יוצא וועגען! נאָר גאָר נישט, טביה איז נישט קיין אידענע. טביה
 האט צייט, קוקט און שווייגט, וואָס וועט דאָ זיין... זעה איד
 עפּים אַ פּאַר יונגע לייטלעך, גוטע כּתריקעס, מיט אויסגעטראָ-
 טענע שטיוועל, זענען אַרויסגעקומען אויפ'ן באַהן זיך געזעגענע
 מיט מיין שפּיעל-פּויגעל. איינער פון זיי איז געגאַנגען עפּים ווי אַ
 שייגעץ, איד בעט איבער אייער כּבוד, מיט'ן העמדעל איבער די
 הויזען, און האַט עפּים געשושקעט זיך מיט מיינעם שטילערהייך.
 „זעה נאָר, טביה, טראַכט איד מיר, צי האַסט דו זיך ניט אַריינגע-
 האַפט דאָ צווישען חברה פּעררינגנבים, בייטעל־שניידערס, שלעסער-
 ברעכער, אַדער פּאַלשע מאַנעטשיקעס?“

פּאַהרענדיג צוריק מיט מיין האַדלען פון בויבעריק אַהיים, קאָן
 איד מיד נישט איינהאַלטען און זאָג איהר אַרויס דעם דאָזיגען
 געדאַנק גאַנץ אָפּענטליך. צעלאַכט זי זיך און וויל מיד איינרעדען,
 אַז ס'איז לויטער פּיינע מענטשלעך, עהרליכע, לעצט־עהרליכע לייט,
 וואָס זייער גאַנץ לעבען איז נאָר פון יענעם וועגען, זיך האַבען
 זיי נישט אין זינען, אפילו אין דער לינקער פּיאַטע... „אַט אַ יענער,
 זאָגט זי, וואָס מיט'ן העמדעל, דער איז גאָר אַ טאַטענס אַ קינד; ער
 האַט, זאָגט זי, אַוועקגעוואַרפען רייכע טאַטע־מאַמע אין יעהופּעץ,
 וויל נישט נעמען ביי זיי קיין צעבראַכענעם גראַשען“. „אַזוי?
 גאַט'ס וואונדער! — זאָג איד. — טאַקי זעהר אַ פּיין בחור'על,
 כּלעבען! צום העמדעל, וואָס ער געהט איבער די הויזען, מיט די
 לאַנגע האַר, ווען גאַט העלפט איהם נאָך אַ האַרמאַניע, אַדער אַ
 הונט זאָל איהם נאָכלויפען פון הינטען, דעמאַלט האַט דאָס שוין
 גאָר דעם זיעבעטען חז!"... אַט אַזוי רעכען איד זיך אָפּ מיט איהר
 שוין פאַר איהם אויך, און לאָז אויס מיין גאַנץ ביטער האַרץ, הייסט
 דאָס, צו איהר נעבאָד... און זי? גאָר נישט! א י ז א ס ת ר
 מ ג ד ת — מאַכט זיך תּמ'עוואַטע. איד איהר: „פּעפּערעל“, און

זי מיר: „טובת־הכלל, אַרבייטער, נעכטיגע טעג“... „וואָס טויג מיר, זאָג איד, אַייער טובת־הכלל מיט אַייער אַרבייטען, אָז עס געהט־צו ביי אַייד בסוד? פאַרהאַן, זאָג איד, אַ שפּריכוואָרט: וואו אַ סוד, דאָרט איז אַ גנבה... אַמעהר זאָג מיר גלייך, וואָס איז ער געפאַהרען, פעפערעל, און וואוהיז?“... „אַלסדינג יא, זאָגט זי, נאָר דאָס נישט. פרעג זיך, זאָגט זי, בעסער נישט נאָך; גלויב מיר, זאָגט זי, וועסט מיט דער צייט אַליין אַלסדינג וויסען. וועסט, אַם ירצה השם, הערען, און אפשר אין גיכען, פיעל נייעס, פיעל גוטס!“... „אַמז, הלואי, זאָג איד, פון דיין מויל אין גאַט'ס אויהערען. נאָר אונזערע שונאים, זאָג איד, זאָלען אַזוי וויסען פון זייער געזונט, ווי איד הויב אָן צו פאַרשטעהן, וואָס דאָ טהוט זיך ביי אַייד און וואָס באַדייט די שפיעל!“... „אַט דאָס איז טאַקי, זאָגט זי, דער אומגליק, וואָס דו וועסט דאָס ניט פאַרשטעהן.“ „וואָס־זשע, ס'איז אַזוי טיעף? מיר דאַכט, זאָג איד, אָז איד פאַרשטעה, מיט גאַט'ס הילף, גרעסערע זאַכען“... „דאָס לאָזט זיך ניט, זאָגט זי, פאַרשטעהן מיט'ן שכל אַליין, דאָס דאַרף מען, זאָגט זי, פיהלען, פיהלען מיט'ן האַרצען“... אַזוי זאָגט זי צו מיר, האַרעל הייסט עס, און דאָס פנים ביי איהר בשעת־מעשה פלאַמט און די אויגען ברענען. ניט געדאַכט זאָלען זיי ווערען, די טעכטער מינע! פאַרקאַכען זיי זיך אין עפּים, איז מיט האַרצען און מיט לייב און לעבען און מיט'ן גוף און מיט דער נשמה!

בקיבור וועל איד אַייד דערצעהלען, עס געהט אַוועק אַ וואָד און צוויי און דריי און פיער און פינף און זעכס און זעבען — א י ז ק ו ל ו א י ז כ ס פ — נישטאָ ניט קיין בריעף, ניט קיין ידיעה. „פאַרפאַלען, זאָג איד, פעפערעל!“ — און האַפ אַ קוק אויף מיין האַרלען. נעבאָד קיין טראַפּען בלוט נישטאָ אין פנים, זוכט־אויף אַלע מאַל אַיין אַנדער שטיקעל אַרבייט אין שטוב, וויל, ווייזט אויס, פאַרגעסען דורך דעם די גרויסע צרות איהרע, נאָר, איהר זאָלט זאָגען, זי זאָל דאָס איהם אפילו דערמאָנען! שאַ, שטיל, גלייך ווי ס'איז נאָר קיין מאַל נישט געווען קיין פעפערעל אויף

דער וועלט! נאָר איין מאָל טרעפט זיך אַ מעשה, איך קום צו פאָהרען אַהיים, איך זעה — מיין האָדעל איז פאַרוויינט, געהט אַרום מיט אַנגעשוואַלענע אויגען. הויב איך מיר אָן צו דערפּרעגען, ווער איך געוואָהר, אַז דאָ איז נישט לאַנג געווען עפּים איינער אַ שלים־מזל מיט לאַנגע האַר און גע'סוד'עט זיך עפּים מיט איהר, מיט האָדלען הייסט עס. „אַהאַ! — טראַכט איך מיר. — דאָס איז יענער חברה־מאַז, וואָס האָט אַוועקגעוואַרפּען רייכע טאַטע־מאַמע און האָט אַראַפּגעלאָזט דאָס העמדעל איבער די הויזען“... און נישט לאַנג געטראַכט, רופּ איך אַרויס מיין האָדלען פּון שטוב אין הויף אַרויס און טהו זי אַ האַפּ גלייך אויף דער ווענטקע: „זאָג מיר נאָר, טאַכטער, האַסט שוין פּון איהם אַ גרוס?“ „יאָ.“ „וואו איז ער ערגיין, דיין באַשערטער?“ „ער איז, זאָגט זי, ווייט.“ „וואָס טהוט ער?“ „ער זיצט!“ „ער זיצט?“ „ער זיצט“... „וואו זיצט ער? פאַר וואָס זיצט ער?“ — שווייגט זי. קוקט מיר גלייך אין די אויגען אַרײַן און שווייגט. „זאָג מיר נאָר, זאָג איך, טאַכטער מינע, וועדליג איך פאַרשמעה, זיצט ער נישט פאַר קיין גנבה; פאַרשמעה איך ניט דעם שכל, אַז ווי באַלד קיין גנב ניט און קיין שווינדלער ניט, היינט פאַר וואָס־זשע זיצט ער, פאַר וואָסערע מעשים טובים?“... שווייגט זי — אין אַסתר מגדת... האָב איך מיר מיישב געווען: זאָגסט ניט, דאַרף מען ניט; ער איז דאָך דיין שלים־מזל, ניט מיינער. אַ שענע ריינע כּפּרה! נאָר אינוועניג איז האַרצען טראַג איך אַ וועהטיג, איך בין פאַרט אַ פּאַטער, ווי מיר זאָגען אינ'ם דאוונען: כ ר ה ם א ב ע ל ב נ י ם — אַ פּאַטער בלייבט אַ פּאַטער.

בקיצור, געווען איז דאָס הושענא־רבה אויף דער נאַכט. יום־טוב איז ביי מיר אַ מנהג, איך רוה מיר אַפּ, און אויך דאָס פּערדעל רוהט זיך ביי מיר אויס, ווי אין דער תּורה שמעהט געשריבען: אַ ת ה — דה, ו ש ו ר ד — און דיין ווייב, ו ח מ ו ר ד — און דיין פּערדעל... און אַגב איז שוין אין בויבעריק כּמעט נישטאָ וואָס צו טהו: טהוט מען אַ בלאַז מיט'ן שופּר, אַזוי צעלויפּען זיך אַלע

דאָטשניקעס, ווי די מיין אין אַ הונגער, און בויבעריק ווערד אַ פוסטקע. דעמאלט האָב איך ליעב צו זיצען אין דערהיים, ביי זיך אויף דער פּריזבע. פאַר מיר איז עס דאָס בעסטע שטיקעל צייט. די טעג זענען געשענקטע. די זון באַקט שוין ניט, ווי אַ קאַלכ־אוויווען, נאָר זי גלעט מיט אַ מיין ווייכקייט, מחיה נפשות. דער וואַלד איז אַלץ נאָר גרוי, די סאַסנעס הערען ניט אויף צו שמעקען מיט סמאַלע, און עס דאַכט זיך מיר, אַז דער וואַלד קוקט יום־טובֿ'דיג, ווי גאַט'ס אַ סוכה, אַ סוכה פון גאַט. אַט דאָ, טראַכט איך מיר, האַלט גאַט סוכות; דאָ, ניט אין שטאַרט, וואו סע טאַרעאַמט, און מענטשען לויפען הין און הער, פּיענע מיט דער נשמה, יאָגען זיך נאָכ'ן שטיקעל ברויט, און מע הערט נאָר געלט און געלט און געלט!... און ווער שמועסט אויף דער נאַכט, הושענא־רבה, למשל, — איז דאָר גאָר אַ גו־עדן: דעמאלט איז דער הימעל בלוי, די שטערען פּינקלען, שעמערירען, בייטען זיך, פּינטלען, ווי, להבדילה, אַ מענטש מיט די אויגען; און אַמאַל, מאַכט זיך, פּליהט דורך אַ שטערן פּייל אויס'ן בויגען, לאָזט איבער נאָר זיך אויף אַ רגע'לע אַ גרינעם פאַס — דאָס האָט זיך אַראָפּגעלאָזט אַ שטע־רענדעל, געפאַלען עמיצענס מזל. וואָרום וויפּיעל שטערען, אַזוי פּיעל מזלות... אידישע מזלות... „עס זאָל האַטש ניט זיין מיין פּינסטער מזל“, — טראַכט איך מיר, און עס קומט מיר אויפ'ן געדאַנק האַדעל. שוין פון עטליכע טעג, אַז זי איז עפּים ווי אויפ־געמונטערט, לעבעדיגער געוואָרען, גאָר אַיין אַנדער פּנים באַקומען. עמיצער האָט איהר געבראַכט אַ בריוועל, אַפּנים, פון איהם טאַקי, פון איהר שלים־מזל. ווילען ווילט זיך מיר זעהר וויסען, וואָס ער שרייבט איהר, נאָר פרעגען וויל איך נישט; זי שווייגט, שווייג איך אויך, פתח שין שאַ! טביה איז נישט קיין אירינע; טביה האָט צייט...

דערווייל, אַזוי ווי איך טראַכט פון האַדלען, קומט זי אַן, האַדעל הייסט עס, זעצט זיך צו נעבען מיר אויף דער פּריזבע, קוקט זיך אַרם אויף אַלע זייטען און רופט זיך אַן צו מיר שטילערהייך:

„הערסט דו, טאטע? איד דארף דיר עפּים זאָגען: היינט געזען געזען מיר זיך אָפּ מיט דיר... אויף שטענדיג“...

אַזוי זאָגט זי צו מיר שטייל, קוים וואָס מען הערט, און קוקט אויף מיר מיט אַ מאַדנעם מין קוק, מיט אַזאַ קוק, וואָס איד וועל איהם אייביג נישט פאַרגעסען. און בשעת־מעשה פליהט מיר דורך אַ מחשבה אין קאָפּ: „זי וויל זיך טרינקען“... וואָס איז מיר אייני געפאַלען טרינקען? ווייל עס האָט זיך געטראַפּען, ניט דאָ געדאַכט, אַ מעשה: אַ מיידעל נישט ווייט פון אונז האָט זיך פאַר־קאַכט אין אַ דאַרף־שייגעץ און האָט זיך צוליעב דעם דאַרף־שייגעץ... איהר ווייסט דאָד שוין וואָס. איז די מאַמע פאַר צרות קראַנק געוואָרען און איז געשטאַרבען, און דער טאָטע האָט זיך אויסגע־בראַכט, געוואָרען אַ קבצן. און דער דאַרף־שייגעץ האָט זיך מיישב געווען און האָט חתלירע געהאַט פאַר איין אַנדערע. איז זי אַוועק געגאַנגען צום טייד, דאָס מיידעל הייסט דאָס, און האָט זיך אַרייני געוואָרפּען אין וואַסער אַריין און האָט זיך דערטרונקען...

„וואָס הייסט, זאָג איד, דו געזעגענסט זיך אָפּ מיט מיר אויף שטענדיג?“ — אַזוי מאַך איד צו איהר און קוק אַראָפּ, זי זאָל ניט זעהען, ווי איד בין טוידט. „דאָס הייסט, זאָגט זי, איד פאַהר, זאָגט זי, אַוועק, מאַרנען, זאָגט זי, גאַנץ פריה, מיר וועלען זיך שוין מעהר קיין מאָל ניט זעהען... קיין מאָל ניט“...

דערהערט די דאָזיגע ווערטער, איז מיר געוואָרען אַ ביסעל גרינגער אויף דער נשמה. דאַנקען גאָט האָטש דערפאַר, טראַכט איד מיר, ווי זאָגט ער: ג ם ז ן ל ן ב ן ה — עס קאָן זיין ערגער, בעסער האָט קיין שיעור ניט... „וואוהין, לַמשל, פאַהרסט דו, אויב איד האָב, זאָג איד, די זכיה צו וויסען?“ „איד פאַהר, זאָגט זי, צו איהם“. „צו איהם? — זאָג איד. — וואו איז ער דען אַציני דערט?“ „לעתי־עתה, זאָגט זי, זיצט ער נאָד; נאָר אין גיכען שיקט מען איהם אַוועק“. „פאַהרסט דו, הייסט דאָס, זיך געזעגענען מיט איהם?“ — אַזוי זאָג איד צו איהר און מאַך זיך תמ'עוואַטע. „ניין, זאָגט זי, איד געה איהם נאָד גלייך אַהין“. „אַהין? — זאָג

איד. — ווער איז געווען דער אהין? ווי אזוי הייסט דאָס אָרט?“
 „מע ווייסט נאָך נישט אַקוראַט, זאָגט זי, ווי אזוי דאָס אָרט הייסט,
 נאָר ווייט איז דאָס זעהר, זאָגט זי, ווייט מיט סכנת-נפשות“...

אזוי זאָגט זי צו מיר, האַדעל הייסט עס, און עס מאַהלט זיך
 מיר אויסעט, אַז זי רעדט דאָס מיט גדלות, מיט גרויסקייט, גלייך
 ווי ער וואַלט דאָ אָפגעטהאַן עפּים אַזעלכס, וואָס סע קומט איהם
 דערפאַר אַ מעדאַל פון אַ פּוּד אַייזען!... וואָס ענטפּערט מען איהר,
 למשל, אויף אַזאַ זאָך? פאַר אַזאַ זאָך נעמט אַ פאַטער און בייזערט
 זיך אויס אויף אַ קינד, שענקט אַ פאַר פעטש, אַדער ער בייטעלט
 אויס אַלע בייזע וויסטע חלומות. טביה איז אַבער ניט קיין אירינע.
 איך געה מיט דעם גאַנג, אַז כּעס איז עבודה-זרה. רוף איד מיד
 אַז צו איהר מיט אַ פּסוק, ווי געוויינטליך: „איד זעה אַרויס, זאָג
 איד, טאַכטער מיינע, אַז דו ביזט מקיים, ווי אין דער הייליגער
 תורה שטעהט געשריבען: ע ל כ ו י ע ז ב — וואַרפסט אַוועק,
 זאָג איד, צוליעב אַ פעפּערעל, טאַטע-מאַמע, זאָג איד, און לאָזט זיך
 אַוועק אין אַיין אָרט, וואָס מע ווייסט ניט וואו, ערגיץ אין די
 מדבריות, אַפּנים, אויפ'ן פאַרגליווערטען ים, דאָרט, וואו אַלכסנדר
 מוקדון, זאָג איד, איז געפּאַהרען אויפ'ן אַקרענט און פאַרבלאַנזעט
 אויף אַ ווייטער וויספע, זאָג איד, צווישען ווילדע מענטשען, ווי איד
 האָב געלייענט, זאָג איד, אַמאָל אין אַ מעשה-ביבעל“...

אזוי זאָג איד צו איהר האַלב אויף קאַטאַוועס און האַלב מיט
 כּעס, און דאָס האַרץ בשעת-מעשה וויינט. נאָר טביה איז נישט
 קיין אירינע. טביה האַלט זיך אַיין. און זי, האַדעל הייסט עס, פאַלט
 נישט אַראָפּ ביי זיך; ענטפּערט מיר אַפּ על ראשון ראשון, און
 שטייל, נישט געהאַפּט, און באַטראַכט. טביה'ס טעכטער קאַנען
 רעדען...

און האַטש איד האַלט דעם קאַפּ אַראָפּ און די אויגען צו פון
 דעסטוועגען דאַכט זיך מיר, אַז איד זעה זי, האַדלען הייסט דאָס,
 איד זעה — איהר פּנים איז פּונקט אזוי ווי די לבנה, בלאַס און
 מאַט, און דאָס קול איהרס, מאַהלט זיך מיר אויס, איז עפּים ווי

פאַרדומפּען, ציטערט... זאַל איד איהר, אַשטייגער, פאַלען אויפ'ן האַלז, בעטען, חלש'ען פאַר איהר, זי זאַל נישט פאַהרען? ווייס איד, אַז ס'איז אַרויסגעוואַרפּען. ימח שמם זאַלען זיי ווערען, טאַקי די טעכטער מיינע, — פאַרקאַכען זיי זיך אין עמיצען, איז מיט'ן גוף און מיט דער נשמה און מיט'ן האַרצען און מיט לייב און לעבען!

בקיצור, מיר זענען אַפּגעזעסען אַזוי אויף דער פּריזבע אַ היבשע שטיק צייט, לאַז זיך אַיך דאַכטען, כמעט די גאַנצע נאַכט. מעהר געשווינגען ווי גערעדט, און דאַס, וואָס מיר האַבען גערעדט, איז אויך געווען כמעט ווי נישט גערעדט, האַלבע ווערטער... זי האָט גערעדט, און איד האָב גערעדט. איד פּרעג זי נאָר איין זאַך: וואו איז דאַס געהערט געוואַרען, אַ מיידעל זאַל נעמען און חתונה האַכען פאַר אַ בחור צוליעב דעם, זי זאַל איהם קאַנען נאַכגעהן ערגיץ אין אַלדי שוואַרצע יאהר? ענטפּערט זי מיר: „מיט א י ה ם איז אַלץ איינס, אפילו אין אַלדי שוואַרצע יאהר“... געב איד איהר, געוויינטליך, צו פאַרשטעהן מיט'ן שכל, ווי נאַריש דאַס איז. גיט זי מיר צו פאַרשטעהן מיט א י ה ר שכל, אַז איד וועל דאַס קיינמאַל ניט פאַרשטעהן. ברענג איד איהר אַ משל מיט אַ הוהן, אַ קוואַקע, וואָס האַט אויסגעזעסען קאַטשקעלעך. די קאַטשקעלעך האַבען זיך נאָר אויפּגעהאַפּט אויף די פּיסלעך, האַבען זיי זיך גע'לאַזט אויפ'ן וואַסער, און די קוואַקע נעבאָד קוואַקעט. „וואָס, זאַג איד, וועסט דו זאַגען, זאַג איד, דערויף, טאַכטער לעבען?“ „וואָס, זאַגט זי, זאַל איד דערויף זאַגען? ס'איז אַוראי אַ רחמנות, זאַגט זי, אויף דער קוואַקע; נאָר צוליעב דעם, זאַגט זי, וואָס די קוואַקע קוואַקעט, זאַלען די קאַטשקעלעך ניט שווימען?“... איהר פאַרשטעהט דבורים? טביה'ס טאַכטער רעדט נישט גלאַט...

און דערווייל די צייט שטעהט נישט. עס הויבט שוין אַז צו שאַרען אויף טאַג. די אַלטע אין שטוב וואַרטשעט. זי האַט שוין עטליכע מאַל געשיקט זאַגען, אַז ס'איז שוין צייט מאַכען נאַכט, און געזעהען, אַז עס העלפט זיך נישט, האַט זי אַרויסגעשטעקט

דעם קאפ דורכ'ן פענסטער און מאכט צו מיר, מיט א שענעם יברכה, געוויינטליך: „טביה! וואס טראכסט דו זיד?" „לאז זיין שטיל, זאג איד, גאלדע, ווי איז פסוק שטעהט: ל מ ה ר ג ש ו I האסט פארגעסען, אפנים, אז ס'איז היינט הושענא-רבה? הושענא-רבה, זאג איד, ווערר אונז אָנגע'חתמ'עט דאָס גוטע קוויטעל, הושענא-רבה דאָרף מען זיין אויף. פאלג מיר, גאלדע, זאג איד, דו נעם, זיי מוחל, צעבלאז נאר דעם סאמאואאר, זאג איד, און לאז זיין טיי, און איד וועל געהן דערוויילע שפאנען דאָס וועגעלע. מיר פאהרען מיט האַרלען צום באַהז". און ווי דער שטייגער איז, טאָק איד איהר אָפ אַ שפאָגעל-נייעם ליגען, אַז האַדעל פאַהרט אַוועק קיין יעהופעץ, און פון דאָרטען נאָר ווייטער, אַלץ מכה יענעם עסק, מכה דער ירושה הייסט דאָס, און עס קאָן געמאַהלט זיין, זאָג איד, אַז זי זאָל שוין דאָרטען בלייבען איבער'ן גאַנצען ווינטער, און אפשר איבער'ן ווינטער מיט'ן זומער מיט נאָר אַ ווינטער; לכן דאָרף מען איהר, זאָג איד, מיטגעבען צידה לדרר, אַ ביסעל גרעט, אַ קליידעל, אַ פאַר קישענס, ציכלער, דאָס, יענץ און שאַרירקות.

אַזוי קאמאָנדעווע איד און זאָג אַ, ס'זאָל נישט זיין קיין גע-וויינען, ס'איז הושענא-רבה אויף דער וועלט. „הושענא-רבה, זאָג איד, טאָר מען ניט וויינען, ס'איז אַ בפירוש'ער דין I" הערט מען דאָד מיר מיט'ן דין מסתמא, ווי די קאָץ, און מע וויינט דוקא יא, און אַז סע קומט צום געזעגענען זיד, ווערר אַ ילָה, אַלע וויינען — די מאמע, די קינדער, און טאָקי זי אַליין, האַדעל הייסט דאָס, און ועל כוֹלם, אַז ס'איז געקומען צו דער עלטערער טאכטער מיינע, צייטעל מייז איד (אויף יום-טוב קומט זי צו מיר מיט איהר באַ-שערטען, מיט מאַטעל קאמוויל), האָבען זיד ביידע שוועסטער אַ וואַרף געטהאָן איינע דער אַנדערער אויפ'ן האַלז — מע האָט זיי קוים אַפגעריסען...

נאָר איד איינער האָב מיר געהאַלטען שטאהל און אַייזען; דאָס הייסט, עס רעדט זיד נאָר אַזוי — שטאהל און אַייזען; איני

וועניג קאכט, ווי א סאמאואר, נאר יענעם ארויסבאווייזען — פע! טביה איז דאך נישט קיין אידינע... דעם גאנצען וועג קיין בויער-ריק שווייגט מען, און אז מיר האלטען שוין נישט ווייט פון דער באהן, רופ איד מיר אז צו איהר, זי זאל מיר זאגען דאס לעצטע מאל, וואס פארט האט ער געטהאן אזעלכס, פעפערעל הייסט דאס? ... „איטליכע זאך, זאג איד, באדארף דאך האבען עפּים א טעם“... ווערד זי אָנגעצונדען און שווערט מיר מיט כל השבועות שבעולם, אז ער איז ריין, ווי גינגאלד. „ער איז, זאגט זי, א מענטש, וואס קאטארי פאר זיך אהרם איהם נישט, דאס גאנצע טהועניק זיינס איז נאר, זאגט זי, יענעמ'ס טובה, דער וועלט'ס טובה — און דער עיקר פאר יגיע'כפּים'ניקעס, די בעלי'מלאכות“ — און געהט זייט א חכם און טרעפט, וואס דאס הייסט! „זאגט ער זיך, זאג איד צו איהר, הייסט דאס, פאר דער וועלט? למאיר'זשע, זאג איד, זאגט זיך נישט די וועלט פאר איהם, אז ער איז יא אזא וואוילער בחור? זאלסט איהם האטש לאזען גרוסען, זאג איד, דעם אלכסנדר מוקדון דיינעם, זאלסט איהם זאגען, זאג איד, אז איד פארלאז מיר אויף זיין יושר, ער איז דאך א מענטש פון סאמע יושר, זאג איד, אז ער וועט מיין טאכטער מסתמא נישט פאר-פיהרען, און שרייבען אמאל, זאג איד, א בריוועל דעם אלטען טאטען“...

און אזוי ווי איד רעד, פאלט זי מיר נישט פלוצים אויפ'ן האלץ און הויכט נישט אז צו וויינען? „לאמיר זיך, זאגט זי, געזעגענען. זיי געזונט, טאטע, גאט ווייסט, זאגט זי, ווען מיר וועלען זיך זעהען!“... איין עק! אט דא האב איד מיר שוין נישט געקאנט איינהאלטען... עס איז מיר געקומען אויפ'ן געדאנק, פארשטעהט איהר, טאקי די אייגענע הארעל, בשעת זי איז נאך געווען א ברעקעל... א קינד הייסט דאס... זי געהאלטען אויף די הענט... אויף די הענט געהאלטען... האט קיין פאראיבעל נישט, פאני, וואס איד האב מיר... מעשה אידינע... איהר זאלט וויסען, הערט איהר, וואס דאס איז פאר א הארעל, דאס איז!... איהר זאלט זעהען די

בריוולעד, וואס זי שרייבט... ס'איז א האדעל פון גאט!... זי איז
 ביי מיר אטראדאָא, איז זי ביי מיר... טיעף, טיעף... איד קאן
 עס אייך אזוי פיעל נישט ארויסגעבען...

וויסט איהר וואס, פאני שלום-עליכם? לאמיר בעסער רעדען
 פון עפיים פרייליכערס: וואס הערט זיך עפיים מכה דער חלירע
 איז אדעם?...

=====

ח ו ת

=====

געשריבען אין יאָהר 1906.

חנה

— ה'דו לה' כ'י טוב — ווי אזוי גאט פיהרט, אזוי איז גוט. דאס הייסט, עס באדארף זיין גוט, ווארום פרוכט זייט א חכם און מאכט בעסער! אט האב איד געוואלט זיין א קלוגער, געדרעהט דעם פסוק אהער, געדרעהט דעם פסוק אהין, געזעהען, עס העלפט נישט, האב איד צוגענומען די האנט פונ'ם הארצען און האב געזאגט צו זיך אליין: טביה, ביזט א נאר! דו וועסט די וועלט נישט איבערמאכען. דער אויבערשטער האט אונז געגעבען צערנידליכנים, איז די טייטש: פון קינדער האט מען צרות און מע מוז דאס אננעמען פאר ליעב. אט, למשל, האט זיך מיין עלטערע טאכטער, צייטעל הייסט עס, פארקאכט אינ'ם חייט מאטעל קאמזויל, האב איד עפּים צו איהם? אמת, ער איז טאקי א פראסער טער נפש, פארשמעהט נישט אזוי שטארק דריבניטשקע, די קליינע אותיות, הייסט עס, נאר וואס קאן מען טהון? די גאנצע וועלט, ווי זאגט איהר, קאן דאך ניט זיין געבילדעט! דערפאר איז ער איין עהרליך מענטשעל און הארעוועט נעכאך מיט'ן בלויטיגען שווייס. זי האט שוין מיט איהם, איהר זאלט אנקוקען, קיין עין־הרע, א פולע שטוב מיט פופקעס, און ביידע ווערען זיי פארשווארצט אין עושר און אין כבוד — און רעדט מיט איהר, זאגט זי, אז ס'איז איהר, קיין עין־הרע, גוט ווי די וועלט, עס קאן נאר, זאגט זי, ניט זיין בעסער. איין שטיקעל חסרון נאר, וואס ס'איז קיין ברויט נישטא... ע ד כ א ז ה ק פ ה א' — דאס האט איהר אייך נומער איינס. נו, און פון דער צווייטער טאכטער, פון הארלען הייסט דאס, באדארף איד אייך ניט דערצעהלען, איהר ווייסט שוין. זי האב איד פארשפיעלט. פארלארען אויף אייביג! גאט ווייסט,

אויב מיינע אויגען וועלען זי אמאל זעהען, סיינען אויף יענער
 וועלט שוין, איבער הונדערט און צוואנציג יאהר... רעד איד פון
 איהר, פון האַרלען הייסט עס, קאָן איד נאָר ער-היום נישט קומען
 צו זיך, ס'איז איין עק פון מיין לעבען! פאַרגעסען, זאָגט איהר?
 ווי קאָן מען פאַרגעסען אַ לעבעדיגע מענטשען? ובפרט אזאָ קינד,
 ווי האַרלען? איהר זאָלט זעהען די בריוולעך, וואָס זי שרייבט
 צו מיר, קאָן מען צעגעהן. עס געהט זיי, שרייבט זי מיר, דאַרטען
 זעהר גוט. ער זיצט, און זי פאַרדיענט. זי וואַשט גרעט און
 לייענט ביכלעך און זעהט זיך מיט איהם אַלע וואָר, און האַט,
 זאָגט זי, אַ האַפּענונג, אַז עס וועט זיך דאָ, ביי אונז, איבערקאָכען,
 עס וועט אויפגעהן די זון און עס וועט ווערען ליכטיג, וועט מען
 איהם אומקעהרען צוריק מיט נאָר אַ סך אַזעלכע, ווי ער, און
 דעמאָלט וועלען זיי זיך ערשט, זאָגט זי, נעמען צו דער רעכטער
 אַרבייט און איבערקעהרען די וועלט מיט'ן קאָפּ אַראַפּ, מיט די פּיס
 אַרויף. נו? ווי נעפעלט דאָס אייך? גוט? האָ? ... וואָס-זשע
 טהוט אַבער דער רבונר-של-עולם? ער איז דאָר, ווי זאָגט איהר,
 איין אַל רחום וחנּוּן, זאָגט ער צו מיר: „וואַרט אויס, טביה, אַט
 מאַך איד אַזוי, אַז דו וועסט פאַרגעסען מן אַלע דינע צרות!“...
 און כּד הוּה, איהר מעגט דאָס האַרבען. קיין אַנדערען וואָלט איד
 עס ניט דערצעהלט, וואָרום דער וועהטיג איז גרויס און דער בזיון
 איז נאָך גרעסער! נאָר, ווי שמעהט דאָרט ביי אונז געשריבען:
 ה מ כ ס ה א נ י מ א ב ר ה ס — פאַר אייך איז דען פאַרהאַן
 ביי מיר אַ סוד? וואָס איד האָב — דערצעהל איד אייך. נאָר
 וואָס דען? איין זאָך וועל איד אייך בעמען: צווישען אונז זאָל
 דאָס בלייבען. איד זאָג אייך נאָר אַ מאָל: דער וועהטיג איז
 גרויס, נאָר דער בזיון, דער בזיון איז נאָך גרעסער!

בקיצור, ווי אַזוי שמעהט דאָרט אין פרק: ר צ ה ה ק ד ו ש
 ב ר ו ד ה ו א ל ז כ ו ת — גאָט האַט געוואָלט אַ טובה מהזן
 טביה'ז, יעהט ער און בענטשט איהם מיט זיעבען קינדער נקבות,
 טעכטער הייסט עס, אַלע אויסגעשפּיעלטע, געראַטענע, קלוגע און

שענע, פרישע, געזונטע, איך זאגן אייך — סאסנעס! אוי, הלואי וואלטען זיי בעסער געווען מיאוס'ע פאסקודניצעס, וואלט אפשר געווען בעסער פאר זיי און געזינטער פאר מיר. ווארום וואס קומט ארויס, איך בעט אייך, פון א גוט פערדעל, אז סע שטעהט אין שטאל? וואס קומט ארויס פון שענע טעכטער, אז מע ליגט פארשטעקט מיט זיי אין א העק און מע קוקט נישט אז קיין לעבעדיגען מענטשען, אהויז אנטאן פאפערילע, דעם גויישען ראשיהקהל פון דארף, און דעם שרייבער חווערקע גאלאגאן, א הויכער גויעץ מיט א פאטלע און מיט לאנגע שטיוועל, און דעם גלח, ימה שמו וזכרו. איך קאן נישט הערען דעם נאמען זיינעם, נישט מחמת דעם, וואס איך בין א איך און ער איז א גלח; אדרבה, מיר זענען זעהר גוט באקאנט צווישען זיך שוין א שאק מיט יאהרען, דאס הייסט, אויף קיין שמחות איינס צום אנדערען געהט מען ניט, און גוט'יום טוב בעטען אוראי ניט; גארנישט, מהכתיתי, מע באגעגענט זיך, גוט-מארגען, גוט-יאהר, וואס הערט זיך עפּים אויף דער וועלט? אריינלאזען זיך מיט איהם אין ווייטע דרכים האב איך פיינט, ווארום באַלד עפּים, הויבט זיך אן א סדרה: אייער גאט, אונזער גאט. לאז איך מיך ניט און שלאג איהם איבער מיט א גלייכווערטעל און זאגן איהם, אז ס'איז פארהאן ביי אונז א פּסוק; שלאגט ער מיך איבער מסתמא און זאגט, אז א פּסוק ווייסט ער גלייך מיט מיר, און אפשר נאך בעסער, און הויבט אן צו זעצען אויף אויסוועניג אונזער חומש, ווי גע- וויינטליך, א גוי: „בערעשיט בארא אלאקים“ — אלע מאל, אלע מאל דאס אייגענע. שלאג איך איהם איבער מסתמא און זאגן איהם, אז ס'איז פארהאן ביי אונז א מדרש. „א מדרש, זאגט ער, ווערד שוין אָנגערופען ת ל - מו ד, און ת ל - מו ד האט ער פיינט, ווייל ת ל - מו ד איז, זאגט ער, לויטער שווינדעל“... ווער איך דאך מסתמא רעכט אין כעס און הויב איהם אן אויסצו'לאמר'ען וואס עס קומט מיר אויף דער צונג. מיינט איהר, אז עס אהרט איהם עפּים? גארנישט; קוקט אויף מיר און לאכט, און קעמט זיך בשעת'מעשה די באַרד. נישטא, הערט איהר, קיין ערגערס אויף

דער וועלט, ווי אז איהר זידעלט א מענטשען, מאכט איהם מיט דער בלאטע גלייד, און ער שווייגט. אין איד ווערד די נאל צעפיקעט, און יענער זיצט און שמייכעלט! דעמאלט האב איד דאס ניט פארשטאנען, נאר אצינד ווייס איד, וואס דאס שמייכעל האט באדייט... בקיצור, איד קום צו פאָהרען איינמאל אַהיים, אַרום פאַרנאַכט-ליך שוין, באַגעגען איד דעם שרייבער חוועדקע שטעהט אין דרויסען מיט מיין הוה, די דריטע טאכטער מיינע, די צווייטע פון האַדלען הייסט עס. מיר דערזעהען, האַט זיך מיין בחור געגעבען אַ דרעהד אויס, אַראַפּגענומען פאַר מיר דאָס היטעל און אַוועק. רוף איד מיר אז צו מיין הוה'ן: „וואָס האַט דאָ געטהאַן חוועדקע?“ זאָגט זי: „גאַרניט“... זאָג איד: „וואָס הייסט גאַרניט?“... זאָגט זי: „מיר האַבען געשמועסט“... זאָג איד: „וואָס פאַר אַ מחותן ביזט דו מיט חוועדקע?“... זאָגט זי: „מיר זענען באַקאַנט שוין פון לאַנג“... זאָג איד: „מזל-טוב דיר מיט דיין באַקאַנטשאַפּט! אַ שענער חבר חוועדקע!“... זאָגט זי צו מיר: „דו קענסט איהם דען? דו ווייסט דען ווער ער איז?“... זאָג איד צו איהר: „ווער ער איז, ווייס איד ניט, כ'האַב זיין יחוס-בריעף ניט געזעהען; נאר פאַרשטעהן פאַרשטעה איד, אז ער דאַרף שטאַמען פון סאַמע גדולים; דער טאַטע זיינער, זאָג איד, האַט געמוזט זיין אַדער אַ פאַסטוד, אַדער אַ סטרוזש, אַדער אַזוי אַ שיכור“... רופט זי זיך אז צו מיר, הוה הייסט עס: „וואָס זיין טאַטע איז געווען ווייס איד ניט און וויל ניט וויסען, ביי מיר זענען אַלע מענטשען גלייד; נאר אז ער אַליין איז אַ מענטש ניט קיין געוויינליכער — דאָס ווייס איד פאַר געוויס“... „דהיינו, זאָג איד, וואָס פאַר אַ מיז סאַרט מענטש איז ער? לאָם איד הערען“... „איד וואַלט דיר, זאָגט זי, געזאָגט, וועסט דו ניט פאַרשטעהן. חוועדקע, זאָגט זי, דאָס איז דער צווייטער גאַרק“... „דער צווייטער גאַרק? — זאָג איד. — ווער-זשע איז געווען, זאָג איד, דער ערשטער גאַרק?“... „גאַרק, זאָגט זי, דאָס איז היינט כמעט דער ערשטער מענטש אויף דער וועלט“... „וואו זיצט ער, זאָג איד, דער תנא דיינער, וואָס

איז זיין געשעפט און וואָס פאַר אַ דרשה האָט ער גע'דרשנ'ט?"... מאַכט זי צו מיר: „דער גאַרקי — דאָס איז אַ באַריהמטער שרײַ בער, אַ שריפטשמעלער, אַ מענטש, הייסט דאָס, וואָס מאַכט ביכער, און אַ טײַערער, אַ זעלטענער, אײַן עהרליכער מענטש, שטאַמט אויך פון פּראָסטען שטאַנד, נישט געלערענט אין ערגײַ, נאָר פון זיך אַלײַן... אַט דאָס איז זיין בילד“... אַזוי מאַכט זי צו מיר, הוה הייסט עס, און נעמט אַרויס פון קעשענע אַ פּאַרטרעטל און ווייזט דאָס מיר. „אַט דאָס איז ער, זאָג איד, דער צדיק דיינער, רב גאַרקי? איד וואָלט געמעגט שווערען, אַז איד האָב איהם ערגײַ געזעהען, זאָג איד, אָדער ביי דער באַהן טראָגען זעק, אָדער אין וואָלד שלעפען קלעצער“... „איז דאָס ביי דיר, זאָגט זי, אַ חסרון, זאָגט זי, אַז אַ מענטש האָרעוועט מיט זיינע אייגענע הענט? דו אַלײַן האָרעוועסט דען ניט? און מיר האָרעווען ניט?“ „יא, יא, זאָג איד. ביזט גערעכט, זאָג איד, ס'איז אַ בפירוש'ער פּסוק ביי אונז: י ג י ע כ פ י ד כ י ת א כ ל — אַז דו וועסט ניט האָרעווען, וועסט דו ניט עסען... נאָר פון דעסטוועגען, זאָג איד, פאַרשמעה איד ניט, וואָס האָט דאָ צו טהון חוועדקע? איד וואָלט בעסער, זאָג איד, געווען צופריעדען, ווען דו זאָלסט זיין באַקאַנט מיט איהם פון דער ווייטען; דו באַדאַרפסט ניט פאַרגעסען, זאָג איד, מ א י נ ב א ת ו ל א י א ת ה ה ו ל ד — ווער ביזט דו און ווער איז ער“... מאַכט זי צו מיר: „גאָט האָט באַשאַפּען אַלע מענטשען גלייך“... „יא, יא, זאָג איד, גאָט האָט באַשאַפּען אַדם הראשונ'ען נאָך זיין גע'שטאַלט; מע טאָר אָבער ניט פאַרגעסען, אַז אַיטליכער דאַרף זוכען זיין גלייכען, ווי אין פּסוק שמעהט ביי אונז געשריבען: א י ש כ מ ת נ ת י ד ו ...“ „אײַן אַנטיק! — זאָגט זי צו מיר. — אויף אַלסדינג האָסט דו אַ פּסוק! אפשר געפינט זיך, זאָגט זי, ביי דיר אַ פּסוק וועגען דעם, וואָס מענטשען, זאָגט זי, האָבען גענומען און האָבען זיך אַלײַן, זאָגט זי, אַיינגעטיילט אויף אידען און גוים, אויף בעלי־בתים און קנעכט, אויף פּריצים און בעטלערס?“... „טע־טע־טע! — זאָג איד. — ביזט מיר שוין, דאַכט מיר, פאַרפּאָהרען, טאַכ־

טער, אין אלף השישי אַרײַן! און אײך געב איהר צו פאַרשטעהן, אז אַזוי פיהרט זיך שוין אויף דער וועלט מישת ימי בראשית. פרעגט זי מיר: „למאי זאַל זיך אַזוי פיהרען אויף דער וועלט?“ ... זאג אײך: „דערפאַר, וואָס אַזוי האָט גאָט באַשאַפּען זײַן וועלט“ ... זאגט זי: „למאי האָט גאָט אַזוי באַשאַפּען זײַן וועלט?“ ... זאג אײך: „ע! אַז מיר וועלען אָנהױבען פרעגען קשיות — למאי אַזוי און למאי אַזוי, איז א י ז ל ד ב ר ס ו פ — אַ מעשה אַהז אײַן עק!“ ... זאגט זי מיר: „דערױף האָט דאָך אונז גאָט געגעבען אַ פאַרשטאַנד, אַז מיר זאַלען פרעגען קשיות“ ... זאג אײך: „כײ אונז איז פאַרהאַז אַ מנהג אַזעלכער, אַז אַ הוהו, זאג אײך, הױכט אַז צו קרײהען ווי אַ האָהו, זאַל מען זי באַלד אַוועקטראַגען צום שוחד, ווי מיר זאָגען אין די ברכות: ה נ ו ת ז ל ש כ ו י ב י נ ה .“ — „טאַמער וואָלט אפּשר גאַר געווען גענוג זיך צו גאַרגלען דאַרטען? — רופּט זיך אַז מײַן גאַלדע פון שטוב אַרױס. — דער באַרשט, זאָגט זי, שטעהט אויפֿן טיש שוין פון אַ שעה, און ער זינגט גאַר זמירות!“ ... „אַט האָסט דו דיר, זאג אײך, די אַנדערע טעג יום־טוב! ניט אומזיסט, זאָג אײך, האַבען אונזערע חכמים געזאָגט: ש ב ע ה ד ב ר י מ ב ג ו ל ם — אַ אײדינע האָט אין זיך נײען מאָס רעד. מע רעדט תּוֹד־זאַכען, איז זי דאָ מיט איהר מילכיגען באַרשט!“ ... רופּט זיך אַז צו מיר גאַלדע: „דער מילכר גער באַרשט, זאָגט זי, איז אפּשר אַזאַ תּוֹד־זאַך, ווי אַלע דײַנע תּוֹד־זאַכען“ ... „מזל־טוב! האָט איהר אײך, זאָג אײך, אַ נײעם פילאַ־זאַף, גלייך פון אונטער'ן אויווען אַרױס! קאַרג, זאָג אײך, וואָס די טעכטער זענען געוואָרען אויפגעקלערטע קעפּ, האָט שוין טביה'ס ווייב אויך אַנגעהױבען פליהען דורכ'ן קוײמען אין הימעל אַרײַן!“ ... „אַז ס'איז יאָ, זאָגט זי, געקומען צו רעד הימעל, טאָ ליג שוין אין דער ערד!“ ... ווי געפעלט אײך, אַשטייגער, אַזאַ מין ברוד־הבא אויפֿן ניכטערען האַרצען? ...

בקיצור, לאַמיר, ווי זאָגט איהר, איבערלאָזען דעם בן־מלך און זיך נעמען צו דער בת־מלכה, אײך מײַן דעם גלח, ימח שמו וזכרו!

איינמאל פארנאכט פאָהר איך מיר אַהיים מיט די לעדיגע קריגלעך און האַלט שוין ביים אַרײַנפֿאַהרען אין דאַרף אַרײַן, באַגעגען איך איהם פֿאַהרען מיט זיין אַיזערנער געקאוועטער בריטשקע, טרייבט אָן אַלײן מיט זיין כבוד די פֿערדלעך, און די צעקעמטע באַרד זײנע איז צעשמײסען פֿונם ווינט. „צו דיין קאַפּ, טראַכט איך מיר, אַ שען באַגעגעניש!“ ... „אַ גוטען אַווענד! — מאַכט ער צו מיר. — האַסט מיר ניט דערקענט, זאַגט ער, צי וואָס?“ „וועסט גיך רײך ווערען, זאַג איך צו איהם און נעם אַראָפּ דאָס היטעל און וויל פֿאַהרען ווייטער. מאַכט ער צו מיר: „שטעה אַ ווײלע, טעוועל, וואָס האַסט דו קיין צײט ניט? איך דאַרף דיר עפּים זאַגען אַ צוויי ווערטער.“ „אַך, זאַג איך, אַבי נאָר עפּים גוטס, איז מהכתיית, און אויב נישט, מעג דאָס, זאַג איך, בלײבען אויף אײן אַנדערש מאַל“ ... „וואָס הײסט, זאַגט ער, בײ דיר אײן אַנדערש מאַל?“ ... „אײן אַנדערש מאַל, זאַג איך, הײסט בײ מיר, ביז משיח וועט קומען“ ... „משיח, מאַכט ער צו מיר, איז דאָך שוין געקומען“ ... „דאָס האָב איך שוין געהערט, זאַג איך, פֿון דיר ניט אײן מאַל; דו זאַג מיר נאָר, פֿאַטערעל, עפּים נײעס“ ... „אַט דאָס, זאַגט ער, מײן איך טאַקי דיר זאַגען; איך וויל מיט דיר שמועסען, זאַגט ער, טאַקי פֿון דיר אַלײן, דאָס הײסט, פֿון דיין טאַכטער“ ... דאָ האַט מיר באַלד אַ טאַכקע געטהאָן דאָס האַרץ: וואָס פֿאַר אַ מחותן איז ער מיט מײן טאַכטער? און איך רוף מײך אָן צו איהם: „מײנע טעכטער, זאַג איך, זענען חלילה נישט אַזעלכע, וואָס מע זאָל דאַרפֿען פֿאַר זײ רעדען; זײ קאַנען שוין, זאַג איך, אַלײן באַשטענען זײער שטעדטעל“ ... „דאָס איז אַבער, מאַכט ער, אַזאַ פּײן ענין, וואָס זײ אַלײן קאָן נישט רעדען, עס מוז רעדען אײן אַנדערער, מחמת דאָ האַנדעלט זיך וועגען אַ תּוֹד-זאָר, זאַגט ער, טאַקי וועגען איהר תּכּלית“ ... „וועמען געהט עס אָן, זאַג איך, דער תּכּלית פֿון מײן קינד? מיר דאַכט, זאַג איך, אַז ווי באַלד מע שמועסט פֿון תּכּלית, בין איך מײן קינד אַ פֿאַטער ביז הונדערט צוואַנציג יאָהר, צי נײן?“ ... „אַמת, זאַגט ער, דו ביזט דיין קינד

א פאטער; דו ביזט אבער, זאגט ער, אויף דיין קינד א בלינדער, דיין קינד, זאגט ער, רייסט זיך אין איין אנדער וועלט אריין, און דו פארשטעהסט זי ניט, אדער דו ווילסט זי ניט פארשטעהן... „אויב איך פארשטעה זי ניט, זאג איך, אדער איך וויל זי ניט פארשטעהן — דאס איז איין אנדער זאך; וועגען דעם, זאג איך, קאנען מיר א ביסעל שמועסען; נאר וואס קעהר זיך דאס אן, פאטערעל, מיט דיר?“ ... „עס קעהר זיך, זאגט ער, מיט מיר אן זעהר שטארק, זאגט ער, ווייל זי איז איצטער אין מיין רשות“... „וואס הייסט, זאג איך, זי איז אין דיין רשות?“... „דאס הייסט, זי איז איצטער אונטער מיין השגחה“, מאכט ער און קוקט מיר גלייך אין די אויגען אריין און צעקעמט זיך זי שענע צעלאזטע זקנה. טהו איך מסתמא א שפרונג-אונטער: „ווער? מיין קינד איז אונטער די י י ו השגחה? מיט וואס פאר א רעכט?“ — זאג איך און פיהל, אז איך הויב אן אריין אין כעס. מאכט ער צו מיר גאנץ קאלט-בלומיג מיט א שמויכעלע: „נאר ניט געהיצט זיך, טעוועל! פאוואלי וועלען מיר, זאגט ער, די זאך זיך איבערלעגען. דו ווייסט, איך בין דיר, זאגט ער, חלילה קיין שונא נישט, האטש דו ביזט א איד; דו ווייסט, זאגט ער, אז איך האלט פון אידען, און עס טהוט מיר וועה דאס הארץ אויף זיי פאר זייער עקשנות, וואס זיי האבען זיך איינגעשפארט און ווילען ניט פארשטעהן, אז מע מיינט דאס פון זייער טובה וועגען“... „פון טובות, זאג איך, זאלסט דו מיט מיר, פאטערעל, איצטער נישט רעדען, מחמת אימליכס ווארט, וואס איך הער פון דיר אצינד, איז פאר מיר א טראפען ססהמות, זאג איך, א פיסטויל אין הארצען אריין. אויב דו ביזט מיר אזא גוטער פריינד, ווי דו זאגסט, וועל איך פון דיר בעטען נאר איין טובה: מיין טאכטער זאלסט דו לאזען צורוח“... „ביזט א נארישער מענטש, מאכט ער צו מיר, עס וועט דיין טאכטער חלילה קיין שלעכטס ניט געשעהן; עס שטעהט איהר איצטער פאר א גליק, זאגט ער; זי נעמט, זאגט ער, א חתן — אויף מיר אזא יאהר“... „אמן! — זאג איך כלומרשט מיט א געלעכטערעל, און אין הארצען

ברענט א גיהנם! — ווער איז ער, למשל, דער חתן, זאג איד, אויב איד בין זוכה, זאג איד, צו וויסען? ... „דו דארפסט איהם קענען, זאגט ער, ער איז זעהר א בראווער, איין ארענטליך מענטשעל, און נאגז פיון געבילדעט, אפילו פון זיך אליין, און איז פארקאכט אין דיין טאכטער, און וויל מיט איהר חתונה האבען און קאן נישט, ווייל ער איז נישט קיין איד“... „חועדקע!“... — טראכט איד מיר, און עם טהוט מיר א זעץ אין קאפ אריין א מאדנע היץ, און עם באשלאגט מיר א קאלטער שווייס, קוים וואס איד זיץ איין אויפ'ן וועגעלע. נאר ארויסבאוויזען דאס פאר איהם — נישט דערלעבען וועט ער דאס! און איד נעם דאס פערדעל פאר די לייצעס, טהו דאס א שמיצעל פון אונטען ארויף, און ה ל ד מ ש ה מ ר ד כ י — פאשאל אהו א זייגעזונט אהיים... איד קום צו פאהרען אהיים, איי-איי-אי, איין איבערקעהרעניש! די קינדער ליגען מיט די פנימ'ער אין די קישענס און וויינען, מיין גאלדע איז מעהר אויף יענעה וועלט אידער אויף דער וועלט... איד זוד חוה'ן, וואו איז חוה? — נישטא חוה!... פרעגען וואו איז חוה, וויל איד נישט. איד פאר-שאפאר שוין פרעגען, אז אד און וועה איז מיר! און איד פיהל דעם טעם פון חבוט-הקבר, און עם ברענט איז מיר א פייער, איד ווייס ניט אויף וועמען... איד וואלט עפויס נאר גענומען און זיך אליין אויסגעפאטשט... און איד צעשריי מיד אויף די קינדער און לאז אויס מיין ביטער הארץ צום ווייב. איד קאן מיר קיין ארט נישט געפינען. געה איד ארויס אין שטאל צום פערד, דעם געבען עסען, און טרעה דאס שטעהן אריבערגעפוציוועט מיט איין פוס אויף יענער זייט קלאץ. האפ איד א שטעקען און הויב דעם אז אייני טיילען, שילען די פעל, ברעכען די ביינער: „פארברענט זאלסט דו ווערען, שלים-מול מיינער! זאלסט דו אזוי לעבען, ווי איד האב פון דייעטוועגען א האבערעל אפילו! צרות, אויב דו ווילסט, קאן איד דיר געבען, שלעק, מיט אנגסטען, מיט מכות, מיט בכורות!“... אזוי רעד איד צום פערדעל און באטראכט מיד אבער באלד, אז ס'איז א צער-בעלי-חיים, גאט די נשמה שולדיג, וואס האב איה

צו דעם? און איד שיט דעם אונטער אַ ביסעל געהאקטע שמרוי און זאג דעם צו, אם ירצה השם, שבת ווייזען אַ הא אין סידור. און קום אַריין צוריק אין שטוב אַריין, באַגראַב זיך און ליג אין געהאקטע וואונדען, און דער קאַפּ — דער קאַפּ ווערד מיר שיער צעשפרונגען, טראַכטענדיג און קלערענדיג און לערנענדיג דעם פּשט, וואָס זאַל דאַס באַדייטען? „מַה שְׁעִי וּמַה חַטֹּאתַי — מיט וואָס האָב איד, טביה, פאַרזינדיגט מעהר פון דער גאַנצער וועלט, וואָס מע באַשטראַפט מיר מעהר פון אַלע אידען? אַוי, רבונר-של-עולם, רבונר-של-עולם! מַה אָנוּ וּמַה חַיֵּינוּ — ווער בין איד אַווינס, וואָס דו טראַגסט מיר אויפֿן קאַפּ כסדר, האַסט מיר אין זינען און לאַזט נישט אויס וואו ערגיץ אַ שלאַק, אַ צרה, אַיין אַנשיקעניש?!"

און אַזוי ווי איד טראַכט מיר אַזוי, ליגענדיג אויף הייסע קויהלען, הער איד, ווי מיין ווייב נעכאָד קרעכצט, רייסט אויס אַ שטיק האַרץ. „גאַלדע, זאָג איד, דו שלאַפּסט?“ ... „ניין, זאָגט זי, וואָס איז דען?“ ... „גאַרנישט, זאָג איד, מיר זענען גוט אין דער ערד; אפשר ווייסט דו, זאָג איד, אַיין עצה, וואָס טהוט מען?“ ... „פרעגסט ביי מיר, זאָגט זי, עצות, אַז אַד און וועה איז מיר? אַ קינד שטעהט אויף, זאָגט זי, אין דערפריה, אַ געזונטע, אַ שטאַרקע, טהוט זיך אַז, זאָגט זי, פאַלט מיר אַרום קושען און האַלזען און וויינען און זאָגט נישט וואָס; איד האָב געמיינט, זי איז חלילה פונ'ם זינען! פרעג איד זי: „וואָס איז דיר, טאַכטער?“ זאָגט זי גאר נישט און האַפט זיך אַרויס אויף אַ וויילע צו די בהמות און ווערד פאַרשוואונדען. איד וואַרט אַ שעה, איד וואַרט צוויי איד וואַרט דריי — וואו איז חוה? נישטאָ חוה! רוף איד מיר אַז צו די קינדער: „אַנו, טהוט גאַר אַ שפרונג אויף אַ מינוטקעלע צום גלח“ ... „פון וואַנען, זאָג איד, האַסט דו געוואוסט, גאַלדע, אַז זי איז ביי'ם גלח?“ ... „פון וואַנען האָב איד געוואוסט? — זאָגט זי. — אַז אַד און וועה איז מיר! וואָס איז, זאָגט זי, איד האָב קיין אויגען ניט? צי איד בין איהר קיין מאַמע ניט?“ ... „אַז דו

האסט אויגען, זאג איד, און דו ביזט איהר א מאמע, וואס-זשע האסט דו געשוויגען און האסט ניט געזאגט מיר? ... "דיר זאל איד זאגען? ווען ביזט דו אין דערהיים? — זאגט זי — און אז איד זאג דיר, הערסט דו מיר דען? דיר אז מע זאגט, זאגט זי, ענטפערסט דו באַלד מיט א פסוק; פארהאקסט דעם קאפ מיט פסוקים און דערמיט קומסט דו אָפּ..."

אזוי מאַכט זי צו מיר, גאַלדע הייסט עס, און איד הער, ווי זי וויינט אין דער פינסטער... אַ ביסעל איז זי גערעכט, טראַכט איה מיר, וואָרום וואָס פאַרשטעהט אַ אירינע? און עס טהוט מיר וועה אויף איהר דאָס האַרץ, איד קאַז נישט הערען, ווי זי קרעכצט און ווי זי וויינט. רוף איד מיר אָן צו איהר: "זעהסט דו, גאַלדע, ביזט ברוגז, זאָג איד, למאי איד האָב אויף אַלסדינג אַ פסוק; איה מוז דיר דערויף אויך ענטפערען מיט אַ פסוק; עס שטעהט ביי אונז געשריבען, זאָג איד, כ ר ח ם א ב ע ל ב נ י ם — אַ טאַטע האָט ליַעב אַ קינד. פאַר וואָס שטעהט ניט, זאָג איד, כ ר ח ם א ם ע ל ב נ י ם — אַז אַ מאַמע האָט ליַעב איהר קינד? ווייל אַ מאַמע איז ניט קיין טאַטע; אַ טאַטע, זאָג איד, קאַז אַנד דערש רעדען מיט אַ קינד. אַט וועסט דו זעהען, זאָג איד, אַם ירצה השם, מאַרגען זעה איד מיר מיט איהר..." "הלואי, זאָגט זי, זאָלסט דו זיך קאַנען זעהען מיט איהר, און מיט איהם אויך. ער איז אַ מענטש, זאָגט זי, ניט קיין שלעכטער, האַטש אַ גלח, נאַר אויף אַ מענטשען האָט ער, זאָגט זי, רחמנות. דו וועסט איהם בעטען, פאַלען צו די פיס, אפשר וועט ער רחמנות האַבען?" "ווער, זאָג איד, דער כומר, ימח שמו? ... איד זאָל מיר בוקען, זאָג איד, צום גלח? ביזט משוגע, זאָג איד, צי חסר-דעה? אַ ל ת פ ת ח פ ה ל ש ט ן, זאָג איד, — ניט דערהאַרען וועלען דאָס מיינע שונאים!" "אַ! זעהסט דו? עס הויכט זיך אָן, זאָגט זי, מיט דיר!" "וואָס דען, זאָג איד, האָסט דו געמיינט? איד וועל מיר לאַזען פיהרען פון אַ אירינע? איד וועל, זאָג איד, לעבען מיט דין ווייבערשען שכל?" "אַט אין אַזעלכע שמועסען געהט אַוועק

ביי אונז די נאכט. קוים דערלעבט דעם ערשטען קרעה פונ'ם האהן, הויב איד מיד אויף, דאווענאָפּ, נעם מיט זיך די בייטש און לאָז מיר אַוועק מסתמא גלייך צום גלח אין הויף אַרײַן. ווי זאָגט אַיהר, אַ אירינע איז טאַקײ אַ אירינע, נאָר וואוהיין דען האָב איד געזאָלט געהן? אין דער ערד אַרײַן?...

בקיצור, געקומען צו איהם אין הויף אַרײַן, באַגעגענען מיר די כלבים זיינע מיט אַ שענעם גוט־מאַרגען און ווילען מיר צורעכט מאַכען די קאַפּאַטע און פאַרזוכען די ליטקע פון מיינע אירישע פּיס, צי זיי זענען עפּיס גוט פאַר זייערע הינטישע צייהן? ... אַ גליק, וואָס כ'האַב מיטגענומען די בייטש, האָב איד זיי געגעבען צו פאַר־שטעהן דעם פּסוק לֹא יִחַר יֵץ כִּלְבֵי שׂוֹנוֹ — נעחיי סאַבאַקאַ דאַראַם נע ברעשע, דאַס הייסט: לאָז אַ הונט ניט בילען אומיסט... אויף זייער געשריי מיט מיינ געפילדער איז אַרויסגע־לאַפען דער גלח מיט דער גלח'טע, קוים צעטריבען די פּרייליכע האַליאַסטרע און אַרײַנגערופּען מיר אין שטוב אַרײַן, מיר אויפֿ־גענומען פאַר זעהר אַ שענעם גאַסט, געוואָלט שטעלען פון מיינעמ־וועגען דעם סאַמאַוואַר. זאָג איד, אַז דער סאַמאַוואַר איז לאָ דוקא, איד האָב מיט איהם עפּיס צו רעדען, זאָג איד, אונטער פיער אויגען. האָט זיך דער כומר אַנגעשטויסען, וואָס איד מיינ, האָט אַ וואונק געטהאָן צו זיין פּלונית'טע, זי זאָל מוחל זיין צומאַכען די טהיר פון יענער זייט — און איד בין צוגעטראַטען צום ענין גלייך, אַהן שום הקדמות, ער זאָל מיר זאָגען קודם, צי גלויבט ער אין גאָט? ... און נאָכדעם זאָל ער מיר זאָגען, אויב ער פיהלט דעם טעם, וואָס הייסט צעשיידען אַ טאַטען מיט אַ קינד, וואָס מען האָט דאַס ליעב? ... און וויעדער זאָל ער מיר זאָגען, וועלכס הייסט נאָר זיין שכל אַ מצוה און נועלכס הייסט אַיין עבירה? ... און נאָר אַ זאָר וואָלט איד וועלען, ער זאָל מיר קלאָר מאַכען: וואָס פאַר אַ פנים האָט ביי איהם אַ מענטש, וואָס האַפּט זיך אַרײַן צו יענעם אין שטוב אַרײַן און וויל מאַכען אַיין איבערקעהרעניש, איבערשטעלען די בענקלעך, מיט די טישלעך, מיט די בעטען? ...

אוראי בלייבט ער זיצען געפלעפט און מאכט צו מיר: „טעוועל, זאגט ער, ביזט א קלוגער מענטש, זאגט ער, און נעמסט און שטעלסט אוועק, זאגט ער, מיט א מאל אזוי פיעל שאלות און ווילסט, זאגט ער, איד זאל דיר ענטפערען אין איין קלאפ? האב צייט, זאגט ער, איד וועל דיר ענטפערען על ראשון ראשון ועל אחרון אחרון“... „ניין, זאג איד צו איהם, דו וועסט מיר, פאטערעל געטרייהער, נישט ענטפערען דערויף קיינמאל נישט. ווייסט דו, פאר וואס? ווייל אלע דיינע מחשבות ווייס איד פון פריהער. דו ענטפער מיר, זאג איד, בעסער דערויף: איד האב נאך א האפענונג צו זעהען מיין קינד צוריק, אדער ניין?“... האפט ער זיך אויף: „וואס הייסט — צוריק? דייין טאכטער וועט חלילה גארנישט גע' שעהען, אדרבה!“... „איד ווייס, זאג איד, איד ווייס, איהר ווילט זי מאכען גליקליך! איד רעד נישט פון דעם, זאג איד; איד וויל ווייסען, וואו איז ערגיץ מיין קינד, און צי קאן איד זיך מיט איהר זעהען?“... „אלסדינג יא, מאכט ער צו מיר, נאר דאס נישט“... „אט אזוי זשערעד, זאג איד, דברים ברורים, קורצע דברים! זיי גע' זונט, זאג איד, און לאז דיר גאט באצאהלען, זאג איד, בכפליכפלים!“... און איד קום צו געהן אהיים און טרעף מיין גאלדע ליגט צע' נויפגעקומשעבורעט, ווי א שווארצער קנויל, אין בעט און האט שוין מעהר קיין טרערען ניט אין די אויגען. רוף איד מיר אן צו איהר: „שטעה אויף, מיין ווייב, טהו אויס, זאג איד, די שיד, און לאמיר זיך אוועקזעצען שבעה, אזוי ווי גאט האט געבאטען, ד' נ ת ז ד' ל ק ח — מיר זענען נישט די ערשטע, מיר זענען נישט די לעצטע. עלעהיי, לאז זיך אונז אויסראכטען, זאג איד, אז מיר האבען קיינמאל נישט געהאט קיין חנה, אדער לאז זיך אונז דאכטען, זאג איד, עלעהיי האדעל, וואס איז אוועק פון אונז הינטער די הרי' חושד, גאט ווייסט, אויב מיר וועלען זי אמאל זעהען... גאט, זאג איד, איז איין אל רחום וחנן, ער ווייסט וואס ער טהוט!“... אזוי רעד איד מיר אויס דאס הארץ און פיהל, אן די טרערען שטיקען מיר, שטעהען מיר, ווי א ביין אין האלץ. נאר טביה איז

ניט קיין אידינע, טביה האַלט זיך איין! מאַהלט אייך, עס רעדט זיך נאר אזוי, וואָרום, ערשטענס, דער בזיון! ... והשנית, ווי קאָזן איך זיך איינהאַלטען, אַז מע פאַרלירט לעבעדיגערהייט אַזאַ קינד, אַזאַ באַרליאַנט, וואָס איז אזוי איינגעבאַקען אין האַרצען אי ביי מיר, אי ביי דער מוטער, כמעט מעהר ווי אַלע קינדער, איד ווייפֿ ניט פאַר וואָס? אפשר דערפאַר, וואָס זי האָט קינדווייז זעהר אַ סך געקרענקט, איבערגעטראָגען אויף זיך כל הצרות שבעולם; מיה זענען אַמאָל אויסגעזעסען איבער איהר גאַנצע נעכט, עטליכע מאָל אַפּגעשריגען, פשוט אַפּגעשריגען פּונ'ם טוידט, אַפּגע'חיה'טשעט, ווי מע חיה'טשעט אַפּ אַ קליין צעטראַטען היהנדלע, וואָרום אַז גאַט וויל, מאַכט ער פּון טוידט לעבעדיג, ווי מיר זאָגען אין הלל: ל אַ אַמּוּת כּי אַחיה — אַז ס'איז ניט באַשערט שטאַרבּען, שטאַרבּט מען ניט... און אפשר איז דאָס דערפאַר, וואָס זי איז אַ גוט קינד, אַ געטרייעס, האָט אונז פּון תּמיד אַז לייעב געהאַט ביידען דאָס היות מיט דער נשמה. אי די קשיא: ווי קומט דאָס, זי זאָל אונז אַזעלכס טהון? איז, ערשטענס, אונזער מזל אזוי. איד ווייס ניט, ווי אזוי איהר — איד גלויב אין השגחה. והשנית, איז דאָס אַ קליפּה, איין אַפּגע' טהאַנענע זאָר, הערט איהר, אַ מין כּישוף! איהר מענט איך לאַכען פּון מיר, און איד זאָג אייך, אַז איד בין גאר ניט אַזאַ גראַבער נאַר, איד זאָל גלויבען אין שרעטעלעך, לצים, דאַמעוויקעס וכדומה אַזעל' כּע שטות'ערייען; נאַר אין כּישוף, זעהט איהר, גלויב איד, וואָרום וואָס דען איז דאָס, אַז ניט קיין כּשוף? אַט וועט איהר האַרכען ווייטער, וועט איהר אַליין אויך זאָגען דאָס איי' גענע...

בּקיצור, אַז די הייליגע ספרים זאָגען: בּעל כּר ח ד א ת ה ח י — אַ מענטש נעמט זיך ניט אַליין דאָס לעבען, איז דאָס נישט אומזיסט. ס'איז גאר נישטאָ די מכה אויף דער וועלט, וואָס זאָל זיך ניט פאַרהיילען, און אַזאַ צרה, וואָס מע זאָל זי נישט פאַרנע' טען. דאָס הייסט, פאַרגעסען פאַרגעסט זיך נישט, נאַר וואָס זאָל מען טהון? אַ ד מ כ ב ה נ ד מ ה — אַ מענטש באַדאַרף

אַרבייטען, האַרעווען, פאַרשוואַרצט און אויסגעריסען ווערען צוליב דעם שטיקעל ברויט. מיר האָבען זיך גענומען. וואָס טויג אײך, אַלע צו דער אַרבייט, מיין ווייב און קינדער צו די קריגלעך, איה צום פּערדראָוועגעלע, און ע ל ם כ מ נ ה נ ו — די וועלט בלייבט ניט שטעהן. אַנגעזאַגט האָב אײך אין שטוב, אַז חוה לאַ יזכר ולא יפקד — נישטאָ חוה! אויסגעמעקט — און שוין! און כ'האָב מיר צענויפגעשלאָגען אַ ביסעל מילכיגס, פּרישע סחורה, און האָב מיך געלאָזט קיין בויבעריק צו מינע קונים.

געקומען קיין בויבעריק — אַ שמחה, אַ גדולה: וואָס מאַכט אַ אײך רב טביה? פאַר וואָס זעהט מען אײך ניט? „וואָס זאַל אײך מאַכען? — זאַג אײך. — ס'איז חד שי מי נו כ ק ד ם — דער אייגענער שלים-מזל, וואָס פּריהער; אַ בהמה'לע, זאַג אײך, איז ביי מיר געפּאָלען“... „וואָס איז די מעשה, זאַגען זיי, וואָס מיט אײך טרעפען זיך אַלע נסים?“ און דער עולם פּרעגט מײַה אויס, איטליכער באַזונדער, וואָס פאַר אַ בהמה'לע איז ביי מײַה געפּאָלען? וויפּיעל האָט דאָס מײַך געקאָסט? און וויפּיעל בהמה'לעך איז מיר נאָך געבליבען? און מע לאַכט, מען איז פּרייליך, ווי געוויינטליך, נגידים מאַכען זיך לוסטיג איבער אײן אַרעמאָן, אַ שלים-מזל, נאָכ'ן עסען, אַז ס'איז גוט אויפ'ן האַרצען און אין דרויסען איז שען און הייס און גרין, און עס גלֹוסט זיך דרימלען... טביה איז אָבער אַ מענטש, וואָס לאָזט זיך טרייבען קאַטאַוועס. אַ קרענק וועט ביי מיר יענער וויסען, וואָס ביי מיר אויפ'ן האַרצען טהוט זיך! און אָפּגעפּאַרטיגט זיך מיט אַלע קונים, לאָז אײך מײַך צוריק מיט די לעדיגע קריגלעך אַהיים, איבער'ן וואַלד, לאַזאַפּ דאָס פּערדעל, ס'זאַל זיך געהן פּאַוואַלי און האַפען בנגבה אַ שטשיפעל גראָז, און אַליין פּאַרטיעה אײך מײַך אין מינע מחשבות און גע- דאַנקען, טראַכט-איבער פון וואָס אײהר ווילט: פּונ'ם לעבען און פּונ'ם טוידט, פון דער וועלט און פון יענער וועלט, און וואָס איז אַזעלכס וועלט, און וואָס לעבט אַ מענטש, וכדומה אַזעלכע זאַכען, בכדי אײך זאַל מיר צעשלאָגען די רעיונות, דאָס הייסט, אײך זאַל

נישט קלערען פון איהר, פון חוה'ן הייסט עס. און ווי אויף צו להכעים, קריכט מיר אין קאפ אריין דוקא זי, חוה הייסט עס. זי קומט מיר אקעגען מיט איהר געשטאלט, הויד און שען און פריש, ווי א סאסנע, אדער נאר ווי זי איז נאך געווען א קלייניטשקע, א קראנקעטשקע, א פגירה'לע, ווי איין עופה'לע ביי מיר אויף די הענט, דאס קעפעל ארויפגעווארפען אויף מיינע פלייצעס: „וואס ווילסט דו, חוה'לע? געבען דיר א שטיקעלע פאפע? א ביסעלע מאנזי?“... און איד פארגעס אויף א וויילע, וואס זי האט אפגע- טהאז, און עס ציהט מיר צו איהר דאס הארץ, און די נשמה נאגט, בענקט נאך איהר... נאר דערמאן איד מיר, און עס געהט מיר איבער דער כה'הדמ, און א פייער צינדט זיך אן ביי מיר אין האר- צען אויף איהר און אויף איהם און אויף דער נאנצער וועלט און אויף זיך אליין, פאר וואס איד קאן זיך נישט פארגעסען אויף קיין מינוט; פאר וואס זאל איד זי נישט קאנען אויסמעקען, ארויס- רייסען פונ'ם הארצען? זי האט דאס דען ביי מיר נישט פאר- דיענט? דערויף טאקי דארף טביה זיין א איד שבאידי, כל ימיו פארשווארצט ווערען, אקערען מיט דער נאז די ערד, מגדל זיין קינדער, בכרי זיי זאלען נאכדעם נעמען מיט איין מאל און אפ- רייסען זיך מיט גוואלד, אפפאלען, ווי א שישקע פונ'ם בוים, און פארטראגען ווערען מיט'ן ווינט און מיט'ן רויך? ... אט, למשל, — אזוי קלער איד מיר, — וואכסט א בוים, א דעמב אין וואלד, קומט צו געהן א נפש מיט א האק, נעמט אפ א צווייג און נאך א צווייג און נאך א צווייג — וואס איז דער בוים אהן די צווייגען, משטיינט געזאגט? נעם שוין בעסער, דו בן-אדם, און האק אונטער דעם בוים אינגאנצען — און איין עק לאז דאס האבען. צו וואס זאל סטארטשען א נאקעמער דעמב אין וואלד? ...!

און אזוי ווי איד טראכט מיר אזוי די דאזיגע מחשבות, דער- פיהל איד פלוצים, אז מיין פערדעל האט זיך אפגעשטעלט — סטאפ! וואס איז דאס? איד הויב אויף די אויגען, איד טהו א קוק — חוה!... די אייגענע חוה, וואס פריהער, נישט געמינערט

א האר, אפילו די מלבושים נישט איבערנעביטען!... דאס ערשטע, וואס קומט מיר אויף די געדאנקען — איז אראפשפרינגען פון וואגען און ארומהאפען זי קושען... נאָר באַלד טהוט מיר צוריק אַ ציה אַ געדאַנק: „טביה? וואָס ביזט דו, אַ אַידינע?“ און איד טהו אַ ציה דאָס פּערדעל: „וויאַ, שלים-מזל!“ — און נעם מיר רעכטס. איד טהו אַ קוק — מיינע אויך רעכטס, מאַכט עפּים צו מיר מיט דער האַנט, ווי איינער רעדט: „שטעה אַ וויילע, איד דאַרף דיר עפּים זאַגען“... און עס טהוט זיך מיר אַ ריס-אַפּ אינוועניג און אַ צופּ ביי'ם האַרצען, און איד לאַזאַפּ הענט און פּיס; אַטאַט טהו איד אַ שפּרונג-אַראַפּ פּונ'ם וואַגען! נאָר איד האַלט מיר אַיין, טהו אַ ציה דאָס פּערדעל און ועם מיר לינקס — מיינע אויך לינקס, קוקט אויף מיר משונה-וויילד, דאָס פּנים טוידט... וואָס טהוט מען? — טראַכט איד מיר. — זאַל איד בלייבען שטעהן, צי איד זאַל פּאַהרען ווייטער? און איידער איד קוק מיר נאָך אַרום — אַהאַ, זי האַלט שוין דאָס פּערדעל ביי'ם צוים און מאַכט צו מיר: „טאַטע! זאַל איד שטאַרבען, אויב דו וועסט זיך ריהרען פּונ'ם אַרט! איד בעט דיר, הער מיר אויס פּריהער, טאַטע-פּאַטער!“... „ע! — טראַכט איד מיר. — ווילסט מיר נעמען מיט גוואַלד? ניין, נשמה מיינע! ווי באַלד אַזוי, איז אַ סימן, אַז דו קענסט ניט דעם טאַטען דיינעם“... — און דאָוואַי שמיסען דאָס פּערדעל אויף וואָס די וועלט שטעהט. און מיינ פּערדעל פּאַלגט, שפּרינגט, נאָר עס דרעהט צוריק דעם קאַפּ, מאַכט בשעת-מעשה מיט די אויהערען. „וויאַ, זאַג איד צו דעם, אַ ל ת ס ת כ ל ב ק נ ק ז — קוק נישט, חכם מיינער, אַהיו, וואו מע דאַרף ניט“... און אַליין, מיינט איהר, ווילט זיך מיר ניט אויסדרעהען דעם קאַפּ צוריק און אַ קוק טהו, האַטש איין קוק טהו אַהיו, אויף יענעם אַרט, וואו זי איז שטעהן געבליבען?... נאָר ניין, טביה איז ניט קיין אַידינע. טביה ווייסט, ווי אַזוי מען איז זיך נוהג מיט'ן שטן מקטרג... בקיצור, איד וויל אַייד נישט מעהר, ווי זאַגט ער, מאַריך ימים ייין, אַיין עבירה אַיער צייט. אויב ס'איז מיר באַשערט געווען

חבוט־הקבר, בין איד שוין געוויס דערמיט אָפגעקומען, און דעם
 טעם פון גיהנם מיט כּה־הקלע, מיט די אַלע איבעריגע געברענטע
 ליידען, וואָס ווערען באַשריבען ביי אונז אין די הייליגע ספרים,
 פרעגט מיד, וועל איד אייך זאָגען! דעם גאַנצען וועג, וואָס איד
 פאַהר, ווייזט מיר אויס, אַז זי לויפט מיר נאָכ'ן וואָגען און שרייט:
 „הער מיד אויס, טאַטע־פאַטער!“... און עס פליהט מיר דורך אַ
 געדאַנק: „טביה! דו שטעלסט אויף זיך צורפיעל! וואָס וועט
 דיך אַהרען, אַז דו וועסט זיך אַפּשטעלען אויף אַ וויילע, אויסהערען
 וואָס וויל זי? אַפּשר האָט זי דיר צו זאָגען אַזעלכס, וואָס דו
 דאַרפסט דאָס וויסען? אַפּשר, אַ קשיא אויף אַ מעשה, האָט זי
 חרטה און וויל זיך אומקעהרען צוריק? אַפּשר ליגט זי ביי איהם
 אין דער ערד און בעט ביי דיר, דו זאָלסט איהר העלפען אַרויס פון
 גיהנם?... אַפּשר און אַפּשר און נאָך אַ סך אַזעלכע אַפּשר'ס
 פליהען מיר דורך אין קאַפּ, און זי שטעלט זיך מיר פאַר אַלס אַ
 קינד, און איד דערמאָן מיד אָנ'ס פּסוק „כרחם אַב על בנים“ —
 נישטאַ קיין שלעכט קינד ביי אַ טאַטען, און איד פייניג מיד, און
 איד זאָג אויף זיך אַליין, אַז איד בין אַ ס ו ר ל ר ה ס — נישט
 ווערטה, וואָס די ערד טראָגט מיד! וואָס? וואָס קאַכסט דו, דו
 משוגע'נער עקשן? וואָס טאַראַכאַנעסט דו? נעם, דו אַכזר אייִ
 נער, פאַרקערעווע דאָס וועגעלע צוריק און בעט זיך מיט איהר
 איבער, זי איז דיין קינד, נישט קיינעמס!... און עס קריכען מיר
 אין קאַפּ אַרײַן משונה־מאַדנע מחשבות און געדאַנקען: וואָס איז
 דאָס אַזעלכס איד און וואָס איז ניט איד?... און פאַר וואָס האָט
 גאָט באַשאַפען אידען און ניט אידען?... און אַז גאָט האָט שוין
 יא באַשאַפען אידען און ניט אידען, פאַר וואָס־זשע זאָלען זיי זיין
 אַזוי אַפּגעטיילט איינס פון דאָס אַנדערע, נישט קאַנען אַנקוקען
 איינס דאָס אַנדערע, גלייך ווי דער איד פון גאָט און יענער איד ניט
 פון גאָט?... און עס פאַרדריסט מיד, למאי איד בין נישט אַזוי
 קלאַר, ווי אַנדערע, אין ספרים און אין ביכער, איד זאָל קאַנען גע־
 פינען דערויף עפּים אַ רעכטען תירוץ... און בכדי זיך צעשלאַגען די

רעיונות, הויב איד אן אויף א ניגון: אַשרי יושבי ביתך עוד
 יהללוך סלה! איד דאווען, הייסט דאס, מנחה אויף א קול און
 מיט א ניגון, אזוי ווי גאט האט געבאטען. נאָר וואָס קומט אַרויס
 פונ'ם דאווען און פונ'ם זאגען, אָ אינוועניג אין האַרצען זינגט
 זיך ציין אַנדער ניגון: „ח - ו ה | ח - ו ה | ח - ו ה |“... און
 וואָס איד זינג העכער דעם „אַשרי“, זינגט זיך מיר „חווה“ נאָר הער
 כער, און וואָס מעהר איד וויל זי פאַרגעסען, אזוי מעהר און אזוי
 שאַרפער שטעהט זי מיר פאַר די אויגען, און עס דאַכט זיך מיר,
 אָ איד הער איהר קול, ווי זי רופט צו מיר: „הער מיד אויס,
 טאַטע־פאַטער!“... און איד פאַרשטעל מיר די אויהערען, איד זאָל
 זי ניט הערען, און איד מאַך צו די אויגען, איד זאָל זי ניט זעהען,
 און איד זאָג די שמונה־עשרה און הער ניט, וואָס איד זאָג, און
 שלאָג זיך אַשמנו און ווייס ניט, פאַר וואָס, און מיין לעבען איז
 צערודערט, און אַליין בין איד צערודערט, און זאָגען זאָג איד ניט
 קיינעם פון מיין באַגעגעניש, און רעד נישט מיט קיינעם פון איהר,
 און פרעג זיך ניט נאָך אויף איהר ביי קיינעם, האַטש איד ווייס,
 איד ווייס גאַנץ גוט, וואו זי איז און וואו ער איז און וואָס זיי
 טהוען, נאָר אַ מכה וועט ביי מיר עמיצער וויסען. ניט דערלעבען
 וועלען דאָס מיינע שונאים, אָ איד זאָל מיד פאַר עמיצען באַד
 קלאַגען. אַט אַזאַ מענטש איז טביה!...

איד וואָלט אַ בעלז געווען וויסען, צי אַלע מאַנסבילען זענען
 אזוי, צי נאָר איד בין אַזאַ משוגע־נער? אַשטייגער, כדומה למשל,
 אַמאָל טרעפט זיך... איהר וועט ניט לאַכען פון מיר? איד האַב
 מורא, איהר וועט לאַכען פון מיר... אַמאָל טרעפט זיך, איד טהו
 מיד אָ אין דער שבת־דיגער קאַפּאָטע, און לאָז מיד צו דער באַהה,
 און בין שוין גרייט זיך אויפּזעצן פאַהרען אַהין, צו זיי, איד ווייס,
 וואו זיי זיצען... איד געהצו צום קאַסיר און הייס מיר געבען אַ
 בילעט. פרעגט ער מיד: וואוהין? זאָג איד: קיין יעהופּעז...
 זאָגט ער: אַזאַ שטאַדט איז ביי מיר נישט פאַרהאַן... זאָג איד:
 בין איד ניט שולדיג... און איד קעהר מיד אום צוריק אַהיים.

טהו אויס די שבת'דיגע קאפאטע און נעם מיך צוריק צו דער
 צרבייט, צום ביסעל מילכיגס און צום פערד-און-וועגעלע, ווי שמעהט
 דארטען: אי ש ל פ ע ל ו ו א ד ס ל ע ב ו ד ת ו — דער
 שניידער צו דער שער און דער שוסטער צום ווארשטעט... איא,
 איהר לאכט פון מיר? וואס האב איך איד געזאגט? איך ווייס
 אפילו, וואס איהר טראכט; איהר טראכט זיך: „גט דער טביה
 איז טאקי עפּים נאַר אַ חושים!“... דעפאר רעכען זיך, אַז ע ד
 כ א ז א ו מ ר י מ ב ש ב ת ה ג ד ו ל — ס'זאל זיין היינטיגס
 מאַל גענוג, הייסט עס... זייט מיר געזונט און שטאַרק און שרייבט
 בריוולעך. נאַר למען-השם, ניט פאַרגעסען, וואס ס'האַב איך גע-
 בעטען: אַז ס'זאל זיין פתח שיון שא, איך מיין, איהר זאָלט ניט
 מאַכען דערפון קיין ביכעל. און אויב עס ווילט איך אויסקומען
 שרייבען, זאָלט איהר שוין שרייבען פון איין אַנדערען, ניט פון מיר;
 און מיר פאַרגעסט, ווי אין פּסוק שמעהט: ו י ש ב ת ה ו — אויס
 טביה דער מילכיגער...

שפרינצע

געשריבען אין יאהר 1907.

שפרינצע

— אייד קומט א גרויסע, א ברייטען שלום-עליכם, פאני שלום-עליכם, — עליכם ועל בניכם! א שאק מיט יאהרען, אז מיר האט בען זיך ניט געזעהען! וועהרועה, וויפיעל וואסערען עס זענען אפגעלאפען! וויפיעל אנסטען מיר ביידע און כל ישראל זענען אויסגעשטאנען אין די עטליכע יאהר: א קעשעניו, א קאסנעטוציע, מיט פאגראמען, מיט צרות, מיט שלעק — אד טי רבונר-של-עולם, גאטעניו נאש!... מיר איז נאר א חידוש אויף אייד, האט קיין פאראיבעל ניט, וואס איד וועל אייד זאגען, איהר זענט דאך נישט גערוקט אויף א האר, קיין עיז-הרע, קיין עיז-הרע! טהוט אבער א קוק אויף מיר: ה ר י א נ י כ ב ז ש ב ע י מ — איד ביז נאך ניט אלט קיין זעכציג, און זעהט, ווי ווייס טביה איז געווארען! ס'א ווער טעלע צער-גידול-בנים, וואס מע האט פון קינדער! און ווער האט נאך אזוי פיעל צער-גידול-בנים פון קינדער וויפיעל איד? מיר האט געטראפען א נייער שלאק מיט מיינע א טאכטער שפרינצע, וואס געהט איבער אלע צרות, וואס איד האב ווען איבערגעהאט ביז אהער, און זעהט, פון דעס-טוועגען, גארנישט, מע לעבט, ווי שטעהט דארטען: ב ע ל כ ר ח ד א ת ה ח י — האטש ווער צעזעצט, שונא-יציון, זינגענדיג דאס ליעדעל:

וואס טויג מיר מיין לעבען, וואס טויג מיר מיין וועלט,

אז כ'האב נישט קיין מזל, אז כ'האב נישט קיין געלט?...

בקיזור, ווי אזוי שטעהט דארט אין פרק: ר צ ה ה ק ד ו ש
ב ר ו ד ה ו א ל ז כ ו ת — גאט האט געוואלט א טובה טהון
זיינע אידען, האט מען אנגעשיקט אויף אונז איין אומגליק, א צרה,
א קאסנעטוציע! א, א קאסנעטוציע! עס איז געקומען מיט א

מאל א מהומה אויף אונזערע נגידים, א לויפעניש פון יעהופעץ קיין אויסלאַנד, כלומרשט אין די וואַרעמע בערער, נערווען, זאַלץ-ביטלעך, נעכטיגע טעג... און ווי באַלד מע צעפאַהרט זיך פון יעהופעץ, איז בויבעריק מיט איהר לופט און מיט איהר וואַלד און מיט איהרע דאַטשעס טיעף-טיעף אין דער ערד, ווי מיר זאגען אין ברודרשאַמר: **ברוד מרחם על הארץ...** נאָר וואָס דען? ס'איז דאָר אַבער דאָ אַ גרויסער גאַט אויף דער וועלט, וואָס גיט אַכטונג אויף זיינע אַרעמע לייט נעבאַר, זיי זאָלען זיך נאָר אַ ביסעל מוטשען אויף דער וועלט, האַבען מיר געהאַט אַ זומער — אַי-אַי! איז מען זיך צענויפגעלאָפּען צו אונז קיין בויבעריק פון אַדעס, און פון ראַסטאַוו, און פון קאַטערינעסלאַוו, און פון מאַהליוו, און פון קע שעינן אַלפי אַלפים נגידים, גבירים אַדירים! אַפּנים, אַ דאַרט איז די „קאַנסטוציע“ נאָר שטאַרקער, ווי ביי אונז אין יעהופעץ, וואָרם מע לויפט, מע הערט ניט אויף צו לויפען. אַי, די קשיא: וואָס לויפען זיי עפּים צו אונז? איז דער תירוץ: למאי אונזערע לויפען צו זיי? ס'איז שוין ביי אונז געוואָרען, ברודרשם, אַזאַ מנהג, אַז עס קומט די צייט, וואָס מע הויבט אַן רעדען פון פאַנג ראַמען, הויבען אידען אַז צו לויפען פון איין שטאַדט אין דער אַנדערער, ווי אין פּסוק שטעהט: **ו י ה נו, ו י ה נו** ו י ה נו — איז די טייטש: פאַהר דו צו מיר, וועל איד פאַהרען צו דיר... דערווייל איז בויבעריק, וואָס אַהרט אַיך, געוואָרען אַ כּרד, אַנגעפאַקט מיט מענטשען, ווייבער און קינדער, און קינדער האַבען ליעב פּיקען, און מילכיגס דאַרף מען, און וואו קריגט מען מילכיגס, אַז ניט ביי טביה'ן? וואָס טויג אַיך, טביה איז אַריין אין דער מאַדע. פון אַלע זייטען: טביה און טביה! רב טביה, אַהער! רב טביה, צו מיר! אַז גאַט וויל, וואָס פּרעגט איהר?

ויהי היום, טרעפט זיך אַ מעשה, ערב־שבועות איז דאָס געווען, קום איד צו פאַהרען מיט אַ ביסעל מילכיגס צו איינער פון מיינע קונה'טעס, אַ יונגע אַלמנה און אַ רייכע פון קאַטערינעסלאַוו, וואָס

איז געקומען צו פאהרען מיט איהר זוהנדעל, אראנטשיק הייסט ער, קיין בויבעריק אויפ'ן זומער; און דאס פארשטעהט איהר דאך אלײן, אז דאס ערשטע באקאנטשאפט איהרס אין בויבעריק איז געווען מסתמא מיט מיר. „מע האט מיר גערעקאמאנדירט, זאגט זי, די אלמנה הייסט דאס, אז ביי אײך איז דאס בעסטע מילכיגס.“ „ווי קאן דאס זיין אנדערש? — זאג אײך צו איהר, צו דער אלמנה הייסט דאס. — ניט אומזיסט, זאג אײך, זאגט שלמה המלך, אז א גוטער נאמען לאזט זיך הערען, ווי א שופר, איבער דער גאנצער וועלט, און אויב איהר ווילט, זאג אײך, וועל אײך דערצעהלען, וואס עס זאגט דערויף דער מדרש.“ שלאגט זי מיך איבער, די אלמנה הייסט דאס, און זאגט צו מיר, אז זי איז אײן אלמנה, און איז אין די זאכען, זאגט זי, נישט געניט. זי ווייסט ניט, מיט וואס מען עסט דאס... דער עיקר, זאגט זי, אז די פוטער זאל זיין פריש, און דער קען זאל זיין געשמאק... נה, געהט רערט מיט א נקבה!...

בקיצור, אײך האב אנגעהויבען אריינקומען צו דער קאטערינע-סלאווער אלמנה, וואס אהרט אײך, צוויי מאל אין דער וואך; אלע מאנטאג און דאנערשטאג, פינקטליך, ווי א לוח, אראפגעטראגען דאס ביסעל מילכיגס, גארנישט אנגעפרעגט זיך, צי מע דארף, צי מע דארף ניט, געווארען ביי איהר א הימישער מענטש, ווי גע-וויינטליך, אנגעהויבען זיך צוקוקען, ווי אזוי עס פיהרט זיך ביי איהר, אריינגעשמעקט אין קיך אריין, געזאגט א פאר מאל, וואס אײך האב געפונען פאר נויטיג צו זאגען, דאס ערשטע מאל, געוויינטליך, געהאפט א פסק פון דער דיענסט, אײך זאל זיך ניט מישען, ניט אריינקוקען אין פרעמדע טעפ, דאס אנדערע מאל האט מען זיך צו מיינע ווערטער צוגעהערט, און דאס דריטע מאל טאקי געהאלטען זיך מיט מיר אײן עצה, ווארום זי האט ארויסגעזעהען, די אלמנה הייסט דאס, ווער טביה איז. אזוי לאנג, אזוי ברייט, ביז זי האט מיר אנטפלעקט איהר צרה, איהר קרענק, איהר אומגליק — אראנ-טשיק! סטייטש, ער איז שוין א בחרור פון עטליכע און צוואנציג יאהר, זאגט זי, און ווייסט נאר פערדלעך, נאר לאסיפּעדען, נאר

האפען פישלעד, און ווייטער, זאגט זי, ווייסט ער גארנישט! ער וויל נישט הערען, זאגט זי, פון געשעפט, פון געלט; ס'איז איהם געבליבען פון זיין טאטען, זאגט זי, א שענע ירושה, כמעט א מיר ליאז, ער זאל דאס אפילו, זאגט זי, אריינשמעקען! עס ווייסט נאר אויסברענגען. זאגט זי, איין אפענע האנט ביי איהם! „וואו איז ער, זאג איד, דער בחור? איהר גיט איהם נאר, זאג איד, אהער צו מיר, איד וועל מיר מיט איהם א ביסעל, זאג איד, דורכשמועסען, איהם זאגען א ביסעל מוסר, א פאר פסוקים, ברענגען א מדרש“... לאכט זי: „ווייס איד וואס, זאגט זי, איהר ברענגט איהם בעסער א פערדעל, גיט קיין מדרש!“...

בתוך כך, אזוי ווי מיר רעדען אזוי, ויבוא הילד — קומט אן דער בחור, אראנטשיק הייסט דאס, א בחור'עץ א סאסנע, א געזונטער יונגאטש, בלוט און מילך, און א ברייטען פאס טראגט ער, איד בעט איבער אייער כבוד, אויף די הויזען, מיט א זייגערעל אריינגעשטעקט אט דא אין גארטעל, מיט פארקאטשעטע ארבעל אריבער די עלענבויענס. „וואו ביזט דו געווען?“ פרעגט איהם די מוטער. „זיך געשיפט מיט א שיפעל, זאגט ער, געהאפט פיש“... „א יענע עובדה, זאג איד, פאר אזא בחור'על, ווי איהר; דארט אין יר היום וועט מען אייך צעטראגען, זאג איד, די ביינער, און איהר דא וועט האפען פישלעד!“ איד טהו א קוק אויף מיין אלמנה — רויט ווי א צוויק, אלערליי פארבען. זי האט געוויס גערעכענט, אז איהר בן וועט מן הסתם אננעמען מיר פאר'ן קאלנער ביר חזקה אחת, און וועט מיר געבען באותות ובמופתים שתיים — צוויי פעטש הייסט עס, און וועט מיר ארויסווארפען כחרס הנשבר. בלאטע! טביה האט פאר אזעלכע זאכען קיין מורא ניט! איד, אז איד האב עפיים, זאג איד!

כך הוה. מיין בחור, אז ער האט דערהערט פון מיר אזעלכע דבורים, איז ער נאר אפגעטראטען א ביסעל, פארלעגט די הענט ארונטער, מיר באטראכט פון סאמע קאפ ביז צו די שפיץ פיס, ארויסגעלאזט עפיים א מאדנעם פייה און האט זיך פלוצים אזוי

צעלאכט, אז מיר ביידע האבען מורא געהאט, צי איז דער בחור חלילה ניט משוגע געווארען אויף א מינוט? און וואס זאל איד אײַד זאגען — מיר זענען פון דעמאלט אן געווארען מיט איהם חבר, די בעסטע גוטע פריינד! איד מוז אײַד זאגען: מיר איז דער בחור געפעלען וואָס ווייטער אלץ מעהרער; אפילו א שאַרלאַט און אײַן אויסברענגער, און א האַנט שוין צו אײַן אָפענע, און א שטיקעל חושים דערצו. למשל, באַגעגענען אײַן אַרעמאָן, אַרײַנד לעגען די האַנט אין קעשענע, אַרויסנעמען און אַוועקגעבען, נישט געצעהלט. ווער טהוט עס? ... אַדער אַראַפּנעמען פון זיד אַ גוטען פּאַליטאָ, אַ גאַנצען, אַ נײַעם, און אַוועקגעבען יענעם — אַז מע שמועסט אַ חושים'דיגער! ... אַ גאַט'ס רחמנות געווען אויף דער מוטער! זי פלעגט זיד מיר קלאַגען: וואָס טהוט מען? און בעטען מיר, איד זאל מיט איהם אַ ביסעל שמועסען. האָב איד איהר צוליעב געטהאָן: וואָס וועל איד איהר זשאַלעווען? עס קאָסט מיר געלט? און איד האָב מיר אַוועקגעזעצט און איד האָב איהם דערצעהלט מעשיות, געבראַקט משלים, געריבען פּסוקים, גע'האַקט מדרשים, אַזוי ווי טביה קאַן. און ער האָט דוקא ליעב געהאַט מיר אויסהערען, אויספרעגען, ווי אַזוי איד לעב, ווי אַזוי איד פיהר מיר אין דער היים? „איד וואָלט אַ בעלן געווען, זאָגט ער, זײַן בײַ אײַד אַ מאָל, רב טביה! ... זאָג איד צו איהם: „אז מען איז אַ בעלן זײַן בײַ טביה', נעמט מען, זאָג איד, און מע פּאַהרט זיד דורך אַמאַל צו מיר אין חוטאַר אַרײַן; איהר האָט דאָך, זאָג איד, גענוג פּערדלעך, מיט לאַסיפּעדען. פאַר נױט, זאָג איד, זענט איהר ניט קלײַן זיד דורכגעהן מיט די רגלים, ס'איז ניט ווײַט, זאָג איד, מע דאַרף נאָר דורכשניידען, זאָג איד, דעם וואָלד“ ... „ווען, זאָגט ער, זײַט איהר אין דער היים?“ „מיד קאַן מען טרעפען, זאָג איד, אין דער היים נאָר שבת, אַדער יום־טוב. שאַט, זאָג איד, ווײַסט איהר וואָס? אַט האָבען מיר, אַם ירצה השם, איבעראַכטאַג פּרײַטאַג שבועות; אויב איהר ווילט, זאָג איד, מאַכען אַ שפּאַציער צו אונז אין חוטאַר אַרײַן, וועט אײַד מײַן ווײַב, זאָג איד, מכבד זײַן מיט

מילכיגע בלינצעס אַזעלכע, אשר לא בלינצו אבותינו במצרים! פרעגט ער מיר: „וואָס הייסט דאָס? איהר ווייסט דאָד, זאָגט ער, אַז איד בין אויף פסוקים שוואַד“... „איד ווייס, זאָג איד, אַז איהר זענט שוואַד; איהר זאָלט געווען, זאָג איד, לערנען אין חדר, אַזוי ווי איד, וואָלט איהר, זאָג איד, אויך געוואוסט מה דקאמרי רביצין“... לאַכט ער און מאַכט צו מיר: „גוט, איהר האַט מיר, זאָגט ער, פאַר אַ גאַסט; איד קום, זאָגט ער, צו אַיך, רב טביה, דעם ערשטען טאָג שבועות, מיט אַ פאַר באַקאַנטע, אויף בלינצעס, נאָר איהר זאָלט זעהן, זיי זאָלען זיין, זאָגט ער, הייס! “ „אַש לַהבה, זאָג איד, מן השפה ולתוץ — פון דער סקאווערדע גלייך אין מויל אַרײַן!“... און איד קום צו פאַהרען אַהיים און רופ מיר אַן צו מיינער: „גאַלדע, זאָג איד, מיר האַבען געסט אויף שבועות!“ זאָגט זי: „מוז-טוב דיר, וועמען איז?“ זאָג איד: „דאָס וועסט דו וויסען שפעטער; דו גרייט נאָר צו אייער, זאָג איד, קען און פוטער איז דאָ, ברוד-השם, גענוג; וועסט מאַכען בלינצעס, זאָג איד, פאַר דריי פאַרשוי, נאָר אַזעלכע פאַרשוינען, זאָג איד, וואָס האַלטען פון דער אכילה און הויבען נישט אַן צו וויסען, זאָג איד, וואָס רש"י מאַכט“... „אודאי, זאָגט זי, שוין צו-געטשעפעט זיך אַ שלים-מזל פון הונגעריגען לאַנד?“ „ביזט אַ בהמה, זאָג איד, גאַלדע! ערשטענס, וואָלט נישט געווען, זאָג איד, אַזאַ אומגליק, ווען מיר זאָלען חלילה אַנהאָדעווען, זאָג איד, אַיין אַרעמאַן מיט שבועות'דיגע בלינצעס; והשנית, זאָג איד, זיי וויסען, זוגתי היקרה, הצנועה והחסידה מרת גאַלדע שתחיה, אַז איינער פון אונזערע שבועות'דיגע געסט וועט זיין דער אַלמנה'ס זוהנדעל, זאָג איד, אַט דער, וואָס מע רופט איהם אַראַנטשיק, איד האַב דיר דער-צעהלט פון איהם.“ „אויב אַזוי, זאָגט זי, איז עפּים אַנדערש“... דער כח פון מיליאָנען! אפילו מיין גאַלדע, אַז זי דערשמעקט געלט, ווערד זי נאָר אַיין אַנדער מענטש. ס'איז אַזאַ וועלט, וואָס זאָלט איהר קלערען? ווי שטעהט דאַרטען אין הלל: כ ס פ ו ז ה ב מ ע ש י ד י א ד ס — געלט באַגראַבט אַ מענטשען...

בקיצור, ס'איז געקומען דער ליכטיגער גרינער יום־טוב שבועות. ווי שעה, ווי גרין, ווי ליכטיג און ווארעם ביי מיר אין חוטאָר אין, אַז עס קומט שבועות, באַדאַרף איד אַיך ניט דערצעהלען. דער גרעסטער גביר ביי אַיך וואַלט זיך ווינשען האַבען אַזאַ בלויען הימעל, מיט אַזאַ גרינעם וואַלד, מיט אַזעלכע שמעקענדיגע סאַסנעס. מיט אַזאַ מחיה'דיגען גראַז, פאַשע פאַר די בהמה'לעך, וואָס שמעהען און קייען און קוקען אַיך אין די אויגען אַרײַן, ווי איינער רעדט: „גיט אונז נאָר אַלע מאַל אַזאַ גראַז, קיין מילך וועלען מיר אַיך ניט זשאַלעווען!“... נײַן, זאַגט אַיך, וואָס איהר ווילט, גיט מיר די בעסטע פרנסה, איד זאַל אַרויספאַהרען פון דאַרף אין שטאַדט אַרײַן, וועל איד מיר מיט אַיך ניט בייטען. וואו האַט איהר אין שטאַדט אַזאַ הימעל? ווי זאַגען מיר אין הלל: ה ש מ י ם ש מ י ם ה' — ס'איז אַ הימעל פון גאַט!... אין שטאַדט, אַז איהר פאַררייסט דעם קאַפּ, וואָס זעהט איהר? אַ מויער, אַ דאַך, אַ קויען, אַבער וואו האַט איהר דאַרט אַזאַ בוים? און טאַמער האַט זיך פאַרוואַלגערט ערגיץ ביי אַיך אַ בויעלע, האַט איהר דעם אַנגעטאַן פון אויבען אַ קאַפּאַטע!... הכלל, זיי האַבען זיך נאָר נישט געקאַנט אַפּוואונדערען, מיינע געסט, אַז זיי זענען געקומען צו מיר שבועות אין חוטאָר אַרײַן. אַנגעקומען זענען זיי, אַלע פיער בחורים, רייטענדיג אויף פערדלעך, סוסים איינס און איינס! און ווער שמועסט אַראַנטשיק — איז געזעסען אויף אַ פערדעל, זאַג איד אַיך, אַ סוס, אַיין אמת'ער מערין! איהר קויפט איהם ניט פאַר קיין דריי הונדערט קאַרבען! „ברוך הבא, געסט! — זאַג איד צו זיי. — לכבוד שבועות, זאַג איד, זענט איהר דאַס געקומען רייטענדיג? נישקשה, זאַג איד, טביה איז נישט פון די גרויסע צדיקים, און אַז מע וועט אַיך, זאַג איד, אַם ירצה השם, שמייסען אויף יענער וועלט, וועט מיר ניט וועה טהון... עי, גאַלדע! זעה נאָר, עס זאַלען זיין פאַרטיג די בלינצעס, און לאַז מען, זאַג איד, אַרויסטראַגען דעם טיש אַהערצו אין דרויסען אַרויס, איד האַב, זאַג איד, אין שטוב גאַרנישט וואָס צו ווייזען פאַר די געסט... עי,

שפרינצען! טייבעל! ביילקע! וואו זענט איהר דארט? ריהרט זיך! ... אט אזוי קאמאנדעווע איד מיט די קינדער, און עס ווערד ארויסגעטראגען א טיש, מיט בענקלעך, מיט א טישטוד, מיט טעלער, לעפלען, גאפלען, זאלץ, — און טאקי באַלד נאָך דעם קומט אַן גאַלדע מיט די בלינצעס, הייסע, זוריגע, פון דער סקאווערדע, מחיה"ד דיגע, פעטע, כצפיהית בדבש! און מיינע אורחים קאָנען זיך גאָר נישט אַפּלויבען פון די בלינצעס...

„וואָס שטעהסט דו, זאָג איד צו גאַלדען, נעם, זאָג איד, חזר איבער דעם פסוק נאָך אַ מאָל, ס'איז היינט, זאָג איד, שבועות, דאַרף מען, זאָג איד, זאָגען צוויי מאָל „אודר“! און מיינ גאַלדע פּוילט זיך ניט, פּילט אַן דעם פאַלומעסעק נאָך אַ מאָל, און שפּרינצע דערלאַנגט די בלינצעס צום טיש. פּלוצים, איד טהו אַ קוק אויף מיינ אַראַנטשיקען, איד זעה, ער האָט זיך פאַרקוקט אויף מיינ שפּרינצען — ער לאַזט נישט אַראַפּ קיין אויג פון איהר! וואָס האָט ער אויף איהר אַזעלכס דערזעהען? ... „עסט, זאָג איד צו איהם, פאַר וואָס עסט איהר נישט?“ ... מאַכט ער צו מיר: „וואָס דען טהו איד?“ „איהר קוקט, זאָג איד, אויף מיינ שפּרינצען“... ווערד אַ געלעכטער, אַלע לאַכען, און מיינ שפּרינצע לאַכט אויך. און ס'איז אַלעמען פּרייליך, אַלעמען גוט — אַ גוטער, אַ פּרייליכער שבועות אויף אַלעמען! ... געה טרעה, אַז פון דער פּרייליכקייט וועט זיך אויס-לאַזען אַ צרה, אַ שלאַק, אַ יללה, אַ גאַט'ס שטראַף אויף מיינ קאָפּ, פאַרוויסט און פאַרפינסטערט בין איד געוואָרען! ... נאָר עט! אַ מענטש איז אַ נאַר! אַ מענטש אַ בר־דעת טאָר זיך ניט צולאָזען צום האַרצען און דאַרף פאַרשטעהן, אַז אזוי ווי עס איז, אזוי באַ-דאַרף צו זיין, וואָרום ווען עס זאָל באַדאַרפען זיין אַנדערש, וואַלט דאָך עס ניט געווען אזוי ווי עס איז! זאָגען מיר דען ניט אין תּהלים: ה' ש'ל'ד' ע'ל' ה' — פאַרלאָז דיך נאָר אויף גאָט, ער וועט שוין מאַכען אזוי, אַז דו זאָלסט ליגען טיעף, נייען איילען אין דער ערד, און באַקען בייגעל, און נאָך זאָגען: עס וו' לטובה! הערט, וואָס עס קאָן זיך פאַרלויפען אויף

א וועלט, נאר מיט קאפ, וואָרום דאָ הויבט זיך ערשט אַן די רעכטע מעשה.

ויהי ערב ויהי בקר — איינמאל פאַרנאַכט קום איד צו פאַהרען אַהיים אַ צעבראַטענער פּונ'ם טאָג און איין אויסגעמוטשעטער פּונ'ם אַרומלויפּען איבער די דאַטשעס אין בויבעריק, טרעף איד ביי מיר אין דרויסען ביי דער שטוב צוגעצוימט צו דער טהיר אַ באַקאַנט פּערה, איד וואָלט געמעגט שווערען, אַז ס'איז אַראַנטשיק'ס סוס, דער מערין, וואָס איד האָב איהם דעמאַלט אָפּגעשאַצט אין דריי הונדערט קאַרבען. געה איד צו צום סוס און דערלאַנג איהם מיט איין האַנט אַ פּליאַסק פּון הינטען און מיט דער אַנדערער האַנט אַ קראַץ פּון פאַרענט אין האַלז און אַ טרייסעל איבער דער גריווע. „ידידי, זאָג איד צו איהם, שענער בחור מיינער! וואָס טהוטו דו דאָ?“ דרעהט ער אויס צו מיר די חנ'עוודיגע מאַרדע און טהוט אַ קוק אויף מיר מיט די קלונגע אויגען, ווי איינער רעדט: „וואָס פּרעגט איהר מיד? פּרעגט מיין בעל־הבית“... און איד קום אַרײַן אין שטוב און טהו אַ נעם מיין ווייב: „זאָג מיר נור, גאַלדע קרוין, וואָס טהוט דאָ אַראַנטשיק?“ ענטפּערט זי מיר: „פּון וואַנען זאָל איד וויסען? ער איז דאָך פּון דיינע לייט!“ „וואו איז ער גיץ?“ „ער איז, זאָגט זי, געגאַנגען מיט די קינדער אין וועלדעל אויפ'ן שפּאַציער“... „וואָס איז פּלוצים גאָר פאַר אַ שפּאַציער?“ — זאָג איד צו מיין ווייב און היים מיר געבען עסען. אָפּגעגעסען, באַט טראַכט איד מיר: „וואָס ביזט דו, טביה, אַזוי אויפּגעטראַגען? אַז אַ מענטש קומט צו דיר צו גאַסט, באַדאַרף מען זיין אַזוי אַנ־גערודעלט? אַדרבה“... און ווי איד טראַכט מיר אַזוי, איד טהו אַ קוק — מיינע מידלעך געהען מיט'ן חברה־מאַן, האַלטען אַנגע־ריסענע קווייטען, פּריהער געהען די צוויי יונגערע, טייבעל און בילקע, און הינטען — מיין שפּרינצע מיט אַראַנטשיקען... „גוטען אַבענד!“ „גוט יאָהר!“ מיין אַראַנטשיק שמעהט מיר אַזוי עפּים מאַדנע, גלעט דאָס פּערה, האַלט אַ גרעזעל אין מויל און רופּט זיך אַז צו מיר: „רב טביה! איד וויל מיט אַיך מאַכען אַ געשעפט.

לאמיר זיד בייטען מיט די פערדלעך. "איהר האט נישט געפונען, זאג איד, פון וועמען צו לאכען?" מאכט ער צו מיר: "ניין, איד מיינ דאס ערנסט". "אזוי, זאג איד, איהר מיינט דאס ערנסט? וויפיעל, למשל, קאסט אייער סוס?" "אין וויפיעל, זאגט ער, שאצט איהר איהם?" "איד שאצן איהם, זאג איד, איד האב מורא, אויב ניט דריי הונדערט קארבוינים, און אפשר מיט א סמיטשיק". צער לאכט ער זיד און זאגט, אז ער קאסט מעהר פון דריי מאל אזוי פיעל, און רופט זיד אז צו מיר: "נו? מאכען מיר א בייט?" מיר איז דער שמועס ניט געפעלען: וואס הייסט, ער וועט אויס- בייטען זיין סוס אויף מיינ שלים-מזל!... זאג איד צו איהם, אז ער זאל אפגעגעבן דאס געשעפט אויף איין אנדערש מאל, און איד פרעג איהם אין א שפאס: צי איז ער טאקי צוליעב דעם געקומען? אויב אזוי, איז איין עבירה, זאג איד, די הוצאות... ענטפערט ער מיר גאנץ ערנסט: "געקומען בין איד צו אייד, אייגענטליך, מכח איין אנדער זאך; זייט זיד מטריה, אויב איהר ווילט, וועלען מיר א ביסעל שפאציערען". וואס פאר א שפאציער איז דאס אויף איהם אנגעקומען? — טראכט איד מיר, און לאז מיר געהן מיט איהם צום וועלדעל צו. די זון האט זיד לאנג געזעצט, דאס גרינע וועלדעל זעהט שוין אויס טונקעל, די זשאבעס פון דער גרעבלי קראקען, און דאס גראז שמעקט מחיה נפשות! אראנטשיק געהט און איד געה, ער שוויינט און איד שווייג. נאכדעם שטעלט ער זיד אפ, טהוט א הוסט און מאכט צו מיר: "רב טוביה! ווי וואלט איהר, אשטייגער, געזאגט, ווען איד זאל אייד זאגען, אז איד האב ליעב אייער שפרינצע און אז איד וויל זי נעמען פאר א כלה?" "וואס איד וואלט גע- זאגט? — זאג איד. — איד וואלט געזאגט, אז מע זאל א משוגע'נעם אויסמעקען און אייד אריינשטעלען"... קוקט ער מיר אז און מאכט צו מיר: "וואס הייסט?" זאג איד: "אט דאס הייסט!"... זאגט ער: "איד פארשטעה אייד ניט". זאג איד: "איז א סימן, אז איהר זענט ניט איבעריג קלוג, ווי אין פסוק, זאג איד, שטעהט: ח כ מ ע י נ י ו ב ר א ש ו, דאס מיינט: א קלוגען זאגט מען

אויפ'ן וואונק, א נאָר גיט מען מיט'ן שמעקען... מאַכט ער צו מיר ווי ברוגז'ליד: „איד רעד צו אַיך פראַסט, און איהר ענטפערט מיר מיט חכמות און מיט פסוקים!“ זאָג איד: „איטליכער חזון זינגט אזוי, ווי ער קאָן, און יעדער בעל-דרשן דרשנ'ט פון זיינעט-וועגען; אויב איהר ווילט וויסען, וואָס פאַר אַ בעל-דרשן איהר זענט, רעדט איבער פריהער מיט אַייער מוטער, זי וועט אַיך שוין, זאָג איד, קלאַר מאַכען אַקוראַט“... „האַלט איהר מיד, זאָגט ער, אַפנים, פאַר אַ יונגעלע, וואָס דאַרף זיך אַנפּרעגען ביי דער מאַמע?“... „געוויס, זאָג איד, דאַרפט איהר זיך אַנפּרעגען ביי דער מאַמע, און די מאַמע וועט אַיך געוויס זאָגען, אַז איהר זענט אַ חושים, און וועט זיין גערעכט“... „און וועט זיין גערעכט?“ — מאַכט ער. „געוויס, זאָג איד, וועט זי זיין גערעכט, וואָרום וואָס פאַר אַ חתן זענט איהר, זאָג איד, פאַר מיין שפּרינצען? וואָס פאַר אַ גלייכען איז מיין שפּרינצע צו אַיך? און דער עיקר, זאָג איד, וואָס פאַר אַ מחותן בין איד מיט אַייער מוטער?“... „אויב אזוי, מאַכט ער צו מיר, האַט איהר שוין, רב טביה, אַ גרויסען טעות! איד בין נישט קיין יונגעלע פון אַכצעהן יאָהר, און זוד נישט קיין מחותנים פאַר מיין מוטער, און ווייס ווער איהר זענט, און ווער אַייער טאַכטער איז, און זי געפעלט מיר, און אזוי וויל איד, און אזוי וועט דאָס זיין!“... „האַט קיין פאַראיבעל ניט, זאָג איד, וואָס איד שלאָג אַיך איבער; איד זעה, זאָג איד, אַז מיט איין צד זענט איהר שוין פאַרטיג; זענט איהר, זאָג איד, באַוואַהרענט אויך מיט'ן אַנדערען צד?“... זאָגט ער צו מיר: „איד ווייס ניט, וואָס איהר מיינט“... זאָג איד: „איד מיין דאָס די טאַכטער מיינע, שפּרינצען מיין איד, צי האַט איהר שוין, זאָג איד, מיט איהר עפּים גערעדט, און וואָס, זאָג איד, זאָגט זי?“... ווערד ער אזוי ווי בעלעדיגט און מאַכט צו מיר מיט אַ שמייכעל: „וואָס פאַר אַ פּראַגע איז דאָס? געוויס האַב איד, זאָגט ער, מיט איהר גערעדט, און ניט איין מאַל — עטליכע מאַל, איד קום, זאָגט ער, אַהער אַלע טאָג“... איהר הערט? ער קומט אַהער אַלע טאָג, און איד ווייס נישט!... „בהמה בצורת

מענטש! באדארף מען דאך דיר געבען קייען שטרוי, טביה! אז דו וועסט זיך לאזען אזוי פיהרען אין באד אריין, וועט מען דאך דיר קויפען און פארקויפען, דו פערדאטש איינער!"... אזוי טראכט איד מיר און געה מיט אראנטשיקען צוריק, און ער געזעגענט זיך אפ מיט מיין חברה, האפט זיך ארויף אויפ'ן סוס, און הלך משה מרכי — מארש קיין בויבעריק...

אצינד וועלען מיר, ווי זאגט איהר דאס אין אייערע ביכלער, איבערלאזען דעם בוימלך און זיך נעמען צו דער בת-מלכה, צו שפרינצען הייסט עס... „זאג מיר, טאכטער, וואס איר וועל דיר פרעגען, זאג איר: דערזעהל מיר נאר, זאג איר, וואס דער אראג-טשיק האט מיט דיר אפגעשמועסט מכה אזא זאך, זאג איר, גאר אהן מיין ווייסען?"... ענטפערט עפּים אַט דער בויס? אזוי ענטפערט זי! געווארען רויטליך, אראפגעלאזט די אויגען, ווי אַ כלה, אנגענומען אַ פולען מויל מיט וואסער — און שאַ!... באַ! — טראכט איר מיר. — ווייסט ניט רעדען איצט, וועסט דו רעדען שפעטער אַ ביסעל... טביה איז ניט קיין אירינע; ער האט צייט! און איר ווארט איבער אַ וויילע, ווי זאגט מען, יבוא יומה, און טשאטעווע אויס די מינוט, וואס איר בלייב מיט איהר אַליין, און רופ מיך אַן צו איהר: „שפרינצע, זאג מיר, וואס איר וועל דיר פרעגען: קענסט דו איהם האטש, אַט דעם אראנטשיקען?"... זאגט זי: „געוויס קען איר איהם"... „ווייסט דו, זאג איר, אַז ער איז אַ סווישטשון?"... פרעגט זי מיך: „וואס הייסט דאס אַ סווישטשון?" זאג איר איהר: „אַ פוסט ניסעל, וואס סע פייפט"... זאגט זי: „האסט אַ טעות, אַרנאלד איז אַ גוטער מענטש"... „ער הייסט שוין, זאג איר, ביי דיר אַרנאלד, ניט אראנטשיק דער שאַר-לאטאן?" זאגט זי: „אַרנאלד איז ניט קיין שאַרלאטאן, אַרנאלד האט אַ גוט האַרץ; אַרנאלד, זאגט זי, געפינט זיך אין אַ שטוב פון פאַרדארבענע מענטשען, זאגט זי, וואס ווייסען נאַר געלט און געלט"... „אזוי, זאג איר, ביזט דו שוין, שפרינצע, אויך געווארען איין אויפ-געקלערטע פילאזאפיקע און האסט שוין אויך פיינט געקריגען געלט?"...

בקיצור, איך זעה ארויס פון דעם שמועס, אז עס האלט שוין ביי זיי ווייטליך, און האפען צוריק איז שוין א ביסעל צו שפעט, ווארום איך קען מיינע לייט. טביה'ס טעכטער, האב איך אייך געזאגט שוין אמאל, ניט געדאכט זאלען זיי ווערען, אז זיי קלעפען זיך איין אין א מענטשען, איז מיט'ן גאנצען לעבען, מיט'ן חיות, מיט דער נשמה! און איך טראכט מיר: „שוטה! למאי זאלסט דו וועלען זיין, טביה, מעהר חכם פון דער גאנצער וועלט? אפשר איז דאס א גאט'ס זאך? אפשר איז דאס באשערט, אז דוקא דורך אט דער שטילינקער שפרינצע זאלסט דו געהאלפען ווערען, בא' לוינט ווערען פאר אלע דינע קלעפ און וועהטיגען, וואס דו האסט ביז אהער איבערגעטראגען, האבען א גוטען עלטער, און אויך וויסען אמאל פון א לעבען אויף דער וועלט? אפשר איז דיר באשערט האבען א טאכטער א מיליאנשטיצע? וואס איז? סע שטעהט דיר ניט אז? ... וואו שטעהט דאס געשריבען, אז טביה דארף זיין אייביג א קבצן, אייביג ארומשלעפען זיך מיט'ן פערדעל און מיט קען און פוטער צוליעב די יעהופעצער נגידים, זיי זאלען האבען וואס צו פרעסען? ... ווער ווייסט, אפשר איז מיר אנגעצייכענט געווארען פון אויבען, אז איך זאל אויף דער עלטער עפּים מתקן זיין אויף דער וועלט, ווערען א בעל-צדקה און א בעל-מכניס-אורח, און אפשר גאר אוועקזעצען זיך מיט אידען לומדים און לערנען תורה?“ ... וכדומה אזעלכע ריכע, גאלדענע מחשבות קריכען אין קאפ אריין, ווי איז „יהי כבוד“ שטעהט געשריבען: ר ב ו ת מ ח ש ב ו ת ב ל ב א י ש — זאגט א גוי, להבדיל: „דאוריען דאומקאיו בא' גאטיעט!“ ... און איך קום אריין אין שטוב אריין און איך נעם אוועק מיין אלטע און מאד מיט איהר א שמועס: „וואס וואלט זיין, כדומה למשל, זאג איך, ווען אונזער שפרינצע זאל זיין א מיר ליאנשטיצע?“ פרעגט זי מיר: „וואס הייסט דאס א מיליאנ שטיצע?“ ... זאג איך: „א מיליאנשטיצע הייסט א מיליאנ שטישקס א ווייב“ ... פרעגט זי מיר: „וואס הייסט א מיליאנ שטישק?“ זאג איך איהר: „א מיליאנשטישק הייסט א מענטש,

וואס פארמאגט א מיליאן? ... פרעגט זי מיר: „וויפיעל איז דאס א מיליאן?“ זאג איר: „אז דו ביזט אזא בהמה און ווייסט ניט, וויפיעל איז א מיליאן, היינט וואס האב איר מיט דיר וואס צו רעדען?“ ... זאגט זי: „ווער בעט דיר, זאלסט רעדען?“ — איז זי אויך גערעכט.

בקיצור, עס געהט אוועק א טאג, איר קום צו פאָהרען אַהיים: „געווען אַראַנטשיק?“ — ניין, נישט געווען... עס געהט אוועק נאָר אַ טאָג: „געווען דער בחור?“ — ניין, נישט געווען... איר זאָל אַרײַנגעהן צו דער אַלמנה מיט אַיין אויסרעד, פאַסט מיר ניט; איר וויל ניט, אַז זי זאָל מײַנען, אַז טביה שלאָגט זיך נאָכ'ן שידוך... און אַנג האַב איר געפּיהלט, אַז איהר באַדאַרף עס זײַן כּוּן שׁוּן אַ בײַז הײַם — ווי אַ פּינפּטער ראָד צום וואַגען. הַגם איר פּאַרשטען ניט, פאַר וואָס? באַשר איר האָב ניט קײַן מיליאָן? האַב איר דאָר אַיצטער אַ מחותנת'טע אַ מיליאַנשטשיצע! און זי וועמען האַט פאַר אַ מחותן? — אַ אידען אַיין אַרעמאָן, אַ קבצן, אַ טביה דעם מילכיגען; היינט ווער איז מעהר יחוס, איר צי זי? ... איר וועל אַיך זאָגען דעם רײַנעם אמת, איר האַב אַנגעהויבען וועלען דעם שידוך, נישט אַזוי צוליעב דעם שידוך, ווי צוליעב נצחון אַלײַן. „אַ רוח אין זײער פאַטער און מוטער אַרײַן, די יעהופּעצער גבירים, לאַזען זײ וויסען, ווער טביה איז! ... ביז אַהער האַט מען מעהר ניט געהערט נאָר בראַצקי און בראַצקי, גלײַך ווי די איבעריגע זענען נאָר קײַן מענטשען ניט!“ ...

אַזוי טראַכט איר מיר, פּאָהרענדיג אַהיים פון בויבעריק, און קום אַהיים, געהט מיר מײַנע אַקעגען מיט אַ גדולה: „אַ שליה, אַיין ערל איז נאָרוואָס געווען פון בויבעריק, פון דער אַלמנה, זאַלסט למען-השם באלד קומען צו פּאָהרען אַהין, עס מעג זײַן אויף דער נאַכט, זאַלסט דו שפּאַנען דאָס פּעררעל און קומען צו פּאָהרען, מע דאַרף דיר דארט זעהר נױטיג האַבען!“ ... „וואָס האַט זײ, זאָג איר, אַזוי אַנגעשפּאַרט? וואָס האַבען זײ, זאָג איר, אַזוי קײַן צײַט ניט?“ און איר האַפּ אַ קוק אויף מײַן שפּרײַצען — זי שווייגט.

נור די אויגען איהרע רעדען, אוי, רעדען זיי! קיינער פארשטעהט ניט איהר הארץ, אזוי ווי איד... איד האב די גאנצע צייט מורא געהאט, א קשיא אויף א מעשה, טאמער לאזט זיך אויס דערפון א בוידעם, האב איד אויף איהם, אויף דעם אראנטשיקען, אויסגערעדט וואס איד האב געקאנט, אז ער איז אזוי, און ער איז אזוי — איד האב אבער געזעהען, אז ס'איז איין ארבעט אין וואנט, מיין שפרינצע געהט אויס ווי א ליכט. האב איד איינגעשפאנט צוריק מיין פערד-אוווועגעלע און האב מיד געלאזט שוין פארנאכטליך קיין בויעריק. פאהרענדיג אזוי, טראכט איד מיר: „וואס קאנען זיי מיד רופען מיט אזא מיין אימפעט? וועגען א ווארט? וועגען א קנס-מאל? וואלט ער דאך געקאנט קומען צו מיר, דאכט זיך, דערווייל בין איד דער אבי הכלה!“ און איד אליין צעלאך מיד פון דעם געדאנק: וואו איז דאס געהערט געווארען אין דער וועלט, אז דער נגיד זאל געהן צום קבצן? סייידען ס'זאל שוין ווערען עס וועלט, משיח'ס צייטען, אזוי ווי די יונגע לייטלעך, די ווייסע-חברה-ניקעס, ווילען מיד איינרעדען, אז באלד וועט קומען א צייט, וואס דער נגיד מיט'ן קבצן וועלען זיין גלייך, שלי שלי, שלי שלי, מיינס דיינס, דיינס מיינס, הפקר ציבעלעס! דאכט זיך, א קלוגע וועלט — און אזעלכע בהמות! עך-ער-עך!...

מיט די דאזיגע געדאנקען בין איד אנגעקומען קיין בויעריק און פארפאהרען גלייך אויף דער דאטשע צו דער אלמנה, אוועק געשמעלט דאס פערדעל, — וואו איז די אלמנה? נישטא קיין אלמנה! וואו איז דער בחור? — נישטא קיין בחור! ווער-זשע האט מיד גערופען? „איד האב אייך גערופען!“ — אזוי מאכט צו מיר א קיילעכיג געפאקט אידעל מיט איין אויסגעפליקט בערדעל און מיט א גראבער גאלדענער קייט אויפ'ן בייכעל. „ווער-זשע, זאג איד, זענט איהר?“ זאגט ער: „איד בין דער אלמנה'ס א ברודער און אראנטשיק'ס א פעטער... מע האט מיר, זאגט ער, ארויסגערופען מיט א דעפעש פון קאטערינעסלאוו, און איד בין נאר-וואס געקומען צו פאהרען“... „ווי באלד אזוי, נאטזשע אייך

אפ שלום, — זאג איד און זעץ מיד אוועק. דערזעהען, אז איד האב מיד אוועקגעזעצט, מאכט ער צו מיר: „זיצט“. זאג איד: „א דאנק, איד זיץ שוין. וואס-זשע מאכט איהר, זאג איד, ווי אזוי איז ביי אייך, זאג איד, די קאסנעמוציע?“ ענטפערט ער מיר דערויף גארנישט ניט, צעלענט זיך אויף א וויעגשמוהל, די הענט איז די קעשענעס, שטעלט ארויס די גאלדענע קייט מיט'ן בייכעל און מאכט צו מיר בזה הלשון: „איך רופט מען, דאכט זיך, טביה?“ ... „יא, זאג איד, צו דער תורה, אז מען רופט מיר אויף, רופט מען מיר אויף: „יעמוד ר ב טביה ברב שניאור זלמן“...“ הערט אויס, מאכט ער צו מיר, רב טביה, וואס איד וועל איך זאגען. וואס טויג אונז לאנגע דבורים? לאמיר, זאגט ער, געהן גלייך צום ענין, געשעפט הייסט עס“... „מהכתיית, זאג איד, שלמה המלך האט שוין לאנג געזאגט: ל כ ל ז מ ז — ווען מען דארף רעדען געשעפט, איז געשעפט... איד בין, זאג איד, א געשעפטס-מאן“... „דאס זעהט מען, זאגט ער, אז איהר זענט א געשעפטס-מאן, דערפאר וויל איד טאקי מיט אייך רעדען סוחר'יש; איד וויל איהר זאלט מיר זאגען, אבער אפען געשמועסט, וויפיעל וועט דאס אונז קאסטען ארום און ארום? ... אבער אפען געשמועסט!“... „אויב, זאג איד, אפען געשמועסט, ווייס איד ניט, וואס איהר רעדט“... „רב טביה! — מאכט ער צו מיר נאך א מאל און וויל נישט ארויסנעמען די הענט פון די קעשענעס. — איד פרעג אייך, זאגט ער, וויפיעל וועט אונז קאסטען ארום און ארום די חתונה?“ „עס ווענדט זיך, זאג איד, וואס פאר א חתונה איהר מיינט? אויב איהר מיינט א גרויסארטיגע חתונה, ווי אייך שטעהט אן, בין איד, זאג איד, ניט אים שטאנד“... שטעלט ער אן אויף מיר א פאר עינים און מאכט צו מיר אזוי: „אדער איהר מאכט זיך תמ'עוואטע, אדער איהר זענט טאקי א תם... האטש אפילו, זאגט ער, איהר זעהט ניט אויס פון קיין תם, ווארום איהר זאלט זיין, זאגט ער, א תם, וואלט איהר ניט אריינגעשלעפט, זאגט ער, מיין פלימעניק איז א בלאטע, איהם פארבעטען צו זיך כלומרשט אויף שבועות'דיגע בלינד

צעם, איהם אונטערגעשטעלט דאָרט אַ שען מיידעל, צי יאָ אַ טאַכטער, צי ניט קיין טאַכטער, איך געה ניט אַרײַן, זאָגט ער, אַזוי ווייט, און זי האָט זיך איהם פאַרלײבעט, זאָגט ער, דאָס הייסט, זי איז איהם געפּעלען, נו, און ער איהר אַודאי, פון דעם, זאָגט ער, רעדט מען ניט, איך וועל אײך ניט זאָגען, זאָגט ער, עס קאן זײַן, זי איז אײַן אַרענטליך קינד און מײַנט דאָס נעבאָד ערנסט, איך געה נישט אַזוי ווייט... איהר טאַרט אַכער ניט פאַרגעסען, זאָגט ער, ווער איך זענט און ווער מיר זענען? איהר זענט דאָך, זאָגט ער, אַ איד אַ בר־דעת, ווי קאַנט איהר, זאָגט ער, גאָר דערלאַזען אַזעלכס, אַז טביה דער מילכיגער, וואָס פיהרט אונז קען און פוטער, זאָל ער זײַן אונזער מחותן? ... אי, זיי האָבען זיך, זאָגט ער, געגעבען אײַנס דאָס אַנדערע דאָס וואָרט? וועלען זיי דאָס נעמען צוריק! קיין גרויס אומגליק, זאָגט ער, שטעהט ניט דערביי. טאַמער דאָרף עפּים קאַסטען, זאָגט ער, זי זאָל איהם אַרויסלאַזען פון וואָרט, מהכתיתי, מיר האָבען, זאָגט ער, גאָר נישט קעגען דעם. אַ מיידעל איז נישט קיין בחור, זאָגט ער. צי אַ טאַכטער, צי ניט קיין טאַכטער, זאָגט ער, איך וויל גאָר אַזוי ווייט אַרײַנגעהן, זאָגט ער... „רבנו־של־עולם! — טראַכט איך מיר — וואָס וויל דער איד?“ ... און ער הערט נישט אויף צו רעדען איבער מיין קאַפּ: איד זאָל גאָר ניט דענקען, זאָגט ער, טאַמער וועט מיר געראַטען מאַכען אַ סקאַנדאַל, אויספויקען אומעדום, אַז זײַן פּלימעניק, זאָגט ער, האָט זיך גע'שכ'ענט צו טביה דעם מילכיגענ'ס טאַכטער... און איד זאָל זיך אַרויסשלאַגען פּונ'ם קאַפּ, זאָגט ער, אַז זײַן שוועסטער איז אַ מענטש, וואָס קאַטאַרע מע קאָן פון איהר פאַמפען געלט... מיט גוטען, זאָגט ער, מהכתיתי, קאָן מען, זאָגט ער, נעמען ביי איהר עטליכע קערבלעך; עלעהיי, זאָגט ער, אַ נדבה... מען איז דאָך, זאָגט ער, מענטשען, וואָס קאַטאַרע, מע דאָרף אַמאָל אויס־העלפען אַ מענטשען...

בקיצור, איהר ווילט וויסען, וואָס איך האָב איהם געענטפּערט? איד האָב איהם, אַז אַך און וועה איז מיר, גאָר נישט געענטפּערט.

ס'איז מיר געווען, ווי זאגט איהר, ת ד ב ק ל ש ו נ י — עם האט מיר ווי אפגענומען דאס לשון! איד האב זיך אויפגעהויבען, זיך אויסגערעהט מיט'ן פנים צו דער טהיר — און נישטא מיד! ... ווי פון א שרפה האב איד מיד ארויסגעהאפט, ווי פון א טורמע! ... עם האט מיר געזשומעט אין קאפ, געשמערירט אין די אויגען און גע-טורקעט אין די אויהערען די ווערטער פון דעם אידען: „אפען געשמועסט“ ... „א טאכטער, ניט קיין טאכטער“ ... „איין אלמנה אויף צו פאמפען“ ... „עלעהיי א נרבה“ ... און בין צוגעגאנגען צו מיין פערדאוועגעלע, אריינגעלעגט דאס פנים אין בריטשקע אריין און — איהר וועט ניט לאכען פון מיר? — אז איד האב מיד צע-וויינט, האב איד געוויינט און געוויינט! און אז איד האב מיד גוט אויסגעוויינט און געזעסען אויף דער בריטשקע און איינגעטיילט מיין פערדעל נעבאך וויפיעל ס'איז אין איהם אריין, האב איד ערשט דעמאלט געפרעגט ביי גאט א קשיא, אזוי ווי אויב האט אמאל געפרעגט: וואס האסט דו, גאטעניו, אזעלכס דערזעהען אין דעם אלטען איוב'ו, וואס דו לאזט איהם ניט אפ אויף קיין מינוט? ס'איז שוין מעהר ניטא קיין אידען אויף דער וועלט? און איד קום צו פאהרען אהיים, טרעה איד מיין האליאסטרע, קיין עיז-הרע, פרייליך. מען עסט וועטשערע, נאר איין שפרינצע איז נישטא. „וואו איז שפרינצע?“ — פרעג איד. „וואס הערט זיך, זאגען זיי מיר, וואס האט מען דיר גערופען?“ זאג איד נאר א מאל: „וואו איז שפרינצע?“ ... ענטפערען זיי מיר נאר א מאל: „וואס הערט זיך?“ ... זאג איד: „גארניט, וואס זאל זיך הערען? ס'איז, דאנקען גאט, שטיל, פון פאגראמען הערט מען ניט“ ... ביי די ווער טער קומט אז שפרינצע, טהוט מיר א קוק אין די אויגען אריין, זעצט זיך אוועק צום טיש, גלייך ווי ניט זי מיינט מען, ניט פון איהר רעדט מען... אויפ'ן פנים ביי איהר קאן מען נישט דער קענען גארנישט, נאר דאס שטילקייט איהרס איז שוין צו פיעל, חוץ לדרד הטבע... היינט געפעלט מיר ניט דאס זיצען איהרס פאר טראכט און דאס פאלגען איהרס, וואס מע הייסט איהר; זאגט

מען איהר: זיי — זיצט זי; זאגט מען איהר: עם — עסט זי; הייסט מען איהר געהן — געהט זי; און אז מע טהוט זי א רוף, טהוט זי זיך א ווארף... איד קוק אויף איהר, און עם פארקלעהמט מיר דאס הארץ, און עם ברענט אין מיר א פייער — אויף וועמען ווייס איד ניט... אך טי רבונר-של-עולם, אלהינו נאש! פאר וואס שטראפסט דו מיר אזוי, פאר וועמענס זינד?!

בקיצור, איהר ווילט וויסען דעם סוף? אזא סוף וויל איד נישט ווינשען דעם ערגסטען שונא, און מע טאר עם גאר ניט ווינשען, ווארום די קללה פון קינדער איז די ערגסטע קללה פון דער תוכחה! פון וואנען ווייס איד, אז מיר האט עמיצער נישט פארשאלטען מיט קינדער? איהר גלויבט ניט אין די זאכען? וואס-זשע דען איז דאס? אדרבה, לאמיר הארכען פון אייך... נאר צו וואס נוצען אונז חקירות? אמהר, הערט דעם סוף, וואס איד וועל אייך דער-צעהלען. איינמאל פארנאכט פאהר איד אהיים פון בויבעריק מיט א גוט הארץ: בארעכענט נאר דעם פארדראס, דעם בזיון; היינט דעם רחמנות פון קינד!... און די אלמנה, וועט איהר פרעגען? און דער זוהן? — ווער מיר אלמנה? וואס מיר זוהן? אוועקגע-פאהרען און אפילו זיך ניט געזעגענט! ס'איז א בושא אויסצור-זאגען: ס'איז געבליבען שטעהן ביי מיר אויף זיי א שטיקעל חוב פאר קעז און פוטער... נאר איד רעד נישט פון דעם, מסתמא הא-בען זיי פארגעסען... איד רעד פונ'ם געזעגענען זיך: אוועק-פאהרען און אפילו זיך ניט געזעגענט!... וואס דאס קינד נעבאר האט איבערגעטראגען — דאס האט ניט געוואוסט קיין בואדעם, אחוץ מיר, ווארום איד בין א טאטע, א טאטענס הארץ פיהלט... טאמער מיינט איהר, אז זי האט מיר געזאגט אפילו ג' חצי דבור? באקלאגט זיך? אדער געוויינט א מאל? ע! קענט איהר דאך ניט טביה'ס טעכטער! שטיק, אין זיך, איינגעגאנגען, געצאנקט ווי א ליכט! ווער-ניט-ווען ארויסגעהאפט זיך מיט א זיפץ, נאר אזא מין זיפץ, וואס רייסט ארויס אט אזא שטיק הארץ! הכלל, פאהר איד מיר אזוי מיט מיינ פערדעל אהיים, פארטיעפט אין

טרויעריגע מחשבות און געדאנקען, פרעג קשיות ביים רבונרשלי-
 עולם און ענטפער מיר אליין. און עם אהרט מיר שוין ניט אזוי
 אויף גאט — מיט גאט האב איר מיר שוין ווי עם איז איבערגע-
 בעמען; מיר אהרט אויף מענטשען: למאי זאלען מענטשען זיין
 אזוי שלעכט, אז זיי קאנען זיין גוט? פאר וואס זאלען מענטשען
 פארביטערען דאס לעבען אי יענעם, אי זיד, אז זיי האבען ביד
 לעבען זיס און גליקליך? געשיקט זיד עם, אז גאט האט באשאפען
 דעם מענטשען צוליעב דעם, ער זאל אפקומען אויף דער וועלט?...
 וואס האט דאס איהם גענוצט?... מיט אזעלכע געדאנקען פאהר
 איר אריין צו מיר אין חוטאד אריין, און דערזעה פון דער ווייטען,
 ביי דער גרעבלי, איז איין אנגעלויף פון מענטשען, גויים, גויעס,
 שיקסעס, שקצים און קליינע שקצים לעד אהן א שער. וואס קאן
 דאס זיין? קיין שרפה ניט; מסתמא א דערטרונקענער, עמיצער
 האט זיד געבאדען ביי דער גרעבלי און געפונען דעם טוידט. קיינער
 ווייסט ניט, וואו דער מלאדהמות ווארט אויף איהם, ווי מיר זאגען
 אין „ונתנה תוקף“... פלוצים זעה איר מיין גאלדע לויפט, די שאל
 צעלאזט, די הענט ארויסגעשטעלט אויף צופריהער, און פאר איהר
 מיינע קינדער, טייבעל און ביילקע, און אלע דריי מיט א געשריי,
 מיט א יללה, מיט א יאמער: „טאכטער! שוועסטער!
 שפרינצע!...“ אראפגעשפרונגען פון דעם וואגען, ווייס איר ניט,
 ווי אזוי איר בין ניט צעשפרונגען געווארען, און אז איר בין צו
 געלאפען צום טייר, איז שוין געווען נאך אלע היום'ס...

וואס האב איר אייד געוואלט פרעגען?... יא! האט איהר
 געזעהען ווען א געטרונקענעם? קיין מאל נישט?... א מענטש, אז
 ער שטארבט, שטארבט ער מייסטענטיילס מיט צוגעמאכטע אויגען...
 ביי א געטרונקענעם זענען די אויגען אפען — ווייסט איהר נישט
 דעם שכל, פאר וואס דאס איז?... האט קיין פאראיבעל נישט, איר
 האב ביי אייד צוגענומען צייט, און אליין איז מען אויך געבונדען:
 מע דארף געהן צום פערדעל און מע מוז צעפיהרען דאס ביסעל

סחורה. די וועלט איז אויך א וועלט. מע מוז אין זינען האבען א קערבעל אויך — און פארגעסען וואס ס'איז געווען. ווארום דאס, וואס די ערד דעקט צו, מוז, זאגט מען, פארגעסען ווערען, און אז מען איז א לעבעדיגער מענטש, קאן מען די נשמה ניט אויסשפייען. עס העלפט ניט קיין חכמות, און מיר מוזען זיך אומקעהרען צוריק צום אלטען פסוק, אז כל זמן שהנשמה בקרבי, איז פאָהר ווייטער, טביה!... זייט מיר געזונט, און אז איהר וועט מיר דערמאָנען, זאלט איהר מיר ניט דערמאָנען צו ביזען.

מביה פאָהרמ

קײן ארץ-ישראל

דערצעהלט פון מביה דעם מילכיגען, פאָהרענדיג אין באַהן.

געשריבען אין יאָהר 1909.

טביה פֿאַהרט קיין ארץ־ישׂראל

— סקאצעל קומט! וואָס מאַכט אַ איד, רב שלום־עליכם?
אַט אַ גאַסט! אפילו נישט גע'הלומ'ט זיך! נאַט־זשע איך אַפּ
שלום־עליכם. איד האב מיר אָבער אַלץ געטראַכט און געטראַכט:
וואָס איז די מעשה, וואָס מע זעהט איהם נישט אזאָ צייט, ניט
אין בויבעריק, ניט אין יעהופּעץ? אַ קשיא, וואָס סע מאַכט זיך:
אפשר האָט ער אָפּגעזאָגט די עטליכע גילדען און אַריבערגעפּעקעלט
זיך אַהין, וואו מע עסט ניט קיין רעטאָד מיט שמאַלץ? און
צוריק טראַכט איד מיר: געשיקט זיך עס, ז י י זאַלען טהון
אזא נאַרישקייט? ז י י זענען דאָך עפּים אַ מענטש אַ ברדעת, ווי
כלעבען! נו, דאַנקען השם־יתברך, וואָס מע זעהט זיך געזונט, ווי
שטעהט דאָרט אין פּסוק: **ט ו ר א ב ט ו ר א** — אַ מענטש
מיט אַ מענטשען... איהר קוקט מיר אַז, פּאַני, גלייך, ווי איהר
וואָלט מיר נישט דערקענט? דאַס בין איד, אייער אַלטער גוטער
פּריינד טביה. אַ ל ת ס ת כ ל ב ק נ ק ז — קוקט נישט, וואָס
אַ איד געהט אין אַ נייער קאַפּאַטע. דאַס איז דער אייגענער שלים־
מזל טביה, וואָס אַמאָל, נישט געמינערט אַ האָר; נישמעהר, מע
טהוט זיך אַז שבת'דיג, זעהט מען אויס אַ ביסעל דאַסיגער, מעשה
נגיד, וואָרום, אַז מע פּאַהרט אַרויס צווישען מענטשען, קאָן מען
אַנדערש ניט, ובפרט, אַז מע פּאַהרט אַזאָ ווייטע נסיעה, קיין
ארץ־ישׂראל, אַ קלייניגקייט? איהר קוקט מיר אַז און טראַכט
זיך, ווי קומט דאַס אַזאָ קליין מענטשעלע, ווי טביה, וואָס האָט
כלימיו געהאַנדעלט מיט מילכיגס, זאַל גאָר האַבען אַזאָ השגה,
וואָס קאָן זיך פּאַרגינען אויף דער עלטער סיידען אַ מין בראַצקי?
גלויבט מיר, פּאַני שלום־עליכם, ס'איז **כ ו ל ו מ ו ק ש ה** —

דער פסק איז רעכט ארום און ארום. רוקט נאר אוועק, זייט מוחל, אייער טשעמארצנטשיקעל א ביסעל אהין, וועל איך מיר אוועק זעצען אקעגען אייד און וועל אייד דערצעהלען א מעשה, וועט איהר הארבען, וואס נאט קאן.

בקיבור, איך מוז אייד זאגען קודם כל הקודם'ס, אז איך בין געבליבען, ניט פאר אייד געדאכט, איין אלמו, געשטארבען גאלדע מיינע, עליו השלום. געווען א אירינע א פראסטע, אהו חכמות, אהו אויבערקעפלער, נאר א גרויסע צדיקית. לאז זי זיך מיהען דארט פאר איהרע קינדער, זי איז גענוג אויסגעשטאנען צוליעב זיי, און טאקי אפשר איבער זיי געגאנגען פון דער וועלט, נישט געקאנט אריבערטראגען, וואס זיי זענען זיך צעקראכען איינער קיין ליס, דער אנדערער קיין סטריסי. „משטיינס געזאגט, זאגט זי, וואס איז מיינ וועלט, זאגט זי, אז ווי באַלד, זאגט זי, נישט קיין קינד און נישט קיין רינד? להבדיל, א בהמה, זאגט זי, בענקט אויך, זאגט זי, אז מע אנטוועהנט, זאגט זי, פון איהר דאס קעלבעל“... אזוי זאגט זי צו מיר, גאלדע הייסט עס, און וויינט בעת-מעשה מיט ביטערע טרערען. און איך זעה, אז די אירינע געהט-איין פון טאג צו טאג, ווי א ליכט, רעד איך איהר אויס מסתמא דאס הארץ פאר רחמנות און איך זאג צו איהר אזוי, זאג איך: „עט, זאג איך צו איהר, גאלדע סערדע, פארהאן א פסק, זאג איך, א מ כ ב נ י א מ כ ע ב ד י ם — ווי מיט קינדער, אזוי איז אהו קינדער, זאג איך. מיר האבען, זאג איך, א גרויסען גאט, זאג איך, און א גוטען גאט, און א שטארקען גאט, זאג איך, נאר פון דעסטווענען, זאג איך, לאס איך האבען די ברכות, וויפיעל מאל דער רבונר-של-עולם, זאג איך, טהוט-אפ א שטיקעל ארבייט, מעגען שוין, זאג איך, די שונאים האבען אזא יאהר“... איז זי דאך אבער, זאל מיר מוחל זיין, א נקבה, מאכט זי צו מיר: „דו זינדיגסט, טביה, מע טאר נישט, זאגט זי, זינדיגען“. „אט האסט דו דיר, זאג איך, איך זאג דען עפיים, זאג איך, שלעכטס? איך געה דען חלילה, זאג איך, קעגען דעם אויבערשטענס גענג, זאג איך? ווארום ווי באַלד, זאג איך.

אז ער האט, זאג איד, באשאפען אזוי שען זיין וועלטעל, זאג איד, אז קינדער זענען נישט קיין קינדער, זאג איד, און טאטע־מאמע זענען בלאטע, זאג איד, ווייסט ער דאך מסתמא, וואס ער האט צו טהון? ... פארשטעהט זי נישט וואס איד רעד און ענטפערט מיר בוידעם: „איד שטארב, זאגט זי, אוועק, טביה, ווער וועט מיר קאכען וועטשערע?“ ... אזוי מאכט זי צו מיר שטיל און קוקט אויף מיר מיט אזעלכע אויגען, אז אפילו א שטיין קאן עס ריהרען. טביה איז דאך אבער נישט קיין אידינע, ענטפער איד איהר אפ מיט א ווערטעל, און מיט א פסוק, און מיט א מדרש, און מיט נאך א מדרש: „גאלדע, זאג איד, ביזט מיר געווען, זאג איד, געטרוי אזוי פיעל יאהרען, וועסט דו מיר אויף דער עלטער, זאג איד, נישט מאכען צום נאר“, זאג איד, און טהו א קוק אויף מיין גאלדען — פיזעם! „וואס איז דיר, זאג איד, גאלדע?“ „גאר נישט“, מאכט זי צו מיר, קוים־קוים וואס זי רעדט. ע! איד זעה, די שפיעל איז פאר'ן טייוועל, נעם איד און שפאן איין דאס פערדעל און פאהר אוועק איז שטארט אריין און ברענג אראפ א דאקטאר, דעם בעסטען דאקטאר. איד קום צו פאהרען אהיים — טעיטעיטע! מיין גאלדע ליגט שוין אויף דער ערד מיט א ליכטעל צוקאפענס און זעהט אויס, ווי א בערגעל ערד האט מען צענויפגעשארט און איבערגעדעקט מיט שווארצען, און איד שטעה און טראכט מיר: „כ י ז ה כ ל ה א ד ם — אָט דאָס איז דער סוף פונ'ם מענטשען? אָד טי, רבונ'ש־של־עולם, וואס דו טהוסט אפ מיט דיין טביה'ן! וואס וועל איד איצטער טהון אויף דער עלטער, פארפינסטערט בין איד. גע' ווארען?“ און אזוי האב איד געגעבען א פאל־צו צו דער ערד... נאר געה שריי הי וקיים! הערט איהר, וואס איד וועל איך זאגען? אז מע זעהט פאר זיך דעם טוידט, מוז מען ווערען איין אפיקורס און מע הויכט אן נאכצוקלערען, מה אנו מה ח י נ ו — וואס איז אינגאנצען אט די וועלט מיט די גלגלים, וואס זיי דרעהען זיך, מיט די באהנען, וואס לויפען משוגע'נער ווייז, מיט דעם גאנצען טארעראם ארום און ארום, און

אפילו בראצקי מיט זיינע מיליאנען — הכל הכל, גארנישט
שבגארנישט!

בקיצור, איד האב איהר געדונגען א קדיש, גאלרע'ן עליו השלום,
באצאהלט פאר א גאנץ יאהר פריהער. א ברירה האב איד געהאט,
אז גאט האט מיר געשטראפט, נישט געגעבען מיר קיין זכרים, נאר
נקבות, נאר טעכטער און טעכטער, קיין גוטער איד זאל זיי נישט
קענען! איד ווייס נישט, צי אלע אידען ווערען אזוי פארשווארצט
מיט זייערע טעכטער, צי נאר איד בין אזא פינסטערער שלים-מזל,
וואס איד האב צו זיי קיין גליק נישט? דאס הייסט, צו די טעכ-
טער אליין האב איד גארנישט, און גליק איז ביי גאט. וואס זיי
ווינשעווען מיר — מעג עס מיר אנקומען האטש האלב. אדרבה,
זיי זענען שוין צו געטרדי, און וואס „צו“ איז איבעריג. אט נעמט,
למשל, די מיזינקע מיינע, ביילקע רופט מען זי. וואס ווייסט איהר,
וואס דאס איז פאר א קינד? איהר קאנט דאך מיר, ברוד-השם,
ווי זאגט איהר, פון א יאהר מיט א מיטוואך און ווייסט, אז איד
בין נישט דער טאטע, וואס קאטארי זאל זיך אוועקזעצען אפלויען
זיינע קינדער, גלאט אזוי איז טאג אריין. נאר אז ס'איז געקומען
צו רעד פון מיין ביילקען, מוז איד איד זאגען נישט מעהר, ווי
ש ל ש ה ד ב ר י ם — צוויי ווערטער: זינט גאט האנדעלט מיט
ביילקעס, האט ער נאך א ז א ביילקע נישט באשאפען. מילא
פון שענקייט שמועסט מען נישט. טביה'ס טעכטער, ווייסט איהר
אליין, האבען א שם אויף דער וועלט פאר די שענסטע קראסאוויצעס.
נאר זי, ביילקע הייסט עס, וועט זיי אלע פארשטעקען אין גארטעל.
אז מע שמועסט י פ י פ י ת — איז דאך ניט שיד! אקעגען
מיין ביילקען מוז מען טאקי זאגען מיט די ווערטער פון אשת חיל:
ש ק ר ה ז — איד רעד נישט פון שענקייט, איד רעד פון
כאראקטער רעד איד. נאלד, גינגאלד, זאג איד איד! פון תמיד
אז בין איד ביי איהר געווען דאס אויבערשטע פון דער מילך, נאר
פון זינט מיין גאלדע עליו השלום איז, איהר צו לענגערע יאהר,
נפטר געווארען, איז דער טאטע געווארען ביי איהר — דאס

שוואַרצאַפּעל פֿונ'ם אויג! קיין שטויב נישט דערלאָזען זאָל אויף מיר פֿאַלען. איד האָב שוין געזאָגט צו זיך אַליין: דער רבונר של־עולם איז, ווי מיר זאָגען אינ'ם וכל מאמינים שהוא: ו מ ק ד י ם ר ח מ י ם ל ר ו ג ז — ער שיקט צו די רפואה פֿאַר דער מכה. נישמעהר, ס'איז שווער צו וויסען, וועלכס איז ערנער, די רפואה, אָדער די מכה? געה זיי אַ נביא און טרעה, אַז ביילקע וועט צו־ליעב מיר נעמען און פֿאַרקויפען זיך פֿאַר געלט און אַפּשיקען דעם טאַטען אויף די עלטערע יאהרען קיין ארץ־ישׂראל! מאַהלט אַיך, עס רעדט זיך נאָר אַזוי. זי איז אין דעם אַזוי שולדיג, פֿונקט אַזוי ווי איהר. אינגאַנצען איז דאָ שולדיג ער, איהר אויסדערוועהלטער, איד וויל איהם ניט שעלטען, אַ קאַזאַרמע זאָל אויף איהם אַיינ־פֿאַלען! און אפּשר, אַז מיר זאָלען וועלען גוט באַטראַכטען, גריבלען זיך אַ ביסעל טיעפּער, קאַז זיי, אַז איד אַליין בין דאָ מעהר חייב פֿון אַלעמען, וואָרום ס'איז דאָ אַ כפּירוש'ע גמרא: ת י ב א ד ם ... נאָר ס'איז שען, כלעבען, אַז איד דאַרף אַיך דערצעהלען, וואָס די גמרא זאָגט!

בקיצור, איד וויל אַיך נישט לאַנג האַלטען. ס'איז אַוועקגע־גאַנגען אַ יאהר און אַ יאהר, מיין ביילקע איז אויסגעוואַכסען, גע־וואַרען, קיין עידהרע, אַ מיידעל צו לייטען, און טביה טהוט זיך זיין געשעפט, ווי תמיד, מיט'ן פּערד־און־וועגעלע פּיהרט ער אַפּ דאָס ביסעל מילכיגס זומער קיין בויבעריק, ווינטער קיין יעהופּעץ, אַ מכול זאָל אויף דעם קומען, ווי אויף סדום! אַנקוקען קאַז איד נישט אַט די דאָזיגע שטאַרט, און ניט אַזוי די שטאַרט אַליין, ווי די מענטשען, און ניט אַלע מענטשען, נאָר איין מענטש — אפרים דעם שדכו, אַ רוח אין זיין טאַטענס טאַטען אַריין! אַט וועט איהר אומיסטנע הערען וואָס אַ איד אַ שדכן טהוט אַפּ.

ויהי היום, קום איד צו פֿאַהרען איינמאַל אַרום חצי אַלול קיין יעהופּעץ מיט מיין ביסעל סחורה. איד טהו אַ קוק — ו י ב ו אַ ח מ ז — אפרים דער שדכן געהט! איד האָב אַיך אַמאַל דער־צעהלט פֿון איהם. אפרים איז אפּילו אַ איד אַיין איינגעגעסענער.

נאָר אז מע דערזעהט איהם, מוז מען זיך אָפּשטעלען — אַט אַזאַ מין כח האַט אין זיך אַט דער איד... „הער נאָר, חכם מיינער, זאָג איד צו מיין פּערדעל, שטעה אַ וויילע, וועל איד דיר געבען עפּים קייען“. און איד שטעל־אָפּ אפּרים דעם שרזן און געב איהם אָפּ שלום און מאַך מיט איהם אַ שמועס מן הצד: „וואָס הערט זיך עפּים מכת פּרנסה?“ טהוט ער אַ געשמאַקען זיפּץ און מאַכט צו מיר: „ס'איז ביטער!“... זאָג איד: „דהיינו?“ זאָגט ער: „נישטאַ וואָס צו טהון“... זאָג איד: „לחלוטין?“ זאָגט ער: „לחלוטין!“... זאָג איד: „וואָס איז די מעשה?“... זאָגט ער: „די מעשה איז, וואָס שידוכים ווערען שוין היינט ניט געשלאָסען מעהר אין דערהיים“... זאָג איד: „וואו דען ווערען זיי היינט געשלאָסען?“ זאָגט ער: „דאַרטען ערגיץ, אין אויסענלאַנד“... זאָג איד: „וואָס־זשע זאָל טהון אַזאַ ייד, ווי איד, לַמשל, וואָס מיין זיידענס באַבע איז דאַרט, יינמאַל גישט געווען?“... זאָגט ער צו מיר און דערלאַנגט מיר אַ שמעק טאַבעקע: „פאַר אַיך האָב איד, רב טביה, אַ שטיקעל סחורה דאָ אויפ'ן אַרט“... זאָג איד: „דהיינו?“... זאָגט ער: „אַ אירינע אַיין אַלמנה אַהן קינדער מיט ק"ן קערבלעך, געווען אַ קעכין אין אַלע גרעסטע הייזער“... קוק איד איהם אָן און זאָג צו איהם: „רב אפּרים, פאַר וועמען מיינט איהר דאַס אַ שירוד?“ זאָגט ער: „פאַר וועמען זאָל איד מיינען? פאַר אַיך“... זאָג איד: „אַלע בייזע וויסטע חלומות זאָלען אויסגעהן צו מיינע שונאים'ס קעפּ!“ און נעם און דערלאַנגט מיין גערד אַ שמיצעל און וויל פאַהרען ווייטער. מאַכט צו מיר אפּרים: „האַט קיין פאַראיבעל ניט, רב טביה, אפּשר האָב איד אַיך פּוגע בכבוד געווען. זאָגט־זשע מיר, וועמען דען האָט א י ה ר געמיינט?“ זאָג איד: „וועמען דען זאָל איד מיינען, אַז ניט מיין מייזנקע?“... טהוט ער אַ שפּרונג־אָפּ, דערלאַנגט זיך אַ פאַטש אין שטערן: „שאַ! גוט וואָס איהר האָט מיר דערמאַנט, לאַנג לעבען זאָלט איהר, רב טביה!“ זאָג איד: „אַמז, גם אַתם, דערלעבט איהר אויך ביז מישיח וועט קומען. נאָר וואָס איז מיט אַיך, זאָג איד, אַזוי די

נדולה? ... זאָגט ער: „ס'איז גוט, רב טביה, ס'איז אויסגעצייכענט גוט, עס קאן שוין גאר בעסער נישט זיין אין דער גאַנצער וועלט!“ ... זאָג איד: „דהיינו, וואָס איז די גוטסקייט?“ ... זאָגט ער: „איד האָב פֿאַר אַייער מייזנקע אַ גלייכס, זי גליק, אַ הויפּט־טרעפּער, אַ נביר, אַיין אַדיר, אַ מיליאַנשטשיק, אַ בראַצקי, אַ פֿאַרזאַמשיק איז ער און הייסען הייסט ער פֿדהצור!“ ... זאָג איד: „פֿדהצור? אַ קענטליכער נאַמען פֿון חומש“ ... זאָגט ער: „וואָס מיר חומש? ווער מיר חומש? ער איז אַ פֿאַרזאַמשיק, אַט דער פֿדהצור, ער בויעט הייזער, מויערען, בריקען, געווען אין יאַפּאַניע ביי דער מלחמה, געבראַכט אַ מטמון מיט גאַלד, פֿאָהרמ אַרויס מיט ברע־גענדיגע סוסים, מיט קאַרעטעס, מיט לאַקייען ביי דער טהיר, מיט אַ בעדעל ביי זיך אינוועניג אין שטוב, מיט מעבעל פֿון פֿאַרזוש, מיט אַ בריליאַנטענעם רינג אויף דער האַנט, נאָר גאר נישט קיין אַלטער מאַן, זי בחור, אַיין אמת'ער, אַ „האַלאַסטאַי“, פּרימאַל און זוכען זוכט ער אַ שען מיידעל, מעג זיין ווער זי איז, אַ נאַקעטע, אַ באַרוועסע, אַבי אַ יפּת־תּוֹאַר!“ ... „טפּררו!“ — זאָג איד צו איהם. — אַז איהר וועט אַזוי פֿליהען, זאָג איד, אַהן אַ פּאַפּאַס, וועלען מיר פֿאַרפֿאַהרען מיט אַייד, רב אפּרים, קיין האַצעקלאַץ, אויב איד האָב קיין טעות נישט, זאָג איד, האַט איהר מיר אַמאַל געהאַט גערעדט דעם אייגענעם שידוך, זאָג איד, פֿאַר מיין עלטערע טאַכטער, פֿאַר האַדלען“, זאָג איד... דערהערט פֿון מיר די דאָזיגע ווערטער, אַז ער האַפּט זיך ניט, אפּרים הייסט עס, ביי די זייטען און הויבט אַן צו לאַכען, איד האָב געמיינט, דער איד וועט באַקומען די פּאַפּלעקציע. „אַהאָ, זאָגט ער, איהר האַט זיך דערמאַנט, זאָגט ער, אַ מעשה, אַז מיין באַבע איז געלעגען געוואָרען מיט'ן ערשטען קינד! יענער האַט אַנגעזעצט נאָר פֿאַר דער מלחמה און אַנטלאַפּען קיין אַמעריקע!“ ... „זכר צדיק לברכה, זאָג איד, אפּשר וועט דער אויד, זאָג איד, אַוועק אַהין?“ ווערד ער אויסער זיך, דער שדכן הייסט עס: „וואָס רעדט איהר דאָס, רב טביה? יענער איז גע־ווען, זאָגט ער, אַ פּיופּער, אַ שאַרלאַטאַן, אַיין אויסברענגער, און

דער איז א פאררעטשיק, זאגט ער, פון דער מלחמה, מיט געשעפטען, מיט א קאנטאר, מיט מענטשען, מיט... מיט... מיט... וואס זאל איד איד זאגען, דער שרדן האט זיך אזוי צעהיצט, אז ער האט מיר אראפגענומען פונ'ם וואגען און ער האט מיר אנגענומען ביי די לאצען און האט מיר אזוי לאנג געטרייסעלט, ביו ס'איז צוגע- נאנגען א גארדאוואי און האט אונז ביידען געוואלט אפפיהרען אין קאטשומענט אריין. א שטיקעל גליק, וואס איד האב מיר דער מאנט אינ'ם פסוק: ל נ כ ר י ת ש י ד — מיט פאליציע דארף מען וויסען, ווי אזוי צו האנדלען...

בקיזור, למאי זאל איד איד לאנג האלטען? אט דער פדהצור איז געווארען א חתן פאר מיין מיזינקע, ביילקע הייסט עס, און לא א ר כ ו ה י מ י ם — ס'האט א ביסעל געדויערט ביז מיר האבען געשטעלט א חופה. פאר וואס זאג איד, ס'האט א ביסעל געדויערט? ווייל זי, ביילקע הייסט עס, האט נישט געוואלט דעם שידוך, אזוי ווי מע וויל נישט שטארבען. וואס מעהר אט דער פדהצור איז צו איהר צוגעשטאנען מיט מתנות און מיט גילדענע זיינערלעך און מיט ברייאנטענע פינגערלעך, איז ער איהר אלץ מעהר נמאס געווארען. מיר דארף מען קיין פינגער אין מויל נישט אריינלעגען. איד האב עס גאנץ גוט ארויסגעזעהען נאך איהר פנים און נאך איהרע אויגען און נאך איהר וויינען, וואס זי האט געוויינט שטילערהייד. בין איד מיר מיישב איינמאל און רופ מיר אז צו איהר אזוי, פארבייגעהענדיג: „הערסט דו, ביילקע, זאג איד, איד האב מורא, זאג איד, אז דיין פדהצור איז דיר אזוי ליעב, זאג איד, און אזוי זיס, אזוי ווי מיר?“... ווערד זי רויט ווי פייער און מאכט צו מיר: „ווער האט דאס דיר געזאגט?“ זאג איד: „וואס'זשע דען איז דער געוויין גאנצע נעכט?“ זאגט זי: „איד וויין דען?“ זאג איד: „ניין, דו וויינסט נישט, נאר דו חליפעסט. דו מיינסט, זאג איד, אז דו באהאלסט דעם קאפ אין קישען, וועסט דו פון מיר פארדעקען, זאג איד, דיניע טרערען? דו מיינסט, זאג איד, אז דיין טאטע איז א יונגעלע, זאג איד, אדער דער מח איז

איהם אויסגעטריקענט געוואָרען און ער פֿאַרשטעהט ניט, זאָג איד, אַז דאָס טהוסט דו צוליב דיין אַלטען טאַטען? דו ווילסט איהם, זאָג איד, פֿאַרזאָרגען מיט אַ גוט עלטער, ער זאָל האָבען וואו דעם קאַפּ אַנצושפּאַרען, ער זאָל חלילה נישט דאַרפען געהן, זאָג איד, איבער די הייזער? אויב דו מיינסט אַזוי, ביזט דו, זאָג איד, אַ גרויסער נאָר, זאָג איד. מיר האָבען אַ גרויסען גאַט, זאָג איד, און טביה איז ניט פון די עשרה בטלנים, זאָג איד, וואָס וועט זיך אַוועקזעצן, זאָג איד, אויף לאַסקאַווע ברויט, און געלט, זאָג איד, איז בלאַטע, זאָג איד, ווי איז פּסוק שטעהט. אַ סימן האָסט דו, זאָג איד, אַט איז דיין שוועסטער האַדעל אַ גוטע אביונ'טע, פון דעסטוועגען, זאָג איד, זעה, וואָס זי שרייבט פון אַלדי שוואַרצע יאהר, זאָג איד, פון עק וועלט, און ווי זי שעצט זיך גליקליך, זאָג איד, מיט איהר שלים־מול פעפּערעל¹... אַנו, זייט אַ חכם און טרעפט, וואָס ענטפּערט זי מיר דערויף, ביילקע הייסט עס? „צו האַדלען, זאָגט זי, זאָלסט דו מיר, זאָגט זי, ניט גלייכען. האַדעל איז געווען, זאָגט זי, אין אַזאַ צייט, ווען די גאַנצע וועלט, זאָגט זי, האָט זיך געוועגט, זאָגט זי, געהאַלטען אַט־אַט ביי איבערקעהרען זיך, האָט מען זיך געזאָרגט, זאָגט זי, פאַר דער וועלט, און זיך האָט מען פֿאַרגעסען; און איצט, זאָגט זי, אַז די וועלט איז אַ וועלט, זאָגט זי, זאָרגט זיך יעדער פאַר זיך און די וועלט האָט מען פֿאַר־געסען“... אַט אַזוי ענטפּערט זי מיר דערויף, ביילקע הייסט עס, און געהט פֿאַרשטעהט, וואָס זי מיינט!

נו? איהר זענט עפּיס אַ מבין אויף טביה'ס טעכטער? איהר האָט זי באַדאַרפט זעהן צו דער חופּה — אַ פּרינצעסין! איד בין נאָר געשטאַנען און געשפּיעגעלט זיך אין איהר און געטראַכט צו זיך אַליין: „אַט דאָס איז ביילקע, טביה'ס טאָכטער? וואו האָט זי זיך אויסגעלערענט אַזוי שטעהן, און אַזוי געהן, און אַזוי האַלטען דעם קאַפּ, און אַזוי אַנטהון זיך, ס'זאָל אויף איהר זיין, ווי אויס־געגאַסען?“... נאָר לאַנג שפּיעגעלען זיך אין איהר האָט מען מיר נישט געלאָזט, וואָרום דעם זעלבען טאָג פון דער חופּה, אַרום האַלב

זעכס פאַר-נאַכט, האָט זיך דאָס פּאַרעל אויפגעהויבען, און ה' ל' ד' מ' ש' ה' מ' ר' ד' כ' י' — מען איז אוועק מיט'ן קוריער צו אַלדי גוטע יאָהר, קיין „נאַטאַליע“, ווי די מאַדע איז ביי די גרויסע, און צוריק איז מען געקומען ערשט העט אַרום חנוכה, און מע האָט געשיקט נאָך מיר, איך זאָל לַמען-השם תיכּף-ומיד קומען צו פּאָהרען קיין יערוּפּעץ. איז דאָס מיר באַלד אַרײַן אין קאַפּ אַרײַן: ממּה-נפּשד, זײ זאַלען וועלען, איך זאָל גלאַט אַזוי קומען, וואַלטען זײ אַנגעזאַנט, איך זאָל קומען — און אַ סוף. צו וואָס טױג נאָך דער „לַמען-השם“ מיט'ן „תיכּף-ומיד“? מסתּמא מוז דאָך דאָ זײַן עפּים אַ זאָר! פּרענט זיך אַ קשיא: וואָס פאַר אַ זאָך? און אַלערלײ מחשבות און געדאַנקען, גוטע און שלעכטע, קריכען מיר אין קאַפּ אַרײַן: אפשר האָט זיך שוין דאָס פּאַרפּאַלק דאַרטען צעאַמפּערט, ווי די קעץ, און עס האַלט בײ גט'ען זיך? און באַלד טאַקע שלאַנג איך מיר אַפּ: ביזט אַ נאַר, טביה, לַמאי זאַלסט דו וועלען אויסלענען אויף שלעכטען? פּון וואַנען ווײסט דו, וואָס מען רופּט דיר? אפשר האַבען זײ זיך פּאַרבּענקט נאָך דיר און ווילען דיר זעהן? אַדער אפשר וויל בײלסקע, אַז איהר טאַטע זאָל זײַן נאָהענט געבען איהר? אַדער אפשר וויל גאַר פּרהצור דיר געבען אַ שטעלע, דיר צונעמען צו זײנע געשעפטען און מאַכען דיר פאַר אַ משגיח אויף זײנע פּאַדראַדען? סײ-ווײסײ, פּאָהרען דאַרף מען. און איך זעץ מיך אויף און וײל ד' ח' ר' נ' ה' — איך פּאָהר קיין יערוּפּעץ. פּאָהרענדיג אַזוי, געהט מיר איבער דער כּחידוּם, און עס שטעלט זיך מיר פאַר, אַז איך האָב אַוועקגעוואַרפּען דאָס דאַרף, פּאַרקויפּט די בהמ'לעך, מיט'ן פּערד-און-וועגעלע, מיט הכל בכל, און בין אַריבערגעפּאָהרען אין שטאַדט און בין געוואַרען בײ מיין פּרהצור'ן פּריהער משגיח, דערנאָך קאַסיר, דערנאָך כּל-וּלך איבער אַלע זײנע פּאַדראַדען, און דערנאָך אַ שותף צו אַלע זײנע געשעפטען גלייך מיט איהם, האַלב אויף האַלב, און פּאָהר אַרויס גלייך מיט איהם אויף אַ פאַר ברענענדיגע סוּסִים, אײנער אַ בולאַנער, דער אַנדערער אַ קאַשטאַנעוואַטער, און איך וואַונדער מיך אויף זיך אַלײן: מ' ה'

זעה וועל מה זה — ווי קום איד, אזא שטייל מענטשעל, ווי טביה,
 צו אזעלכע גרויסע געשעפטען? וואס טויג מיר דער טארערעם
 מיט'ן יריד, מיט'ן הוהא, טאג ווי נאכט, ווי זאגט איהר:
 להושיבי עם נדיבים — זיד טויטשען מיט די מיליאנדי
 שטשיקעס? לאזט מיר אפ, איד וויל האבען א רוהיג עלטער,
 אריינקוקען אמאל אין א משניות, זאגען א קאפיטעל תהלים, מע
 דארף דאך אמאל אין זינען האבען יענע וועלט אויך, צי ניין?
 ווי זאגט שלמה המלך: א מענטש איז א טשיסטע בחמה, ער פארר
 געסט, אן וויפיעל ער זאל ניט לעבען, מוז ער אמאל שטארבען...
 אט מיט אזעלכע געדאנקען און מחשבות בין איד געקומען צו
 פאהרען למול קיין יעהופעץ גלייך צו מיין פדהצור'ן. מילא, איד
 זאל מיד געהן באריהמען, דערצעהלען אייך רוב גדלו ורוב
 עשרו — זיין דירה מיט זיין זיצעכטס, איז ניט שייך צו זאגען.
 איד האב נאך קיינמאל נישט געהאט די זכיה צו זיין ביי בראצקי'ן
 אין שטוב, נאר איד בין מיר משער עלפי שכל, אן שענער ווי ביי
 דעם פדהצור קאן שוין גארניט זיין! איהר קאנט פארשטעהן
 שוין פון דעם אליין, וואס פאר א דירה־מלוכה דאס איז, אן דער
 שומר, וואס ביי דער טהיר, א ווערגעלעץ מיט זילבערנע קנעפ, האט
 מיר בשום אופן נישט געוואלט אריינלאזען אינוועניג, האטש געב
 איהם א קרענק. וואס טהוט זיד דא? די טהיר איז א גלעזערנע
 טהיר, זעה איד, ווי ער שטעהט, אט דער ווערגעלעץ, ימח שמו וזכרו
 זאל ער ווערען, און רייניגט מלבושים. ווינק איד צו איהם, רעד
 מיט איהם אויף שטום־לשון און באווייז איהם מיט די הענט, אן
 ער זאל מיר אריינלאזען אינוועניג, מחמת דעם בעל־הבית'ס ווייב
 קעהר מיר אן א לייבליכע טאכטער... פארשטעהט ער אבער נישט
 אויפ'ן וואונק, א גויישער קאפ, ווייזט ער מיר אויך מיט די הענט,
 אויך אויף שטום־לשון, אן איד זאל געהן לעזאזל — נעמען דעם
 וועג הייסט עס. נאט אייך אזא שלים־מול! צו איין אייגענער
 טאכטער זאל מען דארפען האבען זכות אבות! „אז אן און וועה
 איז צו דיין גרויען קאפ, טביה, צו וואס דו האסט זיד דעלעכט!“ —

אזוי טראכט איד מיר און קוק דורך דער גלעזערנער טהיר און דער-
 זעה עפּים אַ מיידעל דרעהט זיך אַרום. „אַפּנים, אַ פּאַקאַיאָווע
 זייערע“, טראַכט איד מיר, מחמת די אויגען איהרע זענען ווי ביי
 אַ גנב'טע. אַלע פּאַקאַיאָוועס האַבען גנב'שע אויגען. איד בין
 איין איינגעהער אין אַלע גניד'ישע הייזער און בין באַקאַנט מיט
 אַלע פּאַקאַיאָוועס... טהו איד צו איהר אַ וואונק: „עפען אויף,
 קעצעלע!“ פאַלגט זי מיך און עפענט די טהיר און מאַכט צו מיר
 דוקא אויף אידיש: „וועמען דאַרפט איהר?“ זאָג איד: „דאָ
 זיצט פּדהצור?“ זאָגט זי צו מיר העכער: „וועמען דאַרפט איהר?“
 זאָג איד צו איהר נאָך העכער: „אַז מע פרעגט דיך, זאָלסטו
 ענטפּערען על ראשון ראשון; דאָ זיצט פּדהצור?“ זאָגט זי:
 „דאָ...“ „ווי באַלד אזוי, זאָג איד, ביזטו פון מיינע מענטשען,
 זאָג איד; געה, זאָג איד, זאָג דיין מאַדאַם פּדהצור, זאָג איד, אַז
 זי האַט אַ גאַסט, זאָג איד, דער טאַטע איהרער, טביה, איז געקומען,
 זאָג איד, צוגאַסט און שטעהט שוין, זאָג איד, אַ היבשע וויילע
 אין דרויסען, זאָג איד, כעני בפתח, וואָרום ער האַט נישט זוכה
 געווען, זאָג איד, צו געפינען הן און לייטזעליגקייט אין די אויגען
 פון אַט דעם דאָזיגען עשו מיט די זילבערנע קנעפּ, די כּפרה, זאָג
 איד, זאָל ער זיין פאַר דיין מינדסטען נאָגעל!“ אויסגעהערט מיינע
 דבורים, האַט דאָס מיידעל מיט אַ געלעכטער פון אַ משומדת פאַר-
 האַקט די טהיר גלייך מיר אונטער דער נאָז, אַוועקגעלאָפּען אַרויף,
 אַראַפּגעלאָפּען אַראַפּ; אַריינגעלאָזט און אַריינגעפיהרט מיך אינ-
 וועניג אין אַ מיז פאַלאַץ, וואָס מיינע אַבות אבותינו האַבען עס נישט
 געזעהן אין חלום אפילו. זייד און סאַמעט און גאַלד און קרישטאַל,
 און אַז איהר געהט, פיהלט איהר נישט די טריט, מחמת איהר
 שפּאַנט מיט די זינדיגע פּיס אויף די טייערסטע דיוואַנעס, ווייך ווי
 שניי. היינט זייגערס, זייגערס! אויף די ווענט זייגערס, אויף די
 טישען זייגערס, אַהן אַ שיעור זייגערס! „רבּונו יונה! האַסט אַ
 סך אזוינע? צו וואָס דאַרף עס אַ מענטש אזוי פּיעל זייגערס?“
 אזוי טראַכט איד מיר און געה מיר, די הענט פאַרלעגט אַרונטער,

א ביסעל ווייטער; איך טהו אַ קוק — עטליכע טביה'ס מיט אַ מאַל שניידען זיך אַקעגען מיר פון אַלע זייטען, איין טביה געהט אַהער, דער אַנדערער טביה אַהין, איינער צו מיר, דער אַנדערער פון מיר — טפו זאַלסט דו ווערען! פון אַלע פיער זייטען שפיעגלען! נאָר אזאַ מיין פויגעל, ווי אַט דער פאַרדאַטשיק, קאָן זיך פאַרגינען אזוי פיעל זייגערס מיט אזוי פיעל שפיעגלען!... און עס קומט מיר אויף די געדאַנקען פּרהצור, אַ גראַבס און אַ קיילעכניגס, מיט אַ ליסינע איבער'ן גאַנצען קאַפּ, און סע רעדט הויך און סע לאַכט דריבניטשקע, און איך דערמאַן מיד, ווי אזוי ער איז געקומען צו מיר דאָס ערשטע מאַל איז דאַרף אַריין מיט די ברענענדיגע סוסים, זיך צעלענט ביי מיר, ווי ביי זיין טאַטען אין וויינגאַרטען, זיך באַקאַנט מיט מיין בייִלקען, מיך אַוועקגערופען אויף אַ זייט און איינגערוימט אַ סוד אויפ'ן אויגער, נאָר אזוי הויך, אַז מע האַט געקאַנט הערען אויף יענער זייט יעהופּעץ. וואָס איז געווען דער סוד? דער סוד איז געווען, אַז מיין טאַכטער איז איהם געפּעלען און ער וויל, אַז ס'זאַל זיין איינס־צוויי־דריי און אַ הופּה. מיִלאַ, אַז מיין טאַכטער איז איהם געפּעלען — דאָס פאַרשטעהט מען מיט'ן שכל, נאָר אַט דער איינס־צוויי־דריי איז מיר אַריין כ ה ר ב פ י פ י ו ת — ווי אַ טומפּער מעסער אין האַרצען אַריין. וואָס הייסט דאָס איינס־צוויי־דריי און אַ הופּה? און וואוּ בין איך? און וואוּ איז בייִלקע? אַי, האַט זיך מיר געוואַלט איהם אַריינהאַקען אַ פאַר פּסוקים מיט אַ מררש, ער זאַל מיר האַכען צו געדענקען! נאָר צוריק האַב איך מיך מיישב געווען: „ל מ ה ז ה א נ כ י — וואָס דאַרפסט דו זיך מישען, טביה, צווישען קינדער? אַ סך האַסט דו גע'פּועל'ט ביי דייע עלטערע טעכטער, אַז דו האַסט געוואַלט זאַגען דעות אויף זייערע שידוכים? האַסט זיך אַנגערעדט ווי אַ פּויק, אויסגעשאַטען די גאַנצע תּורה דיינע, און ווער איז געבליבען אַ נאָר? — טביה!“

הקיצור, לאַמיר אַוועקוואַרפען, ווי זאַגט איהר דאַרטען אין אייערע ביכלער, דעם ב'מלך און זיך נעמען צו דער בת־מלכה.

האב איד זיי, הייסט דאָס, צוליעב געטהאָן און בין צו זיי געקומען קיין יעהופּעץ, און עס האָט זיך אָנגעהויבען אַ חתונה: שלום-עליכם! עליכם-שלום! ווי געהט עס? וואָס מאַכט איהר גוטס? זיצט! אַ דאַנק, מע קאָן באַשטעהן! — מיט די אַלע איבעריגע צערעמאַניעס, ווי געוויינטליך. איד זאָל זיין דער ערשטער אויפ'ן אַרויספאַהר, זיי אַ פּרעג טהון: מ ה י ם מ י ם מ י ם — וואָס איז דאָס רופּען, וואָס איהר האָט מיד גערופּען? — פּאַסט נישט. טביה איז נישט קיין אירינע, ער האָט צייט. דערווייל קומט-צו אַ פּאַרשויז מיט גרויסע ווייסע הענטשקעס און זאַגט, אַז דער אַב-בייסען שטעהט שוין אויפ'ן טיש, און מיר הויבען זיך אויף אַלע דריי, און מיר קומען אַרײַן אין אַ חדר אַרײַן פון גאַלע דעמב: דער טיש אַ דעמבענער, די בענקלעך דעמבענע, די ווענט פון דעמב, די סטעלי דעמב, און אַלץ איז געשניצט און געפאַרבעט און געמאַהלט און געאַצקעט, און אויפ'ן טיש — בגדי מלכות: טיי מיט קאַווע און מיט טשאַקאַלאַדע, און מיט פוטער-געבעקס, און מיט גוטען קאַניאַק, און די בעסטע געוואַלצענס, און אַזעלכע מינים מאַכלים, פירות און אויבסען, ס'איז מיר אַ חרפּה אויסצוזאָגען, נאָר איד האָב מורא, אַז מיין ביילקע האָט זיי ביי איהר טאַמענס טיש קיינ-מאַל נישט געזעהן אפילו. און מע גיסט מיר אַן אַ כוסה און נאָר אַ כוסה, און איד טרינק לַחיים, און איד קוק אויף איהר, אויף ביילקען הייסט עס, און איד טראַכט מיר: „האַסט זיך עס דער-לעבט, טביה'ס טאַכטער, ווי מיר זאָגען אין הלל: מ ק י מ י מ ע פ ר ד ל — אַז גאָט העלפט דעם אַרעמאָן, מ א ש פ ו ת י ר י ם א ב י ן — איז איהם גאַרנישט צו דערקענען. דאַכט זיך, ביילקע — און פאַרט נישט ביילקע.“ און איד דערמאַן מיר אַז יענער ביילקע פון אַמאַל און איד פאַרגלייך זי מיט דער ביילקע, וואָס אַצינד, און עס טהוט מיר האַרצעדיג באַנג — גלייך ווי איד וואַלט עפּיס געמאַכט אַ שלעכט געשעפט, אַפּגעטהאָן אַ זאַר, וואָס איז פאַרפאַלען, אַשטייגער, כדומה לַמשל, ווי איד וואַלט אויסבייטען מיין האַרעפּאַשנעם פּערדעל אויף אַ לאַשאַקעל, וואָס מע ווייסט

נאָך נישט, וואָס פון דעם וועט אַמאָל זיין, אָדער אַ פּערה, אָדער אַ דראַנג. „עך, בייַלִקע, בייַלִקע, טראַכט איד מיר, וואָס פון דיר איז געוואָרען! אַמאָל, געדענקסט דו, ווי דו פּלעגסט זיצען בייַנאַכט ביי אַ רויכערדיג לעמפּעל און נייַהען און זינגען אַ ליעדעל, אָדער נעמען איז איין כּהר־עין אויסמעלִקען צוויי בהמה'לער, אָדער גאָר פּאַרקאַטשען די אַרבעל און אַפּקאַכען מיר אַ פּראַסטען מילִכיגען באַרשט, אָדער טייַגלעך מיט פּאַסאַליס, אָדער פּאַמפּעשקעס מיט קעז, אָדער שקצים מיט מאַהו, און אַ זאַג טהון צו מיר: „טאַטע, געה וואָש זיך!“ — איז דאָך עס געווען, ווי דער בעסטער ניגון! איצטער זיצט זי מיט איהר פּרהצור'ן, ווי אַ בת־מלכה, צוויי מענטשען דערלאַנגען צום טיש, קלאַפּען מיט די טעלער, און בייַלִקע? זי זאל עס אויסרעדען אפילו אַ וואַרט! זעהט איהר, עך, פּרהצור הייסט עס, רעדט שוין פאַר זיי בירען, דאָס מויל מאַכט זיך איהם נישט צו! זינט איד־לעב האָב איד נישט געזעהן, אַ מענטש זאל אזוי ליעב האַבען פּלאַפּלען און פּלוי־דערען, דער שוואַרץ יאהר ווייסט וואָס, און בשעת־מעשה לאַכען דריבניטשקע מיט אַ קליין געלעכטערעל. דאָס ווערד אַנגערופּען ביי אונז: אַליין געזאַגט אַ חכמה, אַליין געלאַכט... אַחוץ אונז דריי זיצט נאָך איין פּאַרשוין ביי'ם טיש, אַ נפש מיט רויטע באַקען, איד ווייס נישט, ווער ער איז און וואָס ער איז, נאָר איין אַכל'ער, ווייזט אויס, דאַרף ער זיין נישט קיין קליינער, וואָרום די גאַנצע צייט, וואָס דער פּרהצור האָט גערעדט און געלאַכט, האָט ער געפּאַקט אין די באַקען, ווי אין פּרק שטעהט געשריבען: ש ל ש ה ש א כ ל ו — ער האָט געגעסען פאַר דריי... דער האָט געגעסען, און יענער האָט גערעדט, און אַלץ עפּים אַזעלכע פּוסטע זאַכען, וואָס קריכען מיר נישט אין דער לינקער פּאה: פּאַדראָ, גובערנסקי פּראַוולעניע, אודעלני ווע־דאַמאַסט, קאַזנאַטשייַסטווע, יאַפּאַניע... פון אַלסדינג האָט מיר אינטערעסירט נאָר איין יאַפּאַניע, ווייל מיט יאַפּאַניע האָב איד מיר אַנגעקעהרט אַ שטיקעל מחותן. בשעת מלחמה, ווייסט איהר דאָך, זענען פּערד געוואָרען כּחשיבות גדול, מע האָט זיי געזוכט

מיט ליכט, האט מען געטראפען מסתמא צו מיר אויך און מע האט גענומען מיין פערדעל צום סמיק, אויסגעמאסטען מיט איין ארשין, א טרייב געטהאן אהינדאהער און מע האט דעם געגעבען א ווייסען בילעט. האב איך זיי געזאגט, זאג איך: „איך האב געוואוסט פריהער, זאג איך, אז ס'איז אומזיסט אייער טרהה, ווי אין פסוק שטעהט: י ו ד ע צ ד י ק נ פ ש ב ה מ ת ו — נישט טביה'ס פערד געהט אויף מלחמה“... נאר האט קיין פאראיבעל נישט, פאני שלום-עליכם, איך מיש אייך איינס מיט'ן אנדערען און קאן אזוי חליקה אראפשלענגען זיך פונ'ם שליאך. ווי זאגט איהר, נ ח ז ו ר ל ע נ י נ ו — לאמיר בעסער געהן צום עיקר המעשה.

בקיזור, האבען מיר, הייסט עס, גאנץ פיין אויסגעטרונקען און פארביסען, אזוי ווי גאט האט געבאטען, און אז מען איז אויפגעשטאנען פונ'ם טיש, נעמט ער מיר, פדהצור הייסט עס, אונטער דער האנט און פיהרט מיר אריין אין א באזונדער קאבינעט אריין, אויפגעפוצט כיד המלך — מיט ביקסען און מיט שפיוען אויף די ווענט און מיט הארמאטען אויפ'ן טיש, און זעצט מיר אוועק אין א מיז דיוואז, ווייך ווי פוטער, און נעמט ארויס פון א גאלדענער פושקע צוויי גרויסע גראבע שמעקענדיגע ציגייערען און פאררוי-כערט, איינע זיך, די אנדערע מיר, און זעצט זיך אוועק אקעגען מיר, ציהט אויס די פיס און מאכט צו מיר אזוי: „ווייסט איהר, וואס איך האב געשיקט נאך אייך?“ „אהא! — קלער איך מיר. — אט דאס וויל ער מסתמא א שמועס טהון מכת אכצעהן און דרייצעהן.“ נאר איך מאך מיר תמ'עוואטע און רוף מיר אן צו איהם אזוי: „ה ש ו מ ר א ח י א נ כ י — פון וואנען זאל איך ווייסען?“ מאכט ער צו מיר: „איך האב געוואלט רעדען מיט אייך טאקי וועגען אייך אליין.“ „א סלוושבע“, טראכט איך מיר און טהו א מאך צו איהם: „אבי נאר עפיש גוטס, מהכתייתי, לאמיר הארכען.“ נעמט ער ארויס דעם ציגייער פון די צייהן, פדהצור הייסט עס, און הויכט מיר אן מיט א גאנצער דרשה: „איהר זענט, זאגט ער, א איך נישט קיין נאר און וועט קיין פאראיבעל נישט האבען, וואס

איד וועל מיט אייך רעדען אָפּענטליך. איהר דאַרפֿט וויסען, זאָגט ער, אַז איד פּיהר גרויסע געשעפטען, און אַז מע פּיהרט אַזעלכע גרויסע געשעפטען, ווי איד...“ „יא, טראַכט איד מיר, דאָס מיינט ער מיד“, — און איד האָק איהם איבער אין מיטען און רופֿ מיד אַז צו איהם: „ווי די גמרא זאָגט, זאָג איד, שבת אין פרק: מ ר ב ה נ כ ס י מ ר ב ה ד א ג ה. ווייסט איהר, זאָג איד, דעם פּשט פֿון דער גמרא?“ ענטפֿערט ער מיר אָפּ גאַנץ אָפּענטליך: „איד וועל אייך זאָגען, זאָגט ער, דעם ריינעם אמת, זאָגט ער, איד האָב, זאָגט ער, קיין גמרא קיינמאָל נישט געלערענט, זאָגט ער, און איד ווייס אפּילו נישט, זאָגט ער, וואָסער אַ פּנים זי האָט“. אַזוי זאָגט ער צו מיר, פּדהצור הייסט עס, און צעלאַכט זיך דריבניטשקע מיט זיין קליין געלעכטערעל. איהר פּאַרשטעהט איין עסק? דאָכט מיר, אַז גאָט האָט דיך געשטראַפֿט, ביזט איין עס־הארץ, טאָ לאָ האָטש זיין האַטאַ פּאַקרישקע, וואָס דאַרפֿסט דו זיך נאָך באַריהמען דער־מיט? אַזוי טראַכט איד מיר און מאַך צו איהם: „איד האָב אייך טאַקי אַזוי געשאַצט, זאָג איד, אַז צו די זאַכען זענט איהר נישט שייך, נאָר לאַמיר, זאָג איד, הערען, וואָס ווייטער?“ מאַכט ער צו מיר: „ווייטער האָב איד אייך געוואַלט, זאָגט ער, זאָגען, אַז צו מיינע געשעפטען מיט מיינ נאַמען, זאָגט ער, מיט מיינ פּאַלאַט־זשעניע, פּאַסט מיר נישט, זאָגט ער, אַט דאָס, וואָס מע רופֿט אַיך, זאָגט ער, טביה דער מילכיגער. איהר דאַרפֿט וויסען, זאָגט ער, אַז איד בין באַקאַנט ליטשנע מיט'ן גובערנאַטאָר, זאָגט ער, און צו מיר אין שטוב אַרײַן, זאָגט ער, קאַן אַמאָל קומען אַ בראַצקי, אַ פּאַליאַקאָוו, און אפּשר אַ רויטשילד אויך, טשעם טשאַרט נייע שוטיט?“... אַזוי מאַכט ער צו מיר, פּדהצור הייסט עס, און איד זײַ און קוק אויף זיין גלאַנצענדיגע ליסינע און טראַכט מיר: „עס קאַן זעהר זײַן, אַז דו קאַנסט זיך ליטשנע מיט'ן גובערנאַטאָר און אַז רויטשילד זאַל אַמאָל קומען צו דיר אין שטוב אַרײַן, נאָר רעדען רעדסט דו, ווי אַ כּלכ שבּכּלבים“... און איד רופֿ מיד אַז צו איהם שוין אַ ביסעל מיט פּאַרדראַס: „וואָס־זשע, זאָג איד, טהוט מען

דערצו, טאמער, זאג איך, קומט טאקי צו אייך אַמאָל רויטשילד?״
 מיינט איהר דאָד, אַז ער פאַרשטעהט דעם שטאַך? ל א ד ו ב י ם
 ו ל א י ע ר — עס הויבט זיך גאַרנישט אָן!

„איך האָב געוואָלט, זאָגט ער, אַז איהר זאָלט אַוועקוואַרפּען,
 זאָגט ער, אַט דאָס מילכיגס, און זאָלט זיך פאַרנעמען, זאָגט ער, מיט
 עפּים אַנדערש״. „דהיינו, זאָג איך, מיט וואָס?״ „מיט וואָס איהר
 ווילט, זאָגט ער, ווינציג געשעפטען, זאָגט ער, פאַרהאַן אויף דער
 וועלט? איד וועל אייך, זאָגט ער, אונטערהעלפּען מיט געלט, ווי-
 פיעל מע וועט באַדאַרפּען, אַבי, זאָגט ער, איהר זאָלט ווערען אויס
 טביה דער מילכיגער. אַדער שאַט, זאָגט ער, ווייסט איהר וואָס?
 טאמער וואָלט איהר, זאָגט ער, גאר איינס-צוויי-דריי אַוועקגעפאַה-
 רען קיין אַמעריקע? האָ?״ אַזוי מאַכט ער צו מיר, רוקט אַריין
 דעם ציגייער אין די צייהן אַריין און קוקט מיר גלייך אין די אויגען
 אַריין, און די ליסינע גלאַנצט... נו? וואָס ענטפּערט מען אַזאַ
 גראַבען יונג? תחילת האָב איך מיר געטראַכט: „וואָס זיצסט דו,
 טביה, ווי אַ ליימענער גולם? הויב דיך אויף, טהו אַ קוש די
 מזוזה, געב אַ קלאַפּ מיט דער טהיר און ה ל ד ל ע ו ל מ ו —
 פּאַשאַל אַהן אַ זייענונט!“... אַזוי שטאַרק האָט דאָס מיך אַ נעם
 געטהאַן ביי דער לעבער!... „אין עזות פון אַ פאַדראַטשיק! וואָס
 הייסט, דו הייסט מיר אַוועקוואַרפּען אין עהרליכע בכבוד'ע פרנסה
 און פאַהרען קיין אַמעריקע? באַשר טאָמער וועט צו דיר אַמאָל
 קומען רויטשילד, בכּן דאַרף טביה דער מילכיגער לויפּען אין דער
 וועלט אַריין?!“... און דאָס האַרץ קאַכט אין מיר ווי אַ קעסעל,
 און אַ ביסעל אויפגעטראַגען בין איך נאָך פון פריהער; מיך האָט
 געברענט אויף איהר, טאקי אויף מיין בילקען: „וואָס זיצסט דו
 דאַרטען, ווי אַ בת-מלכה, צווישען די הונדערט זייגערס מיט די
 טויענער שפּיעגלען, בשעת מע טרייבט דאָ דיין טאַטען, טביה'ן,
 קאַליסטראַי, אויף הייסע קויהלען? לאַס איך האַבען די ברכות,
 טראַכט איך מיר, וואָס דיין שוועסטער האַדעל האָט בעסער געמאַכט
 פון דיר! וואָס אמת אין אמת, זי האָט נישט אַזאַ שטוב מיט

אזוי פיעל שמאכטעליאקעס, ווי דו, דערפאר האט זי אָבער אַ מאָן, אַ פעפערעל, איז ער דאָר אַ מענטש, וואָס קאָטאָרי ער אַליין איז ביי זיך הפקר, און דער נאַנצער עיקר איז די וועלט... און דערצו האט ער אַ קאָפּ אויף די פלייצעס, נישט קיין לאַקשענטעפעל מיט אַ גלאַנצענדיגער ליסינע, און אַ פּיסק האָט פעפערעל — איז דאָר עס גאָלד מיט גאָלד! איהם, אַז איהר זאָגט אַ פּסוק, גיט ער אַיך דריי פּסוקים סדאַטשע! וואָרט אויס, פּאַדראַטשיק מיינער, אַט וועל איך דיר באַלד אַריינהאַקען אַ פּסוק, וועט דיר ווערען פינסטער אין די אויגען!... אזוי טראַכט איך מיר און רוף מיך אָן צו איהם בזה הלשון: „מילא, זאָג איך, וואָס די גמראַ איז פאַר אַיך אַ סוד, בין איך, זאָג איך, אַיך מוחל; אַז אַ איך זיצט אין יעהופּעץ און הייסט פּדהצור און איז אַ פּאַדראַטשיק, מעג, זאָג איך, די גמראַ ליגען אויפ'ן בוידעם. אָבער אַ פּראָסטען פּסוק, זאָג איך, דאָס וועט דאָר שוין פּאַרשטעהן, זאָג איך, אַ גוי אין פּאַסטעלעס אויך. איהר ווייסט דאָר, וואָס דער תּרגום אונקלוס זאָגט אויף אַ לבן האַרמי: מ ז נ ב ת א ד ח ז י ר ת א ל א מ א כ א נ ת ש ט ר י מ י ל ת א ? ... קוקט ער אויף מיר, ווי אַ האָהן אין בני־אָדם, און מאַכט צו מיר: „וואָס־זשע הייסט עס?“ „דאָס הייסט, זאָג איך, אַז פּון אַ חזיר'שען עק קאָן מען קיין שטריימעל נישט מאַכען.“ „אַקעגען וואָס, זאָגט ער, זאָגט איהר דאָס?“ „אַקעגען דעם, זאָג איך, וואָס איהר הייסט מיר פּאַהרען קיין אַמעריקע.“ צעלאַכט ער זיך דריבניטשקע און מאַכט צו מיר: „אַמעריקע ניט, איז אפּשר קיין ארץ־ישׂראל? אַלע אַלמע אידען פּאַהרען קיין ארץ־ישׂראל... אזוי ווי ער האָט דאָס מיר אויסגע־רעדט, אזוי איז דאָס מיר אַריין, ווי אַיין אַייזערנער צוויאָק איז מוח אַריין: „שאַ! אפּשר איז דאָס גאַרניט אזוי קרום, טביה, ווי דו מיינסט? אפּשר איז דאָס טאַקי אַ פּלאַן? וואָרום איידער האַבען אַזאַ נחת פּון קינדער, ווי דו האַסט, איז שוין אפּשר גלייכער ארץ־ישׂראל? בהמה! וואָס שטעלסט דו דאָ אַיין און וועמען האַסט דו דאָ? דיין גאָלדע עליו השלום ליגט דאָר שוין במילא

אין דער ערד, און דו אליין, נישט אויסגערעדט זאל זיין, ליגסט דען
ניט נייען איילען אין דער ערד? ביז וואנען איז דער שיעור צו
טאפטשען זיך אויף דער וועלט? "... און אגב דארפט איהר וויסען,
פאני שלום-עליכם, אז מיך ציהט שוין לאנג אהין, קיין ארץ-ישראל;
איד וואלט א בעלז געווען זיין ביי דער כותל מערבי, מערת-המכפלה,
דער מוטער רחל'ס קבר, אַנקוקען מיט מיינע אויגען דעם ירדן, דעם
בארג סיני, דעם ים-סוף, פיתום מיט רעמסס, ווי זיי זעהען אויס,
וכדומה אזעלכע זאכען. און מיינע מחשבות טראגען מיך אַוועק
אהין, אינ'ם געבענטשטען לאַנד כנען, ווי זאגט איהר, ארץ זבת חלב
ודבש. שלאַגט ער מיר איבער, פדהצור הייסט עס, מיינע רעיונות
סאמע אין מיטען און רופט זיך אַז צו מיר: „נו? וואס דאַרף
מען דאָ, זאגט ער, אזוי לאַנג טראַכטען? איינס-צוויי-דריי"... „ביי
אייד, זאג איד, איז, ברוד-השם, אַלסדינג איינס-צוויי-דריי, ווי די
גמרא זאגט, זאג איד: הא גברא זה א טרסקא...
און ביי מיר, זאג איד, איז דאָס אַ האַרב שטיקעל משניות, וואָרום
אויפהויבען זיך, זאג איד, און פאָהרען קיין ארץ-ישראל, דאַרף מען,
זאג איד, האַבען מיט וואָס"... צעלאַכט ער זיך דריבניטשקע מיט
זיין קליין געלעכטערעל, שטעהט-אויף, געהט-צו צום טיש, עפענט
אויף אַ טישקעסטעל און נעמט אַרויס פון דאַרטען אַ טייסטער
און צעהלט מיר אַפּ אַחת ואַחת, לאַז זיך אַייד דאַכטען, אַ שענע
מטבע, און איד בין דוקא נישט פויל אויף דער פען און נעם צענויף
דאָס ביסעל פאַפיער — דער כח פון געלט — און לאַז עס אַראָפּ
העט-ווייט אין קעשענע, און וויל איהם זאָגען האַטש אַ פאַר פסוקים
מיט אַ מדרש, וואָס זאָל פאַרענטפערען אַרום און אַרום, הערט ער
מיד ווי דעם קאָטער און מאַכט צו מיר: „אַט דאָס וועט אַייד זיין,
זאָגט ער, גענוג ביז אַהין איבער'ן קאַפּ, און אַז איהר וועט קומען,
זאָגט ער, אויפ'ן אַרט און וועט דאַרפֿען געלט, זאָלט איהר שרייבען,
זאָגט ער, אַ בריעף, וועט מען אַייד איינס-צוויי-דריי באַלד אַרויס-
שיקען געלט. און דערמאָנען אַייד נאָך אַ מאָל וועגען פאָהרען,
זאָגט ער, פאַרשפאַרט מען דאָך, וואָרום איהר זענט דאָך, זאָגט ער,

עפּים אַ איד מיט יושר און מיט סאָוועסט... אַט אַזוי מאַכט ער צו מיר, פּדהצור הייסט עס, און צעלֿאַכט זיך דריבניטשקע מיט זיין קליין געלעכטערעל, וואָס קריכט גלייך אין די קישקעס אַריין. און עס פליהט מיר דורך אַ מחשבה אין קאַפּ: „טאַמער וואָלסט דו איהם אַ שמיץ געטהאַן דאָס געלט צוריק אין פּנים אַריין און איהם דערצעהלט דעם פּסוק, אַז טביה'ן קויפט מען נישט פאַר געלט און מיט טביה'ן שמועסט מען נישט פון יושר און פון סאָוועסט?“ ... נאָר איידער איד עפען אַ מויל אויף צו רעדען, טהוט ער אַ קלונג און רופט אַריין בייַלקען און מאַכט צו איהר: „דושענקע, דו ווייסט? דיין פאַטער וואָרפט דאָך אונז אַוועק, ער פאַרקויפט אויס אַלץ, וואָס ער האָט, און פּאָהרט אַרויס איינס־צוויי־דריי קיין ארץ־ישׂראל...“ „ח ל ו ס ח ל מ ת י ו נ י י ו ד ע — וואָס ס'האַט זיך מיר גע'חלומ'ט יענע נאַכט און היינטיגע נאַכט!“ ... אַזוי טראַכט איד מיר און קוק אויף מיין בייַלקען — איהר זאַלט זאַגען, זי זאַל זיך עס אפילו פאַרקרימען. שטעהט ווי אַ בוים, קיין טראַד פען בלוט אין פנים, קוקט פון איהם אויף מיר, פון מיר אויף איהם, און קיין איינציג וואָרט! איד, אויף איהר קוקענדיג, שווייג אויך, שווייגען מיר, הייסט עס, אַלע בידע, ווי אין תהלים שטעהט: ת ד ב ק ל ש ו נ י — עס האָט אונז אַפגענומען דאָס לשון. דער קאַפּ דרעהט זיך מיר, די שלייפען קלאַפען מיר, ווי פון אַ טשאַד. פון וואָס זאַל עס זיין? — טראַכט איד מיר. — אַפנים, דאָס איז פונ'ם שענעם ציגייער, וואָס ער האָט מיר געגעבען רויכערען? אַט רויכערט דאָך אַבער ער אויך, פּדהצור הייסט עס! ער רויכערט און רעדט, דאָס מויל מאַכט זיך איהם גאַרנישט צו, האָטש די אויגלעך קלעפען זיך איהם, עס גלוסט זיך איהם, ווייזט אויס, האַפען אַ דרימעל. „פּאָהרען דאַרפט איהר, זאַגט ער צו מיר, פון דאַנען קיין אַדעס, זאַגט ער, מיט'ן קוריער, און פון אַדעס מיט'ן ים אַזש ביז יאַפע, און פּאָהרען מיט'ן ים, זאַגט ער, איז די בעסטע צייט נאָר איצט, וואָרום, זאַגט ער, שפעטער הויבען זיך אָן די ווינטען מיט די שנייען, מיט די בערעס, מיט, מיט, מיט...“ אַזוי זאַגט ער און די

צונג פלאנטעט זיך איהם שוין, אזוי ווי איינער, וואס וויל שלאפען. נאָר ער הערט נישט אויף צו קלאפען ווייטער: „און אז איהר וועט זיין, זאגט ער, פארטיג צו דער נסיעה, זאלט איהר אונז, זאגט ער, געבען צו וויסען, וועלען מיר ארויספאהרען, זאגט ער, ביידע צום וואקזאל מיט אייך זיך אפגעזעגענען, ווארום ווען קאנען מיר זיך שוין זעהן?“ אזוי לאזט ער אויס, איך בעט איבער אייער כבוד, מיט אַ גרויסען געהניץ, שטעהט־אויף און רופט זיך אָן צו איהר, צו ביילקען הייסט עס: „דושענקע, וועסט, זאגט ער, זיצען דא אַ ביסעל, און איד וועל, זאגט ער, געהן זיך צורלעגען אַ וויילע.“

„האסט נאָר קיינמאל אַזא גלייכס נישט געזאגט, ווי איד בין אַ איד! אַצינד וועל איד האַטש האַבען צו וועמען מיין ביטער האַרץ אויסצולאָזען.“ אזוי טראַכט איד מיר און וויל מיר געבען אַ נעם צו מיין ביילקען, איהר אויס־לאַמֶר'ן אַלסדינג, וואָס האַט זיך צו נויפגעזאמלט ביי מיר פאַר דעם גאַנצען פריהמארגען, — ערשט אַז זי טהוט אַ פאַל צו מיר אויפ'ן האַלז, ביילקע הייסט עס, אוי הויבט אַן צו וויינען, אבער ווי אזוי, מיינט איהר, וויינען? מיינע טעכטער, נישט געדאַכט זאַלען זיי ווערען, האַבען אַלע אַזא טבע: פריהער מענטשלען זיי זיך און בריה'ן זיך, און קומט צו עפּים — וויינט מען, ווי אַ בערעזענע. אַט נעמט, למוש, מיין עלטערע טאַכטער, האַדעל הייסט עס: קאַרג האַט זי איינגעלעגט די וועלט אין דער לעצטער מינוט, בשעת זי האַט באַדאַרפט אַוועקפאַהרען אַפּריכטען גלות מיט איהר פעפערעל אין די קאַלטע מדינות? נאָר ווייס איד, ס'אַ דמיון! יענע דאַרף ביי איהר הייצען די הרובע!

איד וועל אייך זאָגען דעם רעכטען אמת: איד אַליון, ווי איהר קענט מיר שוין אַ ביסעל, בין נישט קיין מענטש פון טרערען. גוט וויינען האַב איד געוויינט נאָר איין מאַל, בשעת מיין גאַלדע עליו השלום איז געלעגען אויף דער ערד, און נאָר איין מאַל האַב איד מיר גאַנץ געשמאַק אויסגעוויינט, בשעת האַדעל איז אַוועקגעפאַהרען צו איהר פעפערעל, און איד בין געבליבען אויפ'ן וואַקזאַל, ווי אַ גרויסער נאָר, איינער אַליון מיט מיין פערדעל, און נאָר עפּים אַ

פֿאַר מאל האָט זיך געטראָפֿען, וואָס איד האָב מיך אַ ביסעל, ווי זאָגט איהר, צעיאַחמערט, און ווייטער געדענק איד עפּיס נישט, איד זאל האָבען אַ טבע פון וויינען. נאָר בייַלקע מיט איהרע טרערען האָבען מיך אַזוי פֿאַרקלעהמט ביי דער נשמה, אַז איד האָב מיך נישט געקאָנט אַיינהאַלטען, און איד האָב שוין נישט געהאַט דאָס האַרץ אפּילו, איד זאל איהר זאָגען אַ קרום וואָרט. מיט מיר באַדאַרף מען קיין סך נישט רעדען. איד הייס טביה. איד האָב באַלד פֿאַרשטאַנען איהרע טרערען. דאָס איז נישט געווען גלאַט אַזוי זיך טרערען. דאָס זענען געווען, פֿאַרשטעהט איהר מיך, טרערען פון ע ל ח ט א ש ח ט א ת י ל פ נ י ד ב נ י ש ט פ א ל ג ע ז א ט א ט ע ז... און אַנשטאַט דעם, וואָס איד זאל זי מכבד זיין, ווי זי איז ווערטה, און אויסניסען כל חמתי אויף איהר פּדחצור'ן, האָב איד נאָר גענומען אויסרעדען איהר דאָס האַרץ מיט אַזאַ משל און מיט אַזאַ משל, ווי טביה קאָן. הערט זי מיך אויס, בייַלקע הייסט עס, און מאַכט צו מיר: „ניין, טאַטע, נישט דאָס, זאָגט זי, וויין איד. איד האָב צו קיינעם, זאָגט זי, קיין טענות נישט, נאָר אַט דאָס, זאָגט זי, וואָס דו פֿאַהרסט אַוועק, זאָגט זי, איבער מיר און איד קאָן, זאָגט זי, דערצו נאַרנישט העלפֿען, אַט דאָס, זאָגט זי, בראַט מיך“. „געה שוין, געה, זאָג איד, דו רעדסט, זאָג איד, ווי אַ קינד, האַסט פֿאַרגעסען, זאָג איד, אַז מיר האָבען נאָר אַ גרויסען גאַט און אַז דיין טאַטע איז נאָר, זאָג איד, ביי אַלע חושים. ביי דיין טאַטען, זאָג איד, שפּיעלט אַ ראַליע זיך דורכ־פֿאַהרען קיין ארץ־ישׂראל און קומען צוריק, ווי אין פּסוק, זאָג איד, שטעהט געשריבען: ו י ס ע ו ו י ח נ ו — טודאַ אי נאַזאַד...“ אַזוי רעד איד איהר אויס דאָס האַרץ, און אינוועניג ביי זיך טראַכט איד מיר: „טביה, דו לייגסט! פֿאַהרסט דו אַוועק קיין ארץ־ישׂראל, איז עליז השלום — אויס טביה!“... און פונקט ווי זי וואַלט טרעפֿען מיינע געראַנקען, מאַכט זי צו מיר אַזוי: „ניין, זאָגט זי, טאַטע, אַט אַזוי טרייסט מען אַ קליין קינד; מע גיט דעם, זאָגט זי, אַ ליאַלקע, אַ שפּיעלעכעל אין די הענט אַריין און מע דערצעהלט

דעם, זאגט זי, אַ שענע מעשה פון אַ ציעגעלע אַ ווייסע... אויב, זאגט זי, שוין יאָ דערצעהלען אַ מעשה, וועל איד, זאגט זי, דיר דערצעהלען, נישט דו מיר. נאָר די מעשה, וואָס איד וועל דיר דערצעהלען, טאַטע, איז מעהר טרויעריג, ווי שען".

אַט אַזוי מאַכט זי צו מיר, בייַלעקע הייסט עס; טביה'ס טעכ-טער רעדען נישט גלאַט. און זי נעמט און זי לעגט מיר אַוועק אַ מענה'לשון, אַ גאַנצע מנילה, אַדער אַ מעשה פון טויענד-איד-נאַכט, ווי אַזוי אַט דער פּדהצור איהרער איז פון קליין גרויס געוואָרען, אויסגעוואַכסען פון סאַמע נידעריגסטען גראַד, זיך אַליין מיט זיין אייגענעם שכל אַרויפגעשלאָגען אויף דער העכסטער מדרגה, און איצט וויל ער דערגרייכען דערצו, אַז צו איהם איז שטוב אַריין זאַל קומען בראַצקי, שיט ער מיט נדבות, וואַרפט מיט טויענדער. נאָר אַזוי ווי געלט אַליין איז נאָר ווינציג, מע דאַרף נאָר האַבען יחוס אויך, לעגט ער אַיין די וועלט, פּדהצור הייסט עס, צו באַ-וויווען, אַז ער איז נישט קיין אַבי ווער, באַריהמט זיך, אַז ער שטאַמט פון די גרויסע פּדהצור'ס, אַז זיין טאַטע איז אויך געווען אַ באַריהמטער פאַרדאַטשיק. — „האַטש, זאָגט זי, ער ווייסט גאַנץ גוט, אַז איד ווייס, אַז ער איז געווען אַ כליזמר. היינט, זאָגט זי, דערצעהלט ער אַלעמען, אַז זיין ווייב'ס טאַטע איז געווען אַ מיר ליאַנשטשיק"... „וועמען, זאָג איד, מיינט ער דאַס? מיר? אפשר איז מיר, זאָג איד, באַשערט געווען אַמאַל צו האַבען מיליאָנען, זאָג איד, זאַל איד דערמיט אַפּקומען". „וואָס ווייסט דו, טאַטע, זאָגט זי צו מיר, ווי עס פּלאַמט מיר מיין פנים, אַז ער שטעלט מיר פאַר, זאָגט זי, פאַר זיינע באַקאַנטע און הויכט זיי אַז דערצעהלען גרויסקייט פון מיין טאַטען און פון מיינע פעטערס און פון מיין גאַנצער משפּחה, אַזעלכע זאַכען, וואָס ניט געשטויגען, ניט גע-פּלויגען, און מע מוז דאַס, זאָגט זי, אַלסדינג אויסהערען און מאַכען אַ שווייג, וואָרום ער איז, זאָגט זי, אויף די זאַכען אַ גרויסער קאַפּ-רייזניק". „ביי דיר, זאָג איד, הייסט דאַס אַ קאַפּרייזניק, און ביי אונז, זאָג איד, ווערד דאַס אַנגערופען פשוט אַ נכפּה'ניק, זאָג איד,

אדער אַ מהדיעשה'ניק". „ניין, זאָגט זי, טאַטע, דו קענסט איהם
ניט, ער איז גארניט אזאָ שלעכטער, ווי דו מיינסט; ער איז
נאַר אַ מענטש, וואָס אַ מינוט איז ער אַזוי און אַ מינוט איז ער
אַנדערש. ער האָט, זאָגט זי, אַ גוט האַרץ און אַ ברייטע האַנט.
איהם אַז מע מאַכט, זאָגט זי, אַ קרום פנים, און אַבי מע טרעפט
די גוטע מינוט, וועט ער אַוועקגעבען די נשמה, און ווער שמועסט,
זאָגט זי, פון מיינעטוועגען — איז דאָס טעלערעל פונ'ם הימעל?
דו מיינסט, זאָגט זי, איד האָב אויף איהם שוין גאַר קיין שום
שליטה ניט? אַט האָב איד ביי איהם נישט לאַנג גע'פועל'ט
אַרויסראַטעווען האַרלען מיט איהר מאַן פון די ווייטע גובערניעס.
ער האָט מיר, זאָגט זי, געשוואַרען, אַז ער וועט זיך לאַזען קאַסטען
אַ סך טויזענדער, נאַר מיט איין תנאי, אַז זיי זאָלען פון דאַרטען
אַוועק גלייך קיין יאַפּאַניע". „וואָס עפּים קיין יאַפּאַניע, זאָג איד,
פאַר וואָס נישט קיין אינדיע, אַדער, לַמִּשְׁלָּה, קיין פּאַראַרם צו דער
מלכה שבא?". „ווייל אין יאַפּאַניע, זאָגט זי, האָט ער געשעפּטען.
אויף דער גאַנצער וועלט, זאָגט זי, האָט ער געשעפּטען; וואָס איהם
קאַסטאַפּ, זאָגט זי, אַ טאַג נאַר דעפּעשען אַליין, וואָלטען מיר אַלע,
זאָגט זי, געהאַט אויף אַ האַלב יאהר צו לעבען. נאַר וואָס קומט
מיר אַרויס, זאָגט זי, אַז איד בין נישט איד?". „עס קומט אויס,
ווי מיר זאָגען, זאָג איד, אין פרק: א מ א י א נ א נ י ל י מ י
ל י — איד בין נישט איד, דו ביזט נישט דו"... אַט אַזוי זאָג איד
צו איהר מיט אַ ווערטעל און מיט אַ פּסוק, האַטש דאָס האַרץ ווערד
מיר צעריסען אויף שטיקער, זעהענדיג, ווי מיין קינד ווערד נעבאָד
פאַרשוואַרצט, ווי זאָגט איהר, אין עושר און אין כבוד... „דיין
שוועסטער האַרעל, זאָג איד, וואָלט נישט אַזוי געטהאָן"... שלאָגט
זי מיד איבער, בייַלקע הייסט עס, און מאַכט צו מיר אַזוי: „איד
האָב דאָך דיר געזאָגט, זאָגט זי, אַז צו האַרלען זאָלסט דו מיר,
טאַטע, נישט גלייכען. האַרעל האָט געלעבט, זאָגט זי, אין האַרעל'ס
צייטען, און בייַלקע, זאָגט זי, לעבט אין בייַלקע'ס צייטען... פון
האַרעל'ס צייטען, זאָגט זי, ביו בייַלקע'ס צייטען, איז אַזוי ווייט,

זאגט זי, ווי פון דאנען קיין יאפאניע".... איהר פארשטעהט דעם פירושהמלות פון אזא מין תרגום-לשון?

בקיצור, איד זעה, איהר האפט זיך, פאני; נאך צוויי מינוט, און א סוף צו אלע מעשיות. אָנגעגעסען זיך זאט מיט צרות און יסורים פון מיין גליקליכער מיוניקע, בין איד ארויסגעגאנגען פון דארט א ב ל ו ה פ ו י ר א ש — א צעבראכענער, א צעברע-קעלטער, און האב געגעבען א שליידער אין דער ערד אריין דעם ציגייער, וואס האט מיר פארטשאדעט מיין קאפ, און רופ מיך אן צו איהם, צום ציגייער הייסט עס: „געהן זאלסט דו כּה־חלע, א רוח אין דיין טאטענס ערד אריין!" „וועמען איז, רב טביה?" הער איד א קול הינטער מייע פלייצעס. איד דרעה אויס דעם קאפ, איד טהו א קוק — ס'איז ער, אפרים דער שדכו, פארהאפט זאל ער ווערען! „ברוך-הבא, א איד, זאג איד, וואס טהוט איהר דא?" „וואס, זאגט ער, טהוט איהר דא?" „געווען, זאג איד, צוגאסט ביי מייע קינדער". „וואס, זאגט ער, מאכען זיי?" „וואס, זאג איד, זאלען זיי מאכען? חוץ זייער שארען אויף אונז ביידען געזאגט געווארען!" „ווי איד זעה, זאגט ער, זענט איהר רעכט צופריעדען מיט מיין סחורה?" „נאך א מין צופריעדען, זאג איד, גאט זאל אייד ממלא זיין, זאג איד, בכפל כפלים". „א דאנס אייד, זאגט ער, פאר דער ברכה, אפשר וואלט איהר מיר נאך, זאגט ער, צו דער דאזיגער ברכה צוקויפען א מתנה?" „איהר האט דען נישט גענומען, זאג איד, קיין שדכנות?" „נישט מעהר, זאגט ער, זאל ער פארמאגען, טאקי אייער פדהצור אליין". „וואס איז דען, זאג איד, ווינציגליך רח"ש?" „נישט אזוי ווינציג, זאגט ער, ווי מיט א גוט הארץ געגעבען". „דהיינו?" „דהיינו, ס'איז שוין נישטא, זאגט ער, א גראשען". „וואו איז דאס, זאג איד, אהינגע-קומען?" „חתונה געמאכט, זאגט ער, א טאכטער". „מול-טוב אייד, זאג איד, לאז גאט געבען, ס'זאל זיין מיט מזל, איהר זאלט אין זיי דערלעבען, זאג איד, גרויס נחת".... „א שענעם נחת, זאגט ער, האב איד אין זיי דערלעכט. איד האב, זאגט ער, דערטאפט

איין איידעם אַ שאַרלאַטאַז, גע'הרג'עט, זאָגט ער, געשלאָגען די טאָכטער, צוגענומען די עטליכע גילדען און אוועק, זאָגט ער, קיין אַמעריקע". "למאי האָט איהר איהם, זאָג איד, געלאָזט פֿאָהרען אַזוי ווייט?" "וואָס האָב איד איהם, זאָגט ער, געזאַלט טהון?" "איהר האָט געזאַלט, זאָג איד, איהם אַנזאַלצען אויפ'ן עק"..." "ס'איז אייד, אַפנים, זאָגט ער, גוט אויפ'ן האַרצען, רב טביה?" "הלואי, זאָג איד, אויף אייד געזאָגט געוואָרען, רבונ'ש־לעולם, האַטש האַלב!" "אַזוי גאר? און איד האָב אייד, זאָגט ער, גע'שאַצט, אַז איהר זענט אַ איד אַ נגיד; ווי באַלד אַזוי, זאָגט ער, טאָ נאָטזשע אייד אַ שמעק טאָבעקע"..." אַפגע'פטר'ט דעם שדכן מיט אַ שמעק טאָבעקע, בין איד געקומען צו פֿאָהרען אַהיים און האָב מיר גענומען אויספֿאַרקויפען מיין בעל־הבית'שקייט פון אַזוי פיעל יאָהרען. מאַהלט אייד, נישט אַזוי גיך טהוט זיך עס, ווי סע רעדט זיך. איטליכס טעפעל מיט איטליכס נאַרישקייט האָט ביי מיר צוגענומען אַ שטיק געזונט. די זאָך האָט מיר דערמאָנט גאַלדען עליו השלום, יענע זאָך האָט מיר דערמאָנט די קינדער, זיי צו לעבן געדע יאָהר. נאָר קיין זאָך האָט מיר נישט דערלאָנגט אַזוי טיעף, ווי דאָס פערדעל מיינס. אַקעגען מיין פערדעל האָב איד מיר גע'פיהלט עפּים חייב... סטייטש, אַפגעהאַרעוועט מיט דעם אַזוי פיעל יאָהרען, אינאיינעם געבידעוועט, אינאיינעם פֿאַרשוואַרצט געוואָרען, און פֿלוצים גענומען און פֿאַרקויפט! פֿאַרקויפען האָב איד דאָס פֿאַרקויפט צו אַ וואַסער־פיהרער, וואָרום פון די בעל־עגלות קאָן מען נאָר מבזה ווערען. איד קום צו זיי פֿאַרקויפען מיין פערדעל, מאַכען זיי צו מיר: "גאָט איז מיט אייד, רב טביה, ס'איז דען ביי אייד אַ פערד?" "וואָס דען, זאָג איד, איז דאָס, אַ הענגליכטער?" "ס'איז ביי אייד, זאָגען זיי, נישט קיין הענגליכטער, נאָר אַ למד־ואו'ניק". "וואָס הייסט דאָס, זאָג איד, אַ למד־ואו'ניק?" "דאָס הייסט, זאָגען זיי, אַ זקן פון זעכס און דרייסיג יאָהר, אַהן אַ סימן פון צייהן, מיט אַ גרויע ליפ, און טרייסעלט מיט די זייטען, ווי אַיין אַלטע אידנע ערבי־שבת אויפ'ן פראַסט"..." געפעלט אייד אַזאָ

מין בעל-עגלה-שפראך? איד וועל אייד געהן שווערען, אז דאס פערדעל נעבאך האט פארשטאנען אימליכס ווארט, ווי אין פסוק שטעהט: ידע שור קונהו — א סקאטינע פיהלט, אז מע האלט דאס ביי פארקויפען. א סימן האב איד, אז בשעת איד האב צוגעקלאפט דעם וואסער-פיהרער און געזאגט צו איהם: „מיט מזל-ברכה“, האט מיין סוס פלוצים אויסגערדעהט צו מיר די חנ'עור דיגע מארדע און קוקט אויף מיר מיט שטומע אויגען, ווי איינער רעדט: „זה חלסי מכל עמלי — אט אזוי דאנקסט דו מיר אפ פאר מיין סלוזשבע?“... איד האפ א קוק אויף מיין פערדעל דאס לעצטע מאל, ווי דער וואסער-פיהרער האט דאס גענומען אין די הענט אריין לערנען מיט דעם בלק, און איד בלייב נאכדעם שטעהן איינער אליין און טראכט מיר: „רבונר-של-עולם! ווי שכל'דיג דו פיהרסט דיין וועלטעל! אט האסט דו באשאפען א טביה'ן און האסט באשאפען, להבדיל, א פערד, און ביידע האבען זיי איין מזל אויף דער וועלט... נישמעהר, א מענטש האט א מויל און קאן זיך האטש אויס'טענה'ן, אויסרעדען דאס הארץ, און א פערד, להבדיל, וואס? משטיינס געזאגט, א שטומע צונג, ווי זאגט איהר: „ומותר האדם מזהבהמה“...“

איהר קוקט אויף מיר, פאני שלום-עליכם, וואס סע האבען זיך מיר געשטעלט טרערען אין די אויגען, און איהר טראכט זיך אודאי: „אט דער טביה האט זיך פארבענקט, אפנים, נאך זיין פערדעל?“ וואס עפיים נאכ'ן פערדעל, מענטש איינער? אלסדינג טהוט מיר באנג, און נאך אלעמען וועל איד בענקען. איד וועל בענקען נאכ'ן פערדעל, איד וועל בענקען נאכ'ן דארף, איד וועל בענקען נאכ'ן סטראאסטע מיט'ן אוראטניק, נאך די בויבעריקער דאטשניקעס, נאך די יעהופעצער נגידים, און אפילו נאך אפרים דעם שדכו, ס'זאל אויף איהם קומען א מגפה, ווארום סוף-כל-סוף, אז מע זאל וועלען אריינטהאן זיך א ביסעל אין חסירה, איז ער דאך נישט מעהר, ווי א איד איין אביון, וואס זוכט נעבאך פרנסה. אמירוצה-השם, אז

נאָט וועט מיר ברענגען בשלום אַהיו, וואו איד פֿאהר, ווייס איד
נאָד אַליין נישט, וואָס איד וועל דאָרט טהוה, נאָר דאָס איז קלאָר,
ווי דער טאָג, אַז ראשית חכמה וועל איד זיין ביי דער מוטער רחל
אויפ'ן קבר. איד וועל דארטען בעטען פֿאַר מיינע קינדער, וואָס
איד וועל זיי מן הסתם שוין קיינמאָל נישט זעהן, וועל איד איהם
אויך איז זינען האַבען, אפרים דעם שדכן מיין איד, איהם און אַיך
און כל ישראל. נאָט אַיך דערויף מיין האַנט תקיעת־כף און זייט
מיר געזונט און פֿאהרט געזונט און לאַזט גריסען איטליכען באַזונד־
דער גאָר פֿריינדליך.

ל 5 - 7

געשריבען אין יאהר 1914.

קִּי-קִי

— א שטענער, א גוטער, א ברייטער שלום-עליכם אויף אייד, פאני שלום-עליכם! עליכם ועל בניכם! איד קוק שוין אויף אייד. לאנג ארויס, ס'האט זיך אנגעקלויבען ביי מיר א היבש ביסעל סחורה פאר אייד. איד פּרעג מיד אלץ נאך: א י כ ה — פאר וואס זעהט מען אייד ניט? זאגט מען מיר, אז איהר פאָהרט אַרום דארט איבער דער וועלט, אין די ווייטע לענדער ערגיץ, ווי מיר זאָגען אין דער מגילה: ש ב ע ז ע ש ר י ס ו מ א ה מ ד י נ ה... נאר מיר דאָכט, אז איהר קוקט אויף מיר עפּים מאַדנע? אפּנים, איהר קוויינקעלט זיך און טראַכט זיך בעת-מעשה: ס'איז ע ר, צי ניט ע ר? ס'איז ער, פאני שלום-עליכם, ס'איז ער! אייער אלטער פריינד טביה, בכבודו ובעצמו, טביה דער מילכיגער, דער אייגענער טביה, נאך אויס מילכיגער, גלאַט א איד, א איד פון א גאַנץ יאהר, א איד א זקן, ווי איהר זעהט, האַטש אפילו אין יאהרען נאך ניט אזוי אַלט, ווי מיר זאָגען אין דער הגדה: ה ר י א נ י כ ב ז ש ב ע י ס — נאך גאַנץ ווייט צו זיעבעציג! אי, וואס עפּים אזוי ווייס די האַר? גלויבט מיר, נישט פאַר תענוג, ליעבער פריינד. א ביסעל אייגענע צרות, ניט צו פאַרוינדיגען, און א ביסעל פונ'ם כלל ישראל — א שלעכטע צייט! א ביטער שטיי קעל צייט אויף אידען!... נאך איד ווייס, וואָס אייד קוועטשט. אייד קוועטשט איין אַנדער זאך: איהר האַט זיך דערמאַנט מסתמא, אז מיר האָבען זיך אַמאָל געהאַט אפּגעזעגענט, איידער איד האָב באַדאַרפט אַוועקפאַהרען קיין ארץ-ישראל. על-כן רעכענט איהר אַודאי, אז דאָס זעהט איהר שוין טביה'ן צוריקוועגס, פון ארץ-ישראל הייסט עס, און איהר גאַהרט שוין מסתמא האַרען עפּים

נייעם, אפנעמען א גרום פון דער מוטער רחל'ס קבר און פון דער מערת-המכפלה און נאך אזעלכע זאכען? באדארף מען אייד באַ-רוהיגען, אויב איהר האט צייט און ווילט האַרבען חידושים, אבער טאַקי האַרבען מיט קאַפּ, ווי אין פּסוק שטעהט: ש מ ע נ י, — וועט איהר שוין דעמאָלט אַליין זאָגען, אַז אַ מענטש איז אַ בהמה און אַז מיר האָבען אַ שטאַרקען גאַט און ער פּיהרט די וועלט. בקיצור, וואָס פאַר אַ סדרה געהט ביי אַייד איצט? ויקראַ? ביי מיר געהט אַיין אַנדער סדרה: די סדרה לִדְ-לִדְ-לִדְ — האָט מען מיר געזאָגט — דו זאָלסט אַרויסגעהן, טביה, מאַר צד — פון דיין לאַנד, וי מ מ ו ל ד ת ד — און פון דיין דאַרף, וואו דו ביזט געבוירען און אפגעלעבט אַלע די יענע יאָהרען, אַל אַר צ א ש ר א ר א ד — וואוהין די אויגען וועלען דיר טראָגען!... און ווען דערמאָנט מען זיך צו זאָגען טביה'ן דעם דאָזיגען פּסוק? אַקוראַט דעמאָלט, ווען ער איז שוין אַלט און שוואַך און עלענדיג, ווי מיר זאָגען ראַשהשנה אין די תּפּלוֹת: אַל תּש לי כּו ל ע ת ז ק נ ה!... נאָר איד האַפּ אַייד אַיינס פאַר'ן אַנדערען, שיער פאַרגעסען, אַז מיר האַלטען נאָך נאָך פון פאַרענט און אַז איד האָב אַייד נאָך ניט דערצעהלט, וואָס אין אַרץ-ישׂראַל הערט זיך. וואָס זאָל זיך דאַרטען הערען, לייעבער פּריינד? אַ לאַנד — אויף אונז ביידען אַזאַ יאָהר! אַר צ ז ב ת ה ל ב ו ד ב ש — שטעהט נאָך אין דער תּורה געשריבען! אַיין חסרון נאָר, וואָס אַרץ-ישׂראַל איז אין אַרץ-ישׂראַל, און איד בײַ, ווי איהר זעהט אַטאַ, נאָך דערווייל איז חוץ-לאַרץ... אויף טביה'ן, הערט איהר, איז, אַפּנים, געזאָגט געוואָרען דער פּסוק פון דער מגילת: כ א ש ר א ב ד ת י — געווען אַ שלים-מזל און אַ שלים-מזל וועל איד שוין שטאַרבען. דאַכט זיך, אַט-אַט שוין געשטאַנען כמעט מיט אַיין פּוס אויף יענער זייט, אַינ'ם הייליגען לאַנד הייסט עס, געבליבען נאָר נעמען אַ בילעט, זיך אויפּזעצען אויפ'ן שיף און — פּאַשאַל. וואָס-זשע טהוט גאַט? איז זיך מיישב, וועט איהר הערען אַ שענס, מיין עלטערער אַידעם, מאַטעל קאַמוזיל, דער הייט פון

אנאטעווקע, ניט דא געדאכט, ניט פאר קיין אידען געדאכט, און לעגט זיך אוועקעט א געזונטער, א שטארקער, און מאכט א שטארב! דאס הייסט, קיין גרויסער גבר איז ער ניט געווען קיינמאל. משטיינס געזאגט, א בעל־מלאכה, געזעסען יומם ולילה ע ל ה ת ו ר ה ו ע ל ה ע ב ו ד ה — אויף דער נאדעל מיט'ן פאדעם און געשטשאבעט, מחילה, תחתונים. אזוי לאנג, אזוי ברייט, ביז ער האט באקומען דאס טרוקענע, אנגעהויבען קאכיקען, געקאכיקעט און געקאכיקעט, ביז ער האט אויסגעשפיגען דאס לעצטע ביסעל לונג — עס האט נישט געהאלפען שוין ניט קיין דאקטאר, ניט קיין טאטער, ניט קיין ציעגענמילך, ניט קיין טשעקאלאדע מיט האניג, א וואוילער יונגאטש געווען, אפילו א פראסטער, נישט קיין בוך תורה, נאר איין עהרליכער, אהן חכמות, ליעב געהאט מיין טאכטער — דאס חיות! און מפקיר געווען זיך פאר די קינדער, און פאר מיר — געווען גאר די כפרה!

בקיצור, אפגעזאגט דעם פסוק: ו י מ ת מ ש ה — גע' שטארבען מאטעל, האט ער איבערגעלאזט מיר א רעכטע באמבע: וואו האב איד שוין געקאנט אפילו אין זינען האבען דעמאלט ארץ ישראל? איד האב שוין געהאט א גוטען ארץ־ישראל ביי זיך אין דער היים! ווי אזוי לאזט מען איבער, איד פרעג אייך אליין, א טאכטער איין אלמנה מיט פיצלעך קינדער יתומים אהן א שטיקעל ברויט? האטש אפילו אין פלוג, אז מע וויל צוריק, וואס קאז איד איהר העלפען — א לעבערדיגען זאק? איד וועל דאך איהר דעם מאז איהרען צוריק ניט לעבעדיג מאכען, און איהרע קינדער דעם טאטען פון יענער וועלט ניט אומקעהרען, און אליין איז מען דאך אויך נישט מעהר ווי א זינדיגער מענטש, אויף דער עלטער ווילט זיך א ביסעל אויסרוהען די ביינער, פיהלען, אז מען איז א מענטש, ניט קיין סקאט. גענוג געטארעראמט! גענוג גע'עולם-הזה'וועט! מע באדארף שוין א ביסעל א טראכט געבען פון י ע נ ע ר וועלט אויך, שוין צייט! ובפרט, אז איד האב שוין געמאכט א תל פון מיין ביסעל האראבע: דעם סוס, ווי איהר ווייסט, לאנג געגעבען דעם

וועג, די בהמה'לעד אויסגעפארקויפט עד לפ"ק, געבליבען נאך א פאר
 ביקלעד, וואס סע קאז אמאל ווערען פון זיי לייט, אז מע זאל זיי
 גוט האדעווען, — און פלוצים געה ווער אויף די עלטערע יאהרען
 איין אבי יתומים, א טאטע פון קליינע קינדער! זענט איהר שוין
 פארטיג? האט צייט! די רעכטע געדיכטע געהט ערשט ווייטער,
 ווארום ביי טביה'ן, אז עס טרעפט זיך א צרה, ווייסט איהר דאך
 שוין, אז סע שלעפט זיך נאך פון הינטען נאך א צרה. אשטייגער,
 אז ס'האט זיך אמאל געמאכט איין אומגליק — ס'איז געפאלען ביי
 מיר א בהמה'לע, האט זיך בא'לד פאוועירנע, ניט פאר אייך געדאכט,
 אוועקגעלעגט נאך א בהמה... אזוי האט שוין גאט באשאפען זיין
 וועלטעל, און אזוי וועט דאס שוין בלייבען — א פארפאלענע זאך!
 בקיצור המעשה, מיט מיון מיוינקע, מיט מיון ביילקען הייסט
 עס, געדענקט איהר דאך די געשיכטע מיט'ן גרויסען געווינס, וואס
 זי האט געמאכט, געפאקט א העכט, א פדהצור, א קנאקער, א פארד
 ראטשיק פון דער מלחמה, וואס האט געבראכט צו פיהרען קיין
 יעוהפעץ פולע זעק און האט זיך פארקאכט אין מיון טאכטער, געד
 וואלט א שענע, געשיקט צו מיר אפרים דעם שרכן ימח שמו, אויס
 געשלאגען א קניע ערד, שיער דעם שלאק באקומען, גענומען זי, ווי
 זי שטעהט און געהט, אפגעשיט פון אויבען ביז אראפ מיט מתנות,
 דימענטען און בארליאנטען — דאכט זיך, אזא גליק, איז? נו,
 האט זיך פון דעם גאנצען גליק אויסגעלאזט מסתמא א טייד, און
 נאך וואס פאר א טייד! א טייד מיט א בלאטע, דער אויבערשטער
 זאל שומר ומציל זיין! ווארום אז גאט הייסט, דאס רעדעל זאל
 זיך געבען א דרעה-איבער צוריק, איז מיט דער פוטער אראפ, ווי
 מיר זאגען אין הלל: אט, דאכט זיך, נאר-וואס איז געווען
 מ ק י מ י מ ע פ ר ד ל, און איידער מע קוקט זיך ארום, איז
 שוין טראד: ה מ ש פ י ל י ל ר א ו ת ב ש מ י ם ו ב א ר ץ —
 איז דער ערד מיט די פאסטאראנקעס... גאט האט ליעב שפיעלען
 זיך מיט א מענטשען. אוי, האט ער ליעב שפיעלען זיך! אזוי האט
 ער זיך געשפיעלט מיט טביה'ן וויפיעל מאל: ע ו ל י ם

וירדים — ארויה און אראפ! און אזוי איז געווען אויך מיט מיין פארראטשיק, מיט פדהצור'ען. איהר געדענקט דאך מסתמא דאס גרויסקייט זיינס מיט'ן הייזעל, מיט די דרייצעהן דיענסטען, מיט די שפיענגלען, און מיט די זייגערס, און מיט די צאצקעס אין יעהופעץ? פי—פו—פא! געדענקט איהר, איד האב אייך דער צעהלט, דאכט זיך, ווי אזוי איד האב צוגערערט דעמאלט מיין ביילקען, געבעטען זיך ביי איהר, זי זאל זעהן, אז ער זאל איהר אוועקויפען דאס הייזעל, און למענהשם — אויף איהר נאמען? נו, האט מען דאך מיד מסתמא געהערט, ווי המן דעם גראגער — וואס פארשטעהט א טאמע? א טאמע פארשטעהט גארניט! וואס זשע, מיינט איהר, איז געווען דער סוף? דער סוף איז געווען — וואו איהר האט ערניץ א שונא: אחוץ וואס ער האט זיך פונ'ם גאנצען טראסק געשטעלט, געבליבען דעראונטער, אויסגעפארקויפט אלע שפיענגלען מיט אלע זייגערס, מיט'ן ווייב'ס דימענטען און בארליאנטען, האט ער זיך נאך פארשמירט מיט סכנת־נפשות, געמוזט ווערען א בורח, ניט פאר קיין אידען געדאכט, און מאכען איין אפטריוט און אוועקגעפאהרען אהין, וואו דער ליבער שבת־קודש געהט אוועק — קיין אמעריקע הייסט עס. אהינצוצו פאהרען דאך אלע שווערע הערצער, זענען זיי אויך געפאהרען אהינצוצו, די ערשטע צייט גוט פארשווארצט געווארען, דאס ביסעל מזומנ'ס, וויפיעל ס'איז געווען, האט מען אויפגעגעסען, און אז ס'איז ניט געווען מעהר וואס צו קייען, האט מען נעבאך געמוזט נעמען זיך צו דער ארבייט, געטהאן כל עבודת־פרד, ווי די אידען אין מצרים, ביידע, אי ער, אי זי! איצט שרייבט זי, אז ס'איז זיי שוין, ברוד־השם, נישקשה'דיג: זיי ארבייטען זאקען אויף א מאשינע און מאכען א לעבאכטס... אזוי רעדט זיך עס דארטען, אין אמעריקע. אויף אונזער לשון וועט עס הייסען: דאס שטיקעל ברויט שלעפט זיך... דאס גאנצע שטיקעל גליק, וואס זיי זענען מעהר ניט ווי צוויי מענטשען, שרייבט זי, אהו א קינד, אהו א רינד — גם זו לטובה! נו, פרעג איד אייך, זאל ניט א רוח אין זיין פעטער'ס מוהמע אריין

געפלוניגען געווארען? ... איד מיין טאקי אפרים דעם שדכן מיין איד, פאר'ן שענעם שידוד, וואס ער האט מיר נארציעט, און פאר דער בלאטע, וואס ער האט מיר אריינגעפיהרט! וואס וואלט איהר געווען אזוי ביטער, למשל, זי זאל געווען חתונה האבען פאר א בעל-מלאכה, ווי צייטעל, אדער פאר א לעהרער, ווי האדעל? אי, די האבען אויך ניט געמאכט אזא גליק? איינע איז א יונגע אלמנה, און די אנדערע איז אין אלדי גוטע יאהר ערגיץ פארשיקט אויף פאסעליעניע? איז דאך עס א גאט'זאך — וואס קאן א מענטש פארוארגען? ... הערט איהר, א חכמה א אירינע איז געווען טאקי מינע, גאלדע עליו השלום, דערמיט אליין שוין, וואס זי האט זיך באצייטענס ארומגעקוקט, אפגעזעגענט זיך מיט דער נארישער וועלט און הלך לעלמן. ווארום, זאגט שוין איהר אליין, איידער האבען אזא צערגידול-בנים פון טעכטער, ווי טביה האט, איז ניט גלייכער טויזענד מאל ליגען אין דער ערד און באקען בייגעל? ... נאר ווי שטעהט דארטען אין פרק: **ב ע ל - כ ר ה ד א ת ה י א** — א מענטש נעמט זיך ניט אליין, און אז מע נעמט, גיט מען איבער די הענט, זאגט איהר... דערוויילע האבען מיר זיך אראפגעשלאגען פונ'ם שלימד, איז דעריבער **נ ח ז ו ר ל ע נ י נ נו ה ר א ש ו ן** — לאמיר איבערלאזען, ווי איהר זאגט אין אייערע ביכלעד, דעם בוך מלך און זיך אומקעהרען צו דער בת-מלכה. ווארוישע, הייסט עס, האלטען מיר? ביי דער סדרה לך-לך. נאר איידער מיר וועלען צוקומען צו דער סדרה לך-לך, וועל איד אייך בעטען זיך מטריח זיין מיט מיר אפשטעלען זיך אויף א וויילע ביי דער סדרה בלק. דער מנהג העולם איז אפילו פון זינט די וועלט שטעהט, אז פריהער לערענט מען לך-לך, דערנאך בלק. מיט מיר האט מען אבער, פאר קעהרט, פריהער געלערענט בלק, דערנאך לך-לך. און געלערענט האט מען מיט מיר בלק אזוי שען, אז איהר מעגט עס הארכען. עס קאן אייך אמאל צונוי קומען.

בקיצור, דאס איז געווען שוין לאנג, באלד נאך דער מלחמה איז דאס געווען, איז דער סאמע היץ פון קאסנעטוציעס, בעת עס

האבען זיך אנגעהויבען די ישועות ונחמות אויף אידען, פריהער אין די גרויסע שטעדט, דערנאך אין די קליינע שטעדטלעך, נאך צו מיר איז דאס ניט דערנאנגען, און עס האט ניט געקאנט דערגעהן בשום אופן. פאר וואס? פשוט! מע זיצט אפ אזא צייט צווישען גוים, מיט סאמע עשו'ן, — איז מען אויסגעבונדען מיט אלע בעלי-בתים פון דארף. י ד י ד נ פ ש א ב ה ר ח מ ן — „באטיושקא טעוועל“ איז ביי זיי דאס אויבערשטע פונ'ם שטויסעל! וואס איז שייך? איין עצה — איז „יאק טעוועל סקאזשע“. א רפואה צו קדחת — איז „דא טעוועליא“. א גמילות-חסד — אויך ביי טביה'ן. נו, האב איר עפ'ים באדארפט אין זינען האבען אזעלכע זאכען, פאגראמען, נארישקייטען, אז די גוים אליין האבען מיר געזאגט וויפעל מאל, אז איר זאל כלל וכלל קיין מורא ניט האבען — זיי וועלען ניט דערלאזען!... און כך הוה — וועט איהר הערען א שענס, בקיצור, איר קום צו פאהרען איינמאל אהיים פון בויעריק — איר בין נאך דעמאלט געווען ב ג ד ל ו ת י — אין די פערדערען, ווי זאגט איהר, נאך געהאנדעלט מיט מילכיגס, קען און פוטער און שאר ירקות; אויסגעשפאנט דאס פערדעל, אונטערגעווארפען דעם היי און האבער, נישט צייט געהאט אפילו זיך וואשען צום עסען, איר טהו א קוק — א פולער הויף מיט גוים, די גאנצע הראמאדע, אלע פיינסטע בעלי-בתים, פונ'ם סטאראסטע איוואן פאפערילע ביז דעם לעצטען גוי, טראכט דער טשערעדניק, און אלע זעהען זיי מיר אויס עפ'ים מאדנע, יום-טוב'דיג!... האט מיר אפילו תהילת גע'געבען א טיאכע אין הארצען: וואס פאר א יום-טוב אין מיטען דרינען? צי איז מען ניט געקומען מיט מיר לערנען בלק?... נאר צוריק טראכט איר מיר: פע, טביה! מעגסט זיך שעמען פאר זיך אליין: כל ימיו זיצסט דו איין איד, להבדיל, צווישען אזוי פיעל גוים בשלום ושלחה, און מע האט דיר ניט אנגעריהרט, איהר זאלט זאגען, אויף א האר!... און איר נעם און געה ארויס צו זיי מיט א ברייטען שלום-עליכם: „ברוכים הבאים, זאג איר צו זיי, וואס טהוט איהר דא, מיינע ליעבע בעלי-בתים? און וואס וועט

איהר עפים זאגען גוטס? און וואס וועט איהר דערצעהלען נייעס?"... טרעט ארויס דער סטראָסטע, איוואן פאָפּערילע הייסט עס, און רופט זיך אָן צו מיר גאַנץ אָפּענטליך און גאַר אַהן שום הקדמות: „מיר זענען געקומען, זאָגט ער, צו דיר, טעוועל, מיר ווילען דיר שלאָגען“. וואָס זאָגט איהר אויף דער שפראַך? דאַס ווערד אָנגערופען ביי אונז „לשון סגִי־נהור“ — גערעדט פאַרשטעלט הייסט עס... מילא, ווי אזוי מיר איז געוואָרען אויפ'ן האַרצען — קאָנט איהר אַיך משער זיין. נאָר אַרויסבאַווייען — פּע! אַדרבה ואַדרבה! טביה איז ניט קיין יונגעלע... רוף איד מיד אָן צו זיי גאַנץ לעבעדיג: „מזל־טוב אַיך, זאָג איד, נאָר וואָס האָט איהר זיך, קינדער, אזוי שפעט דערמאָנט? אין אַנדערע ערטער, זאָג איד, האָט מען שוין פון דעם כמעט פאַרגעסען!“... רופט זיך אָן צו מיר איוואן פאָפּערילע, דער סטראָסטע הייסט עס, שוין דוקא גאַנץ ערנסט: „פאַרשטעהסט דו מיר, טעוועל, זאָגט ער, מיר האָב בען זיך, זאָגט ער, אַלץ גע'ישוב'ט, צי מיר זאָלען דיר שלאָגען, צי ניט שלאָגען? אומערדום, אין אַלע ערטער, שלאָגט מען אַיך, פאַר וואָס, זאָגט ער, זאָלען מיר דיר דורכלאָזען? ... איז געבליבען ביי דער האַמאָדע, זאָגט ער, אָן מיר זאָלען דיר שלאָגען... נאָר וואָס דען, מיר ווייסען נאָך אַליין ניט, וואָס מיר זאָלען מיט דיר טהון, טעוועל: צי מיר זאָלען דיר נאָר אויסהאַקען די שוויבען, זאָגט ער, און צעטרענען די פּערינעס מיט די קישעלעך און אַרויסלאָזען די פּעדערען, צי מיר זאָלען דיר פאַרברענען, זאָגט ער, די האַטע מיט דער שטאַל, מיט דער גאַנצער האַדאַבע דיינער?"

דאָ איז מיר שוין געוואָרען גוט קאַלעמוטנע אויפ'ן האַרצען, און איד באַטראַכט מיינע לייט, ווי מע שטעהט אָנגעלעהענט אויף די לאַנגע שטעקענס און מע שושקעט זיך מיר עפים שטילערהייך. משמעות הייסט עס, אָן ס'איז ביי זיי גאַר קיין קאַטאוועס ניט? וויבאַלד אזוי, טראַכט איד מיר, איז דאָך, ווי מיר זאָגען אין תהלים: ב א ו מ י ם ע ד נ פ ש — ביוט דאָך טאַקיי, טביה, גוט איז דער אַרבייט! וואָרום טאַמער אַל ת פ ת ח פ ה ל ש ט ז — אַ

קשיא אויף כרוקעלע? „ע, טביה, קלער איד מיר, מיט'ן מלאך-
המות טאר מען זיך ניט שפיעלען — מע באדארף זיי עפּים
זאגען!“... און וואס זאל איד אײך לאַנג מאַריר ברוש זײן, ליעבער
פריינד, ס'איז באַשערט געווען, אַפּנים, אַ נס, האַט מיר דער אוי-
בערשטער אַרײנגעגעבן אַ זײן, איד זאל בײ זיך ניט אַראַפּפּאַלען,
און איד נעם מיר אַן מיט האַרץ און רוה מיר אַן צו זײ, צו די גוים
הייסט עס, דוקא אין גוטען מוטה: „שמעוּנא, רבותים, זאג איד,
הערט'זשע אויס, זאג איד, מײנע ליעבע בעל־יבתיים, וויבאַלד, זאג
איד, אַן הראַמאַדע האַט אַזױ גע'פּסקנ'ט, איז דאָך ניט שײך, זאג
איד, מסתמא ווייסט איהר, זאג איד, בעסער, אַז טביה האַט בײ
אײך פּאַרדיענט, איהר זאַלט מאַכען אַ תל, זאג איד, פון זײן האַ-
דאַבע און פון זײן גאַנץ פּאַרמעגען... נאָר וואָס דען, זאג איד, דאָס
ווייסט איהר, זאג איד, אַז ס'איז פּאַרהאַן נאָך העכערס פּאַר אײער
הראַמאַדע? איהר ווייסט, זאג איד, אַז ס'איז דא אַ גאַט אויף דער
וועלט? איד זאג ניט, זאג איד, מײן גאַט, אײער גאַט —
איד שמועס פון יענעם גאַט, זאג איד, פון אונזער אַלעמענס גאַט,
וואָס זיצט, זאג איד, אַט דאַרטען אויבען און זעהט צו אַלע פּאַר-
לאַסטען, זאג איד, וואָס טהוען זיך אַפּ אַט דא אונטען... עס קאן
זײן, זאג איד, אַז ער אַלײן האַט מיר אַנגעצײכענט, אַז איד זאַל
געשטראַפּט ווערען אומזיסט-אומנישט דורך אײך, דורך מײנע
בעסטע גוטע פריינד, און עס קאן זײן וויעדער, זאג איד, אַקוראַט
פּאַרקעהרט, אַז ער וויל, אַדרבה, בשום אופן וואפן ניט, אַז מע זאַל
טביה'ן טהון שלעכטס... ווער'זשע, זאג איד, קאן דאָס וויסען, וואָס
גאַט וויל? אַדרבה, זאג איד, אפשר געפינט זיך דא צווישען אײך
איינער, וואָס וועט זיך אונטערנעמען, זאג איד, דערגעהן דא אַ
טאַלץ?“...

בקיצור, זיי האַבען, אַפּנים, געזעהען, אַז מיט טביה'ן וועלען
זיי זיך ניט אויס'טענה'ן, רופט זיך אַן צו מיר דער סטאַראַסטע,
איוואָן פּאַפּערילע הייסט עס, בזה הלשון: „די מעשה, זאגט ער,
דערפון איז אַזױ. מיר האַבען צו דיר, טעוועל, אײגענטליך, נאָר-

נישט ניט. דו ביזט, זאגט ער, טאקי א זשיד, נאר ניט קיין שלעכטער מענטש. נאר איינס צום אנדערען, זאגט ער, געהער זיך ניט אז — שלאגען דארף מען דיר; הראמאדע האט אזוי גע'פסקנ'ט — פארפאלען! מיר וועלען דיר, זאגט ער, האטש אויסהאקען די פעני סטער. דאס, זאגט ער, מו ז ע ז מיר, ווייל טאמער, זאגט ער, פאהרט עמיצער דורך, טא לאז מען, זאגט ער, זעהען, אז מע האט דיר געשלאגען, אניט, זאגט ער, וועט מען אונז נאך שטראפירען? ... אט מיט די ווערטער און מיט דעם לשון, ווי איד דערצעהל אייד, גאט זאל מיר אזוי העלפען בכל אשר אפנה! נו איצט פרעג איד אייד, פאני שלום-עליכם, איהר זענט דאך עפיש א איד וואס קאטארי איהר פאהרט אויס די וועלט — איז שוין טביה גערעכט, וואס ער זאגט, אז מיר האבען א שטארקען גאט? ...

האב איד אייד, הייסט עס, שוין גע'פטר'ט די סדרה בלק. אזינד וועלען מיר זיך אומקעהרען צוריק צו דער סדרה לך-לך. די דאזיגע סדרה האט מען מיט מיר געלערענט אט דא ערשט ניט לאנג, און טאקי אויף דער רעכטער אמת. דא האט שוין ניט געהאלפען, פארשטעהט איהר מיר, קיין שום דרשות מיט קיין שום מוסר זאגען. ומעשה שהיה כך היה — מע דארף עס אייד איבערגעבען אקוראט, מיט אלע פישטשעווקעס, כ א ש ר א ה ב ת י — אזוי ווי איהר האט ליעב.

ויהי בימי מענדעל בייליס — דאס איז געווען אקוראט אין יענער צייט, ווען מענדעל בייליס, אונזער כפרהיהנדעל, איז אפ' געקומען חבוט-הקבר, געלייטערט די נשמה פאר פרעמדע זינד, און די וועלט איז געגאנגען האראראם, — זיך איד מיר אזוי איינמאל אויף דער פריזבע ביי מיין שטוב פארטיעפט אין מחשבות. זומערר לעבען. די זון באקט, און דער קאפ טראגט: „סטייטש, סטייטש, היתכן! היינטיגע צייטען! אזא קלוגע וועלט! אזעלכע גרויסע מענטשען! און וואו איז גאט? דער אלטער אידישער גאט? וואס שוויינט ער? ווי דערלאזט ער אזא זאך? סטייטש און סטייטש און וויעדער א מאל סטייטש!“ און טראכטענדיג אזוי פון גאט.

פארטיעפט מען זיך שוין אַנב אין הימעל־זאַכען און מע פּאַלט אַרײַן אין הקירה: וואָס איז די וועלט? און וואָס איז יענע וועלט? און פאַר וואָס זאָל ניט קומען משיח? „אי, טראַכט אײַך מיר, וואָלט ער געטהאָן, ווי אַ חכם, טאַקי משיח מײן אײַך, ווען ער האַפט זיך אַראָפּ צו אונז אַצינדערט רײטענדיג אויף זײַן ווײס פּערדעל! דאָס וואָלט געווען אַ שענע זאַך! ער איז נאָך קײנמאַל, דאַכט מיר, אַזוי נױטיג ניט געווען פאַר אונזערע אַחינו בני ישראל, ווי הײַנט! אײַך ווײס ניט, ווי אַזוי די נגידים, די בראַצקיס, למשל, איז יעהופּעץ, אַדער די רױטשילדס אין פאַרײן? סע קאַן זײַ, אַז זײ האַבען איהם איז זײנען אַקוראַט אין דער לײנקער פּאה; נאָר מיר, אײַדען אַרעמע לײט, פון כּתרי־עווקע און פון מאַזע־עווקע און פון זאָרדי־עווקע, און אפּילו פון יעהופּעץ, און אפּילו פון אַדעס, קוקען אַרויס, אוי, קוקען מיר אַרויסעט אויף איהם! ממש די אויגען קריבען אַזש פון קאַפּ! אונזער גאַנצע האַפּענונג אַצינד איז דאָך נאָר, טאַמער וועט גאָט טהון אַ נס, עס וועט קומען משיח!“

דערווײַל, אַזוי ווי אײַך זײַך מיר פאַרטיעפט אין די דאָזיגע רעיונות, אײַך טהו אַ קוק — אַ ווײס פּערדעל, און עמיצער זיצט אויף דעם רײטענדיג, און גלײַך צום טויער פון מײן שטוב! טפּרררו — אַפּגעשטעלט זיך, אַראַפּגעקראַכען, צוגעבונדען דאָס פּערדעל צום טויער, און אַלײן גלײַך צו מיר: „זראַסטאַי, טעוועל!“ „זראַ־סטאַטי, זראַסטאַטי, וואַשע בלאַהאַראַדיע!“ — ענטפּער אײַך אַפּעט נאַנץ ברייטליך, און איז האַרצען טראַכט אײַך מיר: ויבו אַהמו — מאַכט רש״י: אַז מע קוקט אַרויס אויף משיח׳ן, קומט דער אוראַטניק... און אײַך שטעה־אויף אַקעגען איהם, אַקעגען דעם אוראַטניק הייסט עס: „ברוד הבא אַ גאַסט, זאַג אײַך, וואָס הערט זיך עפּים אויף דער גרויסער וועלט און וואָס וועסט דו, זאַג אײַך, עפּים זאַגען גוטס, אדוני פּרײַך?“ און דאָס האַרץ פאַלט מיר שיער ניט אַרויס — אײַך ווײל שוין וויסען, וואָס און ווען? און ער, דער אוראַטניק הייסט עס, האָט זיך אַבער צײַט. ער פאַרוויכערט זיך נאַנץ פּײַן אַ פאַפּירעסעל, בלאַזט אַרויס דעם רויך, שפּײַעט אויס

און רופט זיך אן צו מיר: „וויפעל צייט, אשטייגער, דארפסט דו האבען, טעוועל, זאלסט קאנען פארקויפען, זאגט ער, דיין האטע מיט דייע אלע בעבעכעס?“ קוק איד איהם אן: „צו וואס, זאג איד, זאל איד פארקויפען, זאג איד, מיין האטע? וועמען, למשל, מאכט זי, זאג איד, ענג?“ „ענג, זאגט ער, מאכט זי קיינעם ניט. נאר איד בין געקומען, זאגט ער, דיר ארוישיקען, זאגט ער, פון דארף.“ „סד'הכל, זאג איד, מעהר ניט? פאר וואסערע מעשים טובים? מיט וואס, זאג איד, האב איד פארדיענט ביי דיר אזא כבוד?“... „דאס איז ניט איד שיק דיר ארויס, זאגט ער, די גובערניע שיקט דיר ארויס.“ „די גובערניע? — זאג איד. — וואס האט זי אזעלכעס דערזעהען אויף מיר?“ „נישט נאר דיר אליין, זאגט ער, און נישט נאר פון דאנען, נאר פון אלע דערפער ארום און ארום, פון זלאדילעווקע, זאגט ער, און פון ראבילעווקע, און פון קאסטא-לאמעווקע, און אפילו, זאגט ער, אנטעווקע, וואס איז בין אהער געווען א שטערטעל, ווערד דאס שוין איצטער אויך, זאגט ער, א דארף, און מע וועט ארויסטרייבען פון דארט, זאגט ער, אלע — אלע אייערע“... „אפילו ליזער-וואלף דעם קעב, זאג איד, אויך? און נפתלי-גרשוו דעם לומער אויך? און דעם דארטיגען שוחט? און דעם רב?“ „אלע! אלע!“ — זאגט ער און טהוט א מאך מיט דער האנד, ווי א שנייד-אפ מיט א מעסער... איז מיר אפילו גע-ווארען עפּים ווי א ביסעל גרינגער, ווי זאגט איהר: צרת רבים חצי נחמה. נאר פארדריסען פארדריסט דאס מיד, און א פייער ברענט אין מיר, און איד בין מיד מיישב און רוף מיד אן צו איהם, צום אוראטניק הייסט עס: „זאג מיר, זאג איד, דו ווייסט האטש, זאג איד, וואשע בלאהאראדיע, אז איד זיך דא אין דעם דארף א סך פריהער פון דיר? דו ווייסט, זאג איד, אז אט דא, אין דעם ווינקעל, איז נאך מיין טאטע עליו השלום, זאג איד, געזעסען, און מיין זיידע עליו השלום, און מיין באבע עליו השלום?“ און איד פויל זיך ניט און רעכען איהם אויס די גאנצע משפחה ביי די נעמען, וואו ווער ס'איז געזעסען און וואו ווער ס'איז געשטארבען... הערט ער מיר

דוקא אויסעם, דער אוראטניק הייסט עס, און אז איד האב געקאנט
 טשעט, מאכט ער צו מיר: „דו ביזט א ציקאווע איד, זאגט ער,
 טעוועל, און דו האסט אין זיך נייען מאס רעד. צו וואס טויגען מיר
 דיינע מעשיות, זאגט ער, פון דיין באבען מיט דיין זיידען? לאזען
 זיי, זאגט ער, דיר האבען א ליכטיגען גויעדן! און דו, טעוועל,
 נעם, זאגט ער, צענויף דיינע בעבעכעס און פאהרפאהר נא באר-
 דיטשעווי!... פארדריסט עס מיר שוין נאך מעהר: גענוג דו
 זאגסט מיר אז, עשו, אזא גוטע בשורה טובה, מאכסט דו נאך
 חווק: פאהרפאהר נא בארדיטשעווי!... לאס איד איהם האטש א
 ביסעל אויס'לאמ'ען... און איד רופ מיר אז צו איהם: „וואשע,
 זאג איד, בלאהאראדיע! וויפיעל צייט, זאג איד, ביזט דו שוין
 דא פריץ, האסט דו עפיים געהערט, זאג איד, א סך מאל, עמיצער
 פון די שכנים זאל זיך אויף מיר באקלאגען, אז טביה האט איהם
 בא'גנבה'ט, אדער בא'גול'ט, אדער אויסגענארט, אדער אזוי צוגע-
 נומען? אנו, צעפרעג זיך אקארשט ביי די בעלי-בתים, זאג איד,
 צי האב איד ניט געלעבט מיט זיי א סך בעסער, זאג איד, ווי דער
 בעסטער בעלי-הבית? צי בין איד ניט געווען, זאג איד, ארוני פריץ,
 ביי דיר אליין, זאג איד, וויפיעל מאל בעמען דיר פאר די גוים,
 זאלסט זיי אזוי ניט אביזשאיען?...“ האט דאס איהם שוין, אפנים,
 ניט געשמעקט! שטעהט ער אויף, דער אוראטניק, צעקוועטשט דעם
 פאפיראס מיט די פינגער, טהוט איהם א ווארף-אפ און מאכט צו
 מיר: „איד האב, זאגט ער, קיין צייט ניט מיט דיר צו באלאקען
 פוסטע רעד. ס'איז מיר אנגעקומען, זאגט ער, א פאפיער — און
 ווייטער געהט מיר ניט אז! קום, זאגט ער, וועסט דו מיר, זאגט
 ער, חתמ'ענען דאס פאפיער, און צייט אויף ארויסצופאהרען ניט
 מען דיר, זאגט ער, דריי טאג, זאלסט קאנען, זאגט ער, אויספאר-
 קויפען אלסדינג און צוגרייטען זיך אין וועג אריין.“ דערזעהן, ס'איז
 ביטער, רופ איד מיר אז צו איהם: „דו גיסט מיר, זאג איד, דריי
 טעג ניסט דו מיר? דריי יאהר זאלסט דו לעבען, זאג איד, דערפאר
 אין עושר און אין כבוד. נאט זאל דיר, זאג איד, צאהלען בכפל

כפלים, זאג איד, פאר דער גוטער בשורה, וואס דו האסט מיר גע-
בראכט אין שטוב אריין" ... גוט-גוט אריינגעזאגט איהם, ווי טביה
קאן! איד האב מיר מיישב געווען: ממה-נפש, סאי ווי סאי
מאטי פארד — וואס האב איד דא אנצווערען? וואלט איד גע-
ווען יונגער האטש מיט א יאהר צוואנציג, און וואלט מיר געלעבט
מיין גאלדע עליו השלום, און וואלט איד געווען דער אייגענער טביה
דער מילכיגער, וואס אמאל, אין די שנים קדמוניות, — עהעהע!
וואלט איד זיך אזוי גיך ניט אונטערגעגעבען! איד וואלט זיך
געבראט, געשלאגען זיך ביז'ן בלוט אריין! נאר אזוי — וואס?
מ ה א נ ו ה י נ ו — וואס בין איד היינט און ווער בין
איד? א פלגרוף, א שברייכלי, א צעבראכענער שארבען! „אד טי,
רבנו של עולם, גאטעניו! — טראכט איד מיר. — וואס האסט דו
זיך עפיש צוגעטשעפעט צו טביה'ן גראד? פאר וואס זאלסט דו
בעסער ניט א שפיעל טהון זיך א מאל אויף א טשיקאוועס, למשל,
מיט א בראצקי'ן, אדער מיט א רויטשי'ד'ען? פאר וואס לערענט
מען מיט זיי ניט די סדרה לך-לך? זיי וואלט, דאכט מיר, בעסער
אנגעשטאנען? ערשטענס, וואלטען זיי דערפיהלט דעם אמת'ען
טעם, וואס הייסט א איד. והשנית, לאזען זיי אויך זעהען, אז מיר
האבען א שטארקען גאט"...

בקיצור, דאס איז אבער אלץ פוסטע דבורים. מיט גאט טענה'ט
מען זיך ניט אויס, און איהם קיין עצות, ווי אזוי צו פיהרען די
וועלט, גיט מען ניט. ער, אז ער זאגט: ל י ה ש מ י ם ו ל י
ה א ר ץ — קומט אויס, אז ער איז בעלי-הבית, און מיר דארפען
איהם פאלגען. וואס ער זאגט, איז געזאגט!... געה איד אריין אין
שטוב אריין און טהו מיר א זאג צו מיין טאכטער דער אלמנה:
„ציטעל, זאג איד, מיר קלויבען זיך ארויס, זאג איד, פון דאנען
ערגיץ אין א שטאדט אריין. גענוג שוין געזעסען אין דארף, זאג
איד. משנה מקום, משנה מזל... דו נעם אקארשט, זאג איד, און
הויב אן באצייענעם זיך צו גרייטען מיט'ן בעטגעוואנט, מיט'ן
סאמאואאר און מיט די שאר ירקות, און איד וועל, זאג איד, געהן

פארקויפען די האטע. ס'איז אַנגעקומען, זאג איד, אַ פּאַפּיער, אַז מיר זאלען אַפּרײַנגען, זאג איד, דאָס אַרט און אין דריי טאָג אַרום זאָל דאָ אונזער דעד ניט בלײַבען!"... דערהערט פון מיר אַזאַ בשורה, אַז זי מאַכט ניט קיין געוויינ, די אַלמנה מינע, און די קינד דערלעד איהרע, אויף איהר קוקענדיג, האַבען זיך גלאַט צעוויינט, און ס'איז געוואָרען, וואָס זאָל איד אַיך זאָגען, תּשעה־באַב אין שטוב! ווער איד שוין אין כּעס און לאַז אויס מיין גאַנץ ביטער האַרץ אויף מיין טאַכטער נעכאַד: „וואָס האַט איהר זיך גענומען, זאָג איד, אויף מיין לעבען? וואָס האַט איהר זיך, זאָג איד, צע יאחמערט פּלוצים אין מיטען דרינען, ווי איין אַלטער חזן צו די ערשטע סליחות? ... וואָס בין איד עפּים — אַ בײַהיד, זאָג איד, בײַ גאַט? אַ ציטעריגער? קאַרג אירען, זאָג איד, ווערען איצטער אַרויסגעטריבען פון די דערפער? געה האַרד, זאָג איד, וואָס דער אוראַטניק דערצעהלט זיך אַן! אַ סברא, זאָג איד, אַז דיין אַנאַ טעווקע, וואָס איז בײַ אַהער געווען אַ שטערטעל, ווערד דאָס שוין אויך, זאָג איד, מיט גאַט'ס הילף, אַ דאַרף, צוליעב די אַנאַטעווקער אירען, זאָג איד, מע זאָל זיי קאַנען אַרויסטרייבען אַלעמען. ווי באַלד אַזוי, זאָג איד, מיט וואַס־זשע, זאָג איד, בין איד ערגער פון אַלע אירען?"... אַט אַזוי רעד איד איהר אויס דאָס האַרץ, דער טאַכטער מינער. איז דאָר עס אַבער אַ אירינע. זאָגט זי צו מיר: „וואוהין וועלען מיר זיך, זאָגט זי, קלױבען פּלוצים אין מיטען דרינען? וואו וועלען מיר, זאָגט זי, געהן זוכען שטערט?"... „שטיא! — זאָג איד. — אַז גאַט איז געקומען, זאָג איד, צו אונזער עלטער־עלטער־זיידען, צו אַברהם אַבינו', און האַט איהם געזאָגט, זאָג איד, לֵךְ - לֵךְ - לֵךְ מֵאֶרֶץ צַד — זאַלסט אַרויסגעהן פון דיין לאַנד, האַט איהם דען אַברהם, זאָג איד, איבערגעפּרעגט דאָס אַני דערע וואַרט אפּילו: וואוהין? ... גאַט האַט איהם געזאָגט, זאָג איד, אַלֵּה אֶרֶץ אֲשֶׁר אֶרְאֶה — איז דער פּשט: נאָ ווסיע טשעטירע סטאַרעני... מיר וועלען געהן, זאָג איד, וואוהין די אויגען טראַגען, וואוהין אַלע אירען געהען! וואָס סע וועט זיין,

זאג איד, מיט כל ישראל, דאס וועט זיין מיט רב ישראל. און מיט וואס, זאג איד, ביזט דו מעהר מיוחסת פון דיין שוועסטער ביי'לעק, די נגידית'טע? איהר שטעהט אן צו זיין מיט איהר פדהצור'ען אצינד אין אמעריקע און מאכען א לעבאכטס, מעג דיר אויך, זאג איד, אנטשטעהן... דאנקען השם-יתברך, זאג איד, וואס מיר האבען האטש מיט וואס צו ריהרען זיך. א ביסעל, זאג איד, איז נאך דא פון פריהער, און א ביסעל פון דער האדאבע, וואס מיר האבען פארקויפט, און א ביסעל וועט אריינפאלען פון דער האטע. פון א ביסעל און א ביסעל, זאג איד, ווערד א פולע שיסעל — און גם זו לטובה! און אפילו מיר זאלען, זאג איד, חלילה גארנישט האבען, איז אונז, זאג איד, נאך אלץ בעסער פון מענדעל ביי'ליס! "... בקיצור, איד האב ביי איהר יאקאש גע'פועל'ט, זי זאל זיך ניט שטארק פאר'עקשנ'ען. איד האב איהר געגעבען צו פארשטעהן מיט א שכל, אז דער אוראטניק קומט און ברענגט א פאפיער, אז מע הייסט געהן, קאז מען קיין חזיר ניט זיין און מע דארף געהן. און אליין בין איד אוועק אין דארף מאכען א טאלק מיט דער האטע, און גלייך צו איוואן פאפערילע, צום סטאראסטע הייסט עס. ער איז א גוי א בעל-הגוף און פג'ט נאך מין דירה! געקומען צו איוואנ'ען, דערצעהל איד איהם ניט פון קיין פותר און פון קיין חלום — א איד איז קליינער פון א גוי — און איד זאג איהם, זאג איד: „הנה זיי וויסען, איוואנו סערדצע, אז איד ווארף אייך אוועק קעט"... זאגט ער: „וואס עפיש?" זאג איד: „איד פאָהר אריבער, זאג איד, אין שטאדט אריין. איד וויל זיין, זאג איד, צווישען אירען. איד בין שוין ניט קיין יונגעראן, זאג איד, טאמער חלילה טהוט מען א שטארב"... מאכט צו מיר איוואן: „פאר וואס זשע זאלסט דו ניט שטארבען דא? ווער לאזט דיר ניט?" דאנק איד איהם זעהר און זאג איהם: „שטארבען דא שטארב שוין דו בעסער, זאג איד, דו ביזט בילכער, און איד וועל בעסער געהן שטארבען, זאג איד, צווישען מייניגע... קויף אפ, איוואנו, ביי מיר, זאג איד צו איהם, מיין האטע מיט'ן גארטען. איין אנדערען וועל איד, זאג

איד, ניט פארקויפען, דיר — יא". „וויפיעל, זאגט ער, ווילסט דו פאר דיין האטע?" „וויפיעל, זאג איד, גיסט דו?" אהינדאהער, ער מיר: „וויפיעל ווילסט דו?" איד איהם: „וויפיעל גיסט דו?" — מע האט זיך גענומען דינגען זיך, פאטשען אין די הענט אריין, אזוי לאנג געדונגען זיך און געפאטשט זיך, א רענדעל ארויף, א רענדעל אראפ, ביז מע האט זיך אויסגעדונגען פאר'ן מקח, און טאקי פאוטירנע גענומען ביי איהם אויף דער יד א פיינעם אדערויף, ער זאל זיך חלילה ניט אויפטרענען — א איד איז קליגער פון א גוי, — און אט אזוי האב איד אויסגעפארקויפט אין איין טאג, כחצי-חנם געוויינטליך, דאס גאנצע דאברע-מזל, געמאכט פון אלס-דינג גאלד, און בין אוועק דינגען א פוהר, פארנעמען דאס איבער-געבליבענע ביסעל ארעמקייט — וועט איהר הערען נאר א שענס, וואס ביי טביה'ן קאן זיך פארלויפען! איהר לעגט נאר צו קאפ, איד וועל אייך שוין לאנג נישט האלטען, איבערגעבען עס אייך, ווי זאגט איהר, ב ש ל ה ד ב ר י מ — אין צוויי ווערטער.

בקיצור, פאר'ן אוועקפאהר קום איד אהיים, טרעף איד שוין ניט קיין שטוב, נאר א חורבה. די ווענט נאקעט, זיי וויינען ממש מיט טרערען! אויף דער ערד — פעקלעך מיט פעקלעך מיט פעקלעך לעד! אויפ'ן פריפעטשיק זיצט די קאץ, ווי א יתומה נעכאד, טריווערדיג — עס האט מיר אזש א נעם געגעבען ביי'ם הארצען און טרערען האבען זיך מיר געשטעלט אין די אויגען... איד זאל מיר ניט שעמען פאר מיין טאכטער, וואלט איד מיר גוט-גוט אויסגע-וויינט, ווי זאגט איהר, פארט באטקאוושטשינע!... דא אויסגעוואכ-סען, דא פארשווארצע געווארען כל ימיו, און פלוצים אין מיטען דינגען — לך-לך! זאגט אייך, וואס איהר ווילט, ס'א פארדראג-סיגע זאך!... טביה איז דאך אבער ניט קיין אירינע, האלט איד מיר איין און מאך מיר פרייליך און רוף מיר אן צו מיין טאכטער דער אלמנה: „קום נאר אהער, זאג איד, צייטעל, וואו ביזט דו ערגיץ?" געהט זי ארויס פון צווייטען אלקיר, צייטעל הייסט עס, מיט רויטע אויגען און מיט א געשוואלענער נאז. אהא, טראכט

איד מיר, מיין טאכטער האט זיך דא שוין וויעדער צע'עלעה'ט, ווי א אירינע צו ונתנהתוקף! אט די ווייבער, הערט איהר, זענען אייד קיין קאטאוועס ניט — באַלד עפּים, איז געוויינט! וואַלוועלע טרערען ביי זיין „שטיא! — זאג איד איהר. — וואָס וויינסט דו שוין וויעדער? ביזט דו ניט קיין נאַר? — זאָג איד. — באַרעכען זיך נאַר, זאָג איד, דעם חילוק פון דיר ביז מענדעל ביי'ליס"... וויל זי ניט הערען און מאַכט צו מיר: „טאַטע, זאָגט זי, דו ווייסט ניט וואָס איד ווייין"... זאָג איד: „איד ווייס גאַנץ גוט. פאַר וואָס זאָל איד ניט ווייסען? דו וויינסט, זאָג איד, ס'טהוט דיר באַנג די היים... ביזט אַט דא, זאָג איד, געבוירען געוואָרען און אויסגע- וואַכסען — פאַרדריסט עס דיר!... גלויב מיר, זאָג איד, איד זאָל ניט זיין טביה, איד זאָל זיין איין אַנדערער, וואָלט איד אַליין אויד, זאָג איד, געקושט אַט די נאַקעטע ווענט מיט אַט די לעדיגע פאַלי- צעס... איד וואָלט אַליין אויד, זאָג איד, צוגעפאַלען צו אַט דער דאָזיגער ערד!... עס טהוט מיר באַנג, זאָג איד, איטליכס ברעקעל גליד מיט דיר. נאַרעלע! אפילו אַט די קאַץ, זאָג איד, זעהסט דו, אַז זיצט זי דאַרט אַ פאַר'תומ'טע אויפ'ן פריפעטשיק? אַ שטומע צונג, אַ חיה, זאָג איד, פון דעסטוועגען איז אַ רחמנות, זי בלייבט אַליין אַהן אַ בעל'הבית — צער'בעל'י-חיים"... „ס'איז דא, מאַהל דיר, זאָגט זי, אַ גרעסערער רחמנות"... „דהיינו?..." „דהיינו, אַט פאַהרען מיר אַוועק, זאָגט זי, און לאַזען איבער דא איין מענטשען אַליין, עלענד ווי אַ שטיין". פאַרשטעה איד ניט, וואָס זי מיינט, און רופ מיר אַן צו איהר: „וואָס בעלעבעטשעסט דו, זאָג איד? וואַסערע פלאַמען? וואָס מענטש? וואַסער שטיין?" מאַכט זי צו מיר: „טאַטע, איד רעד ניט פונ'ם וועג, איד רעד, זאָגט זי, פון אונזער חוה'ן"... און ווי זי האַט מיר אויסגערעדט דעם דאָזיגען נאַמען, איז שווער איד אַייד, ווי מיט אַ הייסען אַקרעפּ, אַדער מיט אַ שייט'האַלץ איבער'ן קאַפּ! און איד פאַל אַן אויף מיין טאָכטער און געב איהר אַוועק אַ וויסטען סוף: „וואָס עפּים פּלוצים אין מיטען דרינען חוה, זאָג איד? איד האַב דאָד אַנגעזאָגט, זאָג איד,

וויפיעל מאַל, אַז חוה לאַ יזכר ולא יפקדו! ... מיינט איהר, אַז זי שרעקט זיך איבער? אבער גאַר לאַ! טביה'ס טעכטער האַבען אין זיך אַ כח! „טאַטע, מאַכט זי צו מיר, דו בייזער זיך נאָר ניט אַזוי שטאַרק און דערמאַן זיך בעסער, וואָס דו אַליין, זאַגט זי, האַסט געזאַגט וויפיעל מאַל, אַז סע שטעהט געשריבען, אַז אַ מענטש דאַרף האַבען רחמנות אויף אַ מענטשען, ווי אַ טאַטע אויף אַ קינד“... איהר הערט ווערטער? ווער איד מסתמא נאָך מעהר אויפגעקאַכט און געב איהר אַוועקעט אַ גאַב, ווי איהר קומט: „פון רחמנות, זאַג איד, רעדסט דו מיט מיר? וואו אין געווען, זאַג איד, איהר רחמנות, אַ איד בין געלעגען ווי אַ הונט פאַר'ן גלח, ימח שמו, איהם געקושט די פיס, און זי אין אפשר געווען, זאַג איד, אין צווייטען חדר און אפשר געהערט איטליכס וואָרט? ... אַדער וואו אין געווען, זאַג איד, איהר רחמנות, אַז די מאַמע עליו השלום אין געלעגען, זאַג איד, ניט פאַר דיר געדאַכט, אַט דאַ אויף דער ערד מיט שוואַרצען איבערגעדעקט? וואו אין זי דעמאַלט געווען? ... און די נעכט, וואָס איד בין, זאַג איד, ניט געשלאָפען? און דאַס קרענקען, וואָס האַט מיר, זאַג איד, געקרענקט די גאַנצע צייט בין היינטיגען טאַג נאָך, אַז איד דערמאַן מיר, זאַג איד, וואָס זי האַט מיר אַפגעטהאַן, אויף וועמען זי האַט אונז אויסגעביטען — וואו אין, זאַג איד, דער רחמנות אויף מיר?“... און עס פאַרבאַקט מיר ביי'ם האַרצען און איד קאַן ניט רעדען מעהר... מיינט איהר דאָ אַוראי, אַז טביה'ס טאַכטער האַט נישט געפונען, וואָס מיר דערויף אַפצוענטפערען? „דו אַליין, זאַגט זי, זאַגסט דאָ, טאַטע, אַז דער מענטש, וואָס האַט חרטה, אין איהם אפילו גאַט אַליין אויך מוחל“... „חרטה? — זאַג איד. — צו שפעט! דאַס צווייגעלע, זאַג איד, וואָס האַט זיך איינמאַל אַפגעריסען פון בוים, מוז, זאַג איד, פאַרטריקענט ווערען! דאַס בלעטעל, זאַג איד, וואָס אין אַפגעפאַלען, מוז פאַר פוילט ווערען, און מעהר, זאַג איד, זאַלסט דו מיט מיר ניט רעדען דערפון — ע ד כ א ו מ ר י ס ב ש ב ת ה ג ד ו ל י !“...

בקיצור, דערזעהן, אז מיט ווערטער קאן זי מיט מיר גארניט מאכען, טביה איז ניט דער מענטש, וואס מע רעדט איהם איבער, פאלט זי צו מיר שוין גאר צו און הויבט מיר גאר אן צו קושען אין די הענט אריין און מאכט צו מיר: „טאטע, זאגט זי, זאל איד שלעכטס האבען, זאל איד שטארבען אט-אידא אויפ'ן ארט, אויב דו וועסט זי איצטיגס מאל, זאגט זי, אפשטויסען, ווי דו האסט זי אפגעשטויסען דעמאלט אין וואלד, אז זי איז, זאגט זי, צוגעפאלען צו דיר, און דו האסט פארקערעוועט, זאגט זי, דאס פערדעל און ביזט אנטלאפען!“ ... „וואס פאר א פריטשעפע, זאג איד, אויף מיין קאפ? וואס פאר איין אנשיקעניש? וואס האסט דו זיך גענומען, זאג איד, אויף מיין לעבען?“ ... „לאזט זי מיר ניט אפעט, האלט מיר צו ביי די הענט און טענה'ט זיך איהרס: „זאל איד שלעכטס האבען, זאגט זי, זאל איד שטארבען, אויב דו וועסט איהר ניט מוחל זיין, זאגט זי, ווארום זי איז דיר א טאכטער, זאגט זי, גלייך ווי איד!“ ... „וואס ווילסט דו, זאג איד, פון מיין לעבען? זי איז ניט מיין טאכטער מעהר!“ זי איז שוין, זאג איד, לאנג געשטארבען!“ ... „ניין, זאגט זי, זי איז ניט געשטארבען און זי איז שוין צוריק דיין טאכטער, זאגט זי, ווי געווען, ווארום פון דער ערשטער מינוט, זאגט זי, אז זי איז געוואוירע געווארען, אז מע שיקט אונז ארויס, האט זי געזאגט צו זיך אליין, אז דאס שיקט מען ארויס אונז אלעמען, זי אויך, הייסט עס. דארט וואו מיר — אזוי האט מיר חוה אליין געזאגט — דארט איז זי. אונזער גלות — דאס איז איהר גלות... א סימן, זאגט זי, האסט דו, טאטע, אט איז אפילו דאס פעקעל איהרס“... אזוי מאכט צו מיר מיין טאכטער, צייטעל הייסט עס, אין איין אטעם, ווי די עשרת בני המן אין דער מגילה, און לאזט מיר אפילו ניט א ווארט ארויסרעדען און טהוט מיר א ווייזאן אויף עפיים א פעקעל אין א רויטער פעטשילעל אינגעוויי קעלט, און טאקי פאוטירנע טהוט זי איין עפען-אויף די טהיר פון צווייטען אלקיר און א רופ-אויס: „חוה!“ — ווי איהר זעהט מיר א אידען... און וואס זאל איד איד זאגען, ליעבער פריינד? טאקי

פונקט אזוי ווי ביי אייד אין די ביכלעך ווערד באשריבען, באווייזט זי זיד, חוה הייסט עס, פון אלקיר ארויס — א געזונטע, א גלאַטע, א שענע, ווי געווען, ניט געמינערט א האר, נאר דאס פנים א ביסעל פארזארגט, די אויגען א ביסעל פארצויגען, און דעם קאפ האלט זי הויד, מיט גדלות, בלייבט שטעהן א וויילע, קוקט אויף מיר, איד — אויף איהר. דערנאך ציהט זי אויס צו מיר ביידע הענט, און נאר איין ווארט קאן זי ארויסרעדען, איין-און-איינציג ווארט, און שטייל:

— טאַטע...

האט קיין פאראיבעל ניט, אז איד דערמאן מיר, שטעלען זיד מיר נאר איצט אויך טרערען אין די אויגען. נאר מיינט ניט פון דעסטוועגען, אז טביה האט חלילה געלאזט א טרעה, אדער ארויסכאָ-וויזען, ווי זאגט איהר, מיאכקי לבבות — בלאַטע!... דאָס הייסט, וואָס איד האָב געפיהלט בעת־מעשה אינוועניג אין האַרצען — דאָס איז עפּים אַנדערש. איהר זענט דאָד אַליין אויך אַ טאַטע פון קינדער און איהר ווייסט גלייך מיט מיר דעם פּשט פּונ'ם פּסוק „כרחם אב על בנים“ און דעם טעם פון דעם, בעת אַ קינד, עס מעג זיד ווי פּאַרוינדיגען, נאָר אַז סע קוקט אייך גלייך אין דער נשמה אַריין און זאָגט אייך: „טאַטע!“ — אַנה זייט דעמאלט אַ בריה, אַדרבה, און טרייבט עס אַפּ!... און צוריק אַכער, דער כּח־הרם אַרבייט, און עס קומען מיר אַקעגען באַלד דאָס שענע שפּיצעל, וואָס זי האָט מיר אַפּגעטהאָן... חוועדקע גאַלאַנאָ, איינגעזונקען זאָל ער ווערען... און דער גלח, ימח שמו... און מיינע טרערען... און גאַלדע עליו השלום'ס טוידט... ניין! זאָגט שוין איהר אַליין, ווי קאן מען דאָס פּאַרגעסען, ווי קאן מען דאָס פּאַרנעסען?... און וויעדער צוריק — סטייטש! פּאַרט אַ קינד... כרחם אב על בנים... ווי טאר אַ מענטש זיין איין אַכור, אַז גאָט אַליין זאָגט אויף זיד, אַז ער איז איין אַל

ארד אפים!... ובפרט, זי האט חרטה און וויל זיך אומקעהרען צוריק
 צו איהר טאטען און צו איהר גאט!... וואס זאגט איהר, פאני
 שלום-עליכם? איהר זענט דאך עפיים א איד, וואס קאטארי איהר
 מאכט ביכלעד און איהר גיט דער וועלט עצות — זאגט שוין איהר
 אליין, וואס האט טביה באדארפט טהון? ארומנעמען זי, ווי איין
 אייגענע, קושען זי און האלזען זי און זאגען איהר, ווי מיר זאגען
 יום-כפור צו כל-נדרים: ס ל ה ת י כ ד ב ר י ד — קום צו מיר,
 דו ביזט מיין קינד? צי אפשר פארקערעווען דעם דישעל, אזוי ווי
 דעמאלט, און זאגען איהר: ס ד - ל ד — געה דיר געזונדערהייד
 פון וואגען דו ביזט געקומען?... ניין, לאז זיך אייך דאכטען, למשל,
 עלעהיי איהר זענט אויף טביה'ס ארט, און זאגט מיר בהו שלי, נאר
 אפענטליך, ווי פאר איין אמת'ען גוטען פריינד: ווי אזוי וואלט
 א י ה ר זיך נוהג געווען?... און אויב איהר קאנט עס מיר ניט
 זאגען באַלד, געב איד אייך צייט אויף צו באטראכטען זיך... און
 דערווייל דארף מען געהן — די אייניקלעך ווארטען שוין אויף מיר,
 קוקען ארויס אויפ'ן זיידען. איהר דארפט וויסען, אז אייניקלעך
 זענען נאך טויזענד מאל טייערער און איינגעבאקענער פון קינדער.
 ב נ י ס ו ב נ י ב נ י ס — א קלייניגקייט! זייט מיר געזונט
 און האט קיין פאראיבעל ניט, איד האב אייך אנגעקלאפט א קאפ —
 איהר וועט שוין דערפאר האבען וואס צו שרייבען... אז גאט וועט
 הייסען, וועלען מיר זיך נאך זעהען מסתמא. א גוטען!

זחלקלקות

אַ פערשפעמיגמע מעשה פון טבֿיה דעם מילכיגען.
דערצעהלט נאָך פאַר דער מלחמה, נאָר איבער דעם גלות
און איבער דער מהומה האָט זי ביז אַהער ניט געקאָנט
זעהען די ליכטיגע וועלט.

געשריבען אין יאָהרען 1914—1916.

וּמְקַקְוֹת

— איהר געדענקט דאך מסתמא, פאני שלום-עליכם, ווי איד האב
אייד אנומעלטען איינגעטייטשט די פרשה „לך-לך“ מיט אלע ל"ב
פירושים, דערזעהלט, ווי אזוי עשו האט זיך פיין צערעכענט מיט
זיין ברודער יעקב, גוט באצאהלט איהם פאר דער בכורה, ארויס-
גע'משלה'ט מיד פונ'ם דארף מיט האק און פאק, מיט קינדער און
קינדס-קינדער און מיט די בעבעכעס, ווי עס באדארף צו זיין, גע-
מאכט א תל-עולם פון דער גאנצער האדאבע מיט'ן ביסעל ארעמ-
קייט, מיט'ן פערדעל, להבדיל, פון וועלכען איד קאן נאך עדהיום
ניט רעדען אהן טרערען אין די אויגען, ווי מיר זאגען תשעה-באב
אין די קינות: **ע ל א ל ה א נ י ב ו כ י ה** — עס האט פאר-
דיענט, מע זאל נאך דעם לאזען א טרער... מילא, בין איד אייד
דאס מוחל. ווארום, צוריק שמועסענדיג, איז דאך וויעדער א מאל
די אייגענע מעשה: מיט וואס בין איד דאס מעהר בדיחיד ביי
דעם רבונר-של-עולם פון אלע אנדערע אחינו בני ישראל, וואס
פאני טרייבט האלד-און-נאקען פון די הייליגע דערפער, קעהרט און
רוימט און רייניגט און קארעניעט אויס מיט'ן ווארצעל וואו נאר
ס'איז פארהאן א סימן פון א איד, ווי מיר זאגען אין „יעלה ויבוא“:
ו י פ ק ד ו י ז כ ר — עס זאל גאר קיין סליאר ניט בלייבען?
מיט וואס האב איד דא, משטיינס געזאגט, זיך איבערצונעמען פאר
גאט מעהר פון אלע ארויסגעטריבענע דארפישע אידען, וואס בלאג-
קען זיך איצט ארום אויף אלע וועגען מיט ווייב און קינדער, ווי
די בלודנע שאף, ווייסען ניט וואו א נאכט איבערצונעכטיגען,
האבען ניט וואו א קאפ אנצושפארען, ציטערען יעדע מינוט, טאמער
באווייזט זיך פון דער ווייטען א קנעפעל פון א אוראטניק, אדער
גלאט אזוי א שווארציאהר, ווי מיר זאגען אין מעביר סדרה זיין:

יש אה' עליך גוי? ... אי וואס? טביה איז נישט קיין עמ'הארץ, ווי אנדערע דארפישע אידען, פארשטעהט א קאפיטעל תהלים, איז נישט פרעמד אין א מדרש און קאן אפדראפען, מיט גאט'ס הילף, א פרשה חומש מיט רש"י אויך? — מילא בכנ? ווילט איהר, אז עשו זאל דאס אפשטצען, ווי עס געהער צו זיין, און זאל האבען דר'רארץ פאר אזא אידען? אדער אפשר קומט מיר גאר א דאנק דערפאר? האטש אין תוך גערעדט, איז דא נישטא מיט וואס צו שעמען זיך, און קיין חסרון איז דאס אוראי ניט, — איד מיין טאקי דאס, וואס מען איז, גאט צו דאנקען, א איד מיט לייטען גלייך, מען איז ניט בלינד אין די שווארצע פינג טעלעך, מען איז בא'הבינט אין א פסוק און מע ווייסט, וואו איין און וואו אויס, ווי אין פרק שטעהט געשריבען: ו ד ע מ ה ש ת ש י ב — אז וואויל איז דעם וואס ווייסט... איהר מיינט אפשר, פאני שלום-עליכם, איד זאג דאס אייך גלאט אזוי, פונם ארכעל? אדער איד וויל זיך דא אויספיינען פאר אייך, באריהמען זיך אין מיטען דרינען מיט מיין גרויס קענטשאפט און מיט מיין לומדות? האט קיין פאראיבעל ניט, דאס קאן זאגען נאר אזעלכער, וואס קען ניט טביה'ן. טביה רעדט ניט גלאט אזוי אין דער וועלט אריין, און קיין פוסטער באריהמער, ווייסט איהר דאך, איז ער קיינמאל ניט געווען. טביה האט ליעב צו דערצעהלען א זאך, וואס טאקי בעיני ראייתו — ער אליין האט דאס דורכגעמאכט, מיט איהם אליין האט זיך דאס געטראפען. זעצט אייך צו אטיאד דא אויף א וויילעטשקע, וועט איהר הארכען א שענס, ווי אזוי עס קומט א מאל צונויף א מענטשען, אז מען איז ניט קיין פראסטער בשר ודגים און מע האט א שטיקעל בעגריפע אויך אין די עולמות העליונים און מע ווייסט, ווען און וואו און ווי אזוי אריינצושרויפען א פסוק, האטשבי פון אונזער אלטען תהלים.

בקיזור, דאס איז געווען, אויב איד האב קיין טעות ניט, שוין לאנג, נאר לאנג, איד האב מורא, אויב נישט אין דער סאמע היץ פון בימים ההם — פון פאני'ס רעוואלוציעס מיט קאסנע-

טויעס, בעת כרוקעלע האט זיך אַ לאַז געטהאָן איבער אידישע שטעדט און שטעדטלעך מיט אַ פריי געמיט און מיט אויפגעבונד־דענע הענט און גענומען מאַכען אַ תכלית פון אידישען האַב־אונד גוטס, ככתוב, ווי אין סידור שטעהט געשריבען: ש ו ב ר א ו י ב י ם ו מ כ נ י ע ז ד י ם — געבראַכען פענסטער און געריסען בעטגעוואַנט... איד האַב אַיך שוין, דאַכט זיך, אַ מאַל געהאַט געזאָגט, אַז איד אַליין ווער ניט נתפעל פון אַזעלכע זאַכען, און שרעקען שרעק איד מיד אורד ניט איבער, וואָרום ס'איז דאָ אַ ממדה־נפּשד: איז דאָס אַ באַשערטע זאָד, אַ גזירה מן השמים, דאַרף איד דאָד ניט זיין קיין אויסנאַם פונ'ם כלל ישראל, ווי מיר זאָגען אין פרק: כ ל י ש ר א ל י ש ל ה ם ח ל ק ? אלא וואָס דען? ס'איז גלאַט אַיין עפירעמיע, אַ מין אונטערגאַנג, רחמנא ליצלן, אַ שטורעמווינט, וואָס געהט פאַרביי, — איז דאָד אַזאָי ניטא וואָס אַראַפּצופאַלען ביי זיך! דער שטורעמווינט וועט זיך אַיינשטילען, דער הימעל וועט זיך אויסלייטערען און עס וועט זיין ח ד ש י מ י נ ו כ ק ד ם. ווי זאָגט דער גוי, להבדיל: „נע בולאָ או מיקיטע הראשע אי נע בודע“...

און כך הוה — אַזוי איז געווען איצט אויך, אַז ס'איז געקומען צו מיר די הראמאָדע פון דאַרף, ווי איד האַב אַיך, דאַכט זיך, שוין געהאַט דערצעהלט אַמאָל, און מיר אַנגעזאָגט די גוטע בשורה טובה, אַז מען איז דאָס געקומען צו מיר טהון, וואָס מע טהוט מיט כל ישראל, דאָס הייסט, מקיים זיין די מצוה פון „בעי זשיראון“. האַב איד דאָד מסתמא, ראשית חכמה, אויסגע'בטל'ט צו זייער קאַפּ אַלע ביזע וויסטע חלומות, גענומען טענה'ן און פּרעגען קשיות, ווי טביה קאַן: סטייטש, ווי אַזוי, און פאַר וואָס, און פאַר ווען, און וואָס איז דאָס גלאַט פאַר אַ שטייגער אַנפאַלען אויף אַ מענ־טשען, זאָג איד, איז מיטען העלען טאַג און אַרויסלאָזען איהם די פּעדערען פון די קישענס? ...

מילא, טענות אַהין, טענות אַהער — איד זעה, ס'איז אַרויס־געוואָרפען אַלע מיינע רעד. כרוקעלע האַט זיך אַיינגעשפּאַרט.

זיי מוזען, זאגען זיי, יוצא זיין פאר נאטשאַלסטוואַ. זיי האבען מורא, זאגען זיי, טאמער טראַגט אַן דער רוח אַ קנעפעל, אַ שוואַרצ-יאַהר — לאַז ער זעהען, זאגען זיי, אַז זיי זענען לייטע-גלייך, ניט דורכגעלאזט אַ אידען גלאַט אַזוי, אַהן אַ שום סימן פון אַ פאַגראַם. וואָס פאַר אַ פנים, זאגען זיי, וועלען זיי האבען ביי נאטשאַל-סטוואַ? ... על-כּוֹ, זאגען זיי, איז געבליבען ביי הראַמאַדע, אַז עפּים טהון מיט מיר — דאַס מוזען זיי! ...

האַב איד מיר מיישב געווען סאַמע אין דער לעצטער מינוט: „ווייסט איהר וואָס, זאג איד זיי, וויבאַלד אַז הראַמאַדע האַט אַזוי גע'פּסקנ'ט, זאג איד, איז דאָר ניט שייך. וואָס קאַן זיין העכער פון הראַמאַדע? נאָר וואָס דען, זאג איד, דאַס ווייסט איהר, זאג איד, אַז ס'איז פאַרהאַן אַ זאָר, וואָס ס'איז נאָר העכער פון הראַמאַדע?“ ... זאגען זיי: „דהיינו, וואָס קאַן נאָר זיין העכער?“ זאג איד: „גאַט. איד מיין ניט, זאג איד, אלהינו — נאַש באַג, אַדער אלהיכם — וואָש באַג. איד מיין, זאג איד, א ל ה י נ ו ו א ל ה י א ב ו ת י נ ו — אונזער אַלעמענס גאַט... אַט יענער, זאג איד, וואָס האַט באַשאַפּען מיר און אַיך, להבדיל, און אַיער גאַנצע הראַמאַדע — אַט, זאג איד, וועמען איד מיין. איז ביי איהם, זאג איד, דאַרף מען אַ טאַפּ טהון, אויב ער וויל, אויב ער הייסט, איהר זאָלט מיר שלעכטס טהון. וואָרום עס קאַן זיין, זאג איד, אַז ער הייסט טאַקי אַזוי, און עס קאַן וויעדער צוריק זיין, אַז ער וויל עס בשום אופן וואָפּן ניט. אַי, ווי אַזוי קאַנען מיר עס וויסען? וועלען מיר וואָרפען, זאג איד, גורל. אַט, זאג איד, ליגט אַ תהלים פון גאַט: איהר ווייסט דאָר, זאג איד, וואָס תהלים באַדייט? ביי אונז הייסט עס תהלים, ביי אַיך הייסט עס פּסאַלטיק. אַט דער הייליג-גער פּסאַלטיק, זאג איד, וועט זיין צווישען אונז דער שופּט, דער מיראַוואַי סודיאַ הייסט עס. ער, זאג איד, וועט פּסק'ענען, צי איהר דאַרפט מיר שלאַגען, צי ניט“ ...

קוקען זיי זיך איבער ציקאַווע, און איוואַן פּאַפּערילע דער סטאַראַסטע געהט אַרויס פון אינמיטען און רופּט זיך אַז צו מיר:

„אשטייגער, זאגט ער, ווי אזוי וועט דאס דער הייליגער פסאלטיר פסק'ענען? ... זאג איד: „אז דו וועסט מיר געבען, איוואנו, דיין הו שלי און טאקי דיין האנד תקיעת-כה, אז הראמאדע וועט פאלגען אלץ, וואס דער תהלים וועט פסק'ענען, וועל איד דיר, זאג איד, דעמאלט באווייזען! ... נעמט איוואן און ציהט מיר אויס א יד און מאכט צו מיר: „גערעדט איז גערעדט“. „אויב אזוי, זאג איד, איז גוט. איצט, זאג איד, וועל איד אויפמישען אין תהלים א בלעטעל, און דאס ערשטע ווארט, זאג איד, וואס ס'וועט זיך מיר ווארפען אין די אויגען, וועל איד איד זאגען, און איהר, זאג איד, וועט אזוי גוט און פרום זיין דאס מיר נאכזאגען. איז אויב, זאג איד, עמיצער פון איד אט'דא וועט עס קאנען מיר נאכזאגען, איז א סימן, זאג איד, אז גאט הייסט, איהר זאלט טהון מיט טביה', וואס איהר ווילט, און אויב, זאג איד, ניט, איז א סימן, אז גאט הייסט ניט... זענט איהר מסכים?“ קוקט זיך איבער איוואן דער סטאראסטע מיט הראמאדע און מאכט צו מיר: „לארנא“. „אויב אזוי, זאג איד, און געב א עפען-אויף דאס תהלים'על פאר זיי, איז רעכט. אט, זאג איד, האט איהר עס: „ו ח ל ק ל ק ו ת“... קאנט איהר, זאג איד, זיך אונטערנעמען מיר נאכזאגען דאס ווארט „והלקקות“? ... קוקען זיי איינס אויף דאס אנדערע און אלע אויף מיר און הייסען זיך איבער'חזר'ען דאס ווארט נאך א מאל. זאג איד: „ביי מיר האט איהר גע'פועל'ט האטש דריי מאל, אויב איהר ווילט: „והלקקות! והלקקות! והלקקות!“... זאגען זיי: „ניין, טעוועל, דו זאג ניט: האל-האל-האל! דו זאגען זיי, זאג אונז מיט א מויל און מיט א טאלק און פאוואלינקע!“ זאג איד: „אויך גע'פועל'ט! איד וועל איד, זאג איד, זאגען מיט א מויל, און מיט א טאלק, און פאוואלינקע: והלקקות! צו פריעדען?“...

האט זיך היטשקע פארטראכט א ווילע און האט זיך א נעם געטהאן צו דער ארבייט, איטליכער אויף זיין שטייגער: איינער האט א זאג געגעבען: „היידאמאקי“. דער אנדערער: „לאמאקי“.

ביים דריטען איז שוין גאר אויסגעקומען: חייקאליא. וואס איז איהם עפיס געפעלען „חייקאליא“? נאך חיהלאה נפתליגרשון דעם לומער'ס, וואס איז אנאמעווקע. איד זעה, ס'איז א מעשה אהן איין עק, רופ איד מיד אן צו זיי: „איהר ווייסט, זאג איד, קינדער? איד זעה, אן די ארבייט, זאג איד, געהט ביי אייך צו שווערליך. אפנים, זאג איד, אן „וחלקקות“ איז ניט פאר אייער קאפ; וועל איד אייך געבען, זאג איד, איין אנדער ווארט, אויך פון אונזער תהלים: „ממממ קים“... „ממממ קים קראת יד“...

האט זיך דאך מסתמא וויעדער א מאל אנגעהויבען די אייגענע חתונה: ביי איינעם איז דאס אויסגעקומען „לאחאנקא קעראסינא“. ביים צווייטען — „קריווליאקא בוזינא“. דער דריטער האט גאר א שפיי געטהאן: „טפו! נעהאי טובי ליחא האדינא!“...

בקיצור, זיי האבען, אפנים, געזעהען, אן מיט טביה'ן וועלען זיי זיך ניט אויס'טענה'ן, רופט זיך אן צו מיר דער סטאראסטע, איוואן פאפערילע הייסט עס, בזה הלשון: „די מעשה, זאגט ער, דערפון איז אזוי. מיר האבען צו דיר, טעוועל, אייגענטליך, גאר נישט ניט. דו ביזט טאקי א זשיד, נאר ניט קיין שלעכטער מענטש. איינס צום אנדערען אבער געהער זיך ניט אן — שלאגען דארף מען דיר. הראמאדע האט אזוי גע'פסק'ענט — פארפאלען. מיר וועלען דיר, זאגט ער, האטש אויסהאקען א פאר פענסטער. און פאר נויט, זאגט ער, קאנסט דו אליין זיך אויסהאקען א פאר שויבען — אבי פארשטאפען זיי דאס מויל, האפט זיי דער שווארצ-יאהר! טאמער, זאגט ער, פאהרט דורך נאטשאלסטווא, לאזען זיי, זאגט ער, זעהען, אן מע האט דיר ניט דורכגעלאזט. אניט, זאגט ער, וועט מען איבער דיר אונז נאך שטראפירען... און אצינדערט, זאגט ער, טעוועל, שטעל דעם סאמאוואר און זיי אונז מכבד מיט טיי, און, פארשטעהט זיך, א האלב עמער בראנפען פאר הראמאדע, וועלען מיר נעמען צו גלעולעד און טרינקען פאר דיין געזונט, ווארום דו ביזט, זאגט ער, א קלוגער איד, פון גאט'ס מענטשען“...

אט מיט די ווערטער און מיט דעם לשון, ווי איד דערצעהל אייד, גאט זאל מיר אזוי העלפען מיט אייד אינאיינעם בכל אשר אפנה! נו, איצט פרעג איד אייד, פאני שלום-עליכם, איהר זענט דאך עפיים א איד, וואס קאטארי איהר שרייבט — איז שוין טביה גערעכט, וואס ער זאגט, אז מיר האבען א שטארקען גאט און אז א מענטש, כל-זמן ער לעבט, טאר ביי זיך קיינמאל ניט אראפ-פאלען, ובפרט א איד, ובפרט אזעלכער, וואס איז ניט פרעמד פון א נ ש י ש ל ו מ נ ו — פון די שווארצע פינטעלעד! ווארום נאך אלעמען, הערט איהר, קומט טאקי פארט אויס, ווי מיר זאגען אלע טאג איז דאוונען: א ש ר י ו ש ב י — אז וואויל און אז גוט איז דעם, וואס קען. און ווי מיר זאלען זיך ניט קליגען און ווי מיר זאלען ניט וועלען געהן מיט אויבער-הסברות, מוזען מיר מודה זיין, אז מיר אידען זענען פארט דאס בעסטע און דאס קלינסטע פאלק פון אלע פעלקער, ווי דער נביא זאגט: מ י כ ע מ ד י ש ר א ל נ ו י א ח ד — ווי קאן זיך גלייכען א גוי צו א אידען? א גוי איז א גוי, און א איד איז פארט א איד, ווי איהר אליין זאגט אין אייערע מעשה-ביכלער, אז א איד באדארף מען זיין געבוירען... א ש ר י ד י ש ר א ל — אז וואויל איז צו מיר, וואס איד בין געבוירען געווארען א איד, ווייס איד דעם טעם פון גלות-יוז און פון ארומשלעפען זיך צווישען די פעלקער און פון ו י ס ע ו ו י ח נ ו — וואו געטאגט, דארט ניט גענעכטיגט, ווארום פון זינט מע האט מיט מיר געלערענט די סדרה „לך-לך“, — גערענקט איהר, איד האב אייד אמאל געהאט דערצעהלט וועגען דעם באריכות? — האלט איד נאך אלץ איז איין געהן, און איד ווייס ניט פון קיין מקום-מנוחה איד זאל קאנען זאגען: „אט-אדא, טביה, בלייבסט דו זיצען.“ טביה פרעגט ניט קיין קשיות. מע האט איהם געזאגט, ער זאל געהן — געהט ער... אט האבען מיר זיך היינט באגעגענט מיט אייד, פאני שלום-עליכם, אט-דא, אויף דער באהן. מארגען קאן עס אונז פארטראגען קיין יעהופעץ. איבער-איאהר קאן עס אונז פארשלידערען קיין אדעם, קיין ווארשא, אדער גאר קיין

אָמעריקע — סיידען דער אויבערשטער זאל זיך אַרומקוקען און
 זאָגען: „ווייסט איהר וואָס, קינדערלעך? איד וועל אייך גאר
 אַראַפּברענגען משיח'ן!“... הלואי טהוט ער אונז דעם צויליכעיס, פּאָהרט
 דער אַלטער רבני-של-עולם! דערווייל זייט מיר געזונט, פּאָהרט
 געזונטערהייד און לאַזט געריסען אונזערע אידעלעך און זאָנט זיי
 דארטען, זיי זאלען זיך ניט זאָרען: א ו נ ז ע ר א ל ט ע ר
 ג א ט ל ע ב ט !...

אלע זוערק פון שלום-עליכם

מנהם-מענדער

שלום-עליכם פאלקספאנד אויסגאבע—נירעארק. 1927

Copyright 1918 by Olga Rabinowitz (Sholom-Aleichem), New York

מנחם-מענדעל

א י נ ה א ל ט

I—II	צו דער צווייטער אויפלאגע
9	לאנדאן
43	פאפיערלעך
81	מיליאנען
155	א בכבוד'ע פרנסה
181	עס פיעדעלם נישט
205	שלום-שליס-מזל

צו דער צווייטער אויפלאגע

מנחם־מענדעל איז נישט קיין העלד פון א ראָמאַן, און איבער־הויפט נישט קיין אויסגעקלערטע פיגור. דאָס איז נעבאָך אַ איד פון אַ גאַנץ יאָהר, מיט וועלכען דער פערפאַסער איז פערזענליך און נאָהענט בעקענט. ער איז דורכגעגאַנגען מיט איהם אַ שטיק לעבען פון כמעט צוואַנציג יאָהר. בעגעגענט זיך אינ'ם יאָהר 1892 אויף דער אַדעסער „קליינער בערזע“, האָבען מיר נאָכדעם דורכ־געמאַכט האַנד ביי האַנד אַלע שבעה מדורי גיהנם, אין יעחוּפּעץ אויף דער בערזע, „געגאַנגען“ מיט איהם קיין פעטערבורג און קיין וואַרשאָ, אויסגעשטאַנען אַ סך קרויסען, זיך געוואָרפען מיט איהם פון איין פרנסה אויף דער אַנדערער, און — אוי וועה! — נישט געפונען קיין גליק אין ערגיץ, געמוזט סוף־כל־סוף טהון דאָס, וואָס אַלע אידען טהוען — עמיגרירען קיין אַמעריקאַ. דאָרט, זאָגט מען, מאַכען אידען ניט שלעכט... דאָס וועלען מיר זעהען פון זיינע שפעטעריגע בריעף פון אַמעריקאַ.

דערווייל, ביז עפּיס וואָס, האָב איך צענויפגעזאַמעלט אַלע זיינע בריעף, וואָס ער האָט אין פערלויף פון די אַכצעהן יאָהר געשריבען אין פערשיעדענע צייטען, און געדרוקט אין פערשיעדענע ערטער. צו זיין ווייב שיינה־שיינדעל, ווי אויך די בריעף פון זיין ווייב צו איהם, און געמאַכט פון זיי אַ בוך, מע קאָן זאָגען, כמעט אַ בריעף־פענשטעלער.

טאַקיי אַ בריעפענשטעלער, איינגעטיילט אין זעכס בעזונדערע אַפטיילונגען, און דערביי געהאַט אַ מיין: אַ איד אַ סוחר, אַז ער

II.

וועט וועלען שרייבען א בריעה צו זיין ווייב, למשל, פון ארעם — זאל ער זוכען אינ'ם ערשטען בוך „לאַנדאָן“. א שפעקולאנט אויף דער בערוזע פון יקנה"ו, פון אקציעס וכדומה אועלכע סחורות — וועט געפינען א מוסטער אינ'ם צווייטען בוך „פאָפיערלעך“, אָדער אינ'ם דריטען בוך „מיליאָנען“. א איר א מעקלער, א שדכן, אָדער איין אנענט — לאָז זוכען ווייטער. מיט איינעם וואָרט — יעדער וועט זיך געפינען זיינס. און אזוי ווי אידישע געשעפטען זענען, ברודן השם, אומערום אַלץ איינס, דאָס הייסט, הויבען הויבען זיי זיך אָן, דאַכט זיך, גאַנץ נישקשה'דיג, מיט אזוי פיעל בטחון און גלענצענדע האַפּענונגען, און אויסלאָזען לאָזען זיי זיך אויס, צום מינסטען, מיט שלים-שליס-מול, ווי ביי מיין מנחם-מענדלעך, לכן בעדאַרף מען לאַנג ניט האַרעווען ביי'ם צענויפשטעלען א בריעה. מע קאָן איהם נעמען גלייך, ווי ער שטעהט און געהט. און טאַמער וועט זיך געפינען איינער פון טויוזענד, וואָס די געשעפטען זיינע געהען איהם דערווייל נוט, קאָן ער זיכער זיין, אז ס'איז ניט אויף לאַנג. אַלץ, וואָס איז געבויעט אויף לופט און אויף ווינט, מוז סוף-כל-סוף פאַלען. שטאַרק אָנגעלעגט איז דאָס ניט. דערפאַר איז דאָס אָבער אמת, און דעם אמת האָבען דאָך אַלע מענשען ליעב...

ביי'ם צענויפשטעלען די בריעה צו דער צווייטער אויפלאַגע, האָב איך א סך בריוולעך שטאַרק פערקירצט און א סך בריוולעך גאָר אַרויסגעוואָרפען. אָנגעוואָרען דערביי האָבען נאָר די זעצערס, ווייטער קיינער נישט. דער מחבר פון דעם בוך געהט מיט דעם גאַנג, אז א ווערק, וואָס ס'איז קירצער, איז דאָס אַלץ בעסער. די וואָס וועלען געפינען, אז ס'איז נאָך א ביסעל צו לאַנג, קאָנען זיכער זיין, אז, אם ירצה השם, ביי די ווייטעריגע אויפלאַגען זאל דאָס ווערען אַלע מאָל קירצער און קירצער, ביז עס וועט קומען צום רעכטען אידעאַל: „ צו ניט זאָנען קומט דאָס ניט“ ...

ש ל ו ם - ע ל י כ ם .

נערווי (איטאַליאַ). ערב חנוכה תר"ע.

לשנת

פדעסער בערוזע.

געשריבען אין יאָהר 1892.

לאַנדאָן

(אדעסער בערזע).

I.

מנהגים מענדעל פון אדעס צו זיין ווייב שיינה שיינדעל אין כתרילעוועקע.

לונגתי היקרה הצנועה החכמה מרת שיינה שיינדעל שתחי'.

ראשית באתי להודיעך, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרבען איינס פונ'ם אַנדערען נאָר גוטס מיט בשורות טובות, ישועות ונחמות — אָמן.

והשנית זיי וויסען, אז איך בין גאָר ניט אימשטאַנד דיר צו בעשריבען די שטאַדט אַדעס, ווי גרויס און שען זי איז, און די מענשען די היגע מיט זייערע גוטע כאַראַקטערען, און די גאָלדענע געשעפטען, וואָס מע קאָן דאָ מאַכען. שטעל דיר פאַר, איך געה מיר אַרויס מיט'ן שטעקעל אין גרעצק אַרין, אַזוי הייסט דאָ אין אַדעס די גאַס, וואו אידען האַנדלען, האָב איך צוואַנציג טויזענד געשעפטלעך: וויל איך ווייץ — איז ווייץ, קלייען — איז קלייען, וואָר — איז וואָר, מעהל, זאַלץ, פּעדערען, ראָזינקעס, זעק, הערינג — הכלל, וואָס אַ מויל קאָן אויסרעדען געפינסט דו דאָ אין דעם אַדעס. איך האָב לכתחילה אַפילו אָנגעשמעקט אַ צוויי־דריי גוטע געשעפטלעך, נאָר עס איז מיר אַלץ ניט געווען צום האַרצען. האָב איך מיך אַזוי לאַנג אַרומגערעהט אין גרעצק, ביז איך האָב מיך פאַרט צוגעשלאָגען צו עפּיס רעכטס, היינו: איך האַנדעל מיט „לאַנדאָן“ און פּערדיען דערביי גאָר נישקשהדיג! מע האַפט

א מאָל אַ כּוּד־האַ'ער, אַ מאָל אַ פּופּצינגער, און אַ מאָל, אַז עס געראַט, אַ הונדערטער אויך. הכלל, דאָס „לאַנדאַן“ איז אַזאַ מסחר, וואָס מע קאָן דערביי גליקליך ווערען אין איין טאָג. אָט איז ניט לאַנג אַרויסגעקומען אַהער איינער, עפּיס אַ שמש, און האָט געהאַפּט אין איין שמעיִשֶׁרֶאֶל דרייסיג טויזענד, און האָרט זיי היינט אַלער מען מיט'ן קאָטער. איך זאָג דיר, זונתי היסרה, ממש עס וואַלגערט זיך דאָ גאַלד אין די גאַסען: איך האָב, ברוך השם, קיין חרטה ניט, וואָס איך בין אַראָפּגעפּאַהרען אַהער קיין אַדעס. וועסט דו דאָך פרעגען: ווי קום איך קיין אַדעס, אַז געפּאַהרען בין איך גאָר קיין קעשענעוו? אַפּנים, אַז ס'איז מיר בעשערט פּון גאָט, איך זאָל פּערדיענען גראַבע עטליכע קערבלעך! אָט וועסט דו הערען, ווי אזוי דער אויבערשטער פיהרט מיט אַ מענשען.

אַז איך בין געקומען קיין קעשענעוו צום פּעטער מנשה אָפּ-געמען דאָס נדן, פרעגט ער מיך: וואָס בעדאַרף איך דאָס נדן? זאָג איך: מסתמא דאַרף איך; איך זאָל ניט דאַרפּען, וואָלט איך ניט קומען. זאָגט ער, אַז קיין מזומן געלד האָט ער איצט ניט, ער קאָן מיר, זאָגט ער, געבען איין אָנווייזונג צו בראַצקי'ן קיין יעהופּעץ. זאָג איך: לאָז זיין קיין יעהופּעץ, אַבי געלד. זאָגט ער: ער ווייסט ניט, צי אין יעהופּעץ איז איצטער דאָ געלד. ער קאָן מיר געבען, זאָגט ער, איין אָנווייזונג צו באַכראַכ'ען קיין וואַרשאָ. זאָג איך: לאָז זיין קיין וואַרשאָ, אַבי געלד. זאָגט ער: וואָס טויג דיר גואַרשאָ? וואַרשאָ איז ווייט. אויב איך וויל, קאָן ער מיר געבען, זאָגט ער, איין אָנווייזונג צו באַרבאַש'ען קיין אַדעס. זאָג איך: לאָז זיין אַדעס, אַבי געלד. זאָגט ער מיר נאָך אַ מאָל: אויף וואָס דאַרפסט דו אַזוי געלד? זאָג איך איהם: מסתמא דאַרף איך; איך זאָל ניט דאַרפּען, וואָלט איך ניט קומען. בקיצור, ער דרעהט זיך אַהינדאַהער, עס האָט איהם אָבער געהאַלפּען, ווי אַ טוידטען באַנקעס; איך, אַז איך זאָג געלד, איז געלד! געהט ער און נעמט אַרויס צוויי וועכסעלעך צו ת"ק קערבלעך אויף סך-הכל פינף חדשים, און אויף ש"ן קערבלעך ניט ער מיר איין אָנווייזונג צו

באַרבאַש'ען קיין אַרעם, און דאָס איבעריגע גיט ער מיר מזומן. — וועט מיר זיין, זאָגט ער, צרשטייער אויף דער הוצאה. און מחמת איך האָב קיין צייט ניט, מאַך איך דאָס בקיצור. אם ירצה השם, אינים אַנדערע; ברעף וועל איך דיר אַרויסשרייבען אַלסדינג באַריכות. זיי געזונד און לאָז גריסען שווער און שוועגער און די קינדערלעך זאָלען לעבען, איטליכען בעזונדער נאָר פריינדליך.

ממני בעלך מנחם - מענדעל.

עיקר שכתתי. אז איך בין געקומען מיט דער אָנווייזונג צו באַרבאַש'ען, זאָגט מען מיר, אז די אָנווייזונג איז נאָרניט קיין אָנווייזונג. וואָס דען איז דאָס? ס'איז אַ סוכה-שער! לאָז פריהער אָנקומען, זאָגען זיי, פון אייער פעטער מנשה דער וואַגאָן ווייץ, און לאָז מען אַקאַרשט די ווייץ פערקויפען, וועט מען איך דעמאָלט געבען געלד. אַ שענע מעשה, נאָר אַ קורצע! האָב איך באַלד אַוועקגעשריבען קיין קעשענעוו איין אַטקריטקע, און האָב איהם געשריבען, אז טאָמער שיקט ער ניט אַרויס תיכף ומיד די ווייץ, וועל איך איהם קלאַפּען אַ דעפעש. בקיצור, אַ שרייב אַהער, אַ שרייב אַהין — איך בין אַרומגעגאַנגען אין איינע יסורים. און ערשט נעכטען איז מיר אָנגעקומען פון קעשענעוו אַ מזומ'ער הונד דערטער און אויף רי"ש קערבלעך אַ וועכסעלע. אַצינד פערשטעהסט דו שוין, פאַר וואָס איך האָב דיר די נאַנצע צייט ניט געשריבען? איך האָב גערעכענט, אז די שי"ן קערבלעך זענען לעזאזל. דערפון זעהט מען אַרויס, אז אַ מענש טאָר ניט איבערטראַכטען אויפ'ן ערגסטען. ס'איז דאָ אַ גאָט אויף דער וועלט, וואָס פיהרט אויס. איך האָב דאָס נאַנצע ביסעל מזומנ'ס אַריינגעבראַקט אין „לאַנדאָן“ אַריין, אַיינגעהאַנדעלט אַ רעמעל חתורה, „האַסלעך“ און „בעסלעך“. און דאַנקען השם יתברך — מע זאָגט, אז ס'איז שוין דאָ ריוח!

הנ"ל.

II.

שיינהשינדעל פון כהרילעווקע צו איהר טאן מנחם־מענדעל אין אדעם.

לכבוד בעלי היקר הנגיד המפורסם החכם מופלג מוהר"ר מנחם־מענדעל נ"י.

ערשט ענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערנער.

צווייט ענס שרייב איך דיר, אז עס האט זיך מיר וויערער אָנגערופען די אַמאָלעדיגע ספּאַזמע, אויף דיין פעטער מנשה געזאָגט געוואָרען, וואָס האָט דיר געמאַכט אזאָ שענעם מחק פון די פּופֿ־צעהנהונדערט קרעפלעך נדן, אזאָ יאָהר, אזאָ מול! ווי זאָגט די מאַמע מיינע זאָל לעבען: „געשיקט דורך דער קאַץ של־חמנות“... וועכסעלעך וואָלט איך ביי איהם נעמען! קרענק וואָלט איך ביי איהם נעמען! קרחת אויף פינף חרשים! הערסט דו, הלוואי איך זאָל ליגען זאָגען, נאָר כּיהאָב מורא, דו וועסט די איבעריגע קערב־לעך נישט אָנקוקען, ווי דו קוקסט ניט אָן די אויהערען דיינע, וואָס דו האָסט זיי פּערטראַגען אזש אַהין קיין אדעם. דיין גליק, וואָס די מאַמע ווייסט ניט פון קיין וועכסעלעך; עס וואָלט זיך געטהאָן חושך! און דאָס, מענדעל, וואָס דו שרייבסט, אז דו פּערדיענסט, דאַנקען גאָט, געלר, איז ביי אונז אַלעמען אַוודאי זעהר אָנגעלעגט. נאָר וואָס דען? האָב דיר אַכציג שוואַרצע יאָהר, מיינע שונאים, אז דו שרייבסט שוין יאָ, שרייב זשע ווי אַ מענש! פאַר וואָס זאָלסט דו ניט אַרויסשרייבען אַקוראַט, וואָס איז דאָס פאַר אַ מין סחורה אַט דאָס, וואָס דו האַנדעלסט מיט דעם? ווי טייער לייזט מען דאָס אַיין אַרשין? צי אפּשר פּערקויפט זיך עס אויף דער

וואָג? פרעג מיך בחרם וואָס דאָס איז, און מיט וואָס מע עסט דאָס! היינט פערשטעה איך ניט, דו זאָגסט, אז אָט האָסט דו אַיינגעקויפט סחורה, און אָט איז שוין דאָ ריוח. וואָס איז דאָס פאַר אַ מין סחורה, וואָס וואַכסט ביי דיר אַזוי גע'שמעיה'דיג? „פעטשעריצעס, זאָגט די מאַמע, בעדאַרפען אויך אַ רעגען!“... און אז ס'איז דאָ ריוח, פאַר וואָס פערקויפט דו ניט? אויף וואָס וואַרטסט דו? אויף אַ יקות? און פאַר וואָס שרייבסט דו ניט, וואו דו שטעהסט אַיין און וואָס עסט דו? עפּים גלייך, ווי איך וואָלט דיר זיין אַ פרעמדע, ניט קיין ווייב ביז הונדערט צוואַנציג יאָהר, נאָר עפּים אַ פּאָליובאַוויצע, לַהבדיל, ווי זאָגט די מאַמע זאָל לעבען: „אז אַ קוה געהט אַוועק אין טשערעדע, פּערגעסט זי דעם זייגעזונד“. מיר דאַכט, דו זאָלסט מיך וועלען פּאָלגען, וואָלסט דו געזעהען אויסהאַנדלען זיך וואָס גיכער און קומען בעסער אַהיים מיט'ן ביסעל מזומנ'ס, וועסט דו דיר געפינען שענערע געשעפטען, ווי אָט דאָס דאָזיגע... איך זאָל אַזוי וויסען פון קרחת, ווי איך ווייס ווי מע רופט עס! און זיי געזונד, ווי עס ווינשט דיר פון טיעפען האַרצען

דיין באמת געטרייע פרוי שיינה - שיינדעל.

III.

מנחם מענדל פון ארעם צו זיין ווייב שיינה-שיינדעל אין כהרילעווקע.

לזוגתי היקרה הצנועה החכמה מרת שיינה-שיינדעל שתחי'.

ראשית באתי להודיעך, אז איך בין ברוך השם כקו החיים והשלום. השם יתברך זאל העלפען, מע זאל תמיד האַרכען איינס פונ'ם אנדערען נאָר גוטס מיט בשורות טובות, ישועות ונתמות — אָמן.

והשנית זיי וויסען, אז עס איז מיר קיין חידוש ניט, וואָס דו פערשטעהסט ניט דעם שכל פון „לאַנדאָן“, וואָרום אז ווי באַלד אידען סוחרים, אידען מיט בערד, וויסען ניט ווער עס האָט זיי געשלייערט, היינט לאַ כּל-שכן אַ אידניע! על כן וועל איך דיר קלאָר מאַכען, זאָלסט פערשטעהן דאָס געשעפט אַקוראַט. הנה זיי וויסען, אז דאָס „לאַנדאָן“ גופא איז אַיין אידעלע מאַטעריע. פער קויפען פערקויפט זיך עס אויפ'ן וואָרט, און זעהן זעהט מען דאָס ניט. אַלע מינוט בייט זיך עס: אָט איז דאָס טייער, אָט איז דאָס וואָלוועל, אָט איז „האַס“, אָט איז „בעס“, דאָס הייסט, דאָס קערבעל דאָרט אין בערלין אַדער עס הויבט זיך, אַדער עס פאַלט, עס ווענדט זיך אין בערלין; ווי אזוי בערלין זאָגט, אזוי איז דאָס. עס לויפען די קורסען אויף און אָפּ משוגענערווייז, עס פליהען דער-פּעשען אַהין און צוריק, און אידען לויפען אַרום ווי אויף אַ יריד, מאַכען געשעפטען און ווערען גליקליך, און איך אויך בתוכם. עס איז אַ טומעל, אַ כּהלה, מע קאָן דאָ פּערדולט ווערען. אָט, למשל, האָב איך נעכטען נעמאַכט אַ „סטאַלאַזש“, מיך געקאַסט אַ פּופּ-ציגער, איז ער היינט אין דער פּריה, פּונקט זייגער צוועלף, אויסגע-

רונען געוואָרען. נאָר דו ווייסט דאָך ניט מסתמא. וואָס הייסט „מאָ-
 כען אַ סטאַלאַזש“ — בעדאַרף מען דיר געבען צו פערשטעהן. למשל,
 מע גיט אַוועק אַ פופציגער פאַר אַ מאָג, און יענער „שטעלט אַ
 קורס“, קאַנסט דו דיר מאַכען פונ'ם „סטאַלאַזש“, צוויי זייטען“.
 היינו: צוויי „בעסען“, אָדער צוויי „האַסען“, אָדער גאָר בלייבען
 שטעהן און פערקויפען יענעם אַ „בלינדערעכט“ ביז נאָך „שלוס“
 („שלוס“ הייסט ביי אונז אין אַדעס פאַר-נאַכט, ווי ביי אַיך בין
 מנחה למעריב). איז ווי באַלד דער קורס „שטעהט אָפּ“ איז כּפּרה
 דער גאַנצער פופציגער — הייסט דאָס געמאַכט אַ „סטאַלאַזש“.
 זאַלסט אָבער גאָר קיין יסורים ניט האָבען, זוגתי היקרה! דער-
 לעגען אַ פופציגער איז דאָ פון די קלייניגקייטען, השם יתברך וועט
 העלפען, עס וועט „אָוועקגעהן די רעכטע זייט“, וועל איך, אם ירצה
 השם, פערדינענען געלד, און אַ סך! און וואָס דו זאָגסט מכה דעם
 פעטער מנשה'ס וועכסעלעך, האָסט דו אַ גרויסען טעות. דער גוטער
 יאָהר האָט איהם ניט גענומען, ער איז נאָך אַ שענער בטוח! לאָם
 איך נאָר וועלען אַראָפּגעבען אַ „סקידקעלע“, קאָן איך זיי פערצור-
 קערען. נאָר איך וויל נישט. איך זאָל דאַרפען געלד, האָב איך
 גענוג: איך קאָן פעהאַנדלען אַ פאָר „האַסלעך“, אָדער אַ פאָר
 „בעסלעך“. נאָר איך בין קיין בעלן ניט דערויף. איך קאָן בע-
 שטעהן בעסער צו קויפען נאָך אַ „סטאַלאַזש“. וואָס מעהר „סטאַ-
 לאַזשען“ איז אַלץ בעסער. אז מע לעגט זיך שלאָפען מיט אַ „סטאַ-
 לאַזש“, שלאָפט זיך גאָר אַנדערש! און מחמת איך האָב קיין צייט
 ניט, מאַך איך דאָס בקיצור. אם ירצה השם, אינים אַנדערען בריעה
 וועל איך דיר אַרויסשרייבען אַלסדינג באַריכות. לעת-עתה לאָז גאָט
 געבען מיט געזונד און מיט הצלחה.

ממני בעלך מנחם - מענדעל.

עיקר שכחת י. וואָס דו פּרענסט מיד, וואו איך שטעה
 איין און וואָס איך עס, שרייב איך דיר, זוגתי היקרה, איך ווייס

אליין ניט אויף וואָס פאַר אַ וועלט איך בין. די שטאָרט אַדעס איז אונגעהייער גרויס, און אַלסדינג קאָסט דאָ טייער, און די הייזער זענען דאָ הויך ביז'ן הימעל, מע דאַרף קלעטערען אויף אייזערנע טרעפּ אַ האַלבע שעה, ביז מע קומט אַהיים, אַזש אונטער'ן הימעל, און אַ פענסטערעל איז אַ קליינס, ווי אין אַ טורמע. איך בין זיך מחיה, אַז ס'ווערד טאָג און איך קאָן מיך אַרויסהאַפּען פון דער טורמע אַהין אין גרעצק אַרײַן, און דאָרטען טאַקי עס איך שטעהענדיג, דאָס הייסט, מע האַפט איבער וואָס גאָט גיט, וואָרום ווער האָט צייט זיך אוועקזעצן עסען, אַז מע דאַרף אַלע מינוט געוואָהר ווערען די קורסען פון בערלין? דערפאַר איז דאָ פּרוכטען בויף הזול. וויינטרויבען עסט מען דאָ נישט ווי ביי אַייך אין כתּרילעווקע ראש השנה אויף שהחיינו, — דאָ עסט מען ווייניג טרויבען אַלע טאָג, און אין מיטען נאַס, מע שעמט זיך נאָר ניט.

הנ"ס.

IV.

שיינהשיינדעל פון כתרילעווקע צו איהר מאן מנחםמענדעל איז אדעם.

לכבוד בעלי היקר הנגיד המפורסם החכם מופלג מוהר"ר מנחם-מענדעל נ"י.

ער שטעננס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, אז איך האב דך אָנגעקוקט טאקי נאָר ווי אַ משוגענעם! לאָס איך אזוי וויסען, אויף אַ פולער וואָך ניט אויסגערעדט זאָל זיין, פון דער שטאָרט אדעם, ווי איך הויב אַפילו אָן צו וויסען, וואָס דו פלאַפעלסט מיר אין דעם בריעה "העם" און "באָס" און "דעלעזשאַנס", דער שוואַרצער יאָהר ווייסט, אייך דאָרטען! עס פליהען ביי דיר פופציגערס, ווי האַלעשקעס, עפּים איז ביי דיר דאָרטען געלט — שמעלט, הפקר ציבעלעס! אַוודאי קאָן מען געהן אין גאָלד ביי אַזעלכע פרנסות! איך פער-שמעה ניט, האָטש נעם מיר אַראָפּ דעם קאָפּ, וואָס איז דאָס פאַר אַ מין סחורה, וואָס מע זעהט זי ניט? אַ קאָץ אין אַ זאַק! ... הערסט דו, מענדעל? מיר געפעלט דאָס ניט. איך בין ביי מיין טאַמען נישט געפרובט געוואָרען צו אַזעלכע לופטיגע פרנסות, לאָז מיך גאָט היטען אויף ווייטער אויך. ווי זאָגט די מאַמע זאָל לעבען: "פון לופט האַפט מען אַ פערקיהלונג" ... דו שרייבסט: "אז מע לעגט זיך שלאָפען מיט אַ דעלעזשאַנס, שלאָפט זיך גאָר בעסער" ... ווער לעגט זיך עס שלאָפען מיט אַ דעלעזשאַנס? עפּים מאָדנע דבורים, טערקיש לשון! און וואָס דו שרייבסט מיר, אז דו קאָנסט פערציר קערען דעם פעטער מנשה'ס וועכסעלעך, איז טאָמער וועל איך אין

דעם נייט גלויבען, וועל איך אויך ניט זיין קיין אפיקורס'טע, ווי די מאמע זאגט: „גלויב נישט ביז דו צעהלסט ניט איבער“... ווייסט דו וואָס, מענדעל? פּאָלג מיך, אַ ווייב, טהו אַ שפּיי אויף דעם אַדעם, און קום בעסער צו פּאָהרען אַהיים, קיין כּתּרילעווקע. פּופּצעהנהונדערט קערבלעך האָסט דו, אַ דירה גיט אונז דער טאַטע זאָל לעבען, קלייטען פּערדינגען זיך, היינט וואָס פּעהלט דיר נאָך? צו וואָס בעדאַרף איך ליגען ביי יענעם אין מויל, און שונאים זאָלען מומלען, אַז דו האָסט זיך אַוועקגעלאָזט קיין אַדעם און מיך האָסט דו אַוועקגעוואָרפּען, ניט דערלעבען זאָלסט דו דאָס! דערווייל מעג נאָך דיין אַדעם זיין די כּפּרה פאַר אונזער כּתּרילעווקע מיט אַלע דינע הויכע מויערען מיט די אייזערנע טרעפּ, וואָס מע דאַרף זיך דראַפּען אויף זיי משוגענערווייז! טאַקי כּדאַי צוליעב דעם זיך קאַלי מאַכען דעם מאָגען, — וואָס איז? ס'איז אַ זול אויף ווייב טרויבען! וויינטרויבען דאַרף מען פּרעסען, פּלוימען איז ביטער? ס'איז ביי אונז היינט אַ גערעט אויף פּלוימען, אַ גילדען איין עמער! נאָר עס געהט דיר שטאַרק אָן וואָס ביי אונז אין דער היים טהוט זיך. דו פּרענסט אַפּילו ניט אויף די קינדער, וואָס זיי מאַכען. האָסט שוין גאָר פּערגעסען, אַז דו ביזט אַ טאַטע פּון דריי קינדערלעך זאָלען געזונד זיין, ווי זאָגט די מאַמע: „דאַלי אָטשע, דאַלי סערדצע“... אַזאַ מכה זאָל זיך דיר זעצען, ווי זי איז גערעכט! דערוויילע בלייב געזונד און פּיעל גליקליך, ווי עס ווינשט דיר

דיין באמת געטרייע פרוי שיינה-שיינדעל .

V.

מנחם־ענדעל פון אדעם צו זיין ווייב שיינה־שיינדעל אין כתרי־לעווקע.

לזוגתי היקרה הצנועה החכמה מרת שיינה־שיינדעל שתחיל.

ראשית באתי להודיעך, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרבען איינס פונ'ם אנדערען נאָר גוטס מיט בשורות טובות, ישועות ונחמות — אָמן.

והשנית זיי וויסען, אז עם געהט אַצינד אַ מורא־דיגער „בעס“, האָב איך מיך אָנגעקויפט מיט „לאַנדאָן“ ווי אַ פּויק, און איך האָב מיך בעוואָהרענט מיט זיעבעצעהן „בעסען“ און מיט אַכט „סטאַלאַזשען“. היינט בעדאַרף איך אָפּנעמען „דיפּערענצען“ עט־ליכע הונדערט קערבלעך, וועל איך, אם ירצה השם, ווייטער מאַכען „בעסען“. זאָלסט אָנקוקען, זוגתי היקרה, ווי אַזוי עם ווערען דאָ געמאַכט געשעפטען אויפ'ן וואָרט, וואָלסט דו פּערשטאַנען, וואָס הייסט אַדעס; אַ שאַקעל מיט'ן קאַפּ איז דאָ פּונקט ווי געמאַכט אַ קאַנטראַקט. איך געה מיר אַרויס אין גרעצק, קום אַריין אין אַ „קאַפּי“, זעין מיך אַנידער ביי אַ טישעל און שאַף מיר אַ גלעזעל טיי, צי קאַווע, צי עפּיס אַנדערש; קומט צו געהן איין מעקלער, דער אַנדערער, דער דריטער; מע דאַרף נישט האָבען נישט קיין קאַנטראַקט, נישט קיין קוויטעל, קיין אַיינגעטונקענע פען אַפּילו! יעדער מעקלער האָט ביי זיך אַ ביכעלע מיט אַ שטיפּטעל, נעמט ער אַרויס דאָס ביכעלע און פּערשרייבט, אז איך האָב ביי איהם צוויי „בעסען“, און איך נעם אַרויס און צאָהל איהם אָפּ די עטליכע קערבלעך — מחיה! און שפּעטער מיט אַ פּאַר שעה, אז גאָט הייסט, מע ווערד געוואָהר דאָס „טאַקסירעכץ“ פּון בערלין, קומט צו לויפּען

טאקי דער אייגענער מעקלער און גיט שוין א פינפאונצוואנציגער פון אויבען, און נאך שפעטער, אז מע ווייסט שוין „אנפאנג“ אויך, שטופט ער א פופציגער, און אז גאט וויל צו „שלום“, וואכסט אן א גאנצער הונדערטער, און א מאָל קאָן געמאָהלט זיין, אז טאקי צוויי הונדערט, און א מאָל דריי הונדערט אויך, פאר וואָס גיט? דערויף איז דאָך עס א בערוע! א בערוע איז א שפיעל, א גליקזאך. און וואָס דו שרייבסט מיר, אז דו גלויבסט נישט אינ'ם פעטער מנשה'ס וועכעלעך, קאָן איך דיר אָנוואַגען א בשורה, אז איך האָב זיי שוין פערצוקערט. א סימן האָסט דו: וואו האָב איך גענומען געלד אויף אזוי פיעל „בעסען“ מיט אזוי פיעל „סטאלאזשען“? „סטאלאזשען“ איז גיט, ווי דו רופט עס אָן, „דעלעזשאנסען“. דעלעזשאנסען איז דאָס, וואָס מע פאָהרט אויף דעם קיין ראַדאָ-מישל און קיין זשיטאָמיר, און „סטאלאזש“ איז א שטיקעל פאָ-פיער, וואָס יענער שרייבט אָן און חתמ'עט זיך אונטער, אז ס'וועט קומען „אולטימאָ“, דאָס הייסט סוף חודש, איז ער מחויב אזוי פיעל און אזוי פיעל פונטען צו דעם און דעם קורס דיר געבען און ביי דיר נעמען. די ברירה, הייסט עס, איז ביי דיר, וואָס דו ווילסט — דאָס טהוסט דו: ווילסט דו, גיט דו, ווילסט דו, נעמסט דו. היינט פערשטעהסט דו שוין דעם שכל פון „סטאלאזש“? ווען גאָט העלפט רעכטע „וואַריאציעס“ אויף „לאַנדאָן“, און מע טהוט, למשל, א שמועס אויף די בלעטער מכה מלחמה, פאלט דאָס רוסישע קער-בעל אַראָפּ אין דער ערד אַרײַן, און דאָס „לאַנדאָן“ טהוט זיך מיט א מאָל א רוק, אז מע דערקענט נישט דעם פלאַץ. אָט האָט מען געשמועסט יענע וואָך פון דער איינגעלשער מלכה, אז זי איז עפּיס נישט אין בעסטען געזונד, איז באַלד געפאלען דאָס רוסישע קערבעל, און „סטאלאזשען“ האָבען זיך געגעבען א הויב-אויף העכער הייזער! איצט שרייבען די גאָזעטען, אז ס'איז איהר בעסער, האָט זיך דאָס רוסישע קערבעל אויפגעהויבען, און מע קאָן שוין קויפּען „סטאלאָ-זשען“ וויפיעל מע וויל. הכלל, זאָלסט גאָר גיט זאָרגען, זוגתי היקרה, עס וועט, אם ירצה השם, זיין אַלסדינג, ווי מע זאָגט ביי

אונז אין ארעם, " אין בעסטען אָרדענונג " ! און
 מחמת איך האָב קיין צייט ניט, מאַך איך דאָס בקיצור. אם ירצה
 השם, אין די שפעטעריגע בריעה וועל איך דיר אַרויסשרייבען אַלס-
 דינג באריכות. לעת-עתה זאָל גאָט געבען מיט געזונד און מיט
 הצלחה. און לאָז גריסען די קינדערלעך זאָלען לעבען און אַלעמען
 גאָר פריינדליך.

ממני בעלך מנחם-מענדעל.

עיקר שכתתי. ביי אונז אין ארעם זענען די היצען אזוי
 גרויס, אז מע ווערד פערברענט, און ביי נאכט ווערד מען צעגאנגען,
 אזוי ווי וואַכס. דעריבער אז סע קומט פאַר-נאַכט, ווערד די שטאָדט
 פוסט. דער עולם צעפאָהרט זיך אויף די פאָנטאַנען, אויפ'ן גרויסען
 פאָנטאַן, אָדער אויפ'ן קליינעם פאָנטאַן, אָדער גאָר אויפ'ן "לאַנד-
 זשעראָן". דאָרטען קריגסט דו וואָס דו ווילסט, וואָס דיין האַרץ
 גלוסט, און קאָנסט זיך באַדען אין ים, און קאָנסט הערען מוזיק.
 און דוקא אומזיסט, אָהן אַ גראַשען געלד !

הנ"ל.

VI.

שיינהשיינדעל פון כהרילעווקע צו איהר מאן מנחםמענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-מענדעל נ"י.

ערשט ענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייט ענס שרייב איך דיר, אז איך האב שוין וויעדער צו טהון מיט די צייהן, אויף דיינע אדעסער „דראָנושיקעס“ געזאָגט געוואָרען. איך דארף זיך רייסען דאָ אויף די צייהן און מוטשען מיט די קינדער זיינע, און ער — גאָרניט, לעבט זיך אָפּ, ווי גאָט אין אדעס, פאָהרט אַרום רייטענדיג אויף „דראָנושיקעס“, באַדט זיך אין „קאָראַטקי וויק“ און כלי-זמר שפיעלען איהם צו. וואָס פעהלט איהם, אשטייגער? ווי זאָגט די מאַמע: „רייטענדיג וואָלט ער געפאָהרען ביי מיר אויף אַ בעזעם, ניט אויף קיין דראָנושי-קעס!“ ... ממה נפשך, ביזט דו אַ סוחר און האַנדעלסט מיט דער שענער סחורה דאָרטען, וואָס מע רופט זי „לאָנדאָן“, טאָ האָב אין זינען מסחר, ניט די איינגעלשע מלכה. האָב בעסער אין זינען דיין ווייב, האָסט אַ ווייב ביז הונדערט צוואַנציג יאָהר מיט קינדערלעך דריי, זאָלען געזונד זיין, ווי זאָגט די מאַמע: „האָב אין זינען זיך, וועסט דו פּערגעסען אין יענעם“ ... און וואָס דו שרייבסט מיר פון דיינע גליקען, זאָג איך דיר דעם אמת, עס דרעהט זיך מיר אוש דער קאָפּ! עס גלויבט זיך מיר עפּים ניט, האַטש קוילע מיד, אז אַט אזוי פליהען דאָס הונדערטערס גלייך אין די הענד אַריין! וואָס איז דאָס פאַר אַ מין כּשוף דאָרטען, אַ פּערבלענדעניש, צי

וואָס? זעה נאָר, אז פון די אלע גדולות זאָלסט דו חלילה דאָס
 נדן-געלד נישט אָנריהרען, וואָרום טאָמער ווערד געמינערט אַ גראַ-
 שען פונ'ם נדן, וועט דיר דעמאָלט מעהר נישט אָפּגעהן פון דער
 מאַמע זאָל לעבען! ... ער זאָל זיך עס אָפילו דערמאָנען, מיר דאַכט,
 דו ווייסט גאָנץ גוט, אז איך בעדאַרף האָבען אַ זיידען מענטשעלע
 ווי אין לעבען אַרײַן, און וואָלענס אויף אַ קלייד, און אַ צוויי
 שטיקלעך מאַראָזעוואָס זאָנע, אַ מינדסטע נאַרישקײט בעדאַרף איך
 איהם אָנוואָנען, אַליין ווייסט ער געבאָך ניט, דער מוח איז איהם
 אויסגעדאַרט געוואָרען, ווי די מאַמע זאָגט: „ווער סע שטויסט
 זיך ניט אַליין, דעם גיט מען אין זײט אַרײַן“... ווי עס ווינשמ
 דיר פון טיעפען האַרצען

דיין באַמת געטרייע פרוי שײנה-שײנדעל.

VII.

מנחם־מענדעל פון אדעס צו זיין ווייב שיינה־שיינדעל אין כתר־עליוסע.

לזוגתי היקרה הצנועה החכמה מרת שיינה־שיינדעל שתחי'.

ראשית באתי להודיעך, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרכען איינס פונ'ם אנדערען נאָר גוטס מיט בשורות טובות, ישועות ונהמות — אָמן.

והשנית זיי וויסען, אז איך האַלט שוין ווייט, היינט, איך האָב מיך גוט אַריינגעחאָפּט אין „בעס“ אַריין און געה שוין אַצינד מיט „פעסט־לאַנדאָן“, דאָס הייסט, איך טהו שוין אַ געב אָדער אַ נעם מיט אַ מאָל צעהן טויזענד פונט, צוואַנציג טויזענד פונט, נאָ— טירליך, מיט אַ „דעפּאָ“. איך האָב שוין גרויס קענטשאַפּט אין די קאַנטאַרען, און עס קאָמפּענירט מיר שוין זיצען ביי פּאָקאָני'ן אין דער קאַפּי גלייך מיט אַלע גרויסע שפּעגעלאַנטען ביי ווייסע טישלעך פון מירמעלשטיין, און הייס זיך געבען אַ פּאַרציע מאַ— ראַזשענע, מחמת ביי אונז אין אַדעס איז אַ מנהג, ווי באַלד מע זעצט זיך, נאָר אַנידער, אזוי קומט צו אַ מענש מיט אַ פּראַק און הייסט, מע זאל הייסען געבען מאַראַזשענע. קאָן מען ניט זיין קיין דבר־אחר און מע מוז הייסען געבען; און אז מע עסט אויף די פּאַרציע מאַראַזשענע, הייסט ער, מע זאל הייסען געבען נאָך אַ פּאַרציע, און אז ניט, טאָר מען ניט זיצען און מע בעדאַרף זיך אַרומדרעהען אויף דער גאַס, איז עפּיס ניט שען פאַר אַ שפּע— געלאַנט, און אַגב שטעהט דאָרט אַ נאָראַדאָוואַי און לאַקערט, מע זאל זיך ניט אַרומדרעהען אויף דער גאַס... אידען בעדאַרפען דאָך אַבער זיך יאָ אַרומדרעהען, קליגען זיי זיך מיט איהם, נאָרען איהם

אַפּ, אַנטלויפּען, בעהאַלטען זיך אויס ווי ווייט מעגליך, און אז ער
 האַפט איינעם, טראַגט ער איהם אַפּ, ווי איין אבן-טובּ, גלייך אין
 אוטשאַסטאָק אַרײַן, ווי איינער רעדט: „אַט האָב איך אײך געד-
 בראַכט אַ אידען“... און וואָס דו שרייבסט מיר, אז דו גלויבסט
 ניט אין גרויסע „וואַריאַציעס“ מיט „דיפּערענצען“, איז אַ סימן,
 אז דו ביזט שוואַך אין פּאָליטיקע. אַט, לַמִּשְׁלָּה, זיצט איינער ביי
 אונז אין קאַפּי, ביי פּאַנקאַנין, רופט מען איהם „גאַמבעטע“, טאַג
 ווי נאַכט רעדט ער פון פּאָליטיקע און נאָר פון פּאָליטיקע! ער
 בעווייזט אויס מיט טויזענד ראיות, אז סע שמעקט מיט מלחמה.
 ער הערט, זאָגט ער, אַלע נאַכט האַרמאַטען שיסען — ניט דאָ,
 דאָרטען, ביי די פּראַנצויען. די פּראַנצויען, זאָגט ער, וועלען
 נישט פּערגעסען אַט דעם ביסמאַרק'ען ווייל זיי וועלען לעבען!
 עס מוז, עס מוז, זאָגט ער, אַרויסשפּרינגען אין גיכען אַ מלחמה,
 עס קאָן גאָר אַנדערש ניט זיין! האַרבען גאַמבעטע'ן דרש'ענען,
 בעדאַרף מען פּערקויפּען וואָס מע האָט, די קאַפּאַטע אויסטהון און
 קויפּען „סטאַלאַזשען“ און „בעסען“, „בעסען“ — אָהן אַ שיעור
 „בעסען“! און וואָס דו שרייבסט מיר מכּח אַ מענטעלע, אז איך
 זאָל דיר קויפּען, האָב איך פון דיינעטוועגען, זוגתי היקרה, בעסער
 אויסגעקוקט אַ שענערע זאַך, דהיינו: אַ זייגערעל אַ גילדערעס מיט
 אַ מענדעליאָן און מיט אַ גילדען קייטעל מיט אַ בראַש, און בראַנ-
 זעליעטען האָב איך געזעהען אין פענסטער, טאַקי ניט ווייט פון
 פּאַנקאַנין — זאָג איך דיר: פּרימאַ שבּפּרימאַ! און מחמת איך
 האָב קיין צייט ניט, מאַך איך דאָס בקיצור. אַם ירצה השם, אינ'ם
 אַנדערען בריעף וועל איך דיר אַרויסשוויבען אַלסדינג באַריכות.
 לעת-עתה לאָז גאָט געבען מיט געזונד און מיט הצלחה.

ממני בעלך מ נ ח ם - מ ע נ ד ע 5 .

ע י ק ר ש כ ח ת י . די שפע איז דאָ, קיין עינ־הרע, גרויס און
 אידען זענען דאָ אזוי פּערטהאָן אין פּרנסה, אז מע פּערגעסט פון

שבת און פון יום-טוב. פערשטעהט זיך, אז ביי מיר איז שבת — שבת. עם מעגען פאלען שטיינער פונ'ם הימעל, מוז איך מיך שבת דורכגעהן אין שוהל אריין. די אדעסער שוהל מעג מען געהן אָנ־קוקען. ערשטענס, רופט מען דאָס „כאָר־שוהל“, מחמת אויבען געהט זי מיט אַ קאָלפּעק, און קיין מורח איז ניטאָ. אַלע זיצען מיט'ן פנים אַ הין. און דער חזן (פיני הייסט ער, שוין איין מאָל אַ חזן!) געהט דוקא גענאָלט די באָרד, נאָר עברי קען ער אַ ביסעל בעסער פון אייער אַלטען דראָנג משהדוד! זאָלסט זעהן, אז סע קומט צו „בריד־שמיח־דמרא עלמא“, נעמט ער איין אַ מיתהד משונה! זיין „מוזור־שיר־ליום־השבת“ מעג מען האָרען אויף ביר לעמען. אַלע זינגערלעך שמעהען אויסגעשטעלט אַרום איהם, אָנ־געטהאָן אין קליינע טליתים־לעך — מחיה! ס'זאָל זיין צוויי מאָל אין וואָך שבת, וואָלט איך צוויי מאָל אין וואָך גענאָנגען הערען פיני'ן דאוונען. איך פערשטעה ניט די היגע אידען, פאר וואָס זיי געהען ניט דאוונען. און אפילו די, וואָס געהען דאוונען, דאוונען אויך ניט; זיי זיצען ווי די טאָקען אין די צילינדערס, מיט די פעמע אויסגעפאשעמע פנימ'ער, מיט די קליינע טליתים־לעך, און — שאַ! טאָמער וויל אַ איר אַ דאווען טהון אַ ביסעל העכער, קומט־צו צו איהם דער שמש מיט די קנעפ, און זאָגט, ס'זאָל זיין שטיל. — מאָרנע אידען אין דעם אַרעם!

ס"נ" 5.

VIII.

שיינהשיינדעל פון כתרילעווקע צו איהר מאן מנחם מענדעל אין אדעם.

לכבוד בעלי היקר הנניד המפורסם החכם מופלג מוהר"ר מנחם מענדעל נ"י.

ער שטעננס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, בעלי היקר, אז איך פער-
שטעה ניט, וואָס איז די גדולה, וואָס מע דארף זיצען ביי פראַנץ
קאַנין, ברענען זאָל זי, ביי מירמעלשטיינערנע טישלעך און פרעסען
פון אין דערפריה ביז אויף דער נאכט דער רוח ווייסט וואָס? אַבי
אויסברענגען געלד? און וואָס איז דאָס פאַר אַ משוגענער דאָרטען
ביי איך אין אדעם, וואָס סע חלומ'ט זיך איהם, אז מע שיסט,
געשאַסען זאָל ער ווערען פון גאָט? מלחמות גלוסט זיך איהם!
ווי זאָגט די מאַמע: "יענעמס בלוט איז ביי איהם וואַסער"... גיל-
דענע זייגערלעך מיט בראַנזעליעטען האָסט דו דערזעהן אין די
פענסטער אין אדעם? אַ גדולה אויף דער באַבע! וואָס טויגען מיר
דיינע מתנות, מענדעל, וואָס דו זעהסט זיי דורכ'ן פענסטער? ווי
זאָגט די מאַמע זאָל לעבען: "קרעפלעך אין חלום איז ניט קיין
קרעפלעך, נאָר אַ חלום"... דו האַפּ זיך אַרײַן בעסער אין אַ קלייט
אַרײַן און קויף מיר אַ שטיקעל וועבעל אויף וועש, און מאַדעפאַלאַן
אויף ציכלעך, און אַ פאַר ביינע קאַלדרעס, און אַ ביסעל זילבער
אין שטוב אַרײַן, און עפּיס נאָך. מאַהל דיר, אז : ל י ו ט - ז ל א -
ט ע בעדאַרף זיך שוין אַקעגען מיר בלאָזען (אויפבלאָזען) זאָל עס זי,
ווי אַ פּאַחיר!). וואָס איז? זי טראַגט אַ האַלץ פּערעל, זאָל עס

איהר טאקי נאָר פּערשטעהרט ווערען! זי האָט דאָס אַ דאָלי ביי איהר מאַן! לייט האָבען גליק צו אַלסדינג; נאָר איך איינע בין עפּים אין אַזאַ פינסטערער, וויסטער שעה געבאָרען געוואָרען, אַז אַ מינדסטע זאָך בעדאַרף איך איהם דערמאַנען! לאָז זיך דיר דאַכ-טען, עלעהיי דו האָסט געקויפט נאָך אַ „העם“ מיט נאָך אַ „באַס“ מיט נאָך אַ דער שוואַרץ יאָהר ווייסט אַיך דאָרט, ווי דו רופסט עס אָן. איך זאָג איהם: פּערקויף דאָס, וואָס דו האָסט, און צעהל געלד, געהט ער און קויפט נאָך! וואָס האָסט דו מורא? וועסט ניט קריגען די סחורה נאָכדעם? איך זעה שוין אַרויס, וואָס דאָס איז פאַר מסחרים און וואָס דאָס איז פאַר אַ שטאַרט אַדעס, אַז שבת איז קיין שבת ניט און יום-טוב איז קיין יום-טוב ניט, און דער חזן איז מיט אַ געגאָלטער מאָרדע, מיינע וועהטיגען אויף זיין קאַפּ! מיר דאַכט, אַז פון אַזאַ שטאַרט און פון אַזעלכע מענשען דאַרף מען לויפּען, ווי פון אַיין עפּוש, צום סוף ליגט ער דאָרט און וויל ניט אַרויסקריכען, ווי זאָגט די מאַמע: „דער וואָרעם ליגט אין חרין און מיינט, אַז ס'איז גאָר קיין זיסערס נישטאָ“... לכן שרייב איך דיר, בעלי היקר, זאָלסט זיך גוט בערעכענען וואָס דו טהוסט און אויפהערען הוליען אין דעם זיסען אַדעס, ס'זאָל אויף דעם קור-מען אַ שרפה, ווי עס ווינשט דיר

דיין באמת געטרייע פרוי ש י י נ ה - ש י י נ ד ע ל .

יא! זאָג נאָר, מענדעל, ווער איז אַט די „פּראַנקאַני“, וואָס דו שרייבסט מיר אַלץ, אַז איהר זיצט דאָרטען טאָג ווי נאַכט? ס'איז אַיין „ער“, צי אַ „זי“?...

IX.

מנחם־מענדל פון אדעם צו זיין ווייב שיינה־שיינדעל אין כתרילעוועקע.

לזוגתי היקרה הצנועה החכמה מרת שיינה־שיינדעל שתחי'.

ראשית באתי להודיעך, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרבען איינס פונ'ם אַנדערען נאָר גוטס מיט בשורות טובות, ישועות ונחמות — אָמן.

והשנית זיי וויסען, אז עם שמעקט שוין מיט גראָבע טויענדער! אז גאָט וועט העלפען און דאָס „אולטימאָ" וועט אָפֿן לויפען גלאַט, וועל איך מאַכען אַ הויפט־טרעפער. איך וועל איינ־קאָסירען מיינע אַלע „דיפערענצען" און וועל זיך דורכפֿאַהרען אַהיים און וועל דיך, אם ירצה השם, אַרויסנעמען אַהער, קיין אַדעס. אַ דירה וועלען מיר דינגען אויף דער „רישעליי", איינקווי־פען שען מעבעל און וועלען לעבען, ווי מע לעבט דאָ ביי אונז אין אַדעס. דערווייל האָב איך צו טהון, ניט פֿאַר דיר געדאַכט, מיט'ן מאָגען; אַפֿנים, דאָס מאַראָזשענע האָט מיר פערשאַדט... אז איך קום צו פֿאַנקאָני', עם איך שוין ניט קיין מאַראָזשענע. וואָס דען? איך הייס מיר געבען אַזאַ געטראַנק, וואָס מע ציהט דאָס דורך אַ שטרוי; ס'איז אי זיס, אי ביטערליך, אַזוי ווי אַ מין סאַלץ מיט לאַקריץ, און מע קאָן דאָס מעהר ניט פערדייען ווי צוויי, העכס־טענס — דריי גלעזער. מוז מען זיך די איבעריגע צייט אַרומדריעהן אויף דער גאַס און האָבען צו טהון מיט'ן גאַראַדאָוואָי, און דאָס איז זעהר נישט אַנגענעהם! ער קוקט שוין אויף מיר פון אַ צייט, נאָר מיט חסד, גאָט האָט מיך ביז אַהער אויסגעפיהרט, איך אַנטלויף פון איהם אַלע מאָל און בעהאַלט זיך אויס. וואָס טהוט דען ניט אַ איך

צוליעב פרנסה? דער אויבערשטער זאָל העלפען, אז די „ראַל־זאָציע“ זאָל אָפּלויפען בשלום, וועל איך דיר, אם ירצה השם, אַלס־דינג קויפען בכפֿל־כפֿלים, אַ סך מעהר ווי דו קאָנסט זיך נאָר פּאָר שטעלען. און וואָס דו זאָנסט, אז דער גאַמבעטע איז אַ משוגענער, האָסט דו אַ טעות; ער איז נאָר אַ ביסעל אַ „ספּילשעווער“. גאָט זאָל היטען, עמיצער זאָל איהם אַ זאָג טהון אין פּאָליטיקע ניט אזוי, ווי ער וויל! ער איז דעמאָלט קאָפּאַבל יענעם צערייסען אויף שטיקלעך! ער דרינגט, אז היינט־מאָרגען מוז עפּים אַרויסשפּרינגען, און דאָס, זאָגט ער, וואָס ס'איז איצטער מיט אַ מאָל שטיל געוואָרען, איז ערשט אַ בעווייז, זאָגט ער, אויף מלחמה. „פּאַר אַ בורע איז תּמיד, זאָגט ער, שטיל“... איך האָב נעכטען געקאָנט פּער־קויפען עטליכע „בעסלעך“ מיט אַ צוויי־דריי „סטאַלאַזשען“ און פּערדיענען שען געלד, האָט מיך גאַמבעטע נישט דערלאָזט. „איך וועל אײך, זאָגט ער, דעם קאָפּ צעשלאָגען, טאָמער לאָזט איהר אַרויס אין אזא צייט אַ שטיקעל סחורה פון דער האַנד!“ עס געהט, זאָט ער, אַ צייט, וואָס אַ „סטאַלאַזש“ פון אַ פּופּציגער וועט ווערמא זיין רי־ש קארבען, און שי־ן, און תּ״ק, און טויענד, און פּאַר וואָס ניט קיין צוויי טויענד? ... עס זאָל זיין ווי גאַמבעטע זאָגט, האָטש האַלב ווי ער זאָגט, — ווער איך נתעשר! איך האָף, אז איך וועל, אם ירצה השם, תּיכּף נאָך דער „ראַליזאַציע“ זיך געבען אַ קעהר־איבער צוריק אויפֿן „האַס“ און וועל אָנהויבען קויפען קערבלעך און געבען „לאַנדאָן“ אויף וואָס די וועלט שטעהט! איך וועל זיי בעווייזען, וואָס הייסט „לאַנדאָן“ און וואָס הייסט קערבלעך! און מחמת איך האָב קיין צייט ניט, מאַך איך דאָס בקיצור. אם ירצה השם, אינא אַנדערען בריעף וועל איך דיר אַרויסשרייבען אַלסדינג באַריכות. לעת־עתה לאָז גאָט געבען מיט געוונד און מיט הצלחה.

ממני בעלך מ נ ח ם - מ ע נ ד ע ל .

ע י ק ר ש כ ח ת י . וואָס דו פרענסט זיך נאָך אויף פּאַנקאָ
גײן (ניט ווי דו רופּסט דאָס אָן „פּראַנקאַני“), איז דאָס ניט קיין

„ער“ און ניט קיין „זי“. ס'איז אזא קאפּיי, וואָס מע טרינקט דאָרט
 קאווע און מע עסט מאַרזשענע און מע מאַכט געשעפטען אויף
 „לאַנדאָן“. לאָס איד דאָס פערמאָגען האַטש האַלב, וואָס דאָרט
 ווערד נעמאַכט אין איין טאָג!

הַנ"ל.

X.

שיינהשיינדעל פון כתרילעווקע צו איהר מאן מנחם'מענדעל אין ארעם.

לכבוד בעלי היקר הנניד המפורסם החכם מופלג מוהר"ר מנחם-מענדעל נ"י.

ערשט ענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייט ענס שרייב איך דיר, אז די קינדער מאזלען אלע דריי, און איך שלאָף נישט קיין נעכט, און ער טרינקט דאָרטען קובעבע מיט לאַקריץ! וואָס געהט איהם אָפּ, איך בעט אײך, קאַפּ-וועהטיג? ער האָט זיך עס אַביסעל צעהעצקעט! קיין אַרעם וויל ער מיך אַרויסנעמען! ער מיינט, אז ער וועט מיר זאָגען אַ דעם, פליה איך באַלד! הערסט דו, מענדעל, זאָלסט דיר אַרויסשלאָגען פון קאַפּ, מענדעל, וועסט מיך אַהינצו ניט פּערנאַרען. זיי רוהיג! מיין באַבע'ס באַבע איז דאָרטען קיינמאָל ניט געווען און האָט זיך בעגאַנגען אָהן דעם, וועל איך זיך מסתמא אויך אָהן דעם בע-געהן. דו וועסט מיך ניט אַיינרעדען, מענדעל, אז איך זאָל דיר אַוועקוואַרפען מיין טאַטע-מאַמע מיט אלע ליבע בעפריינד און זיך אַוועקלאָזען אין דעם וויסטען אַרעם, ברענען זאָל עס דיר אויפ'ן פייער! מעגסט זיך זאָגען, מענדעל, וואָס דו ווילסט, דײַ אַ דעם הויכט מיר נישט אָן צו געפּעלען. איך האָב עס פיינט, איך ווייס ניט פאַר וואָס, נאָך מיין שכל נאָך קומט אויס, אז דו בעדאַרפסט די סחורה דיינע ביסלעכווייז אויספּערקויפען און מאַ-כען דערפון געלד, ווי זאָגט די מאַמע זאָל לעבען: „פון אלע מיל-כינע מאכלים איז דאָס בעסטע — אַ שטיקעל פלייש“... אײ, וואָס?

טאָמער האָסט דו זיך גענאָרט? פאַר יענעם דאָס גליק! און וואָס דיין משוגענער גאַמבעט (איך זאָג דיר פאַרט, אז ער איז אַ משוגע־נער!) לאָזט דיך ניט פּערקויפּען, פּערשטעה איך ניט, וואָס געהט עס איהם אָן? וואָס איז זיין באַבע'ס דאגה? שפּיי איהם אָן אַ פּולען פּנים, וואָס ער ווערן דיר דערצעהלען מלחמות! פּאַלג מיר, מענדעל, שנייד־אַפּ, פּערקויף אויס, ווי גאָט איז דיר ליעב! האָסט פּערדיענט עטליכע קערבלעך? גענוג! ביז וואַנעט איז דער שיעור צו האַליען דאָרטען? נאָר גאָרניט, משטיינס געזאָגט, איך האָב דען עפּים אויך אַ ווערט? איך בין דאָך שיינה־שיינדעל, ניט בליומע־לאַטע; בליומע־לאַטע, אז זי טהוט נאָר אַ פּיפּס דעם מאַן איהרען, וואַרפט דאָס מיט איהם דאָס נייעניעהריגע קדחת! למען השם, מענדעל סערדצע, פּערקויף און פּאַק זיך אין וועג אַרײַן. פּערגעס נאָר נישט אַ טויג געשטיקטע העמדער פון מיינעטוועגען, סאַמעט אויף אַ מלבוש פון דער מאַ־מעס וועגען — לאָז זי אויך געדענקען, ווען דער איידעם איהרער איז געווען אין אַרעס און געהאַנדעלט מיט משוגעים, — צײַג אַ שטיקעל פון היינטיגע מוסטערען, און, אז עס וועט קריכען אין טשעמאַדאַן אַרײַן, אַ ביסעל גלאָזוואַרג, און דאָס איבעריגע דאָרטען, ווי דו פּערשטעהסט, און קום צו פּאַהרען אַהיים, לאָז אויפהערען די וועלט מיר שטעכען די אויגען און שוואַרצען דאָס פּנים, און לאָם איך זעהן, אז דו זאָלסט מיר ניט פּאַלגען, אַזאַ מכה מיינע שונאים, ווי דו וועסט מיר פּאַלגען, ווי עס ווינשט דיר פון טיעפען האַרצען

דיין באַמת געטרייע פּרוי שיינה־שיינדעל.

XI.

מחמטענדעל פון אדעס צו זיין ווייב שיינהשיינדעל אין כתרילעוועקע.

לזוגתי היקרה הצנועה החכמה מרת שיינהשיינדעל שתחי'.

ראשית באתי להודיעך, אז איך בין ברוך השם בכו החיים זהשלום. השם יתברך זאל העלפען, מע זאל תמיד האַרבען איינס פונ'ם אַנדערען נאָר גוטס מיט בשורות טובות, ישועות ונחמות — אָמן.

והשנית זיי וויסען, אז דאָס „אולטימאָ“ איז אָנגעקומען, און ס'איז געוואָרען איין איבערקעהרעניש, זאל גאָט שומר ומציל זיין! פון דער גרויסער „וואַריאַציע“, וואָס איך האָב אויף איהר אַרויסגעקוקט ווי אויף משיח'ן, האָט זיך אויסגעלאָזט אַ בוידעם. ביסמאַרק, שמועסט מען, האָט זיך צוגעקיהלט, בעקומען דעם קאַטער, — איז אין דער פּאָליטיקע געוואָרען אַ מהומה, מע ווייסט ניט וואָס סע טהוט זיך. „לאַנדאָן“ איז טאַקי געוואָרען מיט גאָלד גלייך, און דאָס קערבעל איז טאַקי געפאַלען אין שאול תחתיה אַרײַן, און ס'איז אַוועק אַ מורא'דיגער „בעס“! וועסט דו דאָך פרעגען: וואו זענען מיינע „בעסען“ מיט מיינע „סטאַלאַזשען“? איז דער תירוץ: די „בעסען“ זענען ניט קיין „בעסען“, די „סטאַלאַזשען“ זענען ניט קיין „סטאַלאַזשען“, קיינער וויל ניט נעמען. קיינער וויל ניט געבען — און רוף מיך קנאַקניסעל! און ווי אויף-צוילהכעים, האָב איך געשטעקט מיט מיין סחורה אַלץ ביי אַזעלכע מענשלעך, וואָס מיט איין קוועטש זענען זיי דערשטיקט געוואָרען. הכלל, עס איז אַ שרפה, אַ מגפה, גאָר נישט צו דערקער נען דעם פּלאַץ! אוי, ווען איך קעהר זיך איבער מיט איין טאַג פריהער! נו געה, זיי אַ נביא! אַלע לויפען אַרום, ווי די פּער'—

ס'מ'טע מיין; עפּיס אַ מהומה אויף איטליכען בעזונדער! אַלע שרייען „לאַנדאָן“! וואו איז מיין „לאַנדאָן“? געב מיר דאָס „לאַנד-דאָן“! „לאַנדאָן“, „לאַנדאָן“! נאָר ווער מיר „לאַנדאָן“? וואָס מיר „לאַנדאָן“? עס פליהען פעטש, פייגען, אין טאַטענס טאַטען, און איך אויך בתוכם... דער שפּיץ — ס'איז, אַפּנים, נאָר נישטאָ קיין „לאַנדאָן“ אין ערגיץ ניט! — הכלל, זוגתי היקרה, ס'איז ביי טער און פינסטער, איך האָב אַוועקגעגעבען דאָס גאַנצע פּערדיענסט, מיט'ן קרן, מיט'ן ציערונג, וואָס איך האָב דיר אַיינגעקויפט, אַפּילו די קאַפּאַטע וי שבת'דיגע אויסגעטהאָן און פּערזעצט — און דאָס איז אַלסדינג אַרײַן אַהײַן... און איך געפּין זיך איצט אין אַזאַ טרויר עריגער לאַגע, וואָס איז אין לשערה, און אַהיים בענג איך אַזוי, אַז ממש עס נעהט מיר אויס דאָס חיות! איך פּערשעלט מיר דאָס געביין הונדערט מאָל אַ טאָג. בעסער וואָלט איך זיך אויסגעבראָך כּען אַ פּוס, איידער איך בין געקומען אַהער אין אַרעס, וואו אַ מענש האָט קיין שום ווערדע נישט; אַ מענש קאָן דאָ געהענדיג שטאַרבען אין מיטען גאַס, און קיינער וועט זיך אַפּילו ניט אַפּשטען לען אַ קוק טהוין. וויפּיעל מעקלערס האָבען געלעבט אַרום מיר, אַפּ געלעקט אַ ביינדעל, און היינט דערקענען זיי מיך שוין נאָר ניט! פּריהער האָב איך דאָ געהאַט אַ נאָמען „דער כּתרי לעווי-קער ברייכרעדער“, און היינט מאַכען זיי פּון מיר הוּזק, טאַקי די מעקלערס אַלײַן. זיי זאָגען, באַשר איך פּערשטעה ניט דאָס געשעפט. „לאַנדאָן, זאָגען זיי, בעדאַרף מען פּערשטעהן“. וואו זענען זיי געווען פּריהער, די חכמים? — מע רעדט שוין נאָר קיין נער ניט פּון מיר, גלייך ווי איך וואָלט נאָר געווען אַ געשטאַרבע-נער! הלוואי וואָלט איך טאַקי געשטאַרבען, איידער אַזעלכעס דער-לעבען! און ווי אויף-צור-הכּעים, זיצט אַט דער גאַמבעטע, ימח שמו זאָל ער ווערען, און הערט ניט אויף צו גראַגערען אין די אויהע-רען מיט זיין פּאַליטיקע: „האַ, זאָגט ער, האָב איך אַיך געזאָגט אַ בעס?“ — „וואָס קומט מיר אַרויס, זאָג איך, פּון אַייער בעס, אַז מע גיט מיר ניט, זאָג איך, קיין לאַנדאָן?“ לאַכט ער און זאָגט

מיר: „ווער איז אייך שולדיג? די בערזע, זאָגט ער, דאַרף מען פערשטעהן, און אז מע קאָן ניט האַנדלען מיט „לאַגנאַן“, דאַרף מען, זאָגט ער, האַנדלען מיט אַתרוגים“... איך זאָג דיר, זוגתי היקרה, ס'איז מיר אזוי נמאס אָט דאָס אַדעס, מיט דער היגער בערזע, מיט דעם פאַנקאַני, מיט די אַלע מענשלעך! איך וואָלט געלאָפּען אין דער וועלט אַריין! און מחמת איך האָב קיין צייט ניט, מאַך איך דאָס בקיצור. אם ירצה השם, אין די ווייטערע בריעף וועל איך דיר אַרויסשרייבען אַלסדינג באַריכות. לעת־עתה לאָז גאָר געבען מיט געזונד און מיט הצלחה. און גרים די קינדערלעך אַלע און שווער און שוויגענער גאָר פריינדליך.

ממני בעלך מ נ ח ס - ט ע נ ד ע ל .

ע י ק ר ש כ ה ת י . דאָ אין דעם אַדעס איז אַ מנהג, אז עמיצער דאַרף אַ גמילות־חסד, געהט ער נישט צו אַ שכן, צו אַ קרוב אָדער צו אַ בעקאַנטען, ווי, למשל, ביי אונז אין כתרילעווקע; נישט מחמת מע פּוילט זיך געהן, נאָר פשוט, מע ווייסט פריהער, אז יעדער נער וועט ניט שמעקען; מע נתנ'ט ניט — און שוין! וואָס זשע טהוט מען פאַרט, אז מע דאַרף? איז געמאַכט געוואָרען אַ „לאַמב באַרד“, וואָס גיט אַרויס געלד וויפיעל דו ווילסט, אַבי נאָר דו ברענגסט אַ רעכטען משכון: גאָלד איז גאָלד, זילבער איז זילבער, מעש איז מעש, און אַ מלבוש, און אַ סאַמאָוואַר, און אַ בענקעל, און אַפילו די בהמה, אז דו ברענגסט צו פיהרען, גיט מען דיר אויך אַרויס אויף איהר געלד. דער חסרון איז נאָר, וואָס זיי שאַצען אַלסדינג זעהר וואָלוועל, בחצי חנם! דערפאַר האָבען זיי אַ מעלה: פריצענט נעמען זיי געשמאַקע, בייסענדיגע, אזוי, אז דאָס פריצענט עסט אויף דאָס קרן; מוז מען אַלע צוויי וואַכען מאַכען דאָרט אַ „לעסימאָציע“, דאָס הייסט, מע פערקויפט אויס די איבערגעבליבענע משכונות, און מענשען האַנדלען מיציאות, מאַכען דערפון אַ שען קערבעל. ווען איך בין איצטער ביי געלד, וואָלט איך געקאַנט אַ

האָנרעל טהון אויפ'ן לאַמבאַרד און אומקעהרען מיין היזק אפשר
נאָך מיט אַ סמיטשיק... נאָר געה מאַך! אָהן געלד זאָל מען נאָר
ניט געבאָרען ווערען אויף דער וועלט, און טאָמער איז מען געבאָרען
געוואָרען, זאָל מען בעסער שטאַרבען... איך קאָן מעהר ניט שרייב
בען. שרייב מיר פון דיין געזונד, און וואָס מאַכען די קינדערלעך
זאָלען לעבען, און גרים שווער און שוועגער און אַלעמען בעזונדער
נאָר פריינדליך.

ה"נ"ל.

XII.

שיינח־שיינדעל פון כתרילעווקע צו איהר מאן מנחם־מענדעל אין ארעם.

לכבוד בעלי היקר הנגיד המפורסם החכם מופלג מוהר"ר מנחם־מענדעל נ"י.

ע ר ש ט ע נ ס קום איך דיר צו מעלדען, אז מיר זענען אלע גאָט צו דאַנקען אין בעסטען געוונד, געב גאָט דאָס נעמליכע פון דיר צו הערען אויף ווייטער ניט ערגער.

צ ו ו י ט ע נ ס שרייב איך דיר, נאָרישער לעקיש, זעה וואָס דו האָסט געמאַכט! וועלכער רוח האָט דיר גאָר געמאַכט קיין אַרעם? וואָס האָסט דו דאַרטען אָנגעשמעקט אַזעלכעס? געבראַט־טענע פויגעלעך האָט זיך איהם פּערגל־וסט! „לאַנדאָן“! מאַראָזש־נעווע! קובעבע מיט לאַקרויך! האָסט דערהערט, אז מע זעצט דיר אָן אינ'ם „לאַנדאָן“ אַרײַן, פאַר וואָס זשע האָסט דו ניט געזעהן בעצייטענס אָפּצועקען אויף פּריצענטען, דו בהמה, ווי עס פיהרט זיך צווישען סוחרים? וואו איז מענשען? וואו איז אַ רב? אין גאָטעס ווילען, וואָס איז דאָס פאַר אַ תּירוץ אולטימאַט־שמוּלטימאָ? האָסט געקויפט סחורה, וואו איז די סחורה? אי, אַזאַ־נאָמגליק! דאָס האַרץ האָט מיר אָבער געזאָגט, אז פונ'ם אַרעם, ברענען זאָל דאָס, וועט קיין גוטס ניט אַרויס! איך שרייב איהם: פאַהר אַוועק, מענדעל, טהו אַ שפּײַ אויף זיי מיט זייער „לאַנדאָן“, עס זאָל אויף דעם קומען אַ חלירע, רבוננו של עולם! אַנטלויף, זאָג איך איהם, אַנטלויף, מענדעל, ווי זאָגט די מאַמע: „אַרעמער דאָך, וואָס קנאַקסט דו?“... נײַן, הערט ער מיך ניט, וואָרום איך בין דאָך שײַנ־ה־שײַנדעל, אז אָך און וועה איז מיר, ניט בלײַב־מע־זל־א־טע. אוי, די מאַמע מיינע איז טאַקײַ אַ חכמה! זי

טענה'ט מיט מיר כסדר, אז א מאן טאָר מען נישט נאָכגעבען די שמד, אז מע בעדאַרף אַ מאַן האַלטען אין די הענד אזוי, אז ער זאָל פֿי הַלַען, אז ער האָט אַ ווייב! נאָר געה, אז ס'איז ביי מיר אזא טבע, איך קאָן ניט זיין אזוי גראָב, ווי בליומע-זאָלטע; איך קאָן זיך ניט שעלטען, אַרײַנלעגען אַ מאַן אין דער ערד אַרײַן, אזוי ווי זי, איך קאָן ניט! זאָלסט האָבען בליומע-זאָלטע'ן, ניט דער-הארען זאָל זי, פאַר אַ ווייב, וואָלסט דו שוין געוואוסט וואָס פאַר אַ גאָט מיר האָבען! און וואָס דו זאָגסט מכת שטאַרבען, חכם איי-נער, ביזט דו אַ גרויסער נאַר: אַ מענש נעמט זיך ניט אַליין דאָס לעבען, אַ מענש נעמט זיך ניט אַליין דעם טוירט. און אז מע ווערט אָן דאָס נדן, בעדאַרף מען זיך שוין טאַקי אַ מעשה אָנטהון? דו נאַר איינער, וואו שטעהט דאָס דען אָנגעצײכענט, אז מנחם-מענדעל בעדאַרף האָבען געלד? און מיט געלד איז מנחם-מענדעל דען ניט דער אייגענער מנחם-מענדעל, וואָס אָהן געלד? שוטח! דו ווילסט געהן קעגען גאָט? זעהסט דאָך, אז ער הייסט ניט, היינט וואָס פֿילדערסט דו? אַ שענע ריינע כּפּרה! לאָז זיך דיר דאַכטען, עלעהיי גולנים האָבען דיך בעפּאַלען אין מיטען וואַלד, אָדער ביזט קראַנק געלעגען און חלילה פּערקרענקט דאָס נדן צו אַלדי שוואַרצע יאָהר! דער עיקר, זאָלסט ניט זיין קיין אידינע, מענדעל! פּערלאָז דיך אויף דעם וואָס לעבט אייביג, ער איז אַ זון ומפרנס, קום צו פּאָהרען אַהיים, וועסט דו זיין, אם ירצה השם, אַ גאָסט ביי די קינדער... איך שיק דיר אויף דער הוצאה עמליכע קערבלעך, און זעה, מענדעל, זאָלסט נישט געהן אויף קיין „לעסטאַציעס“ און נישט האַנדלען מיט קיין אַלטע שמאַטעס, — נאָך דאָס געהט דיר אָפּ! למען השם, באַלד ווי דו וועסט בעקומען מיין בריעף מיט'ן געלד, זאָלסט דו זיך אויפּזעען און אָפּגעזעגענען זיך מיט אַדעס, און ווי באַלד דו וועסט נאַר אַרויספּאָהרען פּון שטאַרט, אזוי זאָל עס זיך אָנצינדען פּון אַלע פּיער זייטען, און עס זאָל ברענען און

פלאַקערען, שרפה'נען און פער'שרפה'ט ווערען, ס'זאָל פון דעם ניט
בלייבען קיין שריד ופליט, ווי עס ווינשט דיר פון טיעפען הארצען
דיין באמת געטרייע פרוי שיינה-שיינדעל.

סוף פונ'ם ערשטען בוך.

פאפיערלעך

יעהופעצער בערזע.

געשריבען אין יאָהר 1896.

פאפיערלעך

(יעהופעצער בערוט.)

I.

מנחם-ענדעל פון יעהופעץ צו זיין ווייב שיינה-שיינדעל אין כהרילעווסע.

לזוגתי היקרה החכמה הצנועה מרת שיינה-שיינדעל שתחי'.

ראשית בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרבען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

גהשניתי זיי וויסען, אז איך בין שוין ניט אין אַדעס, איך
בין אין יעהופעץ (אויך אַ שענע שטאָדט, לאָס איך האָבען אַזאַ
יאָהר!), און האַנדעל שוין מעהר נישט מיט קיין ווינד, מיט קיין
לופט, מיט קיין „לאַנדאָן“ — איך האָב שוין היינט, ברוך השם,
אַביסעל אַ לייטישער געשעפט אין האַנד, אַ קאַראַנטנע געשעפט,
אַ פּאַפּיער-געשעפט, דאָס הייסט, איך האַנדעל מיט „פּאַפּיערלעך“
האַנדעל איך. וועסט דו דאָך מיר פּרעגען, ווי קום איך קיין יער
הופעץ? דאַרף איך דיר דערצעהלען, זוגתי היקרה, אַ גאַנצע מעשה,
און בעטען דיר, זאָלסט קיין פּאַראַיבעל ניט האָבען, וואָס איך
האָב דיר אַזאַ צייט קיין ברעף ניט געשריבען. ס'איז פשוט ניט
געווען וואָס צו שרייבען. און חוץ לזה האָב איך גערעכענט,
אַטאָט פּאַהר איך אַהיים, און גאָט איז יודע דעם אמת, ווי ווייט

עם האָט מיך געצויגען אַהיים, נאָר ס'איז, אַפנים, מן השמים מיר אָנגעצייכענט געוואָרען, אז איך זאָל מגולגל ווערען קיין יעהופּעץ און זאָל האַנדלען מיט „פּאַפּיערלעך“. איך שווער דיר, זוגתי היקרה, ביי מיין לעבען, אז איך בין שוין געזעסען אין וואַגאָן צו פּאַהרען קיין כּתּרילעווקע, בעדאַרף איך מיך בעגעגענען מיט איינעם איין אַרעסער שפּעגעלאַנט, וואָס פּאַהרט קיין יעהופּעץ. וואָס טהוט ער, פּרעג איך איהם, אין יעהופּעץ? זאָגט ער מיר: ער האַנדעלט מיט פּאַפּיערלעך. וואָס הייסט דאָס פּאַפּיערלעך? גיט ער מיר צו פּער-שטעקן, אז „פּאַפּיערלעך“ איז ניט קיין „לאַנדאָן“, וואָס הענגט אָפּ פון בערלין און פון ביסמאַרק'ען און פון דער איינגעלשער מלכה. פּאַפּיערלעך — דאָס איז אזא מין געשעפט, וואָס ווענדט זיך נאָר אין פּייטערבאָרג און אין וואַרשאָ. היינט האָט דאָס נאָך אַ מעלה: ס'איז אַ זאך, וואָס מע קאָן דאָס זעהען, אָנטאַפען מיט די הענד, נישט אזוי ווי „לאַנדאָן“, וואָס ס'איז נאָר אַ דמיון, אַ מין חלום. היינט האָט ער מיר גענומען אָפּלויבען די שטאָרט יעהופּעץ מיט די יעהופּעצער שפּעגעלאַנטען אין טאַג אַריין: ס'איז נאָר לאַ זו הדרך, זאָגט ער, איידעלע מענשען! ער וועט ניט אוועקגעבען, זאָגט ער, קיין צעהן אויסגעפּאַשעטע אַרעסיטען פאַר איין יעהופּע-צער שפּעגעלאַנט! הקיצור, דער פּאַרשוין האָט מיך אזוי צענומען, אז איך בין אַ בעלן געווען, איך פּאַהר דאָך במילא פּאַרביי פּאַסטאָוו, וועל איך מיך אַראָפּהאַפען שוין קיין יעהופּעץ אויף אַ טשיקאָוועסט, אָנקוקען די היגע בערזע מיט די היגע שפּעגעלאַנטען. און, ווי גאָט פּיהרט, בעדאַרף איך אָנטרעפען אַקוראַט אויף אזא צייט, וואָס עס געהט אַ מוראדיגער בעס אויף פּאַפּיערלעך, און „פּרעמיעס“ פּער-קויפען זיך בחצי חנם. קיין סך געלד אַריינלעגען דאַרף מען נישט, האָב איך מיך מיישב געווען, איך וועל מיך אַ שפּיעל טהון, אולי ירחם, אַ קשיא אויף אַ מעשה, טאַמער וועל איך האַפען פון אוי-בען, וועל איך האָבען צושטייער אויף הוצאות. און דער אויבער-שטער האָט רחמנות געהאַט, „פּאַפּיערלעך“ האָבען זיך אַ הויב גע-טהאָן, און איך האָב מיין פּרעמיע פּערקויפט מיט רוחים און גע-

קויפט א פאָר פרישע פרעמיעס, און האָב וויעדער געהאפט פון אוי-
בען און האָב מיך ארויפגעשלאָגען אויף שענע עטליכע הונדערט
קערבלעך, און דוקא מזומנ'ע. האָב איך מיך מיישב געווען: דאָרף
איך צאָהלען יענעם „פרעמיעס“, אַמעהר איך וועל מיר אַליין „איני-
גאַזשירען“ מזומנ'ע „פאפיערלעך“! און בין אַוועק דורך אַ קאַנ-
טאָר קיין פייטערבאַרג און האָב מיר צענויפגעשטעלט אַ „פאָרטע-
פעל“ פון כל מאמינים שהוא: „פוטיוויל“ מיט „טראַנספאָרט“,
מיט „וואַלגע“, מיט „מאַלצעווער“, וכדומה אַזעלכע אַקציעס, וואָס
הויבען זיך, און דאַנקען השם יתברך, איך וואַכס! און מחמת איך
האָב קיין צייט ניט, מאַך איך דאָס בקיצור. אַם ירצה השם, איני'ם
אַנדערען בריעה וועל איך דיר אַרויסשרייבען אַלסדינג באַריכות.
לעת-עתה לאָז גאָט געבען מיט געזונד און מיט הצלחה. לאָז גריסען
די קינדערלעך אַלע און שווער און שוועגער גאָר פריינדליך.

ממני בעלך מ נ ח ם - מ ע נ ד ע ל .

ע י ק ר ש כ ת י . אַז דו וועסט מיר שרייבען, זאָלסט דו
מיר שרייבען אויף מיין נאָמען קיין ב ו י ב ע ר י ק , מחמת אין
יעהופעץ טאָר איך ניט זיין... דרעה איך מיך אַרום דעם גאַנצען
טאָג אויף „קרעשטשאַטעק“ ביי דער בערזע, און קומט ביי נאַכט,
חאַפּ איך מיך אַראָפּ קיין בויבעריק. דאָרט זיצט די גאַנצע חברה
„שפעגעלאַנטען“ אויף די דאַטשעס און מע שפיעלט אַ גאַנצע נאַכט
אין קאָרטען (זכרים מיט נקבות אינאיינעם — אַזוי איז דאָ דער
מנהג...), און גאַנץ פריה לויפען אַלע קיין יעהופעץ, און איך אויך
בתוכם.

בנ"ל .5.

II.

שיינהשיינדעל פון כתרילעווקע צו איהר מאן מנחם-מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-מענדעל נ"י.

ער שט ענס קום איך דיר צו מעלדען, אז מיר זענען אלע נאָט צו דאַנקען אין בעסטען געזונד, געב גאָט דאָס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, בעלי היקר, מיינע שונאים זאָלען אזוי כח האָבען צו לעבען, רבוננו של עולם, ווי איך האָב כח שוין צו שרייבען דיר אפילו אַ בריוועל, אז קוים-קוים וואָס איך פלאַנטע מיט די פיס; ס'איז גאָר אַ סברא, אז איך וועל דאַרפען אַ "רעפעראַציע", אזוי זאָנט דער נייער דאָקטאָר, געזאָגט זאָל איהם ווערען צרות מיט פרעה'ס שלעק! ער מיינט, ער וועט ביי מיר צאָפען קערבלעך! און פון וואָס, מיינסט דו, איז דאָס מיר געקור מען? גאָר פון גריזאָטע, גאָר פון האַרצוועהטיג, סטייטש, איך שיק דיר אַרויס אויף הוצאות און זאָג דיר אָן, זאָלסט קומען אַהיים, נעמסט דו און פאָהרסט אַראָפּ קיין יעהעפעץ — ביזט דו ניט ווערטה, מע זאָל דיר בעגראָבען אַ לעבעדיגען? היינט דער בויון! די חרפה פאַר דער וועלט! ווי זאָנט די מאַמע: "שנייץ די נאָז, שמיר דאָס פנים"... מסחרים! געשעפטען! איך האָב אלץ גע-מיינט, אז דאָס שענע "לאַנדאָן" האָט שוין יאָ אַיינגענומען אַ מיתה משונה, וועל איך אויך שוין אויפגערעכט ווערען, און ער וועט קור מען אַהיים האַטש מיט'ן לעבען, דער זיסער ברויטגעבער מיינער, וואָס לאָזט זיך אויס דער סוף? אַ נייער חלום, אַ וויסטער, אַ פינד סטערער "יעהופעץ"! "פאפיערלעך"! נא דיר אזא משאומת!!

אירען זאָלען נאָר האַנדלען דער שוואַרץ יאָהר ווייסט מיט וואָס, מיט שטיקלעך פּאָפּיער!... איך לייען דיין בריוועל, בעלי היקר, און קלער מיר בשעת מעשה: ליעבער פאָטער, האַרציגער נעטריי-ער! צי דו ביזט חלילה משוגע, צי איך בין ניט ביי אַלע געדאַנקען? עפּים רעדסט דו מיט מיר טאָטערש: „פּאָפּיערלעך“... „פּייטערבאַרג“... „קרעשטשאַטעק“... „פּאַרטעפּעל“... עפּים אַ קליפּה, אַ ניט-גוטער האָט זיך אין איהם אַרײַנגעחאַפּט! ביי טאָג איז ער אין יעהופּעץ, און ביי נאַכט איז ער אין בויבעריק, מיט די מאַנסכילען און מיט די ווייבער אינאיינעם... וואָס טהוּסט דו ביי נאַכט אין בויבעריק? וואָס טראַכסט דו זיך? ממה נפשך, ווילסט מיר ניט, קום צו פּאָהרען און גט מיר אָפּ; אלא ניט, פּאָהר שוין בעסער אַוועק צו אַלדי שוואַרצע יאָהר קיין אַמעריקע, ווי יוסיל לייב-אהרן'ס, און לאָם איך האַטש ניט וויסען וואו דיין געביין איז אַהינגעקומען, אויב ס'איז מיר שוין יאָ בעשערט צו בלייבען אַיין אייביגע ענוגה מיט קליינע קינדער פּיסקליאַטעס! נאָר אַזוי לאַנג קרענקען מיינע שונאים! דיין טרפּה'נע הצלחה, וואָס איך קאָן אַצינד צו דיר ניט פּאָהרען; איך בין, משטיינס געזאָגט, אַזוי גע-שטראַפּט, אַז איך מוז נאָר ליגען צום בעט, ווי זאָגט די מאַמע מיינע זאָל געזונד זיין: „אַז מע האָט ניט קיין פּינגער, קאָן מען קיין פּייג ניט שטעלען“... אַניט, וואָלט איך באַלד נאָך דיין שענעם בריעף אַראָפּגעפּאָהרען צו דיר קיין יעהופּעץ און וואָלט דיר שוין אַראָפּגע-בראַכט אַהיים! איך וואָלט דיר געוויזען, אַז אַ ווייב איז אַ ווייב! אַי וואָס, איך חאַפּ זיך אַרויס אַ מאָל מיט אַ האַרב וואָרט? איז דאָס נאָר מחמת גריזאַטע, און ניט אויף לאַנג. ווי זאָגט די מאַמע: „אַ שוועבעלע צינדט זיך גיך אָן און ווערד באַלד פּערלאָשען“... ווי עס ווינשט דיר

דיין באמת געטרייע פרוי שיינה-שיינדעל.

III.

מנחם-מענדל פון יעהופעץ צו זיין ווייב שיינה-שיינדעל אין כתרלעווקע.

לזוגתי היקרה החכמה הצנועה מרת שיינה-שיינדעל שתחי'.

ר א ש י ת בין איך דיר מודיע, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרבען איינס פונ'ם אנדערען נאָר גוטס מיט בשורות טובות, ישועות ונחמות — אָמן.

ו ה ש נ י ת זיי וויסען, אז דער ענין פון פאפיערלעך איז ניט, ווי דו מיינסט, טאקי פאפיער ממש. עס רעדט זיך נאָר אזוי פאפיער, מיינען מיינט מען גאָר אַקציעס, פייטערבאָרגער אַקציעס, למשל: „פוטיוויל“, „טראַנספאָרט“, „וואַלגע“, מאַלצעווער“ וכדומה. דאָס זענען אַזעלכע פאַבריקעס, וואָס עס אַרבייטען זיך דאָרטען אייזענבאָהנען אויף אַקציעס, דאָס הייסט, מע לאָזט אַרויס אַקציעס אויף אַ הונדערטער און מע צאָהלט פאַר זיי דריי, וואָרום מע גיט „דעווענדענט“; וואָס מעהר „דעווענדענט“, איז אַלץ בע-סער. נאָר כפי אַזוי ווי עס ווייסט קיינער נישט פאַר'ן יאָהר, וואָס פאַר אַ „דעווענדענט“ מע וועט אַרויסגעבען, לכן געהט מען בלינד און מע קויפט און מע קויפט; און דערפון ווערט אַ „האַס“, דאָס הייסט, פאפיער שטייגט, און אידען פערדיענען געלד, און איך אויך בתוכם. זאָלסט אָנקוקען, זוגתי היקרה, ווי אַזוי קליינע מענשעלעך, מעקלערס, אָרעמע לייט זענען פלוצים מיט אַ מאָל אויסגעוואַכסען, געוואָרען גבירים אדירים! מע זיצט שוין אויף דאָטשעס אין בויער-ריק, מע פאַהרט זיך באַדען קיין אויסלאַמ, זייערע דאָמעס געהען אַיינגעטונקען אין גאָלד און אין סאַמעט, די קינדער פאַהרען אַרום אויף לעסעפּעדען, אין שטוב האַלט מען גובערנאַנטקעס, מע רעדט

אויף פראנצויזיש און מע שפיעלט פיאנע, מע עסט איינגעמאכטס און מע טרינקט ווישניק, א קערבעל איז א ממזר, ס'איז חי געלעבט און איין עק, און אלץ פון די "פאפיערלעך" און עס קומט דער טאָג, זאָלסט דו זעהען וואָס עס טהוט זיך אויף, "קרעשטשאַטעק": פול און פיל מיט אידען! נאָר וואָס איז דאָס חידוש? אַז פון די קאַנטאַרען טרייבט מען, און אויף דער נאָס לאָזט מען ניט שטעהן, ווילט זיך אימליכען וויסען וואָס פריהער — איז חושך! חושך! אָט איז היינט אָנגעקומען פון פייטערבאַרג "פוטיוויל" הונדערט אַכט און זיעבעציג, — נו, ווי אזוי קויפט מען נישט קיין "פוטיוויל"? צי, למשל, "מאַלצעווער", זאָגט מען, זענען אָנגעקומען שוין דריי-צעהן הונדערט פופציג, — זאָל מען ניט קויפען קיין "מאַלצעווער"? אַז אַלע טאָג, אַלע טאָג שפרינגט עס אַרויף! אויף מיין "פוטיוויל", ברוך השם, שטעהט מיר איצטער צו פערדיענען שענע עטליכע הונדערטער! נאָר אזוי לאַנג שמיסט מען זיי, ווי לאַנג איך וועל זיי פערקויפען! אַדרבה, איך רעכען נאָך צוקויפען אַ ק"ן שטיקלעך "פוטיוויל" מיט אַ פינף "מאַלצעווער" מיט נאָך אַביסעל "וואָלגע", און אַז נאָט וועט שענקען דאָס לעבען — צו קויפען אַביסעל "טראַנספּאַרט", מחמת מע שרייבט פון פייטערבאַרג, מע זאָל למען השם קויפען "טראַנספּאַרט" אַלע האַבען דאָ טראַנספּאַרט: איר דען, ווייבער, דאָקטוירים, מלמדים, משרתים, דיענסמען, בעל-מלאכות — ווער האָט ניט קיין "טראַנספּאַרט"? דאָ, אַז אַ איד בעגעגענט זיך מיט אַ אידען, איז דער ערשטער ברוך-הבא: "ווי אזוי איז היינט "טראַנספּאַרט"? "קומסט אַרײַן אין אַ רעסטאָראַציע, בעגעגענט דײַך די בעל-הבית'טע: "ווי טײער איז היינט "טראַנספּאַרט"? " געהסט דו קויפען אַ פעקעל שוועבעלעך, פרעגט דײַך דער קרעמער: "ווי טײער איז היינט "טראַנספּאַרט"? " הכלל, יעהפען איז טאָקי אַ מקום פרנסה. אַלע שפּעגעלירען, אַלע וואַכ-סען, אַלע פּערדיענען געלד, און איך אויך בתוכם! נאָר מחמת איך האָב קיין צײַט ניט, מאַך איך דאָס במיצור. אם ירצה השם, אינ'ם אַנדערען בריעה וועל איך דיר אַרויסשרײַבען אַלסדינג באַריכות.

לעת-עתה לאז נאָט געבען מיט געזונד און מיט הצלחה. גרים אלע-
מען בעזונדער נאָר פריינדליך.

ממני בעלך מ נ ח ם - מ ע נ ד ע ל .

ע י ק ר ש כ ח ת י . וואָס דו פרעגסט, וואָס טהו איך ביי-
נאכט אין בויבעריק, האָב איך דאָך דיר שוין געזאָגט, אז יעהופעץ
איז אַ שטאָרט, וואָס אַ איד טאָר דאָרט ניט זיין, סיידען אַ „פער-
וועגלדיע“. אז איך וועל זיך אָפּוויקלען מיט מיין „פאָרטעפל“ און
וועל זעהען די אונטערשטע שורה, וועל איך אַריינטראַגען „געלדיע“,
וועל איך מעגען זיין אין יעהופעץ גלייך מיט אלע. לעת-עתה מוז
מען זיך אויסבעהאַלטען, און קיין בעסערע בעהעלטעניש, ווי בוי-
בעריק, איז ניטאָ. ס'איז אַיין ערטעל פון דאָטשעס. פאַרהאַן אַ סך
דאָטשניקעס. די דאָטשניקעס לויפען, לויף איך אויך — היינט פער-
שטעהסט דו שוין?

הַנ"ל .

IV.

שיינדיגערעל פון כתרילעווקע צו איהר מאז מנחם-מענדעל איז יעוופעז.

לכבוד בעלי היקר הנגיד המפורסם החכם מופלג מוהר"ר מנחם-מענדעל נ"י.

ערשטענס קום איך דיר צו מעלרען, אז מיר זענען אלע נאָט צו דאַנקען אין בעסטען געזונד, געב נאָט דאָס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, בעלי היקר, אז ביי אונז האָט זיך געטראָפּען איין אומגליק מיט אַ גליק אינאיינעם. אונזער משה-הערשעלי האָט איינגעשלאָנגען אַ קאַפּיקע! איך בין געקומען פונ'ם מאַרק, פרייטאָג איז דאָס געווען, געקויפט פיש, פרישע, צאָ-פעלדיגע, זיך נאָך געוואָרפען, און דאָס קינד שרייט, ווערר צע-ריסען! איך שלאַנג דאָס, איך הרגיע דאָס — עס האַלט אין איין שרייען! „וואָס ווילסט דו? שלים-מזל! באַשעפעניש! נאָ דיר צרות מיינע! נאָ דיר אַ קאַפּיקע! נאָ דיר בויכוועהטיג!“ קוים מיט צרות אַנשוויגען געוואָרען, אין עטליכע מינוט אַרום, איך טהו מיך אַ האַפּ: „משה-הערשעלי! וואו איז די קאַפּיקע?“ „ניטאָ טאַפעטע!“ — מאַכט ער צו מיר און ווייזט מיט'ן הענטעל אין מויל אַרײַן. איינגעשלאָנגען? אַ צרה איז מיר! אַ שלאַק איז מיר! איך נעם דאָס קינד, איך קוק דעם אין מויל אַרײַן, וועה און ווינד איז מיר! „משה-הערשעניו! נשמה מיינע! מיר זאָל זיין פאַר דייע ביינדעלעך! זאָג, וואו האָסט דו אַהינגעטהאָן די קאַפּיקע?“ איך טרייסעל איהם, איך שלאַנג איהם, קנייפ איהם, מאַך איהם ברוין און בלוין — ער שרייט אין איין קול: „ניטאָ, האַם טאַפעטע, האַם!“ בקיצור, איך האָב איהם געבראַכט צום דאָקטאָר, האָט ער געהייסען

מע זאָל איהם געבען קארטאָפּלים. צוויי טאָג האָט מען דאָס קינד נעבאָך געמוטשעט, געשטאָפּט מיט גוואַלד, נישט קיין מילך, נישט קיין טרונק וואַסער, נאָר קארטאָפּלים, נאָר קארטאָפּלים, — איך האָב געמיינט, ס'איז איין עק פון מיין קינד! ערשט אויפ'ן דריטען טאָג, איך נעם אויפראַמען די שטוב, איך טהו אַ קוק אין בעט אונטער'ן קישען — ליגט ניט די קאָפּיקע? דאָקטוירים זאָלען אזוי ווירטען פון זייער געזונד, ווי זיי ווייסען, ווער עס האָט זיי געשלייערט! נאָ דיר נאָך, טאָמער איז קאַרג, ווי זאָגט די מאַמע: „אַ רעשטעל צו די צרות“... איך דאַרף האָבען צו טהון מיט זיינע קינדער, מיט דאָקטוירים, מיט רוחות און מיט שדים, און ער, דער גאַלדשפינער, גאָרנישט, פליהט אַרום פון אַדעס קיין יעהופּעץ, פון יעהופּעץ קיין בויבעריק! וואָס איז? אַ גדולה אויף איהם, אַ היץ: „פּאַפּיער לעך!“ „טראַנספּאַרטען!“ „פּאַרטעפעלען!“ האָט זיך איינגערעדט, אז מע קאָן ווערען אין איין שמעי־ישראל אַ נגיד! „איין איינערדע־ניש, זאָגט די מאַמע, איז ערגער פון אַ קרענק“... נאַרעלע, וואָס וועסט דו מיר דערצעהלען גליקען, פּזמונות: „אַקציעס, שמאַקציעס, דעווענדענט, מעדעווענט“ — ס'איז ווערטה איין אויסגעבלאָזען איי! מיט פינף פינגער ווערד מען ניט רייך. „אז מע לעגט אַרײַן, זאָגט די מאַמע, קדחת, נעמט מען אַרויס אַ קרענק“... פּערשרייב דיר, מענדעל, וואָס איך זאָג דיר, אז אַלע דיינע יעהופּעצער לייט, וואָס דו שרייבסט, אז זיי זענען מיט אַ מאָל בעגליקט געוואָרען, וועלען אים ירצה השם אין גיכען ווערען צוריק די אייגענע קבצנים, וואָס פריהער, נאָך מיט מעהר פּרישקייט, וואָרום איך גלויב אזוי אין דיינע „טראַנספּאַרטען“ מיט דיינע „שמאַלצעווער“, ווי אין דעם אַדעסער „לאַגנאָן“; אין כּשוף און אין שרעטעלעך גלויב איך שוין אַ סך מעהר, ווי אין אַלע דיינע יעהופּעצער „פּאַרטעפעלען“. אוי, אַ הונד זאָל אויפּעסען מיין האַרץ, וואָלט ער משוגע געוואָרען, אז איך זעה ביי לייטען ווייבער האָבען אויך אַ שטיקעל דעה ביי זייערערע מאַנען, מיטשען זיך אַרײַן אַמאָל מיט אַ וואָרט, טהוען אַ געשריי, אַ הוק, אז עס וואַרפט מיט'ן מאַן דאָס נייעניעהריגע, נישט

אזוי ווי איך דארף מיט איהם געהן מיט ווייכע רעדערלעך, נישט דערוועגען זיך חלילה א קרום וואָרט, צי אויסשעלטען אַמאָל פאַר די בזיונות, וואָס איך טראָג דאָ איבער פאַר דיר, אז איך דארף נאָך פאַר איטליכען בעזונדער מאַכען אַ פּריליך פנים, ווי זאָגט די מאַמע: „א קניפּ אין באַק, די פאַרב זאָל שמעהן“... נאָר גוואַלד, מה אָנו מה חיינו? איך וועל אזוי לאַנג צאָנקען און צאָנקען שטיי־לערהייט, ביז איך וועל, שונאי ציון, אויסגעהן, ווי אַ ליכט מינע שונאים, אָדער אזוי חלילה צעזעצט ווערען פון גריוואַטע, צעזעצט און צעשפרונגען זאָלען ווערען אַלע דיינע יעהופּעצער קנאַקערס, ווי עס ווינשט דיר היינט און אַלע מאָל פונ'ם טיעפען האַרצען

דיין באַמת געטרייע פרוי שיינה - שיינדעל.

שאַ, בערעל דעם פעטער מנשה'ס האָט שוין אויף זיך אַ נייעם אומגליק: ער איז יענע וואָך אָפּגעברענט געוואָרען, אַרויס ווי די מאַמע האָט איהם געהאַט. און איצט האָט ער נאָך דאָס לויפעניש — שונאים האָבען איהם גע'מסר'ט: אזוי ווי ס'איז ביי איהם געווען „געסטרעכעוועט“ אַלסדינג דריי מאָל אזוי פיעל, האָט ער דאָך מסתמא אַליין געמאַכט „בורא מאורי האש“. האָט מען איהם גערור־פען צום סליעדאָוואַטעל. בערעל איז אָבער אויך ניט פון די וואָס צעהן אַ דרייער; שטעלט ער ערות, וואָס געהען שווערען, אז ער איז יענע נאַכט נאָר ניט געווען היע. דערווייל האָט מען איהם איינגעזעצט, און זלאַטקע איז פאַר שרעק געלעגען געוואָרען און גע־האַט אַ זיעבעלע. מוזל טוב!

V.

מנחם-מנדעל פון יעוהפעץ צו זיין ווייב שיינה-שיינדעל אין כתרילעווקע.

לזוגתי היקרה החכמה הצנועה מרת שיינה-שיינדעל שתחי'.

ר א ש י ת בין איך דיר מודיע, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרבען איינס פונ'ם אנדערען נאָר גוטס מיט בשורות טובות, ישועות ונחמות — אָמן.

ו ה ש נ י ת זיי וויסען, אז איך געה שוין קיין וואַרשאָ. וועסט דאָך מיך וועלען פרעגען מסתמא, אז ווי באַלד אז איך זיך אין יע-הופעץ און האַנדעל מיט פייטערבאַרג, היינט ווי קום איך קיין וואַרשאָ? זאָלסט דו נאָר קיין יסורים ניט האָבען: וואַרשאָ איז אויך אַ שטאָדט! וואַרשאָ האָט אויך פאַפיערלעך, און נאָך וואַסער-רע פאַפיערלעך! אויף וואַרשאָ זענען שפּעגעלאַנטען גליקליך גע-וואָרען! וואַרשאָ איז ניט פייטערבאַרג; וואַרשאָ שמיסט מיט הונדערטערס! וואַרשאָ איז זיך מיישב ערשט יענע וואָך און הויבט אויף „לילעפוטען“ פון צוועלף הונדערט אויף צוויי טויזענד! נו, פרעג איך דיר, געה זעך זיך אַנידער און קויף ניט אזא פאַפיערעל! צי, למשל, „וועגעלעך“. געשמאַנען אַט ערשט, פריהער מיט אַ וואָך דריי, פערצען הונדערט. וויפיעל, מיינסט דו, שטעהען זיי היינט? צוויי טויזענד. און דוקא אָהן דעם קאַפּאָן! מע דאַרף דאָך זיין, דאַכט מיר, אַ רוצח, מע זאל ניט אַוועקנעהן קויפען קיין „וועגע-לעך“! היינט האָט דיר וואַרשאָ גלאַט אַ מעלה: זי פאַדערט נישט קיין געלד; זי וויל נישט וויסען פון קיין „דעפּאָ“. דו ווילסט האָ-בען „לילעפוטען“, „וועגעלעך“? צאָהל איבער אַ פּאָר הונדערט רובעל אויפ'ן קורס און מאַך דיר אַ „פרעמיע“ אויף „אולטימאָ“:

אויף אונזער לשון הייסט דאָס ביו ראש־חודש. עס וועט קומען ראש־חודש, וועסט דו דעמאָלט האָבען די ברירה: צי נעמען די פאפיערלעך, צי ניין. נאָר ווער וועט דיך לאָזען ווארטען אויף ראש־חודש? דערויף האָט דאָך גאָט בעשאַפֿען מעקלערס אויף דער וועלט, זיי זאָלען נישט לאָזען דורכגעהן די גאס: „אפשר האָט איהר „לילעפוטען“? אפשר האָט איהר „וועגעלעך“?“ אזוי לאַנג, אזוי ברייט, ביז זיי געבען דיר עפּים „פון אויבען“ און נאָרען־אויס ביי דיר דיינע פאפיערלעך. אָט האָבען זיך ערשט נעכטען צוגע־טשעפעט צו מיר צוויי אַדעסער מעקלערס; איין מאָל פאַר אַלע מאָל זיי האָבען זיך נאָסיאָדעט, איך זאָל זיי אָפגעבען מיינע „לי־לעפוטען“ מיט מיינע „וועגעלעך“. געפונען דעם אָרט, וואו אויס־צונאַרען סחורה! „ברידערלעך, — טענה איך צו זיי — איך האָב ניט. איך זאָל אזוי ריין זיין פון שלעכטס!“ הקיצור, איך האָב מיך מיט זיי אזוי לאַנג געראַנגעלט, ביז זיי האָבען פאַרט אויסגע־נאַרט ביי מיר מיינע פינף „לילעפוטלעך“ מיט די פינף „וועגעלעך“.

נאָר וואָס דענן? איך האָב זיי אָבער אויך גוט אָפגעטהאָן. איך האָב מיך באַלד „אָפגעדעקט“, איך האָב „אָריבערגעשמיסען“, און צו גאָט אַ האַפּענונג, איך וועל, אם ירצה השם, האַפּען אַ פּוֹן־אוי־בען, וואָרום עס געהט מיר, קיין עין־הרע, די לעצטע צייט אזוי, אז וואָס איך קויף היינט, ווערד מאַרגען טהייערער; אַלע זאָגען, אז איך בין אַ מוצלח! לאָז גאָט געבען, דאָס „אולטימאָ“ אין וואַרשאַ זאָל אָפלוּפּען גלאַט, ווערד ביי מיר פּריי דער גאַנצער „פאַרטעפל“, דעמאָלט טראָג איך מיך איבער אין איין אַנדער קאַנטאָר, וואָרום אין דער קאַנטאָר, וואָס איך אַרבייט אַצינד, איז פאַרהאַן, קיין עין־הרע, אזוי פּיעל אירען, אז מע ווייסט ניט וואו מע איז אין דער וועלט. יענע וואָך איז שיער אַרויס אַ גאַנצער שקאַנדאַל: עס האָט שוין געהאַלטען כמעט ביי פעטש, דאָס הייסט, איינער פון אונז האָט געהאַפּט אַ פאַטש... נאָר מחמת איך האָב קיין צייט ניט, מאַך איך דאָס בקיצור. אם ירצה השם, אינ'ם אַנדערען בריעף וועל איך דיר אַרויסשרייבען אַלסדינג באַריכות. לעת־עתה זאָל גאָט געבען

מיט געזונד און מיט הצלחה. גרים אלעמען בעזונדער נאָר פריינד-
ליד.

ממני בעלך מנחם - מענדעל .

עיקר שכתתי. וואָס דו שרייבסט מיר מכה בערעל
דעם פעטער מנשה'ס, איז ביי מיר זעהר צו גלויבען: ביי אייערע
כתרילעווקער פרנסות קאָן זיך קיין סוחר אנדערש נישט אויסהאַנד-
לען. זעהסט דו, ביי אונז אין יעהופּעז קאָן זיך שוין אזא מעשה
נישט טרעפּען. ראשית, איז דאָ אימליכען בעזונדער, קיין עינדערע,
זעהר גוט; והשנית, אז עס מאַכט זיך דאָ חליכה אַ שרפה, לעשט
מען דאָ נאָר אנדערש, היינו: נאָך איידער עס הויבט אָן צו נעצען,
לויפט שוין די קאָמאַנדע מיט די מעשענע קיווערס, שפּרינגען אין
פיער אַרײַן און שפּריצען מיט דער קישקע. דו וואָלסט געמענט
זיך פּערגינען אָנקוקען אין יעהופּעז אַ שרפה!

ג"נ"ל .

VI.

שיינדיג שיינדעך פון כתיגעווקע צו איהר מאן מנחם־מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם־מענדעל נ"י.

ערשט ענס קום איך דיר צו מעלדען, אז מיר זענען אלע גאט צו דאנקען אין בעכטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייט ענס שרייב איך דיר, בעלי היקר, אז איך האלט, אז דו ביזט שוין חלילה פארמאלנע משוגע, מעגסט שוין באלד אָנ־הויבען לויפען אין די גאסען, קארג פאר איהם וואָס מע קען איהם אין אדעס, אין יעהופעץ, אין בויבעריק, בעדאָרף ער נאָך האָבען, אז אין וואַרשאַ זאָל מען אויך וויסען, אז ס'איז דאָ אויף דער וועלט אַ מנחם־מענדעל, וואָס פערנעמט זיך מיט הענדעל; אַמאָל האָט ער געהאַנדעלט מיט „לאַנדאָן“, און היינט האַנדעלט ער מיט אַלטע פּיר־קאָוועס, אַפּגעשלאָגענע הושענות, עפּים „פּאַפּיערלעך“, „פּאַרטעפּע־לען“, „וועוועלעך“, „פּיפּערנאָטערס“, וואָס מע דאַרף נאָך געהן זוכען עס אַזש אין וואַרשאַ, און זיך נאָך שלאָגען איבער דעם. הלואי, רבּונו של עולם, זאָל זיך געפּינען אַ חכם, וואָס זאָל דיר אַרויסשלאָגען דעם נאַר דיינעם, זאָלסט ניט אין זינען האָבען דאָרטען דער שוואַרץ יאָהר ווייסט וואָס, בעת דאָ אין דער היים האָסט דו אַ ווייב ביז הונדערט און צוואַנציג יאָהר, וואָס האָט צו טהון מיט די קינדער זיינע טאָג ווי נאַכט, טאָ דאָס, טאָ דאָס! ערשט נעכטען שיער אָפּ־געקאַכט אַ קינד מיט זורדיג וואַסער פּון אַ דורכשלאָג. אַ גליק, וואָס ניט אויפ'ן גאַנצען קעפעל, ווי זאָגט די מאַמע: „צום שלים־מזל דאַרף מען אויך האָבען מזל!“... און ער—גאָרניט, שפּאַציערט דאָרט

ארום אויף שרפות, א גרולה אויף איהם: יעהופעץ ברענט, פער-
 ברענט און פער'שרפה'ט זאָל דאָס דיר ווערען מיט וואַרשאָ און
 מיט פייטערבאָרג אינאיינעם, ליעבער גאָט! ווער עס האָט נאָר
 גאָט אין האַרצען, דער באָדט זיך אין מיין בלוט. איך קאָן דען דורכ-
 געהן די גאָס אָפילו? יעדער טייט אויף מיר מיט די פינגער: „גאָט
 געהט זי, מנחם-מענדעל'ס פלוני'טע פון יעהופעץ!“ א שטענער נאָר
 מען, אז אָך און וועה איז מיר! לעבען זאָל טאָקי די מאַמע מיינע.
 זי טענה'ט איינס: „א מאַן, זאָגט זי, טאָר מען ניט אָפלאָזען אויף
 קיין מינוט, דען, זאָגט זי, אז דער טעסער זיצט אויף די שפענער,
 זענען די שפענער — שפענער... איך האָב, זאָגט זי, פריהער גע-
 וואוסט, אז קיין גוטער סוף וועט דערפון נישט אַרויס; א געלד-
 שדוך, זאָגט זי, האָט זיך מיר פערנגלוסט, ווי זאָגט מען: חזיר,
 האָסט געלד? זיי מיין מחותן!... א שמאַלץ-גרוב, זאָגט זי, די
 שמאַלץ רינט אויס, די גרוב בלייבט איבער. בריוולער, זאָגט זי,
 וואָלט איך איהם געשריבען? פון קדחת וואָלט איך איהם געשרי-
 בען! ווער עס פערשטעהט ניט אויפ'ן וואונק, זאָגט זי, דעם גיט
 מען מיט'ן שטעקען... איך וואָלט איהם, זאָגט זי, אויף א בעזעב
 אַראָפגעבראַכט אַהיים! אויף א קאָטשערע!“... זאָג אַפּשר, אז זי
 איז אומגערעכט? נאָר וואָס זאָל איך טהון, אז איך בין, משטיינס
 געזאָגט, אזא ציעג, אז וואָס מע זאָגט מיר איז רעכט, און וואָס מע
 וויל פועלט מען ביי מיר! - איין אַנדערע אויף מיין אָרט, למשל,
 ב ל י מ ע - ז ל א ט ע , וואָלט שוין לאַנג געווען אין יעהופעץ
 ביי אַלע רבנים און דיינים, דיך אַנגעפאלען אין גאָס און געגעבען
 דיר אַ וויסטען, אַ פינסטערען סוף, אז דו וואָלט פּערגעסען אָפילו,
 צי דו הייסט מנחם-מענדעל, און צי דו האַנדעלט מיט פיפערנאָר-
 טערס... מאַהל דיר, ריינע גילדענע געשעפטען מיט די גליקען, וואָס
 דו האַפסט דאָרטען, זעהט מען שוין אַרויס פון די מתנות, וואָס דו
 שיקסט מיר איבער פון יעהופעץ; די דימענטען מיט די באַרליאַנ-
 טען, מיט די געשטיקטע העמדער, מיט די געשטעפטע קאָלדרעס,
 אַ קליינגיקייט? איך זאָג דיר מיט גוטען, בעלי היקר, איך קאָן

דאָס שוין מעהר ניט אויסהאַלטען! איינס פון די ביידע: אָדער
קום צו פאָהרען וואָס גיכער אַהיים און זיי אַ מענש גלייך מיט אַלע-
מען, אָדער לאָז קומען אַ מיתה משונה אויף מיינע שונאים, און
לאָז דאָס האַבען איין עק, ווי עס ווינשט דיר היינט און אַלע מאָל

דיין באמת געטרייע פרוי ש י נ ה - ש י נ ד ע ל .

VII.

מנחם-מענדל פון יעהופעץ צו זיין ווייב שיינה-שיינדעל אין כתרילעוועק.

לזוגתי היקרה החכמה הצנועה מרת שיינה-שיינדעל שתחי'.

ר א ש י ת בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרכען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

ו ה ש נ י ת זיי וויסען, אז איך קנאק און פליה, איך ברען,
איך שפרינג אין פייער, איך וואַכס, איך וואַכס! א סך זענען מיר
מקנא, וואָרום וואָס איך קויף היינט, ווערד מאַרגען טייער. "ווער
געלעך" האָבען זיך אַ רוק געטהאָן נאָך אויף צוויי הונדערט רובעל,
און מיינע "לילעפוטען" שטעהען שוין, ברוך השם, אויף יענער
זייט דריטהאלבענטויענד; נאָר מיר לוינט נאָך נישט צו פערקוי-
פען, ווייל אלע זאָגען, אז עם וועט נאָך געהן און געהן. ס'איז נאָר
אַ סברא, אז "אויסלאַמד" האָט זיך אַ וואָרף געטהאָן אויף אונזערע
פאָפיערלעך. מע מאַכט אַ "סענדעקאָט", דאָס הייסט, יד אחת, מע
ווייל זיי אויסקויפען עד לפ"ק, נישט איבערלאָזען אפילו אויף אַ
רפואה! וועסט דו דאָך מסתמא פרעגען: פאַר וואָס? גאַנץ פשוט!
געלד, פערשטעהסט דו מיר, איז היינט פאַרהאַן ביי דער וועלט אָהן
אַ שעור; עם וואַלגערט זיך אין די גאַסען; פריצענט איז בזיל
הזול — פיער-פינף לשנה איז פאַר אונז איבערגענוג; היינט אז עם
טראַגט נאָר צעהן-פופצעהן, איז דאָך דאָס טאַקי אַ גליק! און וואָס
דו זאָגסט "לילעפוטען" (נישט, ווי דו רופסט עם אָן, "פיפערנאָ-
טערס"). האָב איך דיר שוין געשריבען, אז דאָס איז אזא מיין פאָפיע-

רעל פון א פאבריקע, וואָס מע אַרבייט דאָרטען אייזענבאהנען און מע גיט דערויף „דעווענדענט“. די אייזענבאהנען זענען אין סימל ביר, די פאפיערלעך זענען אין וואַרשאָ, און די קונים זענען אין יעהופּעץ, — היינט פערשטעהסט דו שוין? דאָס אייגענע איז מיט די „וועגעלעך“, מיט „פוטיוויל“ און מיט „טראַנספאָרט“. נאָר דו קעהרסט מיינען, אז מע קויפט פאפיערלעך, קוקט זיי עמיצער אָן אין די אויגען? האָסט דו וויעדער אַ טעות. מע מוז דיר קלאָר מאַכען אַקוראַט, זאָלסט פערשטעהן דאָס געשעפט. למשל, עס פער-גלוסט זיך דיר קויפען „טראַנספאָרט“; געהסט דו אַרײַן אין אַ קאַנטאַר, טראַנסט אַרײַן אין קאַסע עטליכע קערבלעך אַ „דעפּאַ“, און דו הייסט דיר פערשרייבען אַביסעל סחורה, און מע גיט דיר אַרויס אַ בריױעל, אז מע האָט איינגעקויפט פון דיינעטוועגען אַזוי פיעל און אַזוי פיעל „טראַנספאָרט“, אויף אַזאַ און אַזאַ מקח מיט אַזאַ און אַזאַ „דעפּאַ“, און באַם הלילה עס פאַלט אַראָפּ, ביזט דו מחויב צוטראַגען נאָך געלד; — נאָר ס'איז בלאָטע, ניט אַזוי גיך פאַלט דאָס אַראָפּ, און מע בעדאַרף ניט צוטראַגען קיין געלד; אַדרבה, עס הויבט זיך גאָר אויף! אַט אַזוי אַרבייט איך כסדר און מאַך, ברוך השם, הלאַי ווייטער ניט ערגער. גאָט זאָל העלפען, איך זאָל מיך קאַנען אָפּרייסען אויף אַ פאַר טאַג, וואָלט איך זיך אַראָפּגעחאַפט קיין וואַסילקאַוו און וואָלט אַריינגעטראַגען „געלדיע“; דעמאָלט וואָלט איך פערשפאָרט זיין נעוונד, ביי-טאַג אַ יעהופּע-צער און ביי-נאַכט אַ בויבעריקער. אַלע מעקלערס זענען היינט גע-וואָרען „קופּציס“. זאָלסט זעהן ווי מע לעבט, ווי מע עסט! היינט די דאַמעס זייערע מיט די דימענטען און באַרליאַנטען — איך האָב מיך צעפּרעגט, וואו קויפט מע דאָ באַרליאַנטען, און האָב בעטראַכט פון דיינעטוועגען דאָרטען אַ פאַר זאַכען, זאָג איך דיר, אז ניט נאָר ביי אייך אין כתרילעווקע, אפילו ביי אונז אין יעהופּעץ וועט דאָס אויך אָנמאַכען אַ רעש! און מחמת איך האָב קיין צייט ניט, מאַך איך דאָס בקיצור. אם ירצה השם, אינ'ם אַנדערען בריעה וועל איך דיר אַרויסשרייבען אַלסדינג באַריכות. לעת-עתה זאָל נאַט געבען

מיט געזונד און מיט הצלחה. גרים איטליכען בעזונדער גאָר פריינדליך.

ממני בעלך מנחם - מענדעל.

ע י ק ר ש כ ח ת י . דו מיינסט, אפנים, זוגתי היקרה, אז
איך בין איינער אויפ'ן יריד, וואָס איך האַנדעל מיט פּאַפּיערלעך?
בראַצקי האַנדעלט אויך דערמיט. דער חילוק איז: איך, אז איך
געה קויפּען פּאַפּיערלעך, בעדאַרף איך פּריהער אויסרעכענען ווי
פּיעל מוין מאַגען קאָן פּערדייען, און בראַצקי, אז ער טהוט אַ קויף
פּאַפּיערלעך, קויפט ער מיט אַ מאָל טויענד שטיק, פּינף טויענד
שטיק, צעהן טויענד שטיק. דו שפּיעלסט זיך מיט בראַצקי?
יענער, אז ער פּאַהרט דורך אין דער קאַרעטע, ציטערט דער „קרעש-
טשאַטעק“, און אַלע אידען נעמען אַראָפּ די היטלען, און איך אויך
בתוכם. שען וואָלט זיין, ווען איך ווער אַמאָל אַ בראַצקי! ... אז
גאָט וויל, נאַרעלע...

הַנ"ס .5

VIII.

שיינהשיינדרעך פון כתרילעווקע צו איהר מאן מנחם'ס מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-
מענדעל נ"י.

ע ר ש ט ע נ ס קום איך דיר צו מעלדען, אז מיר זענען אלע
גאָט צו דאַנקען אין בעסטען געזונד, געב גאָט דאָס נעמליכע פון
דיר צו הערען אויף ווייטער ניט ערנער.

צ ו ו י ט ע נ ס שרייב איך דיר, בעלי היקר, "אז פון א
חזיר'שען עק, זאָגט די מאַמע, קאָן מען קיין שטריימעל ניט מאַ-
כען" ... איך שמועס עם קעגען דיין שענער שוועגערין, קעגען דיין
יענטלען טאָטי, ברענען זאָל זי דיר אויפ'ן פייער! זי איז זיך מיישב
יענע וואָך און לאָזט אַרויס אַ קלאַנג איבער דער גאַנצער שטאָדט,
אז דו ביזט אַוועק קיין אַמעריקע און מיך האָסט דו, ניט דערלעבען
וועט זי דאָס, אַוועקגעוואָרפען איין אַלמנה הייה. פון וואָנען, זאָגט
זי, האָט זי דאָס גענומען? שרה-נחמה האָט געהערט פון לייזר-
הערשקע-אַברהמ'ס מויל, אז ברוך-בן-ציונ'ס האָט אַליין געזעהן ביי
משה-שמואל'ן אַ בריוועל, וואָס מאיר-מאָטעל שרייבט איהם פון
אַמעריקע. לויף איך דאָך אַוועק צו משה-שמואל'ן: וואו איז דאָס
בריוועל? פרעגט ער מיך: וואָסער בריוועל? זאָג איך: וואָס
מאיר-מאָטעל שרייבט אייך פון אַמעריקע. זאָגט ער: ווער האָט
אייך געזאָגט? זאָג איך: ברוך-בן-ציונ'ס. זאָגט ער: ווי האָט
אייך געקאָנט זאָגען אָט דער שקרן, אָט דער כובן אזאַ מעשה, אז
איך רעד ניט מיט איהם שוין העכער אַ יאָהר? לויף איך דאָך
אַוועק פון דאָרטען צו ברוך-בן-ציונ'ס מיט אַ צעיוושעמען קאַפּ.
לאָזט זיך אויס אַ מעשה, אז ער איז גאָר נישטאָ אין כתרילעווקע
שוין די דריטע וואָך. פליה איך דאָך פון דאָרטען אַוועק מסתמא צו

ליוזיהערשקע-אברהמים און געב איהם אוועק א פאָרציע, ווי עס
 געהר צו זיין, למאי האָט ער דערצעהלט שרה-נחמה'ן אזא פזמון
 מיט א בריוועל, וואָס ניט געשטויגען, ניט געפלויען? קוקט ער
 מיך אָן, ווי א משוגענע: וואָסערע פלוימען? לאָזט זיך אויס א
 מעשה, אז דאָס האָט זי טאָקי אַליין, דיין יענטעל הייסט עס, די
 כפרה זאָל זי זיין פאר אונז ביידען, אויסגעטראַכט פונ'ם קאָפּ. א
 הולטייקע קאָן! נאָר עס קריכט דיר שטאַרק אין קאָפּ אַריין אַוראי
 וואָס איך שרייב דיר, אז דיר ליגען נאָר אין זינען מסתמא דינע יעד
 הופעצער דאַמעס, צע'דמ'ט און צעבלוטטיגט זאָלען זיי דיר ווערען
 מיט זייערע באַרליאַנטען! הערסט דו, מענדעל! איך קאָן ניט
 הערען זייער נאָמען אַפילו, אזוי פיינד האָב איך זיי! עס איז מיר
 שוין נמאס אַפילו די מתנה דינע, וואָס דו ווילסט מיר דאָרטען
 קויפען! איך זאָג דיר פריהער, בעלי היקר, אויב דו ווילסט מיר
 עפּים קויפען, זאָלסט דו מיר קויפען אַזעלכעס, וואָס מע טראַגט
 דאָרט ניט; איך דאַרף ניט, דו זאָלסט מיך פּערגלייכען צו עמיצען,
 לאָזען זיי דיר זיין מיון כפרה היינטיגען טאָג! נאָר לאָמיך שוין
 דערלעבען זעהען טאָקי עפּים פון דיר אויף דער רעכטער אמת, ניט
 אויף פאַפיער, ווי זאָגט די מאַמע: „ווינציגער מיט אַ וואָרט, מעהר
 מיט אַ ביסען“... וואָס טויג דיר אַפּלעגען אויף מאָרגען, נאַרעלע?
 ביי אַזא געשעפט, אז מע רייסט נישט אָפּ מיט גוואַלד, האָט מען
 ניט! נאָר מעגסט דיר זאָגען וואָס דו ווילסט, ביז איך וועל נישט
 זעהען אַליין מיט מיינע אויגען, וועל איך דיר נישט גלויבען; נישט
 מחמת איך האָלט דיך חלילה פאַר אַ ליגנער, נאָר דערפאַר ווייל
 אַלסדינג, וואָס די יעהופּעצער פיינע מענשלעך דערצעהלען דיר,
 מיינסט דו, אז ס'איז תורת לאָקש. וואָס גלייכסט דו זיך צו בראַצי-
 קי'ן? האָסט מיט זיי אינאיינעם חזירים געפאַשעט? מע גיט דיר
 פאַר דינע פאַפיערלעך עפּים געלד — נעם! וואָס מאַכסט דו אַנד
 שטעלען? די אַרעסער שאַרלאַטאַנעס האָבען געטראָפען צו דיר
 קיין בויבעריק אַזש, געוואָלט אויסנאַרען ביי דיר דעם טייערען אַנד
 טיק? — מיט מזל ברכה! פאַר זיי די מציאה! ווי זאָגט די מאַמע

מיינע: „חאפ אויס די יארמעלקע מיט נים און אנטלויף“... נאָר געה רעד מיט אַ משוגע'נעם! אָט האָט זיך איהם פלוצים פער-וואָלט ווערען אַ קופּעץ, און נאָך אַ וואַסילקאָווער דערצו! ער ווייסט שוין גאָרניט וואָס אויסצוטראַכטען פאַר גרויס ראַסקאַש! וואָס איז דיר עהים געפעלען געוואָרען וואַסילקאָוו? נאָר וואָס איז דאָס חירוּש: אַז ביי-טאָג איז מען אַ יעהופּעצער, ביי-נאַכט אַ בויבערי-קער, און געהן געהט מען קיין פייטערבאַרג און קיין וואַרשאָ, מעג מען שוין זיין נישט נאָר אַ וואַסילקאָווער נכתב — אַפילו פון האַצע-פלאַץ. מענרעל, זעה נאָר, אַז פון אַלע גליקען זאָל איך דיר נישט דאַרפֿען חלילה אַרויסשיקען פון דאַנען נאָך אַ מאָל אויף דער הוצאָה, ווי עס ווינשט דיר היינט און אַלע מאָל

דיין באמת געטרייע פרוי שיינה-שיינדעל.

איך דאַרף דיר, בעלי היקר, אָנזאָגען אַ בשורה, און נישט קיין פּרויליכע: דיין ברודער בערעל-בנימין איז געבליבען איין אַלמן... שוין אַז דער בריעה איז געווען פּער'חתמ'ט איז מען געקומען און מע האָט אונז געזאָגט, אַז יענמעל איז געשטאַרבען. פון אַ קימ-פּעט איז דאָס איהר געקומען, זי האָט געהאַט אַ צוויילינג, דאָס צוויילינג לעבט, און זי איז געשטאַרבען. דאַכט מיר, עס וואָלט געמעגט זיין דאָס אייגענע קאַפּויר? ווי זאָגט די מאַמע: „גאָט איז אַ גרויסער צו-הכעיס'ניק“... לאַז זי זיין ווייט אָפּגעשיידט פון מיר. דיין שוועגערין איז תמיד געווען מיט מיר קידער-וויידער, לאַז זי מיר מוחל זיין, נאָר אויף מיין ערד איז זי דאָך ניט געגאַנגען. וואָס וואָלט מיך אַהרען, אַז זי זאָל לעבען נאָך הונדערט יאָהר און נישט איבערלאָזען קיין זעבען יתומים'לעך, איינס קלענער פּונ'ם אַנדער-רען? ביי דער לוייה בין איך דוקא געווען און האָב מיך דוקא אַזוי אָנגעוויינט, אַז איך בין קוים געקומען אַ לעבעדיגע אַהיים. ווי זאָגט די מאַמע: „אַז מע דערמאַנט זיך אינ'ם טוידט, איז מען ניט זיכער מיט'ן לעבען“...

IX.

מנחם-מנדל פון יעחופעץ צו זיין ווייב שיינה-שיינדעל אין כתרילעווקע.

לזונתי היקרה החכמה הצנועה מרת שיינה-שיינדעל שתחי'.

ר א ש י ת בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרבען
איינס פונ'ם אַנדערען נאָר גוטס מיט בשורות טובות, ישועות
ונחמות — אָמן.

ו ה ש נ י ת זיי וויסען, אז איך בין אַ גאַנצע וואָך געלענען
אין בויבעריק, דאָס הייסט, חלילה נישט מסוכן, נאָר אַ פאַסקודנע
שלאַפקייט: איך בין געפאַלען אויפ'ן רוקען, קאָן זיך נישט איבער-
קעהרען אויף דער אַנדערער זייט. איצט איז מיר שוין אַביסעל
גרינגער. איך האָב געמיינט די גאַנצע וואָך, אז איך וועל אַראָפּ
פון זינען: אַ קלייניגקייט, אַכט טאָג כסדר זיין אָפּגעריסען פון
דער בערזע, נישט וויסען פון קיין קורסען? עס האָט זיך מיר נאָר
אויסגעוויזען, אז דאָרט קעהרט זיך איבער די וועלט! אם ירצה
השם, מאָרגען-איבערמאָרגען פאַהר איך שוין געוויס אין שטאָרט
אַרײן. דערווייל שרייב איך דיר אַ בריוועל, עס ווילט זיך מיר
אַביסעל דורכשמועסען מיט דיר, און אַגב דיר געבען אַ ריכטיגען
חשבון, וואו איך האַלט, זאָלסט נישט מיינען, אז איך „פּלומעווע“.
אז איך בין חלילה פּערדרעהט אָדער איך בין גענאָרט. מיין „פּאָר-
טעפעל“ בעשטעהט אַצינד סך-הכל פון הונדערט פּופציג שטיקלעך
„פּוטיוויל“, הונדערט שטיקלעך „טראַנספּאָרט“, פינף „מאַלצעווער“,
פינף „לילעפּוטלעך“ און פינף „וועגעלעך“, אַ חוץ „פּרעמיעס“.
מילא, „פּוטיוויל“ און „טראַנספּאָרט“ איז ביי מיר פּערקויפט אויף
שפּעטער (מיט אַ דרייערעל האַנדגעלד); ווי באַלד מע קויפט זיי

ביי מיר אויס צום זמן, — און אויסקויפען וועט מען זיי דאך גע-
 וויס — בלייבט מיר איבער אויף זיי ריין פערדיענסט נאך אלע
 הוצאות א רובעל פיער-פינף טויזענד. חוץ לזה, האב איך א פאך
 צעהנדליג „האָסלעך“ אויף „פוטיוויל“ און אויף „מאַלצעווער“, פרי-
 מאַ בריוועלעך, — רעכען איך האַפען אויף זיי אויך א רובעל זיעבע-
 צעהן-אַכטצעהן הונדערט. האָסט דו שוין כמעט גוטע זיעבען טוי-
 זענד רובעל. אויף די פינף „מאַלצעווער“ מוזמן רעכען איך אויף
 טרפות פיער טויזענד רובעל, וואָרום עס וועט דאך זיין א חרפה,
 א בויון, אויב זיי וועלען ניט שטעהן אין גיכען, צום וועניגסטען,
 צוויי טויזענד רובעל א שטיק, האָטש אפילו זיי האָבען זיך די לעצ-
 טע טעג א קאפעלע אראָפּגערוקט; נאָר דאָס איז נישט מעהר ווי
 א מאַניפאָרעלע פון די פייטערבאַרגער „בלאַנקיסטען“, בכדי זיי
 זאָלען זיך קאָנען „אַפּדעקען“! בלייבט איבער דער רעכטער שפיע-
 געל: איך מיין די „לילעפוטלעך“ מיט די „וועגעלעך“; דאָ איז
 א ריינער חשבון, ווי גאָלד: ביז „אולטימאָ“ האָבען מיר נאָך אזוי
 גרויס ווי אַכטצעהן טאָג, און אזוי ווי די „לילעפוטלעך“ הויבען
 זיך אויף הונדערט רובעל א טאָג, האָסט דו א קיימא-ל'ן פון אַכט-
 צעהן מאָל הונדערט גע'כפּל'ט אויף פינף, בעטרעפט דאָס פונקט
 נייען טויזענד רובעל. און די „וועגעלעך“? זיי שפּרינגען דאָך אויף
 ק"ן רובעל א טאָג, — האָסט דו אַכטצעהן מאָל ק"ן גע'כפּל'ט אויף
 פינף, — בעטרעפט דאָס ניט קיין דרייצעהן טויזענד פינף הונדערט
 רובעל? היינט וואו איז עפּיס „וואָלגע“? „דניעפר“? „דאָן“? און
 שאר ירקות? הכלל, גאָר קיין גרויסען בייטעל נעה איך מיר נישט,
 נאָר איך רעכען אַלסדינג, שוין נאָך אלע הוצאות: „קאַרטאָזש“,
 „גנבה'זש“ אַרום און אַרום, — קרוב צו פערציג-פּופּציג טויזענד!
 השם יתברך זאָל העלפען, דאָס „אולטימאָ“ זאָל נאָר אַפּלויפען גלאַט,
 וועל איך, אם ירצה השם, „ראַליזירען“ אלע מיינע פּאַפּיערלעך און
 וועל מיך „איבערקעהרען אויף דער אַנדערער זייט“, דאָס הייסט,
 איך וועל געהן „אַ-לאַ-בעס“, ווערען א מוכר אויף אַלסדינג, און וועל
 פערדיענען געלד אויף דער „לינקער זייט“; נאָכדעם וועל איך

מיך אַ וואָרף טהון צוריק „אַל־האַס“ און וויעדער אַ מאָל האַפּען
 אַ גראָבס. אזוי, אז דער אויבערשטער זאָל נאָר וועלען, קאָן פון די
 פּופּציג טויזענד ווערען מאה אלף, פון די מאה אלף — רי"ש
 אלפים, פון די רי"ש אלפים — ת"ק, און אזוי ווייטער, ביז אַ מי-
 ליאָן. ווי אזוי זשע דען, נאַרעלע, ווערד מען אַ מיליאָנשטשיק, אַ
 בראַצקי? און וואָס, מיינסט דו, איז בראַצקי? אַ בשר־זרם, וואָס
 עסט און טרינקט און שלאָפט. איך האָב איהם אַליין געזעהן, איך
 זאָל אזוי זעהען אַלדאָס גוטס!... הכלל, זאָלסט נאָר קיין יסורים
 ניט האָבען, זונתי היקרה, איך האָב מיך גוט צוגעקוקט צו דער
 שפּעגעלאַציע און בין געוואָרען אויף דער בערזע אזא חרף, אז מע
 קומט שוין אַ מאָל צו מיר, נישקשה, מיט אַיין עצה; מיט גאָטס
 הילף, איך פּערשטעה דאָס שפּיעל! און וואָס דו גלויבסט נישט
 און הייסט מיר אָפּשניידען, איז ביי מיר קיין חידוש ניט. למאי
 חינקים? פאַרהאַן ביי אונז אַ שפּעגעלאַנט, חינקים רופּט מען איהם,
 זעהר אַ הייסער שפּעגעלאַנט און אַ מורא'דיגער קאַרטענשפּיעלער;
 ביי־טאָג שפּיעלט ער אויף דער בערזע, און ביי־נאַכט שפּיעלט ער
 אין קאַרטען. האָט זיך געטראַפּען מיט איהם אַ מעשה ערשט יענע
 וואָך. עס האָט זיך איהם ביי־נאַכט גע'חלומ'ט אַ שלעכטע קאַרט, —
 אַ סימן אויף אַ „בעס“ — איז ער אוועק קיין פּייטערבאָרג און קיין
 וואַרשאָ און האָט אָפּגעשניטען אין איין טאָג דעם גאַנצען „פאַרטע-
 פעל“; אַוראי רייסט ער איצט נעבאָך אויף זיך די האָר! אַ מצוה
 אויף איהם! לאָז ער ניט גלויבען אין חלומות! איך קוק שוין
 אַרויס אויף מאָרגענדיגען טאָג, געוואָהר ווערען די קורסען, איך
 האָב מיך בעשלאָסען, תּיכּף ווי באַלד איך קום אין שטאָדט אַרײַן,
 זיין ביי'ם יובעליערער נאָך דיין „בראַש“ מיט די באַרליאַנטענע
 אויהרינגלעך, און אז איך וועל נאָר האָבען צייט, האַפּ איך מיך
 אַראָפּ אויף „פאַראַל“ אַיינקויפּען דיר אַביסעל וועש, טישטיכער,
 האַנדטיכער, און די קינדער אויף העמדלעך, און נאָך עפּים אין בעל־
 הבתּישקייט אַרײַן, נישט ווי דו זאָנסט, אז איך האָב דיך חלילה
 פּערנעסען, און מחמת איך האָב קיין צייט ניט, מאַך איך דאָס

בקיזור. אם ירצה השם, אינים אנדערען בריעה וועל איך דיר ארויס-
שרייבען אלסדינג באריכות. לעת-עתה זאל נאָט געבען מיט געזונד
און מיט הצלחה. קוש די קינדער און גייס שווער און שוועגער
און אלעמען בעזונדער גאָר פריינדליך. און בערעל-בנימינען זאָלסט
דו זאָגען פון מיינעטוועגען, אז ער זאָל זיך אזוי ניט נעמען צום
קע, אין „אָקע“ אָדער גאָר אין „טערטעל-מערטעל“.

ממני בעלך מ נ ח ם - מ ע נ ד ע ל .

ע י ק ר ש כ ח ת י . וואָס דו שרייבסט מיר מכת וואַסיל-
קאָו, האָסט דו, אַפנים, גאָרנישט פערשטאַנען, וואָס איך מיינ.
אזוי ווי מחמת איך טאָר דאָ ניט זיין, וויל איך ווערען אַ היגער קור
פעץ, קאָן מען אנדערש נישט אויספיהרען, סיידען מען איז פריהער
חאָטש אַ האַלב יאָהר אַ וואַסילקאָווער נכתב. און קוים ווער איך
אַ היגער, דינג איך, אם ירצה השם, אַ דירה אויף פאַדאָל און נעם
דיך אַרויס אַהערצו מיט די קינדער אין אַ גוטער שעה. און וואָס
דו ביזט אזוי אויפגעטראָגען אויף יעהופּעץ, איז נאָר דערפאַר, וויל
דו קענסט נאָך נישט די שטאָדט מיט די היגע מענשען; מילא די
שטאָדט אַליין, שמועסט מען נישט — ס'איז אַ צאַצקעלע, און די
מענשען די היגע זענען ממש גאָלד און זילבער; ווייס איך, ווי
קומט דאָס צו אַדעס? די היגע מענשען זענען אַלע אזוי מילד,
אזוי צוגעלאָזט, סאי די מאַנסבילען, סאי די נקבות... איין שטיקעל
חסרון האָבען זיי דאָ, וואָס זיי האָבען ליעב אַ קערטעל; קומט די
נאָכט — נעמט מען זיך צו דער אַרבייט און מע זיצט אַוועק ביז
טאָג און מע שרייט: „פאַס!“ די גרויסע שפיעלען אין אַזאַ שפיעל,
וואָס הייסט „פּרעפּעראַנץ“, און די קליינע שפיעלען אין „סטוקעל-
קע“, אין „אָקע“ אָדער גאָר אין „טערטעל-מערטעל“.

ה נ " ל .

X.

שיינה'שיינדעל פון כתרילעווקע צו איהר מאן מנחם'מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-מענדעל נ"י.

ערשט ענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייט ענס שרייב איך דיר, בעלי היקר, זאלסט נאך נישט איבערטראכטען חלילה קיין שלעכטס, עס קומט דיר מזל-טוב: דער בראטישעק דיינער, דיין בערעל-בנימין, האט שוין חתונה גע-האט, אין א גוטער שעה, א מזל'דיגער! ער האט קיין צייט ניט געהאט צו ווארטען אפילו גאנצע צוויי חדשים: ער איז אוועק-געפאהרען קיין בארדיטשעוו, פון וואנען מע בעציהט אויף דער גאנ-צער וועלט שטיפמאמעס, און האט אראפגעבראכט פאר זיינע קינדער א מאמע, און דוקא א מיידעל פון א יאהר נייענצעהן! אזא יאהר, אזא מזל אויף אלע מאנסבילען, וואס פאר א פנים דאס האט! ווי זאגט די מאמע זאל לעבען: "בעסער זאלען מיר בלייבען נאך אייך אלמנות, איידער איהר זאלט מאכען אונזערע קינדער פאר יתומים!"... איך שטעל מיר פאר דיין טרערען, מענדעל, ווען דו זאלסט מיך, אשטיינער, חלילה איבערלעבען, ניט דערלעבען זאלען דאס די יעהופעצער דאמעס! זיי וואלטען דיך בעפאלען, ווי די ביענען, איין אויסחאפעניש וואלט אויף דיר געקומען נאך פאר שלשים! עס וואלט געווען ביי דיר, ווי די מאמע זאגט: "א כשר'ער מאפ מיט א כשר'ען לעפעל". וואלט שוין דעמאלט געקאנט בליי-בען א יעהופעצער אויף אייביג! דו קנאקסט, זאגסט דו, מענדעל?

קנאק! פליה! שפרינג אין פייער! איך וועל צו דיר נישט פאָהר
 רען, איך זאָל וויסען, אָז דו ליגסט דאָרט אויפֿן טוידטען בעט! און
 דיינע פופציג טויזענד שרעקען מיך אויך קארנ וואָס. ערשטענס,
 ביזט דו מיינער מיט די פופציג טויזענד, אזוי ווי אָהן די פופציג
 טויזענד. און, צווייטענס, האָבען ביי מיר דיינע פופציג טויזענד
 אַ ממש, פונקט ווי אַ שמעק טאַבעקע, ווי זאָגט די מאַמע: „כל זמן
 דאָס געלד איז אויב'ן פּאַפּיער, איז דאָס פּאַפּיער“... איך וועל דיר
 זאָגען דעם אמת, בעלי היקר, אָז דו האָסט איצט ביר איבערצוצעהר
 לען עטליכע קערבלעך און ווילסט וואַרטען ביז עס וועט ווערען
 דוקא פופציג טויזענד, ביזט דו אָדער אַ משוגע'נער, אָדער אַ גזלן,
 אַ רוצח, האָסט קיין רחמנות נישט אויף דיין ווייב ביז הונדערט
 און צוואַנציג יאָהר און אויף דיינע קינדער. עס געפֿעלט מיר, ווי
 ער האָרעוועט מיך מיט „זאוטרקלעך“: מ אָ ר ג ע ן וועט ער
 זיין ביי'ם גאַלדוואַרגער, מ אָ ר ג ע ן וועט ער מיר קויפֿען וועש —
 אלץ אויף מאַרגען. נאר איינער! פאַר מאַרגען לאָז זיך גאָט זאָר-
 גען! דו קוויפֿ בעסער היינט. רייס אָפּ, האַפּ אַרײַן, עס וועט זיין
 גלייך ווי געפונען! די מאַמע מיינע, זאָל לעבען און געזונד זיין,
 זאָגט גאַנץ קלוג. זי זאָגט: „וואָס טויג דיר, טאַכטער, מתנות,
 טישטיכער, האַנדטיכער? געלד, זאָגט זי, לאָז ער דיר שיקען! דער
 מלאך-המות, זאָגט זי, פרעגט נישט, צי דער מת האָט תּכּריכּים“...
 איך וועל וואַרטען נאָך אַ פּאַר וואָכען, ביז איך וועל מיך פּיהלען
 אין גאַנצען געזונד, דעמאָלט זעץ איך מיך אויף און פּאַהר, אם
 ירצה השם, אַראָפּ צו דיר אַהינצו, און דעמאָלט בין איך דיר ניט
 מקנא! איך וועל דיר דאָרטען נאָכגען פּיס-טריט, איך וועל דאָר-
 טען זיין אומערדם. איך בין דיר ערב, אָז דו וועסט אַנטלויפֿען פון
 דאָרטען אין מיטען האַלבע נאַכט, ווי עס ווינשט דיר פון טיעפען
 האַרצען

דיין באמת געטרייע פרוי שיינה - שיינדע 5.

XI.

מנחם-מענדעל פון יעהופעץ צו זיין ווייב שיינה-שיינדעל אין כתרי-לעווקע.

לזוגתי היקרה הצנועה החכמה מרת שיינה-שיינדעל שתחי'.

ר א ש י ת בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האָרבען
איינס פונ'ם אנדערען נאָר גוטס מיט בשורות טובות. ישועות
ונחמות — אָמן.

ו ה ש נ י ת זיי וויסען, אז עם טהוט זיך הושך | היינו, עם איז
אָנגעקומען פון פייטערבאָרג אזעלכע קורסען, אז ס'איז אונז אלע-
מען פינסטער געוואָרען אין די אויגען | ווי אַ דונער האָט דאָס אונז
דערשלאָגען, ווי אַ באַמבע | עם איז געוואָרען פינסטער אין אלע
קאָנטאָרען, ערד-ציטערניש אויף „קרעשטשאַטעק" | און תיכה נאָך
פייטערבאָרג האָט אויך וואַרשאַ געגעבען אַ זעץ איהרע קורסען |
ס'איז געוואָרען אַ לויפער, אַ כהלה, אַ פחד, אַ מהומה | די שפע-
געלאַנטען זענען זיך צעלאָפען, אויסגעטריקענט געוואָרען, און איך
אויך בתוכם. אויס בערוזע | די קאָנטאָרען זענען געבליבען פוסט,
די באַנקירען פערזאָרנט, ס'איז חורבן בית-המקדש | שטעל דיר
פאָר, זוגתי היקרה, אז די „מאַלצעווער", וואָס איך האָב זיי גערעד-
כענט אויף טרפות צוויי טויזענד קערבלעך, האָבען זיך מיישב גע-
ווען און האָבען זיך אַראָפּגערוקט ביז נייענהונדערט פופציג | צי,
למשל, „פוטיוויל": גיכער וואָלט איך זיך גערעכט אויף זיי אַ
מפלה, איידער זיי זאָלען ווערען פון הונדערט אַכציג צוריק זעבען
און זעכציג | פון „טראַנספאָרט" שמועסט מען נישט; „טראַנס-
פאָרט" איז נאָר אין דער ערד, קיינער נעמט דאָס נישט אין די הענד
אַריין | דאָס אייגענע איז מיט „וואָלגע", מיט „דאָן" און מיט אלע

אנדערע פאפיערלעך. נאָר דאָס אַלסדינג איז נאָך גאָלד קענען וואַר-
שאָ. אין וואַרשאָ איז גאָר איין אומגליק! זינט די וועלט שטעהט
איז נאָך אזא שחיטה נישט געשעהן, ווי אין וואַרשאָ. וואַרשאָ איז
זיך מיישב און טהוט אַ שמיץ די „לילעפוטען“ פון צוויי טויזענד
פיער הונדערט פופציג גאָר אויף זעכס הונדערט צוואַנציג! היינט
„וועגעלעך!“ די זענען שוין געשטאַנען אזוי שעה, אזוי פּיין; מיר
האַבען געמיינט, אַט-אַט זענען זיי דריי טויזענד קאַרבען! וויפּיעל,
מיינסטו, שטעהען זיי היינט? וועסט גאָר נישט טרעפּען: פיער-
הונדערט שמאַרדאווענצעס! ווי געפּעלט דיר אַ קורס? ס'איז עק
וועלט! אז אַך און וועה איז וואַרשאָ, זיך שעה אויסגעפּיינט: גע-
טריבען, געטריבען, און פּלוצים אין מיטען דרינען — נאָ דיר אַ
חתונה! פון וואַנען נעמט זיך דאָס איבערקעהרעניש — ווייסט
קיינער נישט. דער זאָגט דאָס, דער זאָגט דאָס. עס וואַכסט פון
געלד, דאָס הייסט, פון דעם, וואָס עס איז נישטאָ קיין געלד. אויף
דייטש רופּען זיי דאָס אָן: „געלד-מאַנגעל“, און אויף אונזער לשון
הייסט דאָס פּשוט: „נישטאָ אַ פּרוטה“. וועסט דו דאָך מסתמא
פּרעגען: סטייטש, עס האָט זיך דאָך ערשט נעכטען געוואַלנערט אין
אַלע גאַסען? תיקו, בלייבט אַ קשיא! נאָר ווי אזוי די מעשה איז,
שפּעגעלאַנטען זענען געוואָרען אָפּגעקאַכט, און איך אויך בתוכם.
איך וועל דיר זאָגען דעם אמת, אויף פּייטערבאַרג פּערדריסט מיך ניט
אזוי, ווי אויף וואַרשאָ. מילא פּייטערבאַרג — גאַרנישט, געהט זיך
פּאַוואַלינקע, אַלע טאָג פּאַלעט דאָרטען צוואַנציג-דרייסיג רובעל און
גענוג; ס'איז האָטש, ווי זאָגט ער, מעשה סוחר. וואַרשאָ — קיין גר-
טער איד זאָל דאָס ניט קענען! דאָס איז עפּים אַ מין סדום, רחמנא
לצלן! נישטאָ דער טאָג וואַרשאָ זאָל ניט געבען אַ ריס מיט ק"ן,
מיט רי"ש, מיט שי"ן קערבלעך נידעריגער, אַ פּאַטש נאָך אַ פּאַטש,
אזוי, אז מיר זענען דאָ אַלע געבליבען פּריהלישעט, נאָר קיין צייט
נישט געהאַט אפילו זיך אַרומצוקוקען! מיליאָנען קאַסט אונז אָפּ
אַט דאָס וואַרשאָ, מיליאָנען! גוואַלד, וואו איז געווען אונזער
שכל? הלאַזי וואַלט איך דיך געפּאַלגט, זוגתי היקרה, וואַלט איך

איצט ארויסגעשטעלט דער וועלט דריי פייגען; בראַצקי וואָלט צו מיר נישט געווען גלייך! נאָר מסתמא הייסט נאָט אזוי; ס'איז, אַפנים, נאָך נישט געקומען די רעכטע צייט... אַ שטיקעל גליק, וואָס מיין באַנקיר, לאַנג לעבען זאָל ער, מאַהנט מיך האַטש נישט די עטליכע קערבלעך, וואָס איך בין איהם געבליבען שטעהן אין קאַנ-טאָר. אַרדבה, ער האָט אויף מיר רחמנות. ער זאָגט מיר צו, אַז עס וועט זיך אַביסעל פערבעסערען די צייט, וועט ער אפשר זעהן מיר „צושארען“, איך זאָל אַרום איהם קאָנען אַ מאָל פערדיענען אַ קערבעל... נאָר דערוויילע איז נישטאָ וואָס צו טהון. עס געהען אַרום אויף דער בערזע מתיב, נישט קיין שפּעגעלאַנטען, מעקלערס דרעהען זיך אַרום פּוסט און פּאַס. ס'איז ביטער און פינסטער אַרום און אַרום. די שפּעגעלאַציע, זאָגט מען, איז אַפּגעשטאַרבען, קאָן שוין תּחית-המתים נישט אויפשטעהן. נישטאָ צו וואָס זיך צו נע-מען. איך זאָל האָבען מיט וואָס, וואָלט איך מיך נאָך פּאַרט יאַקאָש דורכגעשלאָגען, איבערגעוואַרט די שלעכטע צייט. דער הימעל, ווי זאָגט ער, איז נאָך צו דער ערד נישט געפּאַלען. נאַרישקייטען! דאָס האַרץ זאָגט מיר, אַז עס וועט נאָך זיין וואָס צו טהון, נאָט לעבט און יעהופּעז איז אַ שטאַרט; אַז נישט דאָס, איז דאָס... נאָר וואו נעמט מען קלינגערס? ווי זאָגט די מאַמע דיינע: „אַז מע האָט נישט קיין פייגער, קאָן מען נישט שטעלען קיין פייג...“ איך האָב מיך געפרובט אַנמוטען אַ פּאַר מענשלעך מכה אַ גמילות-חסד'על אויף אַ קליינער צייט, האָבען זיי מיר געשוואַרען, אַז אין שטאַרט איז איצט ענג אין געלד, אַפילו גאָר ביי די גרויסע איז ענג, ממש מע פּאַלט מיט'ן פנים צו דער ערד, מע ציהט זיך אויס פּאַר אַ גראַשען... השם יתברך זאָל עפּים אַ נס טהון מיט מיר: גולנים זאָלען אויף מיר אַנפּאַלען און מיך הרג'ענען, אָדער איך זאָל אזוי שטאַרבען געהענדיג אין גאַס, וואָרום, זוגתי היקרה, איך קאָן דאָס שוין מעהר ניט איבערטראַגען! סטייטש, סטייטש! אזוי פּיין, אזוי שען געשטאַנען אויפ'ן פּלאַץ! געהאַט, ווי מע זאָגט, אַ פּולע הימעל — און פּלוצים נאָ דיר! און מחמת איך בין זעהר דערשלאָ-

גען, מאך איך דאָס בקיצור. אם ירצה השם, אינ'ם אַנדערען בריעה וועל איך דיר אַרויסשרייבען אַלסדינג באַריכות. לעת-עתה זאָל נאָט געבען מיט געזונד און מיט הצלחה. שרייב מיר וואָס מאַכען די קינדערלעך זאָלען לעבען, און ווי געהט דיר אין געזונד, און גרים שווער און שוועגער און איטליכען בעזונדער גאָר פריינדליך.

ממני בעלך מ נ ח ם - מ ע נ ד ע ל .

ע י ק ר ש כ ח ת י . די וועלט זאָגט אַ ווערטעל, אַז נאָך אַ שרפה ווערד מען רייך. איך מיינ, אַז נאָך אַזאַ מפלה, ווי מיר האָבען דאָ אַצינד, קאָן מען ערשט מאַכען גאָלדענע געשעפטען. וואָרום ס'איז אַלסדינג געוואָרען בחצי חנם. מע קאָן היינט מאַכען „האַס-לעך“ מיט „פרעמיעס“ אויף די בעסטע „פאפיערלעך“ כמעט אַהן געלד. איך זאָג נביאות, און קאָן דיר געהן שווערען, אַז ווער עס וועט איצט אַוועקגעהן קיין פייטערבאָרג אָדער קיין וואַרשאַ עפּיס קויפען, וועט ער גליקליך ווערען! וואָרום נאָך אַלע מעשות קאָן איך מיך בעריהמען, אַז איך פערשטעה דאָס שפיעל אין תוך אַריון. צו דער שפעגעלאַציע בעדאַרף מען האָבען נאָר דריי זאָכען: ש כ ל , מ ז ך און ג ע ך ד . ש כ ל איז, ברוך השם, פאַרהאַן ביי מיר אַזוי פיעל, וויפיעל ביי אַלע היגע שפעגעלאַנטען. מ ז ך איז ביי נאָט. און ג ע ך ד? — געלד איז ביי די בראַצקיס.

הנ"ל 5.

XII.

שיינדישטינדעל פון כתרילעווקע צו איהר מאז מנחם־מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם־מענדעל נ"י.

ערשטענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, בעלי היקר, אז אייגענטליך, וואָלט איך דיר בעדארפט שרייבען גאָר אַ סך, נאָר איך האָב דיר נישט וואָס צו שרייבען, עס האָט זיך שוין אויסגעלאָזט ביי מיר שטאַף. וואָרום וואָס וועט מיר אַרויסקומען, אז איך וועל דיר שוין אַריינלעגען אין דער ערד אַרײַן, חלילה, לעבעדיגעהייד, עס וועט מיר דען עפּים העלפען? איך בין דאָך ניט בלויז מע-זלאַטע, וואָס האָט ליעב „עסען מאַן“; איך וועל דיר נישט עסען, איך וועל דיר ניט זאָגען קיין קרום וואָרט, נישט איבערקעהרען די צונג אַפּילו. נאָר איין זאָך וועל איך ביי דיר פרעגען, אַ שלאַק זאָל אַרײַן אין מײנע שונאים'ס ביינער אַרײַן: זאָג, צי האָב איך דיר נישט געזאָגט פּריהער, אז עס וועט אַזוי זיין דער סוף? זאָג, צי האָב איך דיר נישט געשריבען די גאַנצע צײט: אַנטלויף, זאָג איך, מענדעל, ווי פאַר פייער! וואָס טויג דיר, זאָג איך, שמאַטעס, פאַפּיערלעך? ווי די מאַמע זאָגט: „זײַ אין דערהיים, וועסט דו נישט רײסען קיין שטיוועל“... פאַלגט ער מיך נישט! עס האָט איהם צוגעקאוועט צו יעהופּעץ! ער איז גאָר די כּפּרה נאָך די דאָרטיגע פּײנע מענשלעך, די כּפּרה מעגען זיי שוין זיין פאַר דיר און פאַר מיר און פאַר אונז אַלע און פאַר כל ישראל, נישט איך

זאל מיך פאר זיי אויסציהען א גמילות-חסד, געבען זאל זיי גאט גרינגע קרענק מיט מאיאָווע קרחת אויף א גאנץ יאָהר! ווי זאָגט די מאמע זאל לעבען: „בעסער אָנקומען צו עלינו, איידער צום בעסטען מענשען“... אויף דיר איז מיר א חידוש, מענדעל. דו ווייסט דאָך יא, וואָס אין די הייליגע ספרים שטעהט געשריבען: „מיט גוואַלד טהוט לעבען דער מענש און מיט גוואַלד טהוט ער שטארבען“, — היינט וואָס רעדסט דו נאַרישקייטען? ס'איז אַלס-דינג פון גאָט. דו זעהסט דאָך, ווי דער רבונר-של-עולם פיהרט מיט דיר, עס זאל זיך דיר נישט גלוסטען קיין גרינגע פּוּיגעלעך אין יעהופּעץ! א איד בעדאַרף האָרעווען, פּערשוואַרצט ווערען און געבען א ווייב ברויט! אָט איז נחמיה אויך א לייטישער יונגער-מאן, א יודע-ספר — לאָס איד האָבען אזא יאָהר! פון דעסטוועגען טהו א קוק, ווי אזוי ער ווערד אויסגעריסען, פּאָהרט אויף אלע ירידים, געהט צרפּוס, קריכט אין דער ערד אַרײַן, האָרעוועט ווי אַײַן אייזעל. עס קאָן זײַן, ער וואָלט אפשר אויך געוואָלט, אזוי ווי דו, אַרומגעהן מיט'ן שטעקעלע איבער יעהופּעץ, אויך נישט טהון קיין האַנד אין קאַלט וואַסער, אויך האַנדלען מיט שמות, אויך שליטלען זיך קיין בויבעריק און אויך קוקען, ווי די יעהופּע-צער דאַמעס שפּיעלען דאָרטען אין דער גוטער שפּיעל „פּערדעל-מערדעל“. האָט ער אָבער זײַן אייגענס א ווייב, וואָס זי הייסט ב ל י ו מ ע - ז ל א ט ע . ב ל י ו מ ע - ז ל א ט ע , אז זי טהוט נאָר אײַן קוק אויף נחמיה'ן, נעמט איהם שוין אָפּ דאָס לשון: ער פּערשטעהט זי שוין אויפּין וואונק. אָנו, לאָז איהם גאָט געבען אזא זין, ער זאל קומען, למשל, פון יאַרמעלינעץ און נישט ברענגען איהר קיין מענטעלע, קיין היטעלע, קיין זאָנטיקעלע, מיט צרות, מיט שלעק איהר אין האַרצען? ! וואָס זשע? אזוי ווי איד קום אָפּ נאָר דערמיט, וואָס דו שרייבסט מיר אלע מאָל: אָט קויפּסט דו מיר דאָס, אָט קויפּסט דו מיר דאָס, און ביז עפּים וואָס — לאָזט זיך אויס א בוידעם! נאָר דו מיינסט אַודאי, אז איד געה-אויס נאָך דייע מתנות? איד דאַרף זיי אויך כּפרות, דייע כּראַשען

מיט דייןע בארליאנטען! אבי לאָם איך דערלעבען זעהן דיך
 געזונדערהייד! עם גלויבט זיך מיר גאָר ניט, אז דו לעבסט!
 היינטיגע נאכט האָט זיך מיר גע'חלומ'ט די באַבע צייטעל, עליה
 השלום, פונקט אזוי ווי זי איז געווען, נישט געמינערט. דעריבער
 וואָלט איך שוין געוואָלט דערלעבען זעהן דיך געזונדערהייד, און
 וואָס פריהער, ווי עם ווינשט דיר פיעל גוטס היינט און אלע מאָל
 דיין באמת געטרייע פרוי ש י י נ ה - ש י י נ ד ע ל .

סוף פונ'ם צווייטען בוך.

מיליאָנען

סותרים, מעקלערס און „שפעגעלאַנמען“

געשריבען אין יאָהרען 1899—1900

מיליאָנען

(סוחרים, מעקלערס און „שפעגעלאַנטען“).

I.

מנחם־מענדעל פון יעהופעץ צו זיין ווייב שיינה־שיינדעל אין כתרילעוואַסע.

לױגנתי היקרה הצנועה החכמה מרת שיינה־שיינדעל שתחי'
עכב"ב.

ראשית בין איך דיר מודיע, אז איך בין ברוך השם בכו
החיים והשלום. השם יתברך זאָל העלפּען, מע זאָל תמיד האַרבען
איינס פונ'ם אַנדערען נאָר גוטס מיט בשורות טובות, ישועות
ונחמות — אָמן.

והשנית זיי וויסען, אז איך בין שוין אויס שפעגעלאַנט.
כ'האָב אַ שפיי געטהאָן אויף דער שפעגעלאַציע, קיין איד זאָל זי
ניט קענען! זי האָט מיך אויסגעמוטשעט ווי אַ קדחת, מיך גע-
מאַכט גרוי און אַלט! אַ ווערטעלע אויסצורעדען, וואָס מיר האָבען
דאָ איבערגעטראַגען! עס איז געוואָרען אַ תל פון יעהופּעץ, איין
איבערקעהרעניש אויף דער בערזע, חושך אין אַלע ווינקעלעך, ווי
נאָך אַ מלחמה, נאָך ערגער ווי, ניט היינט געדאַכט, אין אַרעם!
עס איז געקומען אויף אַלעמען אַ מפּלה, אַ בהלה. דער עולם האָט
אַנגעהויבען שטאַרק צו באַנקראַטירען, און איך אויך בתוכם. אַלע
טאָג האָט זיך געלאָזט הערען אַ נייער אָנוועץ. אָנוועצען — איז גאָר
אַריין אין דער מאָדע! וואָס דאַרפסט דו מעהר? גרויסע באַנקירען,

בערען, האָבען אָנגעהויבען צו מאַכען פּליטה. דעם ערשטען פע-
 טשאַטעק האָט געמאַכט יענער באַנקיר, וואָס דורך איהם פּלעגען
 מיר אַלע געהן מיט אונזערע „פּאַפּיערלעך“ קיין פּייטערבאָרג און
 קיין וואַרשאָ. אין אַ שטענעם פּריהמאָרגען קום איך אַרײַן אין
 קאַנטאָר, איך האָב געהאַט בײַ איהם צו שטעקען מיט אַ פּאַר
 „מאַלצעווער“ און מיט עטליכע „פּוטיווילעווער“ אַקציעס, וואָס
 ס'איז איהם אַרויסגעקומען פון מיר אַ קליינער דיפּערענץ.
 איך הויב מיך אָן נאָכצופּרעגען, וואו איז ער ערגײַ, דער פּרייז?
 זאָגט מען מיר: הלך לעולמו — ער איז שוין לאַנג אין אַמעריקע!
 הקיצור, ס'איז געוואָרען אַ גוואָלד! מע האָט זיך באַלד אַ נעם
 געטהאָן צו דער אַייזערנער קאַסע און מע האָט געפּונען דאָרט אַ
 פּלעשעל טינט מיט אַיין אַלטען אָפּגעריבענעם גילדען, און נאָך
 מיט אַ לעכעל דערצו. דער אַנדערער האָט איבערגעלאָזט אין דער
 אַייזערנער שאַפּע אַ גאַנצען פּאַק מיט אַלטע לוחות אויף עברי-
 טייטש פון שנת תרל"ג ביז היינטיגס יאָהר, און איז אוועק
 קיין ארץ-ישראל. דער דריטער, גאָר אַ גרויסער באַנקיר, האָט נישט
 באַנקראַטירט, נאָר גלאַט ניוזק ונהרג געוואָרען מיט עטליכע מיליאָן
 אין אַיין וואָך און איז געבליבען בײַם נאָמען. נאָר די בראַקצקיס
 זענען עפּים מיט נסים אַרויסגעשפּרונגען גליקליך. אַיין מאָל פאַר
 אַלע מאָל — איך האָב אַרויסגעזעהען, אז ס'איז ניט בעשערט, העלפט
 נישט קיין חכמות! אַ שטיקעל גליק, וואָס איך האָב מיך בעצײ-
 טענס אַרומגעקוקט און האָב מיך אַ וואָרף געטהאָן אויף אַיין אַנדער
 פּרנסה, אַ בכבוד/ע פּרנסה, היינו: איך בין איצט געוואָרען, אַ
 מעקלער, פּשוט אַ מעקלער, טאַקי דאָ אין יעהופּעץ אויף דער
 בערזע. פאַרהאַן אין יעהופּעץ מעקלערס, קיין עין-הרע, אזוי פּיעל.
 ווי שטערען אין הימעל, מיט וואָס בין איך ערגער פון זיי? דאַכט
 זיך, איך האָב אויך הענד און פּיס און אַ נאָז מיט אויגען גלייך מיט
 אַלע אידען, און אַזעלכע מיוחסים ווי איך איז דאָ אַ סך, — פון
 דעסטוועגען שטעהט זיי אָן נעמען דאָס שטעקעל און געהן מעק-
 לערען. די גרויסע תורה, וואָס מע בעדאַרף דאָ האָבען? אַבי

מע קאָן זאָגען אַ ליגען, און דערצו, אז מע איז נאָך אַ שטיקעל עזות־פנים אויך, קאָן מען שוין זיין אַ מעקלער; און אַרבת, וואָס מעהר לינגער און וואָס מעהר עזות־פנים, איז אַלץ מעהר מעקלער! מעגסט מיר גלויבען, פאַרהאַן דאָ אין יעהופּעץ מעקלערס, וואָס קאַטאָרי ביי אַייך אין כּתרי־לעווקע וואָלט זיי אָנגעשטאַנען זיין בעהעלפּערס אָדער בעל־עגלות, זיי קאָנען זיך קוים חתמ'ענען, און פון דעסטוועגען — זעהסט דאָך, ווי זאָגט די מאַמע דיינע: „אז גאָט וויל, שיסט אַ בעזעם“... מע בעדאַרף נאָר אָנטהון אַ ווייס העמד מיט אַ שענעם קאַפעליש, קריכען, שמעקען, חאַפּען אַ וואָרט, אַ לויף אַהער, אַ שפרונג אַהין — „פּאַזשאַלעטי קאַרטאַזש“! „קאַר־טאַזש“ הייסט מעקלעריי, „שחיטה־געלד“. אי איז דאָס אַ זיסער גראַשען, אָט דאָס „קאַרטאַזש“! אָהן קאַפּידרעהעניש, אָהן בויכ־וועהטיג! אָט האָב איך געהאַפּט ערשט נעכטען אַ פּופּציגער „קאַר־טאַזש“ — זאָל מיך אזוי וויסען אַ ביזע וועטשערע מיט דיר אינ־איינעם, ווי איך ווייס פאַר וואָס! איך האָב געמאַכט צעהן טויז זענד פּור צוקער גרינג, נאָך גרינגער ווי אויסרויכערען אַ פּאַפּיראָס. דאָס הייסט, געמאַכט האָבען אַנדערע, נאָר איך בין אַריינגעשפרונג־גען אין מיטען. הקיצור, איך האָב מיט גאָט'ס הילף געהאַפּט אַ פּופּציגער! אז גאָט העלפט, עס געהט אַוועק אזוי איין האַלב יאָהר, שטעל איך מיך צוריק אויף די פיס און ווער דער אייגענער ווי פּריהער, וואָרום ביי אונז אין יעהופּעץ שפּיעלט דאָס געלד די גרעסטע ראָלע! דער מענש אַליין איז בלאָטע, יהוּס וויל מען דאָ נישט וויסען. מעגסט זיך זיין ווער דו ווילסט און וואָס אין דער קאַרט — אַבי געלד! און מחמת איך בין פּערנומען און האָב קיין צייט ניט, מאַך איך דאָס בקיצור. אם ירצה השם, אינ'ם אַנדערען בריעף וועל איך דיר אַרויסשרייבען אַלסדינג באַריכות. לעת־עתה לאָז גאָט געבען מיט געזונד און מיט הצלחה. גרים די קינדער זאָלען לעבען, און שווער און שוויעגער, און איטליכען בעזונדער גאָר פּריינדליך.

ממני בעלך מנחם - מענדעל.

ע י ק ר ש כ ח ת י . ש ר י י ב מ י ר , א י ד ב ע ט ר י ד , ו ו אָם ה אָ ר כ ט
 ז י ד ע פ י ס ב י י א י י ד , צ י ג ע ה ע נ ר ע נ ע נ ס , א ו נ ו ו אָם מ אַ כ ע נ ד י ב ו ר ע -
 ק ע ס , א ו נ צ י ס ' א י ז פ א ר ה א נ ע פ י ס א ס ד ז ש ו ק ל ע ד ? א י ד ב ע ד א ר ת
 ד אָם ז ע ה ר נ ו י ט י ג ו ו י ס ע נ , א ו נ ו ו אָם ג י כ ע ר !

ה נ " 5 .

II.

שיינה־שיינדעל פון כתרילעווקע צו איהר סאז מנחם־מענדעל אין יעהופעז.

לזוגתי היקרה הצנועה החכמה מרת שיינה־שיינדעל שתחי'
מענדעל נ"י.

ערשטענס קום איך דיר צו מעלדען, אז מיר זענען אלע
נאָט צו דאָנקען אין בעסטען געזונד, געב נאָט דאָס נעמליכע פון
דיר צו הערען אויף ווייטער ניט ערגער.

צווייטענס שרייב איך דיר, מוין זיס לעבען, א מיתה־
משונה, א חלירע אויף מיינע שונאים! דו רוצה, דו טיטוס, דו
בולן איינער! דו ווייסט, אז דיין ווייב איז געלעגען טוידט־קראַנק.
נאָך דער רעפּעראַציע, וואָס דער שענער דאָקטאָר האָט מיר גע־
מאַכט, אויף דייע יעהופּעצער בעלי־בית'טעם געזאָגט געוואָרען,
אז קוים וואָס איך פּלאַנמע מיט די פּיס, און די קינדער דייע האָב
איך צו טהון מיט זיי, צייהנדלעך, העלזלעך, בייכלעך, דיפּטעריט,
מיט שלעק, מיט צרות אויף מיינע שונאים'ס קעפּ! ווי אזוי
שווייגט מען אָפּ אזא צייט און מע שרייבט נישט אַרײַן קיין
בריוועל? ממה נפשך: ביזט דו געשטאַרבען — שרייב, אלא דו
לעבסט נאָך, בעדאַרפּסט דו דאָך אַודאי שרייבען! נאָר געה טענה
זיך אויס מיט אַ חושים, ווי זאָגט די מאַמע מיינע זאָל טאַסי
לעבען און געזונד זיין: „גיכער וועט זיך אַ שכור אויסניכטערען,
איידער אַ נאַר וועט קליגער ווערען“... מאַהל דיר, אז אָד און וועה,
אז שיינה־שיינדעל־ברוך־הערש־לאַה־דוואָסיס בעדאַרף האָבען אַ מאַן
אַ מעקלער! נאָר ס'איז אָבער אַלץ כּדאי: זיין אַ מעקלער, אַ

בייגעל־טרענער, א הונט־שלעגער — אבי אין יעהופעץ, איינגעזונד־
קען זאָל דאָס ווערען! היינט שרייבסט דו מיר, אז דו האָסט גע־
האָפט אַ פופציגער ביי דער איצטיגער שענער פרנסה דיינער, און
דו האָפסט, אז דאָס האָפסט דו אַלע טאָג אַ פופציגער. נישט אַלע
מאָנטאָג איז פורים. דו מיינסט, ס'איז דיר דאָס אַמאָליגע אַדעסער
„לאַנדאָן“, מיט די „פאָפיערלעך“, מיט די „פּיפערנאָטערס“, מיט
די אַלע איבעריגע גליקען דיינע, וואָס ליגען מיר נאָך ער היום אין
טעם? נאר איינער, עס וועט דיר פופציג מאָל אַרויס ער אויגען
פונ'ם קאַפּ, איידער דו וועסט דערלעבען זעהען דעם אנדערען פופ־
ציגער! און אויסערדעם גלויב איך עפּים גלאַט ניט אין די יעהוד־
פעצער פערדיענסטען, וואָס הויבען זיך אָן תמיד מיט אַ גליק און
לאַזען זיך אויס מיט אַ בידעם. און וואָס דו שרייבסט מיר, אז
דו ביזט גליקליך, וואָס דו ביזט ניט אַראָפּ פונ'ם זינען, זאָג איך
דיר, אז פון דיינע דבורים זעה איך דאָס ניט אַרויס; עפּים רעדסט
דו מיר ניט צו דער זאך. דו פּרעגסט זיך נאָך אויף בורעקעס, און
צי עס געהען ביי אונז רעגענס? וואָס דען האָסט דו געוואָלט —
עס זאָל זומערלעבען שיטען אַ שניי? און וואָס געהער זיך אָן
מיט אַ מאַנסביל בורעקעס? און וואו האָסט דו היינט בורעקעס?
ביי אונז קאָכט מען אַ באַרשט פון ראָסעל, אָדער פון שטשאַוועל;
בורעקעס איז ערשט העט־העט אַרום סוכות! היינט פּרעגסט דו
זיך עפּים נאָך אויף זשוקלעך? וואָס פאַר זשוקלעך אויף דיר?
נאָ דיר גאָר זשוקלעך! קאַרג האָט מען פון די וואַנצען, דאַרפּען
מיר נאָך זשוקלעך! נו, פּרעג איך ריך אַליין: אין יעהופעץ זיצסט
דו, צוקער מאַכסט דו, פופציגערס האָפסט דו, — פּעהלט דיר נאָר
בורעקעס, רעגען און זשוקלעך! ביזט עפּים אַ מבין דערויף? נאָר
די מאַמע, זאָל טאַקי לעבען און געזונד זיין, זאָגט זעהר גלייך:
„א משוגענער שלאָגט פּרעמדע פּענסטער, נישט קיין איי־
גענע...“ לכן פּאָלג מיר, מענדעל, וואַרף אַוועק די נאַרישע
וועלט, און אויב דו האָסט נאָך עפּים פונ'ם פופציגער, נעם און
קום צו פּאַהרען אַהיים, און אויב ניט, וועל איך דיר אַרויסשיקען

אויף דער הוצאה. דערמאָן דרך, אַז דו האָסט אַ ווייב ביז הונדערט צוואַנציג יאָהר און קליינע קינדער, וואָס קוקען אַרויס אויף דיר אַלע טאָג, און לאָז די וועלט אויפהערען צו טהון מיט מיר, און לאָז מיר אויפהערען ברענען מיין פנים, ווי עס ווינשט דיר פיעל גוטס און אימער גליק

דיין באמת געטרייע פרוי שיינה-שיינדעל.

יא, פאַר וואָס פרענסט דו ניט, וואָס הערט זיך עפּים אין דער היים? אַפנים, עס אַהרט דרך ווינציג-וואָס, וואָס די מאַמע מינע האָט אָפגעלאָזט דעם שרוך מיט מיין שוועסטערעל? דו מיינסט, איבער געלד האָט זיך דאָס צעגאַנגען? געלד איז אַ הויץ אַ מעשה. נאָר גענומען האָט זיך דאָס דערפון, וואָס דער מחותן איז דאָ געווען אויף שבת, האָט זיך מיט איהם די מאַמע צעווערטעלט, איהם גע-געבען אָנצוהערעניש, אַז ער שטאַמט פון קצבים, געזאָגט אַ ווער-טעל, אַז פון אַיין אָכס קאָן מען מעהר ווי אָכסענפלייש ניט פער-לאַנגען, וכדומה אַזעלכע שטעכווערטלעך; איז ער געקומען אַהיים, אַ מכה איהם, און האָט אָפגעשיקט די תנאים, און דערוויילע איז נעכאך נחמה-בריינדעל דאָס דריטע מאָל „אויס בלה און וויעדער אַ מויד“.

III.

מנחם־מענדעל פון יעהופעץ צו זיין ווייב שיינה־שיינדעל אין פתריעווקע.

לױגנתי היקרה הצנועה החכמה מרת שיינה־שיינדעל שתחי'
עכב"ב.

ראשית בין איך דיר מודיע, אז איך בין ברוך השם בך החיים והשלום. השם יתברך זאל העלפען, מע זאל תמיד האַרבען איינס פונ'ם אנדערען נאָר גוטס מיט בשורות טובות, ישועות ונחמות — אָמן.

והשנית זיי וויסען, אז דו האָסט ניט רעכט צעקייעט וואָס איך האָב דיר געשריבען. זאָלסט נאָר קיין יסורים ניט האָבען, וואָס איך בין געוואָרען פון אַ שפּעגעלאַנט אַ מעקלער — ס'איז גם זו לטובה. איך בין נישט איינער אין יעהופעץ. פארהאן ביי אונז, קיין עין־הרע, אַ סך מעקלערס, מעקלערס פון צוקער, מעקלערס פון אַקציעס, מעקלערס פון ברויט, מעקלערס פון געלד, פון הייזער, פון אימעניעס, פון וועלדער, פון מאַשינעס, פון בערלינעס, פון קלעצער, פון פאַבריקעס, פון זאוואָדען, פון באַהנען, און וואָס אַ מויל קאָן אויסרעדען און וואָס דאָס האַרץ פּערגלױסט — איז דערויף דאָ אַ מעקלער... עם ווערד דאָ נישט געמאַכט קיין שום געשעפט אָהן אַ מעקלער. און יעדער מעקלער קומט־אָן צום אַנ־דערען מעקלער, וואָרום דער מעקלער האָט אַ קונה, און יעדער מעקלער האָט אַ מוכר, קומט דאָס אויס אינאיינעם אַ זיווג; היינט מאַכט זיך אָפט, אז צו איטליכען מעקלער טשעפען זיך צו נאָך צוויי־דריי מעקלערס, טיילען זיי זיך אַלע מיט'ן „קאַרטאַזש“ חלק כחלק, און אז מע קאָן זיך ניט אַיינטיילען מיט די חלקים, איז אָדער מע פּערלאָזט זיך אויף מענשען, אָדער מע טהוט, ווי מע

פלעגט טהון אין אַדעם, דאָס הייסט, מע „קאָמפּעזירט“ מיט פעטש... היינט פּערשטעהסט דו שוין דעם ענין מעקלעריי? נאָר די גרעסטע מעקלערס פון אַלע זענען די צוקער-מעקלערס, וואָרום אַלע צוקערען געהען דורך זייערע הענד, זענען זיי מאספּ ממון, פּאָהרען מיט אייגענע קאַדעטעס, זיצען אין בויבעריק אויף דאָטשעס, שפּיעלען אין קאָרטען און האָבען „סאָדערזשאַנקעס מיט שאַנשע-נעטקעס“... הכלל, איך האָב אַרויסגעזעהען, אז מעקלעריי איז דאָס בעסטע געשעפט, וואָרום וואָס האָט אַ מעקלער איינצושטעלען? ממה נפשך: האָב איך געטראָפען, וועט יענער פּערדיענען געלד, אַלאַ ניט — וועלען מיר ביידע ליגען אין דער ערד! אמת, דו ביזט גערעכט, נישט אַלע טאָג האַפט מען פּופּציגערס. איך האָב פון דעם ערשטען געשעפט אָן לעת-עתה מעהר ניט געמאַכט נאָר נישט, און דער פּופּציגער איז צעקראַכען געוואָרען אין איין כּהרף עין, וואָרום אַ בעל-חוב בין איך געווען, אז די האָר זענען נישט מיינע, און אַ פּאַר קערבלעך האָב איך צעטיילט גמילות-חסדים, און איך זיי שוין וויעדער אָהן אַ גראָשען. נאָר וואָס דען? איך האָף, אז איך וועל, אם ירצה השם, מיט'ן אויבערשטענ'ס הילף, מאַכען אַ געשעפט אין ניכען, און דעמאָלט וועל איך דיר צושיקען עטליכע קערבלעך דורך איין אָנווייזונג. און וואָס איך פּרעג דיר מכה רעגענס, איז אַ פּשוט'ער שכל: ווייל צוקער, פּערשטעהסט דו, מאַכט מען דאָך פון בורעקעס, און בורעקעס בעראַרפען האָבען רעגען, אַנדערש קאָנען זיי ניט וואַכען. לכן פּרעג איך דיר, צי עס געהען ביי אייך אָפטער רעגענס. נאָר הלוואַי זאָל נאָט געבען, אז קיין רעגען זאָל בעסער נישט געהן, און די זשוקלעך זאָלען עסען די בורעקעס אויף וואָס די וועלט שטעהט, וואָרום ווי באַלד אז עס וועט ניט זיין קיין בורעקעס, וועט דאָך ניט זיין קיין צוקער, און אז עס וועט ניט זיין קיין צוקער, וועט צוקער זיין מיט גאָלד גלייך, וועלען די שפּעגעלאַנטען מאַכען געשעפטען, די מעקלערס וועלען פּערדיענען געלד, און איך אויך בתּוכם. און מוחמת איך בין פּער-נומען און איך האָב קיין צייט ניט, מאַך איך דאָס בקיצור. לעת-

עתה זאָל גאָט געבען מיט געזונד און מיט זוצלחה. גרים די קינד-
דערלעך און איטליכען בעזונדער גאָר פריינדליך.

ממני בעלך מ נ ח ם - מ ע נ ד ע ל .

ע י ק ר ש כ ח ת י . וואָס דו שרייבסט מכה דיין שוועסטערעל,
איז אויב זי איז נאָך נישט קיין כלה, האָב איך פון איהרטוועגען
אַ חתן, אַיין אַנטיקעל, טאַקי פון היע, און דוקא אַ בחור, האָטש
אַפילו נישט קיין יונגער, טאַקי רעכט אין די יאַהרען, שוין מיט
אַ גרויליך בערדעל. קיין גביר איז ער ניט. נאָר אַ מלאכה אין
דער האַנד האָט ער, היינו: ער איז אַ מעקלער און רייכט זיך
אַרום צוקער. אַט דער שירוך איז פאַר איהר אָנגעמאַסטען, ווייל
דער בחור איז זעהר אַ שטילער בחור. אויב עס לעגט זיך דיר
אויפ'ן מוח, קלאָפּ מיר אַ דעפעש, אָדער שרייב מיר אַריין אַיין
אַטקריטקע, וועל איך מאַכען, מע זאָל זיך צענויפפאַהרען.

הנ"ל .

IV.

שיינדישיינדעל פון כתרילעווקע צו איהר מאן מנחם־מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם־מענדעל נ"י.

ערשט ענס קום איך דיר צו מעלדען, אזי סיר זענען אלע גאָט צו דאַנקען אין בעסטען געזונד, געב גאָט דאָס נעמליכע פון דיר צו הערען אויף ווייטער ניט ערגער.

צווייט ענס שרייב איך דיר, וואָס עם האָט זיך מיר גע'—
 חלומ'ט יענע נאכט און היינטיגע נאכט און אַ גאַנץ יאָהר — זאָל
 אויסגעהן צו מיינע שונאים'ס קעפּל אַ גדולה אויף דער באַבע —
 אז עם וועט ניט געהן קיין רעגען, וועט ניט זיין קיין בורעקעס, און
 אז עם וועט ניט זיין קיין בורעקעס, וועט ניט זיין קיין צוקער, און
 אז עם וועט ניט זיין קיין צוקער, וועט ער דעמאָלט פערדיענען
 געלד! פונקט די מעשה מיט'ן ציגיינער און מיט'ן בער! און
 וואָס וועט זיין, מענדעל, אז איך וועל דיר אָנזאָגען אַ בשורה, אז
 ביי אונז גיסען אלע טאָג שלאַקס־רעגענס, און די בורעקעס וואַכסען
 מיט רוחות, און קיין זשוקלעך איז ביי אונז נישטאָ, חוץ וואַנצען
 מיט טאַראַקאַנעס — וועט דיר שוין זיין גרינגער? גאָט זאָל מיר
 טאַקי אזוי העלפען, ווי איך האָב דאָס געוואוסט פריהער,
 אז פונ'ם פופציגער האָסט דו שוין אַ גוט־אויג, נישט קיין געלד.
 איך האָב געוואוסט פריהער, אז דו וועסט גיכער צעטרענצלען די
 עמליכע קערבלעך אויף גמילות־חסדים, איידער נעמען אויפ'ן קאַפּ,
 אז דו האָסט אַ ווייב ביז הונדערט צוואַנציג יאָהר. גמילות־חסדים?
 קרענק וואָלט איך זיי געגעבען מיט צרות מיינע, וואָרום אז דו

וועסט בעדארפען צו זיי אָנקומען מיט אַ גמילות-חסד, וועסט דו זעהן, אַז קיינער וועט ניט זיין אין דער היים, ווי זאָגט די מאַמע: „אַ נעמער אָו ער איז ניט קיין געבער אָו ער, און אַ גוטער ברודער איז נאָר ביז צו דער קעשענע“... נאָר ווער איז שולדיג, ווען ניט איך אליין? אַ קלייניגקייט, מע גיט אזוי נאָך אַ מאָן! ער ווייסט דען וואָס צו טהון פאַר גרויס ראָסקאַש? ער דרעהט זיך דאָרט אַרום אין יעהופּעץ, ווי אַ גראַף, עס פּעהלט איהם נאָר רעגענס מיט זשוקלעך, און איך ליג דאָ ווי אַ הונד בע-גראַבען, שלים-שלים-מזל אויף יעדען טריט! געהט אַ קינד, משה-הערשעלי, ברענען זאָל ער, פאַלט דאָס און האַקט זיך איבער אַ ליפּ; האָב איך אַ פינגערעל מיט שפּריצלעך, גנבה'ט דאָס אַוועק ביי מיר די דיענסט — עס געהט, קיין עין-הרע, פון אַלע זייטען, ווי זאָגט די מאַמע: „קומט אָן דאָס גליק, גיס-אויס די פּאָמע-ניצע“... נו, בין איך נישט גערעכט געווען, וואָס איך האָב דיר געזאָגט, אַז ניט אַלע מאָנטאָג איז פּורים, און אַז קיין פּופּציגערס וואַלגערען זיך נישט? און מכת דעם שענעם שרוך, וואָס דו לעגסט-פיר פאַר מיין נחמה-בריינדלען, מעג ער זיצען דאָרטען אין גע-האַקטע וואונדען, דער אַלטער בחור דיינער מיט דער גרויער באָרד; ניט דערלעבען וועט יעהופּעץ, אַז מיר זאָלען פון דאָרטען אַ שרוך טהון! מע רעדט איהר, ווייסט דו, וועמען? טאַקי דעם ערשטען חתן איהרען; ער האָט זיך מיט'ן ערשטען ווייב גע'גט, און איצט שדכנ'ט ער זיך וויעדער אַ מאָל צו מיין שוועסטערעל. זי איז איהם, אַפּנים, שטאַרק געפּעלען, דעם שאַרלאַטאַן! נאָר, ווי זאָגט די מאַמע זאָל לעבען: „גלייכער מיט אַ היימישען גנב, איידער מיט אַ פרעמדען רב“... און ווי באַלד דער שידוך וועט ווערען, אזוי שטעלט מען באַלד אַ חופּה, און לאָס איך זעהען, אַז דו וועסט ניט קומען צו נחמה-בריינדלען אויף דער חתונה, ווי עס ווינשט דיר פיעל גוטס און אימער גליק

דיין באמת געטרייע פרוי שיינה-שיינדעל.

אונזער קאָפּעל האָט זיך וויעדער אַ מאָל געזאָגט דעם פּסוק, אָנגעזעצט אפּשר דריי הונדערט קערבלעך און איז שוין וויעדער אַ בטוח אין שטערטעל. און בערעל דעם פעטער מנשה'ס האָט וויעדער אַ מאָל געטראָפּען איין אומגליק — ער איז אָפּגעברענט געוואָרען אפּשר אויף אַ הונדערטער און נעמען נעמט ער דריטהאַלף בען הונדערט קאַרבען. נאָר מיר דאַכט, אַז דאָס איז שוין ביי אונז די לעצטע שרפה אין שטאַדט, וואָרום ס'איז אַ סברה, אַז די חברה „יאַקער“ האָט שוין אויפּגעהערט סטריכירען אידישע הייזער מיט אידישע קלייטען אין כתּרילעווקע. און מרים־ביילה האָט זיך מיישב געווען: וואָס טויג איהר אַ פּאַריק? אַ מעהר וועט זי געהן פּאַרמאַלנע מיט די האָר! גלייכט זיך צו אונזער גביר'ס שניר, אַ מכה זיי, וואָס שפּיעלען מיט יונגע לייט אין קאַרטען. נאָר איך האָב פּיינד יענעם צו בערעדען, ווי זאָגט די מאַמע: „האָב אין זינען זיך, וועסט דו פּערגעסען אין יענעם“... און שרייב מיר, למען השם, וואָס הייסט דאָס „שאַרעזאַנקעס“ מיט „שענזשעט“ קעס? וואָס איז דאָס און אויף וואָס דאַרף מען דאָס?

V.

מנחם-מענדעל פון יעהופעץ צו זיין ווייב שיינה-שיינדעל אין כתרילעווקע.

לונגתי היקרה החכמה הצנועה מרת שיינה-שיינדעל שתחי'
עכב"ב.

ראשית בין איך דיר מודיע. אז איך בין ברוך השם בקו
החיים והשלום. השב יתברך זאל העלפען, מע זאל תמיד האַרבען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

והשנית זיי וויסען, אז דו האָסט געטראָפּען. דאָס צוקער-
געשעפט איז פאַר מיר טאַקי קיין געשעפט נישט: ערשטענס, איז
פון די גרויסע צוקער-מעקלערס נישט אויסצושטעהן; איידער מע
טהוט זיך אַ ריהר, פליהט-אונטער דער גרעסטער פון אלע צוקער-
מעקלערס און האַפט-אויס פון אונטער די הענד, האָמטש ער איז אַ
גרויסער גביר, און געה לאָד איהם צום „ונתנה תוקף“! וועסט דו
דאָך פרעגען: היתכן? וואו איז יושר? זאָלסט דו וויסען, אז
אַזעלכע קשיות אין יעהופעץ פרעגט מען נישט; יושר איז דאָ
נישט קיין מטבע; קיין „צוליעב“ מיט קיין „רחמנות“ איז דאָ
נישטאָ. דאָס איז איין מאָל אַוועק. צווייטענס, פרעג איך דיר,
וואָס איז דאָס פאַר איין עסק, אָט דאָס צוקער-געשעפט, אז טאָג
ווי נאַכט בעדראַפּסט דו קוקען אויפ'ן הימעל און בעטען גאָט,
אז אַ טאָג זאָל געהן אַ רעגען, און אַ טאָג זאָל ניט געהן קיין רעגען?
הכלל, איך האָב אַרויסגעזעהען, אז דער עסק איז ניט פאַר מיר;
מע בעדאַרף זיין אַ גרויסער עזות-פנים, דעם לוח מאַכען מיט דער

בלאָטע, און דעם שפעגעלאַנט איינדרינגען, אז ער פערשטעהט ניט פון דאַנען אַהין, און אזוי לאַנג רעדען, ביז עס זאָל איהם נמאס ווערען הערענדיג, און עס זאָל איהם בעשלאָגען אַ קאלטער שווייס... איין גאָט איז אַבער יודע דעם אמת, אז איך קאָן דאָס נישט; איך האָב לייעב צו פערדיענען אַ קערבעל בכבוד. מיט גאָט'ס הילף, איך האָב איצט אַ געשעפט אין די הענד, ווייס איך, אז ס'איז אַ געשעפט; היינו: איך געה אַרום געלד, איך מאַך הלוואות, שקאַנטע, דאָס הייסט, איך לייח און פערלייח געלד אויף וועכט סעלעך, דאָס הייסט, איך שקאַנטיר דער וועלט'ס וועכסלען, און דווקא אויף בעל־בתישע פריצענטען, ווי זאָגט ער, ווינציגער פער־דיענט, אבי געשלאָפען רוהיג. דאָס איז אזא מין עסק, וואָס מע גיט דיר אָפּ כבוד פון אַלע זייטען, וואָרום אז מע בעדאַרף האָבען די קלינגערס, ווערד מען ווייך ווי טייג, מע קריכט אין דער ערד אַריין און מע זאָגט־צו דעם מעקלעך גילדענע בערג... אַט האָט מיר גאָט צוגעשיקט איינעם אַ געווענטשניטער פון באַרדיטשעוו, איך האָב מיר מיט איהם בעקענט אויף דער אכסניא, וואו איך שמעה — אַ זעלטענער יונגעראַן מיט אַ גילדענעם כאַראַקטער. ער זאָגט מיר צו, אז אויב איך מאַך איהם היע אַ קרעדיט פון אַ צעהן־פופֿ צעהן טויזענד קערבלעך, וועט ער מיר אזוי שען בעפריעדיגען, אז איך וועל פערשפּאַרען זיין אַ מעקלער... און הגם איך האָב איהם ביז אַהער קיין געלד נאָך נישט געקריגען, נאָר צו גאָט אַ האַפענונג, אז איך וועל, אם ירצה השם, מיט גאָט'ס הילף געוויס קריגען... אַלע מעקלערס, וואָס דרעהען זיך דאָ אַרום געלד, ווערען גליקליך, פּאָהרען אַרויס מיט אייגענע פערדלעך. איין אייגען פערד־אויך וועגעלע, זאָלסט דו וויסען, איז אַ סגולה צו פרנסה, וואָרום דאָ, אין יעהופּעז, האָט מען פאַר אַ שען פערד־אויך־וועגעלע אַ סך מעהר דרד־ארי, ווי פאַר אַ מענשען... און מחמת איך בין פערנומען און האָב קיין צייט ניט, מאַך איך דאָס בקיצור, אם ירצה השם, אינ'ם אַנדערען בריעה וועל איך דיר אַרויסשרייבען אַלסדינג באַריכות. לעת־עתה לָאָז גאָט געבען מיט געזונד און מיט הצלחה.

גרים די קינדערלעך, און שווער און שוויעגער, און איטליכען בער
זונדער נאָר פריינדליך.

ממני בעלך מנחם - מענדעל.

ע י ק ר ש כ ח ת י . וואָס דו שרייבסט מכת קאָפּעל'ס אָנווען,
האָט דאָס ביי מיר אַ שענעם פנים קענען די היגע אָנוועצען! אַ
סוחר, וואָס האָט נאָך ניט אָנגעזעצט קיין דריי מאָל, הייסט דאָ
גאָר קיין סוחר ניט. אַמאָל פלעגט דאָ זיין אַ מאָדע, אז איין אַנד
זעצער האָט געמוזט מאַכען איין אָפּטריט; היינט איז שוין גע-
וואָרען אויס מאָדע אַנטלויפּען. דאָ הייסט דאָס גאַרניט „אָנווען“;
דאָ הייסט דאָס „ער צאָהלט ניט“, דאָס הייסט, ער וויל ניט צאָהד
לען — און רוף מיך קנאַקניסעל! — און וואָס דו פרעגסט זיך נאָך,
וואָס בעדייט „סאָדערזשאַנקעס און שאַנשענעטקעס“? אויף לשוין
קודש הייסט דאָס „פילגשים“, און בלשוין אַשכּנז רופּט מען דאָס
„קעפּסווייבער“. נאָר מענסט מיר גלויבען בנאמנות, אז עס קריכט
מיר אין דער לינקער פּאה...
פּנ"ל.

VI.

שיינהשיינדעל פון כתרילעווקע צו איהר מאז מנחם־מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם־מענדעל נ"י.

ערשט ענס קום איך דיר צו מעלדען, אז מיר זענען אלע גאָט צו דאַנקען אין בעסטען געזונד, געב גאָט דאָס נעמליכע פון דיר צו הערען אויף ווייטער ניט ערנער.

צווייט ענס שרייב איך דיר, אז פון דיניע זיסע בריוולעך האָב איך שוין, כלעבען, א געשוואָלען האַרץ, געשוואָלען זאָלען זוערען די שונאים, ווי א באַרג. אָט ערשט ביזט דו, דאָכט זיך, געווען א צוקערמאַכער, פּלוצים — נאָר א בעל־הלוואה! וואו האָסט דו גענומען געלד? און אז גאָט האָט דיר שוין יאָ אַמאָל געהאַלפּען עטליכע קערבלעך, בעדאַרפסט דו זיי טאַקי צעפּלעכטען אין דער גיך? האָסט דאָך מיר אַליין ערשט ניט לאַנג געשריבען, אז ווי באַלד עם פאַלט דיר אַרײַן א ביסעל געלד, אזוי האַפסט דו און שיקסט מיר אַרויס דורך אַיין אָנווייזונג. וואו זענען דיניע זוער־טער? נאָר די מאַמע זאָל לעבען און געזונד זיין איז טאַקי געדעכט; זי זאָגט מיר: „טאַכטער מיינע, פון דאָרט קיין געלד זאָלסט דו נאָר נישט וואַרטען, וואָרום פונ'ם בית־עולם צוריק טראָגט מען נישט, ובפרט, זאָגט זי, פון דער שענער לייטישער שטאָדט יעד הופּעץ, ברענען זאָל זי! איך האָב דיר שוין, זאָגט זי, לאַנג געזאָגט דאָס ווערטעל: „היט מיך, גאָט, פון באַרדיטשעווער נגידים, פון אומעניער חסידים, פון קאַנסטאַנטינער משרתים, פון מאַהליווער אַפיקורסים, פון קאַמעניצער האַדאַטאַיעס, פון יעהופּעצער הול־טייעס“... זאָג אפּשר, אז זי איז אומגערעכט? נאָר וואָס געהט

איהם אָן אַ זױב, װאָס געהט איהם אָן קינדער? טאָג װי נאָכט — טאָ דאָס, טאָ דאָס! קאַרג האָט מען געהאַט צו טהון פאַר אַ יאָהר-רען, ניט היינט געדאַכט, מיט דער קאַפּיקע, װאָס מיר האָבען גע-מיינט, אז משההערשעלי האָט אַיינגעשלאָנגען, איז ער זיך מיישב יענע װאָך (נאָר אַ רוח, ניט קיין קינד!) און טראָגט זיך שיער נישט אָפּ אויף יענער װעלט. געװען געזונד און שטאַרק. פּלוצים — איך זעה, מײן קינד איז אויס קינד; האַלט דאָס קעפעל אויף אַ זייט און שרייט נישט מיט זיין קול. „װאָס איז דיר, זוהנעני, גאָלד מיינער, זאָג, װאָס טהוט דיר װעה?“ װײזט ער מיט'ן הענט-טעל אויפ'ן לינקען אויהער און שרייט. איך שטיק איהם, איך קוש איהם, איך קנייפּ איהם, איך האַלז איהם — ער האַלט אין אײן שרייען. ערשט אויפ'ן דריטען טאָג האָב איך געבראַכט דעם דאָקטאָר. פּרעגט ער מיך, דער חכם, צי האָב איך געקוקט דעם קינד אין אויהער אַרײן? זאָג איך: נישט נאָר געקוקט, איך האָב שוין אַפילו געדרילעװעט מיט אַ שפּײזעל, און מע זעהט נישט נאָר-נישט! פּרעגט ער מיך: װאָס האָבען מיר געגעסען היינטיגען שבת? זאָג איך: װאָס עסט מען בײ אידען שבת — רעטאַך, ציבעלקעס, פעטשאַי, קוגעל — װאָס װילט איהר נאָך? זאָג ער צו מיר: אפּשר האָט איהר געקאָכט פּאַסאַליעס, אָדער אַרבעס, אָדער אײן אַנדער מין אויבסט? זאָג איך: ס'א משל! אז מיר האָבען געגעסען אַרבעס, דעריבער בעדאַרף דאָס קינד האַלטען דאָס קעפעל אויף אַ זייט און שרייען? מאַכט ער צו מיר: װי באַלד איהר האָט געהאַט אין שטוב אַרבעס, האָט זיך אַײער קינד מסתמא געשפּיעלט מיט'ן אַרבעס רױערהײד אַזױ לאַנג, ביז ער האָט אויף קאַטאַװעס אַרײנגעלעגט זיך אײן אַרבעסעל אין אויהער אַרײן, האָט דאָס אַרבעסעל אָנגעהויבען בײ'ם קינד אין אויהער צו שפּראַך צען און צו װאַכסען... בקיצור, ער האָט געבראַכט צו טראָגען אַ גאַנצע מאַשין, אָפּגעמוטשעט דאָס קינד נעבאַך אַ האַלבע שעה און האָט אַרױסגענומען פּונ'ם אויהער אַ גאַנצע זשמעני מיט אַרבעס! נאָ דיר נאָך, טאָמער איז קאַרג! די גאַנצע װעלט פּרעסט אַרבעס

צעזעצמטערהייד — און גאָר ניט, און ביי מיר בעדאַרף זיין מיט נסים, ווי זאָגט די מאַמע זאָל לעבען: „א שלים-מזל פאַלט אויף גראָז און צעשלאַגט זיך די נאָז“... לכן, בעלי היקר, וואָס טויג דיר די הלואות, האָבען צו טהון מיט באַרדיטשעווער שווינדלערס, אָנ-זעצערס, — נעם צענויף בעסער די עטליכע קערבלעך און קום צו פאָהרען אַהיים, וועסט געפינען דאָ אויך אַ געשעפט, ווי זאָגט די מאַמע: „פאַר געלד קריגט מען אַלץ, חוץ קדחת“... ווי עס ווינטשט דיר פיעל גוטס און אימער גליק

דיין באמת געטרייע פרוי ש י י נ ה - ש י י נ ד ע ל .

ווייסט דו, וואָס איך וועל דיך בעמען, מענדעל? שרייב מיר נישט פון דיינע יעהופעצער שאַרלאַטאַנעס מיט זייערע קעפסוויי-בער — איך וויל נישט האַרבען זייער טרפה'נעם נאָמען אַפילו. לאָזען זיי דיר דאָרטען ברענען אויפ'ן פייער! הער בעסער, וואָס ביי אונז האָט זיך פערלאָפּען פאַר אַ מעשה: לוי משה-מענדי'ס זוהנדעלע, „באָריש“ רופט מען איהם, נאָכ'ן זיידען רב בערישעל עליו השאָלעכץ, אַ טייערער שייגעץ, ער מעג זיין די כפרה פאַר אונזער משה-ערשעלי'ן אַלע מינוט, איז זיך מיישב יענע וואָך און קומט אַריין מיט צוויי שמשים צו ליבע משה-מרכי'ס אין קלייט אַריין און רופט זיך אָן צו ליבע'ס טעכטערעל פייגעלע'ן („פאַניטש-קע“ האָט זי זיך גאָר אַ נאָמען געגעבען!) : „פאַניטשקע, נשמה מיינע, ווייז נאָר אַהער אַ פינגער!“ געהט פאַניטשקע און ווייזט אַ פינגער. נעמט ער און טהוט איהר אָן אַ פינגערעל און רופט זיך אָן צו די שמשים: „זייט עדות, רבותים, אַז איך האָב זי מקדש געווען כרת משה וישראל!“ איז געוואָרען אַ גוואַלד, אַ ליאַרעם, אַ געפילדער. ליבע איז געפאַלען חלשות, די גאַנצע שטאָרט איז זיך צענויפגעלאָפּען אויף זייער ביין וואונדער. עס האָבען זיך אַריינגעמישט מענשען, מע איז געלאָפּען צום רב. זאָגט דער רב, ער מוז איהר געבען אַ גט! זאָגט אָבער פאַניטשקע, אַז זי וויל ניט קיין גט, זי איז אין איהם פערקאָכט שוין פון לאַנג.

א ביז פערליאפעניש ביי זיי, איין אָפּגערעדטע זאך נאָך פון
אַמאָל — וואָס זאָגסט דו אויף איהר טאַטען? זאָל ניט זיין מיינע
צרות אויף זייער קאָפּ?

VII.

מנחם־מענדל פון יעהופעץ צו זיין ווייב שיינה־שיינדל אין כתרי־עוועלע.

לזוגתי היקרה הצנועה החכמה מרת שיינה־שיינדל שתיחי'
עכב"ב.

ראשית בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרבען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

והשנית זיי וויסען, אז דאָס געלד־געשעפט איז אַ קבצנ'י-
שער עסק. הלוואה איז אפילו נישקשה, נאָר וואָס דען? אז גאָט
העלפט מיט אייגען געלד, נישט מיט פרעמדס; מע לויפט און
מע לויפט — און ס'איז אַרויסקגעוואָרפען! אז אָך און וועה איז
שוין דעם, וואָס בעדאַרף אַנקומען צו דער לאַסקע פון די היגע
בעלי־הלוואות, די אַלע באַרדימשעווער, די וויניצער און די שפּאַלער
פריצענטניקעס, וואָס וואַכסען אָהן רעגען, ווי קראַפּיווע... און
אפילו די גרויסע שוין, כלומר'שט די באַנקירען, — איידער אָנ-
קומען צו זיי, איז אויך גלייכער שוין זיצען אין דערהיים און שניי-
דען „קאָמפּאַנעס"... הכלל, איך האָב אַ שפיי געהאָן אויף דעם
געלד־געשעפט און האָב מיך גענומען צו הייזער. וואָס עפּיס צו
הייזער? ווייל דאָ, אין יעהופעץ, איז היינט געוואָרען אַ נייע
שפעגעלאַציע — הייזער. דו קעהרסט אַוודאי מיינען, אז אין יע-
הופעץ קויפט מען אַ שטוב, אַזוי ווי ביי אַיך אין כתרי־עוועלע?
האָסט דו אַ טעות. דאָ אין יעהופעץ, אז מע קויפט אַ שטוב, טראַגט
מען זי באַלד אַוועק אין באַנק און מע נעמט אויף איהר געלד; נאָכ-
דעם פערזעצט מען זי און מע נעמט נאָך אַ מאָל געלד; נאָכדעם

פערדינגט מען די דירות און מע נעמט וויעדער אַ מאָל געלד. הכלל, מע קויפט אַ שטוב אָהן אַ גראַשען געלד און מע ווערד למול אַ בעל-הבית. וועסט דו דאָך פרעגען: ווי באַלד אַזוי, קאָן דאָך איטליכער האָבען אַ שטוב? איז דער תירוץ: וואו נעמט מען אַיין אַרערויף? ... אַוודאי ווען גאָט העלפט מיר, איך פיהר-אויס דאָס געשעפט, וואָס איך דרעה מיך אַצינד (איך האַלט איצט ביי מאַכען אַ פּאַר הייזלעך), קויף איך מיר דעמאָלט אַליין אַ הייזעל (אויף דיין נאָמען) פאַר אַ קערבעל צוואַנציג טויזענד, און וועל נישט אַריינלעגען קיין דריי צעבראַכענע גראַשענס, וואָרום אָט האָסט דו דעם חשבון אויבען-אויף: פופצען טויזענד גיט מיר אַרויס די באַנק, זעכס טויזענד נעם איך אַרויס פון דער צווייטער זאַקלאַדנע, בלייבט מיר נישט איבער קיין טויזענד קערבלעך אין קעשעני? האָב איך שוין צו-שטייער אויף הוצאות אויך! היינט וואו איז דירה-געלד און שאר ירקות? פון וואַנען דען, מיינסט דו, וואַכסט מען אויס אַ גביר אין יעהופּעץ? און מחמת איך בין פער-נומען און איך האָב קיין צייט ניט, מאַך איך דאָס בקיצור. אם ירצה השם, אינ'ם אַנדערען בריעה וועל איך דיר אַרויסשרייבען אַלסדינג באַריכות. לעת-עתה לאָז גאָט געבען מיט געזונד און מיט הצלחה. גרים די קינדערלעך און איטליכען בעזונדער גאָר פריינדליך.

ממני בעלך מנחם - מענדעל.

עיקר שכתתי. וואָס דו בעשרייבסט מיר די מעשה מיט לוי משה-מענדי'ס זעהנדעל, וואָס ער האָט מקדש געווען ליבע'ס טאַכטער, איז דאָס ביי מיר פון די קליינע חידושים. דאָ אין יעהופּעץ איז מען זיך נוהג נאָר מיט פערליעבעניש; התן-כלה מוזען פיהרען פריהער אַ פערליעבעניש, אַנדערש איז דער שדוך קיין שדוך ניט. דאָ טרעפט זיך אָפט-מאָל, אַז אַ מאַן וואַרפט אַוועק אַ ווייב און פערליעבט זיך אין יענעמ'ס ווייב, אָדער אַ ווייב וואַרפט אַוועק איהר מאַן און פערליעבט זיך אין יענער'ס

מאָן, און דאָס ווייב פון יענעם מאָן פערליעבט זיך אין יענער'ס
ווייב'ס מאַנ'ס ווייב, איך מיין, אין יענעמ'ס ווייב'ס מאָן — מע
פערבייט זיך מיט די יוצרות, שלי שלך, ושליך שלי... ס'איז ניט
כתרילעווקע, ס'איז יעהופעז...

הַנ"ל

VIII.

שיינהדיינדעל פון כתרילעווקע צו איהר מאן מנחם'מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-מענדעל נ"י.

ער שט ענס קום איך דיר צו מעלדען, אז מיר זענען אלע גאט צו דאנקען אין בעסטען געזונד, געב גאט דאס נעמליכע פון דיר צו הערען אויף ווייטער גיט ערנער.

צווייט ענס שרייב איך דיר, וואו איז דאס געהערט גע-ווארען אויף דער וועלט, אז א יונגערמאן זאל נעמען און אוועק-ווארפען ווייב און קינדער, שווער און שוויעגער, און אוועקלאזען זיך אין א פרעמדער שטאָדט און פערנעמען זיך אלע מאָל מיט איין אנדער געשעפט: אָט איז ער א צוקער-מאכער, אָט איז ער א בעל-הלוואה, און אָט ווערד ער גאָר א בעל-הבית פון איין אייגע-נעם מויער אין יעהופעץ אָהן א גראָשען געלד? ס'איז טאָקי כדאי, כלעבען! איידער צו האָבען א שטוב און זיין אויף איהר שולדיג מעהר וויפיעל זי איז ווערטה, איז גלייכער זי זאל פריהער פערברענט און פער'שרפה'ט ווערען אינאיינעם מיט אלע הייזער אין יעהופעץ. א גליק וועט מיך טרעפען, אז ער וועט מאכען א געשעפט און וועט פערדיענען געלד, וועט ער מיר קויפען א הייזעל אויף מיין נאָמען. וואָס טויג מיר הייזלעך? דו שיק מיר בעסער געלד, וועל איך מיר שוין געפינען וואָס צו קויפען, ווי זאָגט די מאַמע זאל געזונד זיין: „געב מיר נאָר אַהער דאָס ברויט, א מעסער וועל איך מיר אליין געפינען“... עס איז נאָר איין אַנשיקעניש, א גוט אויג אויף מיר — און גענוג! דאָכט זיך, איך ווייס, איך בין אויך אזא אירישע טאָכטער, ווי בליומע'זלאַטע, און אזוי שען

אויך ווי זי, און אזוי קלוג און ציטאָווע ווי זי אַוודאי, — פאַר וואָס זשע, גוואַלד, פאַר וואָס קומט דאָס מיר, אז איך זאָל האָבען אזא וויסט פינסטער מזל, און בליומע-זלאַטע זאָל ווערען וואָס אַ טאָג גרעכער ווי לענגער, איינגעדאַרט און אויסגעדיווערט זאָל זי ווערען, ליעבער גאָט! נאָר צוריק שמועסענדיג, וואָס האָב איך, אייגענט-ליך, צו בליומע-זלאַטע'ן? אויף מיין ערד געהט זי נישט אַרום? לאָז זי זיין געזונד און שטאַרק און זיך עלטערען מיט איהר נחמיה'ן, און מיר לאָז גאָט העלפען אין מיין שטייגער. ווי זאָגט די מאַמע: „בעסער זיך געוואונשען, איידער יענעם געשאַלטען“... נישמעהר, ס'איז מיר נאָר אַ וועהטיג צו זעהן ביי לייטען, ווי מע לעבט און ווי מע טהוט זיך אָן, און איך בעדאַרף זיצען איין אַלמנה חיה און אַרויסקוקען אויף מיין שענעם ברויטגעבער, טאָמער וועט איהם דאָרט טרעפען דאָס גליק: אַ גלח וועט פערלירען און ער וועט געפינען, וועט ער מיר מויערען אַ מויער אין יעהופּעץ! נישט דערהאַרען וועט דאָס נאָך יעהופּעץ, איך זאָל מיך צוליעב דינע שענע לייט, וואָס בייטען זיך מיט די ווייבער, מפקיר זיין און אַוועקלאָזען זיך צו דיר אַהינצוצו, אַראָפּוואַרפען פון זיך דעם פאַריק און ווערען ביי דיר אַ קעפּסווייב, — דעם קאָפּ זאָלען זיי ברעכען, רבונו של עולם, אויפ'ן גלייכען וועג, ווי עס ווינשט דיר פיעל גוטס און אימער גליק

דיין באמת נעטרייע פרוי שיינה - שיינדעל.

„מע בעדאַרף ניט זיין שען, זאָגט די מאַמע, מע בעדאַרף ניט זיין קלוג, מע בעדאַרף נאָר האָבען מזל“. נעם, אַשטייגער, מיין נחמה-בריינדלעך און נעם רחל דער מוהמע דבורה'ס. די איז שען, ווי די זון אים תמוז, און יענע איז זויער, ווי עסיג. זיצט נחמה-בריינדעל נעבאָך אַ מיידעל, און רחל האָט חתונה און נעמט אַ חתן, עפּים אַ שלים-מזל פון יאַמפעלע, און דוקא אַ פיינעם, איין עהרליכען, אַ שטילען, דאָס הייסט, נאַרעשעוואַטע, נאָר פון אַ גרוי-

מען יחוס. ער האָט, זאָגט מען, אַ שוועסטער אַ משומדת. דער חסרון, וואָס ער איז אַביסעל נישט קיין געזונדער, האָט ער אָבער קיין מורא נישט פאַר'ן פּריווּוּ. אַ פּערנעניגען אַנצוּקוקען אַט דאָס פאַרעל 1 זי מיינט, ס'איז נישטאָ קיין קליגערס, און ער מיינט, אַז ס'איז נישטאָ קיין שענערס, ווי זאָגט די מאַמע: "נישט דאָס איז ליעב וואָס ס'איז שען, נאָר דאָס איז שען וואָס ס'איז ליעב"...

IX.

מנחם־ענדעל פון יעהופעץ צו זיין ווייב שיינה־שיינדעל אין כתרילעווקע.

לוגתי היקרה הצנועה החכמה מרת שיינה־שיינדעל שתחי'
עכב"ב.

ראשית בין איך דיר מודיע, אז איך בין ברוך השם במו
החיים והשלום. השם יתברך זאל העלפען, מע זאל תמיד האַרבען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

והשנית זיי וויסען, אז דאָס געשעפט פון הייזער איז בלאָ-
טע, איך האָב מיך בעצייטענס אַ נעם געטהאָן צו אנדערע מסחרים,
צו „אימעניעס“ (גיטער). אימעניעס — דאָס איז נאָר איין אנדער
מין מסחר! ראשית, בעדאַרף מען דערצו נישט רייסען קיין שטיר
וועל; מע שרייבט אַריין אַ ברווועל, מע שיקט אַוועק איין „אַפּיס“,
יענער פּאָהרט זיך דורך, קוקט־אָן די ערד — און עס ווערד מיט
גאָט'ס הילף אַ געשעפט. און והשנית האַנדעלט מען ניט מיט קיין
זלידנים, מיט קיין קבצנים; מע האָט צו טהון מיט פּריצים, פּאָ-
מעשטשיקעס, פּירשטען, גראַפען. וועסט דו דאָך מיך פּרענען:
ווי קום איך צו גראַפען? איז דרינען אַ גאַנצע מעשה! אזוי ווי
דו ווייסט דאָך, אז איך טאָר ניט זיין היע... און עס טרעפט זיך,
אז פּאַליציע קומט אַמאָל ביי־נאַכט אויף דער אַכסניא בודק חמץ
זיין, ניט אונז די בעל־הבית'טע פּריהער אַ ידיעה, בכדי מיר זאָלען
זיך בעצייטענס צעגעהן, ווי זאָלץ אין וואַסער, דער קיין בויבעריק,
דער אויף דער דעמעיעווקע, און דער אויף דער סלאָבאָדקע... נאָר
אַ מאָל טרעפט זיך, אז די בעל־הבית'טע אַליין ווייסט אויך ניט,
ווען עס וועט זיין די בהלה, איז דעמאָלט זעהר ניט גוט! יענע

וואך ליגען מיר אזוי אלע אורחים און שלאפען, דערווייל האַרעכען מיר, מע קלאַפּט. שפּרינגט אַראָפּ די בעל-הבית'טע אין איין צייט טיירניש און רופט זיך אָן צו אונז: „יהודים בלא, קריכט אין שטרוי!" — איז געוואָרען אַ שפּרינגעריי מיט אַ בעהאַלטעריי: ווער אין קעלער, און איך — אויף מיין אַלט אָרט, אויפ'ן בוידעם, און באלד נאָך מיר נאָך איינער, אַ אידעל פון קאמעניץ. ליגענדיג אזוי אין געהאַקטע וואונדען אויפ'ן בוידעם, הער איך, ווי דאָס אידעל נעבאָך קרעכצט. — וואָס קרעכצט איהר? — פּרעג איך איהם שטילערהייט. „אז אַך און וועה איז צו מיר, זאָגט ער, מיינע פּאפּיערען האָב איך געלאָזט צוקאַפּענס! איך האָב מורא פאַר מיינע פּאפּיערען!" — וואָס פאַר פּאפּיערען? — מאַך איך צו איהם. „אוי, מאַכט ער, זעהר נויטיגע פּאפּיערען! טרעפּען אָן בלי נומא אפּשר אַ האַלבען מיליאָן!" איך האָב דערהערט אַ האַלבען מיליאָן, האָב איך מיך שטילערהייט צוגערוקט צו מין אידעל און פּרעג איהם: ווי קומט צו אַיך אזוי פּיעל פּאפּיערען און וואָס איז דאָס פאַר אַ מין פּאפּיערען? „ס'איז אימעניעס, מאַכט ער צו מיר, איך האָב אימעניעס אין וואָהלינער גובערניע, גרויסע אימעניעס, מיט די בעסטע רעמאַנענטען, פּערד און אַכסען און שאָף אָהן אַ שיעור, מיט וואַסערמיהלען, מיט גוראַלניעס, מיט הויפּען שאַרפע, אויסגעצייכענטע גערטנער, מיט אַלדאָס גוטס!" דערהערט אַזעלכע דבורים, רוק איך מיך צו מין אידעל נאָך נעהענטער: ווי קומט צו אַיך אזוי פּיעל אימעניעס מיט אַזאַ גוטס? „די אימעניעס, מאַכט ער צו מיר, זענען נישט אויף מין מיסט געוואַכסען געוואָרען; די אימעניעס זענען פּריציזשע איד מעניעס, נאָר איך האָב זיי אויף דער האַנד, דאָס הייסט, איך בין פון זיי דער פּערקויפּער, דערויף טאַקיי בין איך געקומען אַהער צו פּאָהרען, געבראַכט מיט זיך אַלע פּאפּיערען, די אַפּיסען פון זיי. ווי מיינט איהר, איך וועל חלילה ניט האָבען קיין שאַרען?" — חס ושלום, זאָג איך, ווער דאַרף דאָס פּרעמדס? דער אויבער-שטער זאָל העלפּען, מע זאָל חלילה ניט פּערקריכען, זאָג איך, אַהער

צו אונז אויפ'ן בוידעם. און דערווייל טהו איך איהם א טאפ פון יענער זייט: — נו, האָט איהר עפּים געמאַכט היע מיט אַיערע אימעניעס? „ניין, מאַכט ער, לעת־עתה נאָך גאָרניט. איך האָב מורא פאַר די היגע מעקלערס. זיי זענען, זאָגט מען, גרויסע ליני־נערס, האָבען ניט אין זיך קיין וואָהר וואָרט! אפשר ווייסט איהר אַ מעקלער פון אימעניעס, נאָר אַ רעכטער מעקלער זאָל זיין, דער עיקר איין עהרליכער, ניט קיין ליגנער?“ — אָך, זאָג איך, מיט'ן גרעסטען כבוד! איך אליין, זאָג איך, בין אַ מעקלער פון אימעניעס, דאָס הייסט, זאָג איך, קיין אימעניעס האָב איך נאָך אויף מיין לעבען ניט אויסגעמעקלט, נאָר גאָרניט, זאָג איך, הלוואי זאָל גאָט צושיקען אַ קונה, איז קיין מלאכה ניט צו מאַכען אַ אימעניע אויך. „איך זעה, מאַכט ער צו מיר, אַז איך האָב צו טהון מיט איין אמת'ען מענשען און מיט איין עהרליכען מאַן, ניט זשע מיר די האַנד תקיעת־כף, אַז צווישען אונז וועט דאָס בליבען, וועל איך אייך איבערגעבען אַלסדינג, וואו די אימעניעס מיינע ליגען, און וואָס ביי מיר געפינט זיך“. הקיצור, מיר האָבען מיט גאָט'ס הילף געמאַכט אַ געשעפט, דאָס הייסט, מיר האָבען געשלאָסען שותפות אויף אַלע געשעפטען: ער לענט אַרײַן אין שותפות אַלע זיינע אימעניעס, און איך לענט אַרײַן מיינע קונים. נאָר מחמת איך בין פערנומען און האָב קיין צייט ניט, מאַך איך דאָס בקיצור. אַם ירצה השם, אינ'ם אַנדערען בריעה וועל איך דיר אַרויסשרייבען אַלסדינג באַריכות. לעת־עתה לאָז גאָט געבען מיט געזונד און מיט הצלחה. גרים די קינדער זאָלען לעבען און איטליכען בע־זונדער נאָר פריינדליך.

ממני בעלך מנחם טענדעל.

עיקר שכתתי. די בהלה, וואָס ס'איז געווען אויף דער אכסניא, איז געווען איין אומזיסטע בהלה. דאָס האָט איינער עפּים אַ שכן על־פי טעות געקלאָפט צו אונז אין פענסטער, און

מיר זענען זיך אומזיסט צעלאָפּען. נאָר דאָ זעהט מען אַרויס, ווי
 אַזוי דער אויבערשטער פיהרט, אַזוי איז גוט. למשל, ווען דער
 שכן זאָל ניט געווען קלאָפּען אין פענסטער, וואָלט ניט געווען קיין
 בהלה, און איך וואָלט ניט געווען אויפ'ן בוידעם, און וואָלט מיך
 ניט בעקענט מיט דעם קאמעניצער איד, און וואָלט ניט געוואוסט
 פון קיין אימעניעס און פון קיין גראַפּען. עס פּעהלט איצט נאָר
 איין שטיקעלע הצלחה!

ה"נ" 5.

X.

שיינהיינדעל פון כתיילעווקע צו איהר מאן מנהם־מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם־מענדעל נ"י.

ערשט ענס קום איך דיר צו מעלדען, אז מיר זענען אלע גאָט צו דאַנקען אין בעסטען געזונד, געב גאָט דאָס נעמליכע פון דיר צו הערען אויף ווייטער ניט ערגער.

צווייט ענס שרייב איך דיר, אז איך האָב בעקומען אַ הוסט, אויף דייע יעהופעצער „מאַראַמען“ געזאָגט געוואָרען. איך טרינק שוין ציענען־מילך, איך בין שוין געווען ביי'ם דאָקטאָר אויך. אין די פאַר יאָהר האָבען די דאָקטוירים ביי מיר אויסגעצאָפט געלד, זיי מענען דאָס אויסקרענקען מיט דער אַפטייק אינאיינעם! אַ שטיקעל גליק, וואָס עס האָט זיך געעפענט ביי אונז נאָך איין אַפטייק, און מע קאָן זיך דינגען! מזל טוב דיר מיט דיין נייעם מסחר, מיט די אימעניעס און מיט די גראַפען! בראַש וואַרפט ער זיך מיט געשעפטען, אלע טאָג אַ נייעם. גענוג וואָס ער איז אזאַ בריה און אזאַ גרויסער מוצלח, פערעבענדיוועט ער נאָך און זוכט הסרונות, ווי זאָגט די מאַמע: „אז דאָס מיידעל קאָן ניט טאַנצען, זאָגט זי — די כלי־זמר קאָנען ניט שפיעלען“... איך האָב מורא, מענדעל, דו וועסט אזוי לאַנג פרובען מיט געשעפטען, ביז דו וועסט אָנהויבען אַרומטראָגען שוועבעלעך צו פערקויפען, אזוי ווי געצעל דער מוהמע סאָסי'ס, וואָס האָט זיך אוועקגעלאָזט קיין אַמעריקע, געמיינט, אז דאָרט האַפט מען דעם קאָטער, צום סוף שרייבט ער היינט אַזעלכע בריוולעך, אז אפילו אַ שטיין קאָן דאָס ריהרען. ער שרייבט, אז דאָרט, אין אַמעריקע, מוז יעדער איינציגער אַר

בייטען מיט דער נשמה, אלא ניט — מען ער נעשוואָלען ווערען פאַר הונגער, וועט איהם קיינער ניט געבען קיין שטיקעל ברויט. אַ שעה לאַנג, ברענען זאָל דאָס מיט דיין יעהופּעץ אויף איין פּייער! אַ מצוה אויף אײך אַ גרויסע, ווי זאָגט די מאַמע: „אַז מע האָט ברויט, זאָל זיך ניט גלוסטען קיין צוקערלעקאַך“... הלואי זאָל גאָט אַ נס טהון, איך זאָל האָטש ניט הערען פון דיר אין ניכען וואָס מע הערט פון געצעל דער מוהמע סאַסי'ס, און נאָך מיט מעהר פּרישקייט, ווי עס ווינשט דיר פּיעל גוטס און אימער גליק

דיין באַמת געטרייע פּרוי ש י י נ ה - ש י י נ ד ע ל .

„הימעל און ערד, זאָגט די מאַמע, האָבען געשוואָרען, אַז קיין פּערפּאַלענע זאָך זאָל ניט מעהר זיין אויף דער וועלט!“ ס'איז אַראָפּגעקומען צו אונז אַ טשינאַוויק פון דער גובערניע און זוכט און נישטערט, ער וויל זיך דערגרונטעווען, וואו איז אַהינגעקומען דאָס געלד, וואָס משה־מרכי האָט אָפּגעזאָגט אויף עולמות? שקצים האָבען גע'מסר'ט, אַז דאָס געלד איז געבליבען ביי'ם גביר, און דער גביר ווייזט אַ חשבון, אַז ס'איז אַוועק! וואוהין איז דאָס אַוועק? מיט'ן ווינט און מיט'ן רויך... הלואי ער זאָל האָטש האָבען אויף זיך ריסטאַנסקי ראַטע, ליעבער גאָט!...

XI.

מנחם־מענדעל פון יעהופעץ צו זיין ווייב שיינה־שיינדעל אין כתר־געוועסע.

לזוגתי היקרה הצנועה החכמה מרת שיינה־שיינדעל שתחי'
עכב"ב.

ראשית בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האָרכען
איינס פונ'ם אנדערען נאָר גוטס מיט בשורות טובות, ישועות
ונהמות — אָמן.

והשנית זיי וויסען, אז איך האָב אימעניעס אויף אַריבער
אַ מיליאָן. איך האָב אַזעלכע אימעניעס, וואָס זענען אַ חריפות,
מע זעהט דאָס גאָרניט! וועסט דו דאָך מיך פרעגען: ווי קומט
צו מיר אַזאַ גוטס? וועסט דו הערען: אַז איך בין אַרויסגעקומען
אויף דער בערזע מיט מיין שותף פון קאַמעניץ און האָב אויסגע-
פויקט, אַז איך האָב צו פערקויפען אימעניעס, האָבען זיך אַ שאַט
געטאָהן מעקלערס, וואָס האָבען אויך אימעניעס צו פערקויפען,
און מיר האָבען געמאַכט אַ געשעפט, היינו: מיר האָבען געביטען
אימעניעס אויף אימעניעס, דאָס הייסט, מיר האָבען זיי געגעבען
„אַפּיסען“ פון אונזערע אימעניעס, און זיי האָבען אונז געגע-
בען „אַפּיסען“ פון זייערע אימעניעס. איז דאָך ממנהנפּשך:
וועלען מיר מאַכען זייערע אימעניעס, וועלען מיר דאָך
אַוודאי פערדיענען געלד; וועלען זיי מאַכען אונזערע
אימעניעס, וועלען מיר וויער פערדיענען געלד, — סאַ ווי
סאַ דערלעגען וועלען מיר שוין ניט! הכלל, איך האָב מיך אַריינגע-
האַפט אין דער חברה מעקלערס און בין געוואָרען מיט גאָט'ס הילף
אַ מעקלער צווישען די גרויסע, און איך זיך שוין אינוועניג ביי
„סעמעדעניץ“, ווי אַלע, אַרום די ווייסע מירמעלשטיינערנע מיט-
לעך, ווי אין אַדעס, און איך טרינק קאווע מיט פוטערגעבעקס.

אזוי איז דאָ דער מנהג, אלא ניט, געהט-צו אַ מענש און טרייבט אַרויס. דאָ ביי „סעמערענין“ איז די רעכטע בערווע. עס קומען זיך צענויף אהער די גאַנצע וועלט מיט מעקלערס. עס איז דאָ שטענדיג אַ געשריי, אַ טומעל, אַ הוהאָ, ווי להבדיל אין שוהל: אַלע רעדען, לאַכען, מאַכען מיט די הענד. אַמאָל קריגענט מען זיך, מע אַמפּערט זיך און נאָכדעם לאָרט מען זיך, מחמת ביי'ס טיילען זיך מיט'ן „קארטאָזש“ איז תמיד פאַרהאַן טענות מיט פרעטענ-ציעס, מיט פּערלאָזענישען, מיט קללות, מיט פייגען, מיט פעטש, און איך בין אויך בתוכם. און מחמת איך בין פּערנומען און האָב קיין צייט ניט, מאַך איך דאָס בקיצור. אם ירצה השם, אינ'ם אַנדערען ברעעה וועל איך דיר אַרויסשרייבען אַלסדינג באַריכות. לעת-עתה לאָז גאָט געבען מיט געזונד און מיט הצלחה. גרים די קינדער זאָלען געזונד זיין, און שווער און שוויעגער, איטליכען בעזונדער גאָר פּריינדליך.

ממני בעלך מנחם-מענדעל.

עיקר שכחתי. איין אימעניע האָב איך אין וואָהלינער גובערניע מיט אַ פּאַלאַץ. איז דאָרטען פאַרהאַן זעכס און זעכציג חדרים, וואָס די ווענד מיט דער סטעלי מיט די בריקען זענען בסך-הכל דורכאויס פון שפּיעגעל-גלאַז, מיט אַ נאָרטען, וואָס ווערד אָנגערופען „האַנדזשיריי“, און וואָס זומער און ווינטער וואַכסען דאָרטען לימענעס מיט פאַמעראַנצען. היינט די פּערד מיט די קאַר-רעטעס, וואָס דאָרט געפינט זיך, נעמט אָפּ איין אויג, — און דאָס אַלסדינג פּערקויפט זיך בחצי חנם! ווען גאָט ברוך-הואַ שיקט מיר צו דעם רעכטען קונה, ווער וואָלט צו מיר דעמאָלט געווען גלייך? ס'איז נאָר איין שטיקעל חסרון, וואָס די מעקלערס פון אימעניעס זענען, צום מיינסטען, געחאַפט אויף דער צונג, דאָס הייסט, זיי האָבען ליעב אַמאָל מזום זיין דעם עסק. נאָר וואָס זאָל מען טהון? פון פּרנסה וועגען מוז מען אַ מאָל זאָגען אַ ליגען אויך! ...

ה'נ"ה

XII.

שיינהשיידנדעל פון כתרילעוועקע צו איהר מאן מנחם־מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם־מענדעל נ"י.

ערשט ענס קום איך דיר צו מעלדען, אז מיר זענען אלע נאָט צו דאַנקען אין בעסטען געזונד, געב נאָט דאָס נעמליכע פון דיר צו הערען אויף ווייטער ניט ערנער.

צווייט ענס שרייב איך דיר, אז איך שפיי שוין מיט בלוט פון דינע שענע בריוולעך! ס'איז מיר אַ הרפה אַ בושה צו ווייזען אַפילו עמיצען וואָס דו שרייבסט מיר, ווי זאָגט די מאַמע זאָל לעבען: „דער גרעסטער וועהטיג איז דער, וואָס מע קאָן איהם נישט אַרויסרעדען“... וואָס איז דאָס פאַר אַיין עובדא, פרעג איך דיר, זיצען גאַנצע טעג ביי סימעדינה'ן (ווער איז זי אָט די סימעדינה, צו אַלדי שוואַרצע יאָהר? ביי אונז איז געווען אַמאָל סימעדינה די רופאַ'טע, איז זי שוין לאַנג אויף דער אמת'ער וועלט!) און טרינקען קאווע מיט פוטערגעבעקסלעך אין מיטען מיטוואָך שבת־צונאַכטס? אַ גדולה אויף איהם, ער האָט „זשעמעניעס“ אויף צו פערקויפען מיט זעכס און זעכציג חדרים, זעכס און זעכציג מכות זאָל זיך זעצען מיינע שונאים אויף דער צונג! וואָרום וואָס געהט איהם אָן, אַשטייגער, דאָרטען אין יעהופעץ, וואָס איך האָב דאָ צו טהון טאָג ווי נאַכט מיט זיינע קינדער? אָט האָט זיך ערשט נעכטען לאה'ניג, מיר זאָל זיין פאַר איהר, צעשלאָגען מיט משהד הערשעלין, לעבען זאָל ער, האָט זי איהם דערלאַנגט מיט אַ גאַפּעל אין פנים אַריין, אַ גליק וואָס ניט אין אויג! נאָר וואָס העלפט מיר דאָס רעדען מיינס, אז ס'איז אין איין אויהער אַריין, פונ'ם

אנדערען ארויס? אזא רציחה! איך שרייב און שרייב, איך ווער צעזעצט שרייבענדיג, און ער זיצט זיך אין געהאקטע וואונדען אין יעהופעץ און טרינקט קאווע, און קוקט ווי מעקלערס פאטשען זיך אויף דער בערזע! הלואי זאל טאקי עמיצען גאָט געבען אַ זינען, ער זאל זיך מיט דיר אָפּרעכענען, ווי דו ביזט ווערטת, וואָלסט דו אפשר קליגער געוואָרען, ווי עס ווינשט דיר פיעל גוטס און אימער גליק

דיין באמת געטרייע פרוי שיינה-שיינדעל.

מענסט זיך איבערנעמען, מענדעל, מיט דינע „סטעקראטען“, אזא יאָהר אויף זיי! זאָלסט הערען, וואָס סע טהוט זיך ביי אונז אין שטאָרט מיט אונזערע צוויי יונגע דאָקטוירימ'לעך, דאָקטאָר קובעבע און דאָקטאָר לאַקרייז. זיי רייסען זיך ווי די קעז. דער דאָקטאָר קובעבע האָט זיך מיישב געווען און האָט איינגעגעבען אויפ'ן דאָקטאָר לאַקרייז, אז דער דאָקטאָר לאַקרייז האָט גע'סמ'ט אַ קינד... איז געגאנגען דער דאָקטאָר לאַקרייז און האָט איינגעגעבען אויפ'ן דאָקטאָר קובעבע, אז דער דאָקטאָר קובעבע האָט אינאיינעם מיט פייוועל דעם אַגענט פערסטרעכירט אַ טוידטען אין דער חברה „יאַקער“... איז געגאנגען דער דאָקטאָר קובעבע און האָט איינגעגעבען אויפ'ן דאָקטאָר לאַקרייז, אז דער דאָקטאָר לאַקרייז — — — נאָר לאָזען זיי דיר זיין ביידע די כפרה פאר מיר און פאר מיין משפחה און פאר אַלע מיינע ליעבע און פאר כל ישראל!

XIII.

סנחם־ענדעל פון יעהופעץ צו זיין ווייב שיינה־שיינדעל אין כתרילעווקע.

לזונתי היקרה הצנועה החכמה מרת שיינה־שיינדעל שתחי'
עכב"ב.

ראשית בין איך דיר מודיע, אז איך בין ברוך השם בקו
החיים והשלום. השם יתברך זאָל העלפּען, מע זאָל תמיד האָרבען
איינס פונ'ם אַנדערען נאָר נוסם מיט בשורות טובות, ישועות
ונחמות — אָמן.

והשנית זיי וויסען, אז איך האַנדעל שוין אַצינד נאָר מיט
וואַלד, וואָרום אַ אימעניע אַליין אָהן אַ וואַלד איז ווי אַ שטוב אָהן
אַ קוימען. דער גאַנצער אַנטיק פון יעדער אימעניע איז דער וואַלד.
פון וועלדער זענען אידען גליקליך געוואָרען, געמאַכט מיליאָנען!
זעסט דו דאָך מיך געוויס פרעגען: ווי קום איך צו וואַלד? הער
ווי גאָט פיהרט: אַז איך בין דאָ געוואָרען אַ מעקלער פון אימע-
ניעס און האָב מיך אָנגעהויבען רייבען אַרום מעקלערס, האָב איך
אָנגעטראָפּען גראַדע צו איינעם פון די גרויסע מעקלערס. פרעגט
ער מיך: „וואָס האָט איהר פאַר סחורה, אַנו ווייזט?“ געה איך
און נעם אַרויס מיין פעקעל מיט „אַפּיסען“ פון אימעניעס אויף
אַ מיליאָן מיט זיעבענהונדערט טויזענד. רופט ער זיך אָן צו מיר:
„האָט קיין פאַראיבעל ניט, וואָס איך וועל אַיך זאָגען, אַלע אייערע
אימעניעס זענען ניט ווערטה קיין דריי שמעקטאַבעקע.“ פרעג איך
איהם מסתמא — פאַר וואָס? מאַכט ער צו מיר: „דערפאַר, ווייל
ביי אַיך זענען אַלע אימעניעס נאַקעמע אימעניעס, ערד און הימעל,
און וויעדער אַ מאָל ערד און הימעל, און אָבער אַ מאָל ערד און
הימעל! וואו איז עפּיס וואַלד? וואָס טויג מיר אַ אימעניע, אַז

זי האָט ניט קיין וואָלד? וואָס שווייגט איהר? וואָלד ניט מיר
 אַהער, וואָלד! " בקיצור, איך האָב געמאַכט אַ שווייג, וואָרום
 ס'איז מיר געווען אַ חרפה אַ בושא פאר זיך אַליין, וואָס איך טראָג
 מיך אַרום מיט אַזאַ מין סחורה, וואָס איז גאָר קיין סחורה ניט! —
 אַז ס'איז יאָ אַזוי, רופ איך מיך אָן צו איהם, גיט זשע מיר עפּים
 אַ רעכטע אימעניע מיט אַ וואָלד, איך האָב קונים. "אָך, מאַכט
 ער צו מיר, מיט'ן גרעסטען כבוד! איך האָב, זאָגט ער, פון
 אייערטוועגען אַ וואָלד — קיין בן-אָדם, זאָגט ער, איז דאָרט נאָך
 נישט געוועזען; ס'איז דאָרטען, זאָגט ער, פאַרהאַן בוימער מששת
 ימי בראשית, פון זינט די וועלט שטעהט, דעמבעס הויכע ביז דער
 חמאָרע, אַרזי לבנון, פון איין זייט אַ באַהן, פון דער אַנד-
 דערער זייט אַ טייך. נאָר ווי אַזוי מיינט איהר, זאָגט ער, אַ טייך?
 אָט איז דער וואָלד און אָט איז דער טייך. אַ האַק אַ בויים, אַ פּלויך
 אין וואַסער!" — — — דערהערט אַזעלכע דבורים, בין איך באַלד
 אַוועק נאָכשמעקען אַ קונה אויף דעם דאָזיגען וואָלד, און גאָט האָט
 מיר געהאַלפּען, איך האָב געפאַקט אַ קונה. אָנגעשמעקט האָב איך
 איהם, געוויינטליך, דורך אַ מעקלער, און דער מעקלער — דורך נאָך
 אַ מעקלער; נאָר עס מאַכט נישט אויס, לאָז גאָט געבען, דאָס
 געשעפט זאָל זיין אַ געשעפט, וועט זיין גענוג פאַר אַלעמען. אַז
 איך בין געקומען צום קונה און האָב איהם פאַרגעלעגט, אַז איך
 האָב אַזאַ און אַזאַ וואָלד מששת ימי בראשית, פון איין זייט אַ
 באַהן, פון דער אַנדערער זייט אַ טייך, אַ האַק אַ בויים, אַ פּלויך
 אין וואַסער, — איז איהם דאָס געשעפט באַלד געפּלען געוואָרען;
 האָט ער מיך באַלד אַ נעם געטהאָן אויפ'ן צימבעל און האָט מיך
 אָנגעהויבען צו פּערהערען אין הלכות וואָלד: ווי אַזוי הייסט דער
 וואָלד, און וואו שטעהט ער, און וואָסערע בוימער וואַכסען דאָרט,
 וויפיעל אַרשין זענען זיי פון דער ערד, וויפיעל האַלמען זיי די הויך
 און וויפיעל די ברייט, פון וואַנען הויבען זיך אָן די צווייגען, וואָס
 פאַר אַ קאָרע איז אויף זיי, און ווי אַזוי געהען די סלאָיעס אינוועניג,
 און ווי אַזוי פאַהרט מען אַהין, און ווי אַזוי איז דער וועג, און צי

ס'איז דאָרטען ווינטער שנייען? ... הכלל, ער האָט מיך בעשאַמען מיט רעד און מיך נישט געלאָזט אויסרעדען אַ וואָרט. ערשט אויפ'ן סוף רופט ער זיך אָן צו מיר: „וואָס טויג אונז פּוסטע דבורים? איהר ברענגט מיר בעסער אין אָפּים פּונ'ם וואַלד, וועלען מיר נאָכ־דעם רעדען.“ — צו וואָס טויג אייך, זאָג איך, אָפּיסען? אַמערה, אָט טהו איך אַ שפרונג אויף איין פּוס און ברענג אייך אַהער צו פיהרען דעם מוכר אַליין, דעם בעל־הבית פּונ'ם וואַלד, איז דאָך בע־סער פּון טויזענד אָפּיסען! הכלל, איך לויף אַוועק צו מיין מוכר און האַפּ איהם און ברענג איהם אַריין גלייך צום קונה אין נומער אַריין. מיין קונה מיט'ן מוכר האָבען זיך דערזעהן, איז אויף זיי אָנגעפאלען אַ געלעכטער, איך האָב געמיינט, זיי וועלען ביידע דעם שלאָג בעקומען. „אָט דאָס איז אייער בעל־הבית פּונ'ם וואַלד?“ מאַכט צו מיר דער קונה. „אָט דאָס איז אייער קונה אויפ'ן וואַלד?“ מאַכט צו מיר דער מוכר. אין דעם עפענט זיך די טהיר און עס קומען אַריין נאָך צוויי אידען, ביידע פּון שדה־לבן, און מע מאַכט נישט קיין לאַנגע דבורים, מע בעלעגט דאָס טישעל, מע נעמט אַרויס די קאָרטען און מע זעצט זיך אַוועק אַלע פיער מאַכען איין „אָסע“, און דאָס געשעפט האָט מען געלאָזט אויף אים ירצה השם מאָרגען, און מחמת איך בין פּערנומען און האָב קיין צייט ניט, מאַך איך דאָס בקיצור. אים ירצה השם, אינ'ם אַנדערען בריעה וועל איך דיר אַרויסשרייבען אַלסדינג באַריכות. לעת־עתה זאָל גאָט געבען מיט געזונד און מיט הצלחה. גרים שווער און שוויגעגער, און די קינדער זאָלען לעבען, און איטליכען בעזונדער גאָר פּריינדליך.

ממני בעלך מנחם - מענדעל.

XIV.

שיינהדיינרעל פון כתרילעווקע צו איהר סאז מנחם-מענדעל איז יעהופען.

לכבוד בעלי היקר הנניד המפורסם החכם מופלג מוהר"ר מנחם-מענדעל נ"י.

ערשטענס קום איך דיר צו מעלדען, אז מיר זענען אלע גאָט צו דאַנקען אין בעסטען געזונד, געב גאָט דאָס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, אז מיין לעבען איז קיין לעבען ניט, ווי זאָגט די מאַמע: „איידער אזוי צו פאַהרען, איז שוין גלייך כער געהן צו פום“... איך קאָן מיר פאַרשטעלען, אז אָך און אז וועה, ווער דייע סוחרים זענען, אז מע קומט זיך צענויף רעדען פון אַ וואַלד, וואָס טרעפט אָן „מילי מיליאַסען“, וואַרפט מען אַוועק האַק און פאַק און מע זעצט זיך אַנידער אויף אַ גאַנצער נאַכט שפיעלען אין „אַקע“, עס זאָל איך אזוי אַקען אין קאַפּ, ווי עס אַקעט מיר אין האַרצען, בשעת דער וויסטער פינסטערער הוסט קומט מיר אָן! וועה איז מיר, ווינד איז מיר, צו וואָס איך האָב מיך דערלעבט, אז מיין מאַן, וואָס האָט קיינמאַל ניט געוואוסט קיין צורה פון קיין קאַרט, זאָל ער אַצינד רעדען פון קאַרטען! עס געהט דיר מעהר ניט אָפּ, מענדעל, צו דייע זיידענע קליידער, אז דו אַליין זאָלסט נאָך ווערען אַ קאַרטיאַזשניק אויף דער עלטער! נאָ דיר גאָר וועלדער! ווי קומסט דו צו וועלדער? האָסט דען געזעהען אַמאַל, ווי אַ בוים וואַכסט? ווי זאָגט די מאַמע זאָל לעבען: „ווי קומט אַ רב האַנדלען מיט חזירים?“... איך האָב מורא, אז פון דייע וועלדער זאָל זיך ניט אויסלאָזען אַ בוידעם,

גלייך ווי פון אלע דיינע גילדענע געשעפטען, ווי עס ווינשט דיר
פיעל גוטס און אימער גליק

דיין באמת געטרייע פרוי שיינה-שיינדעל.

די גאנצע וועלט טראַגט דייך אויפ'ן קאָפּ! יענע וואָך איז זיך
מיישב דיין קרובה קריינדעל, די כפרה זאָל זי דיר זיין פאַר מיר,
און בעגעגענט זיך מיט דער מאַמע מיינער אין מאַרק ביי די פיש
און הויבט-אָן מיך צו בעוויינען און צו בעקלאַגען, אַ מכה איהר אַ
גרויסע! פאַר וואָס, זאָגט זי, נעם איך ניט קיין גט ביי דיר, און
איין עק לאָז דאָס האַבען? מאַהל דיר, זי האָט זיך פון דער מאַמע
ניט געזאָרט. די מאַמע האָט זיך חלילה מיט איהר ניט געקריענט,
ניט געזידעלט, נאָר גלאַט אַזוי דערלאַנגט מיט ווערטער, ווי זי קאָן:
„דאָרטען, וואו צוויי זענען אויף איין קישען, טאָר זיך דער דריטער
ניט מישען, און איידער אַ נייער שאַרבען, איז גלייכער איין אַלטער
טאָפּ... גוטע פריינד זענען ווי קראַפּיווע, וואַכסען אָהן רעגען...
פאַר וואָס קוקסט דו בעסער ניט אויף אַ נעהענטערען? ... איט-
ליכער דערהערט, ווי יענער האָט געגעסען קנאַבעל... איין אַכס האָט
אַ לאַנגע צונג און קאָן קיין שופּר ניט בלאָזען“... וכדומה אַזעלכע
ווערטלעך האָט איהר די מאַמע דערצעהלט אַזוי לאַנג, ביז קריינדעל
איז אַוועק, עס האָט איהר אָפּגענומען דאָס לשון.

XV.

מנחם-מנדל פון יעהופעץ צו זיין ווייב שיינה-שיינדעל אין כתרילעוועקע.

לוגתי היקרה החכמה הצנועה מרת שיינה-שיינדעל שתחי' עכב"ב.

ראשית בין איך דיר מודיע, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרבען איינס פונ'ם אנדערען נאָר גוטס מיט בשורות טובות, ישועות ונחמות — אָמן.

והשנית זיי וויסען, אז פונ'ם וואָלד האָט זיך אויסגעלאָזט אַ סטעפּ; ס'איז לאַדוּבִים וְלֵא יֵעָר, ניט קיין וואָלד, ניט קיין בויער, ניט קיין טייך, אַ נעכטיגער טאָג! אומזיסט געדולט אַ קאָפּ אי יענעם, אי זיך; אומזיסט געבראַכען פֿיס, גע-ריסען שטיוועל. איך האָב אַרויסגעזעהן, זוגתי היקרה, אז וועלדער איז ניט פאַר מיר, און מיט אַזעלכע לינגערס האַנדלען איז ניט פאַר מיין קאָפּ. זיי קאָנען דיר אויסטראַכטען אויפ'ן הימעל אַ יריד, און מע קאָן דורך זיי אין דער שאַל תחתיה אַריין! וואָס זשע האָב איך געטהאָן? האָב איך מיך בעצייטענס אַ נעם געטהאָן צו אַיין אַנדער געשעפט, צו זאוואָדלעך (דאָס הייסט, פאַבריקען, וואָס מע מאַכט צוקער). דאָס איז היינט דאָס בעסטע פון אַלע געשעפטען; אידען קויפען זאוואָדען, און די מעקלערס פערדיענען געלד, זענען מאסר ממון! פאַרהאָן דאָ אַ מעקלער פון שדה-לֵבָן, ער האָט זיך אַריינגעהאַפט צו די ראַדאָמישֶׁל ער און מאַכט זיי אַלע וואָך אַ צוויי-דריי זאוואָדלעך, האַפט אַ צעהן-פופּצען טויזענד און פאַהרט אַוועק אויף שבת אַהיים! וואָס דאַרפסט דו מעהר — משרתים, פאַקטורירס זענען היינט געוואָרען מאַכערס פון זאוואָך-

דען, טראָגען גילדענע זייגערס, רעדען דייטש, האָבען שוין גאָר „מאָגען־קאָטאָר“, שיקען זייערע ווייבער אין די בעדער אַרײַן, גע-
וואָרען מורא'דיגע סטיקראַטען! הכלל, איין געשעפט איז היינט
געבליבען אין יעהופּעץ אויף דער בערזע — זאוואָדען! אַלע מעק-
לערס מאַכען זאוואָדען, און איך אויך בתּוכם. וועסט דו דאָך
מסתמא וועלען וויסען, ווי קום איך מיך צושלאָגען צו אזא פּונדא-
מענטאַלנע געשעפט, וואָס איך ווייס גאָר ניט מיט וואָס מע עסט
דאָס? וועסט דו האָרכען, ווי אזוי גאָט פיהרט מיט אַ מענשען:
שוין פּון אַ צייט, אז איך האָב אויפּגעהערט געהן צו סעמדעדענין'
(ניט, אזוי ווי דו רופסט איהם, סימעדינה! ס'איז גאָר אַ זכר,
ניט קיין נקבה, און נאָך אַ רשע דערצו!). און אויפּגעהערט צו
געהן האָב איך, ניט ווייל איך האָב מיך מיט איהם געקריעגט, נאָר
פשוט, ווייל ס'איז מיר נמאס געוואָרען די קאווע מיט די בולקע-
לער, און אנב האָב איך טאָקי ניט ביי זיך קיין קליין־געלד, האָב
איך מיך אָנגעהויבען אַרומדרעהען גלייך מיט אַלע אידען אויף דער
גאָס. אזוי לאַנג און אזוי ברייט, ביז איך האָב מיך בעקענט מיט
איינעם אַ מעקלער פּון זאוואָדען, ווייזט אויס, אַ גאַנץ עהרליכער
און האָט גרויס קענטשאַפט. ער קומט אַרײַן, זאָגט ער, צו אַלע
גרעסטע, אַפילו צו די בראַצקיס. „פּון וואַנען, מאַכט ער צו מיר,
איז אַ איד?“ — פּון כתּרילעווקע, זאָג איך. אַליין בין איך, הייסט
דאָס, אַ יאַמפּעלער, זאָג איך, אַ נכתב בין איך אין מאַזעפּעווקע,
אַיין איידעם בין איך פּון כתּרילעווקע, און האַנדלען האַנדעל איך
אין יעהופּעץ. „וואָס איז אַזעלכעס, מאַכט ער צו מיר, אָט דאָס
כתּרילעווקע, אַ דאָרף, צי אַ שטעטעל?“ — וואָס איז שייך, זאָג
איך, אַ שטעטעל? אַ גאַנצע שטאָדט! „מעגען דאָרטען אידען
וואָהנען?“ — נאָך אַ מין מעגען! „נו, און אַ טייך, מאַכט ער,
איז ביי אַיך פּאַרהאַן?“ — נאָך אַ מין טייך, זאָג איך, שטינקיילאָ
הייסט דער טייך. „נו און פּון אַ באַהן, מאַכט ער, איז עפּיס
ווייט?“ — סך־הכל, זאָג איך, אַ ווערסט עמליכע און זיעבעציג.
וואָס איז, זאָג איך, אַקעגען וואָס פרעגט איהר דאָס? „גיט מיר,

מאכט ער צו מיר, די האַנד תקיעת-כף, אז צווישען אונז וועט דאָס בלייבען; איך קאָן אייך אָנוואַגען אַ בשורה, רב מנחם-מענדעל, אז מיר וועלען, אם ירצה השם, אין גיכען ביידע פּערדיענען געלד, און אַ סך, אַ פּולע היטעל! ס'איז מיר נאָרוואַס, זאָגט ער, אַרייַנ-געפּאַלען אַ מחשבה, וואָס טרעפט איין מאָל אין הונדערט יאָהר, היינו: כפי אזוי ווי קונים אויף זאוואָדען איז היינט פאַרהאַן לרוב, און קיין זאוואָדען איז ניטאָ; וויפּיעל ס'איז געווען זאוואָדען האָבען די ראַדאָמישלער אויסגעקויפט, און מעהר וויל מען נישט פּערקוי-פען; לכן האָט זיך דער עולם אַ נעם געטהאַן צו בויען פּרישע צאַפּעלדיגע זאוואָדען, און מחמת אין די דערפּער טאַרען דאָך קיין אידען ניט אַריין, לכן זוכט מען ערטער אויף זאוואָדען נאָר אין די קליינע שטעטלעך, דאָרטען, וואו אידען מעגען וואָהנען; היינט פּערשטעהט איהר שוין, אז אייער כּתרי־עווקע איז בעשאַפּען גע-וואָרען מששת ימי בראשית, אז ס'זאָל דאָרט זיין אַ זאוואָדעל? און אזוי ווי איהר זעהט מיך, האָב איך גראַדע אַ קונה אויף צו בויען אַ זאוואָדעל אויף אַ האַלבען מיליאָן קערבלעך, נאָר קיין אָרט איז ניטאָ: מע האָט פּערהאַפּט אַלע ערטער! ווייסט איהר ניט, מאַכט ער צו מיר, מיט וועמען רעדט מען, און צי קריגט מען דאָרט בורעקעס און אַ פּלאַץ אויף צו בויען אַ זאוואָדעל? — אָך, מאַך איך, מיט'ן גרעסטען כּבוד! איך האָב דאָרטען, זאָג איך, אַ ווייב ביו הונדערט צוואַנציג יאָהר, מיט שווער און שוויגענער, מיט אַ גאַנצער משפּחה. איך קאָן באַלד אוועקשרייבען אַהינצו אַ בריוועל, און איהר מענט, זאָג איך, זיין זיכער, אז מע וועט מיר תּיכּף ומיד אָפּענטפּערען מכל־דבר־שורש! לכן, זוגתי היקרה, שרייב איך דיר וועגען דעם און בעט דיך טאַקי, זאָלסט זיך זעהן מיט עזריאל דעם סטאַרעסטע און מיט מאַשקע דעם רויטען, ער רייבט זיך צווישען פּריצים, לאָז ער אויסטאַפּען ביי זיי, צי קאָן מען האָבען אַ פּלאַץ, און וויפּיעל קאָן מען האָבען בורעקעס, און ווי טייער, און טאַקי באַלד מיר אָפּענטפּערען דורך אַ בריוועל, כי נחוצ מאד, מע קאָן דאָ, פּערשטעהסט דו מיך, האַפּען אַ גראַבס, טאַקי אַ צעהן־פּופּצעהן

טויענד! און מחמת איך בין פערנומען און האָב קיין צייט ניט, מאַך איך דאָס בקיצור. אם ירצה השם, אינ'ם אַנדערען בריעה וועל איך דיר אַרויסשרייבען אַלסדינג באַריכות. לעת-עתה זאָל גאָט געבען מיט געזונד און מיט הצלחה. גרים איטליכען בעזונדער גאָר פריינדליך.

ממני בעלך מנחם - מענדעל.

עיקר שכתתי. איך האָב מיך צעפרעגט ביי מיין איצ-טיגען שותף, ווער איז דער קונה, און בין געוואָהר געוואָרען, אז דער קונה איז טאַקי איינער פון די ראַדאָמישלער, זעהר אַ הייסער קונה, מחמת די ראַדאָמישלער זענען אַלע זעהר הייסע קונים, ברע-נען צו זאָוואַרלעך, עס מעג זיין אַ ווינד-מיהל, אַבי ס'איז מיט אַ קוימען און סע פייפט! לכן האָף איך צו גאָט, אז דאָס געשעפט איז, אם ירצה השם, געוויס אַ געשעפט, און מיר וועלען מיט גאָט'ס הילף געוויס פערדיענען געלד, האָטש אַפילו מיר זענען דערביי היבשע עטליכע שותפים. איך האָב מורא, אויב ניט אַ גאַנצער מנין. נאָר לאָז גאָט געבען, דאָס געשעפט זאָל נאָר זיין אַ גע-שעפט — דו ווייסט דאָך, אז איך בין ניט קיין אַץ להעשיר!

הנ"ל.

XVI.

שיינהשיינדעל פון כתרילעוועקע צו איהר מאן מנחם מענדעל אין יעהופעיץ.

לכבוד בעלי היקר הנגיד המפורסם החכם מופלג מוהר"ר מנחם מענדעל נ"י.

ערשטענס קום איך דיר צו מעלדען, אז מיר זענען אלע גאָט צו דאַנקען אין בעסטען געזונד, געב גאָט דאָס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, אז איך האָב דיין מגילה געלייענט און געלייענט און האָב ניט פערשטאַנען איין וואָרט, וואָס דו ווילסט! דו פרענסט זיך נאָך, צי ס'איז דאָ פּלאַץ? שרייב איך דיר, אז אויף דעם נייעם בית-עולם איז פאַרהאַן גענוג, עס וועט קלעקען פאַר האַלב יעהופעיץ! און וואָס פרענסט דו זיך אַלץ נאָך אויף בורעקעס? פאַר וואָס פרענסט דו זיך שוין ניט אָן אין איין-וועגס אויף קרויט, אויף חרין און אויף פאַסטערנאַקס? און דער טייך? אַזא מוזל אויף דייע שותפים, וואָס פאַר אַ וואַסער ביי אונז איז! קומט ערב פּסח, טרינקט מען יאַשטשערקעס, און זומער ווערד דער טייך גרין ווי גראָז; איך וואָלט וועלען, אז דייע יעהופעצער פיינע בריות, וואָס האָבען צו טהון מיט די מאָד גענס, זאָלען פּערזוכען אונזער וואַסער אַרום תּמוז... ניין, מענדעל, לאָזען זיי דיר קרענקען דאָרטען אין יעהופעיץ, מיר וועלען זיך שוין בעגעהן אזוי, אָהן זייערע זאַוואַדלעך, ווי זאָגט די מאַמע מיינע: „ראש-חודש אלול געהט אַוועק, און בעל-הבית בלייבט בעל-הבית“... שלאָג דיר אַרויס פון קאַפּ די דאָזיגע אַלע נאַרישקייטען, דו וועסט אזוי מאַכען זאַוואַדלעך, פונקט אזוי ווי דו האָסט געמאַכט וועלדער, אימעניעס, הייזער און צוקער! איך בין דיר ערב, אז איידער דו

וועסט זיך אַרומקוקען, וועלען דיך דיינע שותפים בענעמען פון קאָפּ
 ביו פיס, וואָרום דו ביזט געווען אַ שלים-מזל און וועסט בלייבען
 אַ שלים-מזל, ווי עס ווינשט דיר פיעל גוטס און אימער גליק
 דיין באמת געטרייע פרוי שיינה-שיינדעל.

יאָ, זאָג נאָר, מענרעל, וואָס איז דאָס פאַר אַ נייעס, וואָס מע
 דערצעהלט ביי אונז? מע זאָגט, אַז דאָרט, אין יעהופּעץ, פער-
 שרייבט מען זיך שוין קיין ארץ-ישראל? ווער עס פערשרייבט זיך
 פערציג קאָפּיקעס, דער פאָהרט. וואָס איז דאָס פאַר אַ מין? ביי
 אונז האָט מען שטאַרק אָנגעהויבען דערפון צו שמועסען; יונגע
 לייט קלויבען זיך צענויף אַלע נאַכט ביי יוסיל משה-יאָס'ס און
 מע רעדט פון ארץ-ישראל. — הכלל, עס טהוט זיך חושך, ווי זאָגט
 די מאמע: „שוין לאַנג שטיל געווען!“...

XVII.

מנחם־ענדל פון יעהופעץ צו זיין ווייב שיינה־שיינדעל אין כתרילעווקע.

לזונתי היקרה הצנועה החכמה מרת שיינה־שיינדעל זנתחי'
עכב"ב.

ר א ש י ת ב ין א יך ד יר מו ד יע, א ז א יך ב ין ב ר וך ה ש ם ב ק ו
ה ח י י ם ו ה ש ל ם. ה ש ם י ת ב ר ך ז אָל ה ע ל פ ע ן, מ ע ז אָל ת מ יד ה אָר כ ע ן
א י י נ ם פּו ן' ם אַנ ד ר ע ן נ אָר גו ט ם מ יט ב ש ו ר ו ת טו ב ו ת, י שׁו עו ת
ו נ ח מו ת — אָ מ ן.

ו ה ש נ י ת ז י ו ו י ס ע ן, א ז ד ע ר ע ס ק פּו ן ז א ו ו אָ ד ע ן א י ז ש ט א ר ק
אָ פּנ ע ק י ה ל ט ג ע ו ו אָ ר ע ן. ע ם א י ז ג ע קו מ ע ן א ו י פ ז י י א ק ר י ז י ם, מ מ ש
ע ם ו ו אָ ל ג ר ע ן ז יך ז א ו ו אָ ד ל ע ך א י ן ג א ם, נ י ש ט אָ ק י י ן קו נ י ם! ד ע ר
עו ל ם, פ ע ר ש ט ע ה ס ת דו מ יך, ה אָ ט ז יך אָ נ ג ע נ ע ס ע ן מ יט ז א ו ו אָ ד ע ן,
א ב י ס ע ל א ר י ב ע ר נ ע ח א פּט ד י מ אָ ם, ג ע ל ד א י ז ט י י ע ר א ו ן צו ק ע ר א י ז
ב ז י ל הו ו ל, ו ו אָ ר ם מ ע ה אָ ט אָ נ ג ע מ א א כ ט א ז ו ו י פ י ע ל צו ק ע ר, א ז ס' א י ז
נ י ש ט אָ ו ו א ז יך א ה י נ צו ט ה ן מ יט א י ה ם, ה אָ ט ש נ ע ם ו ו אָ ר פ א י ה ם
א ר ו י ם! ס' א י ז א י ן ד ע ר ע ר ד ד אָ ם ג ע ש ע פּט, ד י ז א ו ו אָ ד ט ש י ק ע ם
ש ט א ר ב ע ן נ אָך א ג ר אָ ש ע ן, ד י ק א פּ י ט א ל י ס ט ע ן ה א ל ט ע ן ז יך א י י ן א ו ן
ד י מ ע ק ל ע ר ם ג ע ה ע ן א ר ם ב ט ל, אָ ה ן א ש ט אָך א ר ב י י ט, א ו ן א יך
א ו יך ב תו כ ם. מ י י נ ס ת ר ו ד אָך א ו ו ד א י, א ז ס' א י ז ע ק ו ו ע ל ט? ז אָ ל ס ת
ז יך ג אָר נ י ש ט ז אָ ר ג ע ן, ז ו ג ת י ה י ק ר ה, ג אָ ט א י ז ג אָ ט א ו ן י ע הו פ ע ץ א י ז
א ש ט אָ ד ט. א ז ע ל כ ע מ ע נ ש ל ע ך, ו ו י א יך, ו ו ע ר ע ן ח ל י ל ה נ י ש ט פ ע ר
פ א ל ע ן; א ד ר ב ה, א יך ה אָב ע ר ש ט א ה אָ פּ נ ו נ ג, א ז ה י י נ ט, א ם י ר צ ה
ה ש ם, ב ע ד אָ ר פ א יך ע ר ש ט א ו י פ קו מ ע ן, ו ו אָ ר ם א יך פ י ה ר א י צ ט
א ז א ג ע ש ע פּט, ז ו אָ ם א יך ב ע ד אָ ר פ פ ע ר ד י ע נ ע ן א ו י פ מ י י ן ח ל ק כ מ ע ט

ביו אַ מאה אלף! דאָס געשעפט, וואָס איך פיהר, טרעפט אָן אַ צעהן מיליאָן, און אפשר נאָך מעהר פון צעהן מיליאָן, עס האָט גאָר ניט קיין שיעור און קיין ערך. ס'איז אַ סברא, אַז גאָלד אליין זאָל דאָרטען זיין אין די אלפּים; היינט וואו איז זילבער, וואו איז אַיזען, וואו איז קופער, וואו איז בליי, וואו איז קוועקזילבער? פון ערדקויהלען און פון שטיינער רעד איך שוין ניט! היינט געפיִי נען זיך דאָרטען וועלדער מיט פעלדער מיט כל טוב — ס'איז, זאָגט מען, עפרות זהב, און ווילען וויל מען דערפאַר סך־הכל דריטהאַלבען מיליאָן, עס איז אַ מציאה פון אַ גנב! איין חסרון איז נאָר, וואָס ס'איז אַביסעל צו ווייטליך, היינו, סע שטעקט אַזש אין סימביר, און פאָהרען בעדאַרף מען אַהינצו אפשר דריי וואַכען כסדר, וואָרום אַהין געהט נישט קיין באַהן. וועמען לעגט מען פיר אַזאַ גרויס געד־שעפט? געוויינטליך, בראַצקי'ן! איז אָבער די צרה, ווי אַזוי דער ייִטאָגט מען זיך צו בראַצקי'ן אין דער קאַנטאָר? ראשית חכמה, שטעהט ביי דער טהיר אַ שווייצער מיט קנעפּ און קוקט אויף דער קאַפּאַטע; ווי באַלד איין אַלטע קאַפּאַטע, אַזוי גיט מען איהר דעם וועג; און אַז גאָט העלפט, מע קומט שוין איבער דעם שווייצער, שטעהט מען אָפּ אַ שעה זעכס אויף די טרעפּ און מע וואַרט, טאָר מער וועט גאָט רחמנות האָבען, מע וועט דערזעהן בראַצקי'ן דורכ־געהן, און אַז מע דערלעבט איהם שוין יאָ צו זעהן געהן, פליהט ער פאַרביי פּייל אויס'ן בויגען, און איידער מע קוקט זיך אַרום, זיצט ער שוין אין דער קאַרעטע — און אַ גוטען טאָג מיט דער קאַפּאַטע! קאָן מען ניט זיין אַזוי גראָב און מע מוז קומען מאָרגען נאָך אַ מאָל. אויף מאָרגען איז וויערער די אייגענע געשיכטע; אַ קליי־ניגקייט, אַ מענש האָט אַזוי פיעל געשעפטען? אַ מע קאָן ניט אַזוי גיך זיך דערשלאָגען צו בראַצקי'ן! נאָר צו גאָט אַ האַפּנונג, איך וועל מיך מסתמא אַ מאָל דערשלאָגען, און דעמאָלט וועט שוין זיין גימל! און מחמת איך בין פערנומען און האָב קיין צייט ניט, מאַך איך דאָס בקיצור. אם ירצה השם, אינ'ם אַנדערען בריעף וועל איך דיר אַרויסשרייבען אַלסדינג באַריכות. לעת־עתה לָאָז גאָט געד־

בען מיט געזונד און מיט הצלחה. גרים די קינדער און אלעמען בע-
זונדער גאָר פריינדליך.

ממני בעלך מ נ ח ס - מ ע נ ד ע 5 .

ע י ק ר ש כ ח ת י . וואָס דו פרענסט זיך נאָך אויף „ארץ-
ישראל“, קעהרסט דו אַוודאי מיינען „ציניזם“ ? דאָס איז זעהר אַ
הויכער ענין, האָטש אין יעהופּעץ אויף דער בערזע האַלט מען עפּים
נישט דערפּון. איך בין געווען אַ פּאָר מאָל ביי די היגע „ציניסטען“
אויף די „זאַסעראַניעס“ און האָב געוואָלט וויסען, וואָס דאָס איז,
האַט מען אָבער אַלץ גערעדט אויף רוסיש, און דוקא אַ סך גערעדט.
דאַכט זיך, וואָס וואָלט זיי געאַהרט, זיי זאָלען זיך דורכרערען מיט
אידען אויף אידיש? ... איך האָב אַפּילו אַ פּאָר מאָל אַ רעד געטהאָן
מיט מיינע חברה-לייט אויף דער בערזע וועגען דעם, האָבען זיי מיך
אויסגעלאַכט: „ווייס איך וואָס ? ציניזם! דאָקטאָר הערצאָל!
אויך מיר אַ געשעפט!“ ...

ה נ " 5 .

XVIII.

שיינהשיינדעל פון כתרילעוועקע צו איהר מאן מנחם־מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם־מענדעל נ"י.

ערשט ענס קום איך דיר צו מעלרען, אז מיר זענען אלע נאָט צו דאַנקען אין בעסטען געזונד, געב גאָט דאָס נעמליכע פון דיר צו הערען אויף ווייטער גיט ערגער.

צווייטענס שרייב איך דיר, אז מיין גיטעל איז געדליבען איין אלמנה מיט זיעבען קינדער יתומים, איינס קלענער פונ'ם אַנדערען | געשטאַרבן איז דער שוואַגער מיינער, מיר צו לענגערע יאָהר, פון אַ צאָהן, דאָס הייסט, אז מע וויל, איז ער אַפילו תמיד געווען נישט קיין געזונדער; ער פלעגט, נישט פאַר מיר געדאַכט, גאַנץ אַפּטליך אונטערהוסטען מיט בלוט. פון דעסטוועגען האָבען מיר געמיינט, אז ער וועט זיך נאָך מוטשען. צום סוף געהט ער און נעמט זיך אַרויס אַ צאָהן ביי שמעלקע דעם רופאַ, לעגט זיך אַנידער און שטאַרבט אַוועק. ווי זאָגט די מאַמע, איהר צו לענגערע יאָהר: "קיינער ווייסט נישט, וועמענס מאָרגען עס איז" ... און דערוויילע נעבאָך גיטעל לעגט איין די וועלט, ס'איז איהרע טרערען נאָך נישט צו פערשרייבען | אַוודאַי ווען חיליה פערקעהרט, מיין שוועסטער, איהר צו לענגערע יאָהר, זאָל חס ושלום שטאַרבן, און זלמן־מאיר זאָל בלייבען איין אַלמן, וואָלט ער געוויס אזוי פיעל טרערען נישט פערגאַסען און וואָלט מסתמא באַלד נאָך שלשים געבראַכט צו פיהרען פון באַרדיטשעו אַ שטיפ־מאַמע פאַר זיינע קינדער. איך זאָג דאָס טאַקי אַקעגען אַלע מאַנס־בילען, די כפרה מענט איהר זיין פאַר אייערע ווייבער. וואָרום נואו

איז דאָס געהערט געוואָרען, אז אַ טאָטע פון קינדער זאָל זיך אַרייַן-
 נעמען אַ משונעת אין קאָפּ אַריין — מיליאָנען! אַ גליק האָט איהם
 געטראָפּען: ער שטעהט ביי בראַצקי'ן ביי דער טהיר! איך האָב
 מורא, אז ווייטער פון דער טהיר וועסט דו נישט געהן. איין עבירה
 די שטיוועל, כלעבען! אָט באַלד טאַקי האַפט בראַצקי אַרויס די
 מיליאָנען און פליהט אַוועק קיין סימביר — וואָס איז? מנחם-
 מענדעל אַליין האָט געהערט, אז דאָרטען ערגיץ אין אַלדי שוואַרצע
 יאָהר וואַלגערט זיך גאָלד מיט קוועק-זילבער! ווי זאָגט די מאַמע
 מיינע: „א טויבער האָט געהערט, ווי אַ שטומער האָט דערצעהלט,
 אז אַ בלינדער האָט געזעהן, ווי אַ קרומער איז געלאָפּען“... נאָך
 איך ווייס פריעהר, אז אינ'ם אַנדערען בריעה וועסט דו מיר גע-
 וויס שרייבען, אז פונ'ם גאָלדענעם געשעפט האָט זיך אויסגעלאָזט
 אַ בוידעם. עס וועט זיך אָבער געפינען אַ שלאַק מיט אַ נייעם
 חלום און וועט דיר דערצעהלען, אז אַ קוה איז געפלויען איבער'ן
 דאָך און געלעגט איין איי, וועסט דו צעלאָזען די פאַלעס און וועסט
 וויעדער לויפּען, ווי אַ משונענער. דו זאָלסט אָבער נעמען אויפ'ן
 קאָפּ, אז דו האָסט אין דער היים אַ ווייב ביז הונדערט און צוואַנ-
 ציג יאָהר מיט קליינע קינדער, וואָס קוקען אויף דיר אַרויס, ווי אויף
 משיח'ן, וואָלט זיך דיר ניט גלוסטען אַרומשלעפּען זיך איבער
 פרעמדע הייזער און אַרומטראָגען זיך מיט אַזעלכע נאַרישקייטען,
 וואָס עס שלאָגט צו דער גאַל הערענדיג! נאָך האָט דיר ניט אָנגע-
 לערנט יעהופּעץ, ברענען זאָל דאָס אויפ'ן פייער, ווי עס ווינשט
 דיר פיעל גוטס און אימער גליק

דיין כאמת געטרייע פרוי שיינה-שיינדעל.

אַ שענע מעשה, נאָך אַ קורצע: מאיר משול'ם גערענקסט דו?
 האָט ער אַ טאַכטער שפּרינצעל, געווען אַ געזונדע מויד איין איי-
 זערנע, שוין אַפילו אַביסעל איין איבערגעוואַכסענע, נאָך זעהר אַ
 געראַטענע! האָט זיך צו איהר פּערנאַרעט אַ מוכרספרים/ניק, וואָס

טראַגט אַרום איבער די הייזער מעשה־ביכלעך מיט ראַמאַנסען אויף פּראַקאַט. האָט זיך נעכאַך שפּרינצעל צוגעהאַפּט צו די דאָזיגע מעשה־ביכלעך און ראַמאַנסען, ווי צו עפּים רעכטס, און זי האָט זיי דורכגעלייענט, זאָגט מען, אַ שטיקלעך הונדערט, און זי איז גע-וואָרען, ניט פאַר מיר געדאַכט, עפּים אזוי ווי צעמישט; זי רעדט מיט אַ משונה־מאָדנע לשון, אַלץ אזעלכע ווערטער, וואָס מע קאָן ניט פערשטעהן; זי זאָגט, אַז מע רופט זי ניט שפּרינצעל, נאָר „בערטע“, און זי קוקט אַרויס אַלע מינוט, אַלע רגע, אַז אַט־אַט קומט עפּים איינער, וואָס מע רופט איהם „לאָרד“, איהר „בעשיצער“, און ננבה'ט זי אַרויס דורך אַ פענסטער, און פערפיהרט זי ערגיץ אין אַלרי שוואַרצע יאָהר אַזש קיין לאַנדאָן, און פון לאַנדאָן קיין סטאַמבול... זאָל נישט קומען איין אויסחאַפעניש אויף די פּוסטע קעפּ, וואָס טראַכטען אויס אזעלכע ווילדע זאַכען, וואָס נישט גע-שטויגען, נישט געפּלויגען? ...

XIX.

מנחם־ענדעל פון יעהופעץ צו זיין ווייב שיינה־שיינדעל אין כתריגעוועק.

לזוגתי היקרה הצנועה החכמה מרת שיינה־שיינדעל שתהי' עכב"ב.

ר א ש י ת בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרכען
איינס פונ'ם אַנדערען נאָר גוטס מיט כשורות טובות. ישועות
ונחמות — אָמן.

ו ה ש נ י ת זיי וויסען, אז מיר האָבען אַ גרויסען גאָט. הער
אַ מעשה: אז איך האָב אָנגעהויבען ווערען איין אַריינגעהער צו די
בראַצקיס, בין איך געוואָרען אַ גרויסער חשוב אויף דער בערזע,
און עס האָבען זיך צו מיר אָנגעהויבען צושאַרען מעקלערס פון דער
וועלט מיט טויזענדער געשעפטען: הייזער און אימעניעס און וועל־
דער און באַהנען און פאַראַחאַרען און פאַבריקעס אויף מיליאָנען,
און אַלץ פון בראַצקי'ס וועגען! צווישען די דאָזיגע מעקלערס זע-
נען פאַרהאַן אַ פּאָר שותפים, ניט קיין היגע, איינער טראַגט אַ טענ-
דעווערענדע מיט אַ הענגקאַלנער, און דער אַנדערער הייסט מיט אַ
משונה מאַדנע נאָמען, וואָס איך שעם זיך דיר איהם אַרויסשריי-
בען... אָט די צוויי מעקלערס האָבען מיך געפאַסט איינמאָל בשעת
איך בין געגאַנגען פון בראַצקי'ן, און טענדעווערענדע האָט זיך אָנ-
גערופען צו מיר בזה הלשון: "הערט זשע אויס, רב מנחם מענדעל,
וואָס מיר ווילען אייך זאָגען. די מעשה דערפון איז אַזוי: מיר
האָבען געהאַרכט, אז איהר דרעהט זיך דאָרט אַרום די בראַצקיס,
מהכתיתי, לאַז אייך גאָט העלפען, וואָס האָבען מיר צו אייך?" —
אם כן, זאָג איך, וואָס זשע ווילט איהר? "וואָס, זאָגט ער, זאָלען

מיר וועלען? מיר ווילען דאָס, וואָס יעדער מעקלער וויל, מיר וויר לען פּערדיענען, מיר זענען אויך מעקלערס, מיר האָבען אויך געד שעפטען, אַ קשיא אויף אַ מעשה, אַביסעל אין אייער זכות, אַביסעל אין אונזער זכות, טאָמער וועלען מיר עפּים מאַכען, וועלען מיר מאַכען אינאיינעם, עס וועט זיין „יחלוקו“, ווינציגער פּערדיענט, אַבי פּערדיענען, ווי זאָגט מען: פּון אַ קרייודע קאָכט מען וועטשע-רע... — על כל פּנים, זאָג איך, צו וואָס טויג אונז לאַנגע דבורים? זאָגט בעסער, וואָס האָט איהר? שעמט זיך ניט, „מיר האָבען, זאָגט ער, געשעפטען זעהר אַ סך מיט גאָט'ס הילף, מיר האָבען קויהלען אין פּאַלמאָוער גובערניע, מיר האָבען אייזען אין קאַניעווער אור יעזר, מיר האָבען אַ מיהל איין אָפּגעברענטע אין פּערעיאַסלאָוו, מיר האָבען מאַשינעס אַוועלכע גאָר נייע, אַ פינסקער איר האָט זיי אויס-געטראַכט, היינט האָבען מיר אַ פּריץ, וואָס וויל אויסבייטען אַ וואַלד אויף אַ „גוראַלנע“, און אַ אירען האָבען מיר, וואָס וויל קויר-פּען אַ גרויס הויז אין יעהופּעץ אָהן געלד, היינט אימעניעס! וועל-דער! טאָמער האָט איהר קונים, וועלען מיר איך געבען אימעניעס, אָדער טאָמער האָט איהר אימעניעס, וועלען מיר איך געבען קונים.“ — ניין, זאָג איך, מיט קיין אימעניעס און וועלדער האַנט דעל איך שוין מעהר ניט — איין עק! איך האָב מיך, זאָג איך, מיט אימעניעס שוין אָפּגעבריהט און האָב געגעבען זיך דאָס וואָרט, אז איך זאָל קיין אימעניעס מיט קיין וועלדער מעהר אין די הענד אַרײַן ניט נעמען! „עט, מאַכט צו מיר די טענדעווערענדע, אַלע געשעפטען זענען דען גלייך? אָט האָבען מיר איצט אַ אימעניע אויף קאַווקאַז, אַ אימעניע מיט נאַפּט, דאָס הייסט, אזאַ מין ערד, וואָס עס שפּריצט פּון דאָרט נאַפּט, עס שפּריצט און עס שפּריצט און עס הערט גאָר ניט אויף צו שפּריצען! ס'איז גאָר אַ סברה, אז די ערד קאָן דאָרט אַרויסוואַרפען אַ מיליאָן פּוד נאַפּט אין איין טאָג!“ — אויב אזוי, זאָג איך, זענט איהר פּון מיינע מענשען; אָט דאָס, זאָג איך, איז אַ געשעפט! אָט דאָס גיט אַהער! און מיר זענען אַוועק אַלע דריי אין דער „אידישער מאַלאַטשנע“ (איך

געה שוין מעהר ניט צו סעמערענין, ווייל דאָרט טרייבט מען אַרויס, געה איך שוין אין דער „אירישער מאָלאָטשנע“, פאָרט היימליכער, צווישען אידען, מע קאָן זיצען און רעדען און טהון וואָס מע וויל), און דאָרט האָבען מיר אַרומגערעדט דאָס געשעפט און געשלאָסען שותפות, און אַז ס'איז געקומען צום צעשרייבען זיך, האָבען זיי מיר מגלה געווען דעם סוד, אַז ביי דעם געשעפט אַרבייטען נאָך עטליכע שותפים: איינער מיט גראָבע ליפען, דער אַנדערער אַ געלער, ער האַנדעלט מיט זייגערלעך, אַ מורא'דיגער בעל־מגום, גאָט זאָל שומר ומצי'ל זיין, און איינער מיט אַ רויטער נאָז מיט וויימ פערלעך, אויך אַ ווילדער בעל־מגום, און נאָך איינער, איין אַלמן. אַז איך האָב דערהערט אַזוי פיעל שותפים, איז דאָס מיר אַפילו ניט אַזוי געפעלען. טענדערווערענדע האָט אָבער איבער מיר אַזוי לאַנג גערעדט און דערצעהלט משלים, אַז איך האָב געמוזט מוסכם ווערן, מיר זאָלען זיך אַלע צעשרייבען אויף פאַפיער. געוויינטליך, צווישען שותפים מוזען דאָך זיין טענות; איטליכער האָט געדרונד גען, אַז איהם קומט אַ גרעסערער חלק. גאָט זאָל מיר נאָר מצליח זיין, איך זאָל שוין מיט'ן אַנדערען צד זיין אַזוי פאַרטיג, ווי איך בין פאַרטיג מיט די מעקלערס, וועט, אם ירצה השם, זיין גאָרניט שלעכט, וואָרום ביי אָט אַזאַ מין געשעפט ווי אַזוי פערדיענט מען ניט האָטש אַ מיליאָן קארבען? עס איז ביי מיר געבליבען, אם ירצה השם, בלי נדר, טאָמער ווערד דאָס געשעפט, דינג איך מיר באַלד אַ קאַנטאַרעל אויף ניקאָלאַיעווסקי און איך ווער מיט גאָט'ס הילף אַ גרויסער מעקלער, און מחמת איך בין פערנומען און האָב קיין צייט ניט, מאַך איך דאָס בקיצור. אם ירצה השם, אינ'ם אַנדערען בריעה וועל איך דיר אַרויסשרייבען אַלסדינג באַריכות. לעת־עתה זאָל גאָט געבען, עס זאָל זיין מיט געזונד און מיט הצלחה. לאַז גריסען די קינדערלעך זאָלען לעבען און איטליכען בעזונדער נאָר פריינדליך.

ממני בעלך מנחם - מענדעל.

ע י ק ר ש כ ח ת י . איך האָב אין זינען געהאַט דיר שריי-
בען עפּים זעהר אַ נויטיגס, האָב איך פּערגעסען וואָס. לָאָז איך
שוין, אַם ירצה השם, אויפ'ן צווייטען מאָל.
הנ"ל.

XX.

שיינה'ינדעל פון כתרילעווקע צו איהר טאז מנחם'מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-
מענדעל נ"י.

ערשטענס קום איך דיר צו מעלדען, אז מיר זענען אלע
גאט צו דאנקען אין בעסטען געזונד, געב גאט דאָס נעמליכע פון
דיר צו הערען אויף ווייטער ניט ערנער.

צווייטענס שרייב איך דיר אין קורצען, וואָרום איך
האָב שוין קיין כח ניט מיט דיר צו רעדען. ס'איז ווי איין אַרבעס
אין דער וואַנד. ווי זאָגט די מאַמע: „שפיעל דעם חתן וויינענדיגס,
ער האָט זיך זיינס אין זינען“... ביזט טאַקי אוודאי אַ גרויסער חשוב
אין יעהופעץ, וואָרום דו שטעהסט דאָך ביי בראַצקי'ן ביי דער טהיר,
און סע קישעט ביי דיר מיט מיליאָנען, נאָך נאָך אלעמען זאָלסט
דו ניט זיין ביי זיך אזוי גדול'דיג. די מיליאָנען זענען נאָך לעת-
עתה ביי בראַצקי'ן, ניט ביי דיר, און עס קאָן זיך אויסלאָזען, אז די
ערה, וואָס שפריצט מיט שמן-זית, זאָל גאָר שפריצען מיט „מים-
אחרונים-וואַסער“, און אז עס וועט קומען צו עפּיס, וועט זיך אויס-
לאָזען מיט פעטש, און וועמען וועט מען פאַטשען? — דורך! על
כן איז מיינ עצה, אז דו זאָלסט זיך בעצייטענס אַרויסחאַפּען פון
דיַטען און קומען אַהיים. זאָלסט פּערגעסען, וואָס ס'איז געווען
ביז אַהער, טאָמער האָב איך דורך אַמאָל אָנגעריהרט מיט אַ וואָרט.
זיי זאָגט די מאַמע: „בעסער אַ פאַטש פון אַ פריינד, איידער אַ
קוש פון אַ פיינד“... און קלאָפּ אַ טעלעגראַם און קום צו פאַהרען

וואָס גיכער, און לאָס איך פטור ווערען, ווי עס ווינשט דיר פיעל
גוטס און אימער גליק

דיין באמת געטרייע פרוי שיינה-שיינדעל.

איך קאָן דיר דערצעהלען אַ נייעם, וואָס ביי אונז האָט זיך
פערלאָפּען, עס קלינגט מיט דעם די וועלט! דו קענסט לאָך מאיר-
מאָטעל משה-מאיר'ס. האָט ער אַ טעכטערעל ראַצעל, איז דאָס אַ
ראַצעל פון גאָט, אַ גאַנצע געוירענע, אַ געבילכעטע מאַמעל, שיט
מיט פראַנצויזיש, קלאָפט אויפ'ן טאַפּטשאַן, געהט זיך ניט צענויף
מיט קיינעם. אַ קלייניגקייט, זי קומט אַרויס אַזש פון קצבים! ווי
זאָגט די מאַמע: „זכות אַבות איז קיין קאַטאַוועס“... הכלל, מע
רעדט איהר שרובים פון דער וועלט, און זי פערעבענדיוועט נאָך;
וואָס מע ווייזט איהר, געפעלט איהר ניט. זי וויל אַ חתן דוקא מיט
אַלע מעלות; ער זאָל זיין אי שעה, אי קלוג, אי רייך — דאָס טע-
לערעל פונ'ם הימעל! שרובים האָבען געאַרבייט אויף אַלע כלים
און מע האָט איהר אַראָפּגעבראַכט אַ חתן, איין אַנטיק, זאָגט מען,
אַ קאַרעפירער אַתרוג, און דוקא פון אַ קליין שטעדטעל, פון אַויר-
ריטש! צענויפגעפאָהרען זיך, האָט מען, געוויינטליך, אַריינגעלאָזט
חתן-כלה אין אַ בעזונדער חדר, זיי זאָלען זיך אַנקוקען. רופט זיך
אַן די כלה צום חתן: „וואָס האָרכט מען ביי אַיך מכה דריי-
פוס'ען?“ מאַכט ער צו איהר: „מכה וואָסער דרייפוס'ען?“ רופט
זי זיך אָן צו איהם: „איהר ווייסט ניט וואָסער דרייפוס'ען?“ מאַכט
ער: „ניין. מיט וואָס האַנדעלט ער?“... איז זי באַלד אַרויסגע-
לאָפען פונ'ם חדר און איז געפאַלען חלשות, און דער חתן האָט
נעבאָך כּחַרפּה געמוזט אַוועקפּאָהרען צוריק קיין אַווריטש — אַ
מכה איהם, אַ מכה איהר, אַ מכה זיי ביידען! איך בעט דיר, מאַך
מיר קלאָר, ביזט דאָך צווישען מענשען: ווער איז אַט דער דריי-
פוס, וואָס עס קאָכט מיט איהם אַזוי די וועלט?

XXI.

מנחם-מענדעל פון יעהופעץ צו זיין ווייב שיינה-שיינדעל אין כתרילעווקע.

לזוגתי היקרה הצנועה החכמה מרת שיינה-שיינדעל שתחי' עכב"ב.

ר א ש י ת בין איך דיר מודיע, אז איך בין ברוך השם בקו החיים והשלום. השם יתברך זאל העלפען, מע זאל תמיד האַרכען איינס פונ'ם אנדערען נאָר גוטס מיט בשורות טובות, ישועות ונחמות — אָמן.

ו ה ש נ י ת זיי וויסען, אז מיט בראַצקי'ן האָב איך מיך צע-נאַנגען. דאָס הייסט, מיר האָבען זיך חלילה נישט געקריעגט, נאָר איך האָב אויפגעהערט געהן אַהין — וואָס איז מיר בראַצקי, אז איך שפאַר שוין נאָר אַן צו רויטשילד'ען קיין פאַריזש? ! וועסט דו דאָך מסתמא פרעגען, ווי קום איך, מנחם-מענדעל, צו רויטשילד'ען אַזש קיין פאַריזש? איז דער תירוץ טאַקי: וויערער קאווקאַז און וויע-דער נאַפט! אַלע נאַפטען, וואָס אויף קאווקאַז, זענען זיינע, און אַליין זיצט ער אין פאַריזש. בלייבט דאָך די קשיא, ווי קומט די קאַץ איבער'ן וואַסער? פאַלט מיר אַיין אַזא מין געדאַנק: פאַר האַן ביי אונז אויף דער בערזע אַ פויגעל, וואָס ער הייסט טודרום. אַט דער טודרום איז געווען אַמאָל נאָר אַ גרויסער שפעגעלאַנט, אַ הייסער, אַ פייעריגער שפעגעלאַנט. אז דער עולם האָט זיך אָפּ געשאַקעלט מיט די עטליכע גילדען, זענען אַלע גרויסע שפעגע-לאַנטען (און איך אויך בתוכם) געוואָרען מעקלערס, און טודרום האָט זיך אוועקגעלאָזט קיין פאַריזש און דרעהט דאָרטען די גרעס-טע געשעפטען אויף מיליאָנען! אויף מיין גליק בעדאַרף אַצינד טודרום זיין היע אין יעהופעץ. האָב איך מיך נישט געפּוילט און

בין אוועקגעלאָפּען צו איהם אַהיים און האָב איהם נאַנץ פּיין איבער-
געגעבען, אז איך האָב אָנגעשמעקט אַיין ערטעל אויף קאווקאַז, וואָס
שפּריצט מיט נאַפט, און ווערליג מע הייסט זיך געבען דערפאַר אַ
סך געלד, ווייזט אויס, אז דאָס געשעפט פאַסט נאָר קיין פאַרזוש.
רופט זיך אָן צו מיר טודרוס: „איך האָב אַ קונה 1“ פּרעג איך:
ווער איז דער קונה? מאַכט ער: „רויטשילד 1“ — איהר קענט
זיך, זאָג איך, מיט רויטשילד'ען? „צי איך קען זיך, מאַכט ער, מיט
רויטשילד'ען? לאָמיר דאָס, זאָגט ער, ביידע פּערמאַגען, וויפּיעל
געשעפטען איך האָב שוין מיט איהם געמאַכט און וויפּיעל געלד איך
האָב ביי איהם פּערדיענט 1“ — האָט קיין פאַראיבעל ניט, זאָג איך,
אפּשר וואָלט איהר זיך מטריה געווען, זאָג איך, אוועקשרייבען צו
רויטשילד'ען קיין פאַרזוש? „אוועקשרייבען, מאַכט ער, איז קיין
קונץ ניט 1 אך בין טאַקי מיט איהם ווי אַנדערע צוויי, נאָר איינס
צום אַנדערען געהער זיך נישט אָן; מע בעדאַרף האָבען אַיין אָפּיס
מיט אַ פּלאַן, אַנדערש קאָן מען ניט“. בקיצור, איך בין אוועק צו
מיינע שותפים און האָב איהם געבראַכט פּון זיי אַיין אָפּיס מיט
אַלע זיעבעצעהן זאַכען. נו, ווי געפּעלט דיר, זונתי היקרה, ווי אַזוי
מנחם-מענדעל שטעלט צענויף מיט גאָט'ס הילף אַ געשעפט? השם
יתברך זאָל נאָר העלפּען, עס זאָל אָנקומען די גוטע תשובה פּון רויט-
שילד'ען, פּערשטעהסט דו שוין, וואָס פאַר אַ פּנים עס וועלען דע-
מאָלט האָבען ביי מיר אַלע יעהופּעצער גרויסע מעקלערס? ס'איז
נאָר שלעכט דערוויילע, וואָס סע פּעהלט דאָס מזומנ'ע דרייערעל.
זאָלסט זעהן, וואָס עס טהוט זיך ביי אונז, ווי אַזוי די וועלט איז
געענטט אין געלד. ממש מע געהט אויס, מע שטאַרבט נאָך אַ קער-
בעל 1 מע קוקט אַרויס אַלע טאַג אויף גרויסע אָנזעצען. נאָר זאָרג
נישט, זונתי היקרה, ס'איז אַלץ ביז אַ צייט; פאַר אונזער עגמת-
נפש וועלען מיר, אם ירצה השם, האָבען גרויס נחת. לאָז נאָר אַנ-
קומען די גוטע בשורה פּון פאַרזוש, וועל איך מיך שוין אַריינחאַ-
פּען אין קלייט אַריין, וועל איך שוין אין זינען האָבען, אם ירצה
השם, אי זיך, אי דרך, אי די קינדערלעך אַלע, זאָלען געזונד זיין.

און מחמת איך בין פערנומען און האָב קיין צייט ניט, מאַך איך דאָס בקיצור. אם ירצה השם, אינ'ם אַנדערען בריעה וועל איך דיר אַרויסשרייבען אַלסדינג באַריכות. לעת־עתה לֵאָז גאָט געבען מיט געזונד און מיט הצלחה. גרים די קינדערלעך און איטליכען בעזונד דער גאָר פריינדליך.

ממני בעלך מנחם - מענדעל .

ע י ק ר ש כ ח ת י . וואָס דו פרענסט זיך נאָך אויף דריי-פוסען, איז דאָס זעהר אַ שענע מעשה. אזוי איז געוועזען די גע-שיכטע: אין פאַרוזש איז געווען דרייפוס אַ קאַפיטאַן, דאָס הייסט, ס'איז געווען אַ קאַפיטאַן, וואָס האָט געהייסען דרייפוס. און עס-טערהאזי איז געווען אַ מאַיאָר (אַ מאַיאָר איז עלטער פון אַ קאַפי-טאַן, און אפשר, פערקעהרט, אַ קאַפיטאַן איז עלטער). איז ער גע-ווען, דאָס הייסט דרייפוס, אַ איד, און עסטערהאזי דער מאַיאָר איז אַ כריסט. האָט ער אָנגעשריבען די באַרדעראַ. דאָס הייסט, דער מאַיאָר עסטערהאזי האָט אָנגעשריבען די באַרדעראַ, און האָט אַרויפגעלעגט די גאַנצע באַד אויף איהם, אויף דרייפוס'ען. איז גע-גאַנגען דרייפוס און האָט זיך געוואָלט פערענטפערען. האָט מען איהם גע'משפט, ער זאָל זיצען אייביג אויף אַיין אינועל אין מיטען ים איינער אַליין פערשפאַרט. איז געגאַנגען זאָל און האָט געמאַכט אַ גוואַלד, און האָט אויסגעוויזען מיט ראיות, אַז סטייטש, ער ווייסט פאַר קלאָר, אַז ס'איז ניט דרייפוס האָט געשריבען די באַר-דעראַ; וואָס האָט איהר צו איהם, ס'איז גאָר דעם מאַיאָר'ס אַר-בייט, עסטערהאזי'ס! איז מען געגאַנגען און מע האָט איהם גע'משפט, ער זאָל אויך זיצען. האָט ער זיך מיישב געווען, טאַקי זאָל, און איז גאָר אַנטלאָמפּען. איז געגאַנגען נאָך איינער, פיקער, אַ פּאַלקאָוויק, און האָט אויך אָנגעהויבען שרייען און ליאַרעמען. איז אַרויסגעשפרונגען מערסי, דוקא אַ גענעראַל, און נאָך איינער ראָזשע, אויך אַ גענעראַל, און נאָך אַ סך גענעראַלען, און האָבען

געזאגט פאלשע עדות אויף דרייפוס'ען. איז געוואָרען אַ געפילרער צווישען די פראַנצויזלעך, מע זאָל איהם אַראָפּברענגען, טאָקי דרייפוס'ען. האָט מען איהם געבראַכט צו פיהרען קיין רען אויפ'ן משפּט. איז געקומען צו פאָהרען איין אַדוואָקאַט פון פאַריזש. האָט מען איהם געוואָלט שיסען. האָט מען איהם געשאָסען פון הינטען. האָט ער געמאַכט פון אַלע גענעראַלען אַ פלעדערעוויש. און דרייפוס'ען האָט מען פון דעסטוועגען וויעדער אַ מאָל פער'משפּט. נאָר מע האָט איהם אָבער באַלד אַרויסגעלאָזט. דאָס הייסט, יאָ שולדיג, און פאַרט ניט שולדיג — און רוף אונז קנאַקניסעל! ... היינט פערשטעחסט דו שוין די מעשה מיט דרייפוס'ען?

ה"נ" 5.

XXII.

שיינהשיינדעל פון קתריקעווקע צו איהר מאן מנחם-מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-
מענדעל נ"י.

ערשט ענס קום איך דיר צו מעלדען, אז מיר זענען אלע
גאָט צו דאַנקען אין בעסטען געזונד, געב גאָט דאָס נעמליכע פון
דיר צו הערען אויף ווייטער ניט ערגער.

צווייט ענס שרייב איך דיר, אז דו ביזט ניט ווייט פון
א משוגענעם, עס געהט דיר אָפּ נאָר איין זאָך — נעמען אַ שטע-
קען און לויפען איבער די גאַסען! האָסט דו געהערט אַביסעל אַ
גדולה: ער שפּריצט מיט גאָז, פליהט קיין פאַריזש, וואַרפט מיט
מיליאָנען! ער גלייבט זיך צו די יעהופּעצער נגידים. זיי האָ-
בען קיין געלד ניט, און ער האָט קיין געלד ניט. ווי זאָגט די
מאַמע: „בין איך מיר אויך אַ בהמה און פּגור אין דער טשערע-
דע“... געדענק מיין וואָרט, מענדעל, אז מע וועט דיך ברענגען
אַהיים אָדער אין קייטען, אָדער אין אַ לייַלעך, אזוי ווי דו ביזט
ווערטה, בכדי דו זאָלסט געדענקען, אז דו האָסט אַ ווייב ביז הונד-
דערט און צוואַנציג יאָהר, וואָס פּערשטעהט מעהר פון דיר. און
פאַר דינע מתנות, מענדעל, וואָס דו ווילסט מיר אָננעמען, דאַנק
איך דיר זעהר. לאָז זיי גאָט העלפען אַזעלכע קונים אַ סך ווי דו
מיט דינע שותפים די לינגערס, וואָס פּערדיענען מיליאָליאָסען
און פּגור'ען פאַר אַ גראַשען, הלואי ווייטער ניט ערגער, ווי עס
ווינשט דיר פיעל גוטס און אימער גליק

דיין באמת געטרייע פרוי שיינהשיינדעל.

די מעשה פון דרייפוס'ען, וואָס דו האָסט מיר בעשריבען, זאָל
 איך אזוי וויסען ביז, ווי איך פערשטעה אפילו איין וואָרט! ווי
 קומט אַ איד זיין אַ קאפיטאַן, און וואָס פאַר אַ מין באַנדער אַ,
 וואָס איינער לעגט אַרויף אויף דעם אנדערען? צו וואָס האָט דער
 זאָל ע בעדארפט אַנטלויפען, און וואָס האָט מען איהם געוואָלט
 שיסען, און פאַר וואָס עפּים פון הינטען, נישט פון פאַרענט? ...
 ווי זאָגט די מאַמע: „ציעגען זאָלען אזוי וויסען פון פרעמדע גערט-
 גער, ווי ער ווייסט וואָס סע טהוט זיך מיט איהם“...

XXIII.

מנחם־מענדעל פון יעהופעץ צו זיין ווייב שיינה־שיינדעל אין כתרילעווקע.

לזוגתי היקרה הצנועה החכמה מרת שיינה־שיינדעל שתחי'
עכב"ב.

ר א ש י ת בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרבען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

ו ה ש נ י ת זיי וויסען, אז דאָס קאווקאז האָט געמענט אַרײַן
אין דער ערד אַרײַן איידער איך האָב דאָס דערקענט I איך טאָר מיך
גאָר נישט בעווייזען אויף דער בערזע I וואָס איז די מעשה? די
מעשה איז אַ פשוטע מעשה: נעכטען קום איך אַרויס אויף דער בער-
זע, געהט מיר אַקעגען ט ו ד ר ו ס און מאַכט צו מיר: „הערט נאָר,
רב איד, וואו איז ערניץ אייער קאווקאז?“ — קאווקאז, זאָג איך,
איז אויף קאווקאז, וואָס איז דען? „איך האָב, מאַכט ער, נאָכגע-
דאַכט אויף דער לאַנדקאַרט, וואו געפינט זיך ערניץ אייער געשעפט,
לאָזט זיך אויס, אז די שטאָרט, וואָס איהר האָט דאָרטען אָנגער-
פען, איז אַ נעכטיגער טאָג.“ — וואָס הייסט, זאָג איך, אַ נעכטיגער
טאָג? „אָט דאָס הייסט, זאָגט ער, ס'איז נאָר אזא שטאָרט נישטאָ
אויף דער וועלט. עפּיס אַ נאָמען פון דער הגדה... ווי נעמט דאָס
אַ איד, זאָגט ער, און לעגט פאָר אַ געשעפט, וואָס ניט געשטויגען,
ניט געפלויען? און נאָך וועמען? רויטשילד'ען I איהר ווייסט,
זאָגט ער, ווער רויטשילד איז? I — פאַר וואָס, זאָג איך, זאָל איך
ניט וויסען? איך ווייס זעהר גוט, זאָג איך, ו ו ע ר ר ו י ט -
ש י ל ד א י ז , נאָר וואָס בין איך, זאָג איך, שולדיג? מע האָב

מיר געזאָגט, האָב איך אַ ייִך געזאָגט. און איך האָב מײַך באַלד געלאָזט לויפֿען זוכען די טענדערעווערע און האָב איהם געפונען אין דער „אידישער מאָלאָטשנע“, דאָרט, וואו אַלע אידען זיצען, און האָב איהם גענומען אויפ'ן צימבעל: — זאָגט מיר נאָר, טענדערעווערע סערדצע, וואו געפינט זיך ערגיץ דאָס געשעפט אונזערס? „ס'אָ משל, מאַכט ער, דאָס גע-שעפט איז דאָך ביי אײך, אײַהר האָט דאָך דעם קונה!“ — ניין, זאָג איר, ניט דאָס מיין איך; איך מיין דאָס געשעפט גופאָ, וואו שטעקט דאָס ערגיץ, אין וואָסערע מקומות, ווי אזוי פאָהרט מען אַהינצוצו, דורך וואָס פאַר אַ שטאַדט? „דאָס, מאַכט ער, ווייס איך גראַד נישט, דאָס בעדאַרף וויסען דער שותף מיינער.“ זענען מיר געגאַנגען ביידע זוכען דעם שותף. זאָגט אָבער דער שותף, אַז איהם האָט געזאָגט דער, וואָס מיט דער רויטער נאָז. און די רויטע נאָז זאָגט, אַז ער ווייסט ניט פון קיין פותר און פון קיין חלום; ער האָט געהאַרכט, זאָגט ער, פון יענעם מעקלער, וואָס מיט די גראַבעליפען, אַז די טענדערעווע-רענדע האָט אַ געשעפט אויף קאַווקאַז, נאָר וואו קאַווקאַז און וואָס קאַווקאַז — ווייסט ער ניט, ער זאָל אזוי ניט וויסען פון קיין שלעכטס! הקיצור, מע האָט זיך געוואָלט דערגרונטעווען, פון וואָנען שטאַמט דאָס געשעפט און ווער האָט דאָס אויפגעגעבען, האָט אײנער אָנגעוויזען אויפ'ן אַנדערען, דער אויף יענעם און יענער אויף דעם, אזוי לאַנג אזוי ברייט, ביז ס'איז געבליבען מסתמא, אַז דער גאַנצער חייב בין איך; איך האָב שוין אַזאַ גליק, משטיינס געזאָגט, אַז אומערום בין איך דאָס כפרהדיהנדעל! ... הערסט דו, זוגתי היקרה, וואָס איך בין דערגאַנגיגען? אַז ס'איז נישטאָ קיין מזל, זאָל מען זיך בעסער בענראַבען אַ לעבעדיגער! צו וואָס איך זאָל מײַך נישט נעמען, איז לכתחילה, דאַכט זיך, אַלסדינג גוט און שען און פיין, אַט-דאָט האַפ איך דאָס גליק, אַט-דאָט איז דאָס ביי מיר אין קעשענע — צום סוף טהוט זיך דאָס רעדעל אַ דרעהאיבער, און עס לאָזט זיך אויס אַ נעכטיגער

טאָג! ניט בעשערט, אַפנים, אַז איך זאָל אויפקומען פון מעקלע-
 ריי, האפען אַ גראָבס און אַנטלויפען! ניט בעשערט, אַז מנחם-
 מענדעל זאָל אויפקומען, ווי אנדערע מעקלערס אין יעהופעץ! אַלע
 טראַסקען, נאָר איך איינער שטעה און קוק, ווי די וועלט מאַכט גע-
 שעפטען און פערדיענט געלד, און איך דרעה מיך אַרום, ווי אַ פרעמד
 דער. איך זעה פאַר זיך מיליאָנען מיט מיליאָנען, און קאָן זיי נישט
 האַפען... איך בין שטענדיג עפּים ווי אין דרויסען... אַפנים, איך
 האָב מיך נאָך ניט אַרויפגעשלאָגען אויפ'ן ריכטיגען וועג? קיין
 מענש ווייסט ניט, וואו זיין מזל געפינט זיך... מע דאַרף עס לאַנג
 זוכען, און אַז מע זוכט, געפינט מען... און מחמת איך בין זעהר
 דערשלאָגען, מאַך איך דאָס בקיצור. אַם ירצה השם, אינ'ם אַנדער-
 רען בריעה וועל איך דיר אַרויסשרייבען אַלסדינג באַריכות. לאַז
 גריסען שווער און שוועגער און שרייב מיר, וואָס מאַכסט דו עפּים
 אין געזונד, און קוש די קינדער זאָלען לעבען און געזונד זיין, און
 שרייב מיר, וואָס הערט זיך עפּים ביי אַיך אין כתרילעווקע?

ממני בעלך מנחם - מענדעל.

ע י ק ר ש כ ח ת י . צרות רבים חצי נחמה. אַז מע זעהט
 זיך אָן יענעמס צרות, ווערד אַביסעל גרינגער אויף דער נשמה. אָט
 נעם, למשל, דעם אורח, וואָס שטעהט מיט מיר אין איין חדר. גע-
 ווען אַמאָל אַ פּאָדראַטשיק, זאָגט ער, אַ גביר, אַ בעל-הבית פון היי-
 זער און קלייטען אייגענע, און היינט לאָרט ער זיך מיט „קאָזנאַ“,
 ער האַפט אויפּמאָנען אַ סך געלד, גאָר אַ סך געלד. נאָר מחמת ער
 האָט נישט אַ גראָשען ביי דער נשמה, האַלט ער זיך אויף לעת-עתה
 ביי מיר. אַם ירצה השם, אַז ער וועט אויסלאָדען זיין געלד, וועט
 ער מיך, זאָגט ער, ניט פּערגעסען... און נאָך איינער שטעהט מיט
 מיר צוזאַמען, נאָך אַ גרעסערער אַרעמאָן פון יענעם: ער איז אַ
 שרייבער. ער שרייבט אין די בלעטער און מאַכט אַ בוך! דערווייל,
 ביז זיין בוך וועט פּאַרטיג ווערען, האַלט ער זיך אויף מיט אונז

אינאיינעם, און פאַר רחמנות גיט איהם די בעל־הבית'טע אַמאָל אַ גלעזעל טיי. און נאָך איינער האַלט זיך אויף ביי אונז אויף דער אכסניה, אַ מין עני ואביון, דער שרייבער איז אַ הונד קעגען איהם | ווער און וואָס ער איז — ווייס איך אַליין ניט: עפּים אַ שטיקעל אַגענט, אַ שטיקעל שדכן, אַ שטיקעל אַקטיוואַר, זינגט ליעדלעך און טרייבט אַרויס מיין, — זעהר אַ פּרויליך אידעל, האָט נישט קיין העמד אויפ'ן לייב און געהט אויס ממש פאַר אַ שטיקעל ברויט | הכלל, מען זעהט זיך אָן אַזוי פיעל צרות אויף דער וועלט, אַז מע פערנעסט אָן די אייגענע | ... געדענק זשע, למען השם, שרייב מיר פון דיין געזונד און פון די קינדער זאָלען געזונד זיין און פון שווער און שוועגער און פון איטליכען בעזונדער.

ה"נ" 5.

XXIV.

שיינהשיינדעל פון כתרילעווקע צו איהר מאן מנחם-סענרעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-
מענדעל נ"י.

ערשט ענס קום איך דיר צו מעלרען, אז מיר זענען אלע
גאָט צו דאַנקען אין בעסטען געזונד, געב גאָט דאָס נעמליכע פון
דיר צו הערען אויף ווייטער ניט ערגער.

צווייטענס שרייב איך דיר, וואָס האָב איך דיר געזאָגט,
דו אָפגעריסענער נאַר? קושען בעדאַרפסט דו דאָך די ווערטער מיי-
נע, ווי זאָגט די מאַמע: "קוש דעם קאַנטשיק, וואָס שמייסט
דיך!"... האָסט זיך שען אויסגעהאַנדעלט דאָרטען, וואָס טויג מיר
גרויס, און האָסט זיך צענויפגעסקאַמפאַניעט מיט אַ פיינער חברה
שלעק, פאָדראַטשיקעס, שלעפערס, מחברים, ליעדעלמאַכערס, מיי-
זענטרייבערס — ניטאָ ווער ס'זאָל לאַכען און גענוג! אַוודאי דאַרף
מען זיצען צוליעב דעם אין יעהופעץ אויף איין אכסניא און טרענצ-
לען קערבלעך! מיר געפעלט נאָר, וואָס דו ביזט געקומען צום שכל:
אַפנים, זאָנסט דו, ס'איז דיר ניט בעשערט אויפצוקומען דאָרטען,
ווערען אַ מיליאָנשטשיק? ביזט נאָך מסופק, מענדעל? איך שריי
שוין פון לאַנג, אז דו זאָלסט זיך אַרויסשלאָגען פון קאַפּ די דאָזיגע
נאַרישע געדאַנקען. לאָס איך שוין אַזוי זיין בעוואָהרענט פון אַל-
דאָס ביזו און דו פונ'ם נאַר דיינעם, ווי דו ביזט בעוואָהרענט פון
מיליאָנען! פערגעס, מענדעל, אָן די מיליאָנען, פערגעס, אז ס'איז
נאָר פאַראַהן ערגיץ אַ בראַצקי אויף דער וועלט, וועט זיין אז וואָהל
צו דיר און צו דיין נשמה! "קוק ניט וואָס העכער פון דיר, קוק
וואָס נידעריגער פון דיר", — אַזוי, דאַכט זיך, שטעהט געשריבען

אין די ספרים? און זיי נישט מקנא די יעדוופעצער פיינע מענש-
לעך, וואָס טראַסקען. לאָזען זיי טראַסקען, לאָזען זיי טרישטשען,
לאָזען זיי ברעכען רוק און לענד, ווי עס ווינשט דיר היינט און אלע
מאָל

דיין באמת געטרייע פרוי שיינה-שיינדעל.

זאָג מיר נאָר, וואָס האָסטו דו זיך עפּים פּלוצים דערמאַנט, מיין
טייערער מענדעל, זיך נאָכפרעגען אויף אונזער כּתריִלעווקע? און
וואָס בין איך דיר עפּים געוואָרען אזוי טייער, וואָס דו זאָרנסט זיך
אזוי פאַר מיין געזונד? אפּנים, דו האָסט זיך טאַקי פּאַרט פּער-
בענגט נאָך אונז? ... ווי זאָגט די מאַמע: „לאָז דאָס קאַלב לויפּען,
עס וועט זיך אויסהונגערען, וועט דאָס אַליין קומען אַהיים“... איך
וואַרט אויף אַ דעפּעש פּון דיר, אז דו פּאַהרסט. שוין צייט, שוין
לאנג צייט — הלואי זאָל דאָס זיין מיין לעצטער בריעף...

סוף פּוּנ'ם דריטען כּוּף.

א בכבוד'ע פרנסה

בנחם-מענדעל — א שריובער.

געשריבען אין יאָהרען 1903—1909

א בכבוד'ע פרנסה

(מנחם-מענדעל — א שרייבער).

I.

מנחם-מענדעל פון יעהופעץ צו זיין ווייב שיינה-שיינדעל איז כתבילעווקע.

לזונתי היקרה הצנועה החכמה מרת שיינה-שיינדעל שתחי'
עכב"ב.

ראשית בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרבען
אינס פונ'ם אנדערען נאָר גוטס מיט בשורות טובות, ישועות
ונחמות — אָמן.

והשנית הנה זיי וויסען, אז איך האָב אוועקגעוואָרפען
אַלע געשעפטען, איין עק, אויס בערזע, אויס סעמערעני, אויס מעק-
לעריי — ס'איז גאַלע שווינדעל מיט האַפּעריי, מיט בזיונות, מיט
דער שוואַרציאָהר ווייסט וואָס! איך האָב שוין היינט אַ נייע
פרנסה, אַ שפּאַגעל-נייע פרנסה, אַביסעל אַ שענערע און אַ ליימי-
שערע פרנסה — איך בין געוואָרען למוזל אַ שרייבער. איך שרייב!
וועסט דו דאָך מסתמא פרעגען, ווי קום איך צו שרייבעריי? —
ס'איז מן השמים.

אויב דו געדענקסט פון מיין לעצטען בריעה, האָב איך מיך דאָ
אויף דער אכסניא, וואו איך האַלט סטאַנציע, בעקענט מיט איינעם

א שרייבער, וואָס שרייבט אויף די גאַזעטען, און דערפון טאַקי
 לעבט ער. דהיינו, ווי אזוי? ער זעצט זיך אַוועק און שרייבט אָן
 אַ זאַך און שיקט עס אַוועק, און מע דרוקט עס אָפּ, און אז מע
 דרוקט עס אָפּ, בעקומט ער בעצאַהלט פון דער שורה, אַ קאַפּיקע
 אַ שורה, וויפיעל שורות, אזוי פיעל קאַפּיקעס. האָב איך מיך מיישב
 געווען: גוואַלד, רבונר-של-עולם, מיט וואָס בין איך ערגער פון
 איהם? די גרויסע תורה וואָס דאָ איז? דאַכט זיך, איך האָב
 אויך געלערענט אין אַ חדר, און אַ האַנד צום שרייבען האָב איך אַ
 שענערע ווי ער, — אפשר וואָלט איך מיך אַ פרוב טהון און געבען
 אַ שרייב-אַרײַן אין אַ איריש בלאַט? וואָס קומט מיר דערפאַר?
 קעפען וועט מען דאָך מיך ניט! ממה נפשך, יאָ — יאָ, ניין —
 ניין! — און געה און שרייב אַוועק אַ בריעה גלייך אין דער רעד-
 דאַקציע אַרײַן, אזוי און אזוי, און איך דערזעהל זיי אויס מיין גאַנ-
 צע בעגריפיע. ווי אזוי איך האָב אַמאָל געקנאַקט אויף דער בער-
 זע, אין אַדעס און אין יעהופּעץ, איבערגעדיענט כל העבודה-זרות,
 געהאַנדעלט און געמעקלערט מיט „לאַנדאָן“ און מיט „פּאַפּיערלעך“
 און מיט „יקנה“? אין די מיליאָנען אַרײַן, געווען זיעבען און זיעבע-
 ציג מאָל אַט אַ גניד און אַט אַ קבצן, אַט אַ גביר און אַט אַיין אביון.
 הקיצור, איך האָב נישט געזשאַלעוועט מיין טרחה און האָב זיי
 אַרויסגעשריבען אַלסדינג באַריכות, אפשר אויף צעהן זייטלעך. און
 געבעטען האָב איך זיי, זיי זאָלען מיר ענטפערען, אויב עס געפעלט
 זיי מיין שרייבעכץ, וועל איך זיי שרייבען און שרייבען.
 קומט מיר נישט אָן, מיינסט דו, אין אַנדערהאַלבען חדשים אַרום
 פון דער רעדאַקציע אַיין ענטפער? זיי שרייבען מיר, אז מיין שריי-
 בעכץ געפעלט זיי דוקא זעהר גוט, און לעגען מיר פאַר, איך זאָל
 זיי אַרויסשרייבען די אַלע מיינע בעשרייבעכצען באַריכות; און
 אויב מיינע בעשרייבעכצען וועלען זיין גוט בעשריבען, וועלען זיי
 מיינע בעשרייבעכצען מיט פּערגעניגען אַפּדרוקען אויפ'ן בלאַט און
 וועלען מיר בעצאַהלען פאַר דער שורה, אַ קאַפּיקע אַ שורה. דו
 פּערשטעהסט? וויפיעל שורות, אזוי פיעל קאַפּיקעס. האָב איך

באלד געגעבען א האפ אויף דער פען, וויפיעל, למשל, קאן איך אָנשרייבען? צום אלעם מינדעסטען רעכען איד, אז איך קאן אין א לאנגען זומערדיגען טאָג אָנשרייבען גוטע טויזענד שורות. מאַכט דאָס ניט א צעהנערעל א טאָג? האָבען מיר א קיימאָלן, הייסט דאָס, פון כמעט דרייהונדערט רובעל א חודש. נישקשה פון א זשאַ-לאָוואַניע, ווי מיינסט דו? און נישט לאַנג געטראַכט, האָב איך מיר געקויפט א פלעשעל טינט מיט א ריז פאפיער און האָב מיך אוועק-געזעצט צו דער אַרבייט. און מהמת איך האַלט סאַמע אין רעכטען שרייבען, מאַך איך דאָס בקיצור. אם ירצה השם, אין די ווייטער-דיגע בריעה וועל איך דיר אַרויסשרייבען אַלסדינג באַריכות. לעת-עתה זאָל גאָט געבען מיט געזונד און מיט הצלחה. גרים די קינד דערלעך זאָלען לעבען, און שווער און שוויגענער, און אימליכען בע-זונדער גאָר פריינדליך.

ממני בעלך מ נ ח ס - מ ע נ ד ע ל .

ע י ק ר ש כ ה ת י . אז דער אויבערשטער וועט העלפען און איך ווער פאַרטיג מיט מין בעשרייבעכץ, דאָס הייסט, מיט'ן נאָמען פונ'ם בעשרייבעכץ, מהמת איך האָב נאָך ניט קיין נאָמען, אזוי שיק איך עם אוועק באלד אַהין אין דער רעדאַקציע, און בעט, מע זאָל דיר אַרויסשיקען אויף דיין נאָמען קיין כתרילעווקע עט-ליכע קערבלעך עד לחשבון. איך וויל, זוגתי היקרה, אז דו זאָלסט אויך הנאה האָבען פון מין איצטיגער פרנסה. ס'איז א ביסעל ליי-טישער פון מעקלעריי: ביי מעקלעריי הייסט עם "קאַרטאָזש", און ביי שרייבעריי רופט מען דאָס "גאַנעראַר"... א זיס קערבעל אַט דאָס גאַנעראַר א גרינגס און א בכבוד'יגס...

הנ"ל.

II.

שיינהיינדעל פון כתרילעווקע צו איהר מאן מנחם מענדעל אין יעהופעז.

לכבוד בעלי היקר הנגיד המפורסם החכם מופלג מוהר"ר מנחם מענדעל נ"י.

ערשט ענס קום איך דיר צו מעלרען, אז מיר זענען אלע גאָט צו דאַנקען אין בעסטען געזונד, געב גאָט דאָס נעמליכע פון דיר צו הערען אויף ווייטער ניט ערנער.

צווייט ענס שרייב איך דיר, מיין ליעבער און מיין בער-שערטער, וואָס וועט זיין פון דיר? עס נעמט דאָך דיר קיין קויל נישט! ניט מיט גוטען, ניט מיט בייזען! שים אין דער וואַנד אַרײַן! די מאַמע זאָל לעבען — איהרע ווערטער מעג מען פער-שרייבען: „א קראַנקער, זאָגט זי, וועט געזונד ווערען, אַ שכור וועט זיך אויסניכטערען, אַ שוואַרצער וועט ווייס ווערען, און אַ נאַרד וועט בלייבען אַ נאַרד“... און זאָג אפּשר, אז זי איז אומגע-רעכט! בערעכען זיך, וואָס דו האָסט אָפּגעטהאָן, זינט איך קען דיר פאַר אַ מאַן, אז אָך און וועה איז מיר, — איז דיר נאָך קאַרג, געהסט דו אויף דער עלטער און פערשטעלסט זיך פאַר אַ מאַרשע-ליק! אַ „רייבער“ געוואָרען און „רייבט“! און סע געפינען זיך נאָך אַזעלכע נאַראַנים, וואָס זיי צאָהלען דערפאַר, ווער ווייסט, וואָס דו קאָנסט מיט דינע בעשרייבעכצען אָנאַרבייטען חלילה, איך בין שוין אַ געלערענטע, ווי זאָגט די מאַמע זאָל לעבען: „פאַר אַ זעשלאַגענעם הונד טאָר מען קיין שמעקען ניט ווייזען“... בראַש קלויבט ער זיך אויס אַלע מאַל גרינגע פרנסות, לופטיגע פויגעלעך, גאָר ניט, ער וועט זיך זיצען אין יעהופעז אויף דער סטאַנציע און וועט „רייבען“, און איך וועל זיך וואַלגערען דאָ אין כתרילעווקע

מיט זיינע קינדער און קרענקען אויף דער „פלענציע“! שוין א וואָך דריי, אז זי האָט זיך אַרײַנגעהאַפּט צו אונז, די „פלענציע“, און וויל נאָר נישט אַרויס. אויסגעקויקעלט פון קליין ביז גרויס... און וואָס דו ביזט מיר מנדר דאָס געלד פון דיינע שרײַבעכצען, דאַנק איך דיר בעצייטענס. דיינע יעהופּעצער פיינע בריות מעגען עס פערמאָגען אויף איין וואַרעמעס, וואָס דו וועסט זיך שוין דאָר-טען אָננעמען „גאַלענאַד“. דו ביזט אַליין אַ גאַלענאַד. דאָס הייסט, פון אויבען ביז אַראָפּ — נאָר... און אויב דו ווילסט, איך זאָל ניט געהן יונגערהײד פון דער וועלט, און דיינע קינדער זאָלען חלילה ניט בלייבען קיין יתומים, זאָלסט דו זיך אַרויסשלאָגן גען פונ'ם קאַפּ אַלע דיינע לופטיגע פרנסות מיט דיינע זיסע שרײַ-בעכצען, און קומען צו פאַהרען אַמאָל אַהײם, צו דיין ווייב און קינדער, צו דיינע שווער און שוועגער, וועסט דו זיין, אם ירצה שם, אַ גאַסט, ווי די מאַמע זאָגט: „באָדײ דעם אויווען צעוואַל-גערען“... ווי עס ווינשט דיר פיעל געזונד און אימער גליק היינט און אַלע מאָל

דיין באמת געטרייע פרוי שיינה - שיינדעל.

משה דוד דעם קאַלעקטאָר געדענקסט דו, צי ניין? האָט ער זיך מײַשב געווען און האָט שוין לאַנג געוואַרפען איין אויס-חן אויף זיין ווייבעל, געוואַלט פטור ווערען פון איהר, ניט געוואוסט ווי אזוי; נעמט ער און פאַהרט אַוועק אין אַמעריקע. האָט זי איהם געפאַקט ביי דער גרעניץ און געמאַכט אזאָ שקאַנדאַל, אז ער וועט דאָס פערזאָגען אַ צעהנטען. אַ ליטוואַק קאָן! מײנע צרות אויף זיין קאַפּ!

III.

מנחם-מענדעל פון יעהופעץ צו זיין ווייב שיינה-שיינדעל אין כתרילעוועק.

לזונתי היקרה הצנועה החכמה מרת שיינה-שיינדעל שתחי'
עכב"ב.

ר א ש י ת ב ין א יך ד יר מו ד יע, א ז א יך ב ין ב ר וך ה ש ם ב קו
ה ח י י ם ו ה ש ל ו ם. ה ש ם י ת ב ר ך ז אָל ה ע ל פ ע ן, מ ע ז אָל ת מ יד ה אָר כ ע ן
א י י נ ם פו נ' ם אַנ ד ע ר ע ן נ אָר גו ט ם מ יט ב שו רות טו כות, י שו עות
ו נח מות — אָ מן.

ו ה ש נ י ת ה נה ז י ו ו י ס ע ן, א ז ע ם ווע ט, א מ - י ר צ ה - ה ש ם, ז י ין
ר ע כ ם. א יך ש ט ע ה שו ין, ד אַנ ק ע ן ג אָט, אָפ ג ע ר ד רוק ם או י פ' ן ב ל אָט
ג ל י יך מ יט אַל ע ש ר י י ב ע ר ם און א יך פ י ה ל מ יך א י צ ט ע ר ע פ י ם ג אָר
א י ין אַנ ד ע ר מ ע נ ש. ד י ע ר ש ט ע מ י נו ט, א ז א יך ה אָב ד ע ר ז ע ה ן מ י ין
נ אָמ ע ן או י פ' ן ב ל אָט אָפ ג ע ר ד רוק ם: מ נ ח ס - מ ע נ ד ע ל — ה אָר
ב ע ן ז יך מ יר א ז ש ג ע ש ט ע ל ט ט ר ע ר ע ן א ין ד י או י ג ע ן. ד ו מ י י נ ס ם,
מ ח מ ת ו ו אָ ם? נ אָר מ ח מ ת גו ט ס ק י י ם, ו ו אָ ם ס ע ג ע פ י נ ע ן ז יך א ז ע ל -
כ ע גו ט ע, פ י י נ ע, ל י י ט י ש ע מ ע נ ש ע ן או י פ ד ע ר ווע ל ט. א יך מ י ין ט אָק י
ד י ר ע ד אָק צ י ע. ע ל - פ י ש כ ל ד אָר פ מ ע ן פ ע ר ש ט ע ה ן, א ז א יך ב ין
מ ס ת מ א ב י י א י ה ר נ י ש ט ק י ין ב ן י ח יד, ס' א י ז ד אָ ג ע נ ו ג ש ר י י ב ע ר ם
אָה ן מ יר או יך. פו ן ד ע ס טו ווע ג ע ן, ה אָט ז י ז יך נ יט ג ע פו י ל ט און ה אָט
ז יך א ווע ק ג ע ז ע צ ט און ה אָט א י ב ע ר ג ע ל י י ע נ ט מ י ין ב ע ש ר י י ב ע כ ן, ו ו י
ע ם ז ע ה ט או י ם, פו ן ט אָווע ל ב י ז ט אָווע ל, און ע נ ט פ ע ר ע ן ע נ ט פ ע ר ט
ז י מ יר א ין ב ל אָט, ד אָ ם ה י י ס ם, א ין ב ר י ע פ ק א ס ט ע ן, א ז מ י ין
ב ע ש ר י י ב ע כ ן א י ז א י ה ר ג ע פ ע ל ע ן, נ אָר ס' א י ז א ב י ס ע ל צו ל אָנ ג — א י ז
נ ו מ ע ר א י י נ ם. ו ה ש נ י ת, פ ע ר ל אָנ ג ט ז י פו ן מ יר, א יך ז אָל א י ה ר נ יט
או י ס ט ר אַכ ט ע ן מ ע ש יו ת פו נ' ם ק אָפ; ז י ו ו י ל נ י ש ט מ ע ה ר ב ל ת י א יך

זאל איהר שילדערען (אזוי טאקי מיט דעם לשון) דאָס לעבען פון דער שטאָרט יעהופּעץ מיט אלע איהרע טיפּען. די משמעות, אז זי וויל וויסען, וואָס ביי אונז אין יעהופּעץ טהוט זיך, וואָרום וואָס דען איז דער פּשט „טיפּען“? ... אַיאָ, אַיין איידעלקייט פון אַ רעדאַקציע? קאָן מען דאָך שוין אזוי גראָב ניט זיין און ניט אָפּלעגען אויף מאָרגען. האָב איך אויסגעטהאָן די קאַפּאַטע און איך האָב מיך אוועקגעזעצט און איך שרייב איהר — שוין דער דריטער טאָג, אז איך שרייב און שרייב, און סע הערט זיך גאָר ניט אויף צו שרייבען! און מחמת איך בין זעהר פערנומען מיט מיין שרייבן בען און האָב קיין צייט ניט, מאַך איך דאָס בקיצור. אם ירצה השם, אינ'ם אַנדערען בריעף וועל איך דיר אַרויסשרייבען אַלסדינג באַריכות. לעת-עתה לאָז גאָט געבען מיט געזונד און מיט הצלחה. גרים די קינדער, און שווער און שוועגער, און איטליכען בעזונדער גאָר פּריינדליך.

ממני בעלך מנחם - מענדעל.

עיקר שכת"י. איך בעט דיך, שרייב מיר, צי האָסט דו מקבל געווען עפּים מעות פון דער רעדאַקציע? מחמת איך האָב זי געבעטען, אז זי זאל דיר שיקען דערווייל, עד לחשבון, עפּים אזעלכע עטליכע קערבלעך. ממהנפשך, אַ רענדעל אַראָפּ, אַ רענדעל אַרויף — מיר וועלען זיך מיט איהר אויסרעכענען.

הנ"ל.

IV.

שיינהשיינדעל פון כתרילעווקע צו איהר סאז מנחם-מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנהם-
מענדעל נ"י.

ערשטענס קום איך דיר צו מעלדען, אז מיר זענען אלע
נאָט צו דאַנקען אין בעסטען געזונד, געב נאָט דאָס נעמליכע פון
דיר צו הערען אויף ווייטער ניט ערגער.

צווייטענס שרייב איך דיר, אז איך שפיי שוין מיט
בלוט פון דיינע זיסע בריוולעך. ווער איז דאָס דאָרטען אָט די
יפהפיה דיינע, וואָס דו האָסט אויסגעטהאָן צוליב איהר די קאָ-
פאָטע און ביזט געוואָרען מיט איהר קוצעניר-מוצעניו? לאָז זי
דיר ברענען אויפ'ן פייער אינאיינעם מיט איהר געלד. איך דאַרף
זי אויף סיס-סאָט כפרות, ווי זאָגט די מאַמע זאָל לעבען: „שענק
מיר ניט דיין האָניג און געב מיר ניט דיין בים“... מאָהל דיר, דיין
רעדאָקציע מעג שוין דעמאָלט קרענקען, ווען זי וועט מיר שיקען
מעות — מיאוס און מאוס זענען מיר שוין געוואָרען דינע שרייבער-
צען, וואָס דו שרייבסט מיר. און אויב אפילו ס'איז מיר שוין בע-
שערט, אז מיין מאַן זאָל זיין אַ שרייבער, פערשמעה איך ניט, וואָס
דאַרף מען צוליב דעם זיצען אין יעהופעץ? ניטאָ קיין טינט אין
כתרילעווקע? נאָר מסתמא מוז דאָך דאָ זיין עפיים אַ הינטער-
פיסעל, אַ שמד-שטיק, ווי זאָגט די מאַמע: „צעבייס דעם עפעל,
וועסט דו געפינען אַ וואָרעם“... לכן, בעלי היקר, נעם צענויף דינע
שרייבעצען און קום צו פאָהרען אַהיים גאָר אָהן אַ שום תירוץ,
וואָרום איך קאָן ניט צוועהן דעם צער פון די קינדער. זיי פרעגען
זיך נאָך אלע מאָל: ווען קומט דער טאַטע? לעג איך זיי אָפּ פון

פסח אויף סוכות און פון סוכות אויף פסח. ווער שמועסט, משה-
הערשעלי, מיר זאָל זיין וואָס פאַר אַ חכם דאָס איז, קליגער פונ'ם
טאַטען, ווי עס ווינשט דיר פיעל גוטס און אימער גליק היינט און
אַלע מאָל

דיין באמת געטרייע פרוי שיינה - שיינדעל.

וואָס זאָגסט דו אויף מיין בריינדלען? זי גט זיך שוין מיט'ן
צווייטען מאָן. קיינער ווייסט ניט, איבער וואָס. נאָר בסוד האָט
ער מיר בעוויזען אַ האַנד פול מיט בלויע צייכענס. ער איז איהר
מוהל, זאָגט ער, דעם נדן מיט איהר ציערונג, אַבי פטור ווערען פון
אַ שלאָס. ווי זאָגט די מאַמע: „בעסער אַ לויט מוזל איידער אַ פונט
גאָלד“... אונזער גאַנצע משפּחה האָט נישט קיין גליק צו מאַנען...

V.

מנחם־מענדעל פון יעהופעץ צו זיין ווייב שיינה־שיינדעל אין כתר־געווקען.

לזונתי היקרה הצנועה החכמה מרת שיינה־שיינדעל שתחי'
עכב"ב.

ר א ש י ת בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרכען
איינס פונ'ם אַנדערען נאָר גוטס מיט בשורות טובות, ישועות
ונחמות — אָמן.

ו ה ש נ י ת הנה זיי וויסען, אז איך האָב שוין אויסגעשריבען
צוויי פלעשלעך טינט, איך האַלט שוין ביי'ם דריטען. אַ קלייניג
קייט — בעשרייבען אַזאַ שטאַרט, ווי יעהופעץ! אָנהויבען האָב
איך אָנגעהויבען פון דער אכסניא, דאָרט וואו איך האַלט סטאַנציע,
און האָב זיך גענומען, ראשית חכמה, צו דער בעל־הבית'טע, וועסט
דו דאָך פרעגען: וואָס עפּים צו דער בעל־הבית'טע? ווייל ס'איז
ניטאָ קיין בעל־הבית; זי איז איין אלמנה שוין פון דרייצעהן יאָהר.
דער מאַן איהרער איז געווען אַ סאָלדאַט, און זי איז געווען ביי
איהם דאָס אַנדערע ווייב. גענומען האָט זי איהם, זאָגט זי, צו-
ליעב דעם, זי זאל מעגען נאָכדעם, אינ'ם זכות פון איהר מאַן, וואָהר
נען דאָ אין יעהופעץ, און האָט געהאַט מיט איהם, זאָגט זי, אַ לע-
בען — אז אָך און וועה אויף אַלע שונאים, וואָרום זי איז געווען
סך־הכל יונגער פון איהם מיט גוטע צוואַנציג יאָהר, און זי איז גע-
ווען, זאָגט זי, אַ בילד־פאַרשוין מיידעל־ווייז; אַלע מאַנסבילען, אי-
דען און כריסטען, זענען געווען נאָך איהר די כפרה... און איצט
דאַרף זי אַרויסקוקען, טאַמער וועט זיך מנחם־מענדלען פּערגלום-
טען אַ מאָל עסען אַ באָרשט, אָדער אַ שטיקעל פלייש מיט חרין.

און דערפון אויסהאלטען א זוהן א גימנאזיסט און א טאָכטער א גימנאזיסטקע, וואָס טהון טהוען זיי גאָרנישט, העלפען איהר ניט פון דאַנען אַהין, און מע קוקט אַרויס, אז די מאַמע זאָל צוטראַגען דאָס גרייטע גלייך אין מויל, אין דער פריה דאָס גלעזעל קאווע אין בעט אַרײַן, און שפעטער, געקומען פון דער גימנאזיע, איז נישט געפרעגט, צי ס'איז דאָ פאַר וואָס, צי ס'איז ניטאָ פאַר וואָס — דער אָנבײסען מוז שטעהן אויפ'ן טיש, און טאָמער נישט אזוי גיך — איז הימעל עפען זיך. אָט אזעלכע קינדער זענען דאָס. אַנומעלטען האָט זיך דאָס מיידעל, די גימנאזיסטקע, אין דער פריה צעשריגען, למאי ס'איז ניטאָ קיין זייף, און איז אַריינגעלאָפען האַלב נאַקעט, מיט'ן גאַנצען האַלז אין דרויסען, אין שטוב אַרײַן צו די אורחים, וואָס זענען געזעסען בײַם טיש און געטרונקען טיי, און האָט זיך צעלאָזט אויף דער מוטער מיט אַ גוואַלד: „שטאָ זא סווינסטוועל!“ האָבען מיר זיך שוין ניט געקאָנט אַיינהאַלטען און האָבען זי גע- נומען שטראַפען: סטייטש, אָט דערויף שטודיערט מען אין די גימנאזיעס? „לא-די, זאָג איך, וואָס די מאַמע דייע האַרעוועט אזוי, פּוצט דיר די שיכלעך בשעת דו שלאָפסט...“ אזוי רופ איך מיך אָן צו דער טאָכטער און וויל ערשט אָנהויבען זאָגען מוסר, אז סע פאַלט ניט אָן אויף מיר דאָס בחור'על: „א וואס קאַקאיא די-על לאַ!“... און האָט מיך גענומען באַדען, ווי אַ רעכטער עזות-פּנים! האָט דאָס מיך שוין גוט פּערדראָסען און איך האָב אַרומגעשריבען די דאָזיגע אַלמנה נעבאָך מיט איהרע שענע קינדער, און איך פּער- האַף, אז ס'וועט זיך אָפּדרוקען, וועט דאָס זיין דער בעסטער מוסר. די וועלט איז גענוג גרויס! ס'איז פאַרהאַן מסתמא נאָך אזעלכע אַרעמע אַלמנות און נאָך אזעלכע קינדער גימנאזיסטען און גימנאַ- זיסטקעס, וואָס טהוען זייערע מוטערס צום טוידט... היינט פּערשטעהסט דו שוין, זוגתי היקרה, פאַר וואָס מע צאָהלט מיר געלד? און מחמת איך בין פּערנומען און האָב קיין צײט ניט, מאַך איך דאָס בקיצור. אם ירצה השם, אינ'ם אַנדערען בריעף וועל איך דיר אַרויסשרײַבען אַלסדינג באַריכות. לעת-עתה:

לאָז נאָט געבען מיט געזונד און מיט הצלחה. גרים די קינדערלעך זאָלען לעבען, און שווער און שוויגערה, איטליכען בעזונדער גאָר פריינדליך.

ממני בעלך מנחם-מענדעל.

ע י ק ר ש כ ח ת י . וואָס דו פרעגסט זיך נאָך, ווער איז די רעדאָקציע, האָסט דו, אַפנים, ניט פערשטאַנען, וואָס דאָס איז. אַ רעדאָקציע איז ניט איין מענש, נאָר עטליכע מענשען, וואָס האָבען זיך צענויפגעלעגט און געבען-אַרויס אַלע אינאיינעם אַ נאַזעט. די גאַזעט צעשיקט מען אין אַלע שטעדט און מע לייזט פאַר איהר געלד. נאָר אזוי ווי אַ נאַזעט דאַרף האָבען שטאַף, בעט אונז די רעדאָקציע, אַז מיר זאָלען שרייבען, און צאָהלט אונז דערפאַר געלד. טהוען מיר איהר צוליעב, דאָס הייסט, מיר שרייבען, און זי דרוקט. היינט פערשטעהסט דו שוין, וואָס דאָס איז פאַר אַ געשעפט?

הנ"ל.

VI.

שייגהשיינדעל פון כתרילעווקע צו איהר מאן מנחם-מענדעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-מענדעל נ"י.

ערשט ענס קום איך דיר צו מעלרען, אז מיר זענען אלע גאָט צו דאַנקען אין בעסטען געזונד, געב גאָט דאָס נעמליכע פון דיר צו הערען אויף ווייטער ניט ערגער.

צווייטענס שרייב איך דיר, אז איך האָב געליענט דיין בריעף און נישט געגלויבט מיינע אויגען. אַ בייער חלום און גענוג. געפונען אַ נויטיגע זאך צו בעשרייבען! איין אלמנה האָט איהם גאָט בעשערט מיט קינדער, דער רוח ווייסט וואָסערע — און ער לעגט אויף איהר רחמנות און מאַכט פון איהר אַ גאַנצען צימעס. ווען איך בין אויף דיין אָרט אין יעהופעץ, וואָלט איך דאָס בחור'על אַנדערש בעשריבען, און די מויד מיט די נאַקעטע פלייצעס וואָלט איך אוועקגעזעצט אין קיך, אָויף דער פליישיגער באַנק, לאָז זי שוין לען קארטאָפּליס, ניט איך זאָל זיי זאָגען מוסר. אַ מוסר-זאָגער גע-וואָרען מיין מאַן, אַ בעל-דרש'ער, און מע צאָהלט איהם, זאָגט ער, דערפאַר געלד, ווי זאָגט די מאַמע זאָל לעבען: „פאַרהאַן אלערליי משוגעים אויף דער וועלט“... מיר דאַכט, אז איידער אַריינקוקען אין פרעמדע טעפ און מישען זיך צו יענעמס קינדער, איז גלייכער, עס זאָל דאַרען דער קאָפּ פאַר אייגענע. דו קעהרסט, דאַכט זיך, אָן דינע קינדער אַ טאַטע, צי ניין? זאָלסט הערען, ווי משההער-שעלי לערענט שוין קמידאַלף — מעג דיין יעהופעצער אלמנה מיט דער רעדאַקציע אינאיינעם זיין פאַר איהם די כפרה. ס'זאָל מיר זיין גוט אויפ'ן האַרצען, וואָלט איך איהם אַראָפּגענומען אַ פאַטאָר-

גראַפיע מיט די איבעריגע קינדער און וואָלט דיר אוועקגעשיקט
אהין, זאָלסט האָטש זעהן, וועמען דו האָסט פּערביטען אויף אלמנות
מיט רעדאַקציעס, מיט צרות און מיט שלעק, ווי עס ווינשט דיר
פיעל געזונד און אימער גליק היינט און אלע מאָל

דיין באמת געטרייע פרוי ש י נ ה - ש י י נ ד ע 5 .

VII.

מנחם-ענדעל פון יעהופעז צו זיין ווייב שיינהשיינדעל אין כתרילעווקע.

לױגנתי היקרה הצנועה החכמה מרת שיינהשיינדעל שתחי'
עכב"ב.

ר א ש י ת בין איך דיר מודיע, אז איך בין ברוך השם בקו
החיים והשלום. השם יתברך זאָל העלפען, מע זאָל תמיד האָרכען
איינס פונ'ם אַנדערען נאָר גוטס מיט בשורות טובות, ישועות
ונחמות — אָמן.

ו ה ש נ י ת הנה זיי וויסען, אז איך בין שוין מיט דער בעל-
הבית'טע פארטיג און האָב מיך גענומען צו די אורחים פון דער
אכסניא, דאָס הייסט, איך בעשרייב אלע שלים-מזל'ען, וואָס שמע-
הען מיט מיר אויף איין סטאַנציע. איך קאָן מיך בעריהמען, אז ס'איז
מיר, קיין עין-הרע, געראַטען. איין שלים-מזל גרעסער פונ'ם אַנ-
דערען. נאָר דער גרעסטער פון אלע איז דער, וואָס מע רופט איהם
ביי אונז „דער מוצלח“. פון איהם איז דאָ אזוי פיעל צו שריי-
בען, אז ס'וועט ניט קלעקען ניט קיין פאפיער, ניט קיין טינט.
אַליין איז דער יונגערמאַן פון ושוואַנעץ, איין איידעם איז ער גע-
ווען פריהער אַ לאַדיזשינער און נאָכדעם אַ סאָראָקער, בעזעצט האָט
ער זיך אין קאַטערינעסלאָוו, און דאָרט איז ער אַרויסגעפאָהרען
מיט'ן ערשטען געשעפט, אָנגעהויבען האַנדלען מיט גאָלד, ראָס
הייסט, הברה האָבען איהם פערקויפט עטליכע זעקלעך גאָלד, צו-
גענומען דאָס גאַנצע ביסעל מזומנ'ס, און ס'האָט זיך אויסגעלאָזט,
אז געהאַנדעלט האָט ער זאָמר. איז איהם געוואָרען שלעכט, האָטש

ווארף זיך א לעבעדיגער אין נייעפער אריין, האָט ער גענומען דאָס שטעקעל, ארויס אויף דער בערווע, צענויפגעפיהרט א וואַנד מיט א וואַנד, געמאַכט עטליכע קערבלעך און מוריע געווען אין די גאַזעטען, אַז ער זוכט א געשעפט מיט א שותף. ס'האָט לאַנג ניט געדויערט, האָט זיך אָפגעזוכט א שותף מיט איין אייזענגעשעפט, דאָס הייסט, ער האָט געקויפט מיט'ן שותף א שטיקעל ערד ביי קרוואַראַג, עפרות זחב. מע האָט זיי געוואַלט געבען דערפאַר כמה אַלפּים אָפֿ-טרעט-געלד. האָט ער געזאָגט: אָדער א האַלבען מיליאָן, אָדער גאַרניט. איז געוואָרען גאַרניט. האָט ער זיך א וואָרף געטהאָן צו ערד-קויהלען, דערטאַפט א אינוזשינער א דייטש, דאָס הייסט, א איד וואָס רערט דייטש, און האָט געדונגען מיט איהם א שאַכטע, און דוקא אין גלייכען געלד, און מע האָט זיך אוועקגעשטעלט צו דער אַרבייט, גראַבען קויהלען. האָט זיך געעפענט א קוואַל, מע ווייסט ניט פון וואַנען, א מבל. האָט מען אוועקגעשטעלט צוויי מאַשינעס אויף אויספאַמפּען דאָס וואַסער. אַט פאַמפּעט מען, אַט קומט אָן נאָך — א מעשה אָהן איין עק. האָט ער א שפיי געטהאָן אויפ'ן דייטש און האָט זיך בעקענט מיט א אירען, וואָס קויפט צענויף אייער, אַנגעשלאַגענע, ניט קיין פרישע, און מאַכט פון די געלעכר-לעך עפּים א מין זאך, איך האָב פּערגעסען ווי אזוי מע רופט דאָס. דאַרף זיך טרעפען, אויף זיין גליק פּלאַצט א מאַשינע, און דער איד מאַכט פּליטה און לאָזט איהם איבער איינעם אַליין מיט די צע-שפּאַלטענע אייער. האַבען זיי בעקומען אַזא ריח, אַז מע האָט איהם געמאַכט א פּראַטאַקאָל. האָט ער געמוזט איינמאַל ביי-נאַכט אַרויס-שפּרינגען דורך א פּענסטער און מאַכען א ויברח — און לאָז זיך קאַטערינעסלאַוו האַלטען מיט די אייער. אַביסעל געלד האָט ער געהאַט, איז ער אַוועק פון דאָרטען קיין קרעמענטשוק און האָט גע-עפענט מיט איינעם בשותפות א פּאַבריקע פון גילזעס. בעדאַרף ער אַנטרעפען אויף א שותף, וואָס איז א גרויסער לייעבהאַבער פון שאַך, און אזוי ווי ער אַליין איז אויך א לייעבהאַבער פון שאַך, ער קאָן אוועקויצען, זאָגט ער, א טאַג מיט א נאַכט, ניט עסען, ניט

טרינקען, ניט שלאָפּען, אַבי שפּיעלען אין שאָך, האָבען זיי ביידע אזוי לאַנג געשפּיעלט אין שאָך, ביז זיי זענען געבליבען ביי די לע- דיגע קעסטלעך אָהן גילזעס. וואו זענען אַהינגעקומען די גילזעס — ווייסט מען ניט. דערווייל האָט ער דערהערט, אַז איינער איין אַפּ- טייקער אין אַ קליין שטערטעל ניט ווייט פון קרעמענטשוק פּער- קויפּט־אויס אַ גאַנצע קראָם מיט פּערשיעדענע סחורות בזיל הויל, טאַקי אַ כּשר'ע מציאה. איז ער אַוועק און האָט אָפּגעהאַנדעלט בחצייהנם דאָס גאַנצע ראַמשעל און האָט זיך גענומען פּאַקעווען די סחורה, און ס'איז איהם געשטאַנען דערביי פּערדיענען אַ מטמון מיט גאָלד. דאַרף זיך טרעפּען איין אומגליק, אַז צווישען די סחורה זאָל זיך געפינען אַ קעסטעל פּולווער. האָט זיך מיישב געווען דאָס קעסטעל פּולווער, פּאָהרענדיג אין וואַגאָן, און טהוט אַ שאַס און צעשיסט דעם וואַגאָן און שיסט אָפּ אַ פּוס דעם קאָנדוקטאָר — ער איז קוים אַרויס מיט'ן לעבען. וואָס זאָסט דו אויף דעם „מוצלח“? ער זאָגט אַליין אויף זיך, אַז ער טהוט אַ קוק אַרױן אין טײך אַרױן — פּגר'ען אויס אַלע פּיש. ווי דו קוקסט איהם אָן, איז ער צו די צרות נאָך אַ ווערטעל־זאָגער אויך. אַליין איז דאָס אַ קליינטשיקס און אַ ריהרעוודיגס, מיט ברענענדיגע אויגעלעך. דאָס קאַפּעלישעל איז ביי איהם פּערוקט אַהינטער, די הענר אין די קע- שענים, און דער מוח אַרבייט — קאָנבינאַציעס, אָהן אַ שיעור קאָנ- בינאַציעס! ער זאָגט, אַז ער מוז „געפּרעמעננאָ“ זיין אַ מיליאָנער, אַניט — הויבט ער זיך אויף און פּאָהרט אַוועק קיין אַמעריקע. דאָרט האָט ער שוין גאָר קיין דאגה ניט. מיך רעדט ער צו, איך זאָל מיט איהם אויך פּאָהרען קיין אַמעריקע. ער זאָגט, אַז אַזעלכע מענשען ווי מיר ווערען אין ערניץ ניט פּערפּאַלען. נאָר משוגע וועל איך ווערען — אַוועקוואַרפּען אַזאַ בכבוד'ע פּרנסה, ווי דאָס שרייבעריי, און פּאָהרען זוכען גליקען! און מחמת איך בין זעהר פּערנומען און האָב קיין צייט ניט, מאַך איך דאָס בקיצור. אַם ירצה השם, אינ'ם אַנדערען בריעף וועל איך דיר אַרויסשרייבען אַלסדינג באַריכות. לעת־עתה זאָל גאָט געבען מיט געזונר און מיט הצלחה. גריס די

קינדערלעך, און שווער און שוועגער, און אימליכען בעזונדער גאָר פריינדליך.

ממני בעלך מנחם - מענדעל.

ע י ק ר ש כ ח ת י . איך פערשטעה ניט, פאר וואָס איך האָב ניט קיין שום ענטפער פון דער רעדאקציע אויף מיינע ערשטע אַר-בייט, וואָס איך האָב איהר אַוועקגעשיקט. נישט קיין ענטפער. נישט קיין געלר. איך האָב איהר שוין געשריבען דריי בריעף. איך רעכען, אסירצההשם, היינט — מאָרגען האָבען פון איהר תשובה.

הנ"ל.

VIII.

שיינהשיינדעל פון כתרילעווקע צו איהר מאן מנחםמערעל אין יעהופעץ.

לכבוד בעלי היקר הנגיד המפורסם החכם מופלג מוהר"ר מנחם-
מערעל נ"י.

ע ר ש ט ע נ ס קום איך דיר צו מעלדען, אז מיר זענען אלע
גאָט צו דאַנקען אין בעסטען געזונד, געב גאָט דאָס נעמליכע פון
דיר צו הערען אויף ווייטער ניט ערגער.

צ ו ו י י ט ע נ ס שרייב איך דיר, בעלי היקר, אז ווי דו וועסט
נאָר בעקומען דאָס דאָזיגע בריוועל, זאָלסט דו, למען-השם, קומען
צו פאָהרען אַהיים, וואָרום מיין טאַטע נעבאָך איז מסוכן קראַנק.
ס'איז שוין געווען אַ קאַנסיליום פון דאָקטוירים, האָבען זיי געפּר-
נען, אז ער האָט, אז אָך און וועה, וואַסער אין בויך. די וועהטיגען,
וואָס ער טראָגט איבער, איז נישט צו צוועהן. קאַנסט פערשטעהן,
אז די מאַמע זאָל לעבען איז גאָר נישט צו דערקענען! מע קאָן
זאָגען, אז זי איז זיך מפקיר צוליעב איהם. זי זאָגט: "מיט אַ
שכּן אז מע איז אָפּ דרייסיג יאָהר אין איין שטוב איז אויך אַ
רחמנות"... און דו זיצסט דאָרטען אין דעם שענעם יעהופעץ און בע-
שרייבסט שלים-מזל'ען, די כפרה זאָלען זיי זיין פאַר מיין טאַטענ'ס
יאַרמעלקע, ווי עס ווינשט דיר פיעל געזונד און אימער גליק היינט
און אלע מאָל

דיין באמת געטרייע פרוי שיינהשיינדעל

געדענק זשע, למען-השם, באַלד אַרויספאָהרען און קלאַפען אַ
דעפעש.

IX.

מנחם-מנדל פון יעהופעץ צו זיין ווייב שיינה-שיינדל אין כתרילעווקע.

לוונגתי היקרה הצנועה החכמה מרת שיינה-שיינדל שתחי'
עכב"ב.

ר א ש י ת בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרבען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

ו ה ש נ י ת הנה זיי וויסען, אז דיין בריעה איז געווען פאר
מיר ווי אַ פיסטויל אין האַרצען. איך זאל האַבען פליגלען, וואַלט
איך, ווי איין אַדלער, געפלוּיגען צו אייך קיין כתרילעווקע, האַב
איך אָבער ניט מיט וואָס צו ריהרען זיך. דער בעל-הבית'טע פון
דער אכסניא בין איך שולדיג, אז די האַר זענען ניט מיינע. אַ
חוץ וואָס איך האַב איהר אָפגעגעסען דעם קאָפּ, האַב איך ביי
איהר נאָך אַלע מאָל איבערגעחאַפט אויף פאַפיער און אויף טינט.
איך האַב אַלץ געמיינט — אָט-אַט. אזוי פיעל פאַפיער און טינט
אויסגענוצט, אזוי פיעל שענע זאַכען אויסגעטראַכט, אָפגעשריבען
זיך אַלע פינגער — און די רעדאַקציע זאל עס מיר אַפילו ענטפער-
רען! זי האַט אָנגענומען אַ פול מויל מיט וואַסער און שווייגט.
זעהר ניט שען פון איהר זייט! ממה-נפשך: געפעלט אייך ניט
מין שרייבען, דאַרפט איהר מיר שרייבען, וועל איך אויפהערען
שרייבען. יענעמ'ס טרחה איז ביי זיי, אַפנים, בלאַטע. ס'זאל זיין

איין אנדערער אויף מיין אָרט, וואָלט ער זיי אויסגעזידעלט אויף אלע זייטען. אָדער איך זאָל האָבען געלד, וואָלט איך זיי געקלאָפּט אַ דעפעש: טוידט אָדער רויט!... איך בין גאָר ניט אימשטאַנד דיר איבערגעבען דאָס עגמת־נפש מיט דעם האַרצוועהטיג, מיט דעם אַראָפּפאלען, וואָס מע איז ביי זיך; עס לעגט זיך גאָר ניט די פען אויף צו שרייבען מעהר. וואָס דאַרפסט דו אַ סך? איך האָב גע־בעטען, מע זאָל מיר האָטש שיקען די גאַזעט אומזיסט, ענטפערט מען מיר אויך נישט. איך זאָל אין דער צייט געווען האַקען האָלי, וואָלט איך, דאַכט זיך, אויך מעהר פערדיענט. איך ווייס ניט, ווי אזוי מיט אַנדערע שרייבערס — מיט מיר האָבען זיי זיך בעגאַנגען ערגער, ווי מיט'ן לעצטען שבלעצטען. צו די בערג טהו איך מיינע אויגען: **מ א י ן י ב ו א ע ז ר י** — אפשר וועט דער אוי־בערשטער העלפען, וואָרום ס'איז באו מיס ער נפש, ערגער קאָן שוין גאָר ניט זיין!... און מחמת איך בין זעהר דערשלאָגען, מאַך איך דאָס בקיצור. אם ירצה השם, אינ'ם אנדערען בריעה וועל איך דיר אַרויסשרייבען אַלסדינג באַריכות. לעת־עתה זאָל גאָט געבען מיט געזונד און מיט הצלחה און זאָל צושיקען דעם שווער אַ רפואה שלמה. גאָט זאָל העלפען, מע זאָל זיך זעהן געזונד אלע מיט די קינדערלעך, נאָך וועלכע איך בענג זעהר שטאַרק, ממש ער געהט מיר אויס דאָס חיות.

ממני בעלך מנחם - מענדעל.

ע י ק ר ש כ ח ת י. דער בריעה ליגט שוין ביי מיר דעם אנדערען טאָג, מחמת איך האָב ניט אויף קיין מאַרקע, איך האָב איבערגעטראַכט די גאַנצע צייט, צו וואָס נעמט מען זיך, וואָס טהוט מען און וואָס הויבט מען אָן צו טהון? דאַכט זיך מיר, ס'איז שוין גאָר נישטאָ אזאַ פרנסה אויף דער וועלט, וואָס איך זאָל מיך אויף איהר ניט וואַרפען. איין זאָך גאָר האָב איך דורכגעלאָזט: שדכנות. עס שטעהט ביי אונז אויף דער אַכסניא אַ איד אַ שדכן, און וועד־ליג ער דערזעהלט, איז ער מאַספּ ממון. און אַ פרנסה איז דאָס

אפשר ניט אַזאַ בכבוד'ע, ווי שרױבערײ, אָבער שענער פון מעק-
לעריי איז דאָס געוויס. דער עיקר, אַבי דעך אויבערשטער ניט אַ
שטיקעלע הצלחה.

ה נ " ל .

X.

שיינהשיינדעל פון כתרילעווקע צו איהר מאז מנחם־מענדעל אין יעהופעץ.

לכבוד בעלי היקר הנניד המפורסם החכם מופלג מוהר"ד מנחם־מענדעל נ"י.

ערשט ענס קום איך דיר צו מעלדען, אז מיר זענען אלע גאָט צו דאַנקען אין בעסטען געזונד, געב גאָט דאָס נעמליכע פון דיר צו הערען אויף ווייטער ניט ערגער.


צווייט ענס שרייב איך דיר, אז איך האָב דיר ניט וואָס צו שרייבען. איך האָב געוויזען דיין בריעה דער מאַמען, זאָגט זי, אז איך בין אליין שולדיג. „ווי אזוי מע בעט זיך, זאָגט זי, אזוי ליגט מען... זאָלסט געווען, זאָגט זי, מיך לאָזען זיך מיט איהם איך בערשרייבען, מיט'ן שענעם „געניידעם“, וואָלט איך איהם שוין לאָנג, זאָגט זי, אַראָפגעבראַכט. איך וואָלט זיך ניט געפּוילט, זאָגט זי, און וואָלט אליין זיך דורכגעפּאַהרען נאָך איהם. אויף דיין גליק, זאָגט זי, זי אַרף דער טאַטע ליגען אויפ'ן טוירטען־בעט און מיר ביידע דאַרפען זיך קוים האַלטען אויף די פּיס“. דאָס געלד, וואָס איך שיק דיר דאָ, איז מיין מאַמע'ס — און ווייס איהר גוטסקייט. איך בעט גאָט, אז מעהר זאָל איך פון דיר שוין קיין בריוולעך ניט האָבען, און ווי־נאָר דו וועסט אַרויספּאַהרען פון יעהופּעץ, אזוי זאָל זיך עפענען די ערד און אַיינגעוונקען זאָל ווערען די דאָזיגע שטאָדט, אזוי ווי סדום, מיט אלע איהרע גאַלדענע געשעפטען, גליקען, מעקל לערס, שדכנים, אַכסניות, בעלי־בית'טעס, רעדאַקציעס, ווי עס ווינשט דיר פּיעל געזונד און אימער גליק היינט און אלע מאָל דיין באמת געטרייע פרוי שיינהשיינדעל.

סוף פּוּנ'ס פּיערטען בוך.

עם פיעדעלם נישמ

מנחם-מענדעל — 8 שרדן.

געשריבען אין יאָהרען 1900-1909.



עם פיעדעלט נישט

(מנחם-מענדעל — א שדכן).

מנחם-מענדעל פון וועג צו זיין ווייב שיינהשיינדעל אין כתרילעוועלע.

לונגתי היקרה הצנועה החכמה מרת שיינהשיינדעל שתחי'
עכ"ב.

ראשית בין איך דיר מודיע, אז איך בין ברוך השם בקו
החיים והשלום. השם יתברך זאל העלפען, מע זאל תמיד האַרבען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

והשנית הנה זיי וויסען, אז עם פיעדעלט נישט, עם געהט
נישט, האָמט צערייס זיך. תיכף ומיד ווי איך האָב מקבל געווען
פון דיר די צוגעשיקטע עטליכע קערבלעך, האָב איך זיך קודם צע-
צאהלט אויף דער סטאַנציע און האָב מיך באַלד אָנגעהויבען פאַ-
קעווען אין וועג אַריין. וואָס דאַרפסט דו מעהר? איך בין שוין
אפילו געשעסען אין וואַגאָן, גענומען אַ בילעט ביז חוואַסטעוו, און
פון חוואַסטעוו האָב איך גערעכענט פאַהרען גלייך אַהיים, קיין
כתרילעוועקע הייסט עס. האָבען מיר דאָך אַבער אַ שטאַרקען גאָט,
וועסט דו הערען, וואָס ער טהוט אָפּ. אַנומעלטען האָב איך דיר
געהאָט געשריבען, אז אויף דער אַכסניאַ, דאָרט וואו איך האָב
געהאַלטען סטאַנציע, האָט זיך געפונען אַ איר אַ שדכן, לייבע לע-
בעלסקי הייסט ער, וואָס בעריהמט זיך, אז ער טראָגט אַרום ביי
זיך אין בוזעם די גאַנצע וועלט און פערדיענט שטיקער גאָלד. דער-
ווייל האָט ער בעדאַרפט אָפּפאַהרען אויף אַ פאָר טעג מכה אַ גרוי-

סען שידוך; ער האָט בעקומען, זאָגט ער, אַ „סטראָטשנע דעפּעש“, ער זאָל ניט מערליווען, האָט ער איבערגעלאָזט דאָס גאַנצע פעקעל זיינס ביי דער בעל-הבית'טע, געבעטען, זי זאָל עס בעהאַלטען ביז ער וועט קומען צוריק פּונ'ם שידוך, וועט ער זיך שוין צערעכענען. און אזוי ווי דו זעהסט איהם, אזוי האָבען מיר איהם געזעהן. פאַר'ן אוועקפאַהר מאַכט צו מיר די בעל-הבית'טע: „איהר פאַהרט דאָך אויף יענער ליניע, נאָט אַיך דעם שדכנ'ס פעקעל, טאָמער וועט איהר זיך בעגעגענען ערניץ מיט'ן שלים-מול, מיט דעם לע- בעלסקי'ן, וועט איהר איהם אָפּגעבען זיינע שפּאַרגאַלען“. זאָג אַיך: „וואָס דאַרף אַיך פרעמדע פעקלעך?“ זאָגט זי: „האָט קיין מורא ניט; ס'איז ניט קיין געלד, ס'איז פאַפּיערען, שמות“. כך הוה. שוין זיצענדיג אין וואַגאַן, בינד אַיך אויף דאָס פעקעל אויף אַ טשיקאוועסט און טהו אַ קוק אַריין — אַ גאַנצער אוצר: בריעה פון שדכנים, רשימות פון מחותנים, און גלאַט כתבים. צווישען די כתבים — אַ לאַנג צעטעל אויף לשון-קודש פון חתנים און כלות, אויסגערעכענט נאָכ'ן אַלף-בית; אַיך געב דאָס דיר איבער אַות באַות:

אַ ווּר יַיַץ — הוה בת הגביר רב לוי טאַנקינאַג... גרויסר מיוחס... אשתו מרים גיטיל... גם בן מיוחסת... הויכי וואוקס... קראַסאַוויצה... ד' אלפים... רוצה גיקאַנציט'ן....
באַ לַטִי — פייטעל בן הגביר יוסף היטילמאַכיר... משכיל... ציניסט... גיקאַנציט בוכהאַלטירי... מפרויעוו אַסלאַבאַרעט... דאַווינט אַלע טאַג... וויל מעות...
גלֹו כִיוו — יעפים באַלאַסני... אַפּטייקיר גלֹו... האָט ליב יודין... מלוח ברבית... רוצה ברענעטקה...
דוּבנאַ — לאה בת הגביר רב מאיר קאַרויק... משפחה... קורצי וואוקס... רויטי האָר... מדברת פראַנצויז... יכול ליתן מעות...
הַיִסִין — ליפע בראַש... שוואַגיר של איצי קוימין... בעל יועץ בסאַכירני זאַוואַר של רב זלמן ראַדימישליר... בן יחיד... והנער יפת תואר... ממזר אויגין... רוצה שמאַלץ-גרוב...

ווי נעצע — היים העכט... בחור מנגן על הבערזע... פאָרט
 בפאָיטאָנדי... גרויסיר פאָרדיניר... שוה 10 אלפים...
 זיט אַמער — הנגיד שלמה זלמן טאַראַטייקי... ב' בתולות...
 קראַסאָוויצות פרימע... הקטנה מעט גישטופילט... פיאַנע דייץ
 פראַנצויז... רוצה גישטודירטע... דעפּלאַם לאו דוקא...
 חמלניק — הנגידה בתי' פלעקיל... אלמנה וואָכירניצה...
 חכמה נפלאה... רוצה למדן... מעג זיין בלא מעות...
 טאַלי — הרבני רב אברעמעלי פיינציק... אלמן... חסיד
 בעל תנ"ך... זוכט אַלמנה עם גישעפט...
 יאַמפעלי — משה ניסיל קימבאַק... נגיד חדש... אשתו
 מרת ביילה לאה... ווילין אַ שידוך כלות הנפש... וויפיל דער צד
 שבנגרו גיט מתחייב צו גיבין ב' פעמים... רח"ש לשדכנים תיכף
 ומיד בשעת טעליר ברעכין... מתנה להשדכן עקסטרי מצד
 המחנותטי...
 כתרי לעוקע — רב נתן קורח... גביר ממון קירח... דבר
 אחר גדול... בן משכיל יוסף יצחק... קעניר חריף... טאַרגעניון
 ודאָרווען... שטיליר וואָרים... מבקש אַנאָרימי יתומהלי... קראַסאַ
 וויצה שבקראַסאָוויצה... ניט חולה לשלוח על הוצאות... נו תן
 בצומביל הולך בטענציל...
 ליפאָוויץ — בן הגביר לייבוש קאַפּאַטי... פאָרברענטיר
 חסיד... נותן אַקזאַמין על 8 קלאַסין... יושב באַדעס... שפילט על
 הפידל ויכול לשון קודש... קראַסאָוויץ...
 מעזביש — רב שמשון שעפּסיל שימעליש... אלמן...
 האָט ב' בתולות עם ג' אלפים... רק מוז קודם אליין חתונה האָבין...
 וויל גם בן בתולה...
 נעמערעוו — סמיציק... בערנאַרט מאַסעוויץ... פון די
 אמתו סמיציקעס... גרוש סאַמעסאָיאַטעלני... שפיליר מתמיד
 בפּרוויראַנץ... תקיף אצל נאַצאַלסטווי... מן היושר בתולה עם ה'
 אלפים אָדיר גרושה עם 10 אלפים...

ס מ י ל ע — פערילי דאמה... גרושה עם 10 אלפים... דארף
א משכיל קאמעסניר...

ע נ א ט ע ו ו ק ע — הבעל הבית רב מענדי לאפיטע... זקן
אריביר שבעים... רק האלטצעך קרעפקי... מקבר גיווען ג' נשים...
וויל בתולה...

פ ר י ל ו ק — הגומענאזיסט פרייטיג... בן הגביר מיכל פריי-
טיג... טראגט היטיל בבית... שרייבט ניט בשבת... וויל ב' אלפים
לא פחות פרוטה... כנגד חצי...

צ א ר י צ ע ן — רשימה מן גביר אלמן פישיר... יושב
באסטרעכאן... צוגעזאגט ב' וויגרעזני בילעמין פערוע זאיאם...
חזן רח"ש... צריך לכתוב עוד א' בריוועל... בקשתי לשלוח כ"ה
רו"כ אויף הוצאות... לכה"פ מארקעס...

ק ר י מ ע נ צ ו ק — משכיל וציניסט סכנת נפשות... מאה
קאמיסים... חכם... חריף בשאך... ש"ס בעל פה... קעניר ובעל
דברן... ווירטלואגיר אש להבה... כתבא רבא... שמעתי אז ער
האט שוין חתונה גיהאט...

ד א ר ד י מ י ש ל — אייניקל של רב נפתלי דאדימישליר... שייך
לסאדיגערני... סאכירני זאוואך... גילדיני פאן... חצי חסיד חצי
דייץ... קורצי פאה ולאנגליכי קאפאטי... קעניר בשפראך וקלאך
יורה דעה... יש לו פעטיר מיליאנציק וואצאטני קוויטאנציי... זוכט
קראסאוויצה משפחה יהוס ר' אלפים פארטיפיאן ארנטלעך פראג-
צויו פאריק טאנצן לעכטבענצן בארעשני בלא קאוואלירן...

ש פ א ל י — הגביר המפורסם אליה מצערנאביל... יושב
ביהופיץ... מעקליר של צוקיר ואימעניות... בשותפות עם הגביר
המפורסם באבישקע... בת יחידה... פארלאנגט טעלירל מן השמים...
קעניר יותר מדאקטער... באווארנט מפריזעו... שייך כמו יוסף
הצדיק... וקלוג כמו שלמה המלך... זינגין ושפילן על כל הכלים...
משפחה בלא פלעק... מעות אהן א שיעור... עם כל המעלות... כמעט
בראצקע... דפקתי דעפעש לראדימישל...

תּאָמאָ שפּאַך — ה' בתּולות... ג' קראַסאָוויצות וב' פּאַס-
קודניצות... און אַלימען אָדיר אַ דאָקטער עם גאַכניעט ומעכיל
אָדיר אַנאַדוויקאַט עם פּראַקטיקי ביהופּיז... כתבתי כמה בריוולאַך...

זיך איך מיר אַזוי אין וואַנאַן, מיט'ן שדכן'ס פּעקעל הייסט
עס, און לייען נאָך אַ מאָל און נאָך אַ מאָל דאָס דאָזיגע לשון-
קודש'דיגע צעטעל פון חתנים און כלות, און טראַכט מיר: רבּונו
של עולם! וויפּיעל פּרנסות דער אויבערשטער האָט בעשאַפּען אויף
דער וועלט פון זיינע אידען'ס וועגען! אָט, אַשטייגער, דאָס
שדכנות. וואָס קאָן זיין, דאַכט מיר, פיינער און לייטישער, בע-
סער און גרינגער דערפון? וואָס איז דאָ פּאַרהאַן וואָס צו טהון?
מע בעדאַרף נאָר האָבען אַ קלעפּקע אין קאַפּ און קאַנען אויסמאַר-
קירען מיט'ן שכל, ווער צו וועמען סע פּאַסט. למשל: אַווריטש
האָט אַ מידעל אַ קראַסאָוויצע מיט פיער טויזענד, וואָס וויל אַ
געקאַנטשעטען, האָט באַלטע אַ ציוניסט אַ משכיל, וואָס האָט גע-
קאַנטשעט בוכהאַלטעריע און וויל געלד — איז דאָך דאָס אָנגע-
מאַסטען! אָדער לאָמיר נעמען טאַלנע: זיצט אַ איד איין אַלמן,
וואָס זוכט איין אַלמנה מיט אַ געשעפט — פאַר וואָס זאָל ער זיך
ניט מטריח זיין קיין חמעלניק, צו דער אַלמנה בתיה פלעקעל, וואָס
זוכט איין אַלמן אָהן געלד, אבי אַ למדן? הערסט דו, זונתי היקרה,
מע דאַרף נאָר קאַנען מאַכען קאַנבינאַציעס. ווען איך זאָל געווען
געבוירען ווערען אַ שדכן, וואָלט איך אַוועקגעשטעלט דאָס געשעפט
נאָר אַנרערש. איך וואָלט זיך אויפגעשריבען מיט אַלע שדכנים פון
דער גאַנצער וועלט, צענויפגענומען אַלע זייערע רשימות און וואָלט
זיך אַוועקגעזעצט צענויפפאַרען, פריהער אויף פּאַפּיער, געוויינט-
ליך, דעם חתן מיט דער כלה, די כלה מיט דעם חתן, און
אין יעדער שטאַרט וואָלט איך מיר געהאַט אַ שותף, וויפּיעל שטעדט.
אַזוי פּיעל שותפים. ממחדנפּשך, וויפּיעל ס'זועט זיין, וועט מען
זיך טיילען, חצי שלי וחצי שלך, עם וואָלט זיך אפשר געלוינט

עפענען א קאנטאָר אין יעהופען, אָדער אין אַרעס, האַלטען מען-
שען, זיי זאָלען זיצען שטענדיג און שרייבען בריוולעך און קלאַפּען
דעפעשען — און איך אליין טהו גאָר ניט, נאָר איך זיי מיר און
פאָר און מאַך קאָנבינאַציעס!

אַט אַזעלכע מחשבות, פאַנטאַזיעס, קאָנבינאַציעס פליהען ביי
מיר אין קאָפּ. טראַגטאָן דער נוטער יאָהר צו מיר אין וואַנאָן
אַריין אַ נפש, אַ בעוואַכסענעם מיט האָר פון אויבען ביו אַראַפּ,
שלעפט מיט זיך אַ זאָק און סאַפעט ווי אַ גאַנז און רופט זיך אָן
צו מיר מיט אַ מאַדנע בנעימות'דיג לשון, גאָר ניט ווי געוויינטליך:
„יונגערמאַן, זאָגט ער, אפשר וואָלט געווען אַ סברא, איהר זאָלט
זיך מיט אייער עלטער מטריה זיין, זאָגט ער, אַ רוק טהון זיך
בשעת הדחק אַ ביסעלע אַראַפּ, בכרי, זאָגט ער, אַז אַזא איר, ווי
איר, למשל, זאָל האַבען די זכיה בעזעצען זיך אויף אַ רגע מיט
איין בהרהבה אין שכנות?“ — „פאַר וואָס ניט? אָך, מיט'ן
גרעסטען כבוד!“ — אַזוי זאָג איך צו איהם און נעם און מאַך
איהם איין אָרט און טהו איהם אַ פרעג גלאַט אַזוי, פון יוצא וועגען:
„פון וואַנעט איר אַ איר?“ — „מאַין באתי, הייסט עס? פון
קאַרעז. — ענטפערט ער מיר. — מיין נאָמען איז אָשר, און רופען
רופט מען מיר רב אָשר שדכן. איך בין שוין פאַוואָלינקע, זאָגט
ער, ווי איהר קוקט מיך אָן, מיט'ן אויבערשטענס היילי, כמעט
פערציג יאָהר אַ שדכן.“ — „אַזוי? — זאָג איך. — זענט איהר,
הייסט עס, אויך אַ שדכן?“ — „על כן, דאַרפען מיר, זאָגט ער,
לערנען דעם פּשט, אַז איהר זענט מסתמא אַזודאי אַ שדכן, הייסט
דאָס — אַחינו אַתה, קומט דאָך אייך, זאָגט ער, על-פּידין שלום-
עליכם!“ — אַזוי מאַכט צו מיר דער דאָזיגער שדכן און רוקט מיר
אַריין אַ מגושמ'דיגע ווייכע האַריגע האַנד און טהוט מיך אַ פרעג,
אַפנים, אויך פון יוצא וועגען: „מה שמכם?“ — זאָג איך: „מנחם-
מענדעל“... „אַ קענטליכער נאָמען, מאַכט ער צו מיר, ערניץ האָב
איר געהערט, נאָר איך ווייס ניט וואו. הערט זשע, זאָגט ער,
אויס, רב מנחם-מענדעל, וואָס איך וועל איך זאָגען. וויבאַלד,

זאָגט ער, אז דער צער פון טראָגען איז יאָ אזוי גרויס, דאָס הייסט, אז דער אויבערשטער, זאָגט ער, האָט אזוי געפיהרט מיט זיין השגחה עליונה, אז מיר, צוויי שרכנים, זאָגט ער, זאָלען זיך מזדמן זיין לפונדק אהר, וואָלט אפשר, זאָגט ער, געווען אַ סברא, אז מיר זאָלען טאָקי אַט־דאָ־אָ, פאַהרענדיג מיט אייך אין איין וואַ-גאָן, עפּים מתקן זיין? ... "דהיינו, זאָג איך, וואָס זאָלען מיר מתקן זיין? ... "אפשר האָט איהר, זאָגט ער, אַ בעלן אויף גוטען וויין אין אַ שלעכטער כלי? ... "דהיינו, זאָג איך, וואָס ווערד ביי אייך אָנגערופען גוטער וויין אין אַ שלעכטער כלי? ... "לאָזט אייך דיענען, זאָגט ער, תיכף ומיר וועל איך אייך מסביר זיין, וועט אייך דער פסוק ווערען רעכט אַרום און אַרום. נאָר וואָס דען? איהר דאַרפט צולעגען קאַפּ. איך האָב, זאָגט ער, אין יאַרמעלינעץ אַ שטיקעל סחורה מן המוכה, אָבער טאָקי פון די אַנטיקען, רב איציקעל טאַשראַץ הייסט ער. מילא יחוס — איז אָפּגערעדט. מע קאָן זאָגען, זאָגט ער, איינגעטונקען אין יחוס, וואָרום אַ חוץ וואָס ער איז אַליין, זאָגט ער, אַ גרויסער מיוחס, איז זי נאָך אַ גרעסערע מיוחסת פון איהם. דער חסרון, זאָגט ער, איז אָבער, וואָס ער הייסט זיך פאַר זיין יחוס משלם זיין מיט מעות מזומנים. וויפּעל ער גיט, וויל ער, אז דער צד שכנגדו זאָל געבען צוויי מאָל אזוי פיעל? ... "שאַט, זאָג איך, מיר דאַכט, אז ס'איז פאַרהאַן פונקט דער אַרטיקעל, וואָס איהר דאַרפט". און איך טהג מיך אַ נעם צו מיין פעקעל, שלעפּ אַרויס דעם ספר הזכרונות פון מיין שדכן לייבע לעבעלסקי און מיש אויף יאַמפעלי און טהו איהם אַ ווייז: "אַט איז ער, זאָג איך, אַט דער, וואָס איהר זוכט איהם. לייענט, וועט איהר זעהן: משה ניסעל קימבאק, נגיד חדש — איין אויפגעקומענער נגיד הייסט עס; וויל אַ שידוך כלות הנפש — דאָס הייסט, ער געהט־אויס! און וויפיעל דער צד שכנגדו גיט, איז ער זיך מתחייב געבען ב' פעמים — צוויי מאָל אזוי פיעל הייסט עס. פונקט דאָס, וואָס איהר דאַרפט!" ...

דערהערט אַזעלכע דבורים און דערזעהן ביי מיר, אַז אַט דער
 משה-ניסעל קימבאַק זאָגט נאָך צו רח"ש לַשְׂדֵּכְנִים תִּכְּחַ וּמִיד
 בשעת טעלער-ברעכען, און אַ הויז אַ מתנה עקסטרע פון דער
 מחותנת'טע, — טהוט זיך מיין רב אָשר אַ הויב-אויף פונ'ם אָרט,
 נעמט מיך אָן ביי דער האַנד און מאַכט צו מיר: „מזל-טוב, רב
 מנחם-מענדעל, מיר האָבען געמאַכט אַ געשעפט. איך האָב געזעהן.
 זאָגט ער, ביי אַיך אין קוישעל, אויב איך בין מיך נישט טועה,
 אייער-קיכלעך, טיי און צוקער ושאר ירקות, וואָלט אפשר ניט גע-
 שאַדט, זאָגט ער, מיר זאָלען דערוויילע מאַכען מזונות, און אַם-
 ירצה-השם, אַז מיר וועלען קומען בשלום קיין חוואַסטעוו, וועט איהר
 זיך מטריח זיין מחילה נאָך היים וואַסער, איך האָב געזעהן, זאָגט
 ער, ביי אַיך אַ טשייניק, וועלען מיר טרינקען צו גלעזלעך וואַרעמס.
 און מסתמא, זאָגט ער, וועלען מיר קריגען אויף דער סטאַנציע אַ
 ביסעל יי"ש אויך, זיעבען און פופציג גראַדאָווער, וועלען מיר שוין
 אין איינוועגס, זאָגט ער, טרינקען לחיים פאַר מיין יאַרמעלינעצער
 מיוחס מיט אַיער יאַמפּעלער אויפגעקומענעם נגיד, וואָס חלש'ט
 אַ שידוך, און לאָז זיין, זאָגט ער, אין אַ גוטער שעה, אין אַ מזל-
 דיגער. „אַמן, זאָג איך, פון אַיער מויל אין גאַט'ס אויהערען.
 נישט אַזוי ניד אָבער טהוט זיך עס, זאָג איך, ווי סע רעדט זיך...
 שלאָגט ער מיר איבער די רעד, דער שדכן הייסט עס: „לאָזט אַיך
 דיענען, רב מנחם-מענדעל, זאָגט ער, איהר ווייסט ניט מיט וועמען
 איהר האַנדעלט. איהר האָט צו טהון נישט מיט קיין יונגעלע.
 איהר רעדט, זאָגט ער, מיט אַ וועלט-שדכן, וואָס מע רופט איהם רב
 אָשר און וואָס האָט ניט אַזוי פיעל האָר אין קאַפּ, וויפיעל שידוכים
 ער האָט שוין בעזרת השם יתברך אויסגעפיהרט. לאָמיר ביידע,
 זאָגט ער, פערמאָגען די מאות, וויפיעל פאַר-פאַלק עס האָבען זיך
 שוין ביי מיר אָפּגע'גט און נאָך אַ מאָל חתונה געהאַט און וויעדער
 גע'נט זיך... איך, זאָגט ער, אַז איך טהו אַ קוק אַ רשימה, טאַפּ
 איך באַלד אָן, צי ס'וועט הולכ'ען, צי ניין. אַיער משה-ניסעל,
 זאָגט ער, געפעלט מיר, דאַרף זיין מיט אַ סרחה, וואָרום לאָמיר

קארשט פערשטעהן, זאגט ער, וואָס איז ער אזוי להוט נאָך אַ שידוך און וואָס ברענט אזוי די מחותנת'טע און זאָגט אַזש צו מתנות להשדכן? די משמעות, זאָגט ער, אַז דאָרט ליגט אַ וואָרעם. אַ ווערעמדיגער עפעל הייסט עס... — „וואָס זשע, זאָג איך, איז די עצה?“ — „די עצה, זאָגט ער, איז דאָ אַ פשוט'ע עצה: מיר ביידע דארפֿען טאָקי באַלד צעשיידען זיך, זאָגט ער, אין צוויי בעזונדערע דרכים, איך, זאָגט ער, קיין יארמעלינעץ, צו מיין מיוחס רב איציקעל טאָשראַץ, און איהר קיין יאַמפעלי, צו אייער משה-ניסעל קימבאַק. נאָר וואָס דען? מיר ביידע, זאָגט ער, דארפֿען אַרבייטען אויף אַלע כלים. איהר מצדכם וועט זיך דארפֿען משתדל זיין, אַז אַט דער ווערעמדיגער עפעל זאָל נתנ'ען וואָס מעהר, און איך מצדי, זאָגט ער, וועל מן הסתם צוהאַרעווען, אַז מיין טאָשראַץ זאָל טאָקי געבען כנגד די גאַנצע העלפט, ווי ער האָט מיר מבטיח געווען, וואָרום אַ קשיא, זאָגט ער, אויף אַ אידען, וואָס האַנדעלט מיט יחוס?“

ווי דו זעהסט, זוגתי היקרה, האָט זיך עס אָנגעהויבען כלומרשט מיט אַ שפּאַס, אויף קאַטאָועס הייסט עס, און אויסלאָזען האָט זיך עס אויסגעלאָזט טאָקי אויף דער רעכטער אמת, וואָרום ביז וואָס־ווען — זענען מיר געקומען קיין חוואַסטעוו. געקומען קיין חוואַס־טעוו, האָבען מיר קודם געטרונקען טיי, פיינטשיק פערביסען און גענומען שמועסען עסק גאַנץ ערנסט. איז מיר אַפילו תחילת געווען פריקרע די גאַנצע מעשה: וואָס פאַר אַ שדכן בין איך? און וואָס פאַר אַ מחותן בין איך מיט פרעמדע רשימות? וואָרום אַז מע וויל, הייסט דאָך דאָס גזילה! עלעהיי יענער האָט פערלאָרען אַ טייסטער מיט געלד, און איך האָב איהם אויפגעהויבען. נאָר אַז מע וויל דאָס אייגענע צוריק — מה רעש? ממה-נפּשך, וועט זיך אויספיקען, איז יחלוקו! איך בין דאָך נישט קיין פּעלד־גולן, וואָס איך זאָל פערלאָנגען פרעמדס. הקיצור, ס'איז ביי מיר געוואָרען רעכט פון אַלע זייטען, און ס'איז געבליבען, אַז מיר לאָזען זיך ביידע אין וועג אַריין, ער קיין יארמעלינעץ, איך קיין יאַמפעלי.

אָפּגעשמועסט האָבען מיר אזוי: אז איך וועל קומען אויפ'ן אָרט, זאָל איך קודם חוקר ודורש זיין, וואָס איז די מעשה, וואָס אָט דער משה-ניסעל קימבאק יאָגט זיך אזוי אַ שידוך טהון, און אז איך וועל בעטראַכטען די שטוב, און דאָס קרן וועט מיר געפעלען, זאָל איך איהם קלאָפען אַ דעפעש קיין יארמעלינעז כּך וכך, וועט ער מיר צוריק קלאָפען אַ דעפעש כּך וכך, וועט מען זיך צענויפּפּאָהרען מסתמא קיין זשעמערינקע אָנקוקען זיך, און אויב ס'איז אַ זיווג, וועט זיין אַ שידוך. „דער עיקר, זאָגט ער מיר, דאַרפט איהר זעהן, רב מנחם-מענדעל, ניט זשאַלעווען קיין הוצאות, קלאָפען דעפעשען, וואָרום ביי אַ שידוך, זאָגט ער, איז דער עיקר דעפעשען... אַ מחותן, זאָגט ער, אז ער דערזעהט אַ דעפעש, האַפט איהם אַוועק דער רוח“... ס'איז געקומען צום שפיץ, ביי'ם נעמען בילעמען — לָאָזט זיך אויס, אז מײן לאַנד-שדכן רב אָשר'ען פּעהלט-אויס אויף הוצאות. „ער האָט זיך, זאָגט ער, אויסגעבראַכט ביי דער לעצטער פּרוטה אויף דעפעשען מיט טעלעגראַמעס. איהר זאָלט עס פּער-דיענען, זאָגט ער, אַלע חודש, וואָס מיך קאָסט-אַפּ אַ וואָך דעפּע-שען מיט טעלעגראַמעס“. דו פּערשטעהסט? אָט אזא פּרנסה איז דאָס שדכנות! בקיצור, דער פּאָיעז דערווייל שטעהט ניט, איך האָב געמוזט אויסלעגען מיינע עטליכע קערבלעך, וואָרום איבער הוצאות צענעהט זיך קיין געשעפט ניט. מיר האָבען זיך געביטען מיט די אַרדייסים, גאַנץ פיין זיך אָפּגעזעגענט און צעפּאָהרען זיך, ער קיין יארמעלינעז, און איך קיין יאַמפעלי.

געקומען קיין יאַמפעלי, האָב איך, ראשית חכמה, אָנגעהויבען חוקר ודורש זיין: „ווער איז אָט דער משה-ניסעל קימבאק?“ זאָגט מען מיר: „הויז זיין שאַדען אויף אַלע אידען געזאָגט געוואָרען“... — „האָט ער עפּים אַ סך קינדער?“ זאָגט מען מיר: „אַ סך קינדער האָט אײן אַרעמאַן, און אַ נגיד האָט מעהר נישט ווי אײן קינד“... — „וואָס פאַר אַ קינד?“ זאָגט מען מיר: „אַ טאַכטער“. — „עפּים

א היבשע טאָכטער? זאָגט מען מיר: „מע קאָן פֿון איהר מאַכען צוויי“... — „גיט ער עפּים אַ סך נדן?“ זאָגט מען מיר: „וויפּיעל ער גיט, איז ער נישט קראַנק געבען צוויי מאָל אזוי פּיעל“... הויב איך אָן טאַפּען: „פאַר וואָס?“ טאַפּ אַהין, טאַפּ אַהער — סע טאַפּט זיך ניט. טהו איך אָן די שבת'דיגע קאַפּאַטע און לאָז מיר געהן גלייך צו דעם דאָזיגען מחותן.

מיילא, איך זאָל דיר בעשרייבען אַ שטוב, איז ניט שייך. אַ נגיד'ישע שטוב פֿון כל טוב, און מענשען — דימענטען. געזאָגט, ווער איך בין און וואָס איך בין געקומען, האָט מען מיר אויפגע- נומען כיד המלך. מכבר געווען מיט זיסען טוי, מיט צוקער־לעקאָך און מיט שמעקענדיגען אתרוגים־אַיינגעמאַכטס, און נומען ווישניק אַ פּלעשעל אַוועקגעשטעלט. דער מחותן אַליין, משה־ניסעל הייסט עס, איז מיר געפּעלען ער אין לשער: אַ צוגעלאָזטער מענש, אַ מזג־טוב, מע קאָן זאָגען — אַ מענש אָהן אַ נאַל. אויך די מחותנת'־טע, ביילה־לאה הייסט עס, איז מיר געפּעלען געוואָרען פּונ'ם ער־שטען קוק. אַ שענע אירינע מיט אַ גיידער, אַ שטילע, אַ צדיקית. ביידע האָבען זיך גענומען אויסטאַפּען ביי מיר, ווער איז דער צד שכנגדו, האָט ער עפּים אַ וואָהלען זוהן, און וואָס קען ער? וואָס זאָל איך זיי זאָגען, אז איך ווייס אַליין אויך ניט? נאָר אַ איד אַ למדן גיט זיך אַיין עצה. רוף איך מיר אָן צו זיי: „לאָמיר נאָר פּאַרטיג ווערען מיט איין צד, וועלען מיר נאָכדעם שמועסען פּונ'ם אַנדערען צד; ראשית, זאָג איך, וויל איך וויסען אַקוראַט, וויפּיעל גיט איהר? והשנית, וואָלט איך וועלען אָנקוקען דאָס קרן.“ דער־הערט אַזעלכע דבורים, רופּט זיך אָן דער מחותן, משה־ניסעל הייסט עס, צו דער מחותנת'טע, ביילה־לאה הייסט עס: „וואו איז ערניץ סאָניטשקע? רוף זי נאָר אַרײַן.“ — „סאָניטשקע טהוט זיך נאָך אָן“, — מאַכט צו איהם די מחותנת'טע, ביילה־לאה הייסט עס, הויבט זיך אויף און געהט אַוועק אין צווייטען חדר אַרײַן, און איך מיט'ן מחותן, מיט משה־ניסעלען הייסט עס, בלייבען איבער אין צווייטען גענומען צו קאַפּלעך ווישניק, פּערביסען מיט אתרוגים־

איינגעמאכטס און מע שמועסט. פון וואָס שמועסט מען? — לאָך־
 מיך אזוי וויסען ביז, נעכטיגע טעג, אויפ'ן הימעל אַ ירד. „שוין
 לאַנג אז איהר זענט אַ שרכן?“ — מאַכט ער צו מיר און ניסט
 מיר אָן נאָך אַ גלעזעל ווישניק. „פון נאָך דער חתונה אָן, זאָג איך
 איהם, מיין שווער, זאָג איך, איז אַ איר אַ שרכן און מיין טאַטע,
 זאָג איך, איז אויך געווען אַ שרכן, אַלע מינע ברודער זענען
 שרכנים, כמעט די גאַנצע משפּחה אונזערע, זאָג איך, בעשטעהט
 פון שרכנים...“ אַט אזוי האַק איך איהם איין ליגען נאָכ'ן אַני
 דערען און פּערקרים מיך אַפילו נישט, נאָר איך פיהל, אז עס
 פלאַמט מיר דאָס פנים. איך ווייס אַליין ניט, פון וואַנען עס
 האָבען זיך צו מיר גענומען אזוי פיעל שקרים! אַ ברירה האָב
 איך געהאַט? ווי זאָגט די מאַמע דיינע: „אז מע קריכט אַריין
 אין אַ בלאַטע, קריכט מען ווייטער...“ גע'פועל'ט האָב איך ביי
 זיך, ווי איך האָב דיר שוין אויבען געזאָגט, אז דער אויבערשטער
 וועט מיך בעגליקען און איך וועל דורכברעכען אַט דאָס דאָזיגע
 געשעפט, וועל איך מיין חלק פּערדיענסט, אס'ירצה-השם, נאָר אָהן
 אַ שום תירוץ, טיילען אויף דער האַלב מיט יענעם שרכן, מיט דעם
 לייבע לעבעלסקי'ן הייסט עס, וואָס האָט פּערגעסען אויף דער
 אַכסניא זיין פּעקעל מיט כתבים. וואָס האָב איך צו איהם? אַי,
 על-פי יושר קאָן מען אפּשר צו'פּסק'ענען, אז מיין חלק רח"ש
 געהער אינגאַנצען צו איהם, צו לעבעלסקי'ן הייסט עס? איז דער
 תירוץ: און וואו בין איך? איך בין דאָך דאָ, אייגענטליך, דער
 גאַנצער גורם. און מיין אַרבייט איז שוין גאַרניט ווערטט? און
 האַקען שקרים פון יענעם וועגען בין איך, דאַכט מיר, אויך נישט
 מחויב. און ווער ווייסט, אפּשר האָט גאָט אזוי געפיהרט, אז ער
 זאָל פּערלירען און איך זאָל געפינען, און אין מיין זכות זאָלען
 דריי אידען פּערדיענען געלד?

אין די דאָזיגע מחשבות עפענט זיך די טהיר און עס קומט
 אַריין די מחותנת'טע, ביילה'לאה הייסט עס, און תיכף נאָך איהר —
 סאָניטשקע, די כלה הייסט עס. אַ שענע, אַ הויכע, אַ געזונדע

און איין אסאָבע, אזוי ווי די מאַמע איהרע. „נו, אַ וואוכס, און ברויט, קיין עין־הרע! — טראַכט איך מיר. — ניט קיין סאָניטש־קע, נאָר טאַקי אַ גאַנצער סאָניטשניק!“ ... אָנגעטהאָן געהט זי, די כלה הייסט עס, עפּיס מאָדנע, אין אַ לאַנגען קאַפּאַט, אַ בונדע אַזעלכע, זעהט אויס מעהר ווי אַ ווייבעל, נישט מחמת אַלמקייט. נאָר מחמת ברייטקייט, סכנת נפשות! מע וואַלט בעדראַפּט מיט איהר עפּיס אַ שמועס טהון, זעהן, וואָס ס'איז פאַר אַ חיה, — לאָזט ער נישט, דער פּאָטער הייסט עס. ער האַלט אין איין רעדען, בעשיט מיך מיט רעד. פון וואָס, מיינסט דו, רעדט ער? פון יאַמפעלי. וואָס פאַר אַ שטאָדט דאָס איז, אַ שטאָדט פון בערער דערס, ניט קיין פּערגינערס, שונאים אין לעבען אַרײן, איינער דעם אַנדערען וואַלט דערטרונקען אין אַ לעפעל וואַסער! וכדומה אַזעלכע פּוסטע רעד. אַ דאַנק דער מחותנת'טע, ביילה־לאה'ן הייסט עס, זי מישט זיך אַרײן און טהוט אַ זאָג צום מאַן: „משה־ניסעל, אפּשר וואַלט געווען גענוג רעדען? לאָז זיי בעסער סאָניטשקע אַביסעל שפּיעלען אויפ'ן פּערטיפּיאַן“. „ביי מיר האָסט דו גע'פּועל'ט“, — ענטפּערט איהר דער מחותן, משה־ניסעל הייסט עס, און ניט אַ וואונק צו דער טאָכטער. געהט־צו די טאָכטער צום פּערטיפּיאַן. זעצט זיך אַוועק, עפענט־אויף אַ גרויס בוך און קלאַפּט מיט די פינגער אויף וואָס די וועלט שטעהט. רופּט זיך אָן צו איהר די מאַמע, ביילה־לאה הייסט עס: „סאָניטשקע, וואָס טויג דיר טיודען? שפּיעל זיי בעסער „יעחאָל קאָזאַק זאַ דונאַיעס“, „הייסע באַבקע־לעך“, אָדער נאָר „המבדיל“ ... „פּאָזשאַלעסטע, מעשאַיע ניט“, — ענטפּערט איהר סאָניטשקע און מאַכט מיט די פינגער איבער'ן פּערטיפּיאַן אזוי גיך, אַז דאָס אויג איז גאַרניט אימשטאַנד צו חאַפּען, און די מחותנת'טע, ביילה־לאה הייסט עס, בעת־מעשה לאָזט נישט אַראָפּ פון איהר קיין אויג, ווי איינער רעדט: „איהר זעהט פינגער?“ ... און ווי זי שפּיעלט אזוי, גליטשען זיך אַרויס פון חדר מיין מחותן מיט דער מחותנת'טע, און איך בלייב אַליין מיט דער כלה, מיט סאָניטשקע'ן הייסט עס, — אויף פיער אויגען.

„אצינד איז א צייט, טראכט איך מיר, מאכען מיט איהר א שמועס ;
 לאָמיר האָטש הערען, צי זי קאָן רעדען“. נאָר פון וואָס הויבט מען
 אָן ? לאָז מיך אזוי וויסען אַ ביזע וועטשערע! הויב איך זיך
 אויף פון אָרט און געהיצו און שמעל זיך אַוועק הינטער איהרע
 פלייצעס און רוף מיך אָן צו איהר : „האָט קיין פאַראיבעל ניט,
 סאָניטשקע, וואָס איך שלאָג אַיך איבער אינמיטען דער שפּיעל.
 איך האָב אַיך געוואָלט עפּים פרעגען“... דרעהט זי זיך אויס צו
 מיר מיט'ן פנים און קוקט אויף מיר ביז און מאַכט צו מיר אויף
 רוסיש : „נאַפּרימער ?“... „נאַפּרימער, זאָג איך, איך האָב אַיך
 געוואָלט פרעגען, וואָס איז אַיער בעגעהר ? דאָס הייסט, וואָס פאַר
 אַ מין חתן, אַשטייגער, וואָלט איהר געוואָלט, מע זאָל אַיך נעבען ?“
 „ווידיטיע, — מאַכט זי צו מיר שוין אַביסעל ווייכער און לאָזט
 אַראָפּ די אויגען, — סאָבסטווענאָ וואָלט איך געוואָלט אַ געקאָנ-
 טשעטען, נאָר איך ווייס, אז סע איז פאַנאַפּראַסנאָ, וואָלט איך
 וועלען, פאַ קראַינעי מערע, ער זאָל זיין אַיין אַבראַזאָוועטער, וואָ-
 רום האָטש אונזער יאַמפעלי סטיטאַיעט זיך אַ פאַנאַטישעסקי
 שטאַרט, פון דעסטוועגען האָבען מיר נייעסמאַטריאַ אַלע פאַלוטשעט
 רוסישע אַבראַזאָוואַניע, און כאַטיאַ מיר פאַסיעשטשאַיען ניט קיין
 אומשעבנע זאַוועריעניעס, פון דעסטוועגען וועט איהר נישט גע-
 פינען ביי אונז אַיין באַרישניע, וואָס זאָל ניט זיין זנאַקאָמע
 מיט עמיל זאָליאַ, מיט פּושקינ'ען און אַפּילו דאַזשע מיט גאַרקין“...
 אזוי מאַכט צו מיר די דאָזיגע יפהפּיה, סאָניטשקע הייסט עס, און
 רערט, און רערט צו מיר האַלב אויף אידיש, האַלב אויף רוסיש,
 דאָס הייסט, מעהר אויף רוסיש, ווי אויף אידיש, און אין דעם
 קומט-אָן די מחותנת'טע, ביילה-לאַה הייסט עס, רופט אַוועק די
 בלע, ווי איינער רערט : „אַלסדינג דאַרף זיין מיט אַ מאָס“... און
 עס קומט אַריין דער מחותן, משה-ניסעל הייסט עס, און מיר זעצען
 זיך אַוועק מיט איהם וויעדער אין צווייען שמועסען מכח'ן שידוך :
 וויפּיעל ניט ער נדן, וואוהין זאָל מען זיך צענויפּפּאַהרען מאַכען אַיין
 אַנקוקעניש, אויף ווען זאָל מען אָפּשטעלען די חתונה, וכדומה אַזעל-

כע זאכען, וואָס זענען שייך צום ענין. און איך הויב מיך אויף
 און וויל געהן אויף דער סטאַנציע קלאָפּען אַ טעלעגראַם, נעמט
 ער מיר, משה-ניסעל הייסט עס, פאַר אַ האַנד און מאַכט צו מיר:
 „איהר וועט נישט געהן, רב מנחם-מענדעל! איהר וועט פריהער
 עסען מיט אונז וואַרעמעס, איהר קעהרט אַוודאי זיין הונגעריג“.
 און מע געהט זיך וואַשען און מע זעצט זיך אַוועק עסען און מע
 נעמט צו גלעזלעך ווישניק, און ער, דער מחותן הייסט עס, די
 גאַנצע צייט — דאָס מויל מאַכט זיך איהם ניט צו: יאַמפעלי,
 יאַמפעלי און יאַמפעלי... „איהר ווייסט ניט, זאָגט ער, וואָס פאַר
 אַ שטאַרט דאָס איז! אַ שטאַרט פון לעדינגעהערס און בערעדערס.
 איהר זאָלט מיך פאַלגען, זאָגט ער, וואָלט איהר זיך געהאַלטען פון
 דערווייטען, נישט גערעדט מיט קיינעם אַ וואָרט. איהר זאָלט
 זיי, זאָגט ער, נישט דערצעהלען קיין מעשיות, ווער איהר זענט און
 פון וואַנען איהר זענט און וואָס איהר טהוט דאָ, און מיין נאָמען
 זאָלט איהר זיי אַפילו גאָרניט מזכיר זיין, גלייך ווי איהר קענט
 מיך גאָרניט. איהר פערשטעהט, רב מנחם-מענדעל? איהר
 קענט מיך גאָרניט! — אזוי זאָגט ער מיר אָן אַפּשר אַ
 מאָל צעהן, און איך געה אַוועק, קלאָפּ אַ דעפעש צו מיין שותף
 קיין יאַרמעלינעץ, אזוי ווי מיר האָבען אָפּגערעדט, און שרייבען
 שרייב איך איהם גאַנץ דייטליך, בזה הלשון: „טאָוואַר
 אַסמאָטרעל. פּעררוי סאַרט. שעסטטי-
 סיאטישי. טעלעגראַמירויטע סקאָלקאָנאַ-
 פּראַטיוו. גדיע סיעכאיעמסיא“ . קומט מיר אָן
 פון מיין שותף אויף מאָרגען אַ תשובה, מאָדנע פערשמעלט:
 „אופיראַלסיא דעסיאַט. נאַפּראַטיוו פאַ-
 לאַווינע שעסט. ראַבאַטאַטייע נאַבאַווקע.
 סאָגלאַסען זשמעדינקע. טאָוואַר פּרימע.
 טעלעגראַמירויטע“ . לויף איך אַוועק צו מיין מחותן,
 צו משה-ניסעל/ען הייסט עס, און ווייז איהם די דעפעש און בעט
 איהם, ער זאָל מיר פערטייטשען דעם פּסוק, וואָרום איך פערשטעה

ניט איין וואָרט. לייענט ער דורך די דעפעש און מאַכט צו מיר: "איר! וואָס פּערשטעהט איהר דאָ ניט? ס'איז דאָך יאָוונע ויאַסנע. ער וויל, פּערשטעהט איהר מיד, אז איך זאָל געבען צעהן, וועט ער מיר געבען אַקעגען די העלפט פון זעכס, דאָס הייסט, דריי טויזענד. שרייבט זשע איהם אַוועק, זאָגט ער, אז ער איז שוין צו קלוג. ס'איז, זאָגט ער, קורצע דבורים: וויפיעל ער ניט, לעג איך אַקעגען צוויי מאָל אזוי פיעל. און שרייבט איהם, זאָגט ער, ער זאָל ניט מערליווען, טאַקי מיט דעם לשון, זאָגט ער, שרייבט איהם, וואָרום עס קאָן זיך אונטערהאַפּען איין אַנדערער". פאַלג איך איהם און קלאָפּ אַוועק מיין שותף אַזא דעפעש: "קאַרְטִי קִי סְלֵאוֹ. סְקֵלְקֵא דֵאִי אָט קֵלֵא דֵו נֵא פֵרֵא־טִיוו דֵוואַ רֵאזֵא בֵאַלְעִיע. נע מער ליוואט. פֵאַדְחוּאַ טִיט סִיא דֵרוגֵאִי". — בעקום איך פון מיין אַשר'ען אַ תשובה, וויעדער פּערשטעלט: "סֵאַגֵלֵא סֵען דֵוואַ רֵאזֵא מענעיע וויגאָוואָר אָם טִיסִיא־טִשאַ נֵאזֵאד. טֵאָוואַר נֵאחֵאָדֵקֵא". לויף איך וויעדער אַוועק מיט דער דעפעש צו מיין מחותן. זאָגט ער מיר וויעדער אַ מאָל: "ס'איז יאָוונע ויאַסנע. אייער שותף, זאָגט ער, שרייבט, אז ער איז מסכים צו לעגען פונקט העלפט, נאָר מיט אַ תנאי — טויזענד צוריק, דאָס הייסט אזוי: ווען איך, למשל, וועל געבען, זאָגט ער, צעהן, דאַרף ער דאָך געבען פינף; וויל ער אַפֿ ציהען איינס צוריק, וועט אויסקומען, זאָגט ער, אז איך געב טאַקי צעהן, און ער וועט מעהר ניט געבען ווי פיער. אַ איר אַ חכם, זאָגט ער, אייער מחותן; ער וויל מיך אַפּשווינדלען פון קאַפּ ביז פיס. איך בין אָבער, זאָגט ער, אַ סוחר און פּערשטעה אַ געשעפט. איך וועל איהם בעסער געבען, זאָגט ער, צוויי מאָל אזוי פיעל און מיט טויזענד מעהר, איידער ער זאָל מיר געבען די העלפט און מיט טויזענד וועניגער. וועט דאָס אויסקומען, זאָגט ער, אזוי: וועט ער געבען דריי, געב איך אַקעגען זיעבען; וועט ער געבען פיער, לעג איך נייען; וועט ער געבען פינף, לעג איך עלף. האָט איהר

עס, זאגט ער, צעקויעט? געהט זשע, זאגט ער, טאקי באַלד און שרייבט איהם אוועק אַ סטראַטשנע, ער זאָל ניט פערציהען אין דער לאַנגער באַנק, און לאָז ער אַיך, זאָגט ער, ענטפערען אויך מיט אַ סטראַטשנע, אז מע פּאָהרט זיך צענויף — און אַיין עס לאָז עס האָבען!"

לויף איך אוועק און קלאָפּ מיין אָשר'ען אַ סטראַטשנע דעפעש:
 „דאַסט טרי קלאַדיאַט סעם. דאַסט טשיטע-
 רע קלאַדיאַט דעוויאַט. דאַסט פּיאַט קלאַ-
 דיאַט אַדינאַצאַט. נעטיאַנוט דלינע סקאַ-
 מייקע. סטראַטשיטע וועיעכאַיעם.“ — קומט
 מיר אָן צוריק אַ סטראַטשנע דעפעש, ניט מעהר ווי צוויי ווערטער:
 „וועיעכאַיעם. וועיעכאַיעם.“

ווען קומט'אָן אזא וואַזשנע דעפעש? — מסתמא ביינאכט. און דו דאַרפסט שוין אַליין פערשטעהן, אז שלאָפען האָב איך די נאכט נישט געקאָנט. איך האָב גענומען רעכענען, וויפיעל, אַשטיי-גער, וועט זיך אַקאַרשט אָננעמען אויף מיין חלק, ווען, למשל, דער אויבערשטער העלפט מיר, איך פיהר אויס דאָס גאַנצע צעטעל מיט שידוכים, וואָס דער לייבע לעבעלסקי האָט פערלאָרען? ביי גאָט איז דען ניט מעגליך? אָפּגעעקט איז ביי מיר געווען פעסט, אס-ירצהיהשם, אז איך פיהר דורך דעם דאָזיגען עסק, שלים איך מיט מיין אָשר'ען אַ שטענדיגע שותפות. וואָרום ער געפעלט מיר פאַר זעהר אַ בראַווען מענשען, און טאָקי אַ מוצלח אויך. און פער-שטעהט זיך, אז אָט דער לייבע לעבעלסקי וועט אויך ניט זיין גע-קרוודעט. וואָס האָב איך צו איהם? נעבאָך אויך אַ איד אַיין אָרעמאָן און אַ מטופּל מיט קינדער... קוים דערלעבט טאָג, האָב איך אָפּגעדאַווענט און בין אוועק צו מיינע מחותנים, זיי בעוויען די דעפעש. האָבען זיי באַלד געהייסען געבען קאווע מיט פוטער-געבעקס, און סע איז געבליבען, אז טאָקי דעם אייגענעם טאָג פאַה-

רען מיר ארויס זאלבעפערט קיין זשמערינקע. נאָר בכרי יאָמפעלי זאָל ניט זיין קשה, וואָס פּאָהרען מיר עפּים אלע פּיער אינאיינעם, — האָבען מיר געמאַכט אזוי, אז איך זאָל אַרויספּאָהרען מיט אַ פּאָיעזד פּריהער, און זיי — מיט אַ פּאָיעזד שפּעטער; און דערווייל זאָל איך פּון זייערטוועגען דאָרטען צוגרייטען עפּים אַ רעכטע סטאַנציע, הייסען מאַכען וועטשערע, ווי נאָט האָט געבאָטען. און כּך הוה. איך בין געקומען קיין זשמערינקע פּריהער פּאַר אלעמען, פּער-פּאָהרען אויף דער שענסטער אַכסניאַ, טאַקי די איינציגע אין זשמע-רינקע, מיט'ן נאָמען „אָדעסקי גאַסטינעץ“, זיך בעקענט, ראשית חכמה, מיט דער בעל-הבית'טע, זעהר אַ וואָהלע אידינע, אַ מכניס-אורח'טע, און איך טהו זי אַ פּרעג: „וואָס איז ביי אײך דאָ וואָס צו עסען?“ — זאָגט זי: „וואָס ווילט איהר?“ — זאָג איך: „פּיש איז ביי אײך דאָ?“ — זאָגט זי: „מע קאָן קויפּען“. — זאָג איך: „נו, און אַ וויך?“ — זאָגט זי: „מע קאָן צושטעלען אַ וויך אויך“. — זאָג איך: „מיט וואָס? מיט לאַקשען, צי מיט רייז?“ — זאָגט זי: „אַפּילו מיט מאַנדלען“. — זאָג איך: „נו, און אַשטיי-גער, כּדומה לַמשל, געבראַטענע קאַטשקעס?“ — זאָגט זי: „פּאַר געלד קריגט מען קאַטשקעס אויך“. — זאָג איך: „נו, און טרינד-קען?“ — זאָגט זי: „וואָס טרינקט איהר?“ — זאָג איך: „ביער איז דאָ?“ — זאָגט זי: „פּאַר וואָס זאָל ניט זיין?“ — זאָג איך: „נו, און וויין?“ — זאָגט זי: „אַבי געלד“. — „אויב אזוי, זאָג איך, טאָ זייט זיך מטריח, מײן ליעבע אידינע, און קאָכט וועטשערע אזוי גרויס ווי אויף אַכט פּאַרשויין“. — זאָגט זי: „פּון וואַנען האָבען זיך ביי אײך גענומען אַכט, אז איהר זענט בסך-הכל איינער?“ — זאָג איך: „אַ מאַדנע אידינע! וואָס געהט אײך אַן? מע זאָגט אײך אַכט, איז אַכט“. און אזוי ווי מיר רעדען, קומט-אַן מײן שותף, רב אָשר הייסט עס, און פּאַלט אַרום קושען מיך און האַלזען, ווי אײן אייגענער טאַטע: „דאָס האַרץ האָט מיר אָבער געזאָגט, זאָגט ער, אז איך וועל אײך טרעפּען דאָ, אינ'ם „אָדעסקי גאַסטי-נעץ“! געפּינט זך דאָ עפּים, זאָגט ער, וואָס צו נעמען אין מויל

אריין? — „אָט נאָרוואָס, זאָג איר, האָב איר בעשטעלט אַ ווע-
 טשערע ביי דער בעל-הבית'טע אויף אַכט פאַרשוין.“ — „וואָס איז
 שייך וועטשערע? — זאָגט ער. — וועטשערע איז זיך וועטשערע, נאָר
 ביז די מחותנים פון ביידע צדדים וועלען אַמאָל זיך אויסקראַצען
 קומען, זענען מיר, זאָגט ער, נישט מחויב דערוויילע צו פאַסטען.
 איר זעה, זאָגט ער צו מיר, איהר זענט דאָ אַ היימישער, הייסט
 זשע, זייט מוחל, מע זאָל אונז גרייטען צום טיש און מע זאָל אונז
 געבען אַביסעל בראָנפען מיט עפּים פליישיגס צו פערבייסען. עס
 הלש'ט מיר, זאָגט ער, דאָס האַרץ מסוכן נפשׁ! — אַזוי זאָגט צו
 מיר רב אָשר און מאַכט נישט קיין שהיות און געהט אין קיך אַריין
 זיך וואַשען, בעקענט זיך מיט דער בעל-הבית'טע, הייסט געבען צום
 טיש וואָס ס'איז דאָ, און מיר זעצען זיך אַוועק ביידע צו דער סעודה
 גאַנץ ברייטליך, און רב אָשר דערצעהלט מיר עסענדיג די נסים
 ונפלאות, ווי אַזוי ס'איז איהם געראָטען, ער האָט געשפּאַלטען דעם
 ים, קוים גע'פועל'ט ביי דעם דאָזיגען מיוחס, ער זאָל געבען די
 ג' אלפים ר"ך. „וואָס הייסט, זאָג איר, ג' אלפים? מיר האָבען
 דאָך געשמועסט נישט ווינציגער פון פיער טויזענד?“ — „לאָזט
 אַיך דיענען, זאָגט ער, רב מנחם-מענדעל, איר ווייס, וואָס איר
 האָב צו טהון. איר הייסט רב אָשר! איהר דאַרפט וויסען, זאָגט
 ער, אַז מיינ מיוחס האָט בסך-הכל חשק געהאַט לעגען כנגדו נאָר-
 נישט מיט נאָרנישט, וואָרום ער איז אַליין אַ גרויסער מיוחס, זאָגט
 ער, און האָט אַ ווייב נאָך אַ גרעסערע. און אַז ער זאָל וועלען,
 זאָגט ער, אַ שידוך טהון מיט אַבי וועמען, וואָלט מען איהם נאָך,
 זאָגט ער, צוצאָהלען אין בייטעל אַריין... בקיצור, איר האָב, זאָגט
 ער, גענוג געהאַרעוועט, געהאַקט האַלץ, און קוים מיט צרות, מיט
 אַנגסטען, גע'פועל'ט, ער זאָל געבען לכל-הפחות ב' אלפים.“ „וואָס
 הייסט, זאָג איר, ב' אלפים? איהר האָט דאָך נאָרוואָס, זאָג איר,
 געזאָגט ג' אלפים?“ — זאָגט ער מיר וויערער: „לאָזט אַיך דיע-
 נען, רב מנחם-מענדעל, איר בין אַיין עלטערער שדכן פון אַיך און
 איר הייסט רב אָשר. לאָזען זיך נאָר די צדדים צענויפּפּאַהרען, און

התן-כלה וועלען זיך אַנקוקען, וועט אמירצה-השם אַלסדינג זיין אַגיל ואשמה. איבער אַזעלכע טויענד קראַפּען צעגעהט זיך, זאָגט ער, ביי מיר קיין שידוך נישט. איך הייס, פּערשטעהט איהר מיך, רב אָשר! איין פּרט, זאָגט ער, איז דאָ יאָ פּאַרהאַן, וואָס סע קוועטשט מיך? — „דהיינו וואָס, זאָג איך, קוועטשט אײך? — „מיך קוועטשט, זאָגט ער, דער פּריזיוו. איך האָב אײנגערעדט, זאָגט ער, דעם מחותן מיינעם, אַז ביי אײער משה-ניסל'ען איז טאַקיי נאָך גאָר אַ יונג קינד, בלוט און מילך, נאָר ער הערט דעם פּריזיוו פאַר דריי גראַשען, שוין גע'פּטר'ט דעם פּריזיוו! ... וואָס בעכעט איהר, רב אָשר? — רופּ איך מיך אָן צו מיין שותף. — וואָסער פּריזיוו? וואָסערע לאַקשען? — זאָגט ער צו מיר וויערער אַ מאָל: „לאָזט אײך דיענען, רב מנחם-מענדל, איך הייס רב אָשר!“ ... „איהר מעגט אײך הייסען אַכטצעהן מאָל רב אָשר, זאָג איך, פּערשטעה איך אַלץ ניט, וואָס איהר רעדט! עפּיס בעלעבע-טשעט איהר מיר: „פּריזיוו“, „שמיוו“ — פּון וואַנען האָט זיך גענומען צו מיין משה-ניסל'ען אַ פּריזיוו? אַ נקבה האָט שוין דען אויך אויף זיך אַ פּריזיוו? ... מאַכט צו מיר אָשר: „וואָס הייסט — אַ נקבה? און וואו איז אײער משה-ניסעל'ם בחור? ... „פּון וואָ-נען, זאָג איך, האָט זיך גענומען צו משה-ניסל'ען אַ בחור, אַז ער פּערמאָגט בסך-הכל זיין אײגענעם אַ טאַכטער אַ בת יחידה, איין און אײנציגע הייסט עס? — „איז די משמעות, זאָגט ער, אַז ביי אײך איז אויך אַ בתולה? ס'טײטש, זאָגט ער, מיר האָבען דאָך גאָר געשמועסט עפּיס וועגען אַ חתן!“ ... „אורדאי, זאָג איך, אַ חתן! איך האָב אָבער גאָר אַנדערש ניט גערעכענט, זאָג איך, אַז חתן'ס צד — דאָס זענט איהר!“ ... „פּון וואַנעט איז געדרונגען, זאָגט ער, אַז חתן'ס צד — דאָס בין איך?“ ... „פאַר וואָס זשע, זאָגט ער, האָט איהר מיר ניט מזכיר געווען, אַז ביי אײך איז אַ בתולה?“ ... זאָג איך: „נו, און איהר האָט מיר מזכיר געווען, אַז ביי אײך איז אַ בתולה?“ ... ווערד ער אין כעס און

מאכט צו מיר: „ווייסט איהר, וואָס איך וועל אייך זאָגען, מנחם-מענדעל? איהר זענט אזוי אַ שרכן, ווי איך בין אַ רב!“ זאָג איך: „און איהר זענט אזוי אַ שרכן, ווי איך בין אַ רביצין!“ אַ וואָרט פאַר אַ וואָרט — ער מיר: „מלמד!“ איך איהם: „שקן!“ ער מיר: „שלים-מזל!“ איך איהם: „זולל-וסובא-ניק!“ ער מיר: „מנחם-מענדעל!“ איך איהם: „שכור-ניק!“... פערדריסט דאָס איהם, געהט ער און לאָזט מיר אַראָפּ אַ פאַטש. געה איך און פאָהר איהם אַריין אין באָרר — אַ שקאַנדאַל, זאָל גאָט שומר ומציל זיין!...

דו פערשטעהסט? אזוי פיעל הוצאות און צייט און טרהה. היינט די בזיונות! דאָס גאַנצע שטעדטעל איז זיך צענויפגעלאָפּען אָנקוקען די דאָזיגע שרכנים, וואָס האָבען בעוויזען אַ בריה'שאַפט צענויפפאָרען צוויי מיידלעך. איז אָבער אָט דער אָשר, פּערהאַפט זאָל ער ווערען, באַלד אַנטרונגען געוואָרען, און מיך האָט ער איר בערגעלאָזט איינעם אַליין זיך צערעכענען מיט דער בעל-הבית'טע פאַר דער וועטשערע, וואָס איך האָב בעשטעלט אויף אַכט פאַרשוין. אַ גליק, וואָס איך האָב מיך האָטש בעצייטענס אַרויסגעמאַכט, איידער די מחותנים מיט די צוויי כלות זענען אָנגעקומען קיין זשמערינקע. וואָס מיט זיי האָט זיך דאָרט אָפּגעטהאָן — ווייס איך ניט. נאָר איך שטעל מיר פאַר די בזיונות!... היינט געה זיי אַ נביא, אַז אָט דער שרכן, ימה שמו זאָל ער ווערען, איז אַזאַ פּוסטע זאָך, אַ ווינדמיהל, צו אַלדי שוואַרצע יאָהר, וואָס רערט און פאָהרט און פליהט און קלאָפט דעפּעשען — און וואָס לאָזט זיך אויס? צוויי בתולות!... איין מאָל פאַר אַלע מאָל, זונטי היקרה, עס פיעדעלט נישט, האָטש וואָרף זיך אַ לעבעדיגער אין וואַסער אַריין! און מחמת איך בין זעהר דערשלאָגען פּונ'ם דאָ-זיגען שידוך, מאַך איך דאָס בקיצור; אם ירצה השם, אינ'ם אַני דערען בריעה וועל איך דיר אַרויסשרייבען אַלסדינג באַריכות. לעת-עתה לאָז גאָט געבען מיט געזונד און מיט הצלחה. גרים די קיני

דערלעך זאָלען לעבען, וואָס איך בענג נאָך זיי שטאַרק, און שווער
און שוויגערה, און איטליכען בעזונדער גאָר פריינדליך.

ממני בעלך מנחם - מענדעל .

עיקר שכחתי . גאָט שיקט צו די רפואה פאַר דער מכה.
פאַהרענדיג פון זשמערינסקע, האָב איך געמיינט, אז דער הימעל איז
שוין אויף מיר געפאַלען. נעחאָיבי וואָלט איך געהאַט גענוג אויף
הוצאות, וואָלט איך שוין ווייַעס־איז דערשלעפט זיך אַהיים, קיין
כתרילעוווקע הייסט עס. האָב איך מיך אָבער אויסגערעכענט, אז
איך וועל מווען בלייבען שטעקען ערניץ אין וועג, האָטש נעם, אל
תפתח פה לשטן, און ציה זיך אויס אויף די רעלצען ! איז דאָך
אָבער פאַרהאַן אַ גאָט אויף דער וועלט, בעקען איך מיך אין וואַגאַן
מיט עפּים איינעם אַ שלאַק, איין אַגענט אַ אינספּעקטאָר, וואָס
שטראַפּירט מענשען פּונ'ם טוירט, און ער הויבט מיך אָן צורעדען און
זאָגט מיר צו הרים וגבעות, אַבי איך זאָל ווערען איין אַגענט. וואָס
איז דאָס אַזעלכעס איין אַגענט און ווי אַזוי שטראַפּירט מען מענשען
פּונ'ם טוירט — איז אַ סך צו שרייבען, און איך האָב שוין איצטיגס
מאָל אַזוי אויך איבערגעחאַפט די מאָס, לאָז איך עס איבער אויף
איין אַנדערש מאָל.

הנ"ס .

שלים-שלים-מזל

מכתם-מענדעל — איין אגענט.

געשריבען אין יאהרען 1909-1900.

שְׁלִיִּם-שְׁלִיִּם-מִזֶּל

(מנחם-מענדעל—איינ אגענט).

מנחם-מענדעל פון וועג צו זיין ווייב שיינה-שיינדעל אין כתרילעוועקע.

לונגתי היקרה החכמה הצנועה מרת שיינה-שיינדעל שתחי'
עכ"ב.

ראשית בין איך דיר מוריע, אז איך בין ברוך השם בקו
החיים והשלום. השם יתברך זאל העלפען, מע זאל תמיר האַרכען
איינס פונ'ם אנדערען נאָר גוטס מיט בשורות טובות, ישועות
ונחמות — אָמן.

והשנית הנה זיי וויסען, זונתי היקרה, אז איך האָב געמוזט
עוקר זיין, אַנטלויפען הייסט עס. איך האָב מיך נאָרוואָס אַרויס-
געחאָפט פון אַיין אומגליק, פון אַ גרויסען אומגליק! איך מעג
בענשען גומל. שיער-שיער בין איך אַריין אין חר-גדיא אַריין, און
נאָט ווייסט, מיט וואָס איך וואָלט אָפגעשניטען. פון רעסטאַנסקי
ראַטע איז נאָר ניטאָ וואָס צו רעדען, און אפשר נאָך קאַטאַרושנע
סיביר, האַטש איך בין אין דעם שולדיג גלייך מיט דיר. ווי זאָגט
די מאַמע דינע: „שליִם-שליִם-מזל דורך טיר און דורך טויער“...
איצט, אז דער אויבערשטער האָט מיר געהאַלפען, איך האָב מיך
בעצייטענס אַרויסגעחאָפט ווי פון אַ שרפה, האָב איך מיך אוועק-

געזעצט אַרויסשרייבען דיר אין אַ בריעף אַלסדינג באַריכות, פונ'ם אָנהויב ביז'ן סוף.

פון מיין פריהעריגען בריעף געדענקסט דו דאָך מן הסתם, אין וואָס פאַר אַ פּאָלאָזשעניע איך בין געווען נאָך דעם שענעם שידוך מיט די צוויי בתולות, ניט היינט געדאַכט. איך האָב דעמאָלט גערעכענט, ס'איז איין עק, אויס מנחם-מענדעל. בעדאַרף איך מיך בענגענען מיט איינעם אַ פאַרשוין, איין אַגענט אַ אינספּעקט-טאָר פון „אַקוויטעבל“, וואָס שטראַפּירט מענשען פונ'ם טויט און האָט דערפון פרנסה מיט'ן פּולען מויל. ער האָט מיר אַרויסגענומען אַ ביכעל און האָט מיר בעוויזען, וויפּיעל מענשען ער האָט שוין פּערשטראַפּירט פונ'ם טויט און וויפּיעל מענשען עס זענען שוין ביי איהם געשטאַרבען. און דאָס איז אזא געשעפט, וואָס, אַדרבה, וואָס מעהר מע שטאַרבט, איז אַלץ בעסער, סאי פאַר די טויטע, סאי פאַר די לעבעדיגע. וועסט דו דאָך פרעגען: וואָס איז דער שכל? דער שכל איז אַ פּראָסטער שכל. אַשטייגער, נאַפּרימער, „אַקוויטעבל“ האָט גענומען און האָט מיך אָפּגעשטראַפּירט פונ'ם טויט אויף צעהנטויענד קאַרבען. דאַרף איך צאָהלען פאַר דעם סך-הכל אַזעלכע צוויי-דריי הונדערטער אַ יאָהר ביז'ן טויט. איז ממהינפּשך, שטאַרב איך אַזעק, חלילה, דאָס ערשטע יאָהר — איז דיין גליק: צעהנטויענד קאַרבען איז אַ מטבע. אַלא וואָס דען, איך לעב? איז „אַקוויטעבל'ס“ גליק. דאַרטען דיענען אָהן אַ שיעור מענשען, אַגענטען, צום מיינסטען — אידען, וואָס האָבען אויך ווייב-און-קינדער און דאַרפען אויך לעבען אויף דער וועלט. וואָס זשע אַהרט דאָס מיך? דער חסרון איז, וואָס ניט אַ יעדער קאָן זיין איין אַגענט. איין אַגענט דאַרף, ראשית חכמה, געהן אָנ-געטהאָן פּיין, אָבער טאַקי וואָס פּיין הייסט: אַ שענעם גאַרניטער, אַ קאַלנער מיט מאַנקעטען, מעג זיין פּאַפּיערענע, אבי ווייסע, אַ שניפּס אַ שענעם, נו און אַ קאַפעליש — שמועסט מען ניט. דער עיקר אָבער איז — שפּראַך. איין אַגענט מוז קאָנען שפּראַך. דאָס הייסט, ער דאַרף קאָנען רעדען, צורעדען, איינרעדען, איבעררעדען

און פעררעדען, אזוי לאנג רעדען, ביז יענער זאָל זיך שוין מוזען שטראַפירען פונ'ם טוידט — און מעהר דאַרף מען ניט. הקיצור, מיין פארשוין דער אַגענט-אינספּעקטאָר האָט אַרויסגעזעהן אין מיר, אז איך בעדאַרף זיין אַ גוטער אַגענט, איין אויסגעצייכענטער אינ-קוויטאָר.

איצט, זוגתי היקרה, דאַרף מען דיר קלאָר מאַכען, זאָלסט פּער-שטעהן דעם חילוק צווישען איין אַגענט אַ אינספּעקטאָר און איין אַגענט אַ אינקוויזיטאָר. איין אַגענט אַ אינקוויזיטאָר הייסט גלאַט איין אַגענט, וואָס שטראַפירט מענשען פונ'ם טוידט, און איין אַגענט אַ אינספּעקטאָר הייסט שוין איין עלטערער אַגענט, וואָס מאַכט אַגענטען. היינט איז פאַרהאַן אַ „קרוזשנאָי“ אַגענט-אינ-ספּעקטאָר, וואָס מאַכט אַגענטען-אינספּעקטאָרעס, און איבער די אלע אַגענטען, אינקוויזיטאָרעס, אינספּעקטאָרעס און „קרוזשנאָי“ אינספּעקטאָרעס איז פאַרהאַן איינער, איין אויבערהאַר איבער אלע, וואָס מע רופט איהם גענעראַל-אינספּעקטאָר. קיין עלטערער פון איהם איז שוין נישטאָ אויף דער גאַנצער וועלט. פּערשטעהט זיך, אז צו ווערען אַ גענעראַל מוז מען פריהער זיין אַ אינקוויזיטאָר, גאַכרעם אַ אינספּעקטאָר, נאַכרעם אַ „קרוזשנאָי“ אינספּעקטאָר, און אזוי ווייטער. און אז גאָט העלפט, מע דערדיענט זיך און מע ווערט אַ גענעראַל — איז מען שוין בעוואָהרענט מיט פרנסה אויפ'ן גאַנצען לעבען. עס איז פאַרהאַן, זאָגט מיין פארשוין, גענעראַלען אַזעלכע, וואָס פּערלעבען אַ יאָהר ניט וועניגער פון דרייסיג טויזענד. הכלל, ער האָט מיך אָנגעהויבען צורעדען, איך זאָל ווערען איין אַגענט. האָב איך מיך מיישב געווען: וואָס האָב איך דאָ איינצור-שטעלען? ממה-נפשך, וועט עס געהן, וועט עס געהן; אלא ניט — איז אינה מקודשת. קיין פוטער, זאָגט ער, לעג איך ניט אַריין. אַדרבה, איך בעקום נאָך, זאָגט ער, איין אַוואַנץ, דאָס הייסט, מע ניט מיר איין אַרערויף פאַר מיין אַרבייט עטליכע קערבלעך, איך זאָל האָבען דערווייל אויף הוצאות און אויף אויסקליידען זיך און אויף צו קויפען זיך אַ פאַרטעפל. אויב אזוי, איז דאָך עס טאַקי

גאָר נישקשה פון אַ קאָנבינאַציע! און איך האָב מיך געלאָזט אי-
בערערען און בין געוואָרען למזל איין אַגענט.
נאָר נישט אזוי גיך טהוט זיך עס, ווי סע רעדט זיך. ווערען
איין אַגענט דאַרף מען זיך זעהן קודם מיט'ן גענעראַל, וואָרום בין
דער גענעראַל שרייבט ניט אונטער — איז בלאָטע. און ער האָט
מיך גענומען, דער אינספּעקטאָר הייסט עס, און האָט מיך טאַקי
אויף זיינע אייגענע הוצאות געבראַכט צו פיהרען קיין אַדעס צו
זיער גענעראַל אין „אַקוויטעבל“, וואָס האָט צו שאַפען אויף עט-
ליכע און צוואַנציג גובערניעס און האָט אונטער זיך, זאָגט מען,
כמעט אַכטצעהן הונדערט אַגענטען. מילא, איך זאָל דיר בעשרייבען
די גרויסקייט פונ'ם דאָזיגען גענעראַל, איז ניט שייך. דאָס הייסט,
ער אַליין איז דוקא ניט אזא גרויסער, ווי דער טאַרעראַם איז גרויס,
און אויגען האָט ער גרויסע, שאַרפע אויגען, און אַ פנימ'על אַ
ליכטיגס, און בעקלעך רויטע, און רופען רופט מען איהם: יעו-
זערעל. דעם גענעראַל'ס קאַנטאָר פערנעמט אַ גאַנצע שטוב,
חרדים, חדרים און חדרים. אַ סך טישען מיט בענקלעך, מיט
ביכער, מיט פאַפיערען, און אַגענטען דרעהען זיך אַרום, און סע
גריבעלט און סע שוויבעלט, און דעפעשען לויפען היין און צוריק —
עס טהוט זיך חושך! איידער מע דערשלאָגט זיך צום גענעראַל
אַליין, דאַרף מען דורכגעהן שבעה מדורי גיהנם. אַ טוירטער בין
איך געווען, אז מע האָט מיך אַריינגעפיהרט צו דעם דאָזיגען יעוור
זערעל, האָטש אַפילו ער האָט מיך דוקא געבעטען זיצען, מכבד
געווען מיט אַ פאַפיראַס, אויסגעפרעגט ביי מיר, ווער איך בין און
וואָס איך בין און וואָס איז מיין געשעפט? בין איך געגאַנגען און
איהם אויסדערצעהלט אַלסדינג, פונ'ם אָנהויב ביז'ן סוף, ווי אזוי
איך בין געפאָהרען קיין קעשענעוו און פערבלאָנזעט קיין אַדעס, גע-
האַנדעלט מיט „לאַנדאָן“, און פון דאָרטען קיין יעהופּעץ, זיך גע-
דרעהט אַרום דער בערזע, געקויפט און פערקויפט „יקנה"ו" און
„פוטיוויל" און „לילעפוטען" און אַנדערע „פאַפיערלעך" אין די
מיליאָנען אַריין, און נאָכדעם, ווי איך בין, ניט היינט געדאַכט,

געוואָרען אַ מעקלער פון צוקער און פון געלד, פון הייזער און פון אימעניעס, פון וועלדער און פון זאוואַדלעך, און ווי אזוי איך בין נאָכדעם געוואָרען אַ שדכן, אַפילו אַ שרייבער אויך, געדרעהט, געברענט, געפלאַקערט און געטראַסקעט מיט דער גאַנצער וועלט, און דער סוף איז געווען, זאָג איך איהם, נישט גוט—שלימים-שלימים-מזל דורך טיר און דורך טויער... אויסגעהערט מיך, שטעהט-אויף דער גענעראל, יעווערעל הייסט עס, לעגט אַרויף אויף מיר די האַנד און רופט זיך אָן צו מיר: „ווייסט איהר, וואָס איך וועל אייך זאָגען, גאָספאָרין מנחם-מענדעל? איהר געפעלט מיר; אַ נאָמען האָט איהר אַ שענעם, און רעדען, ברוך השם, קאָנט איהר. איך זאָג אייך נביאות, אַז מיט דער צייט וועט איהר זיין אַ גרויסער אַגענט, טאַקי גאָר אַ גרויסער! דערווייל בעקומט איהר איין אַוואַנץ, פאַהרט אַרויס אויף דער וועלט, אין די אידישע שטערט און שטערטלעך, דאָרט קען מען אייך אויסגעבונדען, און זייט מצליח...”

און כך הוה. איך האָב נאָר בעקומען פון זיי די עטליכע קערב-לעך, אזוי האָב איך מיך באַלד אויסגעקליידט בגדי-מלכות. זאָלסט מיך זעהן, וואָלסט דו מיך ניט דערקענט. און אַ פאַרטעפלע האָב איך מיר געקויפט אַ גרויסען, האָט מען מיר אָנגעפאַקט אַהין ביכ-לעך מיט פאַפּיערען אַ גאַנצען טראַנספּאָרט, און איך האָב מיך גע-לאָזט אויף גאָט'ס וועלט. קודם קיין כעסאַראַביע, אַ ווינקעל פון פּרנסה! דאָרט, זאָגט מען, קאָן מען מאַכען געשעפטלעך, שטראַ-פירען און שטראַפּירען. דאָרף זיך מאַכען אזוי, אַז איך האָב יאָהר-צייט, האַפּ איך מיך אַראָפּ מפּאָיעזר לפּאָיעזר אין אַ קליין שטעד-טעל, עפּיס אַ העק צו אַלדי שוואַרצע יאָהר. איך האָב גאָר ניט געוואוסט, אַז דאָס שטערטעל האָט אַ שם אויף דער וועלט מיט איהרע שקצים, עזות-פּנימ'ער, מוסרים און יאַבעדניקעס. פּער-ברענט וואָלט עס געמעגט ווערען איידער איך האָב עס דערקענט! נאָר אַז סע איז בעשערט איין אומגליק — דאָרף איך אַקוראַט אַט דאָ, אין דעם שטערטעל, האָבען יאָהרצייט, און פאַל אַריין אין אַ בלאָטע, זאָל דער אויבערשטער שומר ומציל זיין! דאָס האַרץ האָט

מיר אָבער טאָקי געוואָגט, אַז איך וועל דאָ גוט ניט אָפּשניידען. נאָר אַז מע דאַרף זאָגען קדיש, איז עפּים אַ תּירוץ? בין איך אַוועק גלייך אין בית-מדרש אַרײַן און קום אָן פּונקט צו מעריב. אָפּגע-דאַווענט מעריב, געהט-צו צו מיר דער שמש און רופּט זיך אָן צו מיר: „יאָהרצײט?“ — זאָג איך: „יאָהרצײט.“ — מאַכט ער צו מיר: „פּון וואָנעט איז אַ איד?“ — זאָג איך: „פּון דער גאַרער וועלט.“ — „מה שמכּם?“ — זאָג איך: „מנחם-מענדעל.“ — „קומט דאָך אײך שלום ו!“ — און ער שטעקט מיר אָפּ אַ שלום-עליכם, און נאָך איהם דער גאַנצער מנין. אַלע געבען מיר אָפּ שלום, און עס ווערד אַרום מיר אַ רעדעל, און מע הויבט-אָן אויסטאַפּען בײַ מיר, ווער איך בין און פּון וואָנען איך בין און וואָס איז מײַן טהעעכץ? זאָג איך זײ: „איך בין אײַן אַגענט.“ — פּרעגען זײ: „פּון וואָס אײַן אַגענט? פּון מאַשינעס?“ — זאָג איך: „דוקא ניט. איך בין אײַן אַגענט אַ אינקוויזיטאָר פּון „אַקוויטעבל.“ — זאָגען זײ: „וואָס איז דאָס פאַר אַ שלאַק?“ — זאָג איך: „איך בעוואָהרען מענשען נאָכ'ן טוידט.“ און איך געב זײ צו פּערשטעהן דעם שכל, ווי אַזױ מע שטראַפּירט מענשען פּונ'ם טוידט. שטעהען זײ אַרום מיר מיט אָפּענע מײלער, גלייך ווי מע וואָלט זײ דערצעהלט — אויפ'ן הימעל אַ יריד. נאָר צוויי חברה-לײט האָב איך בעמערקט צווישען זײ, אײנער אַ הויכער, אַ דאַרער, אײַן אויסגעבויגענער, מיט אַ נאָז אויך אײַן אויסגעבויגענער און אַ גלאַנצענדיגער; אַ טבע האָט ער, אַז ער רעדט, צופּט ער די האָר פּונ'ם בערדעל אײַנ-ציגווייז. דער אַנדערער — אַ נידעריגער אַ כּרייטער, אַ שוואַרצער, ווי אַ ציגײנער, מיט אײַן אויג אַ שעלמיש, וואָס קוקט בײַ איהם קײן פּצון זײט. ער מעג רעדען ווי ערנסט, ווייזט זיך אויס, אַז ער שמײכלט. די דאָזיגע צוויי חברה-לײט האָבען, אַפּנים, יאָ פּערשטאַנען, וואָס הײסט שטראַפּירען מענשען פּונ'ם טוידט, מחמת זײ האָבען זיך עפּים מאָדנע איבערגעקוקט מיט די אויגען און האָבען אַ זאָג געטהאָן אײנס צום אַנדערען אונטער דער נאָז: „סע וועט געהן אַ גאַנג...“ איך האָב באַלד פּערשטאַנען אָן די צוויי פאַר-

שווינען, אז זיי זענען ניט גלייך צו אנדערע; זיי פערשטעהען איין עסק, און מיט זיי קאן מען שוין עפּים מאַכען. און כך הוה. איך בין נאָר אַרויס פון בית-מדרש, געהען זיי מיר נאָך, די צוויי חברה-לייט, פון הינטען, און מאַכען צו מיר: „וואָס לויפט איהר אַזוי, רב מנחם-מענדעל? שטעהט אַ וויילע, מיר ווילען איך עפּים פּרעגען. אָט דאָ ביי אונז, אין דער בלאַטע, ווילט איהר מאַכען געשעפטען?“ — זאָג איך: „פאַר וואָס ניט?“ — מאַכט צו מיר דער לאַנגער, דער וואָס מיט דער אויסגעבויגענער נאָז: „צווישען אַחינו בני-ישראל?“ — און דער וואָס מיט'ן אויגעל העלפט איהם אונטער: „מיט אידען איז גוט קוגעל עסען.“ — זאָג איך: „וואָס זשע איז דערצו די עצה?“ — זאָגט דער לאַנגער: „האַנדלען זאָל מען מיט אַ פּרייז.“ — „לעבען זאָלען די גויים“... — העלפט איהם אונטער דער וואָס מיט'ן אויגעל. און אָט אַזוי געהען מיר און רעדען, און אז מע רעדט, דעררעדט מען זיך. עס לאָזט זיך אויס אַ מעשה, אַז אָט די צוויי חברה-לייט האָבען זייער אייגענס אַ פּרייז אַ מאָל-דאוואַן, אַ רייכען בעל-הגוף, וואָס זיי פּערדיענען ביי איהם אָפט אַ קערבעל. מיינען זיי, אַז איהם וואָלט מען געקאָנט זעהר שען פּער-שטראַפּירען... זאָג איך: „אָך, פאַר וואָס ניט? מיט'ן גרעסטען כבוד! אדרבה, זאָג איך, נעמט זיך צום עסק, און לאָמיר עס מאַכען יחדיו. איך בין, זאָג איך, נישט קיין אַץ להעשיר“... און עס איז געבליבען, אַז מאָרגען, אַסירצה-השם, אין בית-מדרש צום ערשטען מנין דאַרפּען זיי מיר ברענגען תשובה פון זייער פּרייז דעם מאָל-דאוואַן. נאָר וואָס דען? איין זאָך האָבען זיי מיך געבעטען — ס'זאָל זיין בסוד-סודות, דאָס הייסט, איך זאָל זיך ניט אויסרעדען אויף דער אַכסניא, אַז איך האָב מיך מיט זיי געזעהן און אַז מיר האָבען אָפּגעשמועסט אינאיינעם מכה אַ געשעפט.

הבוקר אור — ס'איז נאָר טאָג געוואָרען, האָב איך מיך גע-פּערערט אין בית-מדרש אַריין דאוונען מיט'ן ערשטען מנין. אָפּ-געראַווענט — נישטאָ מיינע חברה-לייט. איבערגעוואַרט דעם אַנדערען מנין — נישטאָ מיינע פּאַרשווינען. פאַר וואָס האָב איך זיי:

שׁוּטָה, נישט געפרענט, ווי אזוי רופט מען זיי ביי'ם נאָמען און וואו זיצען זיי? צוגעהן צום שמש און אַ פּרעג טהון ביי איהם — האָב איך מורא: איך האָב דאָך געגעבען זיי דאָס וואָרט, ס'זאָל זיין בסוד! ערשט העט נאָך אַלע היום'ס האָבען זיי זיך בעוווּזען מיט די טלית־ותפילין. אז איך האָב זיי דערזעהן, האָט מיר אַ טיאָך געמאהן דאָס האַרץ פאַר שמחה. נאָך צוגעהן צו זיי און פּרעגען, וואָס הערט זיך — האָב איך מיך אַיינגעהאַלטען, ס'איז נישט מעשה מענטש. אָפּגעדאווענט פאַר זיך אויף איין פּוס, האַפּען זיי די טלית־ותפילין און לאָזען זיך געהן געשווינד. איך נאָך זיי. — „נו?“ — מאַך איך צו זיי. מאַכען זיי צו מיר: „יהודי בלא, דבר'ט נישט אויף דער גאַס, איהר קענט נישט אונזער שטאָרט, ברענען זאָל זי אַיך! איהר געהט אונז בעסער נאָך פון הינטען און קומט צו אונז אַהיים. דאָרט מאַכען מיר דאָס געשעפט, און טאַקי אין איינוועגס עפּים צובייסען“... אזוי מאַכט צו מיר דער וואָס מיט דער אויסגעבויענער נאָז און טהוט אַ וואונק צו דעם וואָס מיט'ן אויגעל, און יענער וואָס מיט'ן אויגעל ווערד נעלם. און מיר אין צווייען לאָזען זיך געהן איבער ענגע פינסטערע הושב'־דיגע געסלעך, ער אויף צופריהער און איך נאָך איהם, אזוי לאַנג, אזוי ברייט, ביז גאָט האָט געהאַלפּען, מיר זענען בשלום געקומען. אַרײַנגעקומען אין אַ קליין פינסטער פּעררויכערט שטיבעל מיט אַ סך פליענען אויף די ווענד און אויף דער סטעלי, מיט אַ גע־מאָהלטען מזרח, אַ רויטען טישטוך אויפ'ן טיש און מיט אַ לאַמפּ, פּערהאַנגען מיט פאַפּיערענע אָפּגעבליאַקעוועטע קווייטען, האָבען מיר געטראָפּען ביי'ם אויווען אַ קליין, אויסגעשמירט ווייבעלע מיט אַ בלייך־איבערגעשראַקען פנים. דאָס קליינע ווייבעלע האָט אַ קוס געטהאָן מיט'ן איבערגעשראַקען פנים אויפ'ן מאַן, און דער מאַן האָט אַ זאָג געטהאָן צו איהר פאַרבייגעהענדיג: „עסען!“ — און ס'איז בעשאַפּען געוואָרען אין איין כהר־עין אַ טישטוך מיט אַ בולקע, מיט בראַנפּען און מיט פּערבייסען. עס האָט נישט לאַנג געדויערט, און יענער וואָס מיט'ן אויגעל איז אַרײַנגעקומען, און

נאך איהם האָט זיך אַרײַנגעקאַמטשעט אַ נפש פון אַ פּוּד צוועלף מיט אַ גרויסער בלויער נאָז. מיט פעטע האַריגע הענד און מיט צוויי מאַדנע פיס, וואָס אָנהויבען הויבען זיי זיך אָן דוקא גראַב. נאָר וואָס ווייטער געהען זיי דינער און דינער. עס דאַרף זיי זיין שווערליך צו טראָגען אויף זיך אַזאַ גרויסען, אַזאַ שווערען גוף. אָט דער דאָזיגער נפש איז געווען דער פּריץ דער מאַלדאָוואַן. דערזעהן דאָס פּלעשעל בראַנפען אויפ'ן טיש, האָט ער אַרויסגע-לאָזט פון זיין פעטען בויך אַ פעטע שטימע אויף גויש: „אַצע דאָבער דילאָ!" ... גענומען צו ביסלעך בראַנפען (דער פּריץ דער מאַלדאָוואַן האָט גענומען צוויי ביסלעך). האָבען די צוויי חברה לייט פּערבונדען מיט איהם אַ שמועס מכח ווייץ און מכח קאַרן, און בשעת מעשה טהוט מיר יענער וואָס מיט'ן אויגעל אַ זאָג אויפ'ן אויהער: „דער אָדון איז אָנגעשטאַפּט! ... האָט אפּשר טויוזענד טשעטווערט ברויט, אַ חוץ האָבער... קוקט ניט אויף איהם, וואָס ער געהט אַזוי אָרעם געקליידט; ער איז נאָר אַ קאַרנער" ... און יענער, דער לאַנגער, ניט איהם אַלץ עצות, ער זאָל נישט פּערקויפען דאָס ברויט, וואָרום עס וועט זיין טייער ווייץ; ער זאָל בעסער אָפּלעגען דאָס נאַנצע ברויט אויפ'ן ווינטער. „אַצע דאָבער דיר-לאָ!" — זאָגט איהם אַלע מאַל דער פּריץ דער מאַלדאָוואַן, האַקט אַרײַן איין כוסה נאָך דער אַנדערער און פּערבייסט מיט אַפּעטיט, ווי נאָך אַ תּענית, און בלאָזט מיט ביידע ליפען און מיט דער נאָז. נאָכ'ן עסען רופּט זיך אָן צו מיר דער לאַנגער: „אַצינד קאָנט איהר דבר'ען מיט'ן אָדון מכח אַייער עסק" ... האָב איך מיך אַוועקגע-זעצט מיט'ן אָדון בעזונדער אין אַ ווינקעלע און האָב איהם אַני-דערנעלעגט אַ דרשה, איך ווייס ניט, פון וואַנען עס האָט זיך צו מיר גענומען! איך האָב איהם געגעבען צו פּערשטעהן, ווי נויטיג דאָס איז פאַר איטליכען מענשען דאָס שטראַפּירען זיך, ער מעג זיין רייך, ווי קורח; אדרבה, וואָס דער מענש איז רייכער, זאָג איך, איז אַלץ נויטיגער, ער זאָל זיך פּערשטראַפּירען, וואָרום אַ רייכער מענש, זאָג איך, אַז ער ווערט-אָן דאָס געלד אויף די על-

טערע יאָהרען, איז איהם טויווענר מאָל ערנער ווי דעם קבצן; אַ קבצן, זאָג איך, איז שוין געוואָהנט געוואָרען מיט'ן דלות, און אַ נגיד, זאָג איך, אַז ער בלייבט חלילה אָהן געלד, איז ערנער ווי געשטאַרבען. „יאַק נאַפּיסאַנאָ או נאַם — זאָג איך צו איהם — עני חשוב כמת, זנאטשיטסאַ, ביעדני חוושע יאַק מערטווי. אַ פּאַטאַמו, זאָג איך, וואַשע בלאַהאַראַדיע, זאָג איך, זאַשטראַפּיראַי מי סובי, זאָג איך, אָט סמערטי טשרען סטאָ דוואַדצאַט ליעט, זאָג איך, נאַ דעסיאַט טיסיאַטשי“... „אַצע דאָברע דילאָ!“ — מאַכט צו מיר דער אָדון און בלאָזט מיט ביידע ליפּען, ווי אַ בלאָז-זאַק. איך פּיהל, אַז דער כח פון רעדען האָט זיך אין מיר צעברענט מיט סכנת-נפשות, וויל איך רעדען ווייטער, רופט זיך אָן צו מיר דער לאַנגער: „גענוג אַייך צו דבר'ען; נעמט אַרויס דעם נייר און כתב'עמ'אָן וואָס מע בעדאַרף“... און יענער וואָס מיט'ן אויגעל טראַגט מיר אונטער אַ טינט און פּעדער, און איך טהוראַפּ אַלסדינג, וואָס מע בעדאַרף, און אַז עס קומט צו חתמ'ענען, שוויצט דער פּרייץ דער מאָלדאַוואַן נעבאָד שטאַרק ביז ער „לעגט דעם טאַטען“. נאַכדעם געה איך מיט איהם צום דאָקטאָר, ער זאָל איהם בעטראַכטן טען, איך נעם אַיין אַדערויף, געב אַרויס אַ קוויטאַנציע — און דאָס געשעפט איז געמאַכט.

געקומען פאַר-נאַכט אויף דער אַכסניאַ פּרייַליך און געהייסען זיך קאָכען וועטשערע, רופט זיך אָן צו מיר דער בעל-הבית פון דער אַכסניאַ: „וואָס הערט זיך עפּיס ביי אַייך?“ — „וואָס זאָל זיך הערען?“ — זאָג איך. — „מען מען אַיך, זאָגט ער, אָפּגעבען מול-טוב?“ — „וואָס פאַר אַ מול-טוב?“ — פּרעג איך איהם. — „דאָס געשעפטעל, זאָגט ער, וואָס איהר האָט אָפּגעאַרבייט“... — „וואָסער געשעפטעל?“ — זאָג איך און מאַך מיך תמ'עוואַטע. — „מיט'ן פּרייץ“, — מאַכט ער צו מיר. — „מיט וואָסער פּרייץ?“ — „מיט'ן גראָבען פּרייץ“. — „פון וואַנען ווייסט איהר, זאָג איך, אַז איך האָב געמאַכט אַ געשעפטעל מיט אַ פּרייץ?“... „ס'איז אזוי, זאָגט ער, אַ פּרייץ, ווי איך בין אַ רביצין“... — „וואָס זשע דען איז ער?“ —

„ער איז א פיפערנאָטער“ — מאַכט צו מיר דער בעל-הבית און צעלאַכט זיך מיר גלייך אין פנים אַרײַן. זעץ איך מיך צו צום בעל-הבית און הויב איהם אָן בעטען, חלש'ען, ער זאָל מיר זאָגען, וואָס בעדייט דאָס „פיפערנאָטער“ און פון וואַנען ווייסט ער, וואו איך בין געווען און וואָס איך האָב געטהאָן? הקיצור, ער האָט, אַפנים, אַרויסגעזעהן פון מיינע רעד, אז איך בין דאָ גאָט די נשמה שולדיג, האָט ער אויף מיר רחמנות געהאַט און האָט זיך פערשפּאַרט מיט מיר בעזונדער אין אַ חדר און האָט מיר גענומען דערצעהלען אויף מיינע צוויי שותפים אַזעלכע זאָכען, אַזש די האָר האָבען זיך מיר געשטעלט קאָפּויר. לאָזט זיך אויס אַ מעשה, אַז די צוויי חברת-לייט זענען בסך-הכל פּראָסטע שווינדלערס, מוסיקס, זאָגט ער, וואָס די וועלט האָט דאָס נישט. „זיי האָבען שוין, זאָגט ער, אָפּגעטהאָן אויף זייער לעבען אַזעלכע קרימינאַל-זאָכען, וואָס ווען מע האַפט זיי, זאָגט ער, געהען זיי אַוועק ווייט... זייער טרעפּה'נער גליק, זאָגט ער, איז, וואָס תמיד שטעלען זיי אַרויס אַ דריטען, און אַליין, זאָגט ער, בלייבען זיי שטענדיג פון דרויסען... דער דאָזיגער פּריץ, זאָגט ער, וואָס מע האָט אַיך איהם אַרויסגעשטעלט פאַר זעהר אַ רייכען מאָלדאוואַן, איז בסך-הכל אַ פּראָסטער לאַד-פאַצאָן, זאָגט ער, אַ שכור הגדול הגבור והנורא, און דער, זאָגט ער, וואָס איהר האָט איהם פערשטראַפּירט, — איז אָדער ער האַלט ביי אָפּזאָגען די עטליכע גילדען, זאָגט ער, אָדער ער איז שוין אַ שוכן עפר... איהר פערשטעהט, זאָגט ער, מיט וואָס דאָס שמעקט?“... דערהערט אַזעלכע דבורים, איז מיר פּרחה נשמתו געוואַרען. עס געהט מיר מעהר נישט אָפּ צו מיינע זיידענע קליידער, אז איך זאָל מיך נאָך אַרײַנחאַפען אויף אַ מינוט אין אַ טורמע אַרײַן! האָב איך נישט געמאַכט קיין לאַנגע שחיות און געלאָזט זיך גלייך צו דער באַהן, לויפען וואוהין די אויגען טראָגען, גאָר נישט גע-וואַלט אַפילו זעהן זיך שוין מעהר מיט מיינע צוויי חברת-לייט. לאָזען זיי געהן כּההקלע מיט זייער מאָלדאוואַן און מיט דער שטאָדט און מיט גאַנץ בעסאַראַביע און מיט'ן גאַנצען עסק פון

שטראפירען מענשען פונ'ם טוידט, וואָס מע קאָן דורך דעם אומד-
גליקליך ווערען... לאָז גאָט געבען בעסערע פרנסות. הלואי איך
זאָל שוין קומען אויפ'ן אָרט בשלום. און מחמת איך האַלט ביי
פאָהרען אַ ווייטען וועג, מאַך איך דאָס בקיצור. אם ירצה השם,
פון האַמבורג וועל איך דיר אַרויסשרייבען אַלסדינג באַריכות. לעת-
עתה לאָז גאָט געבען מיט געזונד און מיט הצלחה. גרים די קינד-
דערלעך זאָלען לעבען. גאָט זאָל העלפען, זיי זאָלען זיין געזונד
און שטאַרק, און מע זאָל זיך זעהן מיט פּרייליכע הערצער. גרים
שווער און שוויעגער און איטליכען בעזונדער גאָר פּריינדליך.

ממני בעלך מ נ ח ס - מ ע נ ד ע ל .

ע י ק ר ש כ ח ת י . איך האָב דיר גאָר פּערגעסען שרייבען,
וואוהין איך פאָהר. זוגתי היקרה, איך פאָהר קיין אַמעריקע. נישט
אַליין — אַ גאַנצע קאָמפּאַניע פאָהרען מיר. דאָס הייסט, פאָהרען
פאָהרען מיר, אייגענטליך, קיין האַמבורג, און פון דאָרטען שוין
קיין אַמעריקע. וואָס עפּים קיין אַמעריקע? ווייל אין אַמעריקע,
זאָגט מען, ווערען אידען גליקליך. גאָלד, זאָגט מען, וואַלגערט זיך
דאָרט אין די גאַסען. געלד רעכענט זיך דאָרטען אויף טאָלערס,
און מענשען זענען דאָרטען בחשיבות גדול — אַ רענדעל אַ מענשן!
און ווער שמועסט, אידען — די זענען גאָר דאָס אויבערשטע פון
חריין! אַלע זענען מיר מבטיח, אז אין אַמעריקע וועל איך, אס-
ירצההשם, מאַכען גוט, טאַקי וואָס גוט הייסט. די גאַנצע וועלט
פאָהרט איצט קיין אַמעריקע, מחמת דאָ איז נישטאָ וואָס צו טהון.
לחלוטין נישט. סע האָבען זיך אויסגעלאָזט אַלע געשעפטען. היינט
וויבאַלד אז די וועלט פאָהרט, פאַר וואָס זאָל איך אויך ניט פאָהר
רען? וואָס האָב איך איינצושטעלען? ... רק זאָלסט גאָר קיין
יסורים ניט האָבען, זוגתי היקרה, און נישט איבערטראַכטען אויף
מיר חליטאָ קיין שלעכטס. גלויב מיר בנאמנות, אז איך וועל דיך,
חס ושלום, נישט פּערגעסען, נישט דיך, נישט אונזערע קינדערלעך,
זאָלען געזונד זיין. איך וועל אַרבייטען טאַג ווי נאַכט, קיין זאָך

וועט מיר ניט זיין שווער, און אז דער אויבערשטער וועט מיר העל-
 פען, איך וועל, אמירצה-השם, בעגליקען, און בעגליקען וועל איך
 געוויס, דאָס איז ביי מיר זיכער, ווי ס'איז טאָג אויף דער גאַנצער
 וועלט, וועל איך דיר צושיקען שיפסקארטען, פאר דיר און פאר די
 קינדער, און וועל דיר אַרויסנעמען אַהין, און וועסט ביי מיר לעבען
 בכבוד, ווי די גרעסטע שררה'טע, פונ'ם שענסטען און פונ'ם בעס-
 טען, קיין שפרענקעלע וועל איך אויף דיר נישט לאָזען פאלען.
 און עס איז שוין טאָקי צייט, כלעבען, אז דו זאָלסט אויך וויסען
 פון אַ וועלט צו זאָגען! רק נישט געזאָרגט און נישט גענומען זיך
 צום האַרצען — מיר האָבען אַ שטאַרקען גאָט! ...

הנ"ל.

